
ЭДУАРД САМУЙЛЁНАК 


Эдуард Людвігавіч Самуйлёнак, таленавіты беларускі празаік, 
нарадзіўся 23 ліпеня 1907 года ў Пецербургу. Бацька яго, Людвіг 
Сцяпанавіч, быў родам з Полаччыны. У горадзе ён працаваў спачат- 
ку чорнарабочым, потым швейцарам, прадаўцом газет і наборшчы- 
кам. У 1918 г. Людвіг Самуйлёнак быў мабілізаваны ў Чырвоную 
Армію. Жонка яго, Мальвіна Вікенцьеўна, пераехала з Эдуардам і 
яго малодшымі братамі, Генрыхам і Альфрэдам, на радзіму мужа 
у вёску Бандзелі, Дрысенскага раёна, Полацкай вобласці. Мясцовасць 
гэту, неўзабаве пасля іх пераезду, захапілі белапалякі, і сям'я была 
разлучана з бацькам. 

Пасля вызвалення Беларусі ад белапольскай акупацыі Людвіг 
Сцяпанавіч вярнуўся да сям'і і пачаў працаваць пільшчыкам. Малы 
Эдуард яму дапамагаў. Ён хадзіў з бацькам на заработкі ў блі. 
жэйшае мястэчка і па суседніх вёсках. Увесь свой вольны час ён 
прысвячаў кнігам, нястомна пашыраючы свае веды чытаннем. 
У 1924 г. у суседнім мястэчку Росіца арганізавалася пры актыўным 
удзеле Эдуарда комсамольская ячэйка. Эдуард праводзіў сходы 
моладзі і вечары самадзейнасці, працаваў у хаце-чытальні, рэда- 
гаваў насценгазету, якую сам і афармляў. 

Восенню 1928 г. ён паслаў у рэдакцыю акруговай газеты «Чыр- 
воная Полаччына» свой верш аб барацьбе беларускіх партызан з 
белапалякамі, Верш гэты сведчыў аб літаратурных здольнасцях 
аўтара, і газета апублікавала яго пад назвай «Партызаны». Потым 
яго надрукавалі ў полацкім літаратурным альманаху «Зарніцы» 
(1928 г.). 

З гэтага часу Эдуард Самуйлёнак зрабіўся сталым селькорам 
газеты «Чырвоная Полаччына», на старонках якой часта друкаваліся 
яго допісы пра калектывізацыю, пра культурна-асветную працу на 
вёсцы, пра жыццё на граніцы. 


У 1999 г. Эдуард Самуйлёнак быў прызван у Чырвоную Армію. 
Вайсковую службу ён адбываў у Смаленску, радавым на рар 
ме. Служыць доўга яму не давялося. У сувязі з хваробай ён быў 
дэмабілізаваны раней тэрміну. 5 1930 па 1934 г. Самуйлёнак пра- 
цаваў спачатку літработнікам, потым загадчыкам аддзела і адказ- 
ным сакратаром рэдакцыі газеты «Чырвоная Полаччына». 


Газета была для Эдуарда Самуйлёнка першай літаратурнай шко- 
лай. Праца ў газеце развіла ў маладога пісьменніка назіральнасць, 
вастрыню ўспрыймання, здольнасць адгукацца на ўсё новае, лака- 
нічнасць стылю. 


Частыя паездкі па калгасах у якасці карэспандэнта акруговай 
газеты давалі Самуйлёнку багаты матэрыял для назіранняў, для 
абагульненняў. Ён бачыў рост новых людзей, збіраў і ўдумліва вы- 
вучаў факты, знаёміўся з прататыпамі герояў сваіх будучых літара- 
турных твораў. Жыццё натхняла яго на стварэнне аповесцей: і апа- 
вяданняў, у якіх ён імкнуўся адлюстраваць тыя змены ў жыцці 
народа, якія адбываліся на яго вачах. У гэты час напружанай і ня- 
стомнай працы ён дбайна вывучаў класікаў марксізма-ленінізма. 


На працягу 1931-1934 гг., не пакідаючы працы ў газеце, Эдуард 
Самуйлёнак напісаў апавяданні і аповесці «Русалчыны сцежкі» 
(1931), «Цагліна каземата» (1932), «Паляўнічае шчасце» 


(1933), «Тэорыя Каленбрун» (1933), «Пункт апоры» (1933), «Герой 
нацыі» (1934). 


Усе гэтыя творы характэрны ў першую чаргу сваёй актуальнасцю, 
сваёй арганічнай сувяззю з жыццём. У гэтых творах удумлівы і 
назіральны пісьменнік імкнуўся адлюстраваць і абагуліць тое новае, 
што ён бачыў пільным вокам мастака ў навакольнай рэчаіснасці 
і што мела рашаючае, прынцыповае значэнне ў яе далейшым раз- 
віцці. 

У апавяданні «Русалчыны сцежкі», не гледзячы на некаторую 
схематычнасць вобраза кулака, паказан адзін з яркіх эпізодаў кла- 
савай барацьбы на вёсцы ў часы вялікага соцыялістычнага наступ- 
лення, у дні першай калгаснай вясны. Малады лісьменнік імкнуўся 


адлюстраваць у гэтым невялікім творы гістарычную 


асуджанасць 
кулацтва. 


Асабліва прыцягвала ўвагу Самуйлёнка праблема станаўлення 
новага, соцыялістычнага чалавека, які выхоўваецца партыяй ва 
умовах, створаных совецкай рэчаіснасцю. Ён бачыў выразныя рысы 
чалавека соцыялістычнай будучыні сярод рабочых гарадской пра- 
мысловасці, сярод сялян калгаснай вёскі, сярод прадстаўнікоў со. 
вецкай інтэлігенцыі. Праблема паказу новага чалавека совецкага 

горада і вёскі цікавіла пісьменніка з самага пачатку яго літаратур- 
най дзейнасці. Тэма станаўлення новага чалавека праходзіць амаль 
праз усю творчасць Самуйлёнка. 

Цікавіла пісьменніка таксама і тэма пераемнасці рэволюцыйнай 
барацьбы, аргапічнай сувязі пакаленняў, кожнае з якіх па-свойму 
вырашае задачу, пастаўленую перад ім гісторыяй, паспяхова пра- 
цягваючы справу, распачатую папярэднім, старэйшым пакаленнем 
барацьбітоў. Такую пераемнасць бачыў Эдуард Самуйлёнак у рэво- 
люцыйнай дзейнасці партыі большэвікоў. Да гэтай тэмы неаднойчы 
звяртаецца пісьменнік. Ёй прысвечана ранняе яго апавяданне «Цаг- 
ліна каземата». Значнае месца адведзена гэтай тэме і ў рамане 
«Будучыня». Мы сустракаемся з гэтай тэмай і ў апошнім творы 
Самуйлёнка, у п'есе «Пагібель воўка». 

У апавяданні «Цагліна каземата», напісаным у студзені 1932 г., 
малады пісьменнік паказвае, як узнікае сярод перадавых каменшчы- 
каў соцыялістычнае спаборніцтва, як шырыцца яно на будаўнічым 
аб'екце, уцягваючы новыя кадры маладых рабочых. 

Каменшчыкі разбіраюць будынак старой царскай турмы, які вы- 
сіцца ў цэнтры горада, як змрочны сімвал самадзяржаўнага пры- 
гнёту. На месцы гэтага «каменнага мяшка» яны пабудуюць палац 
культуры, рабочы клуб. Ініцыятарам новых метадаў работы з'яўляец- 
ца стары каменшчык -- комуніст Сцяпанавіч. Прыклад яго ўдарнай 
работы натхняе ўвесь калектыў. Нават бузацёр Апенка, які не зжыў 
яшчэ рэшткі адсталай сялянскай псіхалогіі, пачынае даваць рэкорд- 
ныя нормы выпрацоўкі. 


Пры разборцы аднаго з казематаў рабочыя знаходзяць цагліну 
з надпісам: «Наперад, таварышы!» Пад надпісам выразана дата, 
імя і прозвішча таго, хто пісаў. Высвятляецца, што ў гэтым казе- 
маце знаходзіўся сярод іншых зняволеных сын Сцяпанавіча, боль- 
шэвік, удзельнік узброенага паўстання, асуджаны царскім судом і 
пакараны смерцю ў 1907 г., у часы рэакцыі. Ён і зрабіў гэты над- 
піс-заклік перад смерцю. 


Знаходка глыбока ўсхвалявала рабочых. Яна нібы перагарнула 
перад імі жывую старонку гісторыі рэволюцыйнага руху. Яна набы- 
ла характар пераклічкі паміж пакаленнямі барацьбітоў за лепшую 
будучыню чалавецтва. Разбор будынка турмы быў скончаны раней 
тэрміну, вызначанага ў партыйным камітэце. На месцы турмы пача- 
лася пабудова рабочага клуба. І ў аснову гэтага новага будаўніцтва 
была пакладзена цагліна з надпісам барацьбіта, які загінуў за 
рэволюцыю. 

Тэма соцыялістычнай працы арганічна спалучаецца ў гэтым апа- 
вяданці з тэмай сувязі, пераемнасці паміж старэйшым і малодшым 

лакаленнямі, паміж папярэднікамі і прадаўжальнікамі, паміж ства- 
ральнай працай будаўнікоў сопыялізма ў нашы дні і той гераічнай 
рэволюцыйнай барацьбой большэвікоў у мінулым, якая падрыхтава- 
ла глебу і зрабіла магчымымі перамогі і дасягненні сучаснасці. 

У «Цагліне каземата» Самуйлёнак робіць першую спробу ства- 
рыць вобраз старога рабочага-комуніста, вобразы маладых рабочых- 
хомсамольцаў. 


Апавяданне гэта яшчэ недасканалае паводле сваіх мастацкіх 
сродкаў. Вобразы недастаткова разгорнуты, яны маюць эскізны 
характар. Мова гэтага твору, які з'яўляецца адной з першых спроб 
пераходу аўтара ад газетнага нарыса да апавядання, сухаватая. 
Ёй далёка яшчэ да выразнай, вобразнай і сакавітай мовы пазней- 
шых твораў Самуйлёнка. Але ў гэтым апавяданні, таксама як і ў 
іншых яго ранніх творах («Русалчыны сцежкі», «Пункт апоры»), 
мы бачым наяўнасць асноўных характэрных рыс творчасці Самуй- 
лёнка, якія вызначылі аблічча яго як пісьменніка, Гэта -- актуаль- 
насць тэмы, арганічна звязанай з сучаснасцю, цікавы сюжэт, дра- 
матычная напружанасць, шпаркае развіццё дзеі, уменне вылучыць на 
першы план асноўнае, галоўнае, і, нарэшце, спалучэнне тыповага 
з незвычайным. 


У апавяданні «Цагліна каземата» незвычайным здарэннем, якое 
ажыўляе дзею і рухае наперад развіццё сюжэта, з'яўляецца знаход- 
ка рабочымі цагліны з надпісам сына Сцяпанавіча. Пры ўсёй сваёй 
незвычайнасці гэта здарэнне абсалютна рэальнае. Яно арганічна 
звязана з рэчаіснасцю, з жыццёвай практыкай. 


Тое самае можна сказаць і пра апавяданне «Пункт апоры», вапі- 
санае Самуйлёнкам у лістападзе 1933 г. Вуснамі аднаго з герояў 
гэтага твора, былога лётчыка, потым канструктара самалётаў, 
Сяргея Пятровіча, аўтар выказвае свае ўласныя погляды на фанта- 
зію: «Фантазія, што не мае ніякага дачынення да рэчаіснасці... 
Гэта -- пагібель паэтаў, вынаходцаў і мастакоў. Адракаюся ад яе! 
Геній чалавека ў тым, што ён крылатую фантазію сваю падпарад- 
каваў навуцы, форме і памеру і ў крылатую рэчаіснасць ператва- 
рыў». 

І ў апавяданні «Пункт апоры» аўтар кладзе ў аснову сюжэта 
незвычайны факт, рэдкае здарэнне, але праз гэтую незвычайнасць 
ён раскрывае і паказвае зусім рэальныя рысы, уласцівыя перадавым 
рабочым, большэвікам, характэрныя для свядомых прадстаўнікоў 
працоўных, для людзей, якія змагаюцца за соцыялізм. 

У калектыве--пункт апоры для чалавека, -- сцвярджае аўтар. 
«Калі ты прышоў служыць партыі, -- гаворыць ён вуснамі свайго 
героя, -- аддай ёй усяго сябе, да кроплі, дарэшты, ідзі нага ў нагу з 

іншымі, куды вядзе яна. І калі перамагае калектыў -- значыць, 
перамагаеш і ты, і ў гэтым тваё адчуванне жыцця і твая поўна- 
кроўная радасць». 

Моцна гучыць у гэтым раннім апавяданні характэрны наогул для 
ўсёй творчасці Самуйлёнка матыў совецкага патрыятызма. 

У «Пункце апоры», таксама як і ў «Цагліне каземата», мы бачым 
першыя спробы пісьменніка падыйсці да стварэння вобразаў гарад- 
скіх рабочых-комуністаў. Таксама як і ў «Цагліне каземата», воб- 
разы гэтыя намечаны эскізна, яны яшчэ не разгорнуты, не паказаны 
ў сваёй жывой і ўсебаковай канкрэтнасці. Тым не менш, значэнне 
такіх вобразаў рабочых-комуністаў, як Бегельман і Арндт, таксама 
як і вобраза былога рыжскага рабочага, совецкага лётчыка Эрнста 
Бірга, вельмі істотнае. Пры дапамозе іменна гэтых вобразаў аўтар 
правільна вырашае пастаўленую перад сабой праблему. 

Раннія апавяданні «Цагліна каземата» і «Пункт апоры» адыгралі 
немалаважную ролю ў далейшым творчым развіцці Эдуарда Самуй- 
лёнка. Гэта былі першыя спробы, першыя накіды, першыя подступы 
да той вялікай тэмы рэволюцыйнай барацьбы, якая праходзіць праз 
усю творчасць Самуйлёнка і якая знаходзіць сваё найбольш удалае 
вырашэнне ў яго рамане «Будучыня». 

Тэме соцыялістычнай працы і фарміравання новага чалавеча ў 
калгаснай вёсцы прысвечана пісьменнікам невялікая аповесць «Па- 
ляўнічае шчасце», напісаная ім таксама ў 1933 г. 

Героем гэтай аповесці з'яўляецца старшы конюх калгаснай стайні 
і заўзяты паляўнічы Лаўрэн. Праз гэты характэрны 1 маляўнічы 
вобраз Самуйлёнак паказвае, як растуць ва ўмовах калгаснай вёскі 
нават старыя людзі, большая частка жыцця якіх прайшла ў дартае- 
люцыйны час, як яны перавыхоўваюцца, ператвараючыся ў свядо- 
мых будаўнікоў соцыялістычнага ладу. 

Пісьменнік даводзіць сваёй аповесцю, што шчасце асобнага чала- 
века залежыць ад шчасця ўсяго калектыва. Яго асабістае шчасце 
заключаецца ў агульным добрабыце. Лаўрэн на ўласным вопыце 
пераканаўся, што калгаснае жыццё не толькі не супярэчыць асабі- 
стым інтарэсам калгасніка, але садзейнічае ім. Трэба толькі правіль- 
на спалучаць асабістае з грамадскім. Сваёй працай Лаўрэн садзей- 
нічаў росквіту і добрабыту калгаса і ў выніку гэтага ажыццявіліся 
яго даўнія мары. 

Паказаўшы новыя формы жыцця і працы на вёсцы, даўшы рад 
цудоўных малюнкаў зімняй прыроды, пісьменнік канцэнтруе ўвагу 
чытача на тым, як змяняецца чалавек у новых умовах, створаных 
Вялікай Кастрычніцкай соцыялістычнай рэволюцыяй, як расце яго 
свядомасць і культурныя запатрабаванні, як фарміруюцца ў ім 

новыя, соцыялістычныя адносіны да свету. Зроблена гэта ў вобраз- 
най, паэтычнай форме, З добрым веданнем людзей калгаснай вёскі, 
з вялікай увагай да мастацкай дэталі. Прывабны і жыццёвы вобраз 
Лаўрэна з яго ясным і здаровым светаадчуваннем выклікае да сябе 
спагаду і сімпатыю з боку чытача. Душэўнай сіле і чыстаце вобра- 
заў людзей совецкай вёскі з іх спакойнай упэўненасцю ў правіль- 
насці выбранага імі шляху адпавядаюць прыгожыя малюнкі зімняй 


прыроды. 


Совецкага чалавека Самуйлёнак паказвае ў яго развіцці, У 
рэальных магчымасцях яго далейшага росту, закладзеных у 
рэчаіснасці. 

А. А. Жданаў у сваім дакладзе аб часопісах «Звезда» і «Ленин- 


град» гаварыў: «Паказаць гэтыя новыя высокія якасці совецкіх лю- 
дзей, паказаць наш народ не толькі ў яго сённешнім дні, а і загля- 
нуць у яго заўтрашні дзень, дапамагчы асвятліць пражэктарам 
шлях наперад, -- такая задача кожнага добрасумленнага совецкага 
пісьменніка. Пісьменнік не можа плясціся ў хвасце падзей, ён аба- 
вязан ісці ў перадавых радах народа, паказваючы народу шлях яго 
развіцця. Кіруючыся метадам соцыялістычнага рэалізма, добрасум- 
ленна і ўважліва вывучаючы нашу рэчаіснасць, стараючыся глыбей 
пранікнуць у сутнасць працэсаў нашага развіцця, пісьменнік паві- 
нен выхоўваць народ і ўзбройваць яго ідэйна. Адбіраючы лепшыя 
пачуцці і якасці совецкага чалавека, раскрываючы перад ім заўтраш- 
ні яго дзець, мы павінны паказаць у той-жа час нашым людзям, 
якімі мы не павінны быць, павінны бічаваць перажыткі ўчарашняга 


дня, перажыткі, якія перашкаджаюць совецкім людзям ісці напе- 
рад». 


Эдуард Самуйлёнак пісаў «Паляўнічае шчасце» ў той час, калі 
калгаснае жыццё было яшчэ з'явай новай. Малюючы ў рэалістыч- 
НЫХ вобразах дзень тагочаснага калгаса, пісьменнік убачыў у ім 
і расёрыў перад чытачом выразныя рысы дня заўтрашняга. Вобраз 
“Лаўрэна, таксама як і іншыя вобразы аповесці, быў створаны з рыс, 
якія пісьменнік наглядаў у жыцці і якія ён здолеў паказаць у раз- 
віцці. Эдуард Самуйлёнак адлюстраваў у сваім творы тыя зрухі 
дзякуючы якім арганізацыйна ўмацаваліся і развіліся калгасы, зра- 
біўшыся ў нас асноўнай формай сельскай гаспадаркі. Сцвярджаючы 
і прапагандуючы ў сваім творы гэтае новае, пісьменнік тым самым 
дапамагаў змяняць і пераўтвараць жыццё. Ён паставіў і паспяхова 
вырашыў мастацкімі сродкамі праблему, якая мела асноўнае, 
рашаючае значэнне для развіцця і ўмацавання калгасаў. Ён паказаў 
у мастацкіх вобразах адданасць совецкіх сялян калгаснаму ладу, 
адпаведнасць грамадскіх інтарэсаў асабістым інтарэсам калгаснікаў, 

рост свядомасці новага совецкага чалавека і ролю ў гэтым працэсе 
соцыялістычнай працы. 

Значнае месца ў творчасці Самуйлёнка займае антыфашысцкая 
тэма. Тэма гэта была для яго арганічнай. Жывучы на граніцы, на 
рубяжы двух супроцьлеглых соцыяльных сістэм, Эдуард Самуйлё- 
нак непасрэдна бачыў ворагаў Радзімы ў самым рознастайным 
абліччы, сам удзельнічаў у барацьбе з імі. Юнаком ён неаднойчы 
дапамагаў пагранічнікам выяўляць і лавіць шпіёнаў, дыверсантаў 


і кантрабандыстаў. 
У 1933 г., калі Самуйлёнак напісаў «Паляўнічае шчасце» і «Пункт 


апоры», абстаноўка на заходняй граніцы Совецкага Саюза значна 
ўскладнілася. Гэта быў год фашысцкага перавароту ў Германіі. 
У выніку сусветнага эканамічнага крызіса, які абвастрыў супярэч- 
насці паміж імперыялістычнымі дзяржавамі, паміж капіталістамі 
і рабочым класам, уладу ў Германіі захапілі самыя раз'юшаныя і 
рэакцыйныя, авантурыстычныя прадстаўнікі фінансавага капітала, 
якія бачылі выхад з супярэчнасцей ва ўстанаўленні сваёй тэрары- 
стычнай дыктатуры і ў развязванні новай сусветнай вайны. Пачалося 
ўзмацненне фашысцкіх агрэсіўных тэндэнцый і ў панскай Поль- 
шчы. На заходніх граніцах СССР узнікла рэальная пагроза ваен- 
най небяспекі. 

У совецкім друку многа пісалася ў той час аб становішчы ў 
Германіі і Польшчы. У газеце «Чырвоная Полаччына» штодзённа 
друкаваліся матэрыялы аб рэволюцыйнай барацьбе польскага рабо- 
чага класа, аб агрэсіўных планах фашысцкай ваеншчыны. 


Асаблівасцямі гэтай абстаноўкі і было абумоўлена з'яўленне та- 
кіх антыфашысцкіх твораў Эдуарда Самуйлёнка, як «Тэорыя Кален- 
брун» і «Герой нацыі». 

Напісаная ў 1933 г. аповесць «Тэорыя Каленбрун» прысвечана 
выкрыццю подлых замыслаў польскіх фашыстаў, выкрыццю шпіён- 
скай тактыкі органаў разведкі панскай Польшчы. Пісьменнік паказ- 
вае безгрунтоўнасць самых вынаходлівых, самых пачварных про- 
шукаў фашысцкай ваеншчыны, асуджанасць капіталістычнага ладу. 

Аповесць «Тэорыя Каленбрун» напісана па ўзору прыгодніцкіх 
раманаў. У гэтым творы пісьменнік звярнуў асноўную ўвагу не на 
псіхалагічнае раскрыццё вобразаў, а на развіццё сюжэта, на дынаміч- 
нае чаргаванне падзей, на драматычную напружанасць сітуацый. 
У аповесці створан рад вобразаў польскіх фашыстаў, прадстаўнікоў 
агрэсіўнай замежнай ваеншчыны, але ўсе яны маюць плакатны ха- 
рактар. Ім супроцьстаўлены комуністы, прадстаўнікі рабочага кла- 
са, -- сержант Дроб, Крамарчык, Врон. Гэта цвёрдыя, настойлівыя 
і непахісныя людзі, бязмежна адданыя ідэям рэволюцыйнай бараць- 
бы і вызвалення працоўных, але вобразы іх таксама пазбаўлены 

жыццёвай канкрэтнасці, яны паказаны аўтарам схематычна, у агуль- 


ных рысах. 


Тэма пільнасці, мабілізацыйнай гатоўнасці супроць правакацый 
замежнай рэакцыі, узнятая Самуйлёнкам: У «Тэорыі Каленбрун», 
была вельмі актуальнай і своечасовай. 


Совецкая Беларусь была ў тыя часы фарпостам Совецкага Саюза 
на рубяжы з капіталістычным захадам. Зразумела, што гэтая тэма 
не магла не хваляваць і аўтара і чытача пагранічнай рэспублікі. 


Антыфашысцкай тэме прысвечана і невялікая аповесць Самуйлёнка 
«Герой нацыі», напісаная ў жніўні 1934 г. на матэрыяле класавай 
барацьбы Ў фашысцкай Германіі пасля захопу ўлады Гіт- 
лерам. Пісьменнік апавядае пра трагічны лёс беспрацоўнага інваліда 
першай імперыялістычнай вайны Франца Штанге, які загінуў адрукі 
фашыстаў у часе свайго самаахвярнага выступлення па радыё з за- 
клікам да рэволюцыйнай барацьбы супроць фашызма, супроць пагро- 
зы новай вайны. «З вас цягнуць жылы, вас абкрадваюць на кожным 
кроку, а потым вас пагоняць пад кулі для нажывы другіх, вас зро- 
бяць калекамі, з вас па кроплі выцягнуць душы», -- звяртаецца ён да 
натоўпу на пляцы, у часе нацыянальнага свята. «Гэта гавару я, Франц 
Штанге, які на ўласным вопыце ведае, чым канчаюцца нацыя- 
нальныя святы з фанфарамі!. У вас сёння адбіраюць апошні кава- 
лак хлеба, а потым адбяруць саміх вас ад вашых дзяцей.. Ёсць 
праўдзівыя, сумленныя людзі! Яны ведаюць, што робяць, іх ніхто 
не купіць за золата. Сілу іх не зломіць ніякая сіла. Яны ведаюць, 
куды павесці вас, тых, хто рукамі сваімі зарабляе хлеб свой. 
Гэта -- комуністы! Так гавару я, Франц Штанге, што праліваў кроў 
за Германію і крывёю якога гандлявалі... Я хачу адкрыць вам 
вочы!» 


З гэтымі словамі праўды на вуснах гіне інвалід Штанге пад уда- 
рамі раз'юшаных фашыстаў. І словы гэтыя не страцілі свайго зна- 
чэння і на сённешні дзень у капіталістычных краінах, дзе імперыя- 
лісты, падпальшчыкі вайны, ізноў бразгаюць зброяй, ізноў усімі 
спосабамі спрабуюць ашукаць працоўных людзей сваёй хлуслівай 
прапагандай, рыхтуючы новую сусветную бойню. 


Антыфашысцкай тэме прысвечаны апавяданні Самуйлёнка «Ура- 
чыстая меса» (1936) і «Сустрэча» (1937), напісаныя пад уражаннем 
падзей грамадзянскай вайны ў Іспаніі. 


аца антыфашысцкімі творамі Эдуард Самуйлёнак рыхтаваў 
ача да будучай самаадданай і жорсткай барацьбы з фашызмам 
У (а : : 
1934 г. малады пісьменнік пераехаў у Мінск, дзе цалкам пры- 

свяціў сваё жыццё літаратурнай працы. У тым-жа годзе ён быў 
яа Першым Усесаюзным з'ездзе совецкіх пісьменнікаў у Маскве. 

У 1934 г. вышла з друку асобным выданнем «Тэорыя Каленбрун», 
а ў 1935 г.-- першы яго зборнік пад назвай «Пункт апоры», у якім 
былі змешчаны «Русалчыны сцежкі», «Цагліна каземата», «Паляў- 
нічае шчасце» і «Герой нацыі». 


У маі 1935 г. Эдуард Самуйлёнак паехаў у Грузію. У выніку гэ- 
тай паездкі, якая адыграла ў яго жыцці і творчасці вялікую ролю, 
Самуйлёнак напісаў першую кнігу рамана «Будучыня» аб барацьбе 
грузінскага народа супроць меншавікоў і замежных інтэрвентаў і аб 
устанаўленні ў Грузіі совецкай улады. Гэта быў першы буйны эпіч- 
ны твор на беларускай мове, які знаёміў чытача з жыццём і бараць- 
бой працоўных Грузіі і гэтым спрыяў далейшаму культурнаму зблі- 
жэнню народаў совецкай краіны, умацоўваючы іх непахісную 
дружбу. 


У рамане «Будучыня» Самуйлёнак паказвае маральную перавагу 
працоўнага народа над прадстаўнікамі класа эксплаататараў, над 
замежнымі імперыялістамі і іх прадажнымі прыслужнікамі - 
меншавікамі. 

У гэтым рамане асабліва ярка і выразна выявіліся творчыя асаб- 
лівасці пісьменніка. У ім знайшло сваё найбольш поўнае ўвасаб- 
ленне ўсё тое, што цікавіла і захапляла Самуйлёнка з самага па- 
чатку яго літаратурнай дзейнасці. 


Малюючы падзеі гістарычнай барацьбы грузінскага народа ў 
1921 г. за ўстанаўленне совецкай улады, Самуйлёнак стварыў 
цэлую галерэю яркіх і каларытных вобразаў грузінскіх большэвікоў, 
рабочых, сялян-паўстанцаў, інтэлігентаў. Праз гэтыя шматлікія і роз- 
настайныя вобразы пісьменнік раскрывае і паказвае высокія ма- 
ральныя якасці сыноў грузінскага працоўнага народа. Высокарод- 
насць, самаадданасць, любоў да радзімы, душэўная чыстата харак- 
тэрны для ўсіх герояў рамана. Героі «Будучыні» -- людзі вялікай 
душэўнай сілы і маральнай велічы. Усе іх выдатныя якасці падпа- 
радкаваны адной мэце -- барацьбе за вызваленне, за перамогу пра- 
цоўных, за светлую будучыню. Дзеля гэтай высокай мэты яны не 
шкадуюць свайго жыцця. Сярод герояў рамана вылучаюцца вобра- 
зы большэвікоў Тэафіла Габісонія, Канстанціна Курыдзе, Бесо Кор- 
кія, Захарыя Імедашвілі. ў 


Пісьменнік паказвае, як пад уплывам партыйнага кіраўніцтва 
стыхійны партызанскі рух сялян набывае арганізаваны характар 
і свядомую мэтанакіраванасць. Сяляне сяла Сабакучава ідуць на 
паўстанне, бо на гэта штурхаюць іх непасрэдныя жыццёвыя” інта- 

рэсы, да гэтага вядзе іх логіка падзей. Сапраўдную-ж сілу паўстан- 
чы рух сялян набывае толькі тады, калі ён зліваецца ў. адзін 
магутны паток 3. рэволюцыйнай барацьбой рабочых, калі. ім 
кіруюць большэвікі. 1 прай 
СУ рамане паказан палітычны і маральны распад меншавікоў, 
якія прадавалі сваю радзіму імперыялістам і трымаліся за ўладу 


толькі пры дапамозе замежных інтэрвентаў. Большэвікі. паказаны 
аўтарам, як сапраўдныя патрыёты. Яны змагаюцца на чале народа 
супроць уціску айчынных капіталістаў і памешчыкаў, за незалеж- 
насць сваёй краіны ад імперыялістычных дзяржаў, за развіццё 
сваёй нацыянальнай культуры, за пераўтварэнне прыроды і выка- 
рыстоўванне яе багаццяў на карысць працоўнага народа: : 
У рамане «Будучыня» аўтар зноў вяртаецца да праблемы. пера- 
емнасці пакаленняў, якая праходзіць праз многія яго творы.: Бараць- 
бу грузінскага народа пад кіраўніцтвам комуністычнай партыі 
супроць меншавіцкага ўрада Ноя Жорданія ён паказвае як вынік 
усёй папярэдняй шматгадовай дзейнасці большэвікоў Закаўказзя. 


Ва ўспамінах старога рабочага, болыцэвіка Тэафіла Габісонія, 
паўстае перад чытачом вобраз вялікага Сталіна ў гады яго рэволю- 
цыйнай дзейнасці ў Батумі. Габісонія ўсхвалявана расказвае пра 
юнага Сталіна селяніну-паўстанцу, які прышоў да яго для наладж- 
вання сувязі з партыйным кіраўніцтвам. Калі Габісонія гаворыць 
пра Сталіна, узыходзіць сонца. Словы старога большэвіка гучаць 
урачыста і велічна: «У доме Сільвестра Ломджарыя за семнаццаць 
гадоў таму назад, сустракаючы новы год, наш правадыр Сосо 
Джугашвілі ўзняў кубак і сказаў словы, якія запалілі душы нашы 
верай, надзеяй і прагнасцю барацьбы. Я памятаю, як сказаў ён 
гэта. Адкінуўшы рукой непакорныя свае валасы, ён абвёў усіх нас 
ясным поглядам благародных сваіх вачэй, ён з вялікай любоўю 
глянуў на нашы адкрытыя сэрцы, ён хораша ўсміхнуўся нам і ска- 
заў: «Вось ужо і развіднелася! -- сказаў ён. -- Хутка ўстане і сонца. 
Гэтае сонца будзе ззяць для нас. Верце ў гэта, таварышы!» 


У аснову ўспамінаў Габісонія пісьменнікам быў пакладзен са- 
праўдны гістарычны факт: «ЗІ снежня 1901 года на канферэнцыі 
прадстаўнікоў гурткоў галоўных прадпрыемстваў афармляецца ба- 
тумская соцыял-дэмакратычная арганізацыя (у мэтах канспірацыі 
канферэнцыя была праведзена пад выглядам сустрэчы новага 
года на кватэры С. Ломджарыя). Таварыш Сталін на гэтай канфе- 
рэнцыі выступаў 4 --5 разоў з яркімі прамовамі аб задачах рэволю- 
дыйнай соцыял-дэмакратыі. Канферэнцыя вылучыла кіруючую пар- 
тыйную групу на чале з таварышам Сталіным, якая фактычна ады- 

грала ролю Батумскага камітэта РСДРП  ленінска-іскраўскага 
напрамку». 

Эдуард Самуйлёнак ператварыў у мастацкія вобразы, поўныя вы- 
сокай рамантыкі, канкрэтны факт з гісторыі рэволюцыйнага руху 
ў Закаўказзі. ў 

Усё ў гэтым эпізодзе хвалюе чытача, усё авеяна прадчуваннем 
блізкай перамогі працоўных. Прасякнутыя непахіснай верай словы 
старога рабочага, яснае, светлае ранне і ўзыход сонца зліваюцца ў 
адну гарманічную сімфонію, поўную вялікай эмацыянальнай сілы. 
Цёмны пакой, бяссонная ноч і слабы, чадны агеньчык капцілкі, які 
гасне ад подыху свежай раніцы з адчыненага акна, успрымаецца 
чытачом, як увасабленне змрочнай рэчаіснасці, супроць якой зма- 
гаюцца героі рамана, а ўзыход сонца нібы сімвалізуе блізкае і 
няўхільнае вызваленне народа, якое даўно, яшчэ на зары рэволю- 
цыйнага руху, было прадвешчана правадыром, тую светлую буду- 
чыню, у бліскучых праменнях якой развеюцца і знікнуць назаўсёды 
прыкрыя цені мінулага. 

Малюючы рэволюцыйныя падзеі ў Грузіі ў 1921 г., Самуйлёнак 
некалькімі жывымі штрыхамі паказвае ў сваім рамане і тое зна- 
чэнне, якое мела ў барацьбе грузінскага народа супроць меншавіц- 
кага ўрада дзейнасць выдатных дзеячоў комуністычнай партыі, 
верных паплечнікаў вялікага Сталіна- таварышоў Кірава і 
Орджанікідзе. : 

У аснове творчасці Эдуарда Самуйлёнка ляжыць характэрная 
асаблівасць соцыялістычнага рэалізма -- праўдзівае адлюстраванне 
рэчаіснасці ў яе рэволюцыйным развіцці. Глыбока праўдзівы паказ 
народнага жыцця спалучаецца ў яго з імклівай накіраванасцю наче- 
рад, марай аб светлай будучыні, воляй да барацьбы за гэту буду- 
чыню. Рэалістычным вобразам яго твораў уласцівы характэрныя 
рысы, якія можна бачыць у рэчаіснасці. Героі Самуйлёнка заўсёды 
імкнуцца да шчасця народа, да лепшага жыцця. Яны непахісна вераць 
у будучыню, змагаюцца за ажыццяўленне сваёй мары. Сваёй дзей- 
насцю яны змяняюць жыццё і самі змяняюцца, растуць і ўдасканаль- 


ваюцца ў працэсе гэтай барацьбы. 


Раманам «Будучыня» Самуйлёнак значна пашырыў тэматычныя 
рамкі і праблематыку беларускай літаратуры. Выдатны майстра сю- 
жэта, ён імкнуўся пісаць творы актуальныя, патрэбныя, карысныя і 
цікавыя. Яркае, незвычайнае, цікавае ён шукаў і знаходзіў у нава- 
кольным жыцці, у рэчаіснасці. 


І Л. Берия. «К вопросу об н большевистских организаций 
в Закавказье», Москва, 1947, стр. 30. 

Высокую ідэйнасць твора і рэалістычную, усебаковую абмалёўку 
герояў свайго рамана ён смела і ўдала спалучаў з вострым 1 строй- 
ным сюжэтам, з нечаканымі развязкамі і напружанай драматыч- 


насцю дзеі, не парушаючы пры гэтым ні жыццёвай, ні гістарычнай 


праўды. 

Героі рамана «Будучыня» часта трапляюць у выключныя, скКла- 
даныя абставіны. За іх дзейнасцю, за іх подзвігамі з напружаннем і 
хваляваннем сочыць чытач. Але ва ўсіх гэтых незвычайных і вострых 
сітуацыях з найбольшай паўнатой і выразнасцю праяўляюцца іх 
жыццёвыя, характэрныя рысы і якасці сапраўдных большэвікоў, рЭ- 
волюцыйных барацьбітоў, людзей рабочага класа, сыноў працоўнага 
народа. Карыстаючыся рэдкай, незвычайнай з'явай, выключным фак- 
там Самуйлёнак паказвае праз гэтую рэдкую з'яву, праз гэты не- 
звычайны факт тыповыя рысы совецкіх людзей. 

Іменна так раскрываецца аўтарам вобраз маладога большэвіка 
Бесо Коркія з яго высокароднасцю і самаадданасцю, палымянай лю- 
боўю да радзімы і высокай палітычнай свядомасцю. 5 хваляваннем 
сочыць глядач за дзейнасцю Бесо ў Тбілісі, за тым, як знікае ён з 
тэатра, дзе раскідваў большэвіцкія лістоўкі, як яго ловяць шпікі, Як 
ён трапляе ў турму, як уцякае з-пад расстрэлу і знаходзіць сабе 
гасцінны прытулак і дапамогу ў інжынера Андрэя Міхайлавіча. 

Вобраз большэвіка Канстанціна Курыдзе таксама раскрываецца 
аўтарам у дзеянні, на фоне складаных і незвычайных сітуацый. 
У радзе вострых па сваёй драматычнасці эпізодаў Курыдзе паказан 
як чалавек рашучага баявога дзеяння, як бясстрашны і пераконаны 
рэволюцыянер, мужны, знаходлівы і справядлівы, як выдатны вай- 
сковы арганізатар і палітычны кіраўнік, які заўсёды ўмее знайсці 
агульную мову з масамі. Успомнім такія эпізоды, як выратаванне га- 
лоднага хлапчука з Украіны і гутарка з англійскім генералам, як 
наведванне Курыдзе князя Абхазава, як ліквідацыя карнага атрада 
і, нарэшце, смелы захоп баржы з вайсковай амуніцыяй і меды- 
каментамі. 

гай ы надзеі і здарэнні, таксама як і эпізод, калі Тапурыя 
а абаанасаная Маў папярэдзіць аб небяспецы 
усебакова абмаляваны і сіва ЦЬ аа абы, гара? 
мастацкім бн агічна раскрыты на высокім ідэйна- 

узроўні. 

«ра з 
ава аа. гавару сам выступленні на 
бай зыб ама совецкіх пісьменнікаў тав. Жданаў, - 
яе, бо ўсё жыццё млі аа най: а 9 састаўная зачтка 
барацьба заключаецца ў а: з. дбМ жыцця рабочага класа і яго 

ў учэнні самай суровай, самай цвярозай 

практычнай работы з найвялікшай героікай і грандыёзнымі персаек- 
тывамі». 


Рамантыка, якой абвеяны героі Самуйлёнка, мае глыбокія карэнні 
ў рэальным жыцці. І інжынер Аядрэй Міхайлавіч, які самаахвярна 
вывучае адвечныя мінгрэльскія балоты ў мэтах пераўтварэння Кал- 
хіды ў субтрапічны сад, і стары паляўнічы Тапурыя, які імкнецца да 
светлага і радаснага жыцця, і сяляне-паўстанцы, якія пакінулі родны 
дом, каб з вінтоўкаю ў руках паўстаць за справядлівасць і волю, -- 
ўсё гэта змагары, якія ператвараюць у рэальнасць самыя смелыя 
свае мары. 

Іх мара -- гэта цвёрдая і непахісная ўпэўненасць у светлай буду- 
чыні, у непазбежнай перамозе комунізма. Яны не толькі мараць, але 
і змагаюцца за ажыццяўленне сваіх мар. Іх мары не разыходзяцца з 
жыццём. Наадварот, яны звязаны з ім. Яны ажыццяўляюцца ў 
барацьбе, у дзеянні. Яны рухаюць наперад развіццё рэчаіснасці, яны 
ператвараюцца ў рэальнасць. 

Усім станоўчым героям «Будучыні» ўласцівы дзейсныя, актыўныя 
адносіны да жыцця. Гэта -- мужныя і сумленныя людзі, якія любяць 
жыццё, стваральную працу і волю, імкнуцца да праўды, дабра і спра 
вядлівасці. Яны змагаюцца за тое, да чаго імкнуцца. 

Героям «Будучыні» і іншых твораў Самуйлёнка ўласціва ў высокай 
меры пачуццё сапраўднага гуманізма. Так, інжынер Андрэй Міхай- 
иавіч усе свае сілы і здольнасці прысвяціў справе служэння чала: 
у. Усё сваё жыццё марыць ён аб асушэнні Калхіды, аб пера- 

арэнні адвечных гнілых балот у суцэльны вялікі субтрапічны сад. 
Гэйай высокай мэце ён бескарысліва аддае і свой час, і свае веды, і 
сваё здароўе, не патрабуючы ўзамен нічога. Шчасце людзей і раз: 
віццё навукі -- вось ідэал, якому ён аддае ўсяго сябе да канца. 


Шчасце людзей не з'яўляецца для Самуйлёнка разуменнем аб- 
страктным. Героі Самуйлёнка, як і сам аўтар, двёрда пераконаны ў 
тым, што зрабіць людзей шчаслівымі немагчыма без устанаўленыя 
соцыялістычнага ладу. Сцвярджэнне гэтай ідэі з'яўляецца асноўнай 
мэтай усіх яго твораў. Дасягненне шчасця людзей пісьменнік не 
ўяўляе сабе без барацьбы супроць усяго таго, што перапікаджае гэ- 
таму шчасцю, і героі Самуйлёнка актыўна змагаюцца супроць вора- 
гаў працоўнага чалавецтва, супроць сіл рэакцыі, супроць капіталі- 
стычнага рабства, супроць усіх тых, хто хоча трымаць народ у стане 
прыгнечання, эксплаатацыі і невуцтва. 

У сваім «Апавяданні пра гуманізм» Самуйлёнак вуснамі героя вы- 
казвае свой уласвы поглёд нажпрыроду соцыялістычнага гуманізма. 
Калі ёўтарка ў гэтым апавяданні заходзіць аб тым, ішто «пачуццё 
гуманізма ёсць вышэйшая адзфака культуры» ііто «ў гэтым ваклю: 

чаецца прагрэё чалавецтва», ён дадае: «гледзячы, які гуманізм... 
І гледзячы, хто яго выказвае і да каго выказвае». , азё 

І героі Самуйлёнка ўсімі сваімі паводзінамі і ўсёй сваёй дзей- 
насцю сцвярджаюць гэта разуменне. Такія людзі, як большэвікі Куры- 
дзе і Коркія, рана прыходзяць да думкі аб неабходнасці барацьбы, 
з ёю звязана ўсё іх свядомае жыццё, Другія (Тапурыя, Андрэй Мі- 
хайлавіч) прыходзяць да ўсведамлення праўды больш складаным 
шляхам, у выніку жыццёвага вопыту, пад уздзеяннем падзей рэчаіс- 
насці. Іх свядомасць фарміруецца пад уплывам перадавых прадстаў” 
нікоў рабочага класа -- большэвікоў. Так, стары паляўнічы Тапурыя, 
добры чалавек і прыроджаны гуманіст, летуценнік і выдумшчык, які 
любіць апавядаць фантастычныя байкі дзецям, які шкадуе звяроў, 
які птушку ніколі не заб'е без патрэбы, грозна і ўпэўнена ўзнімае 
сваю стрэльбу на чалавека, па ворага працоўных. Да гэтага 
штурхае яго логіка падзей. Ён узнімае зброю для абароны 
правоў народа, за шчасце людзей. Ясны розум і сумленнае сэрца 
Тапурыя, яго багаты жыццёвы вопыт прыводзяць яго ў рады пар- 
тызан, і ён, як герой, гіне за справу працоўных. 

І стары інжынер Андрэй Міхайлавіч, які спачатку таксама стаяў 
у баку ад палітыкі, цалкам захоплены сваімі навуковымі доследамі, 
і праектамі, пераконваецца ў тым, што здзейсніць свае планы, пе- 
ратварыць у жыццё свае гуманістычныя задумы ён зможа толькі 
разам з народам, у барацьбе пад кіраўніцтвам комуністычнай пар- 
тыі. На прыкладзе такіх людзей, як інжынеры Андрэй Міхайлавіч і 
Гогіберыдзе, як паляўнічы Тапурых, як сяляне-паўстанцы, пісьменнік 
паказвае, якім чынам сумленныя людзі розных пакаленняў, рознага 
стану, асветы і ўзроўню культуры ішлі да ўсведамлення соцыялі- 
стычнай рэволюцыі. 

Раман «Будучыня» прасякыут глыбокім пачуццём інтэрнацыяна- 
лізма. Аб гэтым сведчыць у першую чаргу характар абранага аў- 
тарам матэрыялу. Жыццё і барацьбу грузінскага народа беларусчі 
пісьменнік здолеў увасобіць у яркія мастацкія вобразы, створаныя 
з веданнем нацыянальных асаблівасцей, з любоўю і павагай да сваіх 
герояў. 

Ідэі міжнацыянальнай еднасці працоўных аўтар сцвярджае і воб- 
разам рускага інжынера Андрэя Міхайлавіча, які нястомна працуе 
для добрабыту і шчаслівай будучыні грузінскага народа, і эпізодамі 
з украінскім хлопчыкам Гіго, якога выратаваў ад галоднай смерці 
грузін Курыдзе і выхаваў грузін Імедашвілі, У рамане ёсць цудоўная 
сцэна, калі народ у Тбілісі перад будынкам совецкага пасольства з 
захапленнем слухае прамову трыбуна рэволюцыі Сергея Мі- 
ронавіча Кірава, які быў у той час паслом РСФСР у Грузіі. Ідэю 
пролетарскага інтэрнацыяналізма сцвярджаюць і заключныя раз- 

дзелы «Будучыні». У іх паказана дапамога, якую атрымаў грузінскі 
народ ад Совецкай Расіі ў сваёй барацьбе з меншавікамі і замеж- 
нымі імперыялістамі. ў 

Працуючы над «Будучыняй», пісьменнік дбайна вывучаў матэрыялы 
па гісторыі і этнаграфіі Грузіі, знаёміўся з грузінскай мовай, літа- 
ратурай і фальклорам. 

Мастацкія сродкі Самуйлёнка ў рамане «Будучыня» вельмі бага- 
тыя і рознастайныя, У эпічных тонах апавядае ён. пра жыццё і 
звычаі грузінскага народа, пра асаблівасці прыроды Грузіі. Шмат у 
рамане лірычных старонак, прысвечаных пачуццям, думкам і пера- 
жыванням простых людзей. Малюючы вобраз Тапурыя, пісьменнік 
карыстаецца мяккімі, лірычнымі фарбамі. Сцэны, прысвечаныя дзе- 
цям, напісаны з сардэчным гумарам, з лагоднай усмешкай. Патэтыч- 
най усхвалявагасцю, узвышаным і ўрачыстым пафасам прасякнуты 
старонкі рамана, якія апавядаюць пра суровую і гераічную барацьбу 
працоўных (успаміны Габісонія, выступленне Кірава, заключная 
сцэна ў тэатры). 

Ярка паказаны ў рамане і прыгнятальнікі народа: асобаатрадчых 
Гунава, палкоўнік, які ўзначальвае карную экспедыцыю супроць 
сялян, паручык Мучаідзе, гандляры і спекулянты Сымон Гамрэкелі 
і Саламон Пачулія. Характарызуючы памеры, учынкі і паводзіны 
ворага, Самуйлёнак трапна карыстаецца прыёмамі сарказма і 
іроніі. Пісьменнік выкрывае звярыную сутнасць ворагаў, іх бязмежны 
эгаізм, здрадлівасць і хлуслівасць. Вострым палітычным памфлетам 
гучыць апісанне канцэрта, зрганізаванага меншавіцкімі «шарман- 
шчыкамі і панталоншчыкамі» ў гонар вядомых прадстаўнікоў другога 
Інтэрнацыянала Кауцкага, Вандэрвальдэ і інш., якія прыехалі ў 
Грузію. 


Эдуарду Самуйлёнку ўласціва надзвычай тонкае і глыбокае адчу- 
ванне прыроды. Упершыню гэта якасць праявілася ў «Паляўнічым 
шчасці», дзе карціны зімовай прыроды адпавядаюць здароваму і 
яснаму светаадчуванню герояў, людзей калгаснай вёскі. У «Буду- 
чыні» апісанне прыроды адыгрывае сярод іншых мастацкіх сродкаў 
асабліва значную ролю. Пейзаж ніколі не з'яўляецца ў. Самуйлёнка 
самамэтай. Апісваючы гістарычныя падзеі, малюючы рэалістычныя 
вобразы людзей, Самуйлёнак паказвае іх на фоне канкрэтнай абста- 
ноўкі, у арганічнай сувязі з натуральнымі ўмовамі, у якіх 
дзейнічаюць яго героі. Жыццё людзей у «Будучыні» звязана арга- 
нічна з жыццём прыроды. У пейзажы, у малюнках прыроды пісьмен- 
нік часта знаходзіць патрэбную дэталь, паралель, якая дае маг- 
чымасць чытачу глыбей адчуць і зразумець значэнне падзей, звя- 
заных з лёсам таго ці іншага героя. Пры дапамозе пейзажа пісьмен- 

нік дае нам адчуць душэўныя перажыванні чалавека. Карціны пры- 
роды ў «Будучыні» часта сугучны настроям людзей і характару тых 
падзей, якія адбываюцца ў рамане. Але ў асобных выпадках пісьмен- 
нік карыстаецца пейзажам для таго, каб падкрэсліць драматызм 
падзей шляхам кантраста паміж ясным спакоем прыроды і трывож- 
ным станам людзей, недарэчнасцю, несправядлівасцю таго, што 
робіцца ворагамі народа. 

Мова рамана «Будучыня» значна адрозніваецца ад мовы яго пер- 
шых літаратурных твораў. Кожны герой гаворыць сваёй індывідуаль- 
най мовай, з характэрнымі для яго асаблівасцямі лексікі. У рамане 
ўдала перадаецца рытміка і каларыт грузінскай мовы. 

Раман «Будучыня» быў задуман як трылогія. Над першай кнігай 
пісьменнік працаваў, вярнуўшыся з Грузіі, з восені 1935 да вясны 
1938 г. Адначасова ён, не гледзячы на цяжкую хваробу (туберкулёз 
С горла), напісаў п'есу «Сержант Дроб» (паводле сваёй аповесці «Тэо- 
рыя Каленбрун») і падрыхтаваў да друку зборнік апавяданняў 
«Дачка эскадрона», які вышаў у свет у 1937 г. 

Мы ўжо адзначалі раней, што для творчасці Самуйлёнка заўсёды 
было характэрна актыўнае сцверджанне совецкага ладу жыцця, што 
ён быў пісьменнікам пераважна совецкай тэмы, што тыповае і харак- 
тэрнае для совецкай рэчаіснасці, для совецкіх людзей ён любіў па- 
казваць праз незвычайныя, але жыццёвыя і законамерныя факты. 
Адным з яркіх прыкладаў гэтай асаблівасці Самуйлёнка з'яўляецца 
яго маленькае апавяданне «Дачка эскадрона», якім пісьменнік 
адгукнуўся на прыняцце Сталінскай Канстытуцыі. 

Дзве маленькія дзяўчынкі з беларускай вёскі, сёстры-сіроткі, згубілі 
адна адну ў часе баёў з белапалякамі ў 1920 г., калі фронт пра-. 
ходзіў праз тую мясцовасць, дзе яны жылі. Бацькі іх былі забіты, 
але дзяўчынкі не загінулі. Совецкая Радзіма, чулыя совецкія людзі 
замянілі ім бацькоў. Адну з сясцёр падабраў на полі бою кавале- 
рыйскі эскадрон, камандзір якога выхаваў дзяўчынку, як дачку, 
даўшы ёй сваё прозвішча. Кожная з сясцёр доўга не ведала пра лёс 
другой, бо яны былі ў той час яшчэ зусім малыя. Сустрэліся яны 
выпадкова, ужо дарослымі жанчынамі, на з'ездзе Советаў, які пры- 
няў Сталінскую Канстытуцыю. Адна з сясцёр, дырэктар фабрыкі, 
была дэлегатам з'езда. Другая, «дачка эскадрона», вядомая артыст- 
ка-спявачца, выступала ў канцэрце, які быў наладжаны для дэле- 
гатаў. 

І : н 
аны ал нана палёў хоць і жыццёвы, вера- 
з'яву -- шчаслівы лёс двух сясцёр-сі бых заўшы праз яго тыповую 
толькі былі выхаваны без бацькоў ротак, якія ў совецкіх умовах не 

, але і атрымалі магчымасць усе- 

бакова развіць свае здольнасці, зрабіцца выдатнымі людзьмі -- кож- 
ная ў сваёй галіне. Тыповасць гэтай з'явы і арганічную сувязь яе з 
совецкай рэчаіснасцю пісьменнік падкрэслівае тым, што сустрэча 
сясцёр адбываецца ў часе прыняцця краінай Сталінскай Кансты- 
туцыі, 


У 1938 годзе Эдуард Самуйлёнак напісаў п'есу «Пагібель воўка». 
У аснову сюжэта гэтай п'есы аўтарам быў пакладзен змест адна- 
йменнага, пачатага ім яшчэ ў 1931 годзе, але няскончанага рамана. 

Тэма п'есы прысвечана барацьбе совецкіх людзей на граніцы з 


ворагамі народа, шпіёнамі і дыверсантамі. Да гэтай тэмы, блізкай 
і знаёмай пісьменніку з юнацтва, ён падышоў з уласцівай яму 
сур'ёзнасцю і ўдумлівасцю, як буйны мастак-рэаліст, які імкнецца 
асэнсаваць найбольш складаныя з'явы рэчаіснасці. Драматычны 
эпізод з пагранічнага жыцця, пакладзены ў аснову сюжэта, ёп 
увасобіў у яркія і жывыя вобразы, паказаў па-свойму праўдзіва, 
смела і пераканальна характэрныя рысы і асаблівасці таго часу. 
У гэтай п'есе, дзея якой адбываецца ў беларускім пагранічным 
калгасе ўвесну 1937 года, выразна акрэслены вобразы совецкіх 
людзей, верных патрыётаў соцыялістычиай Радзімы, і раскрыта 
звярынае, воўчае нутро ворагаў народа. Пісьменнік расказвае пра 
барацьбу простых совецкіх людзей за непарушнасць дзяржаўнай 
граніцы, пра іх шчырую дапамогу адважным і пільным пагранічні- 


кам, пра любоў беларускага народа да сваёй вялікай соцыялістыч- 
най Радзімы. ; 
П'есай «Пагібель воўка» пісьменнік, для творчасці якога была 


заўсёды характэрна арганічная сувязь з жыццём свайго народа, 
адгукнуўся на актуальныя пытанні сучаснасці. Гэты твор быў на- 
пісан пад непасрэдным уплывам той барацьбы, якую вяла партыя 
і ўвесь народ з агентурай фашызма, з трацкісцкім ахвосцем, з буха- 
рынцамі і нацыяналістамі. 

На тэму аб падрыўной дзейнасці ворагаў, аб барацьбе совецкіх 
людзей са шкоднікамі, шпіёнамі і дыверсантамі, было напісана на 
тым гістарычным этапе жыцця нашай радзімы нямала п'ес, але ў 
большасці сваёй гэта былі творы слабыя, схематычныя, павярхоў- 
ныя, і таму яны даўно забытыя. 

Вобразы п'есы «Пагібель воўка» глыбока рэалістычныя. Яны 
характэрны і тыповы таксама, як характэрны і тыповы былі для 
таго часу ўмовы, у якіх гэтыя вобразы дзейнічаюць. П'еса прасяк- 
нута пачуццём часу і моцным нацыянальным каларытам. У п'есе 
адчуваецца добрае веданне аўтарам беларускай вёскі і яе людзей, 
добрае веданне ім жыцця на граніцы. 

Нідзе не парушае Самуйлёнак цэльнасці і псіхалагічнай абгрунта- 
ванасці характараў, нідзе не адыходзіць ад прынцыпаў рэалістычнай 


драмы. Перад гледачом дзейнічаюць жывыя, канкрэтныя людзі з 
ярка выяўленымі індывідуальнасцямі. Раскрываючы варожую сут- 
васць лесніка Харкевіча, пісьменнік паказвае, наколькі ўсё яго 
светаразуменне чужое сучаснаму жыццю, наколькі яно звязана з 
асуджаным на гібель капіталістычным светам эксплаатацыі, наколь- 
кі Харкевіч і падобныя яму не маюць глебы пад нагамі, не маюць 
трывалых карэнняў у нашай рэчаіснасці. Глядач увесь час адчувае 
асуджанасць воўка-Харкевіча, немінучасць пагібелі яго і ўсяго яго 
кодла. Глядач ведае і разумее, што як ні зваротлівы і хітры гэты 
воўк, усёроўна ён будзе выкрыт, злоўлен і знішчан, бо супроць яго 
дзейнічае не толькі згуртаваны калектыў совецкіх людзей, але і 
бязлітасная логіка гістарычнага развіцця. 

Харкевіч, Шабінскі. Абабурка, Франтузевіч, Вырвіч, Мікола-- 
усе гэтыя ворагі асуджаны яшчэ раней, чым яны з'явіліся на сцэну. 
І, тым не менш, яны небяспечны. Яны нямала яшчэ могуць нара- 
біць шкоды працоўнаму народу, пакуль існуе капіталістычны свет. 
Аб гэтым папярэджвае пісьменнік. І гэта вельмі пераканальна па- 
казана ў п'есе. 

Усе ворагі, выведзеныя ў п'есе пісьменнікам, самі адчуваюць 
сваю асуджанасць, самі разумеюць безгрунтоўнасць сваіх нама- 
ганняў, разумеюць сілу і непераможнасць совецкага ладу. 

У гугарцы з Шабінскім, Харкевіч заяўляе: «Сказаць папраўдзе, 
каб гэта найбагацейшы чалавек быў -- мы яго ўжо даўно з торбаю 
па свеце пусцілі-б. Але тут не адзін чалавек, не адны рукі: Сто 
вачэй пільнуюць, сто рук працуюць. Яны не нанятыя. Яны для сябе 
стараюцца. Гэта вялікая сіла народа, проці яе цяжка, пане мой, 
ісці, а папаўся -- прапаў, ураз цябе на зямлі не будзе!» 

Харкевіч у абмалёўцы аўтара -- не абстрактнае, схематычнае ўва- 
сабленне ворага наогул, а яго канкрэтная рознавіднасць, характэр- 
ная для ўмоў таго часу. Харкевіч паказан поўна і ўсебакова. Ён -- 
схаваная спружына ўсіх падзей і здарэнняў. Але героем п'есы з'яў- 
ляецца не Харкевіч, а беларускі народ, які будуе новае жыццё ва 
ўмовах соцыялістычнай рэчаіснасці. Народ, увасоблены ў вобразах 
калгаснікаў Мірона Бокуця, Міхася Буйно, Лук'яна Рабічкі, Язэпа, 
Данілы, Сцепаніды, рыбака Анісіма, студэнткі Насці, настаўніцы Ліды, 
сакратара райкома Дабрыніна, лейтэнанта Усенка і шмат іншых. 
Гэта -- новы, светлы і радасны свет людзей соцыялізма, 


сілай якога блекнуць, слабеюць і знікаюць змрочныя прывіды міну- 
лага. Гэта -- вобразы магутнага і непераможнага народа, перад 


маральна-палітычным адзінствам і згуртаванасцю якога бяссільна 
злоба Шабінскіх, Харкевічаў і Абабурак. 


Значнае месца займае ў п'есе вобраз 

перад 


Мірона Бокуця. Гэта-- 


прадстаўнік старэйшага пакалення совецкіх людзей, за свае пера: 
конанні ён дванаццаць год адбыў на царскай катарзе. Удзельнік 
рэволюцыі і грамадзянскай вайны, Мірон Бокуць быў адным з пер. 
шых арганізатараў калгаса ў сваёй вёсцы, куды стары цясляр вяр- 
нуўся, каб сустрэць канец свайго жыцця на бацькаўшчыяе, 

Гэта мудры і нямногаслоўны чалавек з'яўляецца ў п'есе тыповым 
прадстаўніком совецкага калгаснага сялянства, жывым увасаблен- 
нем яго поглядаў, яго розуму і сумлення. У вобразе Мірона Бокуця 
адчуваецца ўнутраная, сіла і цвёрдасць, вялікая і глыбокая пера- 
конанасць у сіле народа. Ён- дбайны і клапатлівы гаспадар і 
абаронца калгаснай маёмасці. Аборы, фермы, свіран -- усё пабуда- 
ваў ён для калгаса ўласнымі рукамі. 


Для сумленных людзей гэта -- добры, справядлівы і спагадны 
чалавек, а для ворагаў -- суровы і бязлітасны суддзя. Калі на прыё- 
ме ў Абабуркі высвятляецца, што той збіраецца беспадстаўна арыш- 
таваць калгасніка Рабічку, Мірон Бокуць смела кідае яму ў твар: 
«Нясправядліва судзіш, начальнік!» 


Мірону Бокуцю ўласціва пачуццё адказнасці за справу не толькі 
перад сваёй вёскай, перад сваім калгасам, але і перад усім народам. 


Мірон Бокуць верыць, што марны і дарэмны ўсе спробы і нама- 
ганні ворагаў. Гэтыя думкі Мірона, гэтую яго ўпэўненасць падзя- 
ляюць і ўсе астатнія калгаснікі. «Няўжо яны сілы нашай не 
разумеюць? -- здзіўляецца калгаснік Язэп. -- Ім таварыш Сталін 
сказаў: вашай зямлі не хочам, сваёй вяршка не аддамо, і не лезьце 
лепей з лычам свінячым у наш совецкі агарод! Сказана гэта ім 
было? Сказана!. Усёроўна паўзуць на жыватах. Ну, куды-ж ты 
проціў усёй народнай сілы прэш, морда ты аблезлая? Перапаўзе, 
бадзяецца па лесе, пагранічнікам клопат, нам неспакой... Усёроў- 
на-ж цябе, праклятага, зловяць. Ну, куды ты тут падзенешся? Зпа- 
чыць, у іх мазгі такія, што явы сілы нашай не могуць зразумець. 
І ад гэтага нам толькі лішні клопат», 


Душэўная роўнавага і яснасць характэрны лля Мірона Бокуця. 
На старасці год ён убачыў у родным калгасе ажыццяўленне коліш- 
ніх сваіх запаветных мараў, ажыццяўленне той далёкай мэты, да 
якой ён імкнуўся, за якую змагаўся і пакутаваў на катарзе, якой 
аддаў лепшыя гады свайго жыцця. Працуючы над калгаснай брамай 
да свята, ён з бацькоўскай цеплынёй і зычлівасцю звяртаецца да 
Ліды і Насці: «Ну, што вы тут шэпчаце, хітрыя вы лісічкі!» І ў 
адказ на словы Ліды аб тым, што «Насця наша нечага засумавала», 
гаворыць: «Э, што ваш дзявочы сум! Сардэчка не так стукнула, 
хто-небудзь на яго быстрым вокам глянуў -- вось і маркота. ваша 

ўся. Вы на мяне паглядзіце: я колькі год пражыў на свеце, успом- 
ніць пра ўсё--дык, здавалася-б, сэрца не вытрывае!.. А я хаджу 
сабе вясёлы, і лёгка мне і добра. Не такое ў нас жыццё, каб сума- 
ваць, галубкі вы мае.. Да старых маладосць варочаецца!» 


Мірон Бокуць з'яўляецца носьбітам асноўнай ідэі твору. Нібы пада. 
гульваючы падзеі п'есы, ён гаворыць у фінале: «Вось як мінулае 
мне ўспамінаецца... Кожны ў душы воўка насіў, кожнаму смага на- 
жывы сэрца смактала, бо не нажыцца -- значыла загінуць. А на- 
жыцца -- ад слабейшага адабраць. І толькі той не ваяваў, хто за 
ўсіх слабейшы быў, і той прападаў. І такіх было-- многія тысяч 
І вось у тую нешчаслівую пару давялося мне чуць прароцкія словы. 
Паміраў у нашым цэнтрале чалавек адзін з рабочых. Катарга яму 
была без тэрміну, бо ён быў большэвік. А сказаў ён мне словы 
такія: «Ты малады, Мірон.. Ты дажывеш можа да тых часоў, калі 
надыйдзе пагібель воўка, і зломяць дашчэнту рабочыя рукі сілу 
багацця»... Многа ад той пары мінула гадоў. І прышла-ж пагібель 
воўка. Вось мы тут дружнай сям'ёй... Нам няма з-за чаго сварыцца, 
нам няма з-за чаго аднаму на аднаго нападаць, мы вольныя совец- 
кія земляробы, багатыя ад працы сваёй, шчаслівыя людзі, мы 
зямлю сваю вольную, радзіму любім, смагі-нажывы мы не ведаем, 
багаццю прыяцеляў сваіх не зайздросцім, а радуемся, ворагаў 
народа працоўнага не баімся, а яны баяцца нас! Ды слава-ж ім, 
вялікім сынам партыі большэвіцкай, якія ішлі на пакуты і смерць 
прынялі за нас яшчэ тады, калі мы, цёмныя, па гразі поўзалі, брат 
брату за горла ўчапіўшыся! Слава Сталіну, правадыру магутнай і 
грознай сілы нашай, герою і першаму чалавеку ў нашым народзе 
і ва ўсім свеце, як вялікі ён і шырокі!. Затое-ж за ўсё, што ў 
шчасці жыве, што магутным расце і здаровым, за тое, што ніколі 
народ наш працоўны прыгнёту і няволі не зазнае, за тое, што ра- 
дзіма наша на дзіва ўсяму свету квітнее, прыміце нізкі наш паклон, 
слаўныя большэвікі!» 

: У гэтых заключных словах Мірона сфармулявана асноўная ідэя 
усяго твору. Сам аўтар надаваў гэтаму вобразу прынцыповае зна- 
чэнне. Працуючы над п'есай, ён пісаў рэжысёру: «Праз Мірона мы 
павінны паказаць пераемнасць класавай барацьбы з пакалення ў 
пача а аў ае Пава ра ганаў 
горыя, але яна павінна ба нца аа. 
ку з'явіцца асноўнай ак ба а Мана а е. 

п'есы, Пагібель воўка, увасобленага ў 


фашызме, пагібель уласніцкага воўка ў самой істоце совецкага 


чалавека--вось ідэя». І далей: «Задача ў тым і 


сай : і заключаецца, каб... 
зрабіць Мірона не хадзячай рэліквіяй царскай катаргі. а звычайным 
Х , 

простым чалавекам, які хоць і гаворыць не зусім звычайныя рэчы, 
але не асабліва рэзка вылучаецца з агульнага асяроддзя». 

Сцэны драматычна напружаныя і псіхалагічныя, накшталт сцэны 
паміж Харкевічам і Насцяй, сцэны ў кабінеце Абабуркі, сцэны 
выкрыцця ворагаў, чаргуюцца ў п'есе Самуйлёнка з жанравымі і 
масавымі сцэнамі. 

Цёплым і лагодным гумарам прасякнуты жанравыя сцэны: спрэчкі 
паміж загадчыцай птушынай фермы Сцепанідай і мужам яе Дані- 
лам, загадчыкам жывёлагадоўчай фермы і адначасова кіраўніком 
вакальнага гуртка. 

Масавыя сцэны ў калгасе ажыўляе таксама і прывабны вобраз 
старога рыбака Анісіма, які прагне «ўвабраць» сома не менш, як 
на шэсць пудоў, каб уйесці і сваю долю ў частаванне гасцей на 
свята. 


Жанравыя і масавыя сцэны ў калгасе прасякнуты светлым, жыц- 
церадасным духам народнасці. Ва ўсіх гэтых сцэнах і вобразах 
раскрываюцца пісьменнікам і патрыятычны настрой совецкіх людзей, 
і ясны погляд іх на жыццё, і свядомыя адносіны іх да соцыяліс- 
тычнай працы і соцыялістычнай уласнасці. Сцэны пабудовы святоч- 
най брамы і рэпетыцыі вакальнага гуртка характарызуюць таксама 
свядомасць калгаснікаў, рост культурных запатрабаванняў, іх 
імкненні да ведаў і мастацтва, 

Народныя сцэны ў калгасе, ясныя і светлыя, супроцьстаўляюцца 
змрочным па каларыту сцэнам, у якіх раскрываецца агідная дзей- 
насць ворагаў. І гэты рэзкі кантраст, гэты антаганістычны канфлікт 
паміж прадстаўнікамі двух варожых светаў, які ўзмацняецца кан- 
фліктам сямейным, з'яўляецца асвовай сапраўднага драматызма 
п'есы. 


П'еса напісана жывой, вобразнай, эмацыянальнай і каларытнай 
мовай. Яна поўна трапных народных выразаў. Гаворка дзейных 
асоб перасыпана лаканічнымі і выразнымі рэплікамі, якія адпавя- 
даюць і характару і настроям персанажаў. 

Аптымістычная ў самой сваёй аснове, песа «Пагібель воўка» 
прасякнута духам совецкага патрыятызма. Народ у асобе Мірона 
Бокуця, Міхася Буйко, Лук'яна Рабічкі, Нічыпара, Язэпа, Сцепа- 
ніды, Данілы, Анісіма і інш. упэўнен у сваіх сілах, у сваёй будучы- 
ні, у правільнасці свайго ладу жыцця. Ён арганічна не церпіць У 
сваім асяроддзі чужых, варожых элементаў. Ён не баіцца ворагаў, 
ён верыць у непазбежнасць «пагібелі воўка» ва ўсім свеце, 

Апошнія старонкі гэтага твора смяротна хворы пісьменнік дапіе- 
ваў у ложку. Заўчасная смерць не дала яму магчымасці закончыць 

і малежным чынам адшліфаваць п'есу. Гэта адчуваецца ў драма- 
тургічнай нераспрацаванасці фінала. Лішняй з'яўляецца па сутнасці 
другая карціна першага акта (размова Харкевіча і Шабінскага ў 
яме). Гэта карціна не рухае наперад развіццё дзеі. Яна мае харак- 
тар чыста ілюстратыўны. : 

Аднак недаапрацаванасць некаторых вобразаў (Насця, сакратар 
райкома Дабрынін, настаўніца Ліда, лейтэнант Усенка) і канца п'есы, 
выкліканая заўчаснай смерцю пісьменніка, не перашкодзіла поспе- 
ху гэтага твора, прасякнутага пачуццём совецкага патрыятызма, 
гарачай любоўю да соцыялістычнай Радзімы і нянавісцю да яе 
ворагаў. 

У 1940 г. п'еса «Пагібель воўка» была паказана ў Маскве на 
дэкадзе беларускага мастацтва і сустрэла станоўчыя водгукі ва 
ўсесаюзным друку. Яна была перакладзена на рускую мову. 

Убачыць прэм'еру сваёй п'есы на сцэне тэатра пісьменніку не 
давялося. «Сваю п'есу «Пагібель воўка», -- успамінаў К. Чорны, - 
ён напісаў ужо будучы хворым. У цяжкім стане свайго здароўя 
закончыў ён і раман «Будучыня». Цяжкая хвароба -- туберкулёз - 
адабрала ў яго голас. Ён ужо ледзьве хадзіў, ледзьве шаптаў сло- 
вы, але нястомна працаваў і давёў пачатыя творы да канца. Ён 
спяшаўся пісаць, бадзёрыўся да апошняй хвіліны, гумар ніколі не 
пакідаў яго. Зусім хворы, у пасцелі, ён пісаў творы аб смелых і 
мужных совецкіх людзях, аб радасным жыцці, расказваў пра героіку 
нашых дзён. пра барацьбу за соцыялізм. Чалавек вялікага таленту 
і выключнай працаздольнасці, ён узбагаціў беларускую літаратуру 
творамі, якія горача палюбіў наш чытач». 


31 студзеня 1939 г. Урад СССР узнагародзіў Эдуарда Самуйлёнка 
за выдатныя заслугі ў галіне мастацкай літаратуры ордэнам Пра- 
цоўнага Чырвонаіа Сцяга. Вестка аб гэтай узнагародзе застала 
пісьменніка ў санаторыі «Сасноўка» пад Віцебскам. «Выказваю 
сваю радасць і ўдзячнасць за высокую ўзнагароду, якой удастоілі 
мяне партыя і ўрад. Гэта высокая ацэнка маёй работы, Я аддам 
усе сілы на карысць горача любімай радзімы». 

Гэта былі апошнія, напісаныя ім радкі. 


“Эдуард Самуйлёнак памёр 192 лютага 1939 года, поўны творчых 
сіл І энергіі, поўны няздзейспеных планаў і задум. Смерць Самуй- 
лёнка была вялікай стратай для беларускай літаратуры. 


Гэта быў пісьменнік шырокага творчага дыяпазону. Позірк 


Эдуарда Самуйлёнка быў накіраваны заўсёды наперад, у заўтрашы; 
азень. Творы яго ррасякнуты большэвіцкай ідэйнясінс: Ён жыва 
адгукаўся на важнейшыя падзеі свайго часу, вырашаючы ў сваіх 
творах актуальныя праблемы грамадскага жыцця. І ў «Паляўнічым 

шчасці», і ў «Будучыні», і ў «Пагібелі воўка» ён паказвае і разумее 

і яго перспектывы з пункту погляду тых задач, якія ставі- 
ла і ставіць перад народам і краінай комуністычная партыя. Усе 
творы яго прасякнуты гарачай любоўю да Радзімы, да працоўных 
людзей і нянавісцю да ворагаў, да прыгнятальнікаў, да свету 
капіталістычнай эксплаатацыі, да ўсяго, што перашкаджае чалавеку 
ісці наперад. 


В. ВОЛЬСКІ. 

Русалаыныі сцежкі 


У праменнях сонца трапеча паветра, насычонае пахам 
жыцценосных сокаў зямлі. Блудзіць па полі парыўны 
і мяккі вецер. Хлебным потам сцякае разамлеўшая, рас- 
параная зямля. 

Па полі, з краю ў край, ідуць даўгім шэрагам ара- 
тыя-калгаснікі. Плугі лёгка рэжуць падатную, пухкую 
глебу, і, скрыгочучы каменнем, адвальваюцца ў барозны 
кавалкі старадаўніх межаў. Коні ў такт хады вымах:- 
ваюць галовамі, налягаюць на межах аратыя, і ўсё 
больш шырэе трохкутнік калгаснае пахаці, руйнуючы 
межы і прымежкі. 

22 Праклятыя...-- шэпча Хвошч.-- Ой, праклятыя, 
каб на вас дванаццаць ліхаманак-. Каб вас... чорная 
смерць... 

Ён схіляе галаву і асцярожна абмацвае горла. 

-2 Нічога, -- думае ён, --зараз адыйдзе... Лягчэй 
будзе. 

І задыхаецца. Задыхаецца ад злосці. Бунтуе ў гневе 
цяжкая кроў, аж не стрымлівае сэрца, і робіцца ад гэтага 
цела чужым, безуладным, вільготным ад зімнага поту. 

Ён сядзіць пры дарозе на камені, утуліўшы галаву 
ў плечы. Сядзіць шырокі, грузны, нерухомы, нібы ажы- 
рэўшы каршун, што страціў здольнасць лёту. Ён адчувае, 
што ўстаць не можа, няхопіць сілы ўзняць вялізнае 

чэрава, і толькі варухнуцца, кроў моцным штуршком 
ударыць у галаву, і потым застанецца ён ляжаць, неру- 
хомы, на пыльнай дарозе, каля старадаўняга каменя. 


Таму сядзіць ён, не рухаецца, тлуміць злосць. Азірае 
поле, цяжка варочае налітымі крывёй вачыма, калі з явяц- 
ца на адным з узгоркаў калгасныя аратыя і, нахіляючы 
галаву, стараецца стрымаць гвалтоўны штуршок бунтую- 
чай крыві. Калі-ж знікнуць аратыя, зноў азірае поле пану- 
рым поглядам. 


Ён бачыць шырокі прастор, ахоплены па ўскраях 
рамай дальніх лясоў, пярэсцячы абшарамі свежай іль- 
снячай пахаці, бляднавай зелянінай яшчэ не ўзнятай 
цаліны, сакавітай рунню азіміны, жоўтацветам лапуховых 
лагчын... Ён прыглядаецца да таго, як трапеча па балоці- 
стых пізінах радкавы яшчэ беразняк, як хістаюцца баязлі- 
выя чырвоналістыя асінкі, і лісце іх чырвоным золатам 
прасвечвае скрозь дым меданоснага квітнення пушыстых, 
раскарачлівых лозаў. 


Сонца над полем, глыбокая сінь неба, і ўцякаючыя 
ўдаль кучаравыя воблакі... І спевы жаўранкаў, зліваю- 
чыся з мелодыяй вызваленай чалавечай працы. 


-- Праклятыя... -- шэпча Хвошч. -- Праклятыя! 


-. На ўзгорку, над балотам, што завецца «Русалчы- 
ны сцежкі» -- стаіць вялікі дом. На яго белых комінах 
дробнымі цаглінкамі выведзены лічбы. Цаглінкі шліфава- 
ныя і таму ільсніць здалёк: 


«І 905» 


Каля дома шчыльна згуртаваліся крутымі гонтавымі 
дахамі надворныя будоўлі. На ўзгорак, выгінаючыся, 
успаўзае дарога, і пры ёй, крыху воддаль ад дома, быў 
высокі чорны крыж. За домам сад, што хвалямі зеляніны 
спадае з узгорку да самага ўзмежжа балота. Гэта былы 
хутар Сымона Хвашча. 


-- Былы! 


сай Хвошч зноў праводзіць па горле скурчанымі паль- 


Зараз над ганкам дома вісіць невялікая шыльда: 


ЧАТЫРОХГАДОВАЯ ШКОЛА 
КАЛГАСА 
«СПЕЛЫ КОЛАС» 


Крыжа супроць дома няма. Замест яго тырчыць з зям- 
лі чорны, нібы абгарэлы, пень. 

-. Крыж гэты пастаўлены ў 1990 годзе, калі ўпотайкі 
данеслі Хвашчу, што сын яго, Мацей, расстрэлены па 
прысуду трыбунала недзе пад Смаленскам. Капітан 
Мацей Хвошч не паспеў уцячы » белапалякамі і пайшоў 
разам з бандай у лясы. Гэта не ратавала яго. 


Тады перад домам вырас чорны крыж. І набожныя 
людзі, пр«ходзячы, знімалі шапкі, не ведаючы, навошта 
паставіў Хвошч крыж супроць свайго дома. А Хвошч, як 
і заўсёды, маўчаў. Ён прывык, каб супроць яго дома 
знімалі шапкі, нават і ў тым выпадку, калі-б там не стаяў 
крыж. 

Так цягнулася некалькі год, да самага таго моманту, 
калі Хвошч падаў старшыні калгаса, свайму быўшаму 
батраку, ключы ад гаспадаркі і, схоплены за горла пер- 
шым прыпадкам душачай хваробы, зваліўся на падлогу. 

Тады ён пусціўся на хітрыкі -- паказаў сябе смяротна 
хворым, -- і калгаснікі, з літасці да знішчанага ворага, 
пакінулі яму адз.н пакоік у доме. Сядзеў Хвошч усю зіму, 
з дня ў дзень, у гэтым пакоіку і панура прыслухоўваўся 
да гоману за сцяной. 

... Дзеці не пажадалі бачыць перад школай распрас- 
цёртую, панурую здань, і ад крыжа застаўся невысокі 
чорны пень. 

Па полі ідуць коні і людзі. З кожнай хвілінай пашы- 
раецца калгаснае поле, і хутка бераг пахаці, нібы прыбы- 
ваючая вада, падступіць да хутара і ахопіць яго хвалямі 
барознаў. 

--- Не... -- прахрыпеў Хвошч. -- Н-не! і 

Сцяў зубы, з нечалавечым напружаннем сіл устаў на 
ногі і хвіліну стаяў хістаючыся, няўпэўнены. І калі зра- 
зумеў, што небяспека мінула, выцягнуў рукі са сціснуты- 
мі кулакамі і, стоячы гэтак, агромны, з вырачанымі вачы- 
ма і пасінелым тварам, -- крыкяуў у прасторы поля: 

-- Крывавымі слязьмі абмыецеся! Адпомшчу-у-У..: 

“ з, з, 

І слухаў, стоячы, нібы чакаў адказу, Вецер дыхнуў 
адгалоскамі дальніх перазвонаў ручаеў 1 жаўранкаў. 

Хвошч завярнуўся і няверным, хістаючымся крокам 


пайшоў па дарозе. 


На ўзбярэжжы балота, пад садам, было ціха і пры- 
тульна. Хвошч спыніўся і прыслухоўваўся некалькі хвілін 
у баязні зноў учуць ненавісныя спевы. Але было ціха. 
Вецер прылятаў зрэдку, слабыя былі яго подыхі, ад якіх 
толькі ледзь чутна шапацела зжоўклае, леташняе трысцё. 

У стаўках, чыстых ад павучыння раскі, кракталі жабы, 
звінелі ў кустах сініцы-лазоўкі, ды са свістам, рэжучы 
пружкае паветра, праносіліся ўвысі чародкі качак. 
Хвошч адчуў, як паступова супакойваецца бег усхвалява- 
ных думак, і прысеў на ўзмежжы. Скруціў цыгарку і, 
атрасаючы рэшткі тытуну з крыса ў далонь, па-звычай- 
наму ўжо, крыва ўсміхнуўся: 

-- Круты ў мяне характар, ад гэтага і хвароба пры- 
ступае. Ой, зацяты характар! 

І тут-жа ўспомніў, як некалі ўдарыў у гневе батрака 
Змітру. Ударыў цэпам, і ўдар прышоўся па твары. 
Змітра хварэў некалькі тыдняў, а потым нечакана 
звар'яцеў і ўкінуўся ў калодзеж, дзе і загінуў. 

Ківае ў задуманасці галавой Хвошч: 

-- Круты, зацяты характар, і мажліва памерці ад 
гэтага давядзецца... 

І ўздыхнуў. З высокага ўзбярэжжа было добра відаць 
усю пространь балота. І за чорнай хмарай лазовага 
гушчару Хвошч бачыў далёкі сонечны ўзгорак супроць- 
леглага берагу. Там блішчэў на сонцы драніцай даха 
вялікі дом з белымі комінамі. Навокал яго хаваліся ў 
зелені саду надворныя будынкі. Прыгожы быў малюнак, 
і Хвошч зноў мімаволі ўздыхнуў. 


Над дахам дома ў глыбокай сіні неба мільгацела чыр- 
воная кропка. ў 

Гэта адзін з лепшых былых панскіх фальваркаў. 
Высокі дом на ўзгорку над балотам, поўкружжам наво- 
кал яго стадолы, свіраны, пуні. А на белых комінах дома 
шліфаванай цэглай выведзена дата пабудовы: 

«1898» 


“Было жыццё... Бедната не смела ўзняць вачэй на 
гаспадара хутара «Хвашчоўка» -- Сымона Хвашча. Стаяў 
Хвошч, гандляр хлебам і жывёлай, нх адной дошцы з 
панам. Нават больш заможныя ламалі перад ім шапкі. 
І для таго, каб падкрэсліць сваю роўнасць з панам, ад- 
даў Хвошч свайго сына ў тую-ж юнкерскую школу, дзе 
вучыліся панскія сыны, і насупроць панскага фальварка 
пабудаваў свой. Пабудаваў так, што нельга нічым адроз- 
ніць адзін ад другога: Гэта быў цень, адбітак панскага 
фальварка. 


І на белых комінах свайго дома загадаў Хвошч вы- 
весці шліфаванай цэглай імя шчаслівага года. Тады быў 
голад, і вясковая бедната за бясцэнак аддала сваіх 
кармільцаў. 

Ішлі гады, і паабапал балота, на адлогіх узгорках, 
стаялі падобныя адзін да аднаго два фальваркі. 


Хвошч сціснуў зубы і ціхенька застагнаў, 


... Зараз над ганкам яго дома шыльда. Калгасная шко- 
ла. Над панскім фальваркам развінаецца чырвоны сцяг. 
Калгас «Спелы колас», 


“Шуміць трысцё на балоце... 
Сонца праменні песцяць зямлю. 


Прылегшы на локаць, Хвошч блукаў вачыма па балэ- 
це. Разлеглася яно ўздоўж, на многія вёрсты перасякае. 
палі і лясы. І канчаецца зараз-жа за двума фальваркамі. 
Г калі будаваўся дом Хвашча, ён часта ездзіў навокал 
балота, каб праверыць, ці так робіцца тое альбо іншае, 
як зроблена на фальварку. Па балоце-ж адвеку ніхто не 
хадзіў. Імшаныя палянкі асоўваюцца пад малейшым 
дотыкам. У лазовым гушчары ззяюць нязмеранай глыбі- 
нёй вокны. Хліпкае, здраднае балота. Тыя, хто хаця 

краю ўзыходзіў на балота, апавядаюць яшчэ, што па ім 
скрозь чарнеюць сцежкі. Яны закручваюцца навокал 
кустоў, сплятаюцца і расплятаюцца, крочаць па купінах, 
нават ідуць проста цераз. багны, і ўсё вядуць некуды 
ўглыб, у таемны гушчар, дзе ніколі ніхто не ступаў нагой. 
І таму балота назвалі «Русалчыны сцежкі», і па вёсках 
старыя апавядаюць, што калі-б хто пайшоў гэтымі сцеж-; 

камі, вадзілі-б яны па адным месцы, пакуль чалавек не 
трапіў-бы ў багну. 

На ўскраі балота чарнее панурая хвоя. Гледзячы на 
яе, Хвошч усміхнуўся, успомніўшы: 

Там, пад хвояй, вузкае глыбокае акно, заросшае па 
ўскраях трысцём. Некалькі год таму назад гэтае акно 
глынула труп чалавека з жарнавым каменем на нагах. 
Следства не знайшло ні забітага селькора, ні яго 
забойцаў. 

22 Сымону Рыгоравічу добры дзень! -- данёсся з ба- 
лота хрыплы выкрык. 

Хвошч уздрыгнуў і адкрыў вочы. 

У зараслях трысця, увязшы па калена ў дрыгву, 
стаяў невялікага росту чырвонатвары чалавек. Шапку ён 
трымаў у руках, і руды яго калматы чуб стаяў дыбам. 
Ён імжыў вочы ад сонца, і дробны яго чырвоны тварык 
расшчэпліваўся гнілазубай усмешкай: 

-- Сымону Рыгоравічу добры дзень! 

-- Тэта ты, Гузок? -- спытаў няўпэўнена Хвошч. 

--. Я, - адказаў чалавек. -- А чаго ты тут сядзіш пры 
балоце? 

-- А тычаго на балоце шукаеш? 

-- Качак падбіраю! -- крыкнуў Гузок, шлёпаючы да 
берага. -- Стаміўся, ажно дух зацінае... Цьфу, ліха, якое 
слізкае балота. 

Правальваючыся на кожным кроку, ён, нарэшце, 
выбраўся на ўзмежжа і, падышоўшы да Хвашча, пад- 
сунуў яму да твару шапку, запэцканую ў гразь. 
З шапкі выглядалі прадаўгаватыя зялёныя яйкі. 

--. Вось. І кішэні поўныя. Чатыры гнязды па два- 
наццаць яек. Яешня, хай цябе камар з'есць! 

Ён пераступіў з нагі на нагу, шмыгнуў пасінелым 
наском і нясмела папрасіў: 


-- Дай закурыць, Сымон Рыгоравіч!?. Пагрэцца. 
Змерз у балоце. 


Ён сквапна сачыў за тым, як, не спяшаючыся, 
скручваюць цыгарку таўстыя пальцы Хвашча і, паці- 
скаючы плячыма ад холаду, апавядаў: 

--..І такая была бяда, Сымон Рыгоравіч, што з 
рук вон. На работу кожны дзень, спаць па паказаных 

гадзінах... Цьфу ты ліха! Дай сярнічачку.., Добра, шта 
дурным прыкінуўся, а то сядзець-бы яшчэ шэсць ме- 
сяцаў. Не дай бог! 

-- Даўно выпусцілі? 

-- У пятніцу. Акурат пад вечар. 

-- Каторы ўжо раз сядзеў? 

-- Чацверты раз... -- адказаў Гузок, пушчаючы дым 
носам. -- Не павязло, мацеры іх агурок... Чатыры разы 
засыпаўся і ўсё на дробязі. Аж крыўдна. Ну, чацверты 
не дасядзеў, а на пятым ужо, калі пападуся, -- галава 
далоў, вышлюць! 

Хвошч з укосу аглядаў яго стуленую постаць, босыя, 
запэцканыя ў гразь ногі і крыва ўсміхаўся. Гузок быў 
самым адважным злодзеем у ваколіцы. 


-- Няма на чым рукі пагрэць, хоць трэсні, -- разва- 
жаў Гузок. -- Сочыць міліцыя. Вось і прыходзіцца ка- 
чак крыўдзіць. На лёгкай страве сяджу. 


-- У мяне таксама цяжкія часы...--сказаў Хвошч.--- 
Раскулачылі. 


У гэтую хвіліну ўздрыгнула паветра, Над балотам 


паплыў гул. Абодва ўзнялі галовы, азіраючыся па 
баках. 


-- А вунь, -- паказаў за балота Гузок. -- Трактар 
арэ. Вунь, на ўзгорак палез! 
Хвошч глянуў у тым кірунку і ўбачыў, як па 


ўзгорку папоўз, падобны здалёк да жука, трактар. За ім 
цягнуўся след узаранай зямлі. 

-- На тры баразны дзярэ пракляты, -- сказаў Гу- 
зок, сплёўваючы акурак. -- Вось гэткага канька зву- 
дзіць! Га? Сымон Рыгоравіч! 

Але Хвошч не адказаў. Ён глядзеў на далёкі ўзгорак. 
Яго вочы не адрываліся ад зіхацеўшай кропкі чырво- 
нага сцяга, што здаваўся іскрай, сарваўшайся з вог- 
нішча і нягаснучым шматком полымя лятаючай над 
дахамі. І ў гэты момант вынікла думка. Хвошч адчуў, 
як рэзка таўхнула сэрца. 

Праз момант ён зноў глядзеў на далёкую чырвоную 
зорку. Думка стала строга акрэсленым планам, жу- 
дасным і прывабным, надзеяй помсты, і ад яе цяпер 
залежала прывесці гэты план у выкананне. 

ЦІ. ей 


“Чы можаш перайсці ўначы балота? -. спыт ў. 


й 


лб 
Я 
Гузка. 4 ци? 

Той паціснуў плячыма: 

-- Гледзячы куды. 

-- Упоперак, да комуны. 4 

-- Тут магу, -- адказаў Гузок. ар уя ты мяне ў 
мяшку занясі дык вылезу. Мог-бы і ўздоўж прайсці, 
але ўначы ўсё-ж небяспечна. Бухнеш у багну, вось табе 
і могілкі. 

2 Добра, -- сказаў Хвошч. 

г. Безумоўна, і ўдзень не кожны пройдзе, --- апавя- 
даў Гузок,-- але я хаджу і ўначы. І паміж іншым, 
сцёжкі не русалкі, а качкі вытапталі. Вось. Плятуць 
бабы языком... А ты куды, Сымон Рыгоравіч? 

“.. Хадзем да мяне, на хутар, -- сказаў Хвошч, - 
Ёсць такая справа, дзе рукі пагрэеш. Пойдзеш? 

-- Чаму-ж не? -- адказаў Гузок. -- Напрыкрыла на 
лёгкай страве. 

Хвошч яшчэ раз глянуў у напрамку комуны і сціс- 
нуў кулакі. 

--. Хадзем. 


БЕ 


Пасля трэцяй шклянкі, калі Гузок ап'янеў і, пагля- 
даючы асавелымі вачыма, пачаў апавядаць розныя гі- 
сторыі, Хвошч рашуча перахіліўся цераз стол. 

-- Гузок, -- сказаў ён,-- мы людзі свае. Нам няма 
чаго ездзіць аднаму навокал другога. Скажу проста. 
Ёсць справа, на якой ты можаш зарабіць і пры тым 
аддзякаваць мне за маё да цябе дабро. Ты павінен... 

Хвошч глянуў у твар затаіўшага дыханне Гузка, 

-- Ты павінен падпаліць калгас... -- сказаў. ён шо- 
патам. -- Можаш? 

-- Магу, - адказаў Гузок, тупа гледзячы на сцяну.-- 
Але гледзячы, колькі будзе заплочана. : : 
/--- Аддам усё, што маю. Пяцьдзесят рублёў. 

-- Выходзіць, - згадзіўся Гузок.-- Гані іх сюды. 

Хвошч абапёрся на стол. та шы 

-- Сёння ўначы. Пойдзеш проста цераз балота. Я 
дам бутэльку з газай і шматок пакулля. Як вылезеш з 
балота, ідзі да стайняў. Там павець. На ёй стары гон- 
тавы дах. Астатняе ведаеш сам. 

-- Выходзіць, -- кіўнуў галавой Гузок, -- гэтая спра- 
ва мне падабаецца. Але грошы зараз! 


Хвошч палез за пазуху. 

-- Трымай. Я табе веру, Гузок. Не здрадзіш. 
Г яшчэ... 

Ён памаўчаў, і памятыя паперкі дрыжэлі ў руках, 

-- Калі ў вокнах будзе святло, лезь назад у балота 
і чакай... 

Хвошч задыхнуўся. 

-- Патрэбна, каб усе спалі... Каб ні адзін не вылез 
жывым... Разумееш? 

-- Разумею, -- адказаў Гузок.- Няхай спяць, гэта 
не мая справа. 

Грошы выслізгнуліся з рук Хвашча. 

-- Балота схавае сляды,--гаварыў Гузок, сціскаючы 
грошы ў кулак. -- Няхай сто сабак прышлюць. Разумна 
ты выдумаў, Сымон Рыгоравіч! Вып'ем? 

Па стале пакацілася пустая бутэлька. Гузок нахіліўся 
да Хвашча. 

-- Сымон Рыгоравіч. Даўно ў цябе хацеў я запы- 
таць. Навошта ў цябе на комінах дзевятнаццаць, колца 
і пяць... Га? 

Хвошч неадрыўна глядзеў у акно і не чуў пытання 
Гузка. Над дальнімі лясамі, калышучы валавяна-шэ- 
рым брухам, напаўзала на датляваючую зару вялізная 
хмара. На поле паціху асядаў змрок. Надыходзіла 
НОЧ. 


Калі Гузок бяззычна знік за дзвярыма, Хвошч два 
разы павярнуў ключ і, хістаючыся, намацваючы ў па- 
цёмках сцяну, дабраўся да стала. Грузна рухнуў на 
ўслон і сказаў упоўголаса: 

-- Я буду спаць.. Я нічога не ведаю... Гарыце да 
белых костачак, каб попел ваш на чатыры вятры раз- 
веяла... Каб... 

Хвошч прагна хапіў у сябе паветра. Навокал стаяла 
мёртвая ціш, і бурая цемра, здавалася, націскала на 
вочы. Хвошч выцягнуў руку і абмацаў бутэльку. 

-- Вытю. Буду піць. Каб прачнуцца заўтра, не 
чуўшы вашых енкаў. А там, у пунях, трактары... ма- 
шыны... У стайнях жывёла... Спіце! Аб вас паклапа- 
ціўся Сымон Рыгоравіч Хвошч. Спіце! 

Ён піў доўга, не адрываючыся, пакуль не выпала 
бутэлька з адрантвелай рукі. І адразу абмякнуў, ад- 
валіўся да сцяны. Падыходзіў сон, моцны, неадступны, 
і ў вачах грузнымі хвалямі калыхалася цемра. й 


Было душна, і здалёк даносіліся глухія перакаты 
грымотаў. Зрэдку пацягваў вецер. Упала некалькі 
кропляў дажджу. 

Гузок павольна пасоўваўся ўперад, асцярожна на- 
мацваў зыбкую паверхню балота. Навокал лёгка зві- 
нела сухое трысцё. З багнаў даносіўся цяжкі пах гнілі. 

--. Каб, галоўнае, не трапіць у багну, -- думаў Гузок, 
стараючыся захаваць роўнавагу. -- Чорт яе ведае, дзе 
тая сцежка падзелася... 


Але сцежкі не было. Замест яе пад нагой асунуўся 
мох, і Гузок выратаваўся тым, што хутка падаўся ўсім 
целам назад. Уперадзе хліпнула і забулькатала дрыгва. 


-- Недарэчы напіўся, -- сказаў. Гузок. -- Якраз хаў- 
туры ўтворыш. Цьфу, ліха... Трэба ехаць улева. 

Ён завярнуўся і асцярожна пачаў падавацца ў бок 
ад акна. Узбіўся на шчытна пераплёўшыйся паміж са- 
бой лазняк і палез нацянькі, абдзіраючы твар і рукі 
ў кроў. Гушчар нечакана разарваўся, пасвятлела, і Гу- 
зок, паспешна ступаючы, страціўшы баязнь небяспекі, 
ахоплены нястрымным жаданнем хутчэй выбрацца з 
балота, правальваючыся ў дрыгву, ледзь не паўзком 
раптам вылез на ўскрай балота. 

У мутнавым змроку начы перад ім выразаўся ўзго- 


рак з купай будоўляў наверсе. Гузок глыбока ўцягнуў 
у сябе паветра. 


4. 


Гэта і быў калгас. Черны профіль дома, які ўзвы- 
шаўся над будоўлямі і садам, ясна вырысоўваўся на 
тле змрочнага неба. 

Гузок яшчэ раз уздыхнуў і прыслухаўся. Было ціха 
зусім, Толькі рэхталі жабы, ды дзесьці глыбока ў ба- 
лоце натужна крычаў дзяргач. Крычаў працяжна і 
глуха... 


Гузок, утуліўшы галаву ў плечы, прыгінаючыся да 
зямлі, асцярожна, крок за крокам, пачаў выбірацца з 
хлюпаючай дрыгвы. На ўзмежжы спыніўся і паслухаў 
зноў. Тая-ж мёртвая ціш. 

Тады ён пружкім, лёгкім крокам, размераным бегам 
пасунуўся на ўзгорак, усё так-жа прыгінаючыся да 
зямлі, непрыкметны і бяззычны, нібы здань. Гэта была 
сістэма, выпрацаваная практыкай цёмных начэй. 


І вось... Рука абмацала нізкі дах павеці. Гузок, 
азіраючыся на бакі, выцягнуў з кішэні бутэльку і з-за 
пазухі жмут пакулля. Прыслухаўся зноў. Ціш. 

Па-звычайнаму прыемна пахнучая газа каўтнула ў 
бутэльцы, Яшчэ момант... Успыхнуў дрыжачы агеньчык 
сярнічкі і знік. Гузок упэўненым цвёрдым рухам ускінуў 
жмут на дах, і адразу-ж выбухнуў агонь. Дрыгнуў і рас- 
сунуўся змрок, агонь паслаўся па даху, уядаўся ў 
шчыліны і пабег вышэй, аблізваючы дах гібкімі 
язычкамі. 

Гузок, нахіліўшыся, як вецер, ляцеў з узгорка. 

-- Хутчэй... Хутчэй у балота! 

Дабраўшыся да кустоў, ён прытаіўся каля высокага 
карча згніўшай бярозы. 

Над дахамі калыхаўся чырвоны туман. 

--. Угараецца... -- падумаў Гузок і мацней прыціс- 
нуўся да карча. 

Бліснула полымя. Даўгім языком гнутка лізнула 


сховы цемры і пачало расці ўшыр, раздавацца, вы- 
цягвацца ўгору... бе 


Гузок паступова, па меры таго, як уцякала з узгор- 
ка ноч, падаваўся назад, крок за крокам улязаў у гу- 
шчар. Ён не зводзіў вачэй з агню. 


Яшчэ хвіліна... 

Вялізны стоўб полымя, з трэскам, дарэшты зні- 
шчаючы змрок, узмыў угору, хіснуўся і рассыпаўся 
мільёнамі іскраў. Ружовыя воблакі дыму паплылі ў 
бяздонне ночы. І ноч дрыгнула і адступіла прэч. На 
небе калыхнулася і папаўзла крывавая пляма зарава. 

Пацягнуў вецер... Закруцілася ПОЛЫМЯ... Стоўб 
агню прыгнуўся і магутнай, знішчаючай хваляй паслаў- 
ся па дахах. 

Грымела мора агню, і-ў яго пераможных грымотах 
была пагроза ўсяму жывому. 

Увязшы па калена ў дрыгву, ушчэмлены ў гушчары, 
Гузок шаптаў: 

-- Пагараць.. Пагараць усё, агурок іх мацеры!.. 

І раптам над балотам пранёсся трывожны гул. Мя- 
дзяным голасам крычаў аб пажары звон... Званілі 
ззаду, за балотам. 

-- Што: гэта?-- зашаптаў Гузок, адчуваючы, як 
зімныя дрыжыкі пабеглі па хрыбце. 

-- Што гэта?.. Звоняць у калгасе! 


,. І ў гэты момант ірвануў вецер. Полымя хіснулася 
ўбок, і два белыя коміны глянулі лічбамі: 


«1905» 


Тады Гузок зразумеў. 

-- А-а-а!..-- дзіка крыкнуў ён, хапаючыся за га- 
лаву. - А-а-а!.. Ратуйце-е-е!-- Ён замітусіўся на месцы. 
Потым кінуўся бегчы да палаючага хутара. 

“- Сымон Рыгоравіч!.. Сымон Рыгоравіч! 

Ногі непаслухмяна распаўзаліся ў дрыгве, Гузок 
падаў, спатыкаўся, і калі, нарэшце, вылез на ўзмежжа, 
да яго даляцеў, пакрываючы грымоты полымя, пра- 
рэзлівы, нечалавечы крык роспачы і болю. 

-- Ратуйце! Ра-туй-це! 

Гузок бег да хутара. Праз вокны дома вырывалася 
полымя. У той момант, калі ён дабег да пажару, 
супроць дома, як урытая, на поўным скаку спынілася 
павозка з пажарнай машынай. Комунары, не зважаючы 


на расшохранага Гузка, хутка завіхаліся, выпрагаючы 
коней. 

-- Гэта я!--у адчаі крыкнуў Гузок. -- Гэта я пад- 
паліў. 

Ён кінуўся да агню, але зараз-жа быў схоплены 
дзесяткам рук. І ў гэты-ж момант, разам з палаючай 
рамай акна, на двор вывалілася нешта падобнае да 
таўшчэразнага мяшка і скурчылася на зямлі, ахутанае 
дымам і іскрамі. 

Гэта быў Хвошч. 


1981 г., 
красавік. 


Цагліна каземата 


-. Глухая ноч. Лютуе вецер. Шуміць дождж, і енчыць 
дрот правадоў. Недзе глыбока ў прадонні цемры гаснуць 
нясмелыя агні. Неспакойным сном, пад свіст і гул не- 
пагоды, засынае горад. 


І толькі ён, вартавы цэнтральнага паста, застаецца 
адзін з жывых перад тварам звар'яцелай стыхіі. Цэч- 
тральны пост -- гэта пляцоўка на вышыні чацвертага 
паверха, на самым падзеле даха турмы. Гэта чатырох- 
кутны ліст чыгуна, абгароджаны пераплётам поручняў, 
прыціснуты падобным да грыба прыдашкам. Па гэтым 
гулкім лісце чыгуна крочыць узад і ўперад, крочыць 


навокал стаўба, што трымае прыдашак, чалавек у шэ- 
рай шынелі. 


Стыгнуць пальцы, што сціскаюць вінтоўку. Твар ле- 
дзянее пад ударамі ветру. Знобкія струменні дажджу 
спаўзаюць за каўнер і ўядаюцца ў цела. 

Кідаецца чалавек у шэрай шынелі. Беспарадна шу- 
кае прытулку ад ветру і дажджу. Гэтага прытулку 
няма. 

Святло дугавых ліхтароў на дварэ турмы -- не святло, 
а каламута. Калышуцца ліхтары, і плешча нясмелымі 
адценнямі на дах турмы гэтая агідная, бурая каламута. 
Яна адстаялася ў чатырохкутніку сцен агароджы, нібы 


вада ў іржавым вядры, і нячыстая лягла на брудны 
асфальт двара. 


а 


І суровыя інструкцыі турмы: вартавы цэнтральнага 
паста павінен бачыць двор і сцены агароджы і трымаць 
сувязь з вартавымі сцен і ўнутранага патруля - зве- 
дзены нанішто. Нічога не ўчуць, нічога не ўбачыць. 

Узнесены высока над горадам, у чорную і дзікую ноч 
бездапаможна кідаецца чалавек. Сціскае ў руках не- 
патрэбную вінтоўку і крочыць з кута ў кут і навокал 
стаўба. 

За бартом пляцоўкі глухая ноч. Лютуе вецер. ІЦу- 
міць дождж. Плача дрот правадоў і так, як залівае 
вада галоўні раскіданага вогнішча, тушаць хвалі цемры 
святло дугавых ліхтароў. 

Вартавы падбягае да ўскраю пляцоўкі, перахіляецца 
цераз поручні і крычыць у роспачы, сабраўшы апошнія 
сілы: 

--- Ка-ра-ул! Слухай! 

Адказу няма. Вецер і ноч паглынулі крык. Маўчаць 
пасты. Маўчыць турма. 


Трывожны сон пануе пад сховамі казематаў. 


І зноў крычыць вартавы. Крычыць распачліва і са 
страхам у голасе: 


--. Слу-хай! 


І зноў паглынае ноч гэты працяглы крык, лозунг 
турмы. 


Вартавы зноў крочыць па гулкім метале. Знобкім 
холадам апальвае рукі вінтоўка. Ён забываецца на ін- 
струкцыі і закідвае за плячо рамень стрэльбы. Ён хавае 
кісці рук у рукавы і апіраецца плячыма аб стоўб, што 
трымае прыдашак. 

Больш не будзе хадзіць па пляцоўцы вартавы цэн- 
тральнага паста. Будуць праходзіць дні і ночы, будзе 
грымець вецер і дождж, будзе бушаваць мяцеліца, бу- 
дуць галасіць правады, будзе смяротным маўчаннем 
маўчаць турма. 

Будуць крочыць падкаваныя салдацкія боты, і будзе 
мерна званіць пад нагой вартавога чыгун пляцоўкі 
цэнтральнага паста. Але гэты вартавы больш не сту- 
піць нагой на звонкую пляцоўку. 

Бо ён згубіў прытомнасць, што зусім не праду- 
гледжана інструкцыямі для варты. Бо ў гэты час церазі 

і “а 
й: 
паўтарасажнёвую сцяну агароджы, на ТУРА «дзор, 
саскакваюць адна за адной бяззычныя і рухавыя поста- 
ці, і ўжо няма ніводнага з вартавых усходняй сцяны: ў 
ўнутранага патруля. І бадай-што не застанецца ў ЖЫВЫХ. 

і сам вартавы цэнтральнага паста. ая 

Чыгунныя пліты сцёрліся пад безліччу крокаў вар-. 
тавых, што прайшлі на працягу дзесяткаў гадоў па. 
звонкім чыгуну. Засталася іржавая сцежка навокал 
стаўба. А ў пустых казематах, у вільгаці сцен, пад цві- 
лымі скляпеннямі камер, у гулкіх калідорах, на іржа- 
вых спляценнях аконных кратаў, у смуродным, гнілым 
нутры пабудовы турмы зусім нічога не засталося ад тых, 
чыё жыццё загасла ў гэтым каменным мяшку... 


Сцяпанавіч адвёў вочы ад іржавае паверхні чыгун- 
най пліты пляцоўкі. Ніць думак, чарга паслядоўных 
вобразаў перажытага, парвалася. ў 

Сцяпанавіч убачыў унізе, пад сабой, руды хрыбет 
даха, чатырохкутнік двара, а навокал -- пярэстую блы- 
таніну гарадскіх дахаў, пасечаную каляінамі вуліц. 

Сонца ўзнімалася з-за сініх далёкіх лясоў. Раніца 
над горадам была спавіта вэлюмам дыму фабрычных 


комінаў. Горад абуджаўся. Вуліцы звінелі. Ішлі рабо- 
чыя дзённых змен. 


Сцяпанавіч з вышыні пляцоўкі адрозніваў у плыні 
пешаходаў работніц тэкстыльнай фабрыкі імя Лібкнехта 
ад работніц фабрыкі Швейпрома, рабочых механічнага 
завода ад рабочых сталеліцейнага. Яны ішлі суцэльнай 
паводкай: тэкстыльшчыкі, ліцейшчыкі, друкары, рабочыя. 
электрастанцый, дэпо, лесапілак, цагельняў. Яны спяша: 
ліся паспець да тае пары, пакуль ускрыкнуць рознага- 
лосымі гудкамі тыя, што пакуль яшчэ маўкліва выкід- 
ваюць у ранішнюю сінь воблакі светлашэрага дыму. 


Час-ад-часу ад пешаходаў адлучаліся рабочыя ў 
жоўтых брызентавых блузах. Гэта былі будаўнікі. Яны. 
праходзілі цераз вароты і з'яўляліся на вузкім турэмным 
двары. Да Сцяпанавіча далятаў гоман. Рабочыя рассяда-. 

ліся паўз сцен агароджы, стаялі гурткамі, праходжваліся 
па двары -- чакалі пачатку работ. 

Сцяпанавіч насунуў шапку на патыліцу так, як 
гэта ён рабіў у дні маладосці. Шугануў вецер, крануў 
жорсткія, з срэбрам сівізны, валасы. Сцяпанавіч з ня- 
звыклаю выразнасцю адчуў тое, што лягло на плечы 
грузам, цяжэйшым ад шасці дзесяткаў гадоў, беззва- 

“ротна знікла ў сіні перажытага і больш не звярнуцца 
яму назад. Шафранавы твар Сцяпанавіча, стары, су- 
ровы, пасечаны змаршчакамі твар, кранула маладая і 
спакойная ўсмешка. 


Прысадзістая, напоўразбураная абстрэлам у часы 
грамадзянскай вайны пабудова турмы, што цэлых дзе- 
сяць гадоў глядзела сляпымі вачыма пустых казематаў 
на росквіт новых дзён, будзе разбурана. Вялізныя 
дваццаціфунтовыя цагліны перажуюць сталёвыя скі- 
віцы камнедрабілак і створаць матэрыял для бетоннай 
масы. Замест распоўзлай турмы, ад сцен агароджы якой 
агідліва адсунуліся акуратныя і чыстыя пабудовы 
вакзала і спуджана, разбегліся вуліцы і завулкі, у поў- 
най хорашасці і дасканалай выразнасці сваіх кубічных 
форм вырасце на вакзальным пляцы пабудова рабочага 
клуба. Пругкі ільсняны асфальт залье тое месца, дзе 
прыгнятала зямлю цяжарам тысяч тон цэглы, жалеза, 
цэменту пабудова турмы. 


І ён, брыгадзір Сцяпанавіч, на чале атрада будаў- 
нікоў прышоў камандаваць разгромам гэтага каменнага 
мяшка. Ён стаяў на пляцоўцы паста, як на капітанскім 
памосце. Перад ім рассцілаўся атулены ў зеляніну 
сквераў і садоў горад, шматпаверхія дамы, коміны 
фабрык і заводаў якога засланялі краявід, аценены 
празрыстымі напластаваннямі дыму. 


Гэта быў горад, у якім некалькі дзесяткаў год пра- 
жыў Сцяпанавіч. Барацьба Сцяпанавіча аплаціла кожны 
камень у гэтым горадзе. Ёй аддаў Сцяпанавіч усё, што 
мае чалавек у жыцці. Зараз гэты горад быў уласнасцю 
тых, што ішлі на покліч заводаў звонкімі, ранішнімі 
вуліцамі. Значыць, уласнасцю Сцяпанавіча быў гэты 
горад і гэтыя імкненныя дні з іх рытмам працы, пад- 
парадкаванай адзінаму плану, адзінай камандзірскай 

волі партыі. Ніколі барацьба Сцяпанавіча не была па-за 
калектывам, і гэты магутны калектыў атрымаў  пера- 
могу. Значыць, атрымаў перамогу І Сцяпанавіч. 

Такім чынам, мае права ён, Сцяпанавіч, стары про- 
летарый, стаяць на капітанскім памосце 1 гаспадарчым 
вокам пазіраць на жыццё і работу роднага горада, на 
каменнях якога была кроў і пот яго і яго братоў па 
класу. . 

А калі так, гэтым аплочана барацьба. . 

І яшчэ раз усміхнуўся гораду, раніцы і сонцу бры- 
гадзір Сцяпанавіч. 


Гучным басам равеў гудок дэпо. Абкураныя кор- 
пусы цэхаў вагонных майстэрняў чадзілі чорным дымам 
кароткіх сваіх дымароў. Перад вачыма будаўнікоў, як 
на далоні, была работа вялізнага і складанага меха- 
нізма чыгуначнага вузла. Ад самага вакзала, што, вы- 
гінаючы круты хрыбет зашклёнага даха, паглынаў у 
сябе безліч шляхоў, рухаліся даўжэзныя склады ва- 
гонаў, праносіліся, вымахваючы струменні пары, клапат- 
лівыя манеўравыя паравозы, перабягалі постаці лю- 
дзей. Лязгалі буферы; пяялі дудкі сігналістаў, грымелі 
жалезам майстэрні дэпо, і над усім гэтым панаваў 
голас галоўнага гудка, што настойліва вёў нізкую ба- 
савую ноту. Прыходзіла на работу дзённая змена. 

-- Гэта вось дык работа, --- стукнуў ломам у склёпку 


на карнізе муляр Апенка. -- Паглядзець, дык для вока 
прыемна! 


г- А чым наша горш? -- спытаў яго 
Рубінчык. -- Будаўнікі -- ганаровая прафесія. 

Апенка панура агледзеў шэрагі рабочых, якіх рас- 
стаўлялі па даху тэхнік і Сцяпанавіч, паглядзеў сабе 
пад ногі і зноў стукнуў ломам. З карніза пасыпаўся 
парашок іржаўкі. 

-- Ганаровая. Гэтай па 
рудым чубам Апенка. 

Рубінчык усміхнуўся: ; 


комсамолец 


дле скуру лупіць, -- матнуў 

-- Праўда, да мярцвечыны падобна. 


-- Паскудства, -- са злосцю сказаў існсс-йлнцй 
на, чорт. 


Ён раптам моцным ударам прабіў ліст даха і пакі- 
нуў у ім лом старчмя. 


з -- Непарадкі, Рубінчык. Наскрозь непарадкі: 
-- У чым ты бачыш непарадкі, таварыш Апенка? 
-- Усюды. 
Апенка пасунуўся бліжэй да Рубінчыка. 


Дарэмна разбураюць гэтую хатку. Ці мала ў пас 
прыяцеляў? Мала такіх, што не толькі пасадзіць, рас- 
страляць трэба? Дык вось, у гэтую кватэру, калі ласка, 
і сядайце. Яна якраз прыстасавана. А то ў нас іспраў- 
дом. Чырвоны куток ім, сукіным сынам, раз у дэкаду 
лазню! Я-б ім паказаў лазню, больш не засвярбела-б! 

Апенка паказаў магутны кулак. 

--. Во! Бачыў фідуцыю? 

Чорныя вочы Рубінчыка заіскрыліся смехам. Ён 
агледзеў вялізную постаць Апенкі з галавы да ног. Той 
канчаткова зазлаваў, і палымнеючы яго чуб бурна лез 
з-пад шапкі. 

-- Я-б ім, гадам!--крычаў Апенка, вымахваючы 
кулакамі. -- Я-б ім паказаў раз у дэкаду лазню! 

-- Апенка, не зваліся! -- крыкнуў нёхта: з рабочых.-- 
Костак не падбярэш. 

-- Апенка праўду кажа, -- заўважыў маленькі і спа- 
койны рабочы, што заўсёды і ўсюды трымаўся ззаду.-- 
Варта паслухаць. 

І ён, па звычцы, зайшоў і прыстроіўся за шырокім 
хрыбтом Апенкі, што, патрасаючы кулакамі, напіраў на 
Рубінчыка. 

-- Ты толькі слухай, што Апенка табе набаіць, - 
падштурхнуў нехта з рабочых маленькага. 

Рабочыя збіліся цесным гуртком навокал Рубінчыка 

Апенкі. Тыя, што знаходзіліся далей, прыслалі даве- 
дацца ў чым справа. 

Нарэшце, Рубінчыку ўдалося злавіць Апенку за 
рукаў блузы. 

-- Пачакай, Апенка, -- сказаў Рубінчык спакойна.-- 
Тут-жа зусім простая справа. 

22 Цішэй, таварышы! х 

22 Совецкая ўлада, -- сказаў Рубінчык, -- за ўвесь 
час яшчэ ні разу не ўключыла ў планы будаўніцтва 
пабудову турмаў. Гэта нам не патрэбна. А гэтая-ж 
турма патрабуе такіх сродкаў для рамонту, што на іх 
можна пабудаваць цалкам новую пабудову. Такім чы- 
нам, што нам з ёй рабіць? Мы яе, разбураем і вы- 
карыстаем яе будаўнічы матэрыял. Вось і усё. 

--. Усё? -- кпліва спытаў Апенка. 

2 Ёсць і другі бок. Ворагаў рэволюцыі пролетарыят 
карае бязлітасна. Але мы не гноім сваіх ворагаў у ка- 
менных мяшках. Дармовая патрата сродкаў і ніякага 
выхаваўчага эфекту. Мы альбо знішчаем ворага фізічна, 
альбо пакідаем жыць, але ў такіх умовах, каб ён не гніў 
зажыва, а здолеў выправіць сваю віну перад пролетар- 
скай рэволюцыяй. Безумоўна, гэта кажацца ў адносінах 
тых, хто не заслугоўвае на кару смерцю. А такія турмы, 
як гэта, для нашых мэтаў, таварыш Апенка, не падыхо- 
дзяць. І нават каб яна была зусім цэлай, наўрад пі 
была-б яна выкарыстана як турма. Вось зараз усё. 


-- Правільна, -- сказаў нехта з грамадкі рабочых. 

-- Твой гнеў справядлівы, таварыш Апенка, -- закон- 
чыў Рубінчык. -- Але ворагаў не трэба караць іх-жа 
метадамі. 

-- Зусім правільна. 


-- Можа яно і правільна, -- пакруціў галавой Апен- 
ка. -- Але, каб на маю руку, я-б з імі разабраўся! 

І зноў вялізны кулак Апенкі пагразіў яго класаваму 
ворагу. 


СУ гэты момант сціх гудок дэпо. Адзін за другім выхо- 
дзілі са строю галасы фабрык. 


-- Хлопцы, рыхтуйся! -- крычаў памочнік брыгадзі- 
ра, комсамолец Бекман. -- Разбівайся на групы па шэсць 
чалавек. 


Пад ботамі рабочых угіналася жалеза, грымеў і дры- 
жэў дах і здавалася, што нутраным, цяжкім 


стогнам 
енчыць старая пабудова. ё 
Прабягаючы мі і інуў і ё 
і міма, тэхнік скінуў курт а 
вом пот на ілбу. ўра 


--. Пагрэеце ручкі, хлапцы, -- сказаў ён, -- Скрозь цэ- 

мент, кладка ў пяць цаглін, і толькі дзве ўнутраных 
сцяны -- гідраўлічная вапна. Ліха яе матары. 

Ён пабег далей, і пад яго нагамі праржавелыя, гнут: 
кія лісты загаварылі надломаным, скрыпучым голасам. 

-- Закачвайце жалеза ў скруткі. Лістам не пушчай- 
це, -- даваў. указанні Бекман. 

-- У Амерыку заляціць. 


Не лезьце на карніз, -- папярэджваў Сцяпанавіч. -- 
Наскрозь іржавы. 

Нарэшце, усё было гатова. Сцяпанавіч узняў руку і 
па-вайсковаму, выразна скамандаваў: 


--. Па-чы-най! 


І разам усе ўзняліся, і ўдарылі ламы. Прарэзліва 
рыпнула жалеза. Яшчэ і яшчэ раз дружныя ўдары. 
Задрыжэў і загуў дах. Вецер праляцеў і змёў парашок 
іржаўкі. 

Ламы разбівалі швы склёпкі лістоў, ірвалі і камячылі 
жалеза, прабівалі лісты, закручваючы іх у скруткі, і 
пасоўваліся бліжэй да карніза даха, пакідаючы за са- 
бой голыя рэбры крокваў. 


Нарэшце перакаціўся цераз карніз першы вялізны 
скрутак, і з ляскатам, перакручваючыся ў паветры, рас- 
кідваючы шмацце склёпак, паляцеў уніз. Удар жалеза 
аб камень даплыў здалёк, нібы рэха дальніх грымотаў. 
За тым пераваліўся цераз карніз яшчэ адзін скрутак, 
потым яшчэ і яшчэ. Неадступна, напорам, закачвалі ла- 
мы заструпелую, іржавую скуру мёртвай пабудовы. 


Сцяпанавіч прабраўся па аголеных кроквах да коміна, 
абапёрся на яго плячыма і задумаўся. Проста перад ім, 
недалёка ад агароджы турмы, пасцілаліся, паблескваючы 
сталлю, рэйкі. На дварэ паравозарамонтнай майстэрні, 
нізкай і абкуранай, абшырнай пабудовы, рэек было 
густа, і яны здаваліся спляценнем павуціння. Там, на 
дварэ, сярод гэтага сталёвага спляцення, на заваротнай 
пляцоўцы, перад самымі варотамі майстэрні, павольна 
заварачваўся вялізны паравоз. Навокал яго завіхаліся, 
падобныя да рухавых жучкоў, рабочыя. Бязжызны волат 
паслухмяна і спакойна заварачваўся, намерваючы сваім 
востраносым катлом у правал дзвярэй майстэрні. 


Адсопваючыся, вынырнуў з-за шэрагаў таварнага 


э! 


! га 
паражняка манеўравы паравоз, прагрукаў на стрэлках, 
зручна выпісаў поўкола і апынуўся пад самым тэндэрам 
гіганта. / 1.н8 

У вароты павольна прайшоў доўгі кацёл, бліснула 
арматура ў будцы машыніста, і праз момант манеўравы 
адкаціўся" назад з пляцоўкі, Дзверы майстэрні, шыра- 
чэзныя і чорныя, жарлочна раззяўляліся. 

Манеўравы заклапочана свіснуў, загрукаў на стрэлках 
і памкнуў, перасякаючы сталёвую блытаніну, некуды ў 
глыб вузла наводзіць парадак у запоўненых паражняком 
тупіках. 

-- Запарылі чыгуначнікі добрую машыну, -- сказаў 
малады голас за плячыма Сцяпанавіча. -- Абязлічка ў іх, 
вілаць, яшчэ не здохла. ; 

Сцяпанавіч азірнуўся. Ззаду стаяў тэхнік. 

-- Дзе абязлічка? -- спытаў Сцяпанавіч. 

-- Ды там, у дэпо. Паравоз угробілі. Хіба ты не 
бачыў? А яшчэ гаспадаром цябе ў ва ўсім горадзе лі- 
чаць. Ай-яй-яй... І ў газеце партрэт давалі. А ён зняве- 
чаны паравоз праглядзеў. 

Тэхнік жартаваў, і малады твар яго расплываўся ў 
поўназубай усмеіццы. 


Сцяпанавіч паклаў яму на плячо руку. 

-- Я думаў аб чыгунцы, Сымон, --сказаў ён.-- Аб 
чыгунцы і аб гэтай турме. І паравоз хаця заўважыў, але 
аб абязлічцы не падумаў. Безумоўна, дыхае яна яшчэ. 

Сцяпанавіч памаўчаў і потым, нібы наважыўшыся ў 
думках, хутка сказаў:-- Я табе калі-небудзь раскажу 
гісторыю аб чыгунцы і аб гэтай турме. Гэта для цябе 
будзе проста, як палітграмата. 


Сцяпанавіч сціснуў бровы, і твар яго стаў пануры. 
-- Тэта цяжкая гісторыя, Сымон. 


-- А зараз нельга? -- нясмела спытаў тэхнік. 


-- Зараз нельга, -- адказаў Сцяпанавіч. -- Вось ты 


лепш схадзі на той канец даха і паглядзі, каб сезонныя 
надта не крышылі жалеза. Шкода. 


с Тэхнік паслухмяна завярнуўся і пайшоў у паказаным 
цяпанавічам кірунку туды, дзе навесіўся над карнізам 
агромністы скрутак жалеза. Сцяпанавіч праводзіў  по- 

глядам высокую і стройную постаць тэхніка і ўздыхнуў. 
Ён быў моцны і спрытны. 


-. Гэткім быў некалі Пятро. 


Рабочыя працавалі дружна. З кожнай хвілінай пера- 
вальваліся цераз карніз важкія рулоны жалеза. Угінаўся 
пад ударамі ламоў дах. Адвальваліся пласты штука- 
туркі сцен, і рудое воблака іржаўкі спавівала дах і цяг- 
нула па ветру над вакзальным пляцам. 


На пляцы застанаўліваліся людзі, збіваліся ў гурткі 
і наглядалі за тым, як лятуць, перакручваючыся ў па- 
ветры, скруткі жалеза, нібы з хрыплым карканнем па- 
даюць на зямлю падстрэленыя драпежныя птушкі. 


са 
х 


На другі дзень дах быў зняты і кучай іржавага ла- 
мачча ляжаў на двары. У цесныя, глухія скрынкі казе- 
матаў, дзе панавала вільгаць і агідная цвіль, упершыню 
за даўгія гады глянула сонца. Толькі вокны ніжніх па- 
верхаў, забраныя ў краты, прасвечвалі цьмяна, нібы 
налітыя вадой. У воблаках атрутнага пылу, вапны і 
цэменту працавалі брыгады рабочых. Цэглу спушчалі 
ўніз па жалабах, смецце папросту выкідвалі за сцяну. 
Для бетоннай масы патрэбна чыстая цэгла. Гэтак-жа 
скідвалі на спецыяльна адгароджаны ўчастак двара жа- 
леза мантажу сцен і сталявання. Унізе рабочыя-сезон- 
нікі складалі цэглу ў штабелі. 

Званіла, грымела жалеза, шоркала па жалабах цэгла, 
час-ад-часу з грукатам адвальваліся на падлогу кам- 
лыгі сталявання. Па гнуткіх мастках прабягалі рабочыя, 
што падвозілі цэглу да жалабоў, і гналі перад сабой 
нагружаныя тачкі. 


Усё гэта з першага дня работ было пастаўлена пад 
кіраўніцтвам Сцяпанавіча выразна і планава. Работа 

з ішла бесперабойна і хутка. Яго брыгада была на чале. 
(у. Людзі працавалі з запалам, і нават неахвотны Апенка 

падцягнуўся і перавыканаў норму. Астатнія сто чалавек, 
што былі разбіты на чатыры брыгады, раўняліся ў 
рабоце на брыгаду Сцяпанавіча. : 

Да сканчэння работы палова сталявання была знята. 
Сцяпанавіч запісаў на дошцы ў калідоры лічбы выпра- 
цоўкі брыгад і сказаў тэхніку: 


-- Дзённая выпрацоўка перавыканана на пяць про- 
цантаў. 


-- Раскідаем турму, як варонняе гняздо, -- адказаў 
тэхнік. -- Па-баявому працуюць хлапцы. 


Ад гэтага ў Сцяпанавіча быў добры настрой. Дадому 
ён ішоў наўмысля больш доўгім шляхам, каб зірнуць на 
пабудову маста на рацэ. Стоячы на ўзбярэжжы, Сцяпа- 
навіч доўга аглядаў рыштаванні маста, на якіх ва 
ўпартай рабоце завіхаліся людзі. Адобрыў работу пара- 
вога крана, які, выцягваючы шыю, насіў часткі фермаў 
будучага маста і з захаванай сілай, асцярожна, клаў на 
пасціл агромністыя жмуты метала, а потым, не спяшаю- 
чыся, з развагай, зноў нахіляў сваю доўгую шыю над 
крутабокай лайбай. 

Слухаў музыку будоўлі. Раскатамі, у разнабой, пасці- 
лаючы над ракой гонкае рэха, працавалі малаткі клёп- 
шчыкаў. Звінелі пілы, грукаталі молаты і сякеры, цяжка 
бухалі капры на пабудове дамбы. Па берагах снавалі 
аўтамабілі, што падвозілі матэрыялы. На гэтай пабудове 
работа ішла поўныя суткі. Над першай аркай -- фермай 
маста шырокай ветраззю напяўся пад ветрам чырвоны 
гранспарант: 

УДАРНАЯ ПАБУДОВА 
/ ПАВІННА БЫЦЬ СКОНЧАНА 
[ДА т-га ЛІСТАПАДА і 








-- Добра, -- сказаў Сцяпанавіч сам сабе. -- Слаўна 
працуюць. Выглядае на чалавечую працу. Мы таксама 
павінны скончыць клуб да Окцябра. -- Не спяшаючыся, 
пайшоў па ўзбярэжжы, намерваючыся выйсці наўколь- 
най дарогай на сваю вуліцу, Але раптам вырашыў: 

с Насця, мусіць, толькі што прышла. Няхай спраў- 
ляецца. Зайду ў партком. - І завярнуў назад. Партком 
знаходзіўся на другім паверху клуба будаўнікоў. У ка- 


м 

лідоры яшчэ Сцяпанавіч учуў, што ў парткоме спра- 
чаюцца. Два галасы перабівалі адзін аднаго. Чмялём 
гуў бас, і нешта выкрыкваў слабаваты тэнарок. 


-- Куніцкі і Бейлінсон, - усміхнуўся Сцяпанавіч, на: 
мацваючы ручку дзвярэй. 


У пакоі ўскалыхнулася воблака дыму. 
г Сцяпанавіч! -- загрымеў бас. -- Лёгкі на паміне. 


Куніцкі ўстаў з-за стала і, паціскаючы руку Сцяпа- 
навіча, другой, вольнай, пасунуў крэсла. Маленькі Бейлін- 
сон, што сядзеў на падаконніку, ветліва кіўнуў Сцяпа- 
навічу і пачаў корпацца ў партфелі. 

Аб чым сход? -- спытаў Сцяпанавіч. -- Чаго вас 
разносіць? 


-- Гутарым наконт вас, -- адказаў Куніцкі. -- Хацелі 
аж на дом па цябе пасылаць, але вось добра, ты сам 
зайшоў. 

Куніцкі сядзеў, нахіліўшы над маленькім столікам 
вялізную камлыгу свайго тулава, і, здавалася, ціснуў на 
гэты касабокі столік невымоўна цяжкім грузам вялікага 
свайго цела. Ён прыплюшчваў стомленыя вочы, твар быў 
шэры і таксама стомлены. Ў зараслях чорных вусоў 
Куніцкага пахрыпвала загаслая люлька. Бейлінсон, які 
неадрыўна пісаў нешта ў блакноце, таксама меў стом- 
лены выгляд. Выгалены твар прасвечваў жаўцізной, і на 
запалых вісках віліся срэбныя ніці. 

У пакой напаўзалі цені змяркання, аднекуль з-за сцяны 
наплываў гул галасоў. У суседнім пакоі, відаць, адбыва- 
лася нейкае пасяджэнне. Было душна і накурана. Сцяпа- 
навіч агледзеў сцены, прабег поглядам па дыяграме вы- 
канання работ на аб'ектах будаўніцтва. 

-- Патрэбны тэмпы, -- сказаў Куніцкі. -- Тэмпы  да- 
вай, старычок ты мой! 

-- Якія тэмпы? 

-2 Такія. Большэвіцкія. 

-- Хіба ў нас дрэнныя тэмпы? 


Я тэта таксама казаў, -- азваўся Бейлінсон. -- 
Лепшых тэмпаў цяжка і чакаць. 


Куніцкі пастукаў чарашком люлькі аб пазногаць. 
2 Эх, вы! Задаволіліся! 


Бейлінсон саскочыў з падаконніка і схапіў аберуч свой 
таўшчэразны брызентавы партфель. 

-- Я пайшоў, -- кінуў ён, прабягаючы да дзвярэй. - 
Можна спазніцца. Дагаварвайцеся без мяне. 


Куніцкі адкінуўся да сцяны. 

-- Мала, Сцяпанавіч. На два метры выбралі толькі 
трое. А справімся мы з задачай тады, калі індывідуаль- 
ная выпрацоўка дасць у дзень два з паловай метры. 
Інакш, мы зблытаем планы. 

-- Дайце больш людзей. 


2. Нельга. Няма вольнай рабочай сілы. Калі пачнецца 
будаўніцтва, будуць і землякопы, і муляры, і каменшчы- 
кі, і бетоншчыкі, а зараз разабраць пабудову -- ваша за- 
дача. А для таго, каб разабраць яе ў тэрмін, патрэбна, 
каб кожны рабочы выпрацаваў у дзень два з паловай 
кубаметры разбору. 

Сцяпанавіч устаў і пайшоў да акна. Ён убачыў раку і 
на ёй будаўніцтва. Там ясна гарэлі агні. Вячэрні змрок 
ахутваў гарадскія вуліцы. Сцяпанавіч глядзеў на раку, 
на агні, а ззаду, з поўцёмнага кута пакоя, прыглушана 
рыкаў голас Куніцкага. 


-- Калі горсовет вынес пастанову разабраць турму, я 
адразу вырашыў, што на чале работ павінна быць твая 
брыгада. Гэта самыя надзейныя хлопцы. Да таго яшчэ, 
як прыступіць да будаўніцтва клуба, перад намі шмат 
работы. Скрыначку патрэбна разабраць, выкапаць кат- 
лаваны, перапрацаваць цэглу на драбілках -- работы 
шмат. Галоўнае тут -- у тэрмін скончыць разбор. І гэта 
“ваша задача. 

Куніцкі змоўк. 

.7- Два з паловай кубаметры! -- прашаптаў Сцяпана- 
віч. -- Кладка ў пяць цаглін і цэмент. 

Ён ведаў, што гэта азначае. Для таго каб разабраць 
на працягу рабочага дня два з паловай кубаметры таў- 
шчэразнай турэмнай сцяны, ачысціць кожную цагліну, 
патрэбна будзе працаваць так, каб не было адрыву ні на 
адну хвіліну, каб быў чоткім і ўпраўным кожны рух. 
Брыгада на гэта можа не згадзіцца. 

Алеі, За Чы высла зача ЗДАЎ ЫЙ 
. екалькі, якія заўсёды спра. 

чаліся з адміністрацыяй наконт расцэнак, зрывалі нават 
здзельшчыну... 

Але зараз-жа суровым поглядам глянуў комсамолец 
Бекман, насмешліва ўсміхнуліся гарэзлівыя вочы Рубін- 
чыка, з'явіўся кучаравы Змітрок і сур'ёзны Андрэй, і 
Сцяпанавіч аднаго за другім пералічыў ударнікаў сваёй 
брыгады. Гэта былі адданыя, моцныя рабочыя. 

Сцяпанавіч думаў. Ён сам, з самага пачатку работ, 
вопытным вокам спрактыкаванага будаўніка бачыў, што 
разбор пабудовы, калі не будзе дададзена рабочай сілы, 
зацягнецца. Сцяпанавіч спадзяваўся іменна на тое, што 
прыдуць новыя сілы. І яны былі неабходнымі, хаця 
брыгады муляроў і сезонныя рабочыя працавалі напорна 
і ўпарта. Зараз стала зразумелым, што гэтых новых сіл 
няма, Патрэбна ўзняць тэмпы да такой ступені, аб якой 
нават сам Сцяпанавіч думаў як аб невыканальным. 

-- Ці вытрымаюць? -- пытаў сам сябе Сцяпанавіч. -- 
І як іх падняць на гэтую справу? 

Куніцкі маўчаў. У пакоі было ціха. Зрэдку з-за сцяны 
наплываў гоман. За акном успыхнулі агні вуліц, і ў пакой 
пацякло малочнабелае поўсвятло. Сцяпанавіч напружана 
ўтаропіўся ў акно. 

--Сам вазьмуся за работу, -- думаў Сцяпанавіч. -- 
І дакажу, што ўсё-такі два з паловай выпрацаваць 
можна. 

Куніцкі ў куту асцярожна, нібы не жадаючы трыво- 
жыць Сцяпанавіча, кашлянуў. І Сцяпанавіч хутка адвяр- 
нуўся ад акна і падышоў да стала. 

-- Вось што, Рыгор, -- сказаў ён. --Ты ведаеш, што 
азначае два з паловай. Але мы гэта зробім. Хлапцы пры- 
муць. Я сам стану на чале ўдарнікаў і пакажу, як уме- 
юць працаваць старыя будаўнікі. Інакшага няма ў нас 
выхаду. 

-- Руку! --загрымеў у адказ Куніцкі. -- Мазольную 
руку тваю, старычок! 

І рука Сцяпанавіча патанула ў магутнай далоні 
Куніцкага. 


Сцяпанавіч задуманы ішоў вячэрнімі вуліцамі. Яго 
абганялі гурткі звонкагалосай моладзі, заклапочаныя 
людзі з партфелямі, рабочыя начных змен. Заліваючы 

брук святлом фар, праляталі аўто. Грукалі на стрэлках 
яспа асветленыя, падобныя знадворку да ліхтароў, трам- 
ваі. Вітрыны магазінаў, рэкламы кіно струменілі белае 
святло электрычнасці. 

Сцяпанавіч ішоў і думаў аб тым, што і ў бязладдзі, на 
першы погляд, вулічнага руху ёсць суровая планавасць 
жыцця. Сцяпанавіч думаў аб тым, як чотка і планава 
працуе вялізны механізм жыцця і будаўніцтва, што пад: 
парадкаваны адзінай камандзірскай волі партыі. Сцяпа- 
навіч думаў аб тым, што і ён сам ёсць маленькая, алё 
надзейная частка гэтага механізма. Яго шэсцьдзесят га- 
доў абточваў разцамі дзён барацьбы і працы варштат 
жыцця, і шчыльна, раз назаўсёды прыгнаў на прызнача- 
нае месца ў магутным калектыве. 


Павольна, задуманы ішоў Сцяпанавіч вячэрнімі вулі- 
цамі, і вецер, лагодны і моцны, павяваў у твар і шаляс- 
цеў абшмальцованым брызентам рабочай блузы Сцяпа- 
навіча. 


ж Ж 


Першым на ўсходах ішоў Бекман. За ім Андрэй і 
Змітрок. Апошнім -- Сцяпанавіч. Унізе грукалі па чыгун- 
ных прыступках і перагаварваліся астатнія комсамольцы 
і двое ўдарнікаў, што прынялі выклік Сцяпанавіча. Ас- 
татнія з брыгады Сцяпанавіча засталіся на дварэ. Яны і 
рабочыя іншых брыгад не прынялі выкліку і перад тым, 
як прыступіць да работы, спрачаліся і зацягвалі пачатак 
работ. 


На апошняй пляцоўцы, дзе праз правал разабранага 
сталявання ў поўзмроку казематаў прарзалася святло 
дня, Бекман спыніўся і прытрымаў Сцяпанавіча. 


-- Я ўпэўнены, што мы выканаем два з паловай, -- 
сказаў ён. -- Патрэбна толькі поўная мабілізацыя ўсіх 
сваіх унутраных сродкаў. Ніводнага лішняга руху. 


і -- Ты, Бекман, кажаш шмат лішніх слоў, -- сурова ад- 
казаў Сцяпанавіч, замасілізарнй ўнутраных... Гэта нена- 
дзейныя словы. Інтэлігенцкія. Папро 

зей! ові ў 1 ст па- ча 
цісні колькі ўлезе. раз пазы 

--. Націснем, -- азваўся Андрэй, -- Шкада толькі, ма- 
ла нас. Здрэйфілі, нягоднікі. 

І Міхась. А яшчэ комсамолец. 

г- Нічога, разгуляюцца, 

Сцяпанавіч і комсамольцы з самага пачатку адчулі, 
што на іх устанавілася несупынная ўвага ўсяго калекты- 
ва. Аб гэтым сведчылі кароткія погляды ў іх бок, частыя 
перашэптванні. Рабочыя знарок праходзілі міма іх, а 
тыя, што падвозілі цэглу да жалабоў, кожную хвіліну 
паведамлялі аб тэмпах работы групы Сцяпанавіча рабо- 
чым астатніх брыгад, якія працавалі ў правым крыле па- 
будовы. 

Група Сцяпанавіча была на віду ўсяго калектыва. Аб 
кожным дзесятку цаглін, які перавышаў звычайныя тэм- 
пы, ведалі ўсе, пачынаючы ад муляроў, што разбіралі 
сцены, да сезоннікаў, якія складалі штабелі на двары і 
падрыхтоўвалі пляцоўку для камнедрабілак. 

І таму самі па сабе ўзнімаліся тэмпы работы. Перад 
абедзенным перапынкам кудлаты Апенка змерыў метрам 
выбраную ім плошчу і здзіўлена пакруціў галавой. 

-- У чым справа? -- спытаў яго сусед. 

-- Блізка метр з чвэрцю нагнаў, -- сказаў Апенка, 
збянтэжана аглядаючыся па баках. -- Цьфу, чорт яе... 

-- Дык што, табе крыўдна? 

А ты што, мо! пацешыць думаеш? -- агрызнуўся 
Апенка. 


Сусед змоўк, а Апенка пачаў разважаць аб тым, што 
дарэмна ён не прыняў выкліку групы Сцяпанавіча, і аб 
тым, што ў спаборніцтве чалавек працуе, як машына, ! 
заражае сваім запалам іншых. 

г Метр з чвэрцю да поўдня не нагнаў, бо галаганіў 
на бакі, -- думаў Апенка. -- Але калі ўзяўся-б як нале- 
жыць, дык-бы нагнаў. А калі-б столькі сама з поўдня, 
дык-бы якраз да вечара і было два з паловай метры і 
нават з пагонам. Чаго-ж мяне дзёрла, дурня... 

Апенка паглядзеў на работу суседа, а потым зазірнуў 
у другую каморку і побач. Там рабочы не выбраў яшчэ і 
метра, так як і сусед Апенкі. 

-- Крыху адсталі. 1 
.. Ён хвіліну пастаяў, а потым, асцярожна ступаючы, пай- 

шоў калідорам да групы Сцяпанавіча, Першым ён уба- 
чыў брыгадзіра. Сцяпанавіч разбіраў прасценак акна, 
Механічнымі рухамі, без промаху, кірка выбівала цаг- 
ліны з іх цэментавых гнёздаў. Сцяпанавіч падхопліваў 
цагліну левай рукой і, не азіраючыся, адкідваў ад сябе, 
па сярэдзіну каморкі. Кожны рух быў разлічаны. Зрываў 
і замяшання не было. Сцяпанавіч працаваў так, як пра- 
цуе зладжаная, вывераная машына. 

Комсамольцы працавалі без кашуль. Абкураныя пы- 
лам, які прыстаў да потных цел, яны працавалі кіркамі 
з напорыстасцю і запалам. Глуха стукалі кіркі. Абсыпа- 
лася вапна штукатуркі і цэмент гнёздаў. Мерна грукала 
цэгла, падаючы на асфальт падлогі. 

Апенка прыкінуў на вока выпрацоўку Сцяпанавіча і 
пачухаў патыліцу. 

-- Паўтара кубаметры! 


Тое самае было і ў комсамольцаў. Нават у Андрэя з 
Бекманам нагадвала на метр і тры чвэрці. Апенка 
завярнуўся назад, але ў гэты час Сцяпанавіч, які, зда- 
валася, не прыкмячаў навокал нічога, спытаў: 

- Ты што-ж, таварыш Апенка, зусім ужо забаставаў? 

Апенка ад нечаканасці паткнуўся на пракладку для 
гачак. : 

--. Я забаставаў? -- пераспытаў ён. -- Гэта я забаста- 
ваў? 

Сцяпанавіч не адказаў. Ён працягваў работу. 

Апенка хацеў сказаць, што яго выпрацоўка не на мно- 
га адстала ад выпрацоўкі ўдарнай групы, але ўспомніў, 
што ён сёння першым выступіў супроць Сцяпанавіча, і 
ўстрымаўся. Ён завярнуўся на месцы і пайшоў, з сілай 
расціскаючы абцасамі хрусткія камкі цэменту і цэглы. 

Рука звычна схапіла абшмальцованую рукаяць кір- 
кі. Апенка скінуў у кут шапку і ўпорыста расставіў ногі. 

-- Ну, зараз я вам пакажу забастоўку, -- сказаў ён.-- 
Г нашы не горш за вашых. 


Г з усяго размаху садануў кіркай. 


Апенка ірваў з усіх сіл. Ён не бачыў, як за яго хрыб- 
том, у калідоры, спыніліся двое рабочых, паглядзелі на 
яго выемку, пераглянуліся і зніклі. Таксама ён не надаў 
увагі і таму, што часцей загрукала кірка суседа. Апен- 

ка адвальваў цэлыя камлыгі сцяны, крышыў пліткі цэмен- 
ту, разрозніваў цагліны так, як і Сцяпанавіч, механічна 
адкідваў іх левай рукой назад. Апенка даўно ўжо скінуў 
кашулю, і па яго шырокім хрыбце, паміж буграмі 
мускулаў, сцякалі клейкія струменні поту. 

“; А брыгады ў гэты час неафіцыяльна ўступілі ў соц- 
спаборніцтва з групай Сцяпанавіча. Гарачка тэмпаў пера- 
кінулася ў правае крыло пабудовы, падвоіўся лік выбра- 
най цэглы. Сезоннікі ўнізе спачатку блыталіся, не спраў- 
ляліся з суцэльнай паводкай цаглін, і ўсхапіліся толькі 
тады, калі з гары сышоў адзін з тачачнікаў і крыкнуў 
бліжэйшым: 

-- Хлапцы, не развешвайце вушы! Там, нагары, так 
садзяць, што дух вон. Не адставайце, бо сорамна будзе. 

І двор закіпеў клапатлівым муравейнікам. 

Калі забразгала чыгунная дошка, абвяшчаючы абе- 
дзенны перапынак, толькі рэдкія адзінкі рабочых з'яві- 
ліся на дварэ. Большасць засталася на сценах. І калі зноў 
азваўся чыгун, новая плынь цаглін з шолахам рушыла 
па жалабах, зрушылася з месца машына соцыялістычна- 
га спаборніцтва і пайшла, з кожнай хвілінай набіраючы 
хуткасць. 

За поўгадзіны да сканчэння работы тэхнік прайшоў 
па ўсіх кутках і адзначыў у блакноце, што выпрацоўка 
вырасла ледзь не ў два разы. 

Сцяпанавіч заканчваў прасценак. Да адведзенай ву- 
галем лініі заставаўся пласт у дзве цагліны. Лінія азна- 
чала тры кубаметры. Норма, на якую выклікаў Сцяпа- 
навіч будаўнікоў, была ўжо выканана. Але патрэбна 
было закончыць тую рэкордную норму, якую вызначыў 
сабе Сцяпанавіч. і 


Праходзілі апошнія хвіліны работы. Сцяпанавіч кідаў 
погляды на комсамольцаў. Андрэй, Бекман і Змітрок за- 
канчвалі ўжо трэці кубаметр. Іх рухі былі ўпэўненымі і 
спакойнымі. Іншыя спяшаліся, але Сцяпанавіч бачыў, 
што і яны да канца работы закончаць гэтую звышудар- 
ную норму. 

Сцяпанавіч выламаў першую цагліну апошняга пл: 
сту. Заставалася зняць некалькі дзесяткаў цаглін для і 
таго, каб выняць апошнюю, з якой аддаўна, відаць, ад- 
пала штукатурка, і яна бурай плямаю засталася на тле 
шэрай сцяны, на ўзроўні з умураваным у сцяну столікам, 

Ззаду разлегліся галасы комсамольцаў. 

-- Скончылі хлапцы, -- падумаў Сцяпанавіч, -- Зараз 
ужо ўдараць у дошку. ; 

Ззаду па жарстве зарыпелі крокі. 

-- Заканчвай работу, Сцяпанавіч. Роўна палова на 
пятую. 

Зазвінела кінутая кірка. 

Сцяпанавіч стомлена прысланіўся да сцяны і падаў 
тэхніку акуратна ачышчаную цагліну, тую, што хвіліну 
таму назад бурай плямаю маячыла ў куту прасценка. 

-- Апошняя. 

-- Тэта трэба звар'яцець, -- сказаў тэхнік. -- Тры 
метры. Ты герой, Сцяпанавіч! 

У дзвярах камеры стаўпіліся комсамольцы. 

-- Селі мае акумулятары, хлопцы, -- сказаў ім Сця- 
панавіч з крыўдай у голасе. -- Селі! Стаміўся крыху. 

Бекман падышоў і паклаў яму руку на плячо. 
са Гэткія старыя, як ты, Сцяпанавіч, -- сказаў ён, -- 
больш варты за маладых, такіх, як наш Міхась. 
тс З мяне ў яго гады, -- сказаў кучаравы Змітрок, -- 
больш за кубаметр пяску высыпецца. 

У грамадцы ўспыхнуў смех. 

Тэхнік, падгушкваючы на руках апошнюю цагліну 
Сцяпанавіча, сказаў: 

-- Апенка выгнаў ледзь не тры кубаметры. Уся 
брыгада выпрацавала не ніжэй двух і тры чвэрці. 

Унізе, на дварэ, паўторна забразгала дошка Шмат 
хто з рабочых не пакінуў яшчэ работы, выганяючы рэ- 
кордную норму. У калідоры стала цесна. Скончыўшыя 
работу прышлі паглядзець на выпрацоўку ўдарнай гру- 
пы. Рабочыя аглядалі выемкі і перагаварваліся. 

-- Гэта, брат, вылупілі. 

-- Аж не верыцца, 


-- А галоўнае, Сцяпанавіч. 
-- Заядлы, сваё даказаў. 


-- Ён, брат, табе не раўня. Стары муляр, з добрага 
матэрыялу злеплены. 
-- Факт. 


Рабочыя адзін за адным уціскаліся ў заваленую цэг- 
лай каморку. Сцяпанавіч слухаў іх гутаркі і разумеў, иіто 
тут няма і цені ліслівасці. У грудзях расло хвіліну таму 
назад страчанае пачуццё ўпэўненасці і сілы. 

Апенка, які стаяў на самым парозе, першым крыкнуў: 

-- Качаць Сцяпанавіча. 

З калідора дружна падтрымалі: 

-- Правільна! 

-- Качаць брыгадзіра! 

Сцяпанавіч адмахнуўся і, мінаючы дзесяткі рук, што 
выцягнуліся да яго, уціснуўся ў кут. 

-- Пакіньце, хлапцы. Косці парасцярушыце. 

Комсамольцы наступалі, але ў гэты чае ім загарадзіў 
дарогу тэхнік. Ён паказаў усім цагліну, якую дагэтуль 
грымаў у руках. 

-2 Глядзіце. На цагліне прозвішча Сцяпанавіча, -- са 
здзіўленнем у голасе сказаў ён. 

2. Што? -- выдыхнуў Сцяпанавіч. - Штоты кажаш? 

--. Вось. 

Тэхнік падаў Сцяпанавічу важкую цагліну. Сцяпана- 
віч не ўбачыў на ёй нічога, акрамя невыразных рыгак па 
яе шурпатай паверхні, і перадаў цагліну Бекману. 

-2 Чытай, -- сказаў ён коратка. 

Голас яго дрыгнуў, і Сцяпанавіч прагна схапіў у сябе 
паветра. 

Адразу стала ціха. Людзі зразумелі, што адбылося не- 
шта нязвыклае. ў 

-- Тут напісана, -- сказаў Бекман. --Тут напісана: 
«Наперад, таварышы! Пятро Бычкоў!» с 

Бекман зазірнуў ва ўсхваляваны твар Сцяпанавіча: 

-- Г яшчэ лічбы. с 

22. Лічбы? -- рэхам азваўся Сцяпанавіч. 

2. Шостага, адзінаццатага, дзевяцьсот сёмага. Ледзь 
можна разабраць. . ж 

Сцяпанавіч правёў рукавом па ілбу, нібы аца пот. 

22 Пятро... -- прашаптаў ён. -- Пятро... сынок. Пятро 
Бычкоў. 

Яшчэ больш глыбокая, шчыльная ціш прыціснула лю- 

дзей. Бекман беспарадна трымаў у руках цагліну, Рабо- 
чыя моўчкі паглядалі на брыгадзіра, а Сцяпанавіч пры- 
мжыў вочы і стаяў нерухома, апіраючыся плячыма аб 
сцяну. ; 
І першым парушыў маўчанне сам-жа Сцяпанавіч. Ён 
падышоў да Бекмана і асцярожна ўзяў з яго рук цаглі- 
ну. Гэтак-жа асцярожна ён абвінуў яе крысом свае бры- 
зёнтавае курткі і накіраваўся да дзвярэй. Людзі моўчкі 
расступіліся. 

Сцяпанавіч хісткім, няпэўным крокам прайшоў па 
калідоры і знік на завароце. 

Ламіў суставы тупы боль, у грудзях квола ўздрыг- 
вала сэрца, штуршкамі прыліваў да галавы млявы цяжар, 
і час-ад-часу дрыжыкі прабягалі па целе. Сцяпанавіч па- 
вярнуўся на ложку і абапёрся на локаць. 

--- Захварэў, -- падумаў ён з тугой. А. 

Ён ляжаў, прымжыўшы вочы, і прыслухоўваўся да 
мяккай, спакойнай цішы. Зараз ва ўсім горадзе, акрамя 
фабрык на ўскраіне, таксама панавала ціш адпачынку. 
У пакоі Сцяпанавіча было цёпла і ўтульна і гэта зусім не 
дапасоўвала да яго думак і адчуванняў. На рагу стала, 
паміж вазонаў кветак, якія старанна вырошчвае дачка, 


чарнеў у святле газнічкі чатырохкутнік цагліны і гнаў з. 


пакоя мяккую ціш адпачынку. Ад цагліны пазіхала віль- 
гаццю і холадам каземата, гэта быў згустак перадсмярот- 
най тугі чалавека. 


й Сцяпанавічу здавалася абразай тое, што ў пакоі ціш 
і цяпло і ўзгадаваная жаночай рукой утульнасць. 
Думкі Сцяпанавіча імкнулі назад, у прошласць. Бун- 
тавала сэрца, і толькі сілаю волі глушыў Сцяпанавіч 
боль. Прыходзілі кароткія хвіліны сну, на моманг ахут- 
ваючы разгарачаны мозг вэлюмам спакою, а потым зноў 
заставаўся Сцяпанавіч адзін на адзін са сваімі думкамі 
і болем сэрца. 
Чорны чатырохк 


4 1 утнік цагліны злавесна вырысоўваўся 
У святле газнічкі. : 

Так праходзілі доўгія гадзіны ночы. 

Раніцой, калі рознагалоса крычалі гудкі, лрышоў 
доктар. Ён быў малады, кучаравы, з дзівоснымі акуля- 
рамі на кірпатым носе. Ён умомант распрануўся, 
вокамгненне накінуў на сябе снежна-белы халат, і 
пакоі Сцяпанавіча расплыўся церпкі пах лекаў. 

Доктар падышоў да ложка і звінціў стэтаскоп. 

п МЕ варта хварэць, Даніла Сцяпанавіч, - урова 
сказаў ён. 

Гэты доктар быў сынам старога сябра Сцяпанавіча, і 
ён памятае доктара яшчэ з тых часоў, калі той мурзатым 
хлапчуком бегаў у адной кашулі па завулках ускраіны. 

-- Паслухай сэрца, -- сказаў Сцяпанавіч. -- Няма гі- 
якага цярпення. 

Доктар доўга ціскаў трубкай стэтаскопа грудзі Сця- 
панавіча. Нарэшце, выпрастаўся, зняў акуляры і працёр 
іх берагам свайго халата. 

-- Я вам скажу, Сцяпанавіч. Адпачыць трэба. Паля- 
чыцца. Я пакіну вам рэцэпт. Прымайце лекі. Паправіцеся. 
Але памятайце. Ніякай работы! 

Апранаючы паліто, доктар нязычліва паглядзеў на 
цагліну на стале і дакончыў: 

-- А то ў вас не толькі рэкорды на рыштаваннях, але 
і на стале цэгла, і пад сталом, і, мабыць, яшчэ пад па- 
душкай. Жарты! Тры метры! 

22 Глупства тры метры! -- сказаў Сцяпанавіч. -- Не 
ад іх я лёг! Цагліна гэтая па сэрцу мне ўдарыла! 

Доктар асцярожна прычыніў за сабой дзверы. 

2. Нічога асаблівага, -- учуў Сцяпанавіч. -- Крыху 
падгуляў стары з сэрцам. Няма чаго непакоіцца. Па- 
правіцца. Але фізічна працаваць яму цяпер нельга. 

Сцяпанавіч зразумеў, што дачка ўвесь час стаяла пад 
дзвярыма, і ўзрушаны паклікаў: 

-- Насця! 

Яна ўвайшла і наблізілася да ложка. 

--. У цябе сёння выхадны? 

-- Выхадны. 

-- Дык вось што, Насця, -- сказаў Сцяпанавіч, -- сха- 
дзі, калі ласка, на пабудову і даведайся ад тэхніка, як 
ідуць справы, скажы, што я паслаў, хай напіша запі- 
сачку. 

Насця пайшла, а Сцяпанавіч зноў занурыўся ў неспа- 
койныя думкі. Ён уяўляў сабе, як сёння раніцой, даве- 
даўшыся аб яго хваробе, Апенка, па сваёй натуры гуль- 
таяваты і аматар усялякіх канфліктаў з адміністрацыяй, 
наўмысля для таго, каб дарэзаць тэхніку, скажа: 

27 Што мы коні, альбо не? Ці гэта чалавечая работа? 
Вунь Сцяпанавіч, стары рабочы, і то захварэў. 

Яго падтрымаюць іншыя, менш свядомыя, пачне 
спадаць спаборніцтва. Комсамольцы, зразумела, не зда- 
дуць, але адны не здолеюць направіць справу. Разбср 
зацягнецца і зблытае планы будаўніцтва. 

-- Не, не можа гэтага быць... -- шаптаў Сцяпанавіч, 
з нецярпеннем чакаючы крокаў Насці. -- Не можа быць 
і не будзе гэтага. 

Але моцнай упэўненасці не было. 


Насця прышла хутка. Сцяпанавіч нецярпліва схапіў 
лісток са знаёмага блакнота. 

«Соцспаборніцтвам ахоплены ўсе брыгады. На чале-- 
комсамольская група. Апенка вызначыў сустрэчную нор- 
му. Выпрацоўка ўчорашняга будзе перавыканана». Так 
пісаў тэхнік. 

Сцяпанавіч паклаў лісток пад падушку і заспакоена 
прымжыў ВОЧЫ. 

Надвечар прышоў Куніцкі. Ён агледзеў Сцяпанавіча 
і паківаў галавой. 

-- Надарвалася старая кабылка? -- спытаў ён, пры- 
саджваючыся на бераг ложка. 

Сцяпанавіч не здолеў адказаць, як расчыніліся дзверы 
і з'явіліся яны. У пакой адзін за адным асцярожна ўвай- 
шлі Рубінчык, Андрэй, Бекман, Змітрок, тэхнік, а за ім, 
дасягаючы галавой сталявання і крыху збянтэжаны сва- 
ім нязвыклым ростам, Апенка. 

Будаўнікі прывіталіся з Куніцкім і паціху прымасці 
ліся ў пакоі, хто дзе мог. Першым загаварыў Бекман. 

-- Зараджаем акумулятары, Сцяпанавіч? -- спытаў ён. 

-- Памаленьку, -- адказаў за Сцяпанавіча Куніцкі.-- 
А што ў вас чуваць? 


-- А мы разгортваем тэмпы. 


. тс Усе брыгады далі два з паловай, -- зазначыў тэх- 
нік. -- Комсамольская група -- тры. 

-- Тэта добрая выпрацоўка, - заўважыў Куніцкі. - 
Гэта па-ўдарнаму. 


-- А колькі вызначыў Апенка? -- спытаў Сцяпанаві". 
-- Тры з паловай. 

-- Выпрацаваў? 

-- А чаму-ж не... -- прысаджваючыся на крэсла, ад- 


казаў Апенка. -- Безумоўна. Толькі вось яны адселі ад 
маёй нормы. Цыкорыя ім паперла. 


-- Трэба будзе мне з табой падужацца, Апенка, -- 
зазначыў Куніцкі. -- Цікава, хто каго абярнуў-бы. 

-- Пойдзем на тры з паловай? -- спытаў Апенка. 

-- Я цябе на чатыры выклікаю, -- адказаў Куніцкі. 

-- У Куніцкага, - заўважыў Змітрок, -- у яго паўта- 
ры конскія сілы. Не лезь, Апенка. 

Усе засмяяліся. 

У гэты час Бекман падышоў да стала і нахіліўся над 
цаглінай. Ён уважліва агледзеў яе шурпатую паверхню 
і няроўныя радкі літараў і лічбаў. У рысках іх залягла 
зялёная цвіль. У пакоі зараз-жа стала ціха. Усе сачылі 
за Бекманам. Той агледзеў цагліну з другога боку і ас- 
цярожна паклаў на месца. 

-- Сцяпанавіч, што гэта за цагліна? 

Гэта было пытаннем усіх пяцярых, і нават Куніцкі 
здзіўлена, іспытваюча глянуў на Сцяпанавіча. 

Сцяпанавіч стомлена прымжыў вочы. 

-- Га? Сцяпанавіч, -- пераспытаў Бекман. 

-- Гэта не цагліна, таварышы, -- адказаў Сцяпана- 
віч. -- Гэта, браткі, камлыга крыві. 


Ж аб 


. Пад самай столлю, у невялічкім паглыбленні сця- 
ны, аплеценая калючым дротам, слаба свяціла электрыч- 
ная лямпка. Святло яе гублялася ў іржавым спляценні 
дрота, і каземат быў наліты жаўтаватай каламутай, у 
якой праступалі толькі плямы вільгаці на сценах і спа- 
дах скляпення. І яшчэ, якраз насупроць лямпкі, выра- 
заўся чатырохкутнік акна, забранага ў падвойныя краты, 
з крутым адхонам падаконніка. 

Тупая ціш была ў каземаце. 


Пяць смяротнікаў маўклівым гуртком сядзелі на на- 
рах. Праходзілі апошнія хвіліны цішы, якая мела быць 
канцом іх жыцця. Людзі ў маўчанні чакалі, калі гулка 
застогне чыгун усходаў і з грукатам прыкладаў канвою 
да дзвярэй падыйдзе няўхільная 1 бязлітасная смерць. 


Цяклі хвіліны, набліжаўся канец. 


Семнаццацігадовы Пятро Бычкоў быў самым малод- 
шым з асуджаных. Ён усёй сваёй істотай пратэставаў 
супроць пагібелі ў глыбокай і душнай цішы са звязанымі 
назад рукамі. Але ён не ведаў, што сказаць таварышам, 
што зрабіць, каб зруйнаваць ціш, якая паралізавала 
цела, і сустрэць смерць з смелым і гордым тварам. Ча- 
канне спазмай сціскала горла і душыла думкі. 


І Пятро саскочыў з нараў і пайшоў да дзвярэй. 

Ён ішоў так, нібы гэтыя акаваныя жалезам, звінчаныя 
і скляпаныя безліччу вінтоў і склёпак, спаяныя і прашы- 
тыя цяжкія дзверы павінны былі расчыніцца. Але вы- 
цягнутыя рукі сустрэлі зімны метал. Пятро абмацаў швы 
склёпак і спыніўся. Рукі нервова пачалі абмацваць дзве- 
ры. Пятро скрабаў пазногцямі галоўкі балтоў, пальцы 
коўзаліся па гладка абточаным метале. Дзверы былі не- 
даступнымі. Яны адгарадзілі ад Пятра і іншых чатырох 
волю, жыццё і заўтрашні дзень. 

Пятро размахнуўся і ўдарыў кулаком. Дзверы азвалі- 
ся глухім, ледзь чутным звонам. 


-- Пустыя ўнутры, сволачы, -- падумаў Пятро з ту- 
гліваю нянавісцю і яшчэ раз з усяе сілы ўдарыў у дзве- 
ры. І зноў заглушаны звон. 

Пятро схапіў абодвума рукамі каўнер халата і моцна 
тузгануў. Па падлозе пакаціўся гузік. 

-- Даволі маўчаць! -- крыкнуў Пятро. -- Даволі! 

Голас задушыла ціш. На нарах ніхто не крануўся. 
Пятро, аглушаны ўласным выкрыкам, хвіліну стаяў без- 
дапаможны, а потым нахіліўся і адшукаў на падлозе гу- 
зік. Тэта быў гузік з салдацкага шыняля. Пальцы абма- 
цалі абрысы крылляў арла. 


Пятро аглянуў камеру і астанавіўся поглядам на ад- 
ным З найбольш асветленых кутоў, пад акном. Ён знай- 
шоў сродак знішчыць заклятую ціш. 


Аднастайнае, рэзкае шорканне данеслася з кута. Цэг- 


з8 


ла ўступала націску металу. Бераг гузіка пакідаў пад 
сабою сляды. 


Работа Пятра ценькім струменем руху безупынна раз- 
варушвала застаялы амут цішы каземата, і паступова 
прыходзілі ў сябе адрантвелыя ў чаканні смерці людзі. 

-- Штоты там робіш, Пятро? -- спытаў адзін з іх. 

-- Помнік будую, -- адказаў Пятро. 

Бераг гузіка зрабіўся вострым. Пятро абмацаў рыскі 
і ўпэўніўся, што першая літара глыбока ўгрызлася ў 
цагліну. Пройдуць дзесяткі гадоў, перш чымся вытравяц- 
ца бегам часу гэтыя шрамы на целе турэмнай сцяны. 
Да тае пары косці пяцярых сатлеюць у зямлі, а цагліна 
каземата ўсё яшчэ будзе крычаць бура-крывавымі літара- 
мі, крычаць так, як крыкнуў некалі з-пад шыбеніцы сем- 
наццацігадовы дружыннік Пятро Бычкоў: 


«Наперад, таварышы!» 


Цагліна, што ўпітала ў сябе смяротную тугу чалавека, 
будзе крывавай плямаю выглядаць са сцяны да тае па- 
ры, покуль будзе стаяць туман. 


Рыпела цагліна, пахрупвала злёгку, нібы-та грызлася 
ў падполлі мыш. 

З нараў зноў спыталі: 

-- Які помнік, Пятро? 

-- Помнік тым, што спіхнулі з рэек карны эшалон, -- 
адказаў Пятро. 

-- Гэта значыць нам? 

Пятро не адказаў. Яго раптам апаліла думка, што ёч 
можа не паспець. З падвоенай сілай, да крыві праціра- 
ючы скуру, ён узяўся за работу. З нараў устаў чалавек, 
прайшоў у кут, дзе працаваў Пятро, і бяззычнай ценню 
прытаіўся за яго плячыма. Следам за ім прышоў другі. 
Потым узняліся яшчэ двое. 


Людзі маўчалі, але жудаснай цішы адрантвелага ча- 
кання ўжо не было. 


Скрогат цагліны пад металам безупынна падточваў 
камлыгу цішы, якая прыціснула людзей тут, у засені шы- 
беніцы, і кожны зык чалавечага голасу ператварала ў 
напамінак аб пагібелі, ператварала ў грознае рэха кро- 
каў смерці. Ціш паказвала ўсю ненадзейнасць чалавеча- 

га голасу, гаварыла аб тым, што ён будзе расціснуты 
пятлёй, якая змыкнецца і парве галасавыя звязкі. 

Аднастайны скрогат і хруст цагліны гаварыў змучаным 
людзям аб механіцы барацьбы, аб неўміручай волі, сіле 
і барацьбе братоў па класу. І пяць асуджаных з заха- 
пленнем прыслухоўваліся да хрусткага шолаху, як да ве 
лічнай сімфоніі змагання, якая пазбавіла іх страху пе- 
рад шыбеніцай. Бо калі загіне слабы чалавечы голас. 
не загіне сіла і рух, не загіне барацьба і жыццё ка- 
лектыва. 

Пятро спыніў работу. Абцёр пот рукавом і сказаў: 

-- Падрыхтуйце яшчэ адзін гузік. Гэты сціраецца. 

Адзін з асуджаных спытаў: 

--. Ты і нашы прозвішчы выпішаш, Пятро? 

-- Безумоўна... Калі ўпраўлюся... 

-- У мяне гузікаў няма, -- адказаў бліжэйшы да Пят- 
ра. -- Завязкі. 

--. У мяне гэтак сама. 

-- І ў мяне, -- сказаў чацверты. -- Што рабіць? 

--. У мяне ёсць. Дапамажыце вырваць. 

І чацвёра асуджаных накінуліся на пятага. Камячылі 
халат, у ліхаманкавай паспяховасці вырывалі гузікі З 
мясам. 

І раптам адзін спуджана выдыхнуў: 

-- Драўляныя! 

Пятро, сціснуўшы зубы, упоўголаса вылаяўся. Прабег 
пальцамі па пазасталых гузіках і ўпэўніўся, што яны 
таксама драўляныя. Тая адрабінка металу, што ён тры- 
маў у руках, была адзінай, якую маглі выкарыстаць 
асуджаныя з усяго награмаджэння металу навокал. 

Пекалькі хвілін у каземаце стаяла ціш. Яна зноў пачы- 
нала наступ на чалавечыя нервы. 

Пятро сказаў: 

-- Я напісаў толькі сваё прозвішча. Гузіка хопіць толькі 
для таго, каб напісаць дату. 

-- Дык пішы, Пятро, -- падштурхнуў яго адзін. 

-- Мы ўжо хай застанемся. 


І зноў разлегся хрусткі шолах. І так праходзіў час. 
А потым... 

Унізе выразна рыпнулі дзверы. Панёсся заглушаны 
гоман, 


--. Ідуць!!! 


-- Нічога, я скончыў, - сказаў Пятро ўстаючы. -- 
Гатова. 


Усходы гулі пад дзесяткамі ног. Звінелі чыгунныя пры- 
ступкі. Па калідоры нехта прабег нячутнымі амаль кро- 
камі. 

Гэта надыходзіла смерць. 


А ў каземаце гатовыя яе сустрэць стаялі ў куту шчыль- 
ным гуртком, з смела ўзнятымі галовамі, пяць асуджаных 
членаў баявой дружыны РСДРП. 


У ноч, калі павінны былі павесіць пяцярых, страшэнна 
лютавала непагода. Вецер выў, скавытаў, з несутрым- 
насцю вар'ята налятаў на горад. Імчалі нізка над зям- 
лёй грузныя хмары. Ледзяны дождж прашываў ноч. 

Маўчаў горад. Былі выключаны рубільнікі электра- 
станцый, загаслі вулічныя ліхтары, вітрыны магазінаў, 
агні рэстаранаў і тэатраў. Горад застыў у жудкай цемры. 
Маўчалі яго заводы і фабрыкі. Маўчалі меднагалосыя 
паравозы. Спыніўся рух у артэрыях чыгуначнага вузла. 

Ліхтары стрэлак, семафораў, сеці асвятлення былі за- 
гашаны. Ноч шчыльна прылягла на рэйкі, і ў яе абнімках 
зніклі бясконцыя склады вагонаў і астыглых, загашаных 
паравозаў. Забастоўка замкнула стрэлкі, загасіла топкі, 
выключыла маторы. 

Маўчаў горад. Толькі вецер выў, ды грымеў дождж. 
Адзіным святлом былі нясмелыя агеньчыкі ў рэдкіх вок- 
нах ускраіны, адзіным рухам -- цоканне капыт конных 
патрулёў паліцыі і казакаў. 

Апоўначы, пад сцяной паравозарамонтнай майстэрні 
цесным гуртком збіліся людзі. Тут былі навалены горы 
металалому і было зацішна. 

Дваццаць чалавек стаялі ціха. Яны нечага чакалі і 
насцярожана ўглядаліся ў ноч, туды, дзе на астыглых 
шляхах гуляў вецер. Цягнуліся хвіліны і складаліся ў 

у дзесяткі іх. Вырасталі гадзіны і адыходзілі прэч. Людзі 

стаялі цесным гуртком і ні адзіным словам не абазваўся 
ніводны з іх. 

Проста супроць іх, у адлегласці сотні сажняў, паў- 
ставалі чорныя сцены турэмнай агароджы, а з-за іх узні- 
малася белая, асветленая дугавымі ліхтарамі, пабудова 
турмы. Яна мела ўласнае асвятленне. Забастоўка не здо- 
дела загасіць агні яе ліхтароў, і пануры абрыс яе чотка 
выразаўся на чорным тле ночы. Гэта было адзіным, што 
бачылі людзі. : 

Горад схаваўся ў Ноч. Цемра акрыла ўсё навокал, і 
голькі распоўзлы корпус турмы выглядаў асветленай 
глухой скрынкай, нібы знарок намаляваны для насця- 
рожаных вачэй маленькага гуртка, што прытаіўся ў го- 
рах металалому. 

І людзі ўпарта глядзелі на турму і насцярожана аб- 
мацвалі вачыма цемру навокал. 

Шлі хвіліны. Вырасталі гадзіны і адыходзілі прэч. 
Буяніў вецер. Шумеў дождж. 

-- Ідуць, -- прашаптаў нехта. -- Слухайце! 

Людзі прыслухаліся. Нічога не было чутна. Толькі стаг- 
наў вецер. Толькі шумеў дождж. 

-- Падрыхтаваць зброю, -- коратка загадаў першы. 

І зараз-жа ўголас спытаў: 

-- Хто ідзе? 


Недзе бразгануў ліст жалеза, і прыглушаны голае ад- 
казаў: 


-- Рэволюцыя. 
-- Бура, -- адказаў першы. 
На хрыбце гары ламачча з'явіліся дзве постаці і бяз- 


зычна пасунуліся да ашчэранага аружжам гуртка. 
-- Свае. 


-- Ну? 

Адзін з тых, што прышлі, адказаў коратка: 

-- Павесіць. Зацверджана. 

-- Так. 

І людзі хвіліну маўчалі. Потым адзін з тых, што пры- 
шлі, загаварыў хутка ўпоўголаса: 

-- Зараз атрымана тэлеграма. Прысуд прывесці ў вы- 
кананне. Іх павесяць сёння перад світаннем. На літасць 

катаў не было чаго і спадзявацца. Мы павінны самі вы- 
ратаваць сваіх таварышоў -- членаў нашай дружыны. 


Ён памаўчаў, нешта абмяркоўваючы. 
-- Драбінкі ёсць? -- спытаў ён. 

--- Ёсць. 

-- Аружжа гатова? 

-- Так. 


Ён прытуліўся да сцяны. 

--. Слухайце. 

«Людзі яшчэ больш шчыльна збіліся пад сцяной, і кож- 
нае слова начальніка дружыны сустрэла глыбокая ўвага, 


-- Вось план. Турма стаіць адным бокам да пляца, 
другім да нас. На рагах яе сцен чатыры вежы. Дзве да 
пляца, дзве да нас. На даху цэнтральны пост. Вартавога 
добра відаць, калі падыйсці бліжэй да сцен. Патрэбна 
рабіць так. Утрох ідуць да галоўных варот, што выхо- 
дзяць у завулак, і знімаюць вартавога тым спосабам, які 
будзе ім растлумачаны. Разам з гэтым яны пераразаюць 
правады на шчыце над варотамі, удвух застаюцца на 
месцы, а адзін паведамляе мне. Роўна а чацвертай га- 
дзіне асуджаных выводзяць на двор. Да гэтага часу па- 
вінна быць пакончана з вартавымі ў варотах і ізаляваны 
тэлефоны турмы. Гэтак сама павінны быць прыстаўлены 
да сцен драбінкі. Роўна а першай гадзіне і адной хвіліне я 
страляю па цэнтральнаму пасту, бо вартавы надта добра 
відаць з-пад сцяны. Мой стрэл -- сігнал для нападу на 
вартавых вежаў. На кожную вежу ідуць па двое. Стра- 
ляць проста з зямлі... Сцяпанавіч! 

аеасіх пу» 

-. На вакзальным пляцы, перад турмой, стаіць гара- 
давы. Калі хлопцы пачнуць страляць па вартавых, што 
на вежах ад пляца, ты пакладзі гарадавога. Ён, выклі- 
каўшы трывогу, можа нас загубіць. Гэта тваё заданне. 

-- Так. 

Начальнік працягваў. ( 

Цераз сцены лезці тады, калі загаснуць тры ліхтары 
на турэмным дварэ. Адзін з нашых выключыць частку 
асвятлення турмы як сігнал для нас, што асуджаныя на 
дварэ. Тады дружна на сцяну, галоўны ўдар на канвой, і 
нашы таварышы будуць вольнымі. На трэцім шляху, сУ- 
проць вадакачкі, стаіць паравоз пад парамі. Яшчэ адна 

заўвага. На сценах каля драбін застаецца па аднаму ча- 
лавеку. Іх задача: ісці апошнімі і зараз-жа перацягнуць. 
драбіны і спусціць іх на двор. Гэта адзіны выхад. Таму 
трэба трымаць драбіны ўвесь час на ўвазе, І як толькі 
той, што будзе на сцяне, выйдзе са строю; патрэбна не- 
адкладна замяніць яго. Усё. 

Начальнік памаўчаў. 

-- У нас яшчэ поўгадзіны. Прыступаем да справы. 
План усім зразумелы? 

-- Так, -- адказаў дружны шопат. 

З. Хто ідзе да галоўных варот, даткніся мне да пляча. 

Начальнік адчуў тры моцныя штуршкі. 

-- Так. Адыйдзіце ўбок. Хто на правую і левую вежы? 

Зноў чатыры дотыкі. 

-- На вежы да пляца? 

Моцна штурханулі ў плячо. 

-- Адыйдзіце ўбок, хто да драбін? 

Гурток пачаў раётаваць. Людзі адыходзілі ўбок. 
-- Сцяпанавіч! 

су 

-- Выдайце яму вінтоўку. 

--. Ёсць. 


- Да галоўных варот! Па выкананні задання паве- 
даміць мне пад правую вежу. 
--- Ёсць. 


--. Да галоўных варот! Падрыхтуйцеся. 
-- Так. 


-- Сцяпанавіч, ідзі. Каб не было промаху. 

-- Не будзе промаху, -- адказаў Сцяпанавіч і паціс- 
нуў руку начальніка. 

-- Да вежаў з боку пляца. 

-- Слухаем. 

-- Падрыхтавацца. 


Сцяпанавіч пайшоў, асцярожна ступаючы ў блытаніне 
рэек, а цераз некалькі хвілін нячутнымі крокамі ў роз- 
ных кірунках рушылі да турмы групы дружыннікаў. 

Хутка прайшлі хвіліны. Слаба трэснуў стрэл. Яму ад- 
казалі кароткія нервовыя пачкі стрэлаў. 


аба а пастах, -- недзе далёка мільгнула думка. -- 
ара! 

Шырокаплечы гарадавы недаўменна затаптаўся на 
месцы і замахаў рукамі. 

Сцяпанавіч з зімным спакоем прыцэліўся і нават не 
ўчуў «стрэлу. Толькі моцным штуршком аддала ў плячо 
вінтоўка. 

Гарадавы пахіснуўся і павольна асеў на зямлю. У гэты 
момант загаслі ўсе да аднаго ліхтары турмы, ноч зата- 
піла пляц. А стрэлы застукалі ўзмоцнена, рассыпаліся 
дробнымі адзінкамі, грукалі залпамі, рваліся пачкамі. 

Сцяпанавіч, сціскаючы вінтоўку, рынуўся ўперад да 
завулка; які меў яго вывесці пад сцены турэмнай агаро- 
джы. І зараз-жа адкінуўся ад сцяны пакгауза. На пляц ад 
вакзала, з громам капыт, з крыкам, выццём, вылецеў 
конны атрад... 

-- Прапала! -- апаліла мозг Сцяпанавіча страшная 
думка. -- Казакі! 

Ён кінуўся ў завулак, каб хутчэй далучыцца да дру- 
жыны, але цераз некалькі крокаў яго сустрэў хрыплы 
воклік. 

Сцяпанавіч пазнаў аднаго з дружыннікаў, і той па- 
знаў яго. 

2. Уцякай, Сцяпанавіч, -- хрыпнуў ён. -- Начальнік за- 
гадаў адступленне. Бяжы да вакзала. Дружыну разбілі!.. 
На двары рота жандармаў і казакі... Я бягу ў дэпо... 

Дружыннік знік у цемры. 

Сцяпанавіч, трымаючыся сцяны пакгауза, павольна па- 
брыў да вакзала. Страляніна сціхла. Зноў ноч абнімала 
зямлю, вецер біў у твар дажджом. 

І толькі дайшоўшы да вадакачкі, Сцяпанавіч зразумеў 
выразна, што ўсё прапала, што разам з правалам адчайна- 
смелага плана загінуў Пятро, загінулі лепшыя пролета- 
рыі-дружыннікі. Асцярожна прыставіў Сцяпанавіч да 
сцяны цяпер ужо непатрэбную вінтоўку і, стаўшы на ка- 
лені, прыціснуў да мокрай і зімнай зямлі свой разгара- 
чаны твар. 

І ў гэты момант на яго наваліўся невымоўна цяжкі 
груз. Недзе ўдушліва лаяліся, тупы боль прайшоўся па 
целе і нехта здалёку сказаў: 

-- Вяжы рукі. 

--. Канец, -- было апошняй думкай Сцяпанавіча. 

22... Пятра і яго таварышаў павесілі ў наступную ноч,-- 
дакончыў Сцяпанавіч. -- Дваццаць дружыннікаў, 1 ў. тым 
ліку начальнік, былі забіты на месцы. Трох павесілі, а 
астатніх адправілі на катаргу, у тым ліку 1 мяне. Я сядзеў 
у гэтай-жа турме два гады і мне апавядалі... Ты ведаеш, 
Куніцкі, што-нібы аб старым Айбіндары? 

Куніцкі кіўнуў галавой. 

-- Дык, вось, стары Айбіндар апавядаў мне, што ў 
каземаце смяротнікаў ёсць цагліна з надпісам майго сы- 
на. Я яе шукаў, калі разбурылі турму, і не знайшоў... 

Сцяпанавіч памаўчаў. 

-2 І вось зараз яна сама мне трапіла ў рукі. 

Хвіліну было маўчанне, потым Змітрок спытаў: 

-- А што з тым, які бег да дэпо? 

-- Тэта быў правакатар, -- адказаў Сцяпанавіч. -- Ён 
прадаў дружыну. Яго праз некалькі месяцаў потым  за- 
білі рабочыя дэпо. Забілі гайкамі, як сабаку. 

Сцяпанавіч адкінуў галаву на падушку і зняможаны 
застыг. 

Апенка ў два крокі дасягнуў дзвярэй і, моцна грука- 

ара, 
нуўшы імі, выбег з пакоя. 

Бекман падышоў да ложка Сцяпанавіча і абапёрся на 
прыгалоўе. 

Сцяпанавіч ляжаў нерухома. Навокал узрушаныя, з 
урачыстымі строгімі тварамі стаялі людзі яго брыгады. 
Куніцкі задумана паскубваў вус. 

Праз некаторы час Сцяпанавіч адкрыў вочы, і скупая 
сляза скацілася па жоўтай шчацэ... 


Ж у Ж 


Зноў была сонечная раніца. І прызыўна грымелі гудкі. 
Звонкімі ранішнімі вуліцамі ішлі на работу дзённыя 
змены. На далёкім краявідзе ўставала сонца, і абмыты 
яго праменнямі абуджаўся горад. Глыбілася сінь неба. 
Раставалі ў ім напластаванні дыму і ранішніх туманаў. 
Прызыўна моцна крычалі гудкі. 

У гэтую раніцу быў скончаны разбор пабудовы турмы. 
Заданне было выканана на пяць дзён раней тэрміну. І ў 
гэтую раніцу прышоў на работу Сцяпанавіч. 

Ён агледзеў шэрагі землякопаў, што працавалі ў равах 
катлаванаў, і па хісткіх мастках, пракладзеных над ямамі 
для вапны, прайшоў на пляцоўку, дзе грымелі, глынаючы 
цэглу, камнедрабілкі. Тут ён паклаў у штабель, з якога 
паступала цэгла ў гыркаючае горла драбілкі, прынесеную 
ім цагліну. 

Ён не бачыў, як схапілі цагліну каземата клыкі дра- 
білкі і размязджылі яе ў шчэбень. Ён глядзеў на чала- 
вечы муравейнік на пляцоўцы будаўніцтва. Ён бачыў 
акрэсленыя катлаванамі першародныя формы той пабу- 
довы, якая нараджалася на месцы турмы, на тым месцы, 
дзе загінуў яго сын, яго таварышы, дзе загінулі лепшыя 
людзі яго партыі і класа. Гэта быў кол на магіле міну- 
лага. Не было турмы. Не было яе агароджы. Нічога не 
засталося ад каменнага мяшка. 

І гэтым былі аплочаны дні працы і барацьбы. 

Нараджалася пабудова, якая ў поўнай хорашасці і 
выразнасці сваіх магутных і дасканалых форм узні- 
мецца над пярэстай блытанінай дахаў ускраіны і заззяе 
шклом шматлікіх вокнаў. 

Ён, Сцяпанавіч, будзе камандаваць будаўніцтвам. 

Няма мінулага. Нават цені, ганебнай і страшнай, не 
засталося. Новыя дні ў творчым росквіце паўстаюць пе- 
рад вачыма Сцяпанавіча. За гэта змагаўся Пятро, дру- 
жыннікі, за гэта змагалася партыя, клас. Барацьба апло- 
чана. Глыбела сінь неба. Трапяталі праменні сонца. Зві- 
неў горад. Крычалі тудкі. 

1982:12;; 
студзень. 


Пункт апоры 


Вогненны замак палаў... Білі ў вокны, пасцілаючыся 
па шыбах, языкі вялікага агню, бляск іх быў несцярпі- 
мым для воч... Золата і чырвоная медзь плавіліся там. 
У невымоўна высокай тэмпературы метал ператвараўся 
ў патокі вогненнай вадкасці. Здавалася: выбухнуць за- 
раз з вышынь шматлікіх паверхаў грандыёзныя фантаны. 
магмы, і не будзе ратунку ніводнай жывой істоце гэтага 
горада... 

2. Так гінулі палацы Пампеі, -- падумаў Сяргей Пят- 
ровіч. -- Толькі мора ўзбуранага нехапае, хмар чорных 
і вінтападобных бліскавіц. Натура для Брулова. 


Замак палаў... Набліжалася грозная развязка. Агіднае 
разбурэнне павінна было дакончыць справу агню. І тут, -- 
чары пачалі гаснуць раптоўна і хутка па меры таго, як 
адчыняліся вокны супроцьлеглага дома. І не раз'яранае 
пекла выбухала праз вокны, прастадушны фікус -- ня- 
хітрая ўцеха гаспадынь -- выглядаў адтуль... І не пагроз- 
ныя дымы, а мірны вецер, вячэрні, гарэзны ветрык абця- 
каў сцены белага вялікага дома і для ўласнага капрызу 
выдзімаў у вокнах несамавіты парус фіранкі. Чары гас- 
лі, бо адчыняліся вокны, і шыбы не маглі больш адбіваць 
на сабе праменняў заходзячага сонца. 


Унізе, у глыбі, недзе там на вуліцы, ішла вайсковая 
частка з аркестрам. Усё насельніцтва супроцьлеглых ква- 
тэр зацікаўлена звесіла галовы, пазіраючы на вуліцу. 

Кожны хацеў паслухаць музыку. Сонца загасла на шыбах. 
Вогненны замак без часу згінуў. 


І Сяргей Пятровіч прымірыўся. 


-- Гэта невытворчая фантазія, -- падумаў ён. -- Фан- 
тазія, што не мае ніякага дачынення да рэчаіснасці, ні 
ў якай меры не можа быць увязанай з рэальнасцю. Такога 
роду фантазія не каштоўна. Гэта -- пагібель паэтаў, вы- 
находцаў і мастакоў. Адракаюся ад яе! Геній чалавека 
ў тым, што ён крылатую фантазію сваю падпарадкаваў 
навуцы, форме і памеру і ў крылатую рэчаіснасць пера- 
тварыў яе. Рэальнасць бязлітасна скрышыла мой вог- 
ненны замак. Патрэбна мець практычныя сродкі для вы- 
карыстання фантазіі, інакш гэта мары, глупства! 


Сяргей Пятровіч прайшоўся па коўзкім лінолеуме ка- 
бінета. Сёння быў выключна добры настрой. 


А музыка ўнізе набліжалася. Музыка грымела. Гэта 
была пераможная, узнятая музыка. Пелі высокімі і чы- 
стымі галасамі меншыя трубы; іх песню мужна падтрым- 
лівалі, як-бы неслі на сабе, дыктуючы крок, магутныя 
басы і гулкі барабан. 


Сяргей Пятровіч хутка ўзяў з этажэркі касцяны нож 
для разрэзвання кніг. Ён падышоў да дзвярэй, што вялі 
на балкон. Ён узрэзаў хрупкую, пажоўклую паперу, што 
склейвала форткі зашклёных дзвярэй. Вялікі павук са- 
рваўся з рамы, ацаніўшы абстаноўку, у вокамгненне спу- 
сціўся на сваім уласным парашуце і знік у першай-жа 
шчыліне. Сяргей Пятровіч усміхнуўся з гэтакага спрыту 
павука і разрэзаў паперу на другіх дзвярах. 


Музыка, свежае паветра, прасякнутае праменнямі сон- 
ца, чоткі марш сотняў ног, радасная вясна ўварваліся ў 
суровы пакой Сяргея Пятровіча. Ён нават адступіў на 
крок перад напорам святла, зыкаў вясенняга паветра. 
Цэлых два гады не быў на балконе Сяргей Пятровіч, 
і шкляныя дзверы, і пажоўклыя скарупкі паперы на іх, 
як маглі, абаранялі яго спакой ад гулу гарадскіх вуліц. 


Ясная медзь аркестра праплывала пад самым балко- 
нам. За ёй чотка маршыравалі стройныя рады людзей. 
Па тратуарах цёк стракаты, па-вясноваму ажыўлены на- 
тоўп. Лакіраваныя жукі-аўто нездаволена таўліліся на 
скрыжаваннях вуліцы. 

І гул... Вячэрні гул адпачынку горада ў аправе музыкі, 
сонца, вясновага сіняга і глыбокага неба... 


Сяргей Пятровіч вышаў за балкон, абапёрся на балю- 
страду і зірнуў уніз. І тут... здарылася. 


Знобкі халадок скубнуў сэрца, зімныя дрыжыкі, ня- 
звыклая пустата і лёгкасць адчуліся ва ўсім целе. У ва- 
чах калыхнуўся, перакруціўся ўвесь свет, мяшаючы ма- 
заічную стракатасць тратуараў з зялёнымі чатырохкуг- 
нікамі ўзводаў... Нахіліліся сцены высачэзных камяніц 
і бяззычна рынулі на бедную галаву Сяргея Пятровіча... 
Вялізным намаганнем волі яму ўдалося адвесці амаль 
беспрытомны ўзрок ад жудаснай глыбіні там, унізе. 
Сяргей Пятровіч адвярнуўся плячыма да вуліцы. Ён гля- 
нуў у нутро пакоя праз адчыненыя балконныя дзверы. 
Ён убачыў звычайную абстаноўку свайго кабінета: упэў- 
чены ў сабе, прысадзісты, грузны рабочы стол, зялёны 
абажур лямпы, суровы парадак папер, стройныя рысы 
чарцяжоў на сценах і запылены асколак прапелера над 
дзвярыма. І на гэты асколак паглядзеў Сяргей Пятровіч. 
Здалося, рэчы глядзелі іранічна на яго, заблуканага ў 
прасторы паміж зямлёй 1 небам на вышыні чацвертага 
паверху. 


Сяргей Пятровіч успрыняў покліч верных сяброў. Ён 
увайшоў у пакой, зачыніў старанна адну за другой пала- 
вінкі балконных дзвярэй, з жалем паглядзеўшы на неаб- 
думана ўзрэзаныя жоўценькія скарупіны паперы. Потым 
ён сеў у крэсла за сталом і прызвычаеным жэстам адшу- 
каў на рагу стала каробку папярос і паверх яе -- запалкі. 
І так, седзячы ціха, Сяргей Пятровіч змог да самай глы- 
біні адчуць сваё няшчасце. 


Знаёмы, блізкі свет акружаў яго, спрабуючы ўцвер- 
дзіць у істоце спакой і роўнавагу. Але з такім-жа поспе- 
хам, -- думаў Сяргей Пятровіч, - выгляд кастылёў мог 
дапамагчы ўстанаўленню спакою чалавеку, якому ампу- 
тыравалі нагу. Сяргей Пятровіч закурыў і не наўмысна 
паклаў абвуглены агарак запалкі за бронзавую пазуху 
задуманага паэта, што яўна беззаконна трэці год назіраў 
за работай інжынера-авіяканструктара. 


--- Вось калі яно... прышло,-- падумаў Сяргей Пятровіч. 
Запылены асколак прапелера вісеў над дзвярыма. 

Даргая памяць баявой машыны!.. Помнік баявых вы- 
шынь!., 


Сяргей Пятровіч выцягнуў запалку з-за пазухі паэта. 
Ён скамячыў, скрышыў яе ў пальцах. 


-. Над вечар аднаго дня ў ліпені 1920 года над гэтым 
горадам з'явіўся большэвіцкі самалёт. Гэта быў знішчаль- 
нік «Н'юпор ХХІ». Сяргей Пятровіч спакойна вёў машыну, 
выкідаючы цераз борт пачкі лістовак; упершыню аглядаў 
гэты горад з вышыні 1500 метраў. 

занае 


Плыло над горадам сіняватае воблачка і ў засені яго 
маскаваўся «Н'юпор». Сяргей Пятровіч быў спакойны. 
Выгодным і прызвычаеным было пілоцкае сядзенне, плылі 
ў лёгкім дрыжэнні стрэлкі прыбораў, з нязвыклай, неча- 
канай чоткасцю працаваў зношаны матор. Сяргей Пятро- 
віч час-ад-часу перахіляўся цераз борт, праводзячы ва- 
чыма палахлівую чараду белакрылых лістовак. 


І вось, калі перахіліўся так Сяргей Пятровіч, нечакана 
ўбачыў ён у сябе пад крылом распрасцёртую, драпежную 
постаць варожай машыны, убачыў, як у віхры яе прапе- 
лера ўзляцеў белы пух лістовак. І тут толькі ўспомніў 
Сяргей Пятровіч, што ў горадзе штаб варожых сіл, што 
«Н'юпор. ХХІ» -- машына, забракованая адзінаццаццю 
экспертнымі камісіямі, што матор, васьмідзесяцісільны 
«Гном», расхлябаны і напоўразбіты, што да цвёрдай па- 
верхні зямлі тысяча пяцьсот метраў, што адзіная на- 
дзея -- кулямёт. 


У гэты-ж момант на плоскасцях «Н'юпора», паблізу ад 
пілоцкага сядзення, успухлі згубныя бугаркі. Гэта азна- 
чала, што вораг -- упраўны кулямётчык. Ён лез на Сяр- 
гея Пятровіча нахабна, горкай, стараючыся папасці ў 
зону, якой не мог дасягнуць кулямёт «Н'юпора». 


Вось твар варожага пілота... Яго чорныя акуляры... 
Уважлівы, пільны твар і бляск срэбных наплечнікаў на 
чорнай скуры камбінезона. І вось -- кароткія ўспышкі 
стрэлаў... І згубныя новыя бугаркі. Усё гэта-- у адну 
сотую хвіліны. Усё гэта-- як цень з экрана... 

Сяргей Пятровіч зрабіў віраж улева. І тут, з левага 
боку, аднекуль з'явіўся яшчэ адзін «Спад». Ён цёмнай ма- 


сай з гулам пранёсся над «Н'юпорам». І там -- кароткія 
ўспышкі агню. Сяргей Пятровіч, зацкаваны, на момаят 

глянуў угору, і ў гэты час калёсы трэцяга «Спада» аба- 


гналі яго, ледзь не зачапіўшы, шчоўкнула куля ў стойку, 
адразу некалькі прабоін з'явілася ў казырку, на плоска- 
сцях успухалі бугаркі... Сяргей Пятровіч узяў ручку ад 
сябе, і «Н'юпор» нырнуў уніз. І тут ледзь не стыкнуўся 
з чацвертым «Спадам», які ўзлятаў яму насустрач, паў- 
тараючы манеўр першага. Бліснулі стрэлы, паветра, спра- 


сованае шалёным разлётам двух машын, візгуча крыкну- 
ла ў вушы Сяргею Пятровічу... 


Большэвіцкі самалёт апынуўся ў смяротных цісках... 
Калыхалася ў глыбіні далёкая і страшная зямля... 

--. Прапаў! -- падумаў, сціскаючы зубы, Сяргей Пят- 
равіч. 


Але рулі дзейнічалі яшчэ безадмоўна, яшчэ працаваў 
стары матор. Секунды, рашучасць і ініцыятыва пілота 
былі шансамі ратунку яго жыцця і машыны, адзінай на 
вялікім участку фронта. І Сяргей Пятровіч цвёрда ўзяў 
ручку на сябе, даў поўны газ машына крута палезла 


ўгору, у сцяжках завыў вецер. Гэта было само па сабе 
небяспечна. 


Тры «Спады» выстраіліся ў рад, ішлі насустрач, на- 
мераныя віхрам свінца збіць уніз адзінокую машыну з 
чырвонымі зоркамі на крыллях і фюзеляжы. Чацверты 
«Спад» ішоў крыху воддаль, на выпадак непрадбача- 
ных манеўраў большэвіцкай машыны. 


І гэтыя манеўры наступілі нечакана хутка. Перш, чым 
пілот чацвертага «Спада» паспеў згадаць, куды па- 
дзеўся «Н'юпор», перш, чымся тры пілоты «Спадаў» 
здолелі зразумець, чаму «Н'юпор» палез свечкаю ўгору,-- 
на чацверты «Спад», з гары, коршунам кінуўся «Н'ю- 
пор». На гэты раз для «Спада» скончылася дрэнна. У пя- 
рэдняй частцы, каля цэнтраплана, паказаўся дым, за- 
вілося рудое полымя, абарваўся гул матора, і «Спад» 
рынуў уніз, ахутаны агнём, нібы ясная паходня, па- 
кідаючы за сабой доўгі вогненна-дымны след. 


Чырвоны пілот аказаўся таксама нядрэнным кулямёт- 
чыкам. Трое бледных, разгубленых пілотаў у страху гля- 
дзелі ўслед гінучаму «Спаду» да той пары, пакуль на 
фоне зеляніны гарадскіх садоў у апошні ўжо раз бліснула 
яго полымя. І гэтых секунд разгубленасці было досыць 

Кана 


для развароту большэвіцкай машыны. Пілоты «Спадаў» 
не паспелі нічога прадпрыняць, калі наперарэз іх курсу, 
абсякаючы бляск іх прапелераў, віхрам пранёсся «Н'ю- 
пор». «Спады» кінуліся ў бакі, але было позна. Пярэдні 
з іх папаў у паветраны струмень «Н'юпора», скруціўся ў 
штопар і ў пагібельным паветраным смерчы знік... Яго 
шэры цёнь невыразна мільгнуў у глыбіні. 


Большэвіцкая машына развярнулася зноў і збоку на- 
кінулася на адзін з пазасталых «Спадаў». 


І пілоты зразумелі, што звязаліся з паветраным д'яблам. 
Першы «Спад» даволі ўдала выкруціўся з-пад шалёнага 
націску «Н'юпора», даў поўны газ'і кінуўся ў кірунку на 
поўдзень. І калі пан лейтэнант, пілот «Спада», нарэшце, 
азірнуўся, то недалёка ад сябе заўважыў таварыша, што 
вінавата прабіраўся ў засені яго крылляў. Далёка на 
краявідзе раставала чорная кропка. Гэта ляцеў назад 
самалёт з пяцікутнымі зоркамі на крыллях і фюзеляжы. 


Паны лейтэнанты абмяняліся выразнымі жэстамі глы- 
бокага спачування адзін другому і шляхетнай пагарды 
да хама «Н'юпора», які дасягнуў перамогі дзякуючы 
спрыяючаму злучэнню абставін і, як потым адзначылі 
газеты, «дзякуючы выключным баявым якасцям машыны». 


Пасля гэтага паны лейтэнанты паменшылі газ. 


Калі Сяргей Пятровіч апынуўся на сваім аэрадроме, -- 
ён падлічыў бугаркі на крыллях, дзіры ў стойцы і ка- 
зырку. Усяго налічвалася шэсцьдзесят сем прабоін... 

---- 

Вось якую бліскучую старонку з мінулага падсунула 
Сяргею Пятровічу ў гэтую сумную хвіліну недарэчы 
ўслужлівая памяць. Цераз дзесятак з лішкам гадоў ёй, 
які танцаваў над гэтым горадам на велізарнай вышыні 
шалёны танец, які называўся «гроб», і нічога, акрамя ба- 
явога захаплення, не адчуваў, -- у гэтым-жа горадзе, на 
зямлі, на чацвертым паверсе, на вышыні, з якой самыя 
кволыя людзі па гадзінах звешваюць насы без усялякай 
рызыкі для здароўя, ён, баявы пілот грамадзянскай вай- 
ны, адчуў галавакружэнне, “--- 


-- Вось яно як... -- сказаў Сяргей Пятровіч і кінуў 
акурак. 
--. Арол стаў курыцай! 


І доўга сядзеў задуманы Сяргей Пятровіч. Потым па- 
сунуў да сябе шэрую паперку тэлеграмы. Гэта быў пра- 
вільны крок з яго боку. Гэта магло вывесці з ушчымля- 
ючай пустаты, з тужлівага адчування згубленай сілы. 

«Ваш праект прыняты камісіяй, -- значылася ў тэле- 
граме. -- Іспыты мадэлі паказалі высокую якасць ма- 
ІЦЫНЫ». 


Дзіцянё тэхнічнага майстэрства Сяргея Пятровіча, вы- 
“нік яго ўпартай двухгадовай працы, лёгкакрылая найпры- 
гажэйшая мадэль самалёта прадстала сёння перад камі- 
сіяй, у складзе якой -- вялікія мастакі авіяцыі, тварцы 
магутнейшых паветраных караблёў, заваявацелі гранды- 
ёзных прастораў паветранага акіяна. І вось -- тэлеграма. 
Партыя віншуе з перамогай. Ён апраўдаў сябе на дару- 
чаным яму ўчастку работы. Вось у чым яго сіла пасля 
згубленых крылляў! 


Але гэтага не адчувае Сяргей Пятровіч. Яго мазгі не да- 
біраюцца да схаванага ў лаканічных фразах тэлеграмы 
сэнсу. Ён, ахоплены вялікай слабасцю духа, не ўспрыймае 
гэтага. Ён глядзіць на асколак прапелера, на патрушчаны, 
пабіты кавалак лакіраванага дрэва. 


-- Дарагая памяць баявой машыны... Дарагая памяць 
згубленых крылляў... Трагічны лёс старадаўняга Ікара, - 
лепш за мой.. Ён, згубіўшы крыллі, загінуў. Я згубіў 
крыллі -- і застаўся жыць. Калі круціцца галава на чац- 
вертым паверсе, што-ж было-б там, на вышыні? 


І так як глядзіць хворымі вачыма аперыраваны кале- 
ка на кастылі, што да ложка прынёс яму санітар, так 
глядзеў Сяргей Пятровіч на абстаноўку свайго кабінета, 
на тэхнічныя прылады, на кнігі, на чарцяжы. Ён прыку- 
ты да зямлі, ён не зведае больш радасці вольнага лёту, 
не ўзбярэцца больш выдатны пілот у кабіну, і яго скура- 
ная рукавіца, узнятая ўгору, больш ніколі не запатрабуе: 

-2. Старт! 

У 1916 годзе пілот упершыню ўзяў у рукі штурвал па- 


русінавага «Фармана». У 1926 годзе ён пакінуў сядзен- 
не пілота баявога разведчыка. І больш ніколі... 


Вялікая слабасць духу агарнула Сяргея Пятровіча. 
Яго акружалі рэчы: суровыя стопкі кніг, стройныя, упэў- 
неныя ў сваёй дасканаласці чарцяжы на сценах; прыса- 

дзісты, шырокі стол па-сяброўску падсоўваўся да яго; 
рэчы, што акружалі Сяргея Пятровіча апошнія шэсць 
гадоў, якія дапамагалі яму ў рабоце. Гэтыя добрыя рэ- 
чы! Яны таўпіліся навокал, як-бы стараючыся давесці 
яму карыснасць яго работы, даказаць яму сваю адда- 
насць, падкрэсліць тое, што яны для яго неабходны так, 
як работа яго неабходна краіне. 


з, 


Памочнікі ў крапатлівай рабоце, верныя сябры доўгіх 
рабочых начэй, яны стараліся выцягнуць яго з віру бяс- 
сэнснай рамантыкі, у які нечакана трапіў гэты суровы 
сухаваты інжынер. 


Але чалавека душыла туга.. Безразважная туга па 
[ ўтрачанай стыхіі. “9 


За шырокім рабочым сталом панураны сядзеў Сяргей 
Пятровіч, маленькі чалавек з пасівелымі віскамі. Ён гля- 
дзеў на асколак прапелера, што вісеў над дзвярыма ка- 
бінета. Ён не зводзіў з яго вачэй. Ён думаў, ён тужыў... 


Прайшло поўгадзіны. За вокнамі шумеў вячэрнім 
ажыўленнем горад. Сяргей Пятровіч, заклаўшы рукі за 
спіну, хадзіў, ссутулены, узад і ўперад па коўзкім ліно- 
леуме кабінета. Так ён заўсёды хадзіў праз доўгія ночы, 
абдумваючы дэталі; падыходзіў да стала, нахіляўся над 
ім, рабіў выкладкі, вылічэнні, выкрэсліваў профілі дэта- 
лей, тварыў машыну. Ішлі, цягнуліся доўгія гадзіны, ад- 
пачываў горад, спала вуліца, спаў дом, шчоўкаў маятнік 
гадзінніка, а Сяргей Пятровіч упарта хадзіў узад і ўпе- 
рад і толькі тады спыняў сваю хаду, калі прыходзіў да 
пэўнага вываду. 

Але цяпер ён да вываду не прышоў. Ён яго зрабіць не 
мог, бо ішоў памылковым шляхам. Ён мог сказаць толь- 
кі тое, што адчуваў. І ён сказаў: б 

-- Я гэтага баяўся горш, як смерці. 

За вокнамі шумеў веснавым ажыўленнем горад. 


Па вуліцы Сяргей Пятровіч ішоў задуманы. Яго штур- 
халі на тратуарах, але гэта не выклікала рэагавання з 
яго боку. І толькі адзін выпадак прыцягнуў да сябе яго 
ўвагу: на тратуар ускочыла рослая светлавалосая дзяў- 
чына з-пад самых калёс грузавіка, што-з гулам пёр на 
пад'ём нейкі металёвы груз. Ад сустрэчы з пругкім пля- 
чом дзяўчыны Сяргей Пятровіч яшчэ доўга адчуваў 

дотык у сваім уласным плячы. Але гэты непрыкметны і 
звычайны выпадак паслужыў повадам да таго, што 
Сяргей Пятровіч пачаў зварочваць увагу на шумнае 
жыццё вуліцы, у якім ён сам быў маленькай і непрык- 
метнай адзінкай з тысяч гэткіх-жа адзінак. Істота Сяргея 
Пятровіча вышла з-пад гіпнозу ўласных, замкнутых пе- 
ражыванняў. Сяргей Пятровіч успрыняў пульс, тэмп і 
настрой калектыва, і гэта падштурхнула яго рабіць вы- 
вады. Калектыў уздзейнічаў на адасобленую адзінку. 


Сяргей Пятровіч усё ішоў у невядомым кірунку. Хут- 
чэй за ўсё ён павінен быў прыйсці сваім сталым маршру- 
там у невялікі сквер у цэнтральнай частцы горада. Сяр- 
гей Пятровіч пачаў зварочваць увагу на наўкольнае і на- 
ват больш -- адчуў нейкую прыўзнятасць. 


Напрыклад, Сяргею Пятровічу заўсёды падабалася 
рабочая і студэнцкая моладзь. Вось ідзе грамадка. Адзін 
нясе футбольны мяч. Гэта, відаць, каманда. Значкі ГПА 
на крутых грудзях выглядаюць так, як можа выглядаць 
само здароўе, сама сіла, сама поўнакроўная маладосць! 
І Сяргей Пятровіч велікадушна даруе чарговы штуршок. 
Гэта -- скромная дань футбольнай камандзе, што варо- 
чаецца з баявога поля. Пры гэткіх абставінах не ўсцера- 
жэшся, каб каго не штурхнуць! 


Сяргей Пятровіч усё любіў ставіць на сваё месца. І ён 
тут-жа падумаў, што кожны з гэтых хлопцаў можа быць 
пілотам, кожнаму з іх можна даверыць машыну. Прані- 
клівы, шукаючы розум, працавітыя навыкі, упартасць, 
фізічная сіла -- гэта патрэбныя даныя. І над усім -- ад- 
данасць сваёй справе, якая з'яўляецца справай партыі. 
У гэтым -- даныя вялікіх традыцый выхавання ў калек- 
тыве. У гэтым -- асноўнейшая вартасць нашай моладзі. 
Бясспрэчна, гэтым хлопцам можна даручыць машыну! 

І тут недзе здалёк пачуў Сяргей Пятровіч голас уедлі- 
вай тугі: 

-- А табе ўжо нельга даручыць машыну! 

Сяргей Пятровіч прыбавіў крок. 

Крылы! 


Крычалі адмысловыя літары афішы, і чалавек у лёт- 
ным адзенні эфектна вырысоўваўся на фоне гафрырава- 
нага фюзеляжа прыгожай машыны. 

Сяргей Пятровіч пастаяў хвіліну ў ваганні перад афі- 
шай. І потым заняў месца ў чарзе, што вяла да акенца 
касы. 


Гэты вечар быў незвычайным. Ён павінен быў высту- 
піць перад фронтам пражытых дзён Сяргея Пятровіча на 
два крокі ўперад і застацца так стаяць нароўні з ня- 
многімі іншымі, якія заўсёды ёсць у жыцці кожнага чала- 
века незалежна ад таго, памятае ён іх ці не. 


У залітым святлом электрычнасці файе, дзе штучныя 
дэкарацыйныя расліны множыліся дзесяткамі люстраў у 
дзівосны сад, перад вачыма Сяргея Пятровіча ўзнікла 
даўно забытая дэталь і разварушыла далёкія цені дзён. 
Так узносіцца з дна ручая, узмытае выпадковым струме- 
нем плыні, пажухлае лісцё. 


Сяргей Пятровіч убачыў у самым цэнтры чалавечага 
сціснення, у цэнтры патоку, што ўліваўся ў глядзельную 
залу, постаць у чорнай скураной тужурцы. Чалавек 
ростам сваім узвышаўся над усімі іншымі. Яго шыр'чэз- 
ныя плечы, масіўныя, выразна, па-прафесіянальнаму ссу- 
туленыя, павольна плылі над натоўпам. Чалавек не азі- 
раўся, і твару яго Сяргей Пятровіч не ўбачыў. 


Тут ублытаўся нечакана Сяргей Пятровіч у люстравую 
і дэкарацыйную камбінацыю. Ён рашуча ступіў наперад, 
намерваючыся прабіцца цераз натоўд;-і сустрэў халод- 
нае шкло люстра. Ён змяніў курс, хацеў абмінуць паль- 
му, і трапіў на другое люстра. Сяргей Пятровіч, нарэшце, 
зразумеў, што знаходзіцца ў састаўленым люстрамі куце, 
і вымушаны быў рухацца павольна, якраз у адваротны 
бок, чым намерваўся ісці раней. І тут ён убачыў, як шыро- 


кія плечы на момант затрымаліся ў праходзе, загародж- 
ваючы ўваход у залу, і, нарэшце, зніклі за партерамі. 


Сяргей Пятровіч пакарыўся неабходнасці. Ён увайшоў 
у залу і заняў сваё месца адным з апошніх. Лямпачкі 
папярэджваюча мігалі. Сяргей Пятровіч на адно імгнен- 
не ўбачыў наперадзе шырокія, магутныя ссутуленыя 
плечы. Гэты чалавек сядзеў так, нібы трымаў у руках 
штурвал і-адначасова ўглядаўся ў цыферблаты прыбо- 
раў, правяраў усё складанае абсталяванне кабіны пілота. 
Не магло быць ніякіх сумненняў. Наперадзе Сяргея 
Пятровіча сядзеў ён, баявы таварыш, адзін з лепшых 

пілотаў і большэвікоў, што змагаліся побач з Сяргеем 
Пятровічам у грамадзянскую вайну. 

Загасла святло. Цёмнае нутро залы ўзрэзаў прамень 
з праекцыйнай будкі. Палатно экрана налілося жыццём. 
Зала зацікаўлена прыціхла. Але Сяргей Пятровіч не гля- 
дзеў на тое жыццё, што трапятала на экране. Зусім 
іншае ад тых падзей, што развіналіся там, убачыў ён. 
Убачыў з нязвыклай, неўласцівай успамінам, чоткасцю. 
Паўсталі і прайшлі перад вачыма яго памяці дні і людзі 
незабыўных і ўжо далёкіх гадоў. 


... Гарадок В. 1918 год. Фронт. 


У вузкіх, цёмных і пустых вуліцах шалее жорсткі ве- 
цер, узнімаючы туманы снегу. Ён завальвае горад сыпкі- 
мі хмарамі, ён гоніць снежныя смерчы з пустых палеў, 
ён кідае іх на горад, круціць над прыціхшымі дахамі 
снежныя слупы, з гулам рассыпае іх у вуліцах. Люты 
мароз скаваў зямлю. Гарадок стуліўся ў даліне, рэдкія 
агні, што павольна гаснуць, сведчаць аб тым, як замі- 
рае жыццё пад навалай раз'яранай стыхіі. 


У вялікім доме на гарадскім пляцы два акны асветле- 
ны праз усю ноч. У халодным пакоі за сталом сядзіць 
заспаны тэлеграфіст, захутаны ў вялікае футра. Ён не 
выпушчае з акрэпшых пальцаў абмарожанай рукі рыча- 
жок тэлеграфнага апарата «Юз». Апарат нешта выстук- 
вае на халастым хаду. Дзейнічаюць токі ад другіх пера- 
дач. Тэлеграфіст захутваецца ў футра, насоўвае шапку 
на вочы, але моцна сціскае рычажок. Сон падступае да 
яго. Ён стойка змагаецца са сном. 


І раптам ажывае апарат. Паўзе істужка. Тэлеграфіст 
адразу адчувае. Ён выпростваецца, папраўляе істуж- 
ку, накіроўвае на ролік. 


Начальніку ИН-скага авіяатрада... -- выбівае апарат. 


-- Днявальны! -- гулка ў пустым пакоі разлягаецца 
голас тэлеграфіста. 


Апарат стракоча далей. 


-- Чаго? -- не менш гулка адказвае, пачакаўшы, гру- 
бы голас з сяней. 


“7. Спіш, чорт! Днявальны!.. Сып па таварыша началь- 
ніка! Па карыдоры налева. 

Грукаюць у сенях важкія крокі і сціхаюць. Стракоча 
апарат. 

Праз хвіліну на парозе з'яўляецца маленькая постаць 
у доўгаполай скураной тужурцы. Тэлеграфіст устае. 

-- Тэлеграма, таварыш начальнік. 


Начальнік падыходзіць да стала. Ён глядзіць на істуж- 
ку. Глядзіць спакойна адзін толькі момант і потым хут- 
кім рухам пасоўвае на патыліцу лётны шлем. Твар на- 
чальніка жоўты ад бяссонніцы -- усхвалёваны. 

«Начальніку авіяатрада, - 

чытае ён, -- 


Па атрыманых звестках праціўнік актыўна прасоў- 
ваецца на ўсход. Станцыя М. захоплена, У сувязі з гэтым 
загадваю, не гледзячы на ўмовы надвор'я, прыбыць у го- 
рад П. да 10 гадзін 30 хвілін 25 кастрычніка». 

Начальнік глядзіць на распоўзлыя сырыя літары тэле- 
графнай істужкі. Ён ацэньвае становішча. 

Там, на ўскраіне горада, на полі, завіруха гуляе над 
адкрытымі машынамі атрада. Мароз пранік у кожны 
атам метала. Гэта яшчэ не галоўнае. Галоўнае ў тым, 
што гаручага ўсяго пяць кілограм на ўвесь атрад. Да 
станцыі чыгункі семдзесят пяць кілометраў. Але і гэта не 
галоўнае. Галоўнае ў тым, што станцыя, куды павінна 
прыйсці цыстэрна бензіну для атрада, у руках ворага. 
Адтуль і наступаюць цяпер ланцугі нямецкіх акупацый- 
ных войск, трымаючы кірунак проста на гарадок, дзе на 
ўскраіне, на полі, стыгнуць прыкутыя да зямлі машыны 
Н-скага авіяатрада. Узляцець нельга. Перавезці машы- 
ны няма на чым. Там, у глыбі ночы, у гэты ліхі час, на 
далёкіх палях вырашаецца лёс авіяатрада. Стрымаюць 
разрозненыя, дробныя атрады чырвоных войск націск 
акупантаў -- будзе адтэрміноўка, можна будзе вышук- 
ваць сродкі эвакуацыі атрада. Не стрымаюць... тады што? 

Да горада П. дзвесце пяцьдзесят кілометраў... 

-- Тэлеграфісты, чэрці... -- бурчыць з футра грубы за- 
студжаны голас. -- Колькі памылак на пяць слоў уклеілі! 

Тэлеграфіст забаўляецца, адганяе сон. 

Начальнік хутка выходзіць з пакоя. 

Тэлеграфіст занураецца ў шубу і ўціскаецца ў кут. 

А начальнік у гэты час прабіваецца цераз “мяцеліцу. 
Густы паток ледзянога паветра проста збівае з ног; ро- 

гат і гул стаіць над горадам; вецер аж прыўзнімае чала- 
века ад зямлі. Колкі снег высцёбвае вочы. Начальнік аб- 
мацвае на шлеме акуляры і апускае іх. Іней пакрыў 
шкло. Начальнік брыдзе ў шэрай муці, і яму здаецца ця- 
пер, што ён не на зямлі, а ў паветры; машына папала ў 
шторм, і ёй пагражае штопар. 

-- “Стой! Хто ідзе? 4 

Вартавы прапускае начальніка. Той уваходзіць у Дом, 
узнімаецца па ўсходах, вобмацкам адчыняе дзверы. Сла- 
ба асветлены вялікі пакой. На падлозе спяць людзі. Над 
сталом нахілілася постаць дзяжурнага. 

У шчыліне аконнай шыбы тонка і візгуча вые вецер. 
Нібы хто грае на грэбені. З 

Начальнік знімае акуляры. 

Пілот Руніч, дзяжурны, падыходзіць да начальніка і 
прыкладвае руку да лётнага шлема. 

-- Пяць чалавек на пасту, -- рапартуе ён, -- камісар, 
таварыш Бірг з механікамі правярае становішча машын. 
Астатнія спяць. 

-- Пабудзіце людзей! 

Людзі хутка ўстаюць, спяшаючыся, апранаюць сваё 
скураное адзенне. Руніч папраўляе агонь у лямпе. На 
ўсходах грукаюць крокі. Адчыняюцца дзверы, і ў вобла- 
ках пары з'яўляецца гіганцкая постаць лётчыка Бірга. 
За ім у пакой праціскваюцца два механікі. 

Тэты мароз можа нам нарабіць спраў, -- гаворыць 
Бірг. -- Што новага, начальнік? 
Начальнік моўчкі падыходзіць да стала. 

-- Трэба грэць маторы,-- гаворыць Бірг, знімаючы з 
рук вялізную пярчатку.-- А чым грэць і як грэць -- 
невядома. Коўдрамі, ці што, іх грэць? 

Начальнік, нахіліўшыся над сталом, выматвае з кішэ- 
ні сваёй тужуркі істужку. Людзі абступаюць стол. У.ліх 
насцярожаныя, суровыя твары. Адчуваецца, што ў на- 
чальніка дрэнныя навіны. Толькі дзяжурны Руніч невя- 
дома чаму крыва ўсміхаецца і паскубвае гонкую палоску 
маладых, па-французску завітых, вусікаў. Начальнік 
гэта заўважае. Мімаходам адзначае пра сябе. 

Істужка, нарэшце, выпрастана. 

“Загад аб эвакуацыі. Гаручага няма. Станцыя за- 
хоплена немцамі. Такім чынам, калі туды і прышла 
ўжо цыстэрна, для нас ад гэтага ніякай карысці. 
Немцы развіваюць наступ у нашым кірунку. Наколькі 

гэты наступ паспяховы -- цяжка сказаць, але калі ў нас 
не зменіцца становішча з гаручым, мы пастаўлены пе- 
рад пагрозай: альбо здаць машыны ворагу, альбо 
знішчыць іх. Мы павінны эвакуіравацца якімі-б там ні 
было спосабамі. Мы павінны захаваць машыны для 
ўзброеных сіл пролетарскай рэволюцыі. Думайце над 
гэтым, таварышы. 

Людзі маўчаць. Начальнік абводзіць поглядам усіх 
па чарзе. Бірг паглядае на візгучае акно і задумана 
водзіць пальцамі па шчаціне падбародка. Лётчык 
Туманаў нешта напружана абмяркоўвае, прыкусіўшы 
губу. Пілоты Галубенка, Рустанян, малады і смяшлівы 
Заяц глядзяць на кволы агеньчык лямпы. Астатнія 
стаяць у засені. Усе маўчаць. 

І тады разлягаецца тонкае хіхіканне. 

-- Чаго вам смешна, Руніч? -- пытае начальнік. 

-- Мне смешна, што людзі могуць часам трапляць у 
такое дурацкае становішча, таварыш начальнік, -- ад- 
казвае Руніч.. 

Бірг паварочваецца ў бок Руніча. Той нібы не заўва- 
жае. Ён запальвае сігарэту. Гулліва бліскае камень 
пярсцёнка. 

-- Сёння мы ні ў якім разе не можам эвакуіравац- 
ца, - гаворыць Туманаў. 

-- У горадзе кроплі газы няма, не толькі бензіну, -- 
дадае Галубенка. 

--. Калі гэткае становішча будзе працягвацца, -- дадае 
Заяц,-- мы прасядзім тут вечнасць. Пры даных умовах 
мы не авіяцыя, а, выбачайце за выраз, абоз. 

-- Яшчэ горш за абоз,-- хіхікае Руніч.-- Той дык, ва 
ўсялякім разе, здольны самастойна перасоўвацца па 
зямлі. 

Кароткі, прыглушаны гоман прабягае па ўсёй групе 
людзей і становіцца зноў ціха. Раз'юшана зуніць вецер 
у шчыліне шыбы. 

--. Усё, што вы сказалі, таварышы, -- гаворыць началь- 
нік,-- мне вядома самому. Сёння мы маглі-б узляцець 
толькі пры тых умовах, калі-б ужо зараз бакі машыны 
былі напоўнены гаручым. Уся наша надзея ў тым, 
што немцы яшчэ на працягу двух сутак не даб'юцца да 
горада. Я хачу атрымаць якую-небудзь канкрэтную 
прапанову. 

С. Я маю канкрэтную прапанову, -- кажа Бірг. -- 
Я лічу неабходным абгаварыць яе З табой асабіста. 

Начальнік укладвае істужку ў кішэнь. 

2. З гэтага моманту дзяжурным па атраду з'яўляецца 
таварыш Туманаў, -- гаворыць начальнік 1 бачыць зня- 
важлівую ўсмешку на тонкіх губах Руніча. Таму началь- 
нік выпростваецца яшчэ больш, ва ўвесь свой рост. Ён 
з націскам, раздзельна вымаўляе словы: 

-- Дзяжурным па атраду з'яўляецца таварыш Тума- 
наў. На час адсутнасці Туманава абавязкі дзяжурнага 
выконвае таварыш Заяц. Зараз таварышы Бірг і Тума- 
наў пойдуць за мной. 

Трое выходзяць. Яны яшчэ на ўсходах уздзяваюць 
акуляры і ідуць У шэрай імгле, трымаючыся за рукі. 
Яны ідуць бясконца доўга. На самай-жа справе да ква- 
тэры начальніка ўсяго толькі некалькі дзесяткаў метраў. 
Нарэшце наперадзе бліскае агеньчык, і тут-жа ўсе трое 
ўпіраюцца ў сцяну. 

Яны ўваходзяць у замарожаны пакой начальніка. 

-- Твая прапанова, Бірг? 

-- Грузавік і трое баявых хлопцаў. Нядаўна я быў 
у майстэрнях. Рабочыя кажуць, У трыццаці пяці кіло- 
метрах адгэтуль ёсць невялікі завод. Там цыстэрна ней- 
кага гаручага. Наколькі яно здатна, не ведаю, але 
гавораць, што ў гэтых... бензінках яно гарыць добра. 
На бензінкі яго і расцягваюць.. 

-- У якім кірунку трэба ехаць на завод? 

-- У кірунку станцыі! 

г. Небяспечна, Бірг! 

Бірг паціскае плячыма: 

2. Сядзець, склаўшы рукі, па-мойму, яшчэ больш 
небяспечна, 

Хвіліну ўсе маўчаць. За вокнамі вые вецер, густым 
голасам, працяжна гудуць правады. 

-- Вазьму гранаты і кулямёт. Яшчэ нічога невядома, 
таварыш начальнік. Дзікая ноч. Немцы могуць быць 
яшчэ бліжэй да нас, чым мы мяркуем, і ў той-жа час 
іх можа нё быць на заводзе. Трыццаць пяць кіломет- 
раў--гэта не так далёка. Трэба толькі знайсці лапаты. 
Дамкрат ёсць. 

Начальнік думае хвіліну. 

-- Добра. Таварыш Туманаў. З Біргам паедуць 
Рустанян, Дубінін і Слядзеўскі. Мы рызыкуем пілотамі, 

Бірг! Яны комуністы, гэта наша ядро! Не лезь на ражон, 
Бірг! Можа стацца так, што не будзе ні гаручага, ні 
пілотаў. Звярнуцца старайся да васьмі гадзін раніцы. 
Апошні тэрмін. 

Бірг падцягвае рэмень шлема і ўздзявае пярчаткі. 

-- Таварыш  Туманаў, -- працягвае начальнік, -- па- 
звані ў гарнізонны салдацкі камітэт. Патрэбна ўзмац- 
ніць варту каля машын. . 

Начальнік запінаецца. 

--... на ўсякі выпадак: людзей дапускаць да машын 
толькі па прапусках дзяжурнага. Комуністаў ставіць на 
самых адказных месцах. Сувязь са мной -- увесь час па 
тэлефону. Усё. Дык ты зараз едзеш, Бірг? 

Туманаў ідзе да дзвярэй. Начальнік сціскае вялізную 
руку Бірга ў пярчатцы. На парозе Бірг спыняецца. 

22 Мне не падабаецца Руніч, -- гаворыць ён. -- Слізкі 
тып! Добра, што ты яго зняў з дзяжурства. Закончаны 
белагвардзеец. 

-- Ён будзе адхілены ад кіраўніцтва машынай, -- 
гаворыць начальнік, 

Дзверы зачыняюцца. 

Начальнік некалькі часу думае. Потым выходзіць з 
пакоя, ідзе цёмным калідорам, адчыняе дзверы. На 
стале пастуквае тэлеграфны апарат. У куце ўсхрапвае 
футра. Перамог тэлеграфіста сон! Але чырвоная, апеча- 
ная марозам рука ляжыць на рычажку апарата. Началь- 
нік тармошыць футра. Тэлеграфіст прачынаецца. Больш 
не будзе спаць тэлеграфіст. 

--. Перадавайце. 

Начальнік дыктуе. Выстуквае апарат. 

На многія вёрсты, праз ноч, дзе гуляе сівая завіруха, 
працягнуліся і гудуць над мёртвымі палямі, над абма- 
рожаным шчаціннем пералескаў правады. У горадзе, у 
адным з пакояў ясна асветленага дома, пачынае стукаць 
апарат. Тэлеграфіст, там, далёка ў горадзе, чытае: 

«Гаручага пяць кілограм. У горадзе запасаў гаручага 
няма. Прыняты меры да яго вышукання. Чакаю далей- 
шых распараджэнняў. Начатрада Аперан». 

Бурная ноч лютуе над зямлёй. 

Над многімі дзесяткамі вёрст галосяць правады... 

З фото, перакрэсленага сінім алоўкам, глядзяць на 
начальніка колкія вочы, і тонкія губы крывяцца ў зня- 
важлівай і здзеклівай грымасе. Начальнік глядзіць у 

гэты наглы твар, І Руніч вытрымлівае погляд началь- 
ніка. Нават (здаецца так начальніку) прыўзнімаюцца 
губы ў кутах і бліскаюць з-пад іх залатыя каронкі зубоў 
у наглейшай, подлай усмешцы хітрага і труслівага 
ворага. Я 

22 Сволач! -- шэпча начальнік. -- Гадзіна! 

І ён яшчэ раз паўтарае гэтае слова: 

-- Та-дзі-на!!! 

У вобразе, які выклікае гэтае слова,-- уся нікчэмнасць 
здрады, уся нізасць удару нажа з-за вугла. Гэтае слова 
выступае як-бы характарыстыкай да наглай морды на 
фото. 

Начальнік успамінае, што перад ім стаіць дзяжурны 
па атраду Заяц. Начальнік кладзе фотакартку на 
стол, узнімае налітыя вялікім цяжарам бяссонніцы вочы. 
Заяц выкладвае з маленькай палявой сумкі пачку 
паперак. 

-- От! Дакументы, што датычацца Руніча, як чырво- 
нага пілота. Пачка пакамечаных паперак на момант 
затрымліваецца ў паветры, на шляху да начальніка. 
І з іх мякаці, як-бы ўзрэзваючы яе сваімі вострымі 
кутамі, вылузваецца тонкая, асляпляюча-белая паперка. 
На ёй бачыць начальнік герб Расійскай імперыі. Пальцы 
дзяжурнага хутка разгортваюць паперку. Гэта вексельны 
бланк. І на белым полі гербавай паперы -- размашысты, 
дробны почарк: 

«Мною, паручнікам Рунічам, - чытае начальнік,-- 
узяты некаторыя часткі з матора машыны «Моран-Па- 
расоль». Зроблена гэта зусім свядома, у поўным розуме 
і цвёрдай памяці. Мой «Моран» не павінен служыць 
большэвікам. У даным выпадку гэты вексель не даўга- 
вая распіска, а пацверджанне таго, што памянёныя 
часткі знаходзяцца асабіста ў мяне, у аднаму мне вядо- 
мым месцы, і здаць іх назад я ні ў якім разе не наме- 
раны. У чым і распісваюся». 


Узерчатыя віткі подпісу чарвячкамі варушацца на 
паперы, 


-- Вы агледзелі машыну? 


Заяц нечакана ўсміхаецца белазубай, узрадаванай 
усмешкай: 


-- Таварыш начальнік! Руніч прамахнуўся! Ён быў 
вельмі ўпэўнены ў тым, што ўдасца вывесці «Моран» 

са строю, і напісаў гэты вексель загадзя. Яму ўсёроўна 
прыдзецца па ім плаціць! 

Заяц падсоўвае паперкі да начальніка. 

“2 Машына агледжана, таварыш начальнік. Я сам яе 
праверыў. Няма ніякай псоты. Руніч тры разы спробваў 
прабрацца да яе, і ўсе тры разы яго не дапускалі вар- 
тавыя. «Моран» ратавала ваша распараджэнне аб 
допуску да машын толькі па пропусках. Руніч-жа ў 
гэтым убачыў асабістую небяспеку. Ён збег пасля таго, 
як аказаліся безрэзультатнымі спробы дабрацца да 
машыны. 

З той-жа пачкі затлушчаных паперак выслізгваецца 
другі белы кавалак. Гэта звычайная паперка. На ёй 
сінія, вадзяністыя знакі лінеек. 

«Бывайце, хамы!-- уголас чытае начальнік. -- На 
жаль, не ўдалося мне паднесці вам пару падарункаў. 
Спадзяюся атрымаць маральную ўзнагароду ад бам- 
бёжкі вашага магільніка. Гэтага я даб'юся, даю слова 
афіцэра. Руніч». 

Заяц хавае вочы ад утомленага погляду начальніка. 
Ён сціскае кулакі. 

-- Вораг! От-бы з ім зрэзацца калі давялося ў па- 
ветры! “ 

--. Вораг! -- гаўтарае начальнік. - Гадзіна! Позна мы 
заўважылі гадзіну! 

-- Затрымаць яго ўжо нельга, таварыш начальнік. 
За горадам, у полі, завіруха замяла сляды. Ён знік у 
невядомым кірунку. 

Начальнік маўчыць. За сцяной гудуць правады і 
здаецца, што прыслухоўваецца да іх тужлівага гуду 
начальнік. 

-- Зараз дзве гадзіны ночы, - кажа Заяц. -- Роўна 
суткі, як няма Бірга. 

-- Роўна суткі,- згаджаецца начальнік.-- Правільна. 
Роўна суткі, таварыш Заяц. 

Цяпер маўчаць абодва. Мяцеліца абсыпае снежнай 
жарствой абмёрзлыя, лёдам аблітыя вокны. Вецер вые, 
праносячыся вуліцай. Другія суткі бушуе непагадзь з 
часу ад'езду групы Бірга. Начальнік не спіць ужо трэ- 
ція суткі. Прыпухлыя павекі абязволена апускаюцца, 
туманам дрымоты засланяючы зрок. Заяц глядзіць на 
начальніка ў цярплівым чаканні. І калі начальнік пад- 

зімае вочы, -- сустракае цёплы, прыязны, спагадлівы 
погляд дзяжурнага. . 

-- Табе трэба крыху паспаць, таварыш начальнік. 

-- Вораг... -- гаворыць начальнік. -- Ворагі навокал, 
Заяц!.. Ворагі пролетарскай рэволюцыі... Пятля!.. Бруд- 
ная вяроўка ў наёмных лапах... Пятля на горле маладой 
краіны пролетарскай дыктатуры. Мы не дамо сціснуцца 
гэтай пятлі! Мы не дамо аблытаць вяроўкамі крыллі 
нашых машын... Заяц! Мы... Што ты гаворыш, Заяц? 
Спаць? У такую хвіліну? У такі час?.. 

Начальнік зноў сплюшчвае вочы. І праз момант ад- 
чыняе іх. Яны гараць, гэтыя вочы, на зняможаным 
твары. 

Я табе не сказаў галоўнага. Стрыманы наступ 
немцаў. Яны паралізованы з флангаў, ім цяжка раз- 
гарнуцца. Мы, здаецца, выігрываем два-тры дні. Калі 
досвіткам не з'явіцца Бірг, мы пашлем разведку па яго 
маршруту. Мы павінны грудзьмі прабівацца праз гэтую 
безвыходнасць. 

Начальнік устае. 

г Ахову пляцоўкі ўзмацніць. Тры чалавекі на машы- 
ну. Гарнізонны салдацкі камітэт высылае раніцой атрад 
для ўмацавання ацаплення. Заўтра ў горадзе пачнецца 
эвакуацыя ўстаноў. Падрыхтаваць да эвакуацыі ў тыл 
нашу базу і выступіць ёй а шостай гадзіне раніцы. 
У сувязі з дызертырствам Руніча будуць, бясспрэчна, 
паветраныя разведкі над нашым лагерам і таксама 
бамбёжка. Не сумняваюся, акрамя таго, што немцы 
прымуць больш рашучыя аперацыі супроць горада. 
Авіяатрад-- ласы кавалак. 

Начальнік апіраецца рукой на стол і выпростваецца. 
Ён як-бы хоча скінуць з плеч цяжкі груз бяссонніцы. 

-- Правесці самую дбайную маскіроўку, выставіць 
кулямёты, весці пастаянны паветраны нагляд. Ні ў 
якім разе не страляць да той пары, пакуль не стане 
ясна, што нас заўважылі з паветра і ўстанавілі месца- 
знаходжанне пляцоўкі. Нікому нікуды не адлучацца і ні 
з кім ні ў якія размовы не ўступаць. Раніцой, так, 
прыблізна, а сёмай гадзіне, ты зойдзеш зноў да мяне. 

Начальнік падыходзіць да акна і хвіліну глядзіць на 
срэбны наплыў лёду на падаконніку. Ён як-бы заваро- 
жаны гэтым бляскам і адварочваецца толькі тады, калі 
Заяц у нецярпенні пераступае з нагі на нагу. 

-- Ідзі, таварыш Заяц. Дзейнічай. Па-мойму, усё- 
такі мы знойдзем выхад. 

Начальнік застаецца адзін. 

Ціха ў халодным пакоі, у наскрозь астуджаным, вяліз- 
ным гэтым доме. За вокнамі, патрасаючы ноч, лютуе 
завіруха. Начальнік прыслухоўваецца, нямаведама чаму, 
насцярожана і пільна. У доме ціха. І поўна дзікіх гала- 
соў за яго сценамі. 

Тады начальнік вымае з кішэні невялікі тонкі нож у 
абітай аксамітам похве. Бліскучая палоска сталі ўра- 
заецца ў лёдавы наплыў на падаконніку. Адскаквае 
хрусткі кавалачак лёду. Яшчэ ўдар. Яшчэ кавалачак 
сіняватага крышталя. Начальнік укладвае нож у кішэ- 
ню. Ён бярэ абодва кавалкі лёду і прыціскае іх да 
прыпухлых, успаленых павек. 

Так вынаходзіць начальнік сродак барацьбы з бяс- 
сонніцай. Зімная, калючая ігла холаду ўпіваецца ў па- 
векі, павольна пранікае скрозь чарапную каробку. Яна 
пранікае да самых мазгоў, гэтая калючая ігла холаду, 
яна ўпіваецца ў мазгі, выганяючы з іх клетак млявую 
расслабленасць, устанаўляючы ў іх халодную яснасць. 
Ужо боль адчуваюць мазгі, кратаецца астрыё іглы там, 
але начальнік не аднімае ад воч крышталікаў лёду. Ён 
прыціскае іх да павек далонямі, і два струменьчыкі 
талай вады сплываюць па яго твары і разбіваюцца 
кроплямі на чорнай скуры тужуркі. 

Сон выгнаны. Ёсць яснасць. І яснасць гэтая, ва ўсёй 
сваёй страшнай аголенасці, паўстае перад ім. 

..Грузавік увяз у глыбокіх снягах, і не прыедзе 
больш Бірг разам з трыма лепшымі пілотамі атрада. 
Тут людзі мерзнуць каля нежывых машын, не суджана 
больш самалётам узляцець у паветра, і не дасць іх 
начальнік ворагу. Сваімі рукамі зруйнуюць чырвоныя 
лётчыкі крохкія крыллі сваіх машын! Шырокім поў- 
кругам, абыходзячы горад здалёк, на дзесяткі вёрст 
навокал ідуць войскі акупацыі, а насустрач ім прабі- 
раецца здраднік, белагвардзеец Руніч. Самае страш- 
нае-- няма групы Бірга, няма гаручага і нельга яго 
набыць... Сціскаецца мёртвая пятля ипавокал горада, 
сціскае жменьку людзей і чараду крылатых машын... 

Шэры твар начальніка акрываецца мярцвянай блед- 
насцю. Ён адчувае, як слабне сіла яго луху, як тупы 

-; адчай, нязнаны дагэтуль, варушыцца ўнутры, азнобам 

страху і разгубленасці напаўняючы істоту. ай да твару 
комуністу і камандзіру разгубленасць і адчай? 

Начальнік садзіцца за стол. Ён сціскае рукамі стомле- 
ны лоб. Ён думае, Ён адшуквае спосабы ратунку з таго 
хаосу думак і адчуванняў, што пануе ў стомленых маз- 
гах. Ён нічога не знаходзіць. Затое, ачнуўшыся, ён 
знаходзіць перад сабой паперку. Яе прынёс доўгавязы 
тэлеграфіст, і яго не заўважыў начальнік. Значыць, ён 
не думаў, а спаў? 

Начальнік пасоўвае паперку да сябе. 

«Зводка штаба паведаміла: праціўнік значнымі гру- 
памі, адрываючыся ад сваіх флангаў, рухаецца ў кірун- 
ку горада». 

Начальнік адкідае ад сябе паперку. 

Ноч! Дзікая ноч! 

Але ці да твару комуністу і камандзіру роспач і раз- 
губленасць? Ці да твару? 

І начальнік зноў нахіляецца над сталом. Ён хоча 
знайсці спосаб. Ён правярае ў думках правільнасць 
сваіх загадаў. Перамагаючы нечалавечую ўтому, не 
жадае зыходзіць з паста начатрада Аперан. 

За сцяной, уціхаючы, падвывае вецер. 

За вокнамі яшчэ ноч. 

Дзень прыходзіць нечакана. Нясмелыя адценні далёкіх 
праменняў сонца кладуцца на мёрзлыя шыбы. Прыход 
дня начальнік прыкмячае толькі тады, як белая муць 
досвіткаў уваходзіць у пакой і залівае кволы агеньчык 
лямпачкі, зводзячы на нішто яго падслепаваты бляск. 
Прыходзіць дзень. 

І ў гэты-ж момант прыходзіць той, каго двое сутак 
напружана чакаў начальнік і ўвесь атрад. Адчыняюцца 
дзверы. Цэлае воблака пару ўрываецца ў пакой, Ледзь 
умяшчаючыся ў раме дзвярэй, стаіць вялізны чалавек. 
Гэта стаіць Бірг. 

Начальнік хутка ідзе яму насустрач. 

-- Нічога не прывезлі, -- кажа Бірг, яшчэ не зачы- 


няючы дзвярэй. -- Угробілі машыну, згубілі кулямёт. 
Пехам прыцягнуліся. 


Начальнік сціскае яго за локаць. 
-- Усе жывы, Бірг? 
--. Усе, Як адзін чалавек. 
 Бірг адхіляе начальніка і зачыняе 
ідзе да стала і 

! дзверы. Потым 
гасіць лямпачку. Белы туман догвіткаў 


упаўзае ў пакой. Пасля гэтага Бірг апускаецца ў крэ- 
сла. Начальнік бачыць: у Бірга абмарожаны і азызлы 
твар. 

-- Дрэнныя справы, начальнік. 

-- Дрэнныя.., 

-- Ты садзіся. Не так непрыемна будзе слухаць. 

І Бірг чакае, покуль сядзе начальнік на трохногае 
крэсла насупроць. Пасля гэтага ён скручвае цыгарку. Не 
спяшаючыся, запальвае запалку, 

Сіні дымок плыве над сталом. 

-- На заводзе, начальнік, не было ніводнай кроплі 
бензіну. Цыстэрны і той нават не было. Чорт яе ведае, 
куды яна падзелася. Словам, мы праехалі на станцыю. 

-- У распалажэнне ворага? 

-- У распалажэнне ворага. У тую-ж самую ноч. Пра- 
сёлкамі. Тапіліся ў снягу, але вылезлі да самай станцыі. 
Абследавалі яе. Здаецца, там не толькі немцаў не было, 
сабакі ніводнай блізка не знаходзілася. І мы знайшлі ў 
тупіку нашу цыстэрну. Вёдры мы дагадаліся адгэтуль 
узяць... Ты сабе ўяўляеш, якая распачалася работа? 
Якой мы рыссю хадзілі з гэтымі самымі вёдрамі?.. Ад 
цыстэрны да грузавіка было не менш як тры чвэрці 
кілометра, бліжэй нельга было пад'ехаць... Ты сабе 
ўяўляеш, як мы спяшаліся, як мы нерваваліся?.. І калі 
Дубінін спаткнуўся каля самага грузавіка і выліў пер- 
шае вядро бензіну, я думаў, хлопцы знішчаць яго на 
месцы. У нас было толькі тры вядры. 

-- Вас накрылі на станцыі? 

-- Мы нацадзілі ў бочку пятнаццаць вёдзер бензіну... 
На большае не адважыліся. І ехаць прасёлкам, старым 
следам, таксама не адважыліся. Мы дзёрнулі па шасе... 

-- І тут папаліся? 

Бірг нахіляе галаву. 

-- На конны раз'езд. Здаравенныя баварцы, я табе 
скажу, коні ў іх, што паравозы. У нас заела стужку ў 
кулямёце, акрамя таго, падбілі нам матор і абедзве 
пярэднія шыны. Мы з'ехалі ў канаву замест таго, каб 
прабіцца. І запусцілі па полі на сваіх на двух. Яны 
сунуліся ззаду, але снег для коней занадта глыбокі, да- 
ганяць-жа нас пехам было бяссэнсна. Мы часалі на 
зайздрасць усякаму зайцу. Ну, яны крыху пастралялі 
нам у плечы. Мы адстрэльваліся. На тым і скончылася 
Словам, правалілі мы заданне, таварыш начальнік. 


99 


-- І як вы дабраліся? ба 

-- Да горада было сорак кілометраў. Мы кружылі 
па лясах, ішлі прасёлкамі, нарэшце, узбіліся на свой 
атрад. Яны нас хутка вывелі на шасе пад горад. У аг 
радзе гэтым -- салідныя хлопцы. «Матросы і петраград- 
цы-рабочыя. Я думаю, што толькі гэтаму атраду мы 
абавязаны. Даўно былі-б немцы ў горадзе. Хаця ў іх, 
відаць, сілы тут небагатыя... 

““Памыляёшся. Перад намі цэлая дывізія, Гэта яны 
таму замарудзілі, што ім падціскаюць флангі. І ўсёткі, 
яны ўжо выпраўляюцца. Правае крыло перакідвае групы 
конніцы і пяхоту. Яны абыходзяць горад з усходу. Сле- 
дам перамяшчаецца ўвесь правы фланг дывізіі. Калі ім 
не перарэжуць дарогу, мы заўтра будзем у мяшку разам 
з тым атрадам, што цяпер абараняе нас у кірунку стан- 
цыі. Не забудзься, што з тылу ў нас толькі наша 
ўласная база, якую мы накіравалі сёння ў П. У немцаў, 
акрамя таго, ёсць аэрапланы. 

-- Цяпер, як знайшлі грузавік, - панура кажа 
Бірг,-- яны будуць паварочвацца больш крута. На баку 
гэтай смуроднай пасудзіны напісана «Н-скі авіяатрад». 
На які чорт, каму ў голаву прышло гэта напісаць? Зусім 
лёгка здагадацца, што ў горадзе авіяцыя, і калі ездзілі 
на станцыю, у тыл ворага, з-за бочкі бензіну -- сама логі- 
ка падказвае, што авіяцыя сядзіць без гаручага. Не! 
Гэтага я сабе дараваць не магу! 

-- Можаш не турбавацца, - крыва ўсміхаецца на- 
чальнік. -- Да немцаў дэзертыраваў Руніч. 

І толькі цяпер разражаецца ўсё нервовае напружан- 
не Бірга. Яго агромны кулак з абмарожанымі, апухлы- 
мі пальцамі са страшнай сілай абрушваецца на стол. 
З лямпы падае шкло. 

Начальнік бачыць у сініх вачах Бірга пагрозныя 
маланкі. 


І ў гэты момант у пакой прасочваецца аддалёны гул 
матора. 

Начальнік хапае са стала бінокль і выбягае за дзверы. 

Бірг, яшчэ амаль непрытомны ад гневу, ідзе за ім. 
а На дварэ ўжо зусім светла. Вецер парывісты і віль- 
готны. Адліга, Слаістыя, шэрыя хмары заслалі неба 
І навіслі там, найластсваныя адна на адну нерухомымі 
снежнымі гурбамі. Чорная кропка на фоне гэтых хмар 

вырастае з кожным момантам. Начальнік глядзіць 
у бінокль, бачыць, як падкідвае самалёт сустрэчны па- 
ток паветра і заўважае на плоскасцях машыны-- 
крыжы. 

--. «Таубе»! Трывогу, Бірг! 

Маузер Бірга гулка ўдарае тры разы. 

2 Зараз-жа, воддаль на пляцоўцы, разлягаюцца тры 
стрэлы. а 

Хутчэй! На пляцоўку! 

Дзве жанчыны, што неслі ваду, ставяць вёдры ў снег 
і задзіраюць галовы ўгору. На дварэ чысценькай сядзі- 
бы стаіць мужчына ў чорным чыноўніцкім паліто і гля- 
дзіць у тэатральны бінокль. Усё гэта на хаду заўважае 
начальнік. 

22 Хутчэй! Хутчэй! -- спяшаецца Бірг. -- Хаця-б з ку- 
лямётамі не замарудзілі... 

Пагражаюча нарастае гул матора. Машына строма 
падае. Ужо простым вокам можна бачыць чорныя 
крыжы на белых плоскасцях. Начальнік разумее, што 
маскіроўка была непатрэбнай. Пілот добра ведае месца- 
знаходжанне пляцоўкі, ён вядзе машыну проста на яе. 
Над самай пляцоўкай «Таубе» выраўноўваецца і ўзля- 
тае ўгору. Ад яго адрываецца нешта і ляціць уніз. 

--. Вымпел, -- гаворыць Бірг. -- Пакет! 

Ён праводзіць машыну вачыма. Яна хутка, набіраючы 
вышыню, аддаляецца. 

Услед ёй глуха бубніць кулямёт, 

-- Спазніліся. Псуюць толькі патроны. 

Яны заварочваюць за вугал двухпавярховага разбура- 
нага дома. Тут, пад сцяной, на высокім стаяку стаіць 
кулямёт. З боку яго звісае выбітая істужка. Навокал, 
па снегу -- поўна выстраленых гільз. 

-- Чаму вы гэта ў хвост смаліце? -- пытаецца Бірг.-- 
Спазніліся, няма чаго і страляць. Што за карысць? 

Кулямётчыкі абодва маўчаць. Адзін з іх спрабуе вы- 
цягнуць з прыёмніка скамечаны канец істужкі. У гэты 
момант з'яўляецца Заяц. 

-- Пакет! 

Начальнік бярэ яго і адыходзіць з Біргам. 

Бірг панура глядзіць, як ускрывае начальнік нажом 
парусіну, у якую зашыты пакет. Нарэшце, вылузваецца 
канверт з белага цырата. З яго выцягвае начальнік 
паперку. 

-- Зараз пачытаем. Глядзі, пісьменна напісалі. 

-- Гляджу, гляджу, -- адказвае  Бірг. -- Прахвоста 
Руніча работы першыя вынікі! 

22 Немагчымая нагласць! Садзіцца, як на свой аэрад- 
ром. Ну, чытай! 

Старынны, канцылярскі почарк: 


«Камандаванню Н-скага авіяцыйнага атрада. 

Панове афіцэры! 

Мне вядома, у якім становішчы знаходзіцца Ваш атрад. Горад 
будзе заняты войскамі імператара ў бліжэйшы час. Прапаную здац» 
машыны ў поўным парадку і запэўніваю вас, што камандаванне 
будзе здольна ацаніць гэтую Вашу паслугу, як вышэйшага парадку 
афіцэрскі ўчынак. Папярэджваю Вас ад знішчэння машын. Гэтае 
готэнтоцтва, спадзяюся, -- неўласцівая культурнаму чалавеку рэч. 
Г адначасова павінен давесці да Вашага ведама: такія ўчынкі не 
сустракаюць літасці з боку вайскова-палявога суда імператарскай 
арми». 


-- Хто падпісаў? -- пытае Бірг пасля таго, як началь- 
нік, скончыўшы чытаць, складвае паперку на чатыры, 
потым на восем частак, акуратна загладжваючы яе куты. 

-- Нейкі вышэйшы чын падпісаў. Неразборчывы под- 
піс на нямецкай мове. От, што азначае папасці ў падобнае 
становішча і пры гэтым яшчэ дрэнна страляць. Таварыш 
Заяц! 

г. Я! 

Дзяжурны, што стаяў воддаль, падыходзіць: 

-- Да кулямётаў пастаў больш паваротлівых людзей. 
Нельга цярпець такой работы. 

-- Таварыш начальнік, не быў яшчэ замацованы куля- 
мёт. Стралялі без упора. 

-- Тады няма чаго страляць. Прыляцяць у наступны 
раз-- мы павінны даць добрую сустрэчу! Пойдзем, 
таварыш Бірг! 

І вось яны зноў удвух з Біргам ідуць, узнімаючыся 
на ўзгорак па вузкай вуліцы. Абодва панура маўчаць. 
Бірг паёжваецца ад холаду і кідае час-ад-часу кароткія 
погляды па баках, туды, дзе з-за светлых шыб размалё- 
ваных мяшчанскіх домікаў выглядаюць зацікаўленыя 
твары. 

Выходзячы на пляц, Бірг спыняецца, 

-- Ведаеш што, начальнік, -- гаворыць ён ціха: -- пры 


гэткіх абставінах нам нічога не застаецца больш, як 
везці машыны на конях. 

-- Гэта яшчэ горш. Нас возьме ў палон першы, які 
пападзецца, раз'езд праціўніка. У такім выпадку мы-- 
бяспомачны абоз. І, акрамя таго, памятай: да П. -- 
дзвесце пяцьдзесят кілометраў! 

Бірг сціскае кулакі. Усё яго вялізнае цела падцяс- 
ваецца. Так ён крочыць побач з начальнікам, гэты вялі- 
кі, дагэтуль заўсёды спакойны чалавек. Ён робіць на- 
маганні над сабой для таго, каб стрымаць выбух уну: 
траных сіл, захаваць роўнавагу, быць здольным для да- 
лейшай цярплівай барацьбы. 

-- Увечары мы зробім сход, -- кажа ён, карэце. -- 
Мы правядзем работу сярод лётнага складу, выявім 
слабых, падтрымаем іх. Нагласць ворага, якая выразі- 
лася ў гэтым дакуменце, павінна выклікаць узмацненне 
духу, узняць маральнае становішча атрада. Дрэнна 
толькі тое, што я вось ледзь стрымліваю сябе. Ты разу- 
мееш, Аперан, што гэтае становішча ёсць самая са- 
праўдная пятля. Дрэнна, калі пачынаюць падгульваць 
нервы. 

-- Гэтае параўнанне мне самому прыходзіла ў гала- 
ву, -- кажа начальнік.-- Але кожная пятля мае ўлас- 
цівасць раздавацца. Мы будзем вышукваць сродкі. 

-- Мы павінны ратаваць машыны, Аперан. 

-- Правільна. Мы павінны знайсці выхад. 

Яны ўсходзяць на ганак штаба. 

-- На многія дзесяткі вёрст, над аснежанымі палямі, 
працягнуліся і гудуць тэлеграфныя правады. 

-- Пры апараце камандуючы паўночнай групай... 

-- Пры апараце начальнік Н-скага авіяатрада. 

-- Абрысуйце становішча атрада. 

-- Усе машыны ў парадку, але гаручага няма... Аса- 
бовы склад, за выключэннем дэзертыраваўшага пілота 
Руніча, -- у наяўнасці. Трымаем сувязь з петраградскім 
батальёнам, што знаходзіцца ў пятнаццаці кілометрах 
на захад. У горадзе эвакуіраваны грамадскія ўстановы. 
Пяхотная часць, з якой складаўся гарнізон, далучылася 
да батальёна па распараджэнню штаба. База атрада 
эвакуіравана ў тыл. 

-- Вы канчаткова ўпэўнены, што ніякіх рэсурсаў 
гаручага няма? 

-- У горадзе і ваколіцы, не занятай акупантамі, нія- 
кіх рэсурсаў гаручага няма? 

. Камандаванне вам паведамляе: абходны рух пра- 
ціўніка з правага фланга стрыманы. Падмапованіфаіеі 
раградскі батальён, які знаходзіцца на заходнім кірун- 
ку. Дзякуючы небяспечнасці ўчастка, камандаванне 
вё бачыць магчымасці ўтрымліваць яго больш за трое 
сутак. Загадваю на працягу двух сутак знайсці сродкі 
эвакуацыі і прыбыць усяму атраду ў горад П. 

Начальнік пытае ў тэлеграфіста: 

-- Як сказана? За двое сутак? 

Тэлеграфіст хутка праглядае істужку. 

-. Так. Загадана: на працягу двух сутак. 

-- Перадайце: будуць прыняты ўсе меры. 4 

Стракоча апарат. Спрытныя пальцы тэлеграфіста 
ўжо папраўляюць істужку, якая нясе адказ. 

-- Што адказваюць? 

-- Адказваюць: усяго добрага. 

-- Адкажыце: усяго добрага. 

Строкат апарата змаўкае. 

Размова скончана. К 

Над аснежанымі палямі на многія дзесяткі вёрст пра- 
цягнуліся і гудуць тэлеграфныя правады. 


Начальнік спіць. Ён зняможана схіліў галаву над ста- 
лом і спіць, але ён бачыць, як уваходзіць Бірг у пакой, 
бачыць, што ўсміхаецца суровы Біргаў твар. Як гэта 
можа быць? Сон, не інакш! І начальнік робіць намаган- 
ні, каб прачнуцца. Ён хоча скінуць з плеч утому, хоча 
развеяць агідны яе туман з павек, хоча пазбавіцца яе 
гіпнозу. Начальнік робіць намаганні і прачынаецца. 

Ён прачынаецца, ён перамагае, нарэшце, палон сну. 
І ён бачыць- стаіць Бірг проста супроць яго. І... усмі- 
хаецца. І начальніку здаецца зноў, што ён спіць. Спіць 
на пасту, спіць тады, калі няможна спаць. І ён зноў 
робіць намаганні... 

Але Бірг, жывы, сапраўдны, высокі, вялізны Бірг са 
смехам кажа: 


-- Ну, чаго ты вырачыў вочы, старычок? Ну, чаго ты 
перапалохаўся? 

І ад гэтых недарэчных, як здаецца начальніку, ска- 
заных не да месца слоў гнеў нараджаецца ў грудзяу. 


Начальнік устае, выпростваецца ва ўвесь свой маленькі 
рост. 

-Ты не можаш знайсці лепшага часу для жарта, 
Эрнст?! 

Але Бірг замест адказу адварачваецца да дзвярэй. 

-- Заходзьце сюды, хлопцы! 

У калідоры грукаюць крокі. У пакой адзін за адным 
уваходзяць людзі. Начальнік бачыць іх усіх да аднаго. 
Ён разумее, што гэта не сон, і безразважны гнеў гасне 
ў ім гэтак-жа раптоўна, як і ўзнік. Ён садзіцца за стол 
і аглядае прышоўшых. 

Усе яны -- рабочыя. Двух з іх начальнік ведае. Вось 
гэты высокі і гэты нізенькі, шырокаплечы - гэта кому- 
ністы, члены невялікай арганізацыі ў дзесятак тавары- 
шоў. Яны вылучаны для сувязі з атрадам і бывалі тут 
дагэтуль не раз. Ім холадна: абодва яны ў сініх 
абшмальцованых ватоўках, з кароткімі, абдзёртымі ру- 
кавамі, яны хаваюць рукі ў гэтыя кароткія рукавы, яны 
пераступаюць з нагі на нагу, і паскрыпваюць іх старыя, 
аўстрыйскага ўзору бутсы, і карпацкія шэрыя папахі на- 
язджаюць ім на вочы. Гэта Бегельман -- высокі і Арндт-- 
нізенькі. Ім холадна, хлопцам. Гэтак-жа холадна, як і 
начальніку... 


Астатніх двух начальнік не ведае. Гэта рабочыя так- 
сама. І ім таксама холадна ў худзенькай адзежыне. Усе 
пераступаюць з нагі на нагу і глядзяць на начальніка. 

Начальнік-жа глядзіць на іх, і калі, нарэшце, ён пера- 
водзіць погляд на Бірга, то бачыць, што Бірг усё яшчэ 
смяецца. Начальнік абураецца зноў, але не паспявае 
сказаць і слова, як велізарныя клешні Бірга хапаюць 
яго за плечы, і ўсё маленькае цела начальніка ўздры- 
гаецца. Бірг яго трасе за плечы. Гэты Бірг такі ўжо мае 
характар. Ён заўсёды лёгка пераходзіць ад стану пану- 
рага спакою да стану вялікай узбуджанасці. Гэтага на- 
чальнік не адабрывае, хаця вельмі паважае камісара 
Бірга. 

-- Ды прачніся ты, нарэшце, таварыш начальнік! 

І начальнік прачынаецца канчаткова. Усе ў пакоі 

стрымана смяюцца. 

-- Чатыры ночы не спаў чалавек, -- тлумачыць 
Бірг. -- Можна ачумець! 

-- А ты спаў? - пытае начальнік,-- ты спаў хіба? 

-- Не важна. Ты паслухай, што скажуць хлопцы! Ты 

паслухай, што яны надумалі! Гэта, Аперан, сур'ёзна, 
шыкарная рэч! ; 

І зноў, зноў са здзіўленнем бачыць начальнік усмешку 

Бірга. ў 

У гэты момант выступае наперад даўжэразны Бегель- 
ман. 

г Няма часу, - гаворыць ён. -- Досыць! Прачнуліся 
ўсе. Цяпер можна пагутарыць, 

І ён садзіцца на крываногае крэсла супроць началь- 

сніка. Кульгавае крэсла рыпіць, як прамёрзлыя бутсы 
самога Бегельмана. 

. Мы в Арндтам былі ў свой час у лапах карнай 
экспедыцыі Мелер-Закомельскага, -- кажа Бегельман. -- 
І нас з Арндтам павялі ў адзін прыемны вечар на полі 

размяняць на дробную валюту. Так, Людвіг? 

-- Правільна. 

22 І вось, нас вядуць. І мы адзін аднаму кажам... Як 
мы сказалі, Людвіг? 

2 Мы сказалі, што не варта рэволюцыянеру гінуць, 
не паспрабаваўшы сродкаў ратункаў. 

-- Правільна! І мы паспрабавалі. 1 дзякуючы гэтаму 
мы маем магчымасць ускічуць вас пад хмары, чэрці вы, 
у скуру зашытыя! Хэ-хэ-хэ. 
Бегельман смяецца. Начальвік бачыць: у гэтага чала- 
века надзвычайна добры, надзвычайна прыязны твар і 
лагодная ўсмешка. Але тут-жа бачыць начальнік, што 
погляд воч ацэньваюча цвёрды, ён ацвярожвае лагод- 
насць твару, вялікая і дужая воля праглядае ў вачах. 
І начальнік бачыць, што злятае ўсмешка, што яе няма. 
Ён бачыць суровы, пажылы твар. 
2. Нас арганізацыя вылучыла для сувязі з вамі, 
начальнік. Жартаў даволі. На жарты мы калі-небудзь 
выберам час. Нам даручана дапамагчы вам узляцець у 
паветра. А мы не маглі прыдумаць сродкаў для гэтага! 
Мы пачалі з таго, што абшукалі аптэкарскі склад. 
Знайшлі толькі бутэльку бензіну. Акрамя пастаўкі 
харчавання атраду, мы не змаглі нічога зрабіць. І толь- 
кі цяпер мы знайшлі сродкі, знайшлі выхад. Слухай, 
начальнік! 

Бегельман нахіляецца бліжэй да начальніка. 

Спірт! Дзевяноста градусаў, дзевяноста пяць граду- 
саў, ліха яго матары! От што нам патрэбна! Гнаць спірт 
самагоннымі апаратамі, рэквізаваць у кулакоў і купцоў 

муку, квасіць яе, сто чартоў у зубы, гнаць спірт вёдрамі, 

наліваць бакі і... 

Бегельман робіць выразны жэст, спіраль угору. 

--. Во!!! 

Г тады начальніку зноў прыходзіць у галаву недарэч- 
ная думка: 

-- Я сплю! 

І ён робіць рух, ён робіць над сабой тую самую апе- 
рацыю, пра якую не раз чытаў у кніжках авантурных 
раманістаў. Ён шчыпле сябе за руку. Аказваецца, ён не 
спіць, Аказваецца -- гэта ява. І тады вялікая радасць, 
велізарнейшае аблягчэнне зыходзіць на яго змучаную іс- 
тоту, што напружаннем нерваў несла на сабе гэтыя дні 
цяжар вялікай адказнасці за людзей і баявыя машыны 
рэволюцыі. Начальнік робіць самому сабе незразумелы 
рух. Ён сціскае галаву аберуч. Патрэбна ўтрымаць 
нервы. Зары 

І ў гэты час бярэ слова Арндт. 

-- У нас, у майстэрнях, ёсць катлы. Іх патрэбна толь- 
кі прывесці ў парадак, даць ім належную форму і пры- 
гнаць да іх накрыўкі. Ёсць арматурныя трубкі, даска- 
налая медзь. Ёсць усё для апаратаў. Мы зараз ад'яз- 
джаем за мукой. Я за чатыры гадзіны дастаўлю з хлоп- 
цамі два вазы найлепшай мукі. Не будзь я Людвіг 
Арндт, мы вас ускінем у паветра! 

Глухі голас начальніка: 

-- Патрэбен вельмі добры спірт, хлопцы. Трэба аб- 
думана паставіць справу! 

Спосаб Бегельмана і Арндта -- адзіны выхад. Началь- 
ніку страшна падумаць аб зрыве гэтай справы. 

І вось яна, пагроза. Яна тут. 

-- Я не ведаю, хто дасць добры спірт, -- кажа адзін 
з рабочых.-- Я магу зрабіць кацёл, трубкі, пабудаваць 
апарат, як належыць, Гэта кожны з нашых слесароў і 
кацельшчыкаў патрапіць. Але мы можам рабіць, калі 
ёсць чарцяжы. Я ніколі ў вочы не бачыў гэтага пра- 
клятага катла. Каб хто паказаў, як ён выглядае,-- я-б 
зрабіў яго. Але хто заквасіць брагу і выганіць спірт-- 
не ведаю. Як тут быць? 

-- Ох, т-ты... -- закусвае губы Арндт. 

Бірг глядзіць на начальніка. Начальнік на Бірга. 

Цяжкая ціш. 

-- От аб чым не падумалі,-- заканчвае рабочы.-- Аб 


самым галоўным не падумалі. К 

І тады, ужо цвёрды голас начальніка: 

2 Адступаць нельга, хлопцы. Думайце! 

Ён устае і аглядае ўсіх па чарзе. 

Але ў гэты момант устае і Бегельман. 4 

-- Думаць тут асабліва няма чаго, --- кажа ён.-- 
Я ўспомніў. Міцька Дзюбніглаз, з Крапіўнай слабодкі. 
Прафесар гэтай справы. Ён дасць такі спірт, які ніхто 
ў свеце. Кропка. Даволі гэтых гутарак. Арндт, забірай 
хлопцаў, бярыце коней з пастаялага двара і жарце за 
мукой. Каб а другой гадзіне ночы былі тут! Толькі 
далёка не ад'язджаць! Вы, слесары, ідзіце ў камітэт, 
там вам дадуць людзей, распальвайце качагарку. Апалу 
няма? А парканы нашто? Мала дроў, сто чартоў У зУ- 
бы? Увесь горад дзеравяны! А я зараз прыганю сюды 
Міцьку. Пойдзем з табой, камісар! Ну, пайшлі! 

І Бёгельман крута заварачваецца на месцы. Усе ідуць 
да дзвярэй. 

І начальнік застаецца адзін у пакоі, Ён праходзіць па 
ім раз і два. Ён мерае яго ўздоўж і ўпоперак, як гэта 
рабіў ён на працягу чатырох начэй. Тады была безвы- 
ходнасць, цяпер недзе ўперадзе, далёка недзе, глянуў 
агеньчык. Да яго патрэбна дайсці праз дзесяткі пера- 
шкод і магчыма не дойдзеш. Але гэта ёсць выхад. І яго 
патрэбна скарыстаць. Як гэта сказаў Бегельман? 

-- Не варта рэволюцыянеру гінуць, не паспрабаваў- 
шы сродкаў ратунку!.. 

У пакой следам за Бегельманам уваходзіць нізкая, 
прысадзістая постаць у фантастычным адзенні з ласку- 
тоў аўчыны і рознафарбнага рыззя. Яна знімае касма- 
тую аўчынную шапку, і попельнашэрыя віхры ўстаюць 
з-пад яе гэткай-жа несуразнай капой. 

-- Дазвольце прадставіцца,-- сіплай фістулай гаво- 
рыць чалавек.-- Міцька Дзюбніглаз.. Па хімічных і 
ювелірных справах. Самагоначку можам выціснуць -- 
божая сляза!.. 

Гэтыя людзі любяць бравіраваць. Начальнік агля- 
дае яго. 

Азызлы твар, чырвоны, з пляценнем сіне-багровых 
жылак на шчоках, нос круглай цыбулькай, хітрыя вочкі 
х нездаровай пухліне і чорныя пакрышаныя зубы ва 
ўсмешцы. Начальнік бачыць: рукі гэтага чалавека ледзь 

не дасягаюць зямлі. Страшная сіла ў іх. Толькі хрусне 
шыйны пазванок ад такіх рук пры сустрэчы дзе-небудзь 
у цёмным завулку. 

Бегельман робіць папярэджваючы жэст. Часу няма! 

-- Вы ўмееце абыходзіцца з апаратам? 

Дзюбніглаз адстаўляе нагу ў стаптаным валёнку 
ўбок. Раздумна лезе пяцярнёй у віхры і ўзнімае ўгору 
праніклівыя шчыліны Воч. 

2. Та-а-ак сказа-а-ць... Гледзячы, колькі будзе за- 
плочана... 

--Ну, Міцька! -- заахвочвае Бегельман. -- Хутчэй! 


г... І гледзячы, якімі грашыма. Паважаю срэбраную 
міколкіну галаву, што азначае руб! На ночку работы -- 
дзесяць срэбрам. Работа чыстая. Божая сляза з макам! 


-- Трэба змайстраваць апараты. 

2. Бож-жа-ж мой!.. Змайстру-у-уем! 

Дзюбніглаз прыціскае шапку да грудзей. 

-. Што значыць апарат змайстраваць! Цьфу! Кацёл. 
Дудка туды, дудка сюды! Але трэба плепорцыю ведаць. 
Плепорцыю катла і плепорцыю дудкі. А за гэта -- 
дваццаць пяць рублёў кацялочак, ваша благароддзе, 
гас-спадзін палкоўнік. 

-- Мне трэба ведаць, зможаце зрабіць спірт у дзевя- 
носта пяць градусаў моцы?! 

22 Дзевяноста пяць? Сто дзевяноста пяць, ваша 
благароддзе... Гледзячы, колькі будзе заплочана. Божая 
сляза, можна сказаць, чыстаты і моцы вялікай! 

-- Мы вам заплацім за работу, - кажа начальнік. -- 
Вядзіце яго ў майстэрню, Хлопцы. 

Бегельман заварочвае Міцьку да дзвярэй. Але ён вы- 
кручваецца ў яго з-пад локця. 

-- Абавязкова срэбрам, вашбродзь. 

Рабочы цягне Міцьку за рукаў. 

-- Скажы дзякуй, што на губу дагэтуль не трапіў! 

І лахматы ком выкачваецца за дзверы. Яго трымае 
за каўнер рука рабочага. Бегельман застаецца на хві- 
ліну ў пакоі. 

2. П'яны Міцька, у дым. Але працверазіцца -- будзе 
працаваць. Мы яму зараз балду снегам намылім. Май- 
стра добры! Аднаго баяўся, што не знайду. Ну, я пай- 
шоў. Камісар у майстэрнях. Туды вядуць тэлефон. 

Бегельман выходзіць. 

22 Начальнік зноў ідзе ўздоўж і ўпоперак па пакоі. 
Ён пазірае на замарожаныя вокны, што заплылі лёдам. 
Густая цемра ночы лягла на гэты лед. Пятая ноч з той 
пары, як знізіліся на полі за горадам машыны атрада, 
маючы ў баках кроплі гаручага, мізэрныя кроплі таго, 
што дае сілу і жыццё машыне. Што прынясе пятая ноч? 

22 Пятая ноч і шосты дзень павінны прынесці ша- 
снаццаць вёдзер гаручага! Інакш... 

Раней, калі не было тут фронту імперыялістычнай 
вайны, ад горада да захопленай зараз немцамі станцыі 
ішла так званая рамонтная ветка. У горадзе былі чыгу- 
начныя майстэрні, і сюды, за семдзесят кілометраў ад 
галоўнай магістралі, прыводзілі хворыя паравозы. Але 
за месяцы ўпартых баёў 1917 года не стала веткі. 
Яна разбурана ўшчэнт, узарваны масты, і зараз, на ўсю 
даўжыню апоўзлага насыпу, пад глыбокім снегам, ля- 
жаць скруткі пагнутых, скамечаных, іржавых рэек. 

Гарадок аказаўся адрэзаным. Нізкія карпусы май- 
стэрняў, чорныя і абкураныя, стаяць пустымі, у іх 
змрочным нутры, пранікаючы цераз разбітыя вокны, 
шугае вецер, ён грыміць у пустых чэравах даўно мёр- 
твых паравозаў, што адзінкамі прыржавелі да рэек 
майстэрняў. Вецер ганяе пыл іржаўкі. 

У гэтую ноч асвятліўся адзін з панурых карпусоў 
майстэрні, слясарна-такарны цэх. Святло бегае па 
закураных вялікіх вокнах. Бразгае метал. ІШыпяць 
паяльныя лямпы. Кіпіць работа. У праходзе, паміж 
абмёрзлых, іржавых, пакінутых варштатаў, сярод хаосу 
металовага ламачча стаіць Бірг. Ён задумана глядзіць 
на агні горнаў, на ажыўленых рабозых. Пад цёмнай 
столлю калыхаюцца велізарныя прасцірадлы павуціння, 
у халодным нутры майстэрні-- кіслы пах цэлых тон 
іржаўкі. Усюды запусценне жудаснае, як папялішча. 

Але рабочыя завіхаюцца хутка. Полымя ў горнах 
танцуе, рассяваючы сінія, чырвоныя, рознакаляровыя 
іскры, і водблескі горнаў “асвятляюць худыя, змарнелыя, 
але задаволеныя твары рабочых. Гэта ўсё-ткі работа. 

Дробна грукаюць малаткі. У куце майстэрні склёп- 
ваюць катлы. Недалёка ад Бірга некалькі рабочых 
выгінаюць медзяныя трубкі. 

-- Яшчэ!- крычыць Дзюбніглаз.-- Яшчэ, яшчэ! От, 
змеявік будзе, у нос тваёй маме! 

Дзюбніглаз першы раз на жыцці распараджаецца. 

Ён -- гаспадар гэтай майстэрні. Яго ўказанням падпа- 
радкоўваюцца ўсе. Ён пабудуе чатыры такіх апараты, 
якіх яшчэ не бачыў свет! 

Дзюбніглаз мітусіцца па майстэрні. Ён наглядае за 
тым, як бушуе полымя ў горнах, ён заглядае ў качагар- 
ку і загадвае не шкадаваць апалу, бо інакш у майстэрні 
будзе холадна і брага застыне. Цэлыя парканы паглы- 
нае качагарка. Пакрыху трубы паравога ацяплення 
пачынаюць грэцца. Дзюбніглаз бяжыць туды, дзе вы- 
гінаюць трубкі, потым спяшае глянуць на клёпку 
катлоў. Тут ён знаходзіць непарадкі. 

-- Ты куды сценку выгінаеш!-- крычыць Дзюбні- 
глаз. -- Чорт! Гора з такім народам! Ты куды, габля- 
ваная скура, гоніш болт! Га? Куды, я цябе пытаюся! 

Пажылы рабочы выпростваецца. На яго жоўтым тва- 
ры качаюцца жаўлакі. 

-- Ты гавары толкам, чаго крычыш! Што гэта зна- 
чыць скура?! Я рабочы, а ты п'яная сцерва, бандыт! 
Адыйдзіся прэч, бо як цяпну гэтым ключом паміж 
вушэй, ДЫК... 

Бірг асцярожна прабіраецца цераз ламачча. 

-- Таварыш! -- гаворыць ён да рабочага.-- Не зва- 
жай. Працуй спакойна. А вы, грамадзянін, стрымлі- 
вайце свой язык! 


Дзюбніглаз чухае ў сваіх лохмах і заклапочана нырае 
пад локаць Бірга. 

Работа кіпіць. Ажывае старая майстэрня. 

Досвіткамі перад варотамі спыняюцца дзве падводы. 
Арндт спазніўся. Яны з Бегельманам заклапочана 
бегаюць ад майстэрні да вазоў, дапамагаюць рабочым 
насіць мяхі. Нарастае тэмп работы, нарастае напор. 

Два гатовыя апараты стаяць пасярэдзіне майстэрні на 
расчышчаных для гэтага пляцоўках. 

» На ўскраіне ў гэты час, навокал машын, акрытых 
брызентамі, і ўводдалі іх, у дазорах, стаяць з аружжам 
папагатове лётчыкі атрада. Узброеныя патрулі рабочых 
кружаць навокал пляцоўкі. 

Начальнік авіяатрада ходзіць узад і ўперад у пакоі. 

Час-ад-часу ён падыходзіць да тэлефона, і тонкі го- 
лас зумера ледзь чутна азываецца ў майстэрні. Бірг 
бярэ трубку. Ёч перагаварваецца з начальнікам. 

Паступова праходзіць бялёсая раніца. 

Абываталі гарадка ідуць на раку па ваду. 


й! 


Прыязджаюць першыя падводы на базар. Гаспадары 
таўкуцца на пляцы насцярожанымі гурткамі. і 

І ад падваротні да падваротні чыноўнікі, гаспадыні, 
божыя старушкі, з вуліцы ў вуліцу, на базарны пляц, 
па ўсім горадзе, па ўсіх дамах, дзе толькі ні чакалі з 
радасцю востраверхіх касак акупантаў -- чуткі: 

-- Чулі? 

2. Гоняць чырвоныя самагонку!.. 

22 Хі-хі-хі! Перад пагібеллю! 

22. Абрабавалі ўночы фальваркі, родныя вы мае! 

І не кажыце, мамачка! Дзюбніглаз камандвае! 

-- Прыдзе пагібель, прыдзе. Немцы, казалі, ужо ў 
пяці вярстах... 

2. Нап'юцца.. П'яным не так страшна паміраць. Для 
гэтага і гоняць, 

-- Пабяруць галубцоў і з арапланамі! 

-- Ого! Немцы! Куль-ту-ра! 

2. Пагібель ім будзе ўсім! Тэлеграфных слупоў 
хопіць! 

--. Па-гі-бе-ль! 

Так прыходзіць дзень. Але неўзабаве чуткі заміраюць, 
ападаюць спуджаным: шолахам. Цераз горад ідзе ўзвод 
чырвонаармейцаў. Гэта падмога ад петраградскага ба- 
тальёна. Узвод зменьвае пасты, што стаялі двое сутак. 

У майстэрнях кіпіць работа. Зусім гатовыя стаяць ча- 
тыры апараты. Дзюбніглаз уласнай рукой выпраўляе 
дробныя дэфекты. У катлах пачынае брадзіць рашчына. 

Аб гэтым Бірг паведамляе начальніка па тэлефону. 

І начальнік дыктуе тэлеграму. 

У далёкім горадзе, у адным з пакояў вялікага дома, 
тэлеграфны апарат пачынае развінаць істужку. Тэлегра- 
фіст запісвае на бланк: 

«Камандуючаму паўночнай групай. Прыняты кан- 
крэтныя меры па здабыцці гаручага з мясцовых 
рэсурсаў. Вынікі будуць даложаны а дванаццатай га- 
дзіне ўночы. Аперан». 

У поўдні над краявідам рассоўваюцца воблакі. Вы- 
глядае нізкае і цьмянае сонца, затуманенае і непрывет- 
нае. І тады людзі, што ходзяць па сцежках навокал ма- 
шын, чуюць далёкі гул матора. 

Да кулямёта кідаюцца два: Заяц і Дубінін. 


Яны здзіраюць чахол. Істужка ўпраўлена. Кулямёт 
падрыхтаваны. 

Дубінін глядзіць у бінокль. Тры стрэлы гулка ўсплыва- 
юць над лагерам. Нарастае гул матора. 

-- Дзе ён падзеўся? 

Дубінін акідвае поглядам неба. То там, то тут яму 
здаецца чорная кропка. Але калі ён нацэльваецца на яе 
біноклем, -- у лінзы ўціскваецца дакучная вата воблакаў. 

Самалёт грыміць, набліжаецца. 

Заяц прыпадае да кулямёта. Яго ўспаленыя ад бяссон- 
ніцы вочы выражаюць усю засцярожанасць, усю піль- 
насць падрыхтаванага, упраўнага стралка. 


-- Ён, відаць, маскуецца за воблакамі, -- цэдзіць 
скрозь зубы Дубінін. 
--. Вось... ён... -- адказвае Заяц. 


Машына, шырока распластаўшы крыллі, як і ў мінулы 
раз, імкліва падае над пляцоўкай. Перакаты вінтовачнай 
страляніны пакрывае чоткая дроб кулямёта. 

І шматгалосы крык разлягаецца на пляцоўцы. 

--. Па-а-а-дае! 

Самалёт слізгаецца на крыло, матор сціхае, машына 
ныркае носам, робіць два віткі, і зноў прарываецца гул 
матора. У дзесятках метраў ад зямлі выраўніваецца са- 
малёт. І тут канчаецца істужка ў Зайца. 

Машына брэючым лётам, з нябачанай хуткасцю зні- 
кае ў полі. 

Дубінін кладзе бінокль у футляр. 

-- Замаляваў ты яму, -- гаворыць ён. -- Добрая ма- 
шынка «Альбатрос». От, падраў полем. Ах, завіруха за- 
круціла. 

Заяц, сціскаючы ручкі затыльніка, заварожана гля- 
дзіць налітымі крывёй вачыма ўслед самалёту. Потым 
рассоўвае ва ўсмешцы абсмяглыя губы. 

-- Другі-б не выкруціўся. Добры пілот, я табе скажу. 

На ганку Бірг пытае ў начальніка: 

-- Ну, што ты скажаш? 

-- Ён прыляцеў праведаць, -- кажа начальнік. -- Яны 
ўсё-такі непакояцца, баяцца, каб мы не ўзняліся. Калі 
мы не ўзляцім назаўтрае раніцой -- нас задушаць. 

Бірг ідзе ў майстэрню. 

. Цяпер у майстэрні цёпла. Чатыры катлы з цэлай сістэ- 
май медзяных трубак стаяць у рад. Ёіслы, цёплы хлеб- 
ны пах запаўняе пракураную майстэрню. Рэзкі смурод 
іржаўкі затушованы, выціснуты гэтым дамавітым пахам 
сытасці і хмелю. 

Бірг сцягвае свае вялізныя пярчаткі і адразу адчу 
прыступ здрадніцкай млявасці, за якой звычайна пач 
наецца сон. Ён абходзіць катлы. У праходзе паміж ва 
штатамі, на зямлі, тлее невялікае вогнішча. Вакол яго. 
сутуляцца тры постаці: Арндт, Бегельман і Міцька Дзюб-. 
ніглаз. 

Бірг прысланяецца да варштата. Ён не хоча ісці да 
вогнішча. Зморыць сон. Ён нахіляецца над варшта- 
тамі 

.. бачыць сябе ў паветры. 

Пад ім калышацца шырачэзная зямля... 


У святле паходняў вырысоўваецца сілуэт лёгкакрылага 
«Н'юпора». Каля яго капошацца людзі. Над маторам на- 
хіліліся двое. Булькае вадкасць, уліваючыся ў бак. Спірт 
яшчэ цеплаваты, і калі пілот папраўляе замшу, цераз 
якую працэджваецца вадкасць, яна мякка, масляна ла 
шчыць руку. 

Навокал адкопваюць снег. Некалькі чалавек стаяць 
пад прапелерам. Святло паходняў сціскае начная муць, 
яна душыць няпэўнае, дрыглівае святло, і лёгкакрылая 
птушка то вырысоўваецца ў чырвоным асвятленні, то за- 
рываецца ў змрок. 

Начальнік стаіць воддаль, па калена ў снягу. Зараз 
будзе вырашаны лёс авіяатрада. Зараз будзе спробаваны 
спірт як гаручае. 

2. Запускаць? --чуе начальнік прыглушаны голасе пі- 
лота. 

-- Давайце! -- адказвае начальнік. 

-- Гэй, там, пад вінтом! 

Некалькі секунд. 

--. Кан-такт! 

-- Ёсць кантакт! 

Махае прапелер раз і другі. Зноў бяруцца за яго. І зноў 
не запускаецца матор. Начальнік да болю сціскае зубы. 

Яшчэ раз... 

І яшчэ раз у святле паходняў замаруджана мільгаюць 
лопасці вінта. І раптам... 

Коратка фыркае матор. Людзі адбягаюць з-пад пра: 
пелера. Ён круціцца самастойна, бліскае вялікім праз. 
рыстым дыскам, мяце снег. 

Яшчэ момант... 


Г матор узнімае гул з кожнай секундай, павышаючы 

свой голас, І вось ён ужо раве на поўную сваю сілу, вые 
прапелер у начным паветры ў блеску і тумане ўзнятага 
снегу. 

Матор працуе дасканала. Людзі спрактыкаваным слу: 
хам адрозніваюць рытмічную работу поршняў. Самалёт 
можа ісці ў паветра. І ён уздрыгвае, як нецярплівы конь, 
ён гатовы сарвацца з месца, разбегчыся і ўзляцець у 
НОЧ. 

Але пілот глушыць матор. Сціхае гул. Толькі прапелер 
круціцца яшчэ ў воблаку снегу. Пілот спаўзае па крыле 
на зямлю і ідзе да начальніка. 

-- З перамогай, таварыш начальнік! 

-- Яшчэ рана, -- гаворыць начальнік. -- Прымі зараз- 
жа меры, таварыш Туманаў, да ачысткі пляцоўкі. Трэба 
падрыхтаваць машыны і запраўляць іх гаручым па меры 
паступлення яго з майстэрні. Усім быць у поўнай баявой 
гатоўнасці. 

-- Будзе зроблена. 

Начальнік ідзе ў штаб. На парозе яго сустракае тэ- 
леграфіст і падае паперку. І як толькі начальнік кідае 
погляд на яе, лёгкі румянец збягае з яго твару. Ён хутка 
ідзе да тэлефона. 

--. Майстэрня! -- адказвае густы голае. 

-- Бірг Нашы войскі знімаюцца з гэтага ўчастка. 
Камандаванне катэгарычна загадвае ўзмацніць падрых- 
тоўку да эвакуацыі. А першай гадзіне ночы адыходзіць 
петраградскі батальён, і мы пасля гэтага ўжо ў мяшку. 
Мы абсалютна адрэзаны. Зараз спробвалі спірт. Выдат- 
ныя рэзультаты. Патрэбна ўсямерна ўзняць выхад спір- 
ту. Больш нічога не застаецца. Усе сілы на гэта! 

Некалькі секунд Бірг маўчыць. Потым зноў густы бас 
яго даносіцца з трубкі: 

-- Я думаю, патрэбна зараз-жа адаслаць узвод на злу- 
чэнне са сваім батальёнам, і зноў атрад рабочых май- 
стэрні няхай зойме пасты. Акрамя таго, патрэбна падрых- 
таваць усе да адной машыны. Тады на запраўку пойдзе 
некалькі хвілін. Думаю, што да золаку мы ўправімся. 

-- Прымай усе меры да павелічэння выхаду спірту. 
Немцы прасоўваюць артылерыю, перайшлі ў наступ. 

-- Добра, я прыму меры. 

-- Колькі ў вас вёдзер? 

-- Вышла толькі чатыры яшчэ! Але выпуск павяліч- 
ваецца. Самавары працуюць добра! 

Начальнік кладзе трубку і ідзе на пляцоўку. Там кі-. 
піць работа. З машын зняты брызенты, машыны выстра- 
ены ў рад. Каля іх капошацца цёмныя постаці людзей, 
невыразныя ў святле паходняў. Ноч шчыльна абступіла 
асветленае кола пляцоўкі, замыкаючы ў ім рад крылатых 
машын і заклапочана перабягаючых людзей. 

Начальнік абыходзіць машыны, пільна аглядае ўсё ў 
дробязнейшых дэталях. Дзве машыны стаяць крыху напё- 
радзе іншых. Яны ўжо запраўлены гаручым, падрыхтава- 
ны да лёту, могуць кожную хвіліну ўзляцець у чорныя, 
панурыя прасторы. 

Цемра пагрозна абступае пляцоўку. Яна насядае на 
агні паходняў, імкнецца затапіць іх святло ў сваіх чор- 
ных хвалях, задушыць яго сваім цяжарам. Там, уночы, 
спешна адыходзяць чырвоныя часці і цераз некалькі га- 
дзін знімецца з пазіцый петраградскі батальён. Застанец- 
ца адрэзаным атрад. Там, уночы, ідуць абыходным ру- 
хам калоны нямецкай дывізіі. Часткі чырвоных яшчэ здо» 
леюць прарвацца, але атрад да раніцы акажацца ў 
шчыльным акружэнні ворага. Патрэбна дабіцца таго, 
каб на золаку, над ланцугамі праціўніка, на недасяга- 
емай вышыні, з пераможным гулам матораў пайшоў авія- 
атрад, каб акупанты замест машын знайшлі-б на пляцоў- 
цы толькі пакінутыя бляшаныя бідоны з-пад масла. 

Але калі-б і зараз наблізіўся вораг да горада, калі 
ўзлёт машын, акрамя тых двух, стаў-бы немагчымым, і та- 
ды ворагі рэволюцыі не ўбачылі-б яе машын. Толькі аб- 
гарэлыя кавалкі дрэва, скарэжаныя скруткі дрота і раз- 
бітыя кавалкі матораў знайшлі-б акупанты на гэтай пля- 
цоўцы. 

Выхад усё-ткі яшчэ ёсць. Шансы яшчэ захоўваюцца. 
Не павінна быць таго, каб давялося знішчаць машыны, 
як не будзе і таго, каб яны папалі ў лапы ворага. Кож- 
ныя поўгадзіны, можа цераз крыху большы адрэзак ча- 
су, становіцца ў строй аэраплан. На золаку ўсё будзе 
вырашана. 

Так, думае начальнік, абыходзячы машыны. 

А ў майстэрні Міцька Дзюбніглаз адводзіць убок 
Бірга. 

г. Ваш-шбродзь, -- крыўляецца ён. -- Га-спадзін пал- 
коўнік! Дазвольце маленькую за жабры запусціць!.. Поў- 
баначкі кансервнай! Су-умна! 

Бірг думае. 

-- Не давай яму, камісар! -- крычыць з кута Арндт.-. 
Можа ўпіцца кудлаты чорт! 

-- Гэта я ўп'юся? -- крывіць твар Міцька, -- Слаба ты 
ведаеш! 

І зноў да Бірга: 

-- Вашбродзь! М-маленькую! Для паддачы ахвоты, 
для душы адвядзення... За жабры... Ва-ш-шбродзь! 

Бірг, нарэшце, ківае галавой, Згаджаецца. 

-- З поўшклянкі ты, мабыць, і сапраўды не ўп'ешся. 
Што-ж! Я не супярэчу. 

-- Ого! 

Міцька ўзрадавана хапае банку з-пад кансерваў, зану- 
рае яе ў вядро. Пазірае на банку і адлівае назад крыху 
гэтай сіняватай вадкасці. Міцька не хоча лішняга. 

-- Ваша здароўе, вашбродзь, гаспадзін палкоўнік! 

І тут Бірг нечакана бярэ Міцьку за абшарпаны рукаў. 

-- Яны не ўбачаць! -- шэпча Міцька і міргае ў бок ра- 
бочых.-- Я хутка! Я за адзін секунд! 

-- Не ўгэтым справа, -- адказвае Бірг;-- пастаў сваю 
банку сюды, на варштат. Паспееш выпіць яшчэ, хопіць 
табе часу. Хадзі са мной на адну хвіліну. 

Г ён вядзе Міцьку за сабой, трымаючы яго за руку. 
Той ідзе баязліва, упіраецца, аглядаецца на бакі. 

Яны спыняюцца ў цёмным куце. 

-- Слухай, як цябе... 

-- Дзюбніглаз, Міцька... 

-- Прозвішча... Прозвішча, пытаюся! 

-- Казлоў Змітра Філімонавіч. 

-- Мне здаецца. Змітра Філімонавіч: ты не ўсё разу- 
мееш, што навоках цябе дзеецца. Як ты думаеш, куды 
мы падзенем гэты спірт? 

Міцька задаволена ўсміхаецца, Ён-то, ва ўсякім разе, 
разумее, куды падзене начальства спірт. Гэта ўжо не 
так і цяжка зразумець, хіба не гнаў Міцька для началь- 
ства самагонку і спірт, калі тут быў фронт імперыялістыч- 
най вайны? Нават дамскую гарэлку з мятай гнаў Міць- 
ка для шпітальных сясцёр! Ого! Міцька ведае, што адка- 
заць. І ён усміхаецца яшчэ больш задаволена. 

-- Навошта вам спірт?. 

Міцька выцягвае шыю і робіць інтэрнацыянальны жэст, 
зразумелы для алкаголікаў усяго свету. Міцька шчоўкае 
пальцам пад падбародкам і падміргвае. 

Але твар велізарнага чалавека, зашытага ў чорную . 


скуру, застаецца суровым. Я 

Ты не ўгадаў, -- гаворыць ён.-- Мы не царская 
афіцарня, Казлоў. І я не палкоўнікі не вашбродзь. Дзіў- 
на, як ты гэтага не разумееш. Калі ласка, не ламайся. 


Міцька прыкметна ўгасае. 


2. Нічога я не разумею. Для мяне што ні начальства, 
то ніжэй палкоўніка не велічаю. Калі меншае акажацца 
начальства - - здаволена будзе за палкоўніка званне, а 
большае -- не пакрыўдзіцца, чын не малы. Мне з вамі 
наогул дзяцей не хрысціць. Вы туды, Я сюды. Вы людзі 
вайсковыя, а я чалавек цывільны. Патрэбна вам гарэл- 
ка-- магу выгнаць, патрэбен спірт-- дам і спірт, трэба 
новыя прылады зрабіць -- зраблю. Міцька Дзюбніглаз 
усё патрапіць зрабіць, адно мікалаеўскую срэбную галаву 
каціце сюды на рабры! От што! 

Міцька пераступае з нагі на нагу, і зноў твар яго рас- 
плываецца ва ўсмешцы. 


-- Дыкя пайду, вашбродзь! Чарачка застыць можа! 
--. Пачакай! -- сурова кажа Бірг.--- Цяпер паслухай, 
што я табе скажу. 


І Міцька застаецца на месцы. Бірг апіраецца на роў 
варштата і пачынае гаварыць. Міцька перамінаецца з 
нагі на нагу, добрасумленна стараючыся захаваць на 
твары выраз увагі. Ён разумее, чаму гаворыць зараз з ім 
гэты чалавек. Ад няма чаго рабіць ён гаворыць! Цень- 
кімі струменьчыкамі цячэ спірт з апаратаў, цэлая ноч 
яшчэ наперадзе. І вось гаворыць з ім гэты важны чала- 
век, які невядома чаму асабіста прысутнічае пры здабы- 
ванні спірту. Ён гаворыць з Міцькам ад няма чаго рабіць. 
Так іншы раз гаворыць чалавек з сабакам. Што-ж! Па- 
церпіць Міцька! 

І Міцька перамінаецца з нагі на нагу, выразна пагля- 
даючы ў, той бок, дзе на варштаце стаіць банка з-пад 
кансерваў. 

Але вось узнікае з гутаркі начальніка гэтага цікавая 
дэталь. Ён, аказваецца, не афіцэр. Аказваецца, яго баць- 
ка быў слесарам у дэпо ў Рыге. Аказваецца яшчэ, што 
камісар Бірг быў качагарам на паравозе, затым механі- 
кам, затым матарыстам, што ён толькі ў Чырвонай Ар- 
міі атрымаў права быць камандзірам самалёта. Гэта -- 
цікава. Гэтага Міцька ніяк не чакаў. Можа паслухаць? 

Я 


І Міцька адводзіць свой погляд ад кансервнай банкі. 
Ён пачынае слухаць, 


У гэты пагрозны час, калі ідуць недзе ўночы на горад 
часці нямецкай дывізіі, «калі нечалавечае напружанне 
застыла на тварах людзей там, на пляцоўцы, калі апара- 
ты, будзь яны прокляты, цэдзяць немагчыма тонкія цуроч- 
кі спірту, у якіх увесь выхад з пятлі, -- суровы пілот 
Бірг расказвае п'яніцы, Дзюбніглазу, чалавеку, які згу- 
біў нават сваё імя, апавядае гэтай закінутай і забітай іс- 
тоце аб вялікай барацьбе пролетарыята з адвечнымі сва- 
імі ворагамі і прыгнятацелямі. Аб тым, як узняўся высо- 
Ка чырвоны сцяг пролетарскай рэволюцыі над агромністай 
краінай, аб тым, якая зацятая, смяротная барацьба кіпіць 
у краіне, акружанай раз'яранымі ворагамі, апавядае пі- 
лот Бірг Міцьку Дзюбніглазу. 


Моцны голас Бірга, яго суровае аблічча -- прымуша- 
юць слухаць. І Міцька слухае, слухае ўжо ўважліва. 
І чым далей, чым больш гаворыць Бірг, тым больш 
яскрава, больш выразна адчувае Міцька, што ёсць ней- 
кая сувязь, ёсць нейкая ніць, нейкі масток паміж ім і 
гэтым вялікім і важным чалавекам. Нешта сваё тут 
ёсць, нешта роднае, нешта зразумелае. Што гэта такое? 


І Міцька думае. І яго апухшы ад п'янства і хваробы 
твар становіцца сурёзным, чалавечым тварам. Міцька 
думае і, нарэшце, пачынае разумець, у чым агульнае 
паміж ім і камісарам Біргам. Ворагі ў іх агульныя: 
Хіба не ворагі для Міцькі таўстапузыя гарадскія купцы, 
якія мазалі не раз яго гарчыцай у карчмах і на рынках, 
якім вышукваў Міцька жывы тавар, якія заўсёды пхалі 
яго на зладзейства?! Не ворагам для Міцькі быў галоўны 
інжынер, важны пан, які адмовіўся заплаціць пасля 
смерці Міцькавага бацькі хаця тыя грошы, якія бацька 
зарабіў? Хіба не памятае Міцька, як ён малы, трымаю- 
чыся за матчын падол, ішоў па даўгім калідоры ўпраў- 
лення майстэрнямі, як маці вёў за каўнер барадаты 
швейцар і кляўся апошнімі словамі тады, як плакала 
Міцькава маці! Хто-ж яго ўтаптаў у гразь, прымусіў 
поўзаць па дну, зладзействаваць, прасіць кавалак хлеба 
альбо красці яго? Яны, ворагі! Яны, таўстапузыя! І вось, 
гэты вялізны чалавек, надзвычайна дужы, надзвычайна 
разумны, большэвік, чырвоны лётчык, аказваецца -- во- 
раг для Мідькавых ворагаў, друг для Міцькі, іў гэтым іх 

сувязь, у гэтым яны разумеюць адзін аднаго. І Мі 
адчувае радасць. Чаму не радавацца? Вялізнейшая. 
ўзнялася сіла супроць заклятых Міцькавых ворагаў 

Такія людзі вядуць барацьбу, як камісар Бірг, У іх ма- 
шыны, у іх вінтоўкі і кулямёты, у іх мільёны байцоў і ўсе 
яны -- ворагі для Міцькавых ворагаў. Як тут не ўзрада- 
вацца? А Е 

Але Міцька прыпамінае некаторыя абставіны, і пану- 
раецца галава Міцькі! Позна, позна, Міцька Дзюбніглаз! 
Позна ты пачаў думаць! Позна ўзвялі цябе на шлях! 

І Міцька аглядае чорную, абкураную сцяну. Водбліскі 
агню бродзяць па ёй, і касматая, расшохраная, несураз- 
ная постаць Міцькі калышацца і ўзнімаецца часам аж 
пад самым скрыжаванні рэек пад столлю, дзе некалі была 
трансмісія. 

-. Ці разумееш ты, аб чым я гавару? -- пытае Бірг.-- 
Хіба зусім ужо загасла ў цябе класавая свядомасць, 
таварыш Казлоў? Ты-ж пролетарый, у гэтай-жа самай 
майстэрні працаваў твой бацька! Мне расказалі аб 
табе многа ўжо! Хіба не здолееш ты, Казлоў, устаць на 
барацьбу, хіба так цябе засмактала дрыгва? Таварыш 
Казлоў! 

Таварыш Казлоў! Хто і калі так зваў чалавека, проз- 
вішча якога -- Міцька Дзюбніглаз! 

-- Разумею я-- ціха адказвае Міцька.-- Усё разумею 
цяпер я! 

І яшчэ ніжэй ён нахіляе галаву. 

-- Дык сказаць табе, навошта нам спірт? -- пытае 
Бірг. 

Г ён расказвае аб тым, як у ціскі варожага акружэння 
папаў чырвоны авіяатрад, аб тым, што зараз, магчыма 
ў дзесяці-пятнацнаці кілометрах ад горада, галопам 
ідзе нямецкая конніца, набліжаецца з кожнай хвілінай 
вораг. 

Бірг расказвае далей аб тым, як спірт ульюць у бак 
самалёта, як у цыліндрах атрымаецца рабочая сумесь, як 
атрымаецца ўспышка, як ад гэтага рухнецца поршань, - 
як узвые прапелер, пабяжыць машына, адарвецца ад 
зямлі і паляціць. Паляціць атрад на страх ворагам, па- 
ляціць на службу пролетарскай рэволюцыі!.. 

І тады здзіўленне, а потым непадроблены страх з'яў- 
ляецца на твары Міцькі. 

-- Дык гэта... значыць... я... Дык гэта мой спірт?!.. 

-- Так. Ты! Вялікая на цябе ўскладзена адказнасць, 
“таварыш Казлоў! 
“Міцька адступае на крок і разводзіць рукамі. 

-- Яшчэ два вядры! -- абвяшчае Бегельмак.-- Хлопцы, 
хадзіце несці! ў 

-- Зразумеў, таварыш Казлоў? 

-- Зразумеў! -- гэтак-жа ціха, як і раней, адказвае 
Міцька. -- Як-жа не зразумець... Тут... Усё зразумела. 

І ён стаіць перад Біргам нахілены, як-бы плечы яго 
ацяжарвае адказнасць, якую ўсклаў на яго камісар 

Бірг. Вельмі мала ўсё-ткі думаў над сваім жыццём, і 
зусім, зусім не думаў над жыццём другіх Міцька Дзюб- 
ніглаз! 

-- Ну, дык спяшайся, брат! -- гаворыць Бірг, канчаю- 
чы гутарку. 

Цераз поўгадзіны Міцька ідзе да варштата, на якім 
стаіць банка з-пад кансерваў. На варштат абапёрся 
Бірг. Міцька бярэ банку, падыходзіць да апарата і вы- 
лівае спірт у вядро. 

-- Чаму ты выліваеш? -- мякка гаворыць Бірг.-- Выпі, 
пагрэйся, ад гэтага вялікіх страт не здарыцца! 

Міцька глядзіць на Бірга. Што ён, смяецца, ці што? 

--. Ну, не, брат! -- гаворыць Міцька, нарэшце. -- Гэтага 
я не зраблю, хаця-б мне тут і смерць прышла! 

Ён кідае пустую банку на зямлю. Ён робіць парывісты 
крок да Бірга. 

-- А яктабе гэтай поўшклянкі няхопіць у матор? 
Гэтае... у цыліндру няма чаго будзе пхнуць на пяць 
сажняў даляцець?! А я вып'ю, ды ўсё гэта на вугал? 
А ты з-за воблакаў, ды каменем на зямлю?! Так, ці што?! 

І Міцька чакае, што скажа Бірг,. А той -- маўчыць. 

І тады Міцька хапае Бірга за рукаў. 

--. Вось, ты... Вочы мне адкрыў... Алкрыў вочы, а нут- 
ро ў мяне гнілое. Позна мне ўжо... Сілы няма, камісар! 
Ты чалавек, ты за ўсіх змагаешся, а я і за сябе самога 
змагацца не мог, а пра другіх і думаць не думаў. Загубіў 
Я сябе... Як бацьку зарэзала паравозам, ад той пары не 
ўстаў з гразі, са шмарамі ды г гарэлкай загубіў сябе я, 
камісар!.. Позна мне!.. І хвароба ў мяне, от што!.. Я толь- 
КІ магу здохнуць... Толькі... здохнуць... 

Міцька залыхаецца. Пасля таго, што ён сказаў, не 
алважваецца ўзяць камісара за руку, дакрануцца да яго. 
Міцька адступае на крок і ўзмахвае рукой, 

-- Спірт найлепшы дам... Ляці, камісар! Бі пузан 
крывасосаў, сцерваў! Найлепшы спірт, на ветры гар: 
будзе... Ляці, камісар! Не бойся! «Не здасць Міць: 
спірт!.. Калі-б карысць была, крыві-б сваёй, гэтай гнілой, 
я ў спірт даў-бы, жыцця не пашкадаваў-бы я, камісар! 
Шкода... Позна мне... я 

І. вось- плача Міцька Дзюбніглаз. Па васпаватых 
апухшых шчоках цякуць струменні слёз. Сатрасаюцца 
плечы Міцькі і нахіляе ён галаву. І тады -- моцная рука 
сціскае яго руку, і моцны, цвёрды голас гаворыць да яго: 

2. Ніколі не позна, Казлоў, узяць у рукі аружжа і 
стаць у Строй! Усё можна паправіць! 

22. Міць-ка-а-а! -- разлягаецца ў глыбі майстэрні. -- 
Хутчэй сюды! 

Міцька ацірае слёзы і напоўбегам накіроўваецца на 
голас. 

2 Ну, і варона-ж ты! -- чуе Бірг нечакана мяккі і 
дакорлівы голас Міцькі. -- Так, братуха, не спірт, а квас 
будзе. Дроў многа класці нельга, брага пойдзе. Лёду 
хутчэй давай! 

-- Яшчэ адно вядро! -- разлягаецца голас Арндта. 

Бірг стаіць, абапёршыся на варштат. 

Якімі ты далей шляхамі пойдзеш, Міцька Дзюбніглаз? 

У напружанай рабоце праходзяць апошнія гадзіны 
ночы. Паўстаюць у змроку белыя цені, досвіткі зараджа- 
юцца ў золкім тумане. Ціха. Ветру няма. Адліга стаіць. 

Ад майстэрні ідзе група людзей. Наперадзе размашы- 
ста крочыць Бірг. За ім маўкліва ідуць рабочыя май- 
стэрні, сярод якіх Арндт і Бегельман. Ззаду ледзь паспя- 
шае Міцька. Ён беражна нясе поўнае вядро сіняватага, 
масляністага спірту. Гэта апошняе вядро, і гонар несці 
яго Міцька не саступіў нікому. 

--Ну, вось гаворыць Арндт.-- Яшчэ крыху, і ўсё 
скончана. Мы япчэ не ў такіх пераплётах бывалі. Пра- 
вільна, Бегельман? 

Бегельман усміхаецца і пахлопвае Арндта па плячы. 

У гэты момант гул матора даносіцца з пляцоўкі. І калі 
яны падыхолзяць да лагера, першая машына выходзіць 
на старт. Міцьку накіроўваюць да аднаго з самалётаў. 

Ён палае вяпро лётчыку і адыходзіць убок, не зводзячы 
воч з самалёта. Ён першы раз у жыцці бачыць на зямлі 
спакойнай і нерухомай гэтую вялізную птушку. Ён, Міць- 
ка, выканаў сваю задачу, знята адказнасць з яго, адна за 

адной зрываюцца з месца машыны і, перавальваючыся, 
няспрытныя на зямлі, рухаюцца па пляцоўцы, выходзячы 
на лінію старта. Ён, Міцька, адыграў тут не малую ролю. 
Гэта ён ажывіў машыны, ён не спаў дзве ночы, гэта ёч 
пільнаваў, як сваю кроў, кожную кроплю спірту. 

Віхрыць прапелер апошняй машыны. Міцька зрабіў 
сваю справу і можа адыйсці ўбок. Да таго-ж яшчэ пад 
вінт патрапіш... І Міцька адыходзіць убок. 

-- Дзе-ж камісар? Развітацца-б хаця з ім?--з тугой 
думае Міцька і азіраецца. 

-- Самалёт! -- крычыць адзін з рабочых, прабягаючы 
міма, і паказвае ўгору. -- Самалёт там! 

Міцька разумее. Схаваны ў знобкіх туманах раніцы 
недзе над лагерам пралятае варожы нямецкі самалёт. 
Яны, ворагі, наступаюць! 

Трымаючы вінтоўкі наперавес, міма прабягае група 
рабочых. У аднаго з іх -- дзве вінтоўкі. 

Насустрач ім бяжыць адзін, высокі, і вымахвае рэ- 
вальверам. 

-- Хутчэй! -- крычыць ён.-- Хутчэй, нямецкая кавале- 
рыя ў горадзе! Заслону ад шасе! Абараняць пляцоўку! 

Міцька пазнае гэтага чалавека. Гэта Бегельман. 

Рабочыя кідаюцца за Бегельманам. І на адзін момант, 
на адну толькі секунду затрымліваецца Міцька. У на- 
ступную секунду ён ужо зрываецца з месца, бяжыць 
ззаду за рабочымі і наганяе таго, што нясе дзве вінтоўкі. 

-- Дай вінтоўку! 

-- Навошта? 

-- Дай, у цябе дзве... Ну, дай, чорт! Давай сю-ды! 

І Міцька з сілай вырывае з рук рабочага вінтоўку. 

-- На шасе!-- крычыць ён на бягу.-- Усе на шасе! 
Уварвецца кавалерыя! 

Міцька некалі ваяваў у акопах імперыялістычнай вай- 
ны. Ён ведае вінтоўку, яго не здзівіць бой. Умее яшчэ 
ваяваць Міцька Дзюбніглаз. Яшчэ не позна стаць у 
строй, як сказаў камісар! 

-- Усе на шасе! Самалёт над горадам! 

Людзі бягуць адусюль. Тут амаль усе рабочыя май- 
стэрні. Міцька бяжыць ужо наперадзе іх і пападае ў ві- 
хор прапелера адной з машын. Ён на адзін момант, на 
адно толькі мгненне бачыць шырокія плечы пілота і зда- 
гадваецца, што гэта Бірг. Пілот махае рукой. 

Рабочыя дабягаюць да шасе. У гэты момант чуе Міць- 

ка дробны грукат конскіх капытоў, бачыць, як выр 
з вуліцы ў шалёным галопе атрад людзей на рослі 
конях. Людзі прыгнуліся да конскіх шый, храпуць. 
грымяць падковы, хлёсткія флажкі трапечуцца на піках 
баварскіх уланаў. Яшчэ атрад! Яшчэ атрад вырываецца 
з вуліцы. Блізка! Блізка! 27 

На момант азіраецца назад Міцька і бачыць: адарва- 
лася ад паверхні пляцоўкі апошняя машына атрада. ў 

2. Па нас-ту-па-ючай ка-ва-ле-рыі! -- камандуе Бе- 
гельман. 

Міцька прыпадае шчакой да прыклада. Ён ловіць у 
прорэзь шырокія грудзі пярэдняга каня. 

-- Плі! 

Коратка штурхнула вінтоўку. Гэта стрэл. 

А што гэта?! Што гэта?! Чаму воблакі ўнізе?! Чаму 
стала цёпла на грудзях?! Чаму-ж, чаму так лёгка і пры- 
емна Міцьку па празванню Дзюбніглаз?!! 

У гэтую хвіліну пад крылом пярэдняй машыны началь- 
ніка з шалёнай хуткасцю праносіцца награмаджэнне 
гарадскіх дахаў. Аэрапланы, набіраючы вышыню, ро- 
бяць другі круг, узбоч горада, і калі пралятаюць над 
шасе, бачыць начальнік, як на белай шасейнай істужцы 
разбягаюцца, рассыпаюцца жвавыя кучкі людзей 1 ко- 
ней. Гэта, збітая залпам, адыходзіць у бязладдзі назая-- 
баварская конніца. 

Начальнік вызначае курс. Ён бачыць, як ззаду вы- 
раўноўваецца атрад. Машыны плаўна ідуць у бялёсай 
муці раніцы, упэўнена грымяць маторы. І тут заўважае 
начальнік, як Бірг крута заварочвае і выходзіць са 
строю. 

н Назад! У строй! Назад, Бірг! -- сігналізуе началь- 
нік, разумеючы, у чым справа. 

Машына Бірга рэзка ўзмывае ўгару. 

Нямецкія ланцугі, што рухаюцца на горад, чуюць 
пагрозны гул у паветры. У страху разбягаюцца салда- 
ты, хаваючыся па лагчынах і ямах, па канавах дарог, 
чакаючы згубнага кулямётнага агню і бомб згары. Але 
сілуэты машын праносяцца высока і хутка і знікаюць У 
напластаваннях туманаў. 

Так, усюды ўносячы паніку і замяшанне, высока над 
варожым фронтам праходзіць чырвоны авіяатрад. 

Цераз некаторы час машыны робяць шырокі і спа- 
койны круг над вялікім горадам. І адна за адной садзяцца. 

яны на аэрадром. І перш чым паспявае начальнік вылезці 
з кабіны, да яго машыны падбягае Заяц. 

--. Загінуў, відаць, аа Ты заўважыў управа ад 
нас «Таубе»? 

Г перш чым начальнік паспявае адказаць, перш 
яшчэ, чым падбягаюць да машын людзі з аэрадрома, 
якія лічылі атрад. даўно загінуўшым, у малочна-белый 
небе, воддалі, вырысоўваецца самалёт. 

-- «Сопвіч» Бірга! 

Машына робіць апошні заход, і вось ужо навісаюць 
яе лыжы над утаптанай снежнай паверхняй аэрадрома. 
Самалёт бяжыць па снягу. Бірг рулюе да атрада. На- 
рэшце -- спыняецца. 

Начальнік бачыць шырокія, крутыя плечы Бірга, які 
намагаецца ўстаць. І ўбачыўшы, як цяжка ўстае ёі, 
апіраючыся рукамі аб барты кабіны, і балюча горбіць 
пры гэтым плечы, начальнік разумее, што Бірг ранены 
ў нагу. 


Так, цераз напластаванні гадоў і падзей заглянуў 
Сяргей Пятровіч у мінулае. І не бледныя цені далёкіх 
і мёртвых дзён прайшлі перад яго вачыма, а вечна 
маладое кіпенне жыцця ў напружанні жывых мускулаў 
і цвёрдай волі палам барацьбы дыхнула яму ў твар. 

Некалькі нязвыклым быў пераход з марозных палёў 
грамадзянскай. вайны ў тэтую залу. І яшчэ доўга 
ўспрыймаў Сяргей Пятровіч знешнюю абстаноўку, як 
ілюстрацыю да сваіх успамінаў, дум і адчуванняў. 
Строкат праекцыйнага апарата нагадваў стук таго 
абмарожанага «Юза» ў далёкім гарадку. Аксамітная 
цемра, што рассечана струмегем святла, была ценню, 
далёкім падабенствам цёмнай ночы, у якой блукае, аб- 
мацваючы воблакі, струмень пражэктара, ловіць у свае 
светавыя цянёты адзінокую машыну ў надхмарнай 
вышыні. 

Усё гэта было там, далёка... Але ці-ж меншай сілы, 
ці-ж меншай упартасці і самаадданасці патрабуе сучас- 
ны этап барацьбы, даны ўчастак соцыялістычнага 
фронту? 

І рэальнасць уцвярдзілася ў сваіх правах, і Сяргей 
Пятровіч правёў простую і непарыўную лінію ад гарад- 
ка В. да гарадка Б., ад 1918 года да першага года 
другой пяцігодкі. 

Напрыклад, вясна. Над горадам, прыбраная 
нахіляецца зараз ноч. Калі ўстане сонца -- на рышт 
ні ўзыйдуць будаўнікі. Якімі звонкімі бываюць га; 
іх Высока над вуліцамі, пад ранішнім сонцам! Як 
пераможным бывае покліч сірэн і гудкоў нашых заво- 
даў, калі ціхімі яшчэ вуліцамі спяшаюць на голае іх 
рабочыя дзённых змен. Якім высокім тэмпам б'ецца . 
творчы пульс нашых гарадоў і якім ажыўленым бывае 
вячэрні адпачынак, калі ў горадзе гаспадарыць ударні- 
ца-вясна. Такой радаснай бывае яна толькі ў нашай 
краіне. і 

Вясною нястрымна буяніць пад ветрам, цёмная зеля- 
ніна калгасных масіваў. У ясныя вясновыя вечары, калі 
гасне малінавая зара, мяккі вецер прыносіць з палёў 
нямоўчны гул машын, заглушаючы лірычнае турканне 
жаб, дашчэнту знішчаючы зялёную тугу вячэрніх палёў. 

І да новай зары не сціхаюць галасы людзей і машый 
на палях... 

Так паўстае перад вачыма Сяргея Пятровіча жыццё, 

так вырысоўваецца профіль вялікай будаўнічай эпохі. 
І разумее Сяргей Пятровіч, што радасныя вёсны будаў- 
ніцтва -- гэта барацьба, прасякнутая сонцам, не менш 
зацятая, чым у акопах, не менш пагрозная і руйнуючая 
для варожых класаў, чым грандыёзны штурм пад не- 
змаўкаемую кананаду. Яна змяніла твар краіны, яна 
змяняе чалавечы матэрыял... 

У гэткім-жа кіпенні, у гэткім-жа напружанні сій 
усталі перад вачыма Сяргея Пятровіча сённешнія дні, 
як і заснежаныя тыя ночы 1918 года. І не зазнаў Сяр- 
гей Пятровіч гаркавага смаку тугі, бо прыходзіць яна 
тады, калі чалавек ізаляваны ад калектыва, калі ёч 
адзінокі ва ўсім сваім жыццёвым шляху, і як аб цяж- 
кой страце, думае ён аб днях сваёй маладосці. Але той, 
хто ўліў кроплю сваёй істоты ў магутны паток калекты- 
Ва, - той ніколі не будзе адзінокім і ніколі не будзе 
Старым. У гэтым невычэрпным патоку сіл -- заўсёды 
зарад маладой энергіі атрымае чалавечая адзінка. 

Так перайшоў Сяргей Пятровіч з гарадка В. у го- 
рад Б., з 1918 года ў першы год другой пяцігодкі. Быў 
Сяргей Пятровіч на адным участку барацьбы, апынуўся 
на другім. І ад гэтага паглыбілася адчуванне віны за 
сённешні прарыў, за сённешнія памылкі. гіх 

Пагас экран. Святло заліло залу. 

Сяргей Пятровіч у вялікім сціску павольна рухаўся 
да дзвярэй, не спушчаючы воч з нахіленых плеч вяліз- 
нага пілота. Дагнаў Сяргей Пятровіч яго ўжо на вулі- 
цы. Чалавек ішоў размераным важным крокам, заклаў- 
шы рукі за спіну, глядзеў сабе пад ногі і нешта, відаць, 
думаў. І такім незвычайна вялізным быў ён, зашыты 
ў чорную скуру, магутны і спакойны ад захаванай у 
ім сілы, што ўсе, хто праходзіў міма яго, аглядаліся 
ўслед. А пілот усё ішоў і ішоў, ні на што не зважаючы. 

Сяргей Пятровіч абагнаў яго і крануў за рукаў. 

-. Бірг. 

Ён убачыў блакітныя пятліцы, знакі вышэйшага 
камандавання на іх, ён убачыў матава-белы твар з 
цвёрдай рыскай губ, з крутым падбародкам, суцэльны 
зараснік брывей і пад імі -- нязвыклую сінь воч. Гэта -- 
Бірг. 

А той спыніўся, углядаючыся ў Сяргея Пятровіча, 
і не мог успомніць, дзе іменна бачыў ён некалі гэтага 
маленькага чалавека. І вось ледзь прыкметна ўздрыгнуў 
халодны твар Бірга, і сінь вачэй праяснела цяплом. 

-- Гэта начальнік? -- спытаўся ён.--Гэта Аперан? 
Сяргей?! 

-- Дык чаго-ж ты стаіш поўгадзіны, каланча? -- 
крыкнуў Сяргей Пятровіч. 

І тады вялізныя рукі Бірга схапілі Сяргея Пятро- 
віча за плечы. Так заўсёды меў прывычку вітацца Бірг. 

-- Не веру! -- крыкнуў Бірг. -- Не веру! Ты, Аперан? 

Хістаючыся, як цявінка, у магутных руках Бірга, 
Сяргей Пятровіч упэўніўся, што Бірг застаўся тым-жа 
самым: ад стану панурага спакою надзвычайна лёгка 
пераходзіў ён да вялікай узбуджанасці, 

--І от ад той пары, як паправіў нагу -- не злез я з 
пілоцкага сядзення. Зараз камандую эскадрылляй. 
Цяпер не тое, цяпер, ты сам ведаеш, інакшая работа 
на машынах... 

Бірг заглянуў у твар Сяргею Пятровічу і рассмяяўся. 

-- Тэта не тыя парусінавыя туфлі, на якіх мы з та- 
бой узляцелі ў свой час на спірце! Ад той пары мы і не 
бачыліся. Пакуль я выбраўся з шпіталя, цябе перакіну- 
лі на другі фронт. Я часта сустракаў у тэхнічнай літа- 
ратуры тваё імя, але аб табе -- не падумаў. 

Бірг адкінуўся на спінку лаўкі. 

-- Выветрываецца ўсё пакрыху з памяці. Дробныя 


а ад ыа 
пае. З 
я ( 


дэталі цяжка запамінаюцца. Вось добра, на ўсё жыццё: 


запомніў цябе, а як ты выглядаеш, забыўся. Адно ве- 
даю, што ты малы. Хэ-хэ-хэ! 

Бірг кінуў акурак. Ён апісаў парабалу ў цёмным 
паветры і рассыпаў іскры на пяску дарожкі. 

22 Атрад зрабіў пасадку на вашым аэрадроме. Заў- 
тра ідзем далей. Я пайшоў у горад і от... сустрэча. 
Я рад, Сяргей! 

2. Слухай, Эрнст. Мне помніцца, ты тады прышыў 
гэтага «Таубе»? 

--. Прышыў. І самае цікавае тут у тым, што на месцы 
лётнаба аказаўся на ім Руніч. Гэта ўстанавілі потым. 
Ён наводзіў машыну на месца нашага лагера. Наогул, 
карысным для немцаў аказаўся на той час. І... заплаціў 
па векселю, які табе пакінуў. Цікава, праўда, Сяргей? 

2. Цікава, Эрнст... Надзвычайна цікава! -- задумана 
адказаў Сяргей Пятровіч. -- Я так і думаў, што калі- 
небудзь давядзецца расплачвацца. Вексель аказаўся 
кароткатэрміновым. Добра, Эрнст. 

-- Добра, -- згадзіўся Бірг. -- Бясспрэчна, добра! 

Абодва змоўклі. 

На цёмным небе было шмат зор і толькі на краявідзе, 
далёкім і невыразным, паўзлі чорныя воблакі. 

А мажліва -- гэта быў туман. Горад сціхаў. Па да- 
рожках скверу праходзілі рэдкія пары, і абрыўкі гала- 
соў даносіліся выразна і звонка, па-начному. Сяргей 
Пятровіч запаліў сярнічку. Прыкурыў. 

-2. Я цябе ўбачыў у кіно. Паглядзеў і думаю: што гэта 
за морж? Гляджу, -- ты. Гэткі дзядзя ты ў нас адзін 
на ўвесь Саюз. Больш я нідзе нічога падобнага не ба- 
чыў. От, вынесла-ж цябе, брат ты мой! Я раней, прыпа- 
мінаю, заўсёды дзівіўся, як усё-ткі такая далікатная 
машына, як тагочасныя самалёты, -- магла цябе ўзняць 
у паветра. Ведаеш што?.. Пакуль ты глядзеў на экран, 
я ва ўсіх дробязях успомніў тое, што адбылося з намі 
ў кастрычніку восемнаццатага года... 

Сяргей Пятровіч змоўк. Яны сядзелі зноў моўчкі, пры- 
слухоўваючыся да начнога шуму горада. 

-- Я быў у тым гарадку потым, калі адкаціліся немцы, 
пасля Брэста ўжо, -- сказаў Бірг, -і аб некаторых з 
нашых даведаўся. 

-- Ну? 

г Бегельман расстраляны немцамі. З ім разам яшчэ 

адзін комуніст, рабочы. Памятаеш, можа, высокі такі? 
Катлы ён склёпваў і цярпець не мог нашага інжынера 
Дзюбніглаза... Інжынер наш таксама загінуў. Калі мы 
ўзляталі, немцы, калі памятаеш, уварваліся ў горад, і 
кавалерыя спяшыла на пляцоўку. Рабочыя арганізавалі 
заслону ад шасе. І я на ўзлёце на самым бачыў Міцьку 
ў апошні раз. Ён бег з вінтоўкай наперадзе ўсіх. Да гэ- 
тай пары добра памятаю яго... Урэзаўся ў памяць ён мне. 
Хутка знайшоў сваё месца сын пролетарыя.. Добры 
хлапец з яго вышаў-бы, не сумняваюся. 

Бірг памаўчаў. 

--А ў мінулым годзе ў Севастопалі нечакана сустрэў 
я Арндта. Ён мяне пазнаў і схапіў за руку на вуліцы. 
Першым-жа яго словам было: «А памятаеш?» 

Бірг задумённа засмяяўся. 

-- Ён сказаў мне: «А памятаеш, як мы з Бегельма- 
нам... Памятаеш, што мы з Бегельманам прыдумалі? Га- 
варылі-ж мы з Бегельманам, што выведзем вас у людзі!» 
І мы з ім успомнілі Бегельмана. Моцны быў комуніст, 
сапраўдны рэволюцыянер-рабочы!.. Арндт кіруе зараз 
буйнай гаспадарчай арганізацыяй на поўдні Саюза. 

І Бірг змоўк на хвіліну і потым пахлопаў Сяргея Пят- 
ровіча па плячы. 

-- Прайшло пятнаццаць гадоў, і мы з табой сустрэліся. 
Прыгожае жыццё, Сяргей! Паглядзіш навокал, удыхнеш 
у сябе паветра -- гадоў не адчуваеш за плячыма! Мала- 
дое паветра наша, Сяргей! 

І Бірг сапраўды ўдыхнуў у сябе паветра, удыхнуў 
прагна, усімі шырокімі сваімі грудзьмі. 

--. Э-э-эх! Чорт! 

І зноў весела і зычна рассмяяўся Бірг. 

-- Мяне ва ўпадніцтве дагэтуль не абвінавачвалі, 
Эрнст. Але я табе магу пазавідаваць. Моцны ты. Загар- 
таванасць твайго класа ў цябе стопроцантная. І я думаю, 
не здарыцца з табой такога прарыву, такога вывіху, які, 
напрыклад, сёння здарыўся са мной. Ты добра сшыты, 
Эрнст. А я, што там ні гавары, -- усё-ткі інтэлігент. 

-- Ты, я бачу, не пакінуў яшчэ калупацца ў сабе, - 
засмяяўся Бірг. 

-- Пачакай, Эрнст. Самаправерка патрэбна дя мяне, 
як для кожнага комуніста. І ў тым выпадку, калі цём- 
ныя, індывідуальныя сілы перамагаюць мяне і я губляю 
сувязь з калектывам, гэта асабліва неабходна. Сёння я, 


9. Э. Самуйлёнак. 36. твораў. 129 


Эрнст, не магу пахваліцца сваёй вытрыманасцю. Ты мяне 
ўважліва паслухай. 

І Сяргей Пятровіч расказаў Біргу аб ты, што з ім 
здарылася, пачынаючы ад таго моманту, калі ён увечары 
вышаў на балкон. Бірг слухаў уважліва, не азваўся 
ні слсвам, нават не крануўся. 

2. Законная рэч пасумаваць крыху, калі адчуеш ты, 
што не ўзляцець табе ўгору, што згубіў ты сілу кіраў- 
ніцтва машынай. Ты-ж ведаеш, якім я быў пілотам? 
Я зрастаўся з машынай, я адчуваў вібрацыю яе сваімі 
нервамі, я лётаў так, як-бы крыллі машыны былі маімі 
крыллямі. І тут выяўляецца, што я ўсё згубіў. Прычын 
для гэтага было шмат і перш за ўсё-- узрост. Але аб 
прычынах мы не будзем гаварыць. Мы будзем гаварыць. 
аб тым, што вышла. А вышла тое, што я страціў 
перспектывы, усю арыентыроўку, я адразу адарваўся ад 
усяго, што мяне акружае, што мне дорага; за што/я зма- 
гаўся і змагаюся, я паглыбіўся ў сябе і прышоў” да вы- 
ваду... Ну, як-бы табе сказаць... “Карацей кажучы, такое 
адчуванне было, што ад мяне як-бы нешта /незаслужана 
адабралі, сілай вырвалі маю сілу... Ты ведаеш, што гэта 
азначае? Гэта мешчанін забунтаваў. 

Сяргей Пятровіч пасунуўся бліжэй да Бірга. 

2. Няхай цябе гэта не здзіўляе, Эрнст! Забунтаваў 
мешчанін, абражаны згубай сваёй маёмасці. Ён не хацеў, 
відаць, аддаць яе рэволюцыі, і калі ўсё-ткі неяк аддаў яе, 
то пачуў сябе абражаным! Ён пачаў крычаць, што яго 
абрабавалі. От што здарылася са мной! Я не падумаў, 
што партыя дала мне сілу стварэння машыны, што Я 
патрэбны ёй, што я павінен да канца служыць ёй! Аша- 
лелы мешчанін дзіка закрычаў аб тым, што яго абраба- 
валі! Разумееш, Эрнст? Я аддаў свае сілы, не ўсе, а част- 
ку іх, на барацьбу! І калі пачуў іх некаторую растрату -- 
патрабаваў іх назад! Ці-ж гэта не агідна? Гэта недапу- 
шчальна для комуніста, Эрнст! Тым больш, што на спра- 
ве большую сілу дала мне партыя, чым я аддаў ёй! 

Сяргей Пятровіч памаўчаў. 

-- Калі я сёння ў кіно ўспомніў кастрычнік восемнац- 
цатага года, зразумеў, што змяніліся этапы, а барацьба 
засталася той-жа самай, -- я здзівіўся. Я не пазнаў 
сябе ў вобразе начальніка атрада. Там я спраўляўся з 
работай на не менш важным участку. Тут на тых-жа па- 
зіцыях не спраўляюся. Так ганебна сарвацца, як сёння, -- 

гэтага нельга было чакаць! Эпоха будаўніцтва і перароб- 
кі чалавечага матэрыялу аказалася мне не па плячу. 
Мне патрэбны рамонт. Я не вытрымаў іспыту ў новай, 
складанай абстаноўцы. 

Сяргей Пятровіч узяў Бірга за плячо. 

-- Ты зразумей, якая сіла ў калектыве, Эрнст! Не згу- 
біцца ні “адзін чалавек, кожны будзе на сваім месцы! 
Калі ён патрэбны калектыву -- яму нават дзіцянё пакажа 
месца і кірунак. І я заткнуў горла мешчаніну. Але па- 
чуццё таго, што я парушыў сваю ўнутраную дысцыпліну 
“ комуніста, засталося. Гэтага я не магу сабе дараваць. 

Неба выразна зелянела на ўсходзе. Зоры павольна 
гаслі. Над краявідам яснела белая палоска, павольна 
разрасталася і шырылася адценне блізкай зары на нач- 
ным небасхіле. 

--Я не мог самастойна адшукаць пункт апоры, каб 
выбрацца з прарыву. І дрэнна тое, што не разумеў я, 
дзе яе шукаць. Пункт апоры -- калектыў. А я шукаў яе 
ў сабе ўнутры, дзе нічога не было, акрамя пратэсту ак- 
цыянера-мешчаніна. Гэты пратэст быў афарбованы ў 
мяккія таны лірыкі на рамантычнай грунтоўцы. Тут былі 
думы аб паветранай героіцы, аб высокім мастацтве лёту. 
Я, да сораму свайго, не мог успрыняць нутром той 
простаЎ праўды, што калі ты прышоў служыць партыі, -- 
аддай ёй усяго сябе, да кроплі, дарэшты, ідзі нага ў 
нагу з іншымі, куды вядзе яна. І калі перамагае калек- 
тыў -- значыць, перамагаеш і ты, і ў гэтым тваё адчуван- 
не жыцця і твая поўнакроўная радасць. А я... прад'явіў 
іск на процанты па... акцыях. І бачыў, што гэта злачын- 
ства, і не знаходзіў пункта апоры для таго, каб стаць 
цвёрдай нагой на цвёрдую глебу і заткнуць мяшчанскае 
горла! 

Сяргей Пятровіч змоўк. Маўчаў і Бірг. І так яны ся- 
дзелі доўга. Потым Бірг ледзь прыкметна варухнуўся. 

-- Пункт апоры... Іменна ў калектыве пункт апоры... -- 
сказаў ён. -- У цябе сапраўды сур'ёзна было. Вывіх! Ты 
пункт апоры ўсё-ткі знайшоў. Гэта не дрэнна. Але ўну- 
транай капаніны ў цябе шмат. Гістэрыкі крыху ёсць. Па- 
мятай. Не выбрацца-б нам тады з таго гарадка, каб не 
рабочыя майстэрні, каб не калектыў. Памятай, Сяргей! 
Уся сіла ў калектыве! І яшчэ я напомню табе... 

Бірг выпрастаўся, падабраўся. І мужны, густы голас 
яго ўрачыста сказаў у начной цішы. 

2. «Нам істэрычныя парывы не патрэбны. Нам патрэ- 
бен мерны поступ жалезных батальёнаў пролетарыята». 

Гэта сказаў Ленін. І ты аб гэтым памятай. Ты муж- 
ны чалавек і вялікай волі. Ты ўмееш змагацца, і ты ды- 
сцыплінаваны. Добра, што ты правяраеш сябе, добра, 
што ты вучышся, маючы сівыя валасы, Сяргей! Я гэтаму 
рад. Але памятай аб небяспецы істэрыкі і залішняй ка- 
паніны! Толькі з пазіцый сувязі з калектывам патрэбна 
зыходзіць, непарыўнай, арганічнай сувязі. У гэтым -- уся 
сіла. І ты атрымаеш мерны поступ высокай, большэвіц- 
кай чаканкі! 

І Бірг падаў руку Сяргёю Пятровічу. 

На ўсходзе святлела ўсё больш. 

На ўскраіне горада, на высокім пясчаным беразе, яны 
развіталіся. Бірг пайшоў вузкай сцежкай, што вілася над 
ракой, і хутка знікла яго постаць у хмызняку. Сцежка 
вяла на аэрадром. Сяргей Пятровіч застаўся на месцы. 
Тут шырокая пляцоўка разбівалася пад гарадскі сад. 
Правільнымі радамі былі рассаджаны маладыя дрэўцы, 
ляжалі кучы бочак і будаўнічых матэрыялаў. Былі зусім 
гатовы толькі лаўкі, пафарбаваныя на зялёнае, і на 
адну з іх прысеў Сяргей Пятровіч. г; 

Сонца ўжо ўзышло. Іскрылася срэбрам рачная плынь, 
і толькі пад супроцьлеглым крутым берагам ляжала глы- 
бокая, зялёная засень. Свежая зеляніна палёў размах- 
нулася ўдаль на тым беразе суцэльнымі масівамі. Гэта 
былі землі прыгараднага соўгаса. Ужо ішла ўгору сака- 
вітая зеляніна яравых. А на самым краявідзе, далёка, -- 
сінелі лясы, і над усім узнімалася сонца. 

Улева ад таго месца, дзе сядзеў Сяргей Пятровіч, -- 
раскінуўся велізарны горад. Над ім слаўся дым высокіх 
заводскіх комінаў, блішчэлі тысячы вокнаў, глухі, нутра- 
ны гул даносіўся адтуль. І вось убачыў Сяргей Пятровіч, 
як на рыштаванні новага элеватара, на велізарную вы- 
шыню, пачалі ўзбірацца рабочыя. Яны былі далёка, толь- 
кі бясформнымі кропкамі выдаваліся людзі, але Сяргею 
Пятровічу здавалася, што ён чуе іх галасы над ранішнім 
горадам, пад вясновым сонцам. 

Сяргей Пятровіч не адыходзіў з пляцоўкі. Ён хацеў 
паглядзець на ўзлёт атрада, ён хацеў праводзіць Бірга. 

(І хутка паблізу разлёгся магутны гул. Пераможна раў- 
лі маторы. Сяргей Пятровіч паглядзеў у бок аэрадрома, 
але атрад з'явіўся з другога боку. Машыны ішлі пра- 

вільным касяком, у стройным ладзе, яны забіралі шыро- 
кі поўкруг над горадам, увесь час ідучы вышэй і вышэй. 
Паветра дрыжэла ад грому матораў, паблісквала сонца 
на крыллях машын, віхрылі ў бляску прапелеры. 

Сяргей Пятровіч глядзеў на пярэднюю машыну, на 
флагман атрада. Там, у кабіне, спакойна сядзіць ссуту- 
лены Бірг і паглядае на стрэлкі прыбораў. Так ён і ся- 
дзіць, як прыкуты, гэты Бірг, гэтая каменная глыба. 

Атрад зрабіў поўны круг над горадам, узяў курс і па- 
чаў аддаляцца. Стройна ішлі металёвыя птушкі, сонца 
блішчэла на крыллях іх, і высокі, пераможны гул ма- 
тораў, гул, як музыка, стройны і горды, плыў над гора- 
дам, аддаляўся флагман, крыху пакалыхваючыся на 
барты, лавіў сонечны бляск на свае крыллі. 

А Сяргей Пятровіч стаяў на зямлі і глядзеў на гэтую 
чараду сталёвых птушак, што ляціць у сіні неба, у по- 
лымі сонечных праменняў, насустрач гэтаму палаючаму 
дыску. Ён быў захоплены вольным лётам машын, ён, 
як спецыяліст, адчуваў, як чотка працуюць механізмы, 
якая гэта гордая і магутная сіла ляціць высока над 
зямлёй... 

Так стаяў Сяргей Пятровіч і глядзеў угору. І не было 
ў яго ранейшага тужлівага адчування ад усведамлення 
таго, што не пазнае ён больш радасці лёту, адчування 
ўлады над машынай, калі яна паслухмяна падпаргдкуец- 
ца кожнаму руху рукі. Сяргей Пятровіч адшукаў пункт 
апоры. Ён стаяў цвёрда на зямлі, гэткім-жа ўпэўненым 
быў як некалі ў паветры. У суровай рабоце, у цішы 
чатырох сцен кабінета, будзе яшчэ доўгія гады праца- 
ваць Сяргей Пятровіч. І калі прыдзе такі час, што над 
граніцамі Краіны Соцыялізма з хрыплым гулам, пабліс- 
кваючы металёвымі пузамі, з'явіцца зграя драпежнікаў, з 
зямлі Советаў узнімуцца ім насустрач чароды крылатых 
машын для таго, каб высока ў паветры, над рубяжамі 
двух светаў даць рашучы бой ворагам, раскідаць іх, 
знішчыць, збіць на зямлю, не пусціць у прасторы 
сваёй краіны. І там, сярод тых машын з чырвонымі зор- 
камі на крыллях, што з гнеўным рыканнем узляцяць 
насустрач ворагу, там, у чародах гэтых сталёвых сока- 
лаў -- будуць машыны канструкцыі інжынера Аперана. 

Для гэтага ён доўгія годы будзе хадзіць па кабінеце 
ад сцяны да сцяны, будзе вылічваць і вымерваць, пад- 
парадкаваць сваю фантазію суровай навуцы формы і па- 

меру, і чарцёжнае пяро ў руках большэвіка будзе не 
менш пагрозным для ворага, чым штурвал паветра- 
нага карабля. З 

Сяргей Пятровіч углядаўся ўдаль. Але ўжо не відаць 
было роўнага касяка машын. Яны расталі ў «сонечным 
бляску, у сіні шырачэзнага неба. Тады Сяргей Пятро- 
віч прыслухаўся. І здалёк, як дальняе курлыканне пера- 
лётнай жураўлінай стаі, данеслася музычнае гранне 
матораў. 
1933 год, А 

Паляўнічае шчасце 


Увечары Лаўрэн і Мікола выпушчалі коней на двор. 
Шырокія вароты стайні расчыняліся тады наўсцяж, і па 
калідоры паміж стойлаў, грукаючы капытамі, з надзвы- 
чайным форсам выгнуўшы сваю шыю, першым ляцеў да 
дзвярэй невялікі мышасты жарабок. У варотах ён на 
момант спыняўся, патрасаў грывай, фукаў у ноздры, 
усхрапваў і з месца даваў такі галоп, што Мікола, які 
стаяў звычайна ля варот і кожны дзень бачыў гэткія 
фокусы, нязменна ўскрыкваў: 

--. Ах, ты-ж, мяшок травяны! 

А мышасты-ж жарэбчык у гэты час ужо выбрыкваў на 
выгане за поўвярсты ад стайні, і Мікола, не адводзячы 
вачэй ад яго зграбнага лёту, крычаў: 

-- Пушчай, дзядзька Лаўрэн! 

--. Ага!-- даносілася з цёплага поўзмроку стайні, 
які церпка пахнуў конскім потам, гноем і сенам. Лаўрэн 
ішоў у кут і адкладваў папярэчыну ў стойле гнедай ма 
ладой кабылкі. Кабыла выбягала са стайні, і гэтак-жа, 
як і мышасты, на момант стрымлівалася ў варотах і, 
пераступаючы ценькімі, стройнымі нагамі, уцягвала ў 
сябе марознае, вячэрняе паветра. Высокае, залівістае 
іржанне даносілася з выгану. Кабыла ўзмахвала гала- 
вой, і праз момант яе стройнае, даўгое цела пласталася 
ў імклівым лёце, ахутаным воблакам снежнага пылу. 

-- Самалёт! - у захапленні крычаў Мікола. 

-- Каб не засеклася! -- гучэў з нутра стайні Лаўрэ- 
ваў голас. -- Снег нямелкі... Каваная на ўсе чатыры! 

Ён адчыняў па чарзе адно стойла за другім. Кудлатыя 


пярэзімкі, прысадзістыя, няскладныя жарабяты прыпло- 
ду гэтага года, якія памяталі яшчэ мяккае вымя і цёп- 
лы бок маткі, гуртом, доўга цясніліся ў варотах. Яны 
былі кволымі ў сваім дзіцячым узросце, нясмелымі і 
нязручнымі ў рухах. Яшчэ толькі ўзгадоўваўся конь, 
яшчэ быў неўмацаваны арганізм, раслі яшчэ 1 наліваліся 
магутныя мускулы будучага работніка. І таму, у боль- 
шасці сваёй спакойнымі, нязграбнымі былі жарабяты, і 
гэта ім дараваў нават Мікола. 

Лаўрэн адчыняў стойлы, і на дварэ з'яўляліся рабо- 
чыя коні. Старыя брылі спакойным, дружным натоўпам 
на выган. Рабочы-ж маладняк, наадварот, назлом гала- 
вы ляцеў туды, дзе на снежным прасторы выгану буша- 
валі мышасты жарабок і гнедая кабыла. Рознагалосае 
іржанне, усхрап, ценькі зазлаваны піск разлягаўся ў 
паветры. 

Потым са стайні выходзілі маткі. Яны асцярожна 
брылі па снягу, доўга тапталіся на месцы, старанна аб- 
нюхваючы снег, і калі, нарэшце, пачыналі качацца, дык 
нават і ў гэтым прасочвалася баязнь пашкодзіць жыццю, 
што вырастае ўнутры і ўвясну ценькім, доўганогім, звон- 
кагалосым жарабёнкам з кучаравай грыўкай і хвастком 
будзе ўжо знадворку апірацца і штурхаць у бок маткі. 

Прыглядаючыся да таго, як качаюцца маткі, Мікола 
разважаў прыкладна так: 

-- І што ты ні кажы, а жывёліна, брат, разумее сваё 
таксама! Ці ты бачыў калі, дзядзька Лаўрэн, каб конь 
кусануў, альбо, скажам, убрыкнуў жаробную кабылу? Да- 
лікатнасць, дзядзька Лаўрэн, і жывёліна мае. Ужо на што 
шэльма, гэты мышасты! Проста злодзей, а не жарабок! 
А ніколі матку не зачэпіць. Разумная жывёліна -- конь 

У гэты час, звычайна, Лаўрэн выпіраў са стайні тоў- 
стага і грузнага буланага каня. Ён заўседы заставаўся 
апошнім, рухі яго былі маруднымі і морда нібы заспанай. 
Калі яго Лаўрэн гнаў па калідоры са стайні, конь зла- 
ваўся, уцягваў ноздры, стульваў вушы і стараўся завяр- 
нуць то ў адно, то ў другое адчыненае стойла. Калі 
Лаўрэн забягаў яму наперад, буланы з нечаканай хут- 
касцю заварочваў назад. Гэта быў стары конь. Ён не меў 
ніякага жадання гойсаць па выгане і супраціўляўся 
Лаўрэну, наколькі ставала характару. Выходзіў буланы 
са стайні толькі тады, калі бачыў, што чалавек пайшоў 

у кут шукаць дубца, Перакрочыўшы парог стайні, була- 
вы адразу валіўся ў снег і, не спяшаючы, са старэчай 
разважнасцю, пачынаў качацца. Калі з дубцом у руках, 
распараны і зазлаваны, з'яўляўся на парозе Лаўрэн, усё 
было ў парадку. 

-- Ужо заваліўся, воўчае мяса!-- казаў Лаўрэн. - 
От-жа хітрая падла, от лянівая шкапіна, каб ты здох! 
Г як гэта людзі мелі на такой свінні хлеба здабываць! 

Мікола, які да ўступлення ў калгас быў гаспадаром 
буланага каня, адчуваў сябе крыху абражаным. Ён вы- 
лязаў на памост, атрасаў снег з ног і казаў: 

-- На гэтым кані тышчу пудоў можна павезці. Гэта 
вазавы конь, на ім ластавак не лавіць. 

Але ў Лаўрэна ўжо сунімаўся гнеў. Ён знімаў сваю 
зайцавую шапку, рукавом аціраў з лысіны пот і адказ- 
ваў: 

-- Што дужы конь, то гэта праўда. Закурым, ці што, 
Мікола? 

Інцыдэнт быў ліквідаваны. Абодва стаялі на памосце, 
перад дзвярыма стайні, і курылі. У гэты час цямнелі 
польныя далі, краявід зліваўся з шэрымі сценамі наў- 
кольных лясоў. Канчаўся кароткі зімовы дзень. Чарнелі 
платы і сцены хат, і голыя дрэвы садоў. Па сцежцы, міма 
стайні, ішлі за вадой жанчыны. Звінелі і бразгалі вёдры, 
і звонка пераклікаліся жаночыя галасы. 

З комінаў хат да панурага неба ўзнімаўся белы дым. 

Адыходзіў дзень. 

Лаўрэн вытрасаў люльку і старанна заціскаў попел 
нагой. Потым апраўляў бараду і пытаўся ў Міколы: 

-. Ці будзем вывадзіць варанога? (1; Яў 

. Каб-жа Васіль падышоў, -- адказваў Мікола. 

Тады Лаўрэн хітра падміргваў з-пад сівога брыва. 

-- Прыдзе! Калі ўжо Алена пайшла за вадой, дык 
Васіль зараз тут будзе. Ого! 

С А хіба ўжо Алена ішла? 

-- А хіба ты не бачыў? 

2 А чаму я павінен абавязкова за Аленай глядзець? 
Мне адна бяда--ці Алена, ці варона. 

І Мікола ішоў у стайню па ўздзечку з выглядам поў- 
най абыякавасці, а Лаўрэн хітра яму ўслед усміхаўся. 
Васіль, старшыня калгаса, меў сардэчныя дачыненні да 
Алены, і гэткія-ж дачыненні меў да яе і Мікола, а Лаў- 

рэн лепш за ўсіх гэта ведаў, бо былі яны ўсе найлеп- 
шымі сябрамі. к 

Мікола выходзіў са стайні і разбіраў павады вуз- 
дзечкі. 

-- Куслівы ты чалавек, дзядзька Лаўрэн, -- казаў 
ён. -- Нехта язык табе падмазвае. 


--. Куслівы, як там куслівы, але што навокал дзеецца, 
дык бачу. У мяне паляўнічае вока. А вунь і Васіль ідзе. 

Сапраўды, той-жа сцежкай, міма стайні, якой прайшла 
да ракі Алена, ішоў і Васіль. Гэта быў шырокаплечы, 
ладны хлапец. Ён здалёк яшчэ, як толькі вышаў з вулі- 
цы, махаў рукой. 

Тады Мікола адчыняў другія, значна меншыя дзверы 
стайні, і адразу разлягаўся пагрозны ўсхрап. 

-- Ну ты, гад!-- крычаў Мікола, вымахваючы вуз- 
дзечкай. 

Яны хутка, адзін за адным, уваходзілі ў стайню, і 
цераз некалькі хвілін рослы вараны жарабок вылятаў 
на двор, і на ім, учапіўшыся за вуздзечку, віселі па ба- 
ках Лаўрэн і Мікола. Жарабок біў нагамі, усхрапваў і 
квічэў. Бархацістая, ценькая скура, якая ільсніла глян- 
цам, уздрыгвала працяглымі хвалямі дрыжыкаў. Хмарай 
разляталася чорная раскошная грыва. Дзікія вочы звера 
з крывавымі бялкамі выпукляліся на сухой, гарбаносай 
мордзе, і пена пузырылася ў кутах пагрозна ашчэранай 
пашчы. У жарабка быў віслы зад, шырокія, магутныя 
грудзі і гэткая-ж магутная шыя. Жарабок памыкаўся 
стаць дыбам, біў нагамі, узмахваў галавой, але двое лю- 
дзей віселі на ім, учапіўшыся за вуздзечку, і ўпіраліся, 
колькі было сіл. 

-.. Ч-ч-чорт! -- хрыпеў Лаўрэн. 

-- Г-гад!-- выў Мікола. -- Трымай, дзядзька Лаўрэн, 
у дым разнясе... 

Але ў гэты момант падбягаў Васіль. Ён чапляўся за 
холку і ў вокамгненне ўзлятаў на каня. На момант жара- 
бок сціхаў, застыгаў у адрантвенні, адчуўшы невымоў- 
ную абразу. 

-- Пушчай! -- крычаў Васіль. 

І тады Мікола з Лаўрэнам адбягалі прэч. Жарабок 
спачатку ўзнімаўся на дыбы. Потым -- магутны скачок 


уперад і шалёны галоп. Доўга віўся ценькі снежны пыл 
па сляду шалёнай скачкі. 

-- Чорт на чарту і паехаў, -- гаварыў Мікола. -- Гэта 
трэба наперад з мамкай развітацца. 

- Натое чалавек у кавалерыі служыў, -- адзываўся 

ё, Лаўрэн. -- Натое чалавек і зграбны. Глядзі, Алена ідзе. 

-- Цьфу! -- адказваў Мікола. -- А мне да гэтага якая 
справа? Хай сабе ідзе. 

Лаўрэн працягваў усміхацца, Ён ведаў, што Васіль 
ніколі не сядзе на жарабка да тае пары, пакуль Алена 
не ўзнімецца на ўзгорак ад рэчкі. Гэта быў манеўр, якім 
забіраў Васіль у палон дзявочае сэрца. І гэта, з другога 
боку, было вузкім месцам Міколы, боён ніколі не адваж- 
ваўся не толькі аб'язджаць жарабка, але падыйсці да 
яго ў адзіночку. Такім чынам Васіль забіваў адразу двух 
зайцоў. І яшчэ таму ўсміхаўся Лаўрэн, што быў задаво- 
лены жарабком, лепшым канём у ваколіцы. У калгасе жа- 
рабок лічыўся канём Чырвонай Арміі, і яго выпеставаў 
Лаўрэн. Вараны жарабок быў для Лаўрэна пытаннем 
гонару. 

Праходзіла міма Алена з поўнымі вёдрамі вады, і Мі- 
кола ў гэты час быў асабліва заняты тым, што падмятаў 
памост. Коні збіраліся да варот стайні ў прадчуванні 
вячэрняга корму. Лаўрэн і Мікола ішлі ставіць коней. 
Усё больш гусцеў змрок. У хатах запальваліся агні. 
Тады прыязджаў Васіль і потнага, угамаванага варанога 
доўга вадзілі на паваду перад тым, як паставіць яго ў 
стойла. 

-- Хутка паспробваем запрэгчы, -- гаварыў Васіль, 
агладжваючы жарабка. ў 

Потым коням давалі корм. Потым прыходзіў начны 
вартаўнік з ліхтаром і калатушкай. Тады Лаўрэн, Міко: 
ла і Васіль выходзілі са стайні. У хатах ужо ясна гарэлі 
агні. Ужо зімовая ноч ляжала на зямлі. 

І ўжо чае быў адпачынку. 


-» р Улеце тут засень ад глухіх зарасляў лазняку, чаромхі, 
; Крушыны, вольхі і хмелю, што наглуха сшывае гушчар 
сваімі цопкімі ніцямі. Зялёная засень ляжыць на ціхай 
вадзе амутоў, мочыць у вадзе гнуткае вецце лазняк, паў-: 
зе да вады, выцягваючы свае парасткі, хмель. Ал таго, 
што на абодвух крутых, абрывістых берагах непрахадзі- 
мы гушчар і суцэльнае спляценне зеляніны -- вада ў ра- 
цэ зімная, выдае зялёнай, рака не перасыхае, і ў амутах 
праз цэлае лета можна лавіць шчупакоў, якія ў сваім на: 

сцярожаным, паляўнічым адрантвенні не чуюць, як пад- 
соўваецца да драпежнай морды ценькая пятля з конскага 
воласу. Зрэдку трапляюцца сюды і брухатыя, пудовыя 
самы, паўзуць па самым дне, завальваюцца ў амутыі 
сядзяць там у суседстве з карчамі, нагульваючы на пры- 
воллі тлушч. Галавень, лешч, акунь тут буйны, адкор- 
млены. 

Берагі ў рацэ абрывістыя, слізкія, ключавыя, небяспеч- 
ныя, амуты глыбокія, вада зялёная, гушчар непрахадзімы, 
і ад таго тут шмат рыбы, што чалавеку цяжка дасту- 
піцца да вады. Нельга выцягваць на берагі невад, няс- 
прытна ўпраўляцца з вудамі. Толькі адзін Лаўрэн з 
калгаса «Іскра соцыялізма» адчуваў сябе гаспадаром на 
гэтым участку ракі. Але пра яго наўкольныя рыбакі 
казалі так: 

«Лаўрэн -- вадзяны чорт. Ён валавяны гузік на нітку 
начэпіць і выцягне на дзесяць фунтаў шчупака». 

З гэтага відаць, што ў рыбалоўстве Лаўрэн стаяў па-за 
канкурэнцыяй. І не толькі ўлеце гаспадарыў у рачных 
зараслях Лаўрэн, але і ўзімку часта наведваў ён раку, з 
той толькі розніцай, што замест вуды ці астрогі -- тры- 
маў у руках стрэльбу. Гэта была аднаствольная піста- 
ноўка, пераробленая з дапатопнай крамнёвай стрэльбы. 
Ствол у яе быў даўгі, гранёны і мушка папросту няба- 
чаных была памераў. Гэтаю стрэльбай Лаўрэн не асаб- 


ліва быў здаволены і аб якасцях яе апавядаў наступныя 
гісторыі: 


2 Ішоў я на золаку па рэчышчы. Так. Сонейка яшчэ 


далёка, туман па зямлі пацягвае... Гляджу -- сядзіць 
пад кустом, сукін сын, заяц, вочы вылупіўшы. Так. Я, 
значыць, стрэльбу з пляча. Сядзіць... Я, значыць, зла- 
жыўся... Сядзіць. Ну, думаю, што рабіць? Блізка за- 
надта, адна сапля ад зайца застанецца. Аднак, думаю, 
з краю вазьму, далікатна. К-а-алі змазаў! Толькі снег 
стоўпам угару, як ад бомбы. Падыходжу, гляджу: га- 
лава прэч, ногі прэч, кішкі вон і тут табе і ўсё.. Я-б 
гэтую фузію даўно змяняў-бы ці прадаў, але вось, капі- 
талаў нехапае. Гэта старая качарэжына, даўнейшая. Та- 
ды і звер быў вялікі, і народ, мусіць, дужы быў, што мог 
з гэтакай штукі ўзапар страляць. Як дасць другі раз У 
плячо -- з ног далоў збівае. І заяц дагары нагамі, і ты 
дагары нагамі. Кацярынінскі самапал... Адным канцом на 
ваўка, другім на стралка... 

Тэхнічны бок справы кульгаў у Лаўрэна. У асноў- 
пым-жа паляўнічым ён быў добрым. 

Узімку рака мае інакшы выгляд. Яе наглуха забівае 
снегам. Цэлыя гурбы снегу ляжаць на кустах, звешва- 
юцца з берагавых абрываў. Снег усюды белы, сыпкі, 
неба гэткае ж малочна-белае, шчыльна кладзецца на 
ўскрай берагоў, і калі чалавек трапляе ў рэчышча, яму 
здаецца, што трапіў ён у нейкі інакшы свет, на інакшую 
планету, дзе бель снегу ўгары і ўнізе і ўрачыстае маў- 
чанне зімы. 


Але ў гэтым белым свеце ёсць цікавае, непрыкметнае 
на першы погляд жыццё. Сюды прыходзіць звер. Тут 
шныраюць тхары, гарнастаі, шкалдыбаюць зайцы, кра- 
дуцца лісы, тут поўна ўсялякага дробнага звера, і нават, 
часам, трапляе ў рэчышча разважны воўк. І нават не 
адзін, а больш іх прыходзіць шукаць спажывы. Зацішна 
ў рацэ, кожнаму звяру прытулак. 

І вось, са стрэльбай у руках брыдзе па рэчышчы, 
разгадваючы мову слядоў, Лаўрэн. 

Ён бачыць: 

Прыходзілі ўначы пажывіцца горкай крушынай асця- 
рожныя зайцы. Яны ўзнімаліся на заднія лапкі, стаялі 
стаўпкамі, грызлі мёрзлую кару, перабіраліся з куста ў 
куст, ныраючы пад снежныя шапкі гурбаў, што ляжаць 
на спляценнях гушчару, і пакідалі за сабой несуразны 
след. Калі глядзіш на яго, здаецца, што ішоў звярок 
на пяці лапках. і 

Крыху ў бок ад зайцавага следу лёг чоткі, роўны 
след: лапа за лапу. Гэта падкрадвалася да зайцоў лі- 
сіца. Яна балансавала пушыстым хвастом, падрыхтоў- 
ваючы пружкі скок, усё яе цела было наструненым, вы- 
цягнутым, падрыхтаваным. Вось тут яна стаяла, магчы- 
ма, дзесяткі хвілін, чакаючы таго, пакуль захоплены 
смакам крушыны шэры камок неасцярожна падкоціцца 
бліжэй. Адгэтуль -- скачок. Далей ідзе блытаніна за- 
ячых і лісічых слядоў і вось, на завароце ракі -- раз- 
вязка. Аб ёй сведчыць чырвона-бурая пляма на снягу і 
рэдкія кавалачкі шэрага пуху. 

Роўненькая сцежка дробных слядкоў прашыла раку ад 
берагу да берагу. Гэта бегла звычайная мыш-палёўка. 
А з боку гэтага следа-- двайны след. Гэта імкнуў 
услед за мышшу люты драпежнік тхор. Лаўрэн ідзе і 

бачыць глыбокі, грузны след. Гэта бухнуў пад. ы МЕ 
непаваротлівы воўк. Ён меў на ўвазе ўсіх: і лісаў, ачу 
цоў !, магчыма, меркаваў падыйсці рэчышчам пад 
калгасную абору, адкуль нясе сытным мясным духам і 
адкуль даносіцца кволае бляянне ягнят. 


Жоўтыя чарвячкі з белымі галоўкамі -- тэта памёт 
цецеравоў. Сядзелі грузныя, шэрыя і сінія птушкі на 
гнуткім вецці маладога беразняку, вольхі і асінніку, 
адшуквалі, выглядалі ў гушчары крывава-чырвоныя 
кроплі змерзлых ягад каліны, якія колерам сваім па- 
добны да колеру грэбняў адважных цецеравіных самцоў. 
Густая сетка дробных птушыных слядоў сведчыць аб 
тым, што тут нядаўна дружным шэрым табунком прабя- 
гала стада курапатак. 

Усё бачыць Лаўрэн. І на ўсё па-свойму рэагуе. Ён 
правярае пасткі каля нор тхароў і гарнастаяў, нахі- 
ляецца і асцярожна, здалёк, аглядае капкан на ліса. 
Капкан ужо засыпаны снегам. Ён аглядае сляды кура- 
патак і мяркуе пра сябе, угадваючы месца, дзе яны па- 
вінны зараз знаходзіцца. На месцы пагібелі зайца ён 
доўга стаіць, аглядаючы чырвона-бурую пляму, ківае 
галавой і ўпоўголаса лае лісіцу. 


У Лаўрэна своеасаблівыя метады палявання ў рэчы- 
шчы. Ён кліча сабаку і накіроўвае яго на след толькі 
тады, калі выберацца з ракі. Лаўрэн заўсёды прыносіць 
з палявання зайцоў, удаецца яму і па птушку, трапляе 
Лаўрэну ў рукі і ліс, і тхор, і гарнастай. І бывалі вы- 
падкі, што сядзеў Лаўрэн уночы і на ваўкоў у гэтым-жа 
самым рэчышчы, толькі бліжэй да вёскі меркаваў ён 
пакласці прыманку. І калі прыходзіў галодны звер, 
бліскаючы фосфарам вачэй, -- гучна біла «стрэльба 
Лаўрэнава, і гаспадар начнога поля падаў на бок, адбег- 
шы з дзесятак крокаў. Падаў з шырока раззяўленай па- 
шчай і ў сударгах агоніі, у спазмах распачлівага і 
бездапаможнага гневу -- звонка шчоўкаў зубамі, угры- 
заючыся ў снег. 

Лаўрэн быў старым і ўпраўным паляўнічым. Даводзі- 
лася яму забіваць усялякага звера. Але ўсё-ткі не быў 
здаволены Лаўрэн. Ён чакаў нейкага незвычайнага па- 
ляўнічага шчасця. Аб гэтым ён так і гаварыў: 

-- Кожны лавец павінен мець сваё шчасце. Кастусь 
Цыбук у чатырнаццатым годзе мядзведзя забіў. Хто 

мядзведзя ў нас бачыў? Няма такога чалавека ў нашай 
ваколіцы, дробналессе ў нас. Ад дзядоў толькі байкі 
пра мядзведзяў чулі. А Кастусю -- мядзведзя паднесла. 
Чалавеку шчасце ў руку. Апанас, што Гарлачом завуць, 
у мінулым годзе рысь запаляваў. Палясоўшчык Ахрэм 
колькі куніц і выдраў здабыў! “Вось яна, удача! А я 
зайцоў гэтых, мусіць, тысячу перадушыў не адну, лісы 
там зрэдку трапляліся, барсукоў капаў, ваўка ўдавалася 
ўзяць -- і ўсё. Адна драбяза. Праўда, вяпра падбіў 
яшчэ змоладу. Але і тады гора нацярпеўся, што і не 
рады быў. З панскім аб'езчыкам ледзь да суду не дай- 
шло, даказваў, што з-пад яго стрэльбы вяпра ўзяў. 
Добра, свае хлопцы падтрымалі, адвялі бяду. Ці-ж гэта 
ўдача? У дзіравым корабе я, відаць, радзіўся... 

Але здарылася вось што. 

Н. 

«Аднаго разу марознай раніцой брыў Лаўрэн ла сып- 
Кім снягу на шырокіх лыжах-снегаступах. Уставала 
сонца, палымнела на ўсходзе пурпуровая зара, яе ружо- 
выя блескі ляжалі на ўскраях абрываў берагоў і на 
буграх гладка абмеценых гурбаў. Толькі на самым дне 
рэчышча, дзе брыў Лаўрэн, снег быў сталёва-сінім, і 
гэткай-жа была калматая інь на кустах. 

Мароз быў моцным. Здавалася, у паветры праносяцца 
яго празрыстыя іглы і балюча колюць у твар. Лаўрэн 
замерз і без усялякага задавальнення выняў з пасткі за- 
стыглы трупік тхара. Звярок быў задушаны сталёвай 
хваткай капкана. У апошнім капкане Лаўрэн таксама 
знайшоў тхара. 

-- Нічога сабе. Паглядзець лісіную пастку, ці што? - 
падумаў Лаўрэн. 

І вырашыў ісці далей. Там, на завароце ракі, у за- 
кругленні амута, пад кустом, старанна замаскаваны, 
стаіць лепшы капкан Лаўрэна, падрыхтаваны для ліса. 
Ён накіраваўся туды. Не даходзячы з дзесятак крокаў, 
Лаўрэн спыніўся, як урыты, і скінуў стрэльбу з пляча. 

Варухнулася сэрца... 

У капкане сядзеў ліс. Попельна-руды звер, пушысты 
і прыгожы, распрасцёрся на снягу мяккім бездапамож- 
ным комам. Узвёўшы курок, Лаўрэн падыходзіў бліжэй, 
але хутка ўбачыў, што звер мёртвы, Ён браў прыманку, 

і сківіцы капкана змыкнуліся, сціснуўшы горла. Ліса 
сустрэў лёс тхароў. 


Лаўрэн забыўся на мароз. Ён завіхаўся над капканам, 


не адчуваючы таго, што да жалеза прыклейваюцца 
чальцы і знобкі холад абпякае іх. Нарэшце, звер. быў 
вызвалены, і Лаўрэн, трымаючы за карак, устрахнуў яго 
на выцягнутай руцэ. 

-- Серабранка! Удача! 

Сапраўды, цераз хрыбет ліса цягнулася шырокая, бла- 
кітна-сярэбраная пасма і ценькаю ніццю гублялася ў 
хвасце. Звер быў пышным У сваім дасканалым, зімовым 
уборы. 

2. Удача! -- паўтарыў Лаўрэн і пачаў завязваць лапы 
для таго, каб было зручна несці. Ён нахіліўся над зве- 
рам і выпадкова кінуў кароткі погляд пад куст. Глянуў 
і так і застаўся стаяць углядаючыся. Пад кустом была 
нара. Невялікая, круглая дзірка ззяла чарнатой, слаба 
замаскаваная ў хворасце. Але не яна прыкавала ўвагу 
Лаўрэна. Ён глядзеў на незвычайны след, на цэлую да- 
рожку, якую вытаптаў звер. 

-- Тусіная лапка! -- прашаптаў Лаўрэн. 

След сапраўды быў падобны да гусінай лапкі. 

2. Мацерая! -- уздыхнуў Лаўрэн. -- Як-жа я гэта не 
бачыў! 

Доўга стаяў пад кустом Лаўрэн, доўга абмяркоўваў. 
Потым, уважліва аглядаючы абодва берагі, пайшоў да- 
лей па рацэ. Ён не абмінуў поглядам ніводнай нары, 
ніводнага следа, ніводнай рыскі на снягу, ніводнай 
шчыліны ў лёдзе. І так прайшоў ён блізка кілометра і 
гэтак-жа павольна, аглядаючы берагі, звярнуўся назад. 
Потым ён накіраваўся ў адваротным напрамку, дайшоў 
да самых калгасных гародаў і зноў звярнуўся назад 
да нары. 

І тут Лаўрэн падагуліў вынікі сваіх пошукаў: 

-- Не іначай --няма ў яе інакшага выхаду, як гэты. 

У блытачіне вялікіх і малых слядоў, у ямах пад аб- 
рывамі, у гушчары кустоў, -- больш не было следа, па- 
добнага да гэтага. Звер выходзіў на недалёкую адлег- 
ласць; прабіраўся паўз бераг, крыючыся пад навесам 
кустоў, да шчыліны ў лёдзе, і гэткім-жа парадкам звяр- 
таўся назад. З гэтага Лаўрэн і зрабіў свой вывад. 


І яшчэ некалькі хвілін стаяў Лаўрэн над нарой, 
раздумваючы. 

Апоўдні міма жанчын, якія мылі бялізну на рацэ, 
прайшоў Лаўрэн. Ён накіроўваўся некуды ўздоўж рэчы- 
шча і трымаў пад пахай абцёсанае бярозавае палена, 
на адным канцы якога было накручана рыззё. Адна з 
дзяўчат, аціраючы змерзлыя рукі аб падол, крыкнула 
ўслед Лаўрэну: 

-- Куды ты, дзядзька Лаўрэн, пайшоў! 

Лаўрэн паказаў палена і зазлавана прабурчэў: 

-- Ты, сарока, не ўтыкайся, куды не трэба. От што! 
Чалавек цябе не чапае, і ты чалавека не чапай! 

Г пайшоў, набаўляючы кроку. Быў Лаўрэн прысадзіс- 
ты, каржакаваты стары. Не гледзячы на шосты дзесятак 
гадоў, быў у яго румянец ва ўсю шчаку і белы часнок 
здаровых зубоў, хаця барада сівела дымам. 

Моцным і лёгкім быў Лаўрэн, і зараз хутка ішоў ён 
па рэчышчы, і снег, сыпкі ад марозу, абсыпаў яго ногі. 


Марозная, ціхая ноч плыве над зямлёй. Ясныя зоры 
гараць на чорным небе. Іх шмат, і святло іх рознастай- 
нае. Адны маленькія, але выразныя, чоткія кропкі на 
густа-чорным тле прабіваюць ноч ценькімі струмень- 
чыкамі белага святла. Іншыя, больш буйныя, праменяць 
жаўтаватае святло. І адну зорку бачыць Лаўрэн буй- 
нейшую ад усіх. Яму здаецца, што яна круціцца з ша- 
лёнай хуткасцю, яна то набліжаецца да Зямлі і пазя- 
лічваецца ў сваіх памерах, то адыходзіць далей, прашы- 
вае ў сваім лёце натоўпы іншых зор і робіцца меншай, 
далёкай, потым звяртаецца назад і зноў прыцягвае да 
сябе погляд чалавека нязвыклым сваім блескам і па- 
мерамі. 

Плыве ноч над зямлёй, маўчыць аснежаная зямля, 
спіць шырокая даль палёў, і ўрачыстая ціш, звонкая і 
чуткая, суправаджае павольны лёт ночы. 

Лаўрэн сядзіць у кусце. Паціскае мароз. Лаўрэн адчу- 
вае, як залязае праніклівы холад у валенкі, прабіраецца 
вострымі струменьчыкамі за аўчыну кажуха і рукавіц. 
Лаўрэн утульвае галаву ў плечы, але баіцца павару- 
шыцца. Гэта немагчыма. У гэтай цішы выразным здаец- 
ца нават серабрысты звон іні на змерзлых кустах. 
А грубы чалавечы рух -- грымоты для чуткага звяры- 
нага вуха. 

Там, пад кустом, насупроць, тая самая нара, якую 
знайшоў сёння Лаўрэн. Адтуль на лёд выслізгнецца 
даўгое, гнуткае звярынае цела. Гэта выдра. Звер спы- 
ніцца, прынюхаецца да паветра, прыслухаецца насця- 
рожана, гатовы кожную хвіліну кінуцца назад, у нару. 
І калі ўсё будзе ціха, спакойна ўночы, выдра, нязручна 
перавальваючыся на сваіх кароткіх лапах, будзе крас- 
ціся паўз бераг, хаваючыся пад кустамі, што навіслі над 
ракой і ўмерзлі ў лёд. Яна дойдзе да той шчыліны, што 
зігзагам расшчапіла лёд. Там ляніва булькоча вада. 
Выдра ўціснецца ў шчыліну, нырне ў амут і там, у поў- 
най цемры, звярыным нюхам адшукае і схопіць вострымі 
зубамі абамлелую рыбіну. Потым заплешча зноў вада, 
і са шчыліны на лёд выслізгнецца зноў доўгае, вужачае, 
гнуткае цела выдры. Зноў прыслухаецца, прынюхаецца 
звярок і, калі ўсё будзе ў парадку, той-жа сцежкай 
накіруецца назад. 


Але гэтага не будзе чакаць Лаўрэн. Ёсць адзін момайт, 
які патрэбна скарыстаць без промаху, інакш назаўсёды 
знікне асцярожная выдра. Гэта тады, калі яна выйдзе з 
нары і будзе прынюхвацца і прыслухоўвацца. Тады хут- 
кім, бяззычным рухам ускіне Лаўрэн сваю стрэльбу, 
якая цяпер з узведзеным курком ляжыць на каленях, і 
сустрэне чалавека яго паляўяічае шчасце... 


Прынясе Лаўрэн выдру дадому. Ільсняная каштоўная 
скурка будзе некаторы час вісець пад сталяваннем у 
яго хаце, як дыплом яго паляўнічага майстэрства, як 
пасведчанне нязвыклай удачы. І будуць зайздросна га- 
варыць наўкольныя паляўнічыя: 


-- Павязло Лаўрэну з «Іскры соцыялізма». Выдру 
забіў! 

Але не толькі ў гэтым справа. Ёсць яшчэ матывы, з-за 
якіх сядзіць тут адзін, уночы, Лаўрэн. Але гэта звязана 
ўжо з тым новым, што ўвайшло ў істоту Лаўрэна. І аб 
гэтым -- гутарка ўперадзе. 


..Раз было так. Прывёз Лаўрэн разам з іншымі 
калгаснікамі хлеб, у чырвоным абозе, у горад. Гэта было 
ў мінулую восень. Начагалі ў «Доме калгасніка». У вя-. 
лікай зале чыталі ўголас газеты, і да аднаго з гурткоў 
падсеў Лаўрэн. Так ён сядзеў увесь вечар. І калі ўжо 
пачаў падкрадвацца да Лаўрэна здрадніцкі сон, пачынаў 

Лаўрэн дзёўбаць носам --нечакана зайграла музыка. 
Лаўрэн агледзеўся. Не было відаць, каб хто граў. 

--- Радыё! - сказаў нехта з калгаснікаў. 

-- Дзе?! -- усхапіўся Лаўрэн. 

Яму паказалі ў кут. Там сядзеў малады хлапец, 
уздзеўшы на вушы нейкі прыбор, і дотыкамі пальцаў 
граў на невялікай скрынцы. Лаўрэн накіраваўся туды. 
І, падышоўшы да хлапца, ён са здзіўленнем упэўніўся, 
што скрынка маўчыць. Толькі дзіўным, блядым святлом 
гараць, падобныя і непадобныя да электрычных, лямпкі. 


Што датычыцца музыкі, дык цяпер яна даносілася ад- 
некуль з гары. 


Тады, уціснуўшы ў кулак бараду, Лаўрэн папрасіў 
Хлапца растлумачыць яму, што прадстаўляе з сябе 
радыё, бо чуць аб гэтай рэчы Лаўрэн чуў, і нават не 
адзін раз, але бачыць давялося ўпершыню, і ўсёроўна, 
Лаўрэн разабрацца тут (выбачайце, малады чалавек) 
самастойна не можа. 


Хлапец зняў навушнікі і пачаў растлумачваць. Не 
выпушчаючы барады са жмені, Лаўрэн добрасумленна 
выслухаў усё, што датычыцца электрамагнітных хваляў, 
тыпаў прыёмнікаў, якасцей перадач і іх спосабаў, і ста- 
раўся зразумець, якім чынам усё-ткі хваля ператвараец- 
ца ў зык. І нельга сказаць, каб дэталёва ва ўсім раза- 
браўся Лаўрэн. Ён задаў толькі адно пытанне: 


-- А колькі, галубок, радый каштуе? 4 

-- Адзін грам радыя-- мільён рублёў, -- адрэзаў 
хлапец. 

-- Мільён! -- захлібнуўся здзіўленнем Лаўрэн. 

га... а гэты апарат з усім абарудаваннем --сто 
сорак рублёў, -- дадаў хлапец. 

І зноў усё стала рэальным. 

-- Мне за мільён не патрэбна, -- аблегчана сказаў 
Лаўрэн. -- Прах з ім, з мільёнам! А за сто сорак -- 
прыдбаем, як разбагацеем. А то -- мільён! 

Праз цэлы вечар не адыходзіў Лаўрэн ад дзівоснага 
апарата. І з кожнай хвілінай ён упэўніваўся ў тым, якая 
карысная гэта рэч, радыё. Лаўрэн камячыў бараду, 
абдумваючы ўсе магчымасці калгаснага бюджэта, і 
ўвесь час прыходзіў да аднаго выніку: наадрэз адмовіць 
праўленне калгаса, не дасць грошай на прыёмнік. 

ленне, а адзін Васіль. Ён коратка сказаў: 


2. Няма грошай, дзядзька Лаўрэн. Каб хаця як на 
першую пару чырвоны куток абсталяваць! ( 


І ўсё. І кропка. І нічога не засталося ад мар Лаў- 


рэна аб прыёмніку для свайго калгаса... 

“Плыве чорная ноч і губляе зоры. Яны зрэдку па- 
даюць, прабіваючы ў пагібельным лёце сваім натоўпы 
сабраццяў. Яны праводзяць светлую рысу на шляху 
сваёй пагібелі і знікаюць, нават, не дасягнуўшы гра- 
ніц краявіду. Водзіць ноч карагоды зор, і яны дры- 
жаць, мяняюцца, праменяць зімнае сваё святло. 
Зрэдку ўзнімае галаву Лаўрэн і глядзіць на зоры. 

Калі раней заставаўся Лаўрэн адзін уночы, і маўк- 
лівы ў суровай цішы гбступаў яго няведамы, нязвычны 
начны свет, адчуваў Лаўрэн вялікі, незразумелы страх. 
І тады рабіў тое, што рабілі прадзеды яго і дзяды, усё 
адвечнае пакаленне земляробаў. І знімаў Лаўрэн шап- 
ку, і маліўся, упрашваў невядомыя, незразумелыя сілы 
памілаваць яго жыццё. Цяпер інакшымі вачыма гГля- 
дзіць Лаўрэн на тыя самыя зоры. Яму вядома, што гэта 
планеты, а не душы жывых людзей. Гэтак-жа вядома 
Лаўрэчу, што тыя зоры, якія падаюць, ёсць не душы 
людзей, якія толькі што памерлі, а звычайныя нябес- 
ныя целы, якіх называюць метэорамі. Гэтыя веды далі 
Лаўрэну новыя дні. Прасцей: растлумачыў яму гэта 
настаўнік і не толькі растлумачыў, а даказаў гэта на 
розных прыкладах і прыладах, 1 развеяўся перад вачы- 
ма Лаўрэна першабытны дым дзікунскіх забабонаў. 

“І вось, новымі вачыма глядзіць на старыя зоры 
Лаўрэн. 

Ноч плыве над аснежанымі палямі, над цёмным 
гушчаром лясоў, дзе пульсуе ціхае, прыглушанае, на- 
сцярожанае начное жыццё, у якім звярыная радасць 
свежай крыві і немы страх смерці. 

Плыве ноч і сыпле зоры. Маўчаць срэбныя ў снягах 
палі і лясы. Ясная ноч, прыгожая ноч... 


Сядзіць у кусце, у рэчышчы, чалавек, Лаўрэн. Ма- 
роз ядраны, моцны мароз падкрадваецца да яго, па- 
кусвае, знобіць. Лаўрэн баіцца паварухнуцца. Насу- 

І на самай справе, наадрэз адмовіла. Не ўсё праў- 


проць яго нара, дзе сядзіць асцярожны, насцярожаны, 
хітры і каштоўны звярок. Адзін неасцярожны рух... і 
ўсё... Толькі зрэдку дазваляе сабе Лаўрэн крыху пры- 
ўзняць галаву. Тады ён бачыць зоры. І яшчэ нешта, 
інакшае, не толькі бачыць, колькі разумее Лаўрэі. 
Там, у чорных надземных прасторах, з ціхім шолахам 
(не можа быць хвалі без шолаху) імкнуць Электрамаг- 
нітныя хвалі і нясуць на хуткіх крыллях сваіх галасы 
далёкіх гарадоў краіны. 


І гэтага раней не разумеў Лаўрэн. 


І тады Лаўрэн сам думае аб тым, што-б гэта было, 
каб яму, Лаўрэну, маладому Лаўрэну, старых, мінулых 
гадоў, давялося сядзець тут аднаму ўночы. Зімнае свят- 
ло зор сеяла-б каламутны страх у грудзях. Белае маў- 
чанне палёў сціскала-б сэрца непрабраным жудам, дзі- 
кунскім, незразумелым страхам перад урачыстым тва- 


рам прыроды. А дванаццатай гадзіне выходзяць з магіл 
мерцвякі і плывуць над зямлёй, празрыстыя ў прамен- 
нях зор; а дванаццатай гадзіне вылазіць на лёд з той 
шчыліны, куды ныркае па рыбу выдра, калматы, аб- 
рослы водараслямі злы дух рэчных амутоў, вадзяны, У 
суправаджэнні белацелых, напалову рыб, напалову жан- 
чын, русалак. Ад дванаццаці гадзін, ад поўначы, шалее 
ў ціхай ночы нячыстая сіла. Што-б тады рабіў Лаўрэн? 
Сядзеў-бы, аледзянелы ад жуду, і маліўся-б усім багам 
зямлі, вады і неба, усім, якіх ён толькі ведаў. Прасіў- 
бы, каб яны памілавалі грэшнае яго жыццё. 


з, 


Але зараз сядзіць спакойны ў кусце Лаўрэн і новы- 
мі вачыма глядзіць на стары свет. Усё спакойна. Усё 
на сваіх месцах. Усё ў парадку. Толькі нельга варушыц- 
ца. Бо можна спалохаць выдру, і знікне паляўнічае 
шчасце. І не толькі гэта. Лаўрэн аддае дань новаму. 
Ён заб'е выдру, прадасць скурку і на выручаныя грошы 
купіць для калгаса радыёпрыёмнік. 

І таму -- трэба быць асабліва пільным. 


Маўчыць ноч. Ясны блеск зор, бель снягоў, чорнае 
неба над краявідам -і ціш. Такая ціш, што. нават 
чуваць, як звоніць срэбным, ценькім звонам інь на 
кустах. 


Так плывуць гадзіны. Так плыве ноч. 


мо 


ЦЬ. 

На золаку над лесам з'явіўся бераг хмары. Сіняя, 
магутная, грузнабрухая, паўзла яна над зямлёй, па- 
вольна гасячы зоры, засланяючы неба. І калі ўспаўзла 
над полем -- закруціліся ў змрочным паветры белыя 
мухі, густа пайшоў снег. 

-. Гэта добра, -- адзначыў Лаўрэн. -- Ад слядоў 
дух будзе адбіваць. 

Ізноў пацёк час. Прайшла гадзіна. Снег падаў. Адсеў 
мароз, стала цяплей у паветры, і святлела з кожнай хві- 
лінай усё больш. Прыходзіў дзень. 

Тады Лаўрэн устаў, абмацаў каля сябе ў снягу 
бярозавае палена, якое нёс увечары, і, падышоўшы да 
нары, старанна заткнуў яе, увагнаўшы палена ледзь не 
напалову. 

-- Сёння ты не вылезла, заўтра вылезеш, -- сказаў 
Лаўрэн. -- А пакуль што сядзі. Я цябе, падла, дапяку! 

І, узяўшы стрэльбу пад паху, Лаўрэн пабрыў рэчыш- 
чам па глыбокім, сыпкім снягу. 


Прайшло тры дні. І як толькі пазіраў у акно сіні ве- 
чар, злязаў з печы Лаўрэн і пачынаў абуваць валёнкі. 
Жонка Лаўрэна пачынала грукаць начыннем, дрова- 
мі, перакладваючы іхз месца на месца. Такім спосабам 
яна заўсёды выражала сваё нездавальненне. Нарэшце, 
да гэтых прызнакаў гневу і нецярпення дадаваўся і го- 
лас Тэклі, сварлівы, сухі голас: 

-- Зноў пайшоў цягацца праз ноч, стары валацуга 
ты, не дай бог. От, з'еў маё жыццё, от, выссаў маю 
кроў з паляваннем гэтым... 

Лаўрэн, абкручваючы нагу суконкай, спакойна адказ- 
ваў: 

“. Не твайго розуму справа, ты і не ўтыкайся! 
Бо-о-г! Дай, ды не дай. Нічога ён табе не дасць, нічога 
ён ад цябе не возьме. От што. Ты сабе сядзі на печы 
ды тараканаў слухай. Яны часам добра пяюць. А тара- 
каны не дагадзяць-- схадзі куды языком паласкачы. 
А мяне ты, брат Тэкля, не чапай. Не твайго розуму 
справа! 

Тады на Лаўрэна абрушваліся грымоты. Але ён спа- 
койна апранаўся, уздзяваючы кажух на кажух і звер- 
ху яшчэ сярмягу, не спяшаючы падпяразваўся, уздзя- 

ваў на галаву цёплую шапку, абкручваў шыю башлы- 
ком, старанна падціскаючы канцы пад пояс, і тады зні- 
маў са сцяны стрэльбу, зменьваў абкручаны пакуллем 
пістон і, нарэшце, ускідваў стрэльбу на плечы і накіроў- 
ваўся да дзвярэй. 

-- Каб хаця з'еў-бы што!- стагнала старая, калі 
Лаўрэн быў ужо на парозе. 

-- Каб ты была спачатку ласкавейшай, -- адказваў 
Лаўрэн, -- дык-бы чаго нібы і з'еў. А зараз лапатыту 
няма. 

І зачыняў дзверы за сабой. 

Ён ішоў проста на раку, каб перш яшчэ, як сцямнее 
зусім, выцягнуць палена з нары і прыстасавацца ў кус- 
це так, каб не крануцца праз ноч. І таму Лаўрэн ішоў 
спяшаючыся. І калі ішоў, дык зусім не думаў аб калгас- 
най стайні, аб мышастым жарабку і гнедай кабыле, аб 
рабочых конях, аб матках і жарабятах, якіх зараз 
упарадкоўвае адзін Мікэла. І нават аб вараным жараб 
ку не думаў Лаўрэн. 

Ён думаў аб тым толькі, якая сёння будзе ноч і ці 
хутка прыдзе той момант, калі выйдзе з нары насцяро. 
жаная, наструненая выдра, прынюхаецца да паветра, 
прыслухаецца і застыгне. 

Тады Лаўрэн узніме стрэльбу і... 

жж 

А ў калгасе ўсё ішло звычайным парадкам. Увечары, 
калі садзілася сонца за лес, ішлі на раку па ваду 
жанчыны. Курылі дымам хаты. Адпачынак прыходзіў 
у калгасны пасёлак, як толькі вечар пазіраў у вокны. 
Нават на гумнах сціхаў гул малатарняў, і толькі воб- 
лакі дыму слаліся па гародах ад сушняў. Гаманлівымі 
стайкамі бегала па вуліцы дзетвара. 

Васіль паклаў асадку на стол. Ён спытваюча пагля- 
дзеў на рахункавода. Той таксама паклаў сваю асадку, 
“папярэдне пасморгаўшы пяром па валасах. Рахункавод 
быў малады, нядаўна ўзяўся за работу. 

-- Ну, як? -- спытаў Васіль. 

-- Выходзіць добра, -- сказаў рахункавод. -- Жыта вы- 
ходзіць па чатыры з паловай кілограмы на працадзень. 

- А ты не памыліўся? 

На твары хлапца расплылася самаздаволеная 
ўсмешка. 

-- Кропля ў кроплю, таварыш старшыня! ў д 

Пазіраючы ў акно, Васіль задумаўся. Справа ішла аб 
размеркаванні ўраджаю. Папярэднія падлікі паказалі 
высокія лічбы норм на працадзень. Калгас вышаў пера- 
давым, забяспечаным хлебам і кармамі. І ён, Васіль, які 
ў мінулую восень прышоў дадому дэмабілізаваным 
чырвонаармейцам, з'яўляецца зараз кіраўніком гэтага 
калгаса. Ён арганізаваў актыў, стварыў моцнае, надзей- 
нае ядро з брыгадзіраў, якія ў сваю чаргу здолеюць 
сцэментаваць увесь калгас у адну дружную 1 моцную 
сям'ю. Ёсць, праўда, з боку паасобных калгаснікаў хіс- 
танні і нездавальненні, выразна адчуваецца падкусванне 
з боку падкулачніка Сідара Перапечкі, але гэтаму хут- 
ка будзе пакладзены канец. 

Супраціўленне асноўнай групы шкоднікаў, якія на час 
прыходу Васіля з арміі трымалі ў руках кіраўніцтва 
калгаса, зломлена, і самой гэтай групы ўжо ў калгасе 
няма. Хутка будуць выкарчаваны і корні. 

Год заканчваецца з перамогамі. Гэты год быў экза- 
менам для Васіля. Экзамен вытрыманы. Адно толькі, 
зацягваецца ільноапрацоўка. 

Так думаў Васіль, пазіраючы ў акно. А за акном 
слаўся мяккі змрок зімовага вечара. Курылі дымам 
хаты. Дружнымі стайкамі бегала па вуліцы дзетвара. 
Па гародах, сцежкай ла ракі, ішлі па ваду жанчыны. 

Васіль задумана глядзеў у акно і нават не заўважыў, 
як вышаў з канцылярыі рахункавод. Але ён заўважыў, 
якая прыгожая ў чырвонай хустцы прайшла Алена. Яе 
хада была лёгкай, яна вымахвала вольнай рукой на 
хаду, другой падтрымлівала каромысла, і здалося Ва- 
сілю, што, праходзячы міма, Алена кінула кароткі по- 
гляд на цёмныя, неасветленыя вокны калгаснай канцы- 
лярыі. Маладосць узяла сваё. Старшыня калгаса адчуў 
звыклае за апошнія часы прыемнае сцясненне ў грудзях. 
Думкі крута змянілі напрамак. Старшыня калгаса 
ўстаў і хутка вышаў з канцылярыі. 

Коні ўжо былі выпушчаны са стайні. Але на памосце. 
перад дзвярыма стайні, выдалася толькі. адзінокая і 
панурая постаць Міколы, ў : 

-- Сёння, мусіць, не паедзеш, Васіль, -- сказаў... ён 
сваім абыякавым голасам, : 

-- Чаму? 


, 


шэў” 

-- Таму, што мы з Лаўрэнам парадак змянілі. Да 
поўдня ён даглядае коней, а з поўдня я. 

-- Дык чаму-ж мне не ехаць? 

-- А таму, што я адзін жарабка не стрымаю, пакуль 
табе сесці, 

-- Ну, гэта байкі! --нецярпліва сказаў Васіль. - 
Я з ім адзін упраўлюся. 

-- І вуздзечка парвалася, -- спакойна сказаў Міко- 
ла. -- Цуглі не закладзеш. 

Васіль хітра прыжмурыў вока і паглядзеў на Міколу. 
Той са спакойным, звычайна абыякавым выглядам твару 
перамінаўся з нагі на нагу. 

-- Неяк у ногі холад чуваць, -- растлумачыў ён. -- 
Спачатку на гной, потым на снег, потым яшчэ на гной, 
а снег растае, скура на ботах мокне, і ў ногі зімна. 

Мікола замаўчаў. 

У гэты час на ўзгорак, па сцежцы ад ракі, з поўнымі 
вёдрамі ішла Алена. 

- А вуздзечка парвалася, - ажыўлена сказаў Мі. 
кола. -- Вараны, гад, выгрыз цуглі. Гы-гы! От, воўчае 
мяса! 

«Я зараз табе пакажу цуглі», -- заўзята падумаў 
Васіль. А ўголас сказаў: 

-- Ну, дык я тады пайшоў! 

-- Парвалася вуздзечка, -- уздыхнуў Мікола. - І ра- 
ды няма. Хіба заўтра дзядзька Лаўрэн направіць. 

Апошніх яго слоў Васіль не чуў. Ён ужо ішоў сцеж- 
кай насустрач Алене. Ад хуткай хады і нясомага ця- 
жару на шчаках Алены палаў самы прыгожы ў свеце 
румянец, і русая пасма валасоў выбілася з-пад хусткі. 
Яна ўсміхалася да Васіля, і яны сышліся на вузкай 
сцежцы. Васіль загараджваў дзяўчыне дарогу. 

-- Алене Змітраўне добры вечар! -- жартаўліва ска- 
заў Васіль. б 

-- Добры вечар, -- адказала Алена, - Чаму ты сёння 
жарабка не аб'язджаеш? 


-- Не хочацца, -- адказаў Васіль. -- Так як вы, Алена 
Змітраўна, за дзень спрацаваліся, дазвольце мне за вас 
гадзіцы паднесці. 

Алена не супярэчыла. Васіль спрытна зняў з яе пляча 
каромысла і прапусціў яе ісці ўперад. Некалькі часу яны 
ішлі моўчкі. Потым Алена спытала: 

-- Чаму ты ўчора ў чытальні не быў? 

-2 А хіба там мяне чакалі? 

Алена памаўчала ў ваганні. ць 

-- Чакалі! й 

-- А хто? 

-- Не скажу! ў іны ё 

-- Я ўсёроўна ведаю, -- сказаў Васіль. -- Такая пры- 
гожая, чырвонашчокая дзяўчына з нашага калгаса, 
А калі я сёння прыду, справу можна будзе направіць? 

Алена хутка аглянулася цераз плячо. У яе шэрых 
вачах улавіў Васіль дрыжэнне смеху. 

-- Хто яе ведае. Думаю, што можна. 

-- От яна, стратэгія, -- сказаў Васіль. 

-- Што ты кажаш? 


-- Я кажу -- стратэгія. Гэта вайсковае слова. Я хацеў 
сказаць, што іншы раз у пешым страю хутчэй возьмеш 
патрэбную пазіцыю, чым коннай атакай. 

А тышто думаў, дзяўчат вараны жарабок цікавіць? 

--. Гм!-- сказаў Васіль. 

Алена зноў азірнулася цераз плячо. Васіль спатык- 
нуўся і распляскаў ваду з вядра. Тады абодва яны спы- 
ніліся і нечакана радасна засмяяліся. Малады смех за- 
звінеў у цішы вечара. 

Усё гэта не ўнікла ад пільнага погляду Міколы. Ён 
стаяў на памосце перад стайняй і глядзеў ім услед аж да 
тае пары, пакуль Алена з Васілём не зніклі на завароце 
сцежкі. 

С. А мне адна бяда, -- упоўголаса сам да сябе сказаў 
Мікола, -- ці Алена, ці варона. Усёроўна. Аднаму нават 
і лепш. Дзе пайшоў -- там прайшоў, дзе лёг -- там пера- 
спаў! Цьфу, адным словам! 

Пасля гэтага Мікола завярнуўся і накіраваўся ў 
стайню прыводзіць у парадак стойлы. 

Гусцеў змрок. - 

У хатах запальваліся агні. 


ёе, Ж 


Позна ўвечары Васіль зайшоў у хату да Лаўрэна. 
Старая Тэкля, па звычаю, наводзіла парадкі каля печы 
Капцеў саганок. 


154 


- А дзядзькі Лаўрэна няма ў хаце? --спытаў 
Васіль. 

-- Пайшоў сабакам сена касіць твой дзядзька Лаў- 
рэн, -- адказала Тэкля. -- Заеў ён маё жыццё са сваім 
паляваннем, от што! 

-- На паляванне пайшоў? 

- А то куды-ж! Як толькі вечар, дык ён сваю качар- 

з гу ў аберуч і праз усю ночаньку па лесе цягаецца. А та- 
ды на золаку з'яўляецца -- і на стайню. Аса стайні на 
печ. А з печы зноў у лес. І гэтак кругаваротам пайшоў 
і пайшоў. А я сяджу, гарую, думаю, што старога дурня 
дзе ў гэты час ваўкі дзяруць. От, з'еў ён мяне з гэтым 
паляваннем! Хаця-б вы яго як цераз праўленне, а, Ва- 
сіль? 

-- Чаму цераз праўленне? Як чалавек хоча, так і 
робіць. На рабоце ён першы. 

Старая Тэкля залемантавала зноў. Васіль пайшоў і 
хутка забыўся аб гэтым усім. Ён думаў аб сваім, улас- 
НЫМ. 


Ужо ноч была, і рэдка дзе ў вокнах пабліскваў агень 
чык. У чорным небе, ушчэмлены паміж двума невялікі- 
мі хмаркамі, вісеў без усялякага блеску вузкі серп ма- 
ладога месяца. 

У канцы пасёлка недзе адзінока ўзбрэхваў сабака. 


І вось, прайшло яшчэ два дні. Увечары Алена, як і 
звычайна, ішла за вадой. Яна паглядзела на вокны 
калгаснай канцылярыі. Яны былі цёмнымі. Алена спа- 
койна пайшла далей, ведаючы, што Васіль зараз-жа 
будзе на сцежцы. Гэтага не здарылася. Толькі адзін Мі- 
кола стаяў на памосце калгаснай стайні і невядома чаму 
прарэзліва свістаў. Ці то ён склікаў коней, ці гэты 
рэзкі свіст меў іншае якое прызначэнне, але дзяўчына 
адчула сябе абражанай і пайшла хутчэй. Мікола пра- 
цягваў свістаць, пахаджваючы на памосце, і вымахваў 
пры гэтым аброцьмі. 

Вокны канцылярыі былі, як і раней, цёмнымі. Васіля 
нідзе не было відаць. 

І першая, дагэтуль нязведаная, непрыемная і знобкая 
боль кальнула сэрца дзяўчыны. Тут было і пачуццё 
крыўды, і абразы, і разам з гэтым варухнулася гор- 
дасць. Васіля няма! Добра-ж! Ён сядзіць у канцылярыі 

і лянуецца нават паглядзець у акно. Магчыма, ён ту. . 
тарыць з кім-нібы ў гэты час, а, магчыма, пайшоў 
па якіх-нібы там справах?! Вельмі добра! Алена чака- 
ла той пары, пакуль ісці па ваду, з гялізнейшым нецяр- 
пеннем, у яе ўсё сэрца выбалела за гэты час, а Васіль 
нават і не паклапоціцца паглядзець праз акно. Ён ня- 
чулы, нетаварыскі, ён толькі сваёй выгады пільнуе! 
А, магчыма, ён ужо пазнаёміўся з якой-нібы там іншай 
дзяўчынай, як ездзіў учора ў сельсовет, і зараз пра 
Алену ані дбае? І гэта так, не інакш, бо чаго-б тады 
гэты дурань Мікола высвістваў ёй услед гэтак прарэз- 
ліва. Ён усё ведае і зараз смяецца з яе, Алены. Ну, 
дык добра, Васілёк! Не думай, што ты адзін на свече! 

І Алена крута завярнула са сцежкі ў вуліцу. А Міко- 
ла ўсё свістаў, невядома чаму. Магчыма, ён склікаў. 
коней, а можа гэта было імправізацыяй вячэрняй пес- 
ні яго мужнага сэрца, пакінутага каханнем? Як-бы там 
ні было -- Мікола працягваў свістаць дзіка і прарэз- 
ліва. 

У гэты час асвятліліся вокны калгаснай канцылярыі. 
Алена гэтага ўжо не магла бачыць. Але ўсе, хто ба- 
чыў, што ў канцылярыі запалілі вялікую лямпу, адзна- 
ЧЫЛІ: 

-- Будзе сход! 

І ў сувязі з гэтым кожны, хто ішоў на гэтую пару 
міма канцылярыі, заварочваў даведацца, у чым справа, 
і там заставаўся. Таму, пакуль дзетвара аббегала ўсе 
двары пасёлка і пакуль прышлі калгаснікі з наўкольных 
хутароў, -- у канцылярыі было сіне ад дыму, душна, 
цесна і стаяў несканчоны гоман. 

Калі прышла ў канцылярыю Алена -- ледзь можна 
было разабраць, хто сядзіць за сталом. А за сталом 
сядзеў Васіль і побач з ім нейкі яшчэ незнаёмы тава- 
рыш, відаць, з раёна. Васіль адразу ўбачыў Алену, на- 
пісаў нешта на ласкутку паперы і перадаў яг цераз 
хлапчука, што стаяў блізка да стала. І калі Алена пра- 
чытала тое, што было напісана ў паперцы, -- адразу ўсё 
прышло ў парадак, і патрабавалася вялікая вытрымка, 
каб абыякава скамячыць паперку. 

А Васіль у гэты час устаў і пачаў гаварыць. Гаварыў 
ён адрывіста і чотка, адчувалася ў яго тоне канкрэт 
насць мовы вайсковага чалавека. 

-- Так што, таварышы калгаснікі, -- сказаў Васіль,-- 
абвяшчаецца штурм. Мы здорава адсталі з ільчоапра- 
цоўкай. Задача такая: да новага года поўнасцю апра- 
цаваць валакно і здаць яго на пункт. Лён у нас ёсць. 
Сіла таксама ёсць. Так што -- выхад маецца. Патрэбна 
арганізаваць работу ў тры змены і даваць тэмпы па- 
ўдарнаму. От і ўся справа. У каго ёсць пытанні? 

Але, перш чымся хто здолеў крануцца, цераз гушчу 
прысутных прапхнуўся доўгавязы ценькі чалавек і, вы- 
махваючы даўгімі рукамі, загарлаў пісклявым голасам: 

-- Людцы, калгаснічкі! Што-ж гэта ёсць! Ды што-ж 
гэта такое, браткі вы мае, таварышкі, калгаснічкі! 

Працуй, біся, як сабака аб дарогу, казаў той, і ўвесну, 
Сі ўлета, і ўвосень, і адпачынку табе няма, і ўздыху- 
выдыху табе няма, і на якога чорта гэтак лупіцца -- 
дай, божа, рады, не разбяру! У зімовы час, калі добрыя 
людзі адпачываюць, дваццаць чатыры гадзіны ў суткі 
скуру габлюй! Людцы, калгаснічкі, таварышы! Мужчын- 
кі! Здохнем ад гэткай работы, выцягнемся, тры аршы- 
ны гнойнай зямелькі атрымаем і ні сабе ад гэтага ка- 
рысці, ні пролетарскай дзяржаве! Люд... 

-- Правільна! -- гаўкнуў нехта, як з бочкі. -- Пра- 
вільна кажа Сідар Перапечка! На чорта па гэтай трас- 
це душу вытрасаць! Хопіць нам часу, да вясны здолеем 
змяць, не возьме яе пад дахам ды ў даглядзе нячыстая 
сіла. От што! Дуй, Сідар! 

-- Няхай другія здаюць, хто з работай спраўней- 
шыя! -- крычаў Перапечка, натужваючыся без усялякай 
патрэбы. - Мы хай пачакаем! Тыя выканаюць план -- 
нам лянку застанецца. Малады наш старшыня, гарачы 
старшыня, таварышы калгаснічкі! 

-- Правільна, Сідар! -- гуў бас.-- Разумныя словы 
кажаш. 

-. Тэта Сідар разумна кажа? -- спытаў жаночы го- 
лас. -- Разумна, то як разумна, а што чалавек хоча ў 
кішэню лянку хапнуць, то факт! 

2. Не слухайце яе, калгаснічкі! 

-- Трэба паглядзець, магчыма, Сідар ужо на печы 
трасту сушыць! -- крыкнуў нехта з кута ад дзвярэй. 

-- А ты бачыў? 

-- Затое яму душа і баліць аб ільну! 

-4 Ціха, таварышы! б нараў 


-- Чаго там ціха! Што гэтая сволач горлам ба дык 
ім і падавацца? Цярпення ўжо ад іх не стала!. . 
--- Даволі! Вон з калгаса абодвух, сукіных сыноў! 


-- Таварышы, супакойцеся! 


-- Як што трэба рабіць, дык яны тады кій у калёсы 
пхаюць! 

--. Сказана, сволачы! 

-- Хто, я сволач? -- узвізгнуў Перапечка, узмахваю- 
чы рукамі, як вятрак. 

-- Ды няўжо-ж я! 

-- Таварышы, спакойна! - парываўся Васіль з-за 
стала. 

-- Я сволач? А хто першы ў калгас пайшоў? 

-- Бо думаў, што і ў калгасе на цябе будуць людзі 
працаваць. 

-- Садзіся, Перапечка! -- закрычала адразу з дзе- 
сятак галасоў. 

-- Мы цябе ўжо чулі! Хапала! 

-- Горла шчупаковае! 

-- Хто жыта краў з бабак? 

-- Ты мяне не злавіў!-- крычаў Перапечка, -- Ты 
мяне за руку не злавіў! 

-- І шчасце тваё, што не злавілі! 

-- Ціха, таварышы! 

Але ўжо загуў, заварушыўся сход. Людзі ўсхвалява- 
ліся. Кожны гаварыў сваё, і наперадзе ўсіх, перад ста- 
лом, круціўся і ценька, візгуча крычаў, аціраючы пот 
з лысіны, Перапечка. 

-- Свае выгады не разумееце! -- крычаў ён.-- Доб- 
рай рады не слухаеце! Сваім дабром раскідваецеся! 

-- Гнаць з калгаса Перапечку! -- дружна крычалі 
ад парога. 

-- Шкоднік, гад! Коні пазабіваў! 

-- Старшыня, кіруй сходам! 

-- Ціха, таварышы! 


Гоман паступова пачаў ападаць. Васіль стаяў і ча- 
каў, пакуль ён сціхне настолькі, што можна будзе га- 
варыць; Але ў гэты час да Стала праціснуўся каржака- 


ваты, прысадзісты мужчына. Гэта быў брыгадзір пер- 
шай брыгады. 

цеў. 


-- Не будзе толку, -- сказаў ён, аглядаючы сход. - 
Выгналі кулакоў, трэба выгнаць і падпявал іхніх. Гэта 
не работа. Даволі ад гэтага Перапечкі нацярпеліся. 
Досыць ягонага вэрхалу і звадак. Выгнаць яго вон, 


гада, з калгаса! А Арцёму даць папярэджанне. Яму 
сваяк Перапечка даражэй за калгас. 

-- Я, што!-- загрукаў ад печы спуджаны Арцёмаў 
бас.-- Я нічога! Халера на гэтага Сідара, ён усё жыц- 
цё мае вантробы круціць! 

-- Ты таксама добры! -- сказаў брыгадзір. 

Усе змоўклі. Стала ціха. 

Перапечка крутнуўся на месцы і палез у натоўп. 

--- Падціснуў хвост! -- сказаў нехта. 

-- Дабрахаўся! 

-- От шкодны чалавек! 

Тады слова ўзяў Васіль. 

-- Безумоўна, таварышы, -- сказаў ён, - мы павінны 
даць адпор кулацкай агентуры. І я падтрымліваю пра- 
панову брыгадзіра першай брыгады адносна Перапечкі 
і Арцёма. А зараз слова мае прадстаўнік нашых шэфаў. 

Так быў выключан з калгаса Сідар Перапечка. За 
яго выключэнне сход галасаваў поўнасцю. 

Гаварылі аб арганізацыі ільноапрацоўкі доўга. Вы- 
ступаў Васіль, гаварыў прадстаўнік шэфаў, гаварылі 
брыгадзіры, спрачаліся калгаснікі. У туманах махоркі, 
у душнай гарачыні хаты абгаварвалі людзі сродкі най- 
больш паспяховай арганізацыі работы для таго, каб 
у тэрмін выканаць загад партыі і ўрада. І дагаварыліся. 
Нават выклікалі на соцспаборніцтва суседні калгас і 
склалі тэкст умовы. 

Перапечка больш не азваўся ні словам. Ён быў вы- 
крэслены з калгаснай сям'і. І на яго таксама ніхто не 
звяртаў увагі. Гэта была варожая, шкодная, непрыгод- 
ная для калгаса адзінка. Гэта выразна бачыў і разумеў 
Васіль, і ад гэтага ён адчуваў сябе яшчэ больш упэў- 
неным і цвёрдым, бо змагацца з Перапечкай, які яшчэ 
нядаўна меў значны аўтарытэт і шмат старсннікаў, зма- 
гацца з гэтым хітрым, злым, праніклівым і дробным во- 
рагам, было куды цяжэй, чымся з акрэслена- варожай 
групай кулакоў, барацьбу з якой Васілю і гуртку 

калгаснага актыва давялося вытрымаць з самага па- 
чатку. і 
І ў тым, што выключэнне Перапечкі адбылося: 
гэтак хутка і ўсе за гэтае выключэнне галасавалі, -- 
бачыў Васіль залог таго, што калгас будзе самым зда- 
ровым, самым спаяным і працаздольным. У наяўнас- 
ці-- канчатковы пералом. с: 

Сход закончыўся тады, калі ўжо спявалі другія 
пеўні. ў 

Васіль праводзіў Алену дадому. Яны ішлі побач. 
Снег пахрустваў пад нагамі. Серп месяца быў больш 
шырокім, чым некалькі дзён таму назад, і месяц ужо 
схіляўся да краявіду. Марозная, звонкая ціш сустойва- 
лася над пасёлкам. й 

-- Заўтра пачынаем штурм, Алена, -- казаў Васіль. -- 
Цяпер не падкачайце вы, комсамолачкі. Гэта вам не на 
вечары самадзейнасці. 

Алена ўсміхалася. А Васіль злаваў сам на сябе. 
Безумоўна, тое, што ён казаў, было патрэбным, але аб 
гэтым ужо шмат гаварылі на сходзе і кожнаму важ- 
насць пытання была зразумелай. Зусім аб іншым ха- 
цеў сказаць Васіль Алене, але ён адчуваў, наколькі 
гэта цяжка, амаль немагчыма, і адважнае слова не 
мог Васіль адшукаць. 

-- Трэба націснуць будзе, -- плёў Васіль, з укосу 
аглядаючы твар Алены, -- Так што вы, комсамолачкі, 
не падкачайце. 

Васіль адчуваў, што Алена разумее яго нясмеласць. 
Яна ўнутры, безумоўна, смяецца з гэтага. Нешта блізкае 
да гневу адчуў Васіль. Ён адчуў жаданне засту- 
піць дарогу Алене, сціснуць моцна яе ў абдымках і 
адшукаць па яе твары сакавітую свежасць губ. Ён па- 
глядзеў на Алену. Яна ішла простая, рослая, стройная, 
пасма валасоў, як і заўсёды, выбілася з-пад хусткі, і Ў 
вачах Алены, здалося Васілю, адбівалася дрыжэнне 
святла ўсіх ясных зор гэтай ночы. 1, безумоўна, жаданне 
груба абняць Алену -- бясследна знікла. Замест гэтага 
Васіль спытаў: 

-- Ты не злуеш на мяне, Алена? 

2. Чаго-ж мне на цябе злаваць? -- проста, без шеню 
звыклай задорнасці, адказала Алена. 

Васіль уздыхнуў. 

-- Чаго ты ўздыхаеш? -- спытала Алена. 

- Так, нешта непрыемнае ўспомнілася, -- схлусіў 
Васіль. 

І тут-жа ўбачыў, што яны падыходзяць да хаты Алены. 
Стала кода, што вось, гэткі добры час, ледзь не поў- 
гадзіны начнога адзіноцтва з Аленай змарнавалася да- 
рэмна, а можна было шмат чаго добрага расказаць ёй. 
Але і цяпер не адчуваў у сабе такой сілы Васіль, і таму 
яшчэ раз беспарадна ўздыхнуў. 

-- Чаго ты сёння ўвесь час уздыхаеш? -- спытала 
Алена. -- Што табе, Перапечкі шкода, ці што? 

-- Так!-- вяла адказаў Васіль і зноў уздыхнуў. На- 
ват гневу і нецярпення і таго не было. Яны спыніліся. 
Далей ісці не было куды. 

-- Ах ты, адважны кавалерыст! -- лагодна 
Алена. -- Ах ты, старшыня калгаса! 

І тады здарылася нечаканае, Алена шырока развяла 
Рукі, і Васіль адчуў гарачае дыханне і шоўк валасоў на 
сваёй шчацэ. Рукі Алены моцна абвілі яго шыю і сціс- 
нулі. 

Апамятаўся Васіль тады, калі 
дзверы. Ён доўга стаяў на месцы. 

Марозная ціш была навокал, сыпала зорамі шчод- 
рая ноч і надзвычайна сімпатычны такі серп . месяца, 
значна шырэйшы, чым у мінулыя дні, схіляўся да 
краявіду. 

Ускрыкнуў певень. 


сказала 


за Аленай грукнулі 


-- Гудуць, баба, мае косці, -- азваўся Лаўрэн з пе- 
ЧЫ. -- Як ляжаш, дык здаецца, як на матчыным падале. 
Цеплыня ў мае астыглыя косці ўдарае. Прыемна, адным 
словам. А косці гудуць. Заходзяцца... Стары стаў. От 
яно што. 

Тэкля не адзывалася. 

-- Засеклася гнедая кабылка, -- працягваў Лаўрэн.-- 
А буланы Міколаў, падла, каб ён здох, як шаснуў па 
холцы мышастаму жарабку -- ледзь не да касці развяр- 
нуў. Дармо што стары -- клык яры мае. А мышасты 
таксама падгадзіў: кабылу жаробную ўскубнуў. Недалі- 
катны, змей. Дармо, што Мікола казаў... Адным сло- 
вам -- непарадкі. 


Пасля гэтага Лаўрэн змоўк ў пачаў разглядаць чор- 

нае сталяванне з абшмальцаванай маціцай над печчу, 
У маціцы быў сук. Дрэва было сухім, прасмоленым, 
пракураным, і сук быў чорны, зярністы, як крэмень. 
Яшчэ ў дзяцінстве спробваў Лаўрэн калупаць яго но- 
жыкам. М ў 
Сук пачынаў дваіцца ў вачах. Падступаў да Лаўрэна 
моцны сон, і Лаўрэн яму не супраціўляўся. Ён толькі 


з 


зараз, не спаўшы ноч, прышоў са стайні. 

Лаўрэн задрамаў. 

.. Вецер дзьме ў рЭЧЫШЧЫ. Калышацца змерзлае 
шчацінне кустоў, атрасаючы з сябе снег. Шалясціць мя- 
целіца над полем. Падвывае вецер у кустах. Лаўрэн 
напоўзасыпаны снегам не пакідае свайго месца. Сядзець 
добра, утульна, цяпло разліваецца ла целе. Воблакі 
снегу, якія ўзняты ветрам, праносяцца, як Дым, у вачах 
Лаўрэна. Месяц зрэдку светлай плямай праступае ўгары 
і зараз-жа знікае. 

Лаўрэн глядзіць пад куст. Ён бачыць, як з-пад яго 
выпаўзае і крадзецца, як яшчарка, выдра. Выдра не 
спыняецца, як раней меркаваў Лаўрэн. Яна ідзе проста 
да яго. Гэта нават лепш. Лаўрэн хапае стрэльбу, на- 
цэльваецца. Палец сціскае курок... Асечка! (Пістоны 
за пазухай, няма часу выцягваць). Зноў узведзены ку- 
рок... Зноў асечка! 

2. Ах, каб-жа ты згарэла... Ах, каб-жа ты... -- шэпча 
Лаўрэн і дрыжачымі пальцамі ў ліхаманкавай паспеш- 
часці адшпільвае гузікі сярмягі. 

-- Можа яшчэ паспею! 

Выдра спыняецца якраз супроць Лаўрэна. Гэта над- 
звычайна вялікая выдра. Скрозь туманы снегу Лаўрэн 
распазнае яе круглую морду з жорсткімі вусамі. Выдра 
невядома каго чакае. Гэтага толькі і патрэбна Лаў- 
рэну. Ён ужо насаджвге пістон на накавальню. Зараз! 
Зараз! 

--- Добры дзень! -- кажа нейчы голас. 

Выдра знікае адзіным скокам, перш чымся Лаўрэн 
паспеў стрэліць. Усё скончана. Толькі калышацца тума- 
ны снегу і хістаецца гнуткае галлё лазняку. 

А дзе-ж тут Лаўрэн? -- пытае той-жа голас. 

Дзікая злосць закіпае ў грудзях Лаўрэна. Каго тут 
не ў пару прынёсла! Каму гэта Лаўрэн спатрэбіўся 
ўночы? Які тут у чорта «добры дзень»! ' 

Той-жа голас выразна кашляе. Лаўрэн, непрытомны 
ад гневу, хапаецца за стрэльбу. Стрэльбы няма. Калы- 
шуцца снежныя туманы ў вачах, рассоўваюцца, разыхо- 
дзяцца, раставаюць... 

Праступае абшмальцаваная маціца са старадаўным 
суком. 

У хаце гутарылі. 

Лаўрэн павярнуўся на бок і глянуў на хату. За ста: 
лом сядзеў брыгадзір першай брыгады, перад ім ляжаў 
капшук з махоркай. Брыгадзір скручваў цыгарку рудымі, 
абкуранымі пальцамі. Ён убачыў сівую ўскалмачаную 
галаву Лаўрэна, які выглядаў з-за каптура печы, і 
ўсміхнуўся. 

-- Чаго ты там, дзядзька Лаўрэн, бубніў на печы? -- 
спытаў ён. -- Вяселле ў ва сне бачыў, ці што? 

-- Вяселле! -- адказаў Лаўрэн.-- Сем пар чартоў 
жанілася. 

З. Ага!-- сказаў брыгадзір.-- А я да цябе па спра- 
вах прышоў. 

г Добра, -- адказаў Лаўрэн і сеў на печы. -- Якія 
там такія справы? 

Брыгадзір памаўчаў. Цыгарка тлела пад яго руда- 
ватым вусам. 

-- Трэба на лён пераключыцца, дзядзька Лаўрэн, -- 
сказаў ён, нарэшце. -- Вось якія ў мяне справы. Ты ўчо- 
ра на сходзе не быў? 

-- Не быў. 

-- Табе сёння трэба ў вячэрнюю змену лён трапаць 
ісці ў Гаўрылаў ток. Штурм абвясцілі мы. Каб да нова- 
га года ўвесь лён што да крышкі ўправіць. Так што 
збірайся надвечар. А я пайду, трэба яшчэ ў пару мес- 
цаў зайсці. 

С А на стайні хто будзе, калі мяне на лён? 

2. Мы да Міколы хлапчукоў дамо на стайню коней 
даглядаць. А ты ў нас галоўны спец на лён. Так што, 
табе, дзядзька Лаўрэн, прыдзецца на гэты час ударна па- 
працаваць. 

Брыгадзір устаў з-за стала і накіраваўся да парога. 

І толькі тады Лаўрэн зразумеў, што ўсё гэта для яго 
азначае. 

-- Слухай, Яўхім! -- сказаў ён рашуча.-- Я трапаць 
лён не пайду. 

С Як гэта так? -- здзівіўся брыгадзір. 

-. Не пайду і ўсё. Я да стайняў прыстаўлены. Я стар- 
шы конюх. 

С. Ён лепш на паляванне пойдзе, -- уставіла Тэк- 
ля. -- Праз ноч. 

22 Хай сабе і на паляванне, ты не ўтыкайся! Мне 
трэба і на паляванні свой паляўнічы план выканаць. 
На трыццаць пяць рублёў пушніны. А я праз зіму трох 
паганых зайцоў забіў, ды вось, нядаўна, ліса. Не з маім 
здароўем праз ноч лён трапаць! 

-- 8 яго здароўем толькі праз ноч па лесе цягац- 
ца! -- азвалася Тэкля. 

-- Не ўтыкайся, кажу!--у гневе закрычаў Лаў- 
рэн. -- Не твайго розуму справа! Старое ты каромысла, 
каб цябе чэрці пабралі! 

-- Як сабе хочаш, -- сказаў брыгадзір. - Як хочаш. 
Я старшыні абавязан далажыць, а вы там сабе як хо- 
чаце разбірайцеся. Бывайце здаровы ўсе! Толькі яшчэ 
хачу сказаць, дзядзька Лаўрэн, - табе, як ударніку, 
гэтак рабіць непрыгожа. 

-- Чаго непрыгожа! Я не дзяўчына! Мне замуж не 
выходзіць! Непрыгожа, дык і непрыгожа! 

Дзверы за брыгадзірам зачыніліся. 

г Халера вас усіх бяры ад мае галавы! -- зазлава- 
на сказаў Лаўрэн і лёг на печы нічком. 2 

Так ён ляжаў некаторы час і непрыкметна заснуў. 
Прачнуўся, як і заўсёды, над вечар. У хаце было напоў- 
цёмна. Тэкля, як і заўсёды, нешта перастаўляла каля 
печы. Лаўрэн абмацаў каля сябе валенкі і злез. 

У гэты час расчыніліся дзверы, і ў воблаку марознай 
пары з'явіўся Васіль. 

-- Добры вечар, дзядзька Лаўрэн! -- сказаў ён, па- 
дыходзячы адразу да Лаўрэна. -- Абувайся цяплей, на 
таку зімнавата! 

Васіль прысеў насупроць Лаўрэна, на маленькі 
ўслончык. 

Лаўрэн паглядзеў на яго. 

СА чаго я там не бачыў, на таку?-- спытаў ён 
сурова. 

-- Значыць, не змяніў рашэння? -- спытаў Васіль, -- 
Не пойдзеш на ток? 

-- Не пайду. 

-- Значыць, у злосныя зрыўшчыкі запісаўся? У адзін 
рад з Перапечкай стаў? Тут штурм, тут усе --і старыя, 
і малыя на работу сталі, а ты, дзядзька Лаўрэн, ударнік, 
і ў прагульшчыкі пайшоў? У зрыўшчыкі, у кулацкую 
агентуру? 


-- Як гэта так, у кулацкую агентуру? -- устаў Лаў- 


рэн. -- Што ты гэта кажаш? А? Хто коней на ногі па- 
ставіў? Хто варанога гадаваў? Хто з саду прыбытак 
здабыў? Ці не я гэта, як кажуць, і з сахой, і з касой 


першым усюды быў? А мне як патрэбна паляўнічы план 
выканаць, дык і ўночы спакою не даюць. 

-- Як апрацуем лён --хоць два тыдні і ўдзень, і 
ўночы хадзі. 

-- А мне зараз патрэбна. 

--А зараз нельга. 

-- Тэкля, запалі лямпу,- сказаў Лаўрэн. -- Слу- 
хай, Васіль, малады ты чалавек! Зразумей ты мяне, 
старога... Не магу я зараз сваё паляўнічае шчасце, як 
кажуць, удачу сваю выпусціць! 

-- Якое гэта шчасце? Што ты кажаш, дзядзька 
Лаўрэн? 

-- Ат!-- Лаўрэн махнуў рукой. -- Ты паслухай! 

І Лаўрэн пачаў апавядаць аб тым, як ён знайшоў 
нару выдры, што гэта для яго, як для паляўнічага, азна- 
чае, і як ён намерыўся выкарыстаць грошы, якія ён атры 
мае за скурку забітай выдры. 

-- Прыёмнік! -- жахнулася Тэкля.- А  бож-жа-ж 
мой! Што больш чалавек на свеце жыве, дык больш 
дурнее! А бож-жа-ж мой! 

-- Сціхні, Тэкля! -- сказаў Лаўрэн. -- Не твайго ро- 
зуму справа! : 

Васіль працягнуў руку і дакрануўся да пляча 
Лаўрэна. 

-- Я цябе зразумеў, дзядзька Лаўрэн, -- сказаў ён. -- 
Я, брат, гэта ацаніў як належыць. Але зараз нам не час 
гэтым займацца. Фабрыкі чакаюць на сыравіну. Зра- 
зумеў? Гэта мне так і сказаў сакратар парт'ячэйкі, так 
задачай і паставіў. Каб не сарваць план фабрыкам, мы 
павінны зараз-жа выканаць планы ільнозагатовак. Наш 
калгас буйнейшы ў раёне. Ад нас залежыць многае. 
Кулацтва па калгасах агітуе, каб затрымаць лён, каб 
разбазарыць яго, прадаць спекулянтам. Учора і Пера- 

печка гэтае-ж самае на сходзе крычаў. Мы яго выклю- 
чылі. Увесь калгас арганізаваўся на работу, як ніколі 
яшчэ! Самы адказны момант, дзядзька Лаўрэн, а ты гэ- 
тага не хочаш разумець і ідзеш у прагульшчыкі. На 
гэтым кулацкая агентура спекуляваць будзе, ты на-руку 
кулаку граеш, а ты лепшы ўдарнік! 

Ты мяне не агітуй, як гэта кажуць, -- сказаў 
Лаўрэн. -- Я ведаю, што мне рабіць. Хопіць у вае сілы... 
А я на стайні буду, як і раней, а калі мне ўдасца - 
радыю здабуду для калгаса. Не для сябе -- для калгаса 
начэй не сплю! От што! А ты гэтага не разумееш сам, 
а мяне ў дурні ўпісваеш! 

-- Не патрэбен нам зараз прыёмнік! -- знецярплівіўся 
Васіль. -- На чорта прыёмнік, калі патрэбна працаваць, 
каб не падвесці дзяржаву. Загад партыі дадзены, а ты 
ў балота? Ударнік! Калі ты заб'еш выдру, дык за яе 
прыёмніка не купіш, ды наўрад ці заб'еш яшчэ! 

Лаўрэн шпурнуў нагой ката, які аціраўся аб валенак, 
і вышаў на сярэдзіну хаты. 

-. Не заб'ю, кажаш, выдры? -- пераспытаў ён. -- 
Не заб'ю? Пабачым! 

2. Увесь свой аўтарытэт у калгасе папсуеш, дзядзька 
Лаўрэн, -- сказаў Васіль, устаючы. -- Мы цябе за раз- 
лажэнне дысцыпліны таксама па галоўцы не пагладзім. 
Справа сур'ёзная! 

Але Лаўрэн ужо апранаўся, не звяртаючы ўвагі на 
тое, што гаварылі да яго Васіль і Тэкля. Ён схапіў 
стрэльбу са сцяны і вышаў з хаты. 

-- Пабачым, ці заб'ю, ці не! 

Лаўрэн ішоў сцежкай да ракі. Ён адчуваў моцную 
крыўду. 


ж 


І яшчэ адну ноч сядзеў Лаўрэн у рэчышчы, завеяным 
снегам. 


Ад самай раніцы ў калгасе грукаталі ільномялкі. 
Папярэдне гэтаму ўсю ноч курылі дымам сушні, Рас- 
пачаўся штурм. На работу былі вызбачаны ўсе, Хто 
толькі мог працаваць. Работы былі арганізаваны беспе- 
рабойна, круглыя суткі, 

Рэха даносіла грукат ільномялак. Плыў дым па 
гародах ад сушняў і лазняў. Гоман разносіўся па калгас- 
ным пасёлку ў гэты марозны дзень. 


Лаўрэн доўга стаяў на памосце ў парозе стайні, пры- 
слухоўваючыся да таго, што дзеецца на гумнах. Ён ад. 
чуваў пульс гарачай, ударнай работы. Зазлаванае ад- 
чуджэнне раставала. Узамен яго нараджалася пачуццё 
вінаватасці перад Васілём, перад брыгадзірам, перад 
усім калгасам. Там працуюць людзі. Там патрэбны ра- 
бочыя рукі. Мала ў калгасе такіх спецыялістаў па троп- 
цы ільну, як ён, Лаўрэн. А ён-- адмовіўся ад работы. 
Што скажуць калгаснікі? 

Лаўрэн сышоў з памоста і накіраваўся па сцежцы 
дадому. У стайні гулка разлягаўся голас Міколы, які 
крычаў на коней. 

Увесь калгас дружна працуе на ільноапрацоўцы. 
Праўленне здолела арганізаваць людзей. Усе--і ста- 
рыя, і малыя-- на рабоце. Важная работа, адказная. 
Трэба забяспечыць сыравінай фабрыкі. Так і сказаў 
сакратар партыйнай ячэйкі. Але, вось, Лаўрэн, лепшы 
ўдарнік калгаса, ганяты іншымі справамі, якія яшчэ 
невядома чым скончацца. Васіль расцэньвае гэтыя спра- 
вы як прагул. А прагул--на руку кулаку, гэта зусім 
відавочна, бо тады, калі прагул становіцца масавым, 
падае дысцыпліна, падае вытворчасць, развальваецца 
гаспадарка, тады кулак можа красці, расцягваць, 
ірваць... 


Што гэта было-б, калі-б зараз усе калгаснікі пайшлі 
на паляванне ў карысць калгаса? 


-- Не ўсе пайшлі, я адзін пайшоў, -- суцяшае сябе 
Лаўрэн. -- Такая справа здарылася. Абыйдуцца і без 
мяне. Што я адзін на ўвесь свет работнік, ці што? Я ўжо 
стары, мне ўжо ў пару і на печы ляжаць. 


Але гэты довад суцяшае мала. Яшчэ там, у рэчыш- 
чы, адчуваў Лаўрэн сябе ніякавата. Нешта неспакойнае 
варушылася ў глыбі яго істоты. Зараз яно перарасло ў 
адчуванне простай неабходнасці ісці і далучыцца да 
іншых, стаць за стаяк і паказаць моладзі, як гэта па- 
трэбна, сапраўды, па-ўдарнаму, трапаць лён. Адчуванне 
вінаватасці, бяздзейнасці, лодырніцтва -- расло. Тое, 
чым жыў Лаўрэн за апошні час, губляла сваю прываб 

касць, адстунала прэч, і Лаўрэн ужо з высіленнем ад. 
шукваў апраўдальныя довады. Іх не было. 

-- Не заб'ю, кажаш? -- мармытаў Лаўрэн. -- Ах ты, 
сукін сын! 

Але і адчуванне гэтай крыўды не магло раззадорыць 
Лаўрэна і немагчыма было пачэрпнуць, знайсці ў гэтым 
патрэбную ўпэўненасць у сваёй праваце. Бо і крыўды 
ўчорашняй не адчуваў Лаўрэн. 

Грукаталі ільномялкі на гумнах. Гоман галасоў да- 
носіўся адтуль. 

-- Ах, каб цябе трасца! -- шаптаў Лаўрэн. -- Ах, каб 
цябе-ж трасца! 

Адчуванне адарванасці, адзіноцтва і пустаты было 
ўсё больш глыбейшым. Здавалася Лаўрэну, што і рукі 
яго лішнія, пустыя, непатрэбна боўтаюцца ўздоўж  ту- 


лава. Пусты Лаўрэн стаў. І без яго зараз ударна пра- 
цуе калгас. 


-- Ах, каб цябе-ж трасца! -- шаптаў Лаўрэн, па- 
вольна брыдучы сцежкай. -- Ах, каб цябе-ж трасца! От 
навязалася ліха на маю галаву! І Тэкля нават пайшла 
на ток... От яно як... Што-ж тут рабіць?! 

І, магчыма, не прышоў- “бы так хутка Лаўрэн да ста- 
лых вывадаў, але як толькі вышаў ён на вуліцу-- су- 
стрэў доўгавязага Сідара Перапечку. 


-- Здароў, сусядок!-- запішчаў той, вымахваючы 
рукамі. -- А я цябе, сусядок, шукаў. Быў у хаце-- 
зачынена. Хацеў ужо на стайню па цябе ляцець. Я да 
цябе, Лаўрэнка, сусядок, калгаснічак ты мой, справу 
маю! 


-- Якую справу? -- насцярожана спытаў Лаўрэн. Ён 
ніколі не быў з Сідарам у добрых адносінах, а ад той 
пары, як Сідара пачалі то на тым, то на другім у калга- 
се прыкмячаць, не гледзячы на тое, што Сідар меў 
шматлікую радню і апіраўся на многіх калгаснікаў, - 
не раз выступаў Лаўрэн проста перад сходам і патра- 
баваў выключэння Перапечкі. 

-- От якая справа, сусядок ты мой, -- плёў Перапечка, 
вымерваючы цыбатыя крокі побач з Лаўрэнам. -- Справа 
такая, браток ты мой, што мяне ўчора з калгаса выклю- 
чылі. А за што выключылі? За пару слоў выключылі! 
Нічога я там дрэннага не сказаў, і трэсні мае вантробы, 
каб я з гэтага месца не сышоў, -- і на душы нічога дрэн- 

нага не меў. Сказаў толькі, што не пайду праз ноч па гэ- 
тым ільне лупіцца... От і ўсё! А мяне выключылі! 

Перапечка хутка зазірнуў у твар Лаўрэну. 

-- А тут я чую, што і ты не пайшоў на лён. І пра- 
вільна! Дзе тут з нашым здароўем гэтакую работу ва- 
лачыць! І каб гэта для сябе яшчэ, а то нямаведама 
каму гэты лянок пхаць! От што, сусядок ты мой! 

-- Дык што ты ад мяне хочаш? - панура спытаў 
Лаўрэн. 

2 Мне, браток, тут паперку добрыя людзі напісалі. 
Абскарджэнне. Сям'я вялікая, дзеткі мае малыя, а мяне 
з калгаса вон нямаведама за што... Я сёння ўвечары ў 
раён паеду. Хадайнічаць. Дык ты, Лаўрэнка, браток, 
напішы на паперцы, што я правільна сказаў, што ста- 
рыя мы з табой на такую работу, слабыя... Табе паве- 
раць, пра цябе-ж столькі разоў газета пісала, і партрэт 
твой з жарабком.. Так што напішы, што і табе гэтая 
работа не па плячу, што цяжка, безумоўна, але, калі 
патрэбна, дык пастараемся, і скажы, што па злабе ча- 
лавека выкінулі з калгаса! Дай сваю паруку, Лаўрэн- 
ка, сусядок! 

Лаўрэн раптоўна спыніўся. 

-- Не дам я табе ніякай парукі, -- сказаў ён з абу- 
рэннем. -- Варта табе, сукінаму сыну, шкодніку, от што! 
Пайшоў прэч ад мяне! Хто коней біў, да абуха дабіў- 
шы! Хто рукі аб калгаснае дабро грэў? А на баку не ты 
ўсё лета праляжаў? 

2 Я гультай? -- замахаў рукамі Перапечка. --Я гуль- 
тай? А ты хто? А ты па паляваннях не ходзіш? Га? 
Як Сідара, дык за гэта вон з калгаса, а як якому Лаў- 
рэну, дык усё дазволена? Што? Ты мне не кажы! 

«Кулацкая агентура спекуляваць будзе», -- успомніў 
Лаўрэн словы Васіля. Я 

З. Пайшоў прэч ад мяне! -- крыкнуў Лаўрэн на ўсю 
вуліцу. -- Чаго ты, вужачая выпаўзіна, прычапіўся! 

Перапечка азірнуўся, з'ёжыўся і, крыва ўхмыляю- 
чыся, падыбаў прэч. Лаўрэн некалькі часу глядзеў яму 
ўслед, потым зазлавана плюнуў і завярнуўся да сваёй 
хаты. 

Ён аж да самага вечара ляжаў на печы, панура 
аглядаючы зярністы, як крэмень, сук у маціцы. І нават 
сон не ішоў да яго. Калі ўжо цямнела, прышла з рабо- 

б... 
ты Тэкля. Тады Лаўрэн злез з печы і, апранаючы каро: 
ценькі кажушок, сказаў: , а “аа 

-- Прыстрой мне, Тэкля, чаго-нібы пад'есці. Сёння 
нанач пайду лён трапаць. 

-- Ну, от і добра, Лаўрэнка! -- узрадавалася старая, 
але Лаўрэн зазлавана абрэзаў: а 

2. Не твайго розуму справа! -- і вышаў вон з хаты. 


Ф... 


Пад пушыстымі шапкамі гурбаў нахіліўся гонкі лаз- 
няк. Сінявата-белы, сыпкі снег ляжыць усюды, 1 Толькі 
чыстае, чорнае неба чотка адцяняе лініі берагавых аб- 
рываў. 

Лаўрэн узняў галаву і паглядзеў угору. Зоры цясні- 
ліся на недаступнай вышыні. Марознай будзе ноч! 

Лаўрэн нахіліўся і выцягнуў палена з нары. 

г "Жыві, -- сказаў ён з сумам. -- Жыві, брат выдра, 
калі такая справа вышла! 

І пабрыў прэч па сыпкім, глыбокім снягу, трымаючы 
палена пад пахай. Гэтае палена, прышоўшы дахаты, 
ён паклаў у акуратны кладок дроў на дварэ. 

Лаўрэн умеў трапаць лён. Ён ніколі не перабіваў і 
не блытаў валакна, ён не сцягваў у пакулле ценькае 
ніцце валаконцаў, ён не прапушчаў прысмалля, і самы 
несамавіты сырэц ператвараўся ў яго руках у добрая- 
касную ільносыравіну. 

-- Добры лён! -- сказаў Лаўрэн. -- Забіяцкае валак- 
но! Сізае! 

І фокусна ўстрахнуў жменю. Цэлая мяцеліца кастры 
ўзвіхрылася ў паветры. Лаўрэн перакруціў жменю і 
зноў устрахнуў. І зноў цэлы віхор кастры ўзвіўся ўгору. 

-- От як трэба, -- сказаў Лаўрэн. -- Усю кастру за 
адзін раз вытрас. Паспрабуйце, маладыя! 

Маладняк зацята часаў трапачкамі, час-ад-часу па- 
глядаючы на Лаўрэнаву работу. Лаўрэн-жа працаваў 
так, як рэдка хто ўмее. 

У куце тока, паглынаючы трасту, грымела валікамі 
ільномялка. Разгарачаныя работай, завіхаліся людзі, 
зрэдку перакідваючыся кароткімі словамі. Ток быў ясна 
асветлены. З дзесятак лямп было паразвешана па сце- 
нах і па маціцах. Светла было на таку, весела ад шпар- 
кіх рухаў, ад гонкай, ударнай работы. 

Г гэтая, радасная і лёгкая, дружная работа дружнай 

сям'і ні ў якім разе не была падобна да той нечалаве- 
чай працы ў цёмным таку, дзе двое-трое людзей, ня- 
выспаныя, стомленыя, грукалі цяжкім дрэвам мяліц-каз- 
лоў, грукалі праз ноч, адтрасаючы свае грудзі і косці 
рук, грукалі да сямі патоў, да болі галавы, да адрант- 
вення. Слаба свяціў тады адзінокі саганец, чорныя цені 
поўзалі над ім, дусячы мізэрнае святло яго, і бясконцава 
цягнулася зімовая ноч, і бясконцава грукалі мяліцы, і 
маўчалі, працуючы, людзі, маўчалі панура, бяссільна, 
прыціснутыя ўтомай, адзіноцтвам, прыкрай работай. 

Поўзалі цені па сценах. Без канца цягнулася ноч.. 
Маўклівая, панурая ноч. 

Так было раней. 

А цяпер-- малады ўзлёт працы. Цяпер нават і цені 
ночы выгнаны з асветленага тока. Цяпер шасцівальная 
ільномялка грыміць чыгуном у таку. Цяпер хутка, ве- 
села і шчыра працуюць людзі. Напорыста працуюць, 
ударна працуюць. І вязка за вязкай ільновалакна 
ўкладваецца паўз сцяну. 

Гэтую розніцу лепш за іншых адчувае Лаўрэн. 

І малады задор ахапіў яго, як і заўсёды, з той самай 
пары, як вышаў ён упершыню на поле з калгаснай бры- 
гадай. Лаўрэн узмахнуў трапачкай і гучна, па-маладо- 
му, выкрыкнуў: 

-- Хадзі весялей, першая брыгада! 

Смехам, жартамі, выкрыкамі адказала яму брыгада. 
Узмацніўся шолах тропкі, гучней загрымела машына, 
хутчэй пачалі працаваць людзі. 

І тады -- у адказ Лаўрэну -- з кута крыкнулі: 

22 Выклікаць на спаборніцтва другую брыгаду! 

І Алена дадала: 

-- Паслаць туды дзядзьку Лаўрэна! ; 

Лаўрэн уткнуў трапачку ў кастру і на ўвесь ток за- 
гаварыў: 

-- На пуд валакна! Правільна? 

2. Правільна! -- у адзін голас адказала брыгада. : 

Лаўрэн абтрос ад пылу шапку, паправіў пояс і пай- 
шоў вон з тока. 

Г тут спаткаўся з Васілём. 

г. Ты тут? -- спытаў Васіль. 

-- Тут! -- адказаў Лаўрэн. -- Іду другую брыгаду на 


пуд лёну выклікаць. Хадзі разам. Хадзі, хадзі... Нікуды 

Алена не падзенецца. Мышы яе з току не вынесуць! 

Ён пацягнуў Васіля за рукаў, і яны пайшлі па сцеж- 
цы, па гародах, туды, дзе ў глыбі ночы бліскаў агень- 
чык тока, дзе працавала другая брыгада. Агеньчык 
здаваўся далёкім, але на самой справе было блізка, і 
пакуль Васіль з Лаўрэнам дайшлі да тока, адбылася 
кароткая размова. 


-- Дзядзька Лаўрэн! -- сказаў Васіль. 

-- АІ!- азваўся Лаўрэн. 

-- Табе душа па выдры не стогне? 

- А што, хіба стогне? -- спытаў нездаволена Лаў- 
рэн. -- Калі ты ўчуў што да стогну падобнае, дык ты, 
галубок мой, памыліўся. 

-- Эх ты, паляўнічы! -- засмяяўся Васіль. -- Паляваў, 
паляваў і не ведаў, што на выдру паляванне забаро- 
нена! ; 


-- Ну, ты! -- узрадвана сказаў Лаўрэн. ---Цяпер вы- 
думляй! 

-- Я табе зусім сур'ёзна кажу. І за скурку яе ты пры- 
ёмніка не купіў-бы. Выдра каштуе шэсцьдзесят пяць 
рублёў! 

--. Ну, ты гэта ўжо брэшаш!.. Апанас у дваццаць вось- 
мым годзе аж дзвесце рублёў узяў! Гэта табе не абы: 
што! 

-- Я ведаю гэтую справу, -- сказаў Васіль. -- Ён 
прадаў спекулянту. Спекулянт табе і трыста заплоціць. 
Бо ў другое месца, куды завязе, і чатырыста зрэжа. 
Гэта таксама не абы-што, дзядзька Лаўрэн! Гэта пры- 
ватны капітал! Ты і разбірайся! 

Некаторы час яны ішлі моўчкі. Потым Лаўрэн 
спытаў: 

-- Слухай, Васіль. А чаму ты мне гэта раней не ска- 
заў? Тады, скажам, як мы з табой сварыліся. 

-- Я-б табе сказаў-бы ўсёроўна, -- усміхнуўся Ва- 
сіль. -- Але я вырашыў так. Калі ты ўпёрся, як вол у 
гару, дык пасядзі яшчэ пару начэй. А потым-бы” мы 
цябе звання ўдарніка пазбавілі-б за прагул, і тады-б я 
табе ўсё і сказаў. 

Васіль пакляпаў Лаўрэна па плячы. 

-- Але ты ўдарнікам быў, ударнікам і застаўся. Табе 


калгасныя інтарэсы за свае даражэй. Так я разумею, 
дзядзька Лаўрэн? 

-- Ты мне тут кніжныя словы не закручвай, -- сказаў 
«Лаўрэн.-- Я ведаю, што ў цябе язык на масле. 

Яму было, невядома чаму, крыху аж крыўдна. Але 
гэтае адчуванне хутка знікла, бо яны ўвайшлі ў ток. 

Машына маўчала. Каля яе завіхаліся людзі... 

-- Жменя валакна ў валікі ўблыталася, - растлума- 
чыў брыгадзір. -- Недагледзелі. 

-- То і вароны, - сказаў Лаўрэн.-- Машына табе 
не конь. Скажаш «тпру», не стане. Гэта я да слова. 
Для таго, каб гутарку распачаць. А справа такая. Брыга- 
да мая, праўда, адзін жыдкі маладняк. Але выклікае 
вас на спаборніцтва. Вы тут сабе разблытвайцеся, як хо- 
чаце, але каб пуд лёну на трапца паставіць, матары 
вашай агурок, як казаў мой дзед нябожчык, набожны 
чалавек -- некалі разам з дзяком абразы прапіў. 

Дружны смех грымнуў у таку. 

Выклік першай брыгады быў прыняты. 

Пад прыўзнятай крышкай апарата свецяць дзіўным, 
празрыстым святлом лямпкі. Нязвыклы, крыху чужы 
бляск, як намаляваны на чорных гузіках, з боку апа- 
рата. 

І Лаўрэн папросту баіцца да ўсяго гэтага даткнуцца. 

-- Гэта радыёпрыёмнік «БЧС»,-- кажа  Васіль.-- 
Чатырохлямпавы. Вось гэта настройка. Гэта -- рэастат 
накалу. Калі яго пакруціш-- уключаецца прыёмнік. 
Ён пачынае работу. Тады ты злёгку пакручваеш на- 
стройку. І калі ў навушніках атрымоўваецца рэзкі гук, 
то крыху пакручваеш от гэты гузік, зваротную сувязь. 
Калі рэзкі гук знікае і ты чуеш зусім выразна, без хры- 
паў і шумаў, альбо музыку, альбо спевы, альбо голас 
дакладчыка, значыць, ты настроіўся і можаш слухаць. 
Ты выключаеш навушнікі. От так. І ўключаеш рэпра- 
дуктар. І ўсё! 

Лаўрэн ўсхвалявана аглядае апарат. 

-- Ну, спрабуй! 

У Лаўрэна ўздзеты навушнікі. У яго нязграбныя, 
нягнуткія пальцы. Ён злёгку пакручвае рэастат. Апарат 
ажывае. Лёгкі шум чуваць у мембранах навушнікаў. 
Лаўрэн дрыжачымі пальцамі абмацвае настройку. 
І вось -- далёкі голас даляцеў да слуху Лаўрэна. На- 
ват не разабраць выразна, што гэта такое. Лаўрэн вя- 
дзе настройку, голас нарастае, акрэсліваецца, і от, зусім 

выразна, радыёхваля, злоўленая прыёмнікам, казытнула 
мембрану. І тады -- гучная музыка ўрываецца ў навуш- 
нікі. Урачыстая, магутная сімфонія бушуе, скаваная 
мембранай. Гэта захапляючая, моцная мелодыя, чароў- 
ная камбінацыя зыкаў. Яе не зусім разумее Лаўрэн, І ён 
усё гэта, ўспрымае па-свойму. 

Над прасцягамі палёў, над соннымі ляснымі масі- 
вамі ў гэты ночны час, у зімным святле зор -- з шэлес- 
там імкнуць электрамагнітныя хвалі і нясуць на быст- 
ралётных крыллях сваіх галасы гарадоў краіны. І адзі- 
нокая антэна над дахамі калгаснага пасёлку, згублена- 
га ў польных прасторах, ловіць гэтыя хвалі. Цудоўны 
апарат ператварае іх у музыку, у жывое, чалавечае 
слова. 

І Лаўрэн чуе тое, што дзеецца за сотні вёрст ад 
калгаса. 

Хвіліну сядзіць Лаўрэн у адрантвелым захапленні. 
Потым -- несутрымная радасць ахоплівае яго істоту, 
І ён хоча крыкнуць на ўвесь голас і хоча, каб голас яго 
ператварыўся ў нішто, там, у надземных вышынях, каб 
даляцеў ён да далёкіх гарадоў, і там зноў стаў голасам 
Лаўрэна, і каб людзі ўчулі і зразумелі Лаўрэнаву ра- 
дасць, учулі: 

што калгаё перавыканаў да тэрміну ільнозагатоўкі; 

што калгас прэміраваны на дзве тысячы рублёў; 

што маладзёжная Лаўрэнава брыгада ў апошнія сут- 
кі работы працавала тры змены без адпачынку; 

што новая стрэльба вісіць над Лаўрэнавым ложкам; 

што прыёмнік стаіць у канцылярыі калгаса; 

што цудоўная музыка гучыць у цеснай хаце і ў сэр- 
цах людзей. 

2 Уключай рэпрадуктар, -- кажа Васіль. 

Рэпрадуктар уключаны. Але ў гэты час музыка сці- 
хае. Лёгкі шолах плыве з рэпрадуктара. Лаўрэн напру- 
жана чакае. На яго твары трывога. Цякуць хвіліны. 
Маўчыць рэпрадуктар. Але вось: гучны голас напаўняе 
хату. 

«Алло! Алло! Гаворыць Мінская радыёстанцыя імя 
Соўнаркома БССР! Слухайце! Слухайце!..» 

Лаўрэн адварачваецца да калгаснікаў, што абступілі 
апарат з усіх бакоў, і добрая, радасная ўсмешка з'яў- 
ляецца на яго твары. ж 
1933 год, сакавік. аб / 

ср 


»Тэорыя Каленбрун“ 
Аповесць 


Галоўны кіраўнік металургічнага завода акцыянер- 
нага таварыства «Нептун» нерухома сядзеў у крэсле. 
Ён стараўся захаваць унутраную роўнавагу. Ён імкнуў- 
ся ўпэўніць самога сябе, што няма поваду для выбуху 
гневу, пералічваў у памяці ўсе парады дактароў у той 
частцы, дзе яны рэкамендавалі пану галоўнаму кіраўні- 
ку не гневацца, але з гэтага нічога не выходзіла. Вась- 
мі пудам гатунковага буржуазнага мяса пана галоўнага 
кіраўніка пагражала апаплексія. Старанна запакаваны 
ў тугое сукно фрака, забраніраваны манішкай, падду- 
шаны гальштукам, пан галоўны кіраўнік задыхаўся, 
глытаў паветра і, вырачыўшы вочы, глядзеў на свайго 
памочніка. І ўвесь час думкі яго перапаўзалі ад стано- 
вішча на заводзе да парадаў дактароў у той частцы, 
дзе... 

-- Маю гонар далажыць пану шэфу, -- гаварыў гыут- 
кі гутаперчавы чалавек па той бок стала, -- маю гонар 
далажыць пану шэфу, што пагроза страйка ў наяўнасці. 

Чалавек памаўчаў. Відаць, чакаў, што скажа на гэта 
пан галоўны кіраўнік. Пан кіраўнік нічога не сказаў. 
Тады гнуткі чалавек пацёр далонь аб далонь і, нахіліў- 
шы наперад сваё даўгое тулава, зайшоў з другога 
боку стала. 

-- Тэта чуваць па настроі ў цэхах,-- дадаў ён.-- 
Аб гэтым і маю гонар давесці да ведама пана шэфа. 

-- Вы ў гэтым вінаваты, -- асіплым басам сказаў 
пан кіраўнік. 

-- Прашу выбачэння пана шэфа... 

-- Вам патрэбна было быць больш пільным! 

-- Прашу выбачэння пана шэфа... 

-- Вы круціцеся перад маімі вачыма... як... як чорт 
ведама што! Прашу вас сесці. 

Гутаперчавы чалавек паправіў акуляры і пераламаў- 
ся ў паклоне, як сцізорык. Пан галоўны кіраўнік уба- 
зыў дасканалы прабор на даўгім чэрапе памочніка. 

-- Вы круціцеся так, пане Зброчэк, як істужкавы 
гліст, якога ўсадзілі ў банку са спіртам. Гэта ў вас на- 
зываецца энергічнай дзейнасцю. 

--. Але... 

-- У вас усе намаганні накіраваны на тое, каб нара- 
біць гвалту навокал сябе! 

-- Але-ж, пане кіраўнік... 

-- Гвалт і піск--гэта ваша стыхія. Такія людзі мне 
не падабаюцца. Вы чуеце, пане Зброчэк? Прашу вас 
памаўчаць. Я хвалююся. Мне шкодна хвалявацца... 

Пан галоўны кіраўнік кінуў акурак цыгары на стоп- 
ку акуратных сініх папак на стале. Гадзіннік паказваў 
дванаццаць. Бронзавая баядэрка ў нерухомым танцы з 
электрычнай лямпаю ў руках гарэзліва ўсміхнулася па- 
ну галоўнаму кіраўніку. Ён зморшчыўся і перавёў 
погляд на левы рог вялізнага стала. Там, на варце 
пісьмовага прыладдзя, мужна стаяў легіянер з ружо- 
вага мармуру. 

Зброчэк пацёр далонь аб далонь і кашлянуў. 

--. Што?! -- спытаў кіраўнік. -- Вы нешта сказалі? 

-- Прашу выбачэння пана шэфа, -- прыўзняўся ў 
крэсле Зброчэк. -- Я маю гонар... : і 

-- Смялей, смялей, пане Зброчэк! 

-- Маю гонар прапанаваць пану шэфу... выклікаць 
войска. 

-- Пане Зброчэк, -- нечакана спакойна сказаў кіраў- 
нік, -- гэта ідыёцтва! 

-- Пан шэф заўсёды любіць гучныя словы... 

-- І-ды-ёцт-ва! 

-- Я не прымаю гэты выраз да сэрца, пане шэф, -- 
з французскім пранонсам адказаў Зброчэк. --- Паважа- 
ючы патрыётызм пана шэфа, ведаючы эрудыцыю пана 
шэфа, -- не саромлюся сказаць: я не абражаны гэтым! 


176 


-- Памаўчыце, пане Зброчэк! -- прахрыпеў  кіраў- 
нік. -- Я хвалююся! 

Маўчалі некалькі хвілін. Пан галоўны кіраўнік тлу- 
міў гнеў. Зброчэк уціснуўся ў кут глыбокага крэсла, 
забыўшыся на беспарадную ўсмешку, што застыгла 
на твары. 

-- Пане Зброчэк! -- нарэшце, сказаў кіраўнік, -- вы 
самі не ведаеце, што сказалі. Вы труслівы, як заяц, і 
страх адбірае ў вас розум. 

-- Пан шэф памыляецца... 

-- Што?! Прашу не забывацца! 

-- Слухаю пана шэфа... 

-- У нас вайсковы заказ, пане Зброчэк. Вы разуме- 
еце, якія гісторыі могуць адыграцца ў сувязі з выклікам 
войска? Вы можаце сабе ўявіць, што гэта азначае для 
фірмы?!. Нарэшце, вы можаце сабе ўцяміць палітыч- 
ную сітуацыю? Што?! 

-- Прашу выбачэння пана шэфа... 

-- От! 

Пан кіраўнік разгарнуў адну з сініх папак і выцягнуў 
адтуль спіс. 

-- Ярош Гагай, Адам Турчын, Марцін Крамарчык... 
Дзе яны? 

-- У цэхах, пане шэф. На рабоце. 

-- Вам былі дадзены інструкцыі, Зброчэк? 

-- Так, пане шэф! -- Зброчэк устаў і нахіліўся над 
сталом. 

-- Вы нічога не зрабілі? 

-- Я быў у паліцыі, пане шэф. Я патрабаваў арышту 
і прадставіў матэрыялы. Мне адказалі, што меры бу- 
дуць прыняты. Аднак... 

2 О11-- кіраўнік кінуў на стол спіс. -- Неадкладна 
дабіцца арышту па гэтым спісу. І гэтых трох -- у пер- 
шую чаргу! 

-- Будзе выканана, пане шэф! 

--. Не-ад-клад-на! 

-- Так! 

-- Войска выклікаць толькі ў тым выпадку, калі 
становішча будзе пагражаць грамадскаму спакою па-за 
межамі заводскай тэрыторыі. Меры перасцярогі прыняты? 

-- Так, пане шэф! Заводскія вароты ахоўваюцца па- 
ліцыяй. Усе форткі пад вартай. 

2. Можаце зараз ісці. Папярэджваю вас, што я вамі 
нездаволены. Загладзіць віну -- сёння шырокія магчы-. 
масці! Вы здольны малады чалавек, пане Зброчэк. 
Спадзяюся, памылак больш не будзе? 

Зброчэк схапіў спіс і схаваў у кішэню, 

2 Маю гонар запэўніць пана шэфа, -- сказаў ён, вы- 
простваючы сваё гнуткае тулава, - маю гонар запэў- 
ніць пана шэфа, што больш не будзе неабходнасці пану 
шэфу пры ацэнцы маіх разумовых здольнасцей абра- 
жаць свае вусны непрыемнымі словамі. Добрага  зда- 
роўя пану шэфу! 

Бліснулі акуляры. Мякка захваляваліся парт'еры. 

Пан галоўны кіраўнік застаўся адзін у сваім кабіне- 
це. Ён закурыў сігару і крытычна агледзеў лёгкі стан 
бронзавай дзяўчынкі на стале. 


Пан галоўны кіраўнік адчуваў золкі неспакой. Рабо- 
чыя патрабавалі зняць вайсковы заказ з завода і па- 
высіць расцэнкі. Папярэдзіць забастоўку магчыма бы- 
ло толькі задавальненнем іх патрабаванняў. Але вай- 
сковы заказ -- гэта тое, чаго дабівалася фірма на пра- 
цягу некалькіх месяцаў. Гэты заказ вырваны з-пад са- 
мага носа, з самых зубоў самага заядлага канкурэн- 
та--трэста «Ролд, Славічэк і сыны -- усё для мета- 
лургіі». Забастоўка, хаця-б на самы кароткі час, два: 
тры дні, паслужыць повадам да зрыву заказу. Задаво- 
ліць рабочых нельга ні ў якім разе. Не можа быць і 
гутаркі. Не можа быць і намёкаў. Не можа быць нават 
і думкі. 

Тыя, хто кіруе забастоўкай, даб'юцца свайго так ці 
інакш. Калі фірма не пойдзе на зняцце заказу (а яна, 
безумоўна, не пойдзе), заказ будзе сарваны трыма 
днямі забастоўкі. Лёс заказу вырашаны загадзя. 

«Магчыма гэта канкурэнты? Магчыма Ролд і Славі- 
чэк? -- думаў пан галоўны кіраўнік. -- Іх агентура? Не. 
Глупства. Гэта я ведаю хто... Гэта выразна! Гэта кому- 
ністы! Ім цікава сарваць вайсковы заказ». 

І тады пану кіраўніку прышла думка, што калі 
страйк -- справа рук комуністаў, дык і павышэнне рас- 
цэнак не ратуе заказ! Тупік! 

-- Тупік! -- мармытаў пан галоўны - кіраўнік. - 
Тупік! 

Зняць заказ азначала канец дыктатуры пана галоў- 

нага кіраўніка. Праўленне таварыства патрабуе яго 
адыходу. Гэта што-небудзь ды азначае! 

Пан галоўны кіраўнік смактаў цыгару. У зашклё- 
най бакавой сцяне кабінета чотка ўставалі абкураныя, 
ахутаныя дымам чорныя карпусы цэхаў. Туды папросту 
баяўся глянуць пан галоўны кіраўнік. Ён сядзеў неру- 
хома і смактаў цыгару. У кабінеце было ціха. На пар- 
кеце ляжала пляма скупога, аслоненага хмарамі сонца. 

-- Тупік! Трэба прымаць меры! 

Восем пудоў варухнуліся ў крэсле. Палец з брыльян- 
там адшукаў на стале гузік званка. Пан галоўны кіраў- 
нік сказаў служанцы: 

-- Зацягніце драпры на сценах. Запаліце люстру. 
Мяне непакоіць гэтае ідыёцкае, каламутнае святло. 
І цераз дзесяць хвілін пазваніце ў гараж. Машыну. 

Роўна а палове другой на парозе машыннага аддзя- 
лення з'явілася высокая постаць. Гэта быў Марцін Кра- 
марчык. Ён зашпіліў брызентавую куртку, акінуў по- 
глядам цёмнае нутро машыннага і, адшукаўшы ў поўз- 
мроку старшага машыніста змены, накіраваўся да яго. 

-- Таварыш Кольбэ, -- упоўголаса сказаў Крамар- 
чык, -- на заводзе абвешчан страйк. Пастановай камі- 
тэта страйка мне загадана даць гудок. 

Машыніст Юльян Кольбэ, крыху нахіліўшы набок 
галаву, працягваў абціраць пальцы рук абмасленым 
жмутком рыззя. Прыглушана гулі катлы, плёскалі пры- 
водныя рэмні, раскідваючы кроплі масла, рухаліся 
матылі магутных машын. 

Падышлі двое рабочых і сталі побач з машыністам. 

-- Марцін, -- сказаў Кольбэ, -- ключа ад гудка я 
табе даць не магу. У мяне хворая жонка і трое дроб- 
ных дзяцей. Давай гудок сваімі сродкамі, я гэтаму не 
супярэчу. 

-- Ты не далучаешся да забастоўкі? -- спытаў Кра- 
марчык. 

-- Магчыма. Я табе сказаў. Я не маю права рызыка- 
ваць жыццём дзяцей. 

-- У мяне мала часу, -- сказаў Крамарчык. -- Няма 
чаго гутарыць. Я ніколі ад цябе гэтага не чакаў, тава- 
рыш Кольбэ! Дзе люк на дах? 

-- Там у куце, -- паказаў рабочы, што стаяў побач. -- 

Там трап на гару. Я табс дапамагу, таварыш Крамар- : 
чык! Мы адчынім клапан. 
З кучы вугалля, што ляжала ў куце, саскочыў кача- 
тава Бартош. Ён трымаў у руках лапату. 
- Забастоўка, Марцін? -- разлёгся яго моцны голас. 


2. Забастоўка, -- адказаў Крамарчык. -- Дзе люк, я 
пытаюся? 

2 Вядзі яго, -- падштурхнуў Бартош рабочага. -- 
Бярыце з сабою молат. Далоў шапку клапана! Я тут у 
дзвярах пастаю, Марцін. Спыняем машыны зараз... 


Па чыгунных папярочынах трапа загрукалі крокі. 
Загрымела заслона люка. Цераз яго ў машыннае, дзе 
пад столлю слаба тлелі закураныя лямпкі, упаў сонеч- 
ны прамень. 

-- Зачыняйце люк! -- крыкнуў Бартош, ідучы да 
дзвярэй. 

На парозе стаяў Кольбэ. Ён працягваў абціраць рукі. 
У яго быў жоўты, стомлены твар. 

-- У штрэйкбрэхеры пойдзем, бабуля? -- спытаў Бар- 
тош. 

Кольбэ нічога не адказаў. 

-- Тэта ўжо відаць па чалавеку, калі ў яго скурка 
пачынае дрыжаць, -- працягваў Бартош. 

Кольбэ зноў нічога не адказаў. 

-- Не паважаю трусоў, -- закончыў Бартош. 

Усё гэтак-жа ў поўзмроку машыннай гулі катлы і ляс- 
каталі прыводныя рэмні пад столлю. Машыны прадаў- 
жалі сваю работу. Але людзі пакінулі ўжо яе. Каля ма- 
шын збіліся ў цесныя гурткі качагары і памочнікі ма- 
шыністаў. Нешта гаварыў  напоўголаса, размахваў 
рукамі высокі і худы механік. 

-- У мяне жонка і дзеці, малады чалавек, -- нечака- 
на сказаў Кольбэ. -- Зараз у сямі асабліва цяжкае 
становішча. Калі згублю работу -- канец. Я больш яе 
ўжо не атрымаю. 


Ён сустрэў насмешлівы погляд Бартоша і адвёў вочы 
с 

-Я не даў ключа, бо гудок можна адчыніць і інакш. 

А тое, што ключ пры мне, -- гарантыя, што я буду мець 


работу. Але ў штрэйкбрэхеры не пайду. Я стары ра- 
бочы... 

-- Тым горш, -- сказаў Бартош. -- Тым і горш, што ты 
стары рабочы, а з тваіх паводзін гэтага не відаць! 

Кольбэ не здолеў адказаць. На парозе з'явіўся Збро- 
ЧЭК. 

-- Дзе Крамарчык? -- крыкнуў ён да Кольбэ. 

Той адмоўна пакруціў галавой. 

Зброчэк адвярнуўся: 

-- Хадзіце сюды! 

На парозе з'явілася яшчэ чацвёра. Яны былі ў сініх 
гарнітурах і капелюшах. Усе чатыры трымалі правыя 
рукі ў кішэнях. 

-- Дзе Крамарчык, пане Кольбэ? -- выгінаючыся на 
парозе, віскуча закрычаў Зброчэк. -- Я ў вас пытаюся?! 

-- Шпікі!-- крыкнуў Бартош. -- Хлопцы, спыняйце 
машыны! 

-- Не чапаць машын! -- завіскатаў Зброчэк і вы- 
рваў руку з кішэні. Бліснула сталь рэвальвера. Чацвёра 
выразна пераглянуліся. 

-- Крамарчык ішоў сюды? Я ў вас пытаюся, Кольбэ! 
Мы проста па яго слядах... Дзе ключ ад гудка? 

-Ён пры мне, -- адказаў Кольбэ. -- Вось ён! 

Гул машын пачаў сціхаць. Прыводныя рэмні з мяккім 
шолахам паўзлі пад столь павольна. І ў гэты момант 
угары засыкала, забулькатала пара. Сыканне пераходзі- 
ла ў рознагалосы, нястройны свіст. Ён гусцеў, рос, па- 
шыраўся, набываючы голас, і, нарэшце, густа і пера- 
можна, з нечаканаю сілаю зароў гудок. 

-- Крамарчык тут! -- крыкнуў Зброчэк. -- Выключыць 
пару! Стой! 

Чацвёра выхапілі рэвальверы. Зброчэк сарваў аку- 
ляры і кінуў іх у кут. І ў гэты момант качагар Бартош 
заступіў ім дарогу, трымаючы ў руках даўгі жалезны 
прут. І аднекуль са змроку за яго плячыма выступіла 
поўдзесятка постацей у чорных робах. 

2 Вымятайся адгэтуль, паліцэйская шваль! -- густым 
голасам, пакрываючы рык гудка, крыкнуў Бартош. -- 
Вон, бо пакрышым чарапы ў дробязь! 

Зброчэк разгублена ступіў крок назад. Адпаведна з 
гэтым адступілі малайцы ў капелюшах. Зброчэк усунуў 
рэвальвер у кішэню і нешта сказаў у бок шпікаў. Усе 
яны не адводзілі вачэй з цёмнага кута ў глыбі машын- 
нага, дзе быў люк. 


-. Нам патрэбна бачыць Крамарчыка! -- закрычаў 
Зброчэк. -- Што вы, звар'яцелі? Хто адчыніў гудок? 

-- Марш вон! -- гукнуў Бартош, узносячы ўгору 
прут. е аьйўбы 
Зброчэк адступіў яшчэ на крок. Шпікі былі ўжо на 
самым парозе. Бартош з узнесеным прутам стаяў перад 
імі, а за яго плячыма цесным гуртком насцярожана 
застыглі ўзброеныя малатамі і лапатамі рабочыя. 

І ў гэты час Кольбэ, які стаяў збоку, на тым-жа мес- 
цы, дзе і быў, убачыў, што адзін са шпікаў, хаваючыся 
за плечы другога, уважліва і спакойна наводзіць маўзер 
у шырокія і смелыя грудзі Бартоша. 

Таварыш Кольбэ ацаніў момант. Недзе далёка міль- 
ганула думка аб сям'і. Важкі ключ бліснуў у паветры. 
Шпік выпусціў маузер, прыпёрся плячыма да сцяны і 
павольна з'ехаў на зямлю. 

У гэты-ж час у твар Кольбэ ўдарыў агонь. І зараз-жа 
паветра прарэзаў прут Бартоша. Даўгавязае цела Збро- 
чэка, здрыгваючыся, лягло побач з целам машыніста 
Юльяна Кольбэ. 

Яны ляжалі разам. Кольбэ, пролетарый, нявольнік вя- 
лікіх машын, і яго прыганяты і забойца Зброчэк. Вочы 
машыніста Кольбэ шклянелі смерцю. Ён не бачыў, як 
цераз цела шпіка спрытна пераскочылі трое тых, што 
засталіся жывыя, а за імі Бартош і качагары. Ён такса- 
ма не бачыў, як сышлі па трапу і вышлі на двор двое. 
У адным ён пазнаў-бы свайго старога таварыша Марці- 
на Крамарчыка. 

Маўчалі машыны. Распасцёртыя на зямлі ляжалі тры 
трупы. Над імі пагрозна і ўрачыста равеў гудок. Ён 
клікаў людзей на барацьбу. 

І людзі ішлі на яго магутны голас. Адзін за другім 
цэхі пакідалі работу. Рабочыя вялікімі групамі ішлі да 
цэнтра двара. 

«Нептун» распачаў забастоўку. 


Рэзка зазвінеў званок тэлефона. 

-- Камендант слухае. 

-- Пане камендант... -- захрыпела трубка. -- Пане 
камендант... Гаворыць галоўны кіраўнік завода «Неп- 
тун»... Сур'ёзныя непарадкі... Высылайце войска, пане 
камендант... Роту... дзве, пане камендант! Забіты мой 


182 


памочнік, забіты агент сакрэтнай службы, забіты машы- 
ніст змены пры... аказанні супраціўлення забастоўшчы- 
кам. Пане камендант, хутчэй... На паліцыю слабая на- 
дзея... Паліцыя баіцца... 

Камендант кінуў трубку. Прабег па пакоі. Да дзвярэй 
і назад. 

-- Што рабіць? Людзей няма... Хіба выклікаць но- 
вых? Ненадзейна... 

Падышоў да стала і націснуў кнопку званка. 

На парозе -- веставы. 

-- Сержанта Дроба да мяне! 

Праз хвіліну ў растворы дзвярэй з'явілася высокая 
постаць. Спакойны твар, падцягнуты рэменем шапкі. 
Пільны погляд шэрых вачэй. 


-- Слухаю пана каменданта! 

-- Сержант Дроб, вы бераце астатнія два ўзводы 
вашай роты. Вы накіроўваецеся на завод «Нептун». 
Па словах дырэктара, там непарадкі. Не сумняваюся, 
што гэтаму шпаку цяпер і заяц здаецца тыграй, аднак, 
патрэбна пільнасць, сержант. Калі там сур'ёзныя непа- 
радкі, прыняць рашучыя меры! 

-- Слухаю пана каменданта! 

2 Чакайце, сержант. Мне не хочацца, каб на «Неп- 
туне» нарабілі гвалту мае хлопцы. Там вайсковы заказ. 
Наогул, мне не падабаецца ўся гэгая гісторыя... Я ўпэў- 
нены, што там не так страшна, як здалося гэтаму ста- 
рому шпаку. 

-- Разумею, пане камендант, 

Камендант павысіў голас: 

-- Не разважаць, сержант! Калі будзе патрэбна 
страляць, вы будзеце страляць! Але памятайце, трэба 
будзе давесці, што карабіны стралялі самі, як гэта ка- 
жуць... Вам зразумела напружанасць апошніх дзён? 

-- Так, пане камендант. 

-- Рэкамендую асцярожнасць... Трэба на месцы ўста- 
навіць, з кім маеце справу. 

-- Так, пане камендант! 

-- Ніводнага неасцярожнага руху, сержант! Разам з 
тым трэба папярэдзіць развіццё непарадкаў... 

--. Мне незразумела, пане камендант... 

-- Не разважаць, сержант! Прыбыўшы на завод; вы- 

вучце сітуацыю і далажыце мне па тэлефону. “Усяго. 
добрага, сержант Дроб! ў 

Сержант узяў пад казырок. Чотка завярнуўся кругом. 
За ім зачыніліся дзверы. На пляцоўцы сержант аправіў 
партупею і паціснуў плячыма. 

2 Недарэчнасць, а не інструкцыі. Пан камендант не 
ведае, як паставіць нагу. 

А ў кабінеце з кута ў кут нервова крочыў камендант. 
Нарэшце, спыніўся супроць люстра. Агледзеў сваю пос- 
таць, пакруціў вус і прайшоў да стала, пабразгваючы 
шпорамі сваіх лакіраў. 

І тут пан камендант грукнуў кулаком. 

-- Я-б з вамі пагутарыў, галганы, праклятая галота! 
Пан сержант Дроб не дыпламат! Мы ведаем дыплама- 
тыю: гэта мова нашых кулямётаў! Мы-б вам паказалі, 
пся крэў! 

Пан камендант зноў ударыў кулаком аб стол. 

-- ... Калі-б не палітычная сітуацыя. Калі-б не гэтая... 
палітычная сітуацыя... 


Тры грузавікі спыніліся на рагу вуліцы. Адгэтуль 
успаўзалі на ўзгорак вузкія калідоры цесных і брудных 
завулкаў. На ўзгорку, над шэрымі дахамі вуліц і за- 
вулкаў ускраіны ўзвышаліся панурыя, чорныя карпусы 
цэхаў завода «Нептун». Высока ў неба ўспяліся строй- 
ныя коміны. З-за каменнай заводскай агароджы высоў- 
валіся стрэлкі паравых кранаў і мачты высокавольтнай 
перадачы. Завод стаяў. Над комінамі не было звычай- 
ных воблакаў дыму, не чуваць было гулу машын. Па- 
грозна і моўчкі ўзнімаліся на ўзгорку заводскія кар- 
пусы, і цёмныя вокны нацэліліся на горад, як жэрлы 
гармат з фартоў цытадэлі. 

Усё гэта ўмомант агледзеў і ацаніў сержант, які яш- 
чэ на хаду саскочыў з аўто. Ён вёў атрад вузенькім за- 
вулкам, што ўзнімаўся да самых варот завода. Салдаты 
па двое ішлі за сержантам. На палове дарогі сержант 
азірнуўся цераз плячо. У людзей былі нахмураныя тва- 
ры. Яны былі непранікнёнымі ў засені касак; сержант 
бачыў толькі падвязаныя рэмнямі падбародкі, але адчуў, 
як з кожным крокам узнімаецца напружанасць нерваў 
людзей. 

Крок атрада быў важкім і марудным. Багнеты хіста- 
ліся ў такт хады. Глянула сонца з-за хмары, і сталь ба- 

гнетаў заблішчэла ў вузкім завулку, які быў завалены 
цэлымі горамі шлаку. Людзі панура ішлі наперад. 
І спакойна і проста вёў іх высокі сержант у зялёным 
шынялі. 

Каля варот іх сустрэў паліцэйскі афіцэр. Патруль 
паліцыянтаў разгублена мясіў гразь каля праходнай 
будкі. З-за варот наплываў пагрозны гул многіх галасоў. 

-- Не надта прыемныя справы, сержант, -- стараючы- 
ся захаваць роўнавагу і надаць бесклапотнасць голасу, 
сказаў афіцэр-паліцыянт. У яго быў ценькі пісклявы 
голас. 

-- Ужо трох забілі, і невядома, колькі яшчэ будзе 
мяса да вечара... Заводзьце людзей на двор, сержант! 

Сержант крута павярнуўся: 

2. Падпарадкуюся толькі загадам каменданта, пане 
падпаручнік! 

І падаў каманду. Карабіны стройна ўзняліся з плеч і, 
бліснуўшы багнетамі, зніклі. Атрад трымаў стрэльбы 
«да нагі». 

Паліцыянт збянтэжана лыпаў вачыма. 

-- Чакайце, сержант! Мне здаецца, што я афіцэр, 
што... 

-- Ведаю, пане падпаручнік! 

г Мне здаецца, што мой загад... 

-- Тэта вам толькі здаецца. Капрал першага ўзвода! 
Застаецеся маім намеснікам! Толькі па майму загаду і 
непасрэднаму загаду каменданта! 

-- Слухаю! 

--. Мне здаецца, пане сержант... 

Сержант прайшоў у вароты міма нацягнутых паставых 
паліцыянтаў. Ён спыніўся каля адной з будак, адразу-ж 
за варотамі, і агледзеў двор. Уся агромная плошча цэнт- 
ра двара, дзе скрыжаваліся шляхі вузкакалейкі, дзе ля- 
жалі горы металічнага ламачча, уся гэтая плошча ў не- 
калькі гектараў была затоплена шчыльным натоўпам. 
Тут былі дзесяткі сотняў людзей. У чорных замасленых 
робах, у скураных фартухах, у стракатых майках, абку- 
раныя дымам і чадам горнаў, абсыпаныя металічным пы- 
лам, зліліся ў адно магутнае цела калектыва сотні чала- 
вечых адзінак, знітованыя адзіным жаданнем барацьбы., 
Гэта быў гатовы да бою пролетарскі атрад. 

На стрэлцы аднаго з кранаў трапятаў чырвоны сцяг. 

Абняўшы рукой пераплёт стрэлкі, невысока над н: 
пам гаварыў прамоўца. Ён гаварыў зычна і горача, 
словы яго разносіліся над сотнямі галоў. Натоўп то заці. . 
хаў, то гуў нізкім нутраным гулам. 

Сержант прыслухаўся. 

-- Усю зіму мы галадалі! Сотні людзей не мелі кавал- 
ка хлеба і прытулку. Увесь такарны цэх пераабсталёў- 
валі, выкінуўшы на вуліцу сотні рабочых сем'яў... Тава- 
рышы! Мы ледзь не здохлі ад голаду за доўгую зіму. 
Зараз частку з нас прынялі на работу... І што-ж! Нам на 
грош павысілі расцэнкі, але прымусілі абточваць сна- 
рады. 

Нешта незразумелае наперабой закрычалі дзесяткі га- 
ласоў. Вырасла пагрозная хваля гулу, пакацілася ад 
цэнтра і замерла на ўскраях. 

-- Гэтыя снарады - на нас саміх! Мы не будзем рых: 
таваць самі сабе крывавую лазню! Мы не будзем рыхта- 
ваць смяротныя падарункі для нашых братоў на Усходзе! 
Даволі! Мы патрабуем зняць з завода вайсковы заказ і 
павялічыць расцэнкі на ўсе гатункі работ! 

І зноў -- магутныя перакаты хвалі сотняў абураных 
галасоў. 

Сержант зняў пальчатку і правёў далонню па твары. 

Гэтак-жа восемнаццаць гадоў таму назад грымелі 
галасы пратэстаў на адным з заводаў гэтага горада. Гэ- 
так-жа стаяў напагатове пролетарскі атрад. Выразна за- 
помніў гэта маленькі Стась, і сёння мінулыя вобразы з 
нязвыклай яскравасцю сталі ў вачах. 

Увечары таго дня заплаканая, разбітая горам маці 
прывяла за руку малога Стася ў гарадскі морг. Там на 
мармуровым стале ў радзе з другімі мерцвякамі ляжаў з 
расшчэпленай галавой слесар Лукаш Дроб. Стась запом- 
ніў і лічбу, што была напісана сінім алоўкам на пяце 
мертвай нагі бацькі. Яна і зараз у вачах, гэтая сіняя 
лічба «13». 

-. Сержант адзеў пальчатку. 

Гаварыў другі прамоўца: 

-- Мы сёння павінны дэманстраваць супроць вырабу 
вайсковых заказаў. Мы павінны дэманстраваць супроць 
павелічэння вайсковага бюджэта! Мы павінны дэман- 
страваць сваю рэволюцыйпую салідарнасць з пролетары- 
ятам усяго свету, і ў першую чаргу з пролетарыятам 
СССР! І перад тым, як выйсці на вуліцу, мы “павінны 

ўшанаваць памяць таварыша Юльяна Кольбэ, першай 
ахвяры нашага завода ў сённешні дзень. 

-- Таварыш Кольбэ загінуў, абараняючы жыццё дру- 
гога пролетара... 

У натоўпе замільгалі шапкі, Людзі стаялі з адкрытымі 

галовамі, і велічная ціш уступіла на шумны дагэтуль 
двор. 
Нервовая спазма сціснула горла сержанта. Па ўсім 
целе калючыя і зімныя прайшлі дрыжыкі. У гэтыя карот- 
кія хвіліны ўстаў перад вачыма ўвесь шлях Станіслава 
Дроба, і сержант яскрава ўбачыў, як памыляўся Стась, 
убачыў, якой мізэрнай і недастойнай была мэта Стася, 
як, не гледзячы ні на што, мала ён меркаваў узяць ад 
ЖЫЦЦЯ... 

2 Што вам тут патрэбна? -- спытаў побач непрыяз- 
ны голас. 

Перад сержантам стаяла двое рабочых. 

Што патрэбна Станіславу Дробу? Патрэбна пайсці і 
стаць вунь туды, да стрэлкі, каб у часе дэманстрацыі 
апынуцца ў першых шэрагах дэманстрантаў і, магчыма, 
несці чырвоны сцяг. Што можа быць патрэбна Станісла- 
ву Дробу, сыну пролетара, слесара Лукаша, на гэтым 
двары, калі завод рыхтуецца да выхаду на вуліцу? На- 
ват смешнае пытанне! 

-. Што вам патрэбна тут? мы пытаемся! Чуеце, сер- 
жант? 

Сержант? Ага! Сержант... Сітуацыя.. Давесці, што 
карабіны стралялі самі... так.. Два ўзводы канвойнай 
роты пад камандай сержанта Дроба... Вось яно што... 

Сержант засланяе твар пальчаткай. Ён збіраецца з 
думкамі. Куды зайшоў ты, маленькі Стасік Дроб? 

І выразна ўсплывае план. Цяпер сержант ведае, што 
яму патрэбна. 

2. Мне патрэбен тэлефон. Я камандзір прысланага 
сюды атрада. 

-- Тэлефона няма, -- адказаў адзін з рабочых, -- за- 
водскі камутатар выключаны. 

-- Ёсць тэлефон у канторы кіраўніка, -- сказаў вар- 
таўнік з бляхай на грудзях. 

«Адзін з рабочых сціснуў кулак і паказаў яго вартаў. 
ніку. 

-- Не раззявай дзюбку, варона! Пайшоў прэч адгэтуль! 

Той нехаця адвярнуўся і паплёўся некуды ўздоўж ага- 
роджы. 

-- Правядзіце мяне ў кантору кіраўніка, -- сказаў 
сержант. 

-- Нельга. 

22 Хто мне можа дазволіць дайсці да тэлефона? 

2 Член камітэта. Хіба паклікаць Крамарчыка? -- эа- 
бочы ў ваганні паглядзеў на другога. 

2 Абавязкова паклічце. Мне патрэбен тэлефон. І чым 
хутчэй вы гэта зробіце, тым лепш для вас. 

27 Бяжы! -- падштурхнуў адзін рабочы другога. - 
Няхай камітэт разбярэ. 

Крамарчык прышоў хутка. З ім разам з'явіўся высокі, 
агромністы чалавек з жалезным прутам у руках. Кра- 
марчык па звычцы адшпіліў і зноў зашпіліў гузік сваёй 
брызентавай курткі. Коратка агледзеў сержанта, крыху 
затрымаўшы погляд на наплечніках. 

2. Што вам патрэбна? -- суха спытаў ён, 

2 Камандзір атрада. Патрэбна размова па тэлефону. 

--. Нельга. 

Сержант аправіў кабуру. 

-- Прашу вас адыйсці са мной на некалькі крокаў у 
бок. 

Шэрыя, цвёрдыя вочы Крамарчыка недаверліва гля- 
нулі ў гэткія-ж шэрыя вочы сержанта. І ў блеску вачэй 
Дроба Крамарчык адшукаў нешта такое, што прыму- 
шала верыць. 

--- Хадзем! -- коратка сказаў Крамарчык. 

Яны адышлі ўбок. 

-- Перамова па тэлефону дасць магчымасць на 
працягу пятнаццаці хвілін адвесці салдат у казарму і 
адчыніць вам дарогу ў горад, -- сказаў Дроб. 

-- Або прывесці яшчэ два ўзводы? -- насмешліва 
спытаў Крамарчык. -- Магчыма, на кулямёт забыліся? 

-- У гэтым даю слова. 

-- Цяжка для рабочага верыць на слова чалавеку, 
які мяркуе начапіць афіцэрскія наплечнікі! 

Дроб злёгку пачырванеў. 

--- Даю вам слова! 

Зноў Крамарчык недаверліва і пільна паглядзеў У 
вочы сержанта. Твар Дроба ўжо быў зімным і спакой- 
ным. 

-- Хадзем, - сказаў Крамарчык. “Але папярэджваю, 
калі гэта правакацыя, яна вам дарэмна не пройдзе. 

Абмінаючы натоўп, яны накіраваліся да асабняка, 
што стаяў на водшыбе, у куце двара, У пад'ездзе асаб- 
няка на асфальтавай дарожцы стаялі паставыя рабочага 
пікета. Па шырокіх усходах, што былі ўсланы чырвонай 
дарожкай, Крамарчык і сержант узняліся на другі 
паверх. Французскі замок у дзвярах быў вырваны. 
Сержант штурхнуў нагой дзверы і апынуўся ў зашклё- 
ным кабінеце. Крамарчык спыніўся ў дзвярах і стаў за 
парт'еру. 

З-за прысадзістай камлыгі пісьмовага стала выкаці- 
лася круглая, таўшчэразная куля. Заблішчэла брыль- 
янтамі персняў, каронкамі зубоў, Тры падбародкі пана 
галоўнага кіраўніка гвалтоўна калыхаліся, каўнер быў 
адшпілены, і ружовая шыя выпірала вон, разрываючы 
манішку. 

-- Якое няшчасце, пане афіцэр... Я вельмі рады ва- 
шаму прыбыццю! 

Сержант казырнуў і прайшоў да стала, Двое рабочых, 
якія сядзелі на падаконніку, насцеражыліся, але, заў- 
важыўшы знак .Крамарчыка, пачалі зноў углядацца ў 
акно. Пан галоўны кіраўнік застаўся стаяць пасярод 
кабінета з шырока разведзенымі рукамі і раззяўленым 
ротам. 

Сержант узяў трубку. 

--- Каменданта. 

І праз момант учуў знаёмы, прарэзлівы каменданцкі 
голас. 

-- Пане камендант, -- спакойна сказаў Дроб. -- Пры- 
былі на завод. Каманда стаіць у варотах разам з па- 
трулём паліцыянтаў. На двары адбываецца мітынг. 
У асноўным становішча прыблізна такое, як вы ўяўлялі 
яго, пане камендант. 

-- Так з выразным задавальненнем сказала трубка. 

22 Але мітынг шматлікі. Тысяч пяць людзей, Пра- 
мовы антымілітарыстычнага парадку, і людзей уводзіць 
на двор я асабіста не лічу мэтазгодным. Патруль палі. 
цыі па сваёй колькасці дастатковы для блакады варот. 

-- Вашы меркаванні? 

-- На мой погляд нічога асаблівага няма. 

Трубка памаўчала. І тады сержант учуў слова, якога 
напружана чакаў. 

-- Звяртайцёся. 

-- Цераз пятнаццаць хвілін, пане камендант! 

Сержант паклаў трубку і сказаў кіраўніку: 

22 Загадана адвесці атрад у казарму. 

У маленькіх сланёвых вочках адбіўся страх. 

22 Адыходзіце? Што гэта азначае?! 

Сержант казырнуў: 

-. Загад каменданта! 

І пайшоў да дзвярэй. Пан галоўны кіраўнік затупаў 
на месцы і падбег да стала. Але на тэлефонную трубку 
лягла рука рабочага. Пан галоўны кіраўнік упаў у 
крэсла. 

На ўсходах сержант ціха сказаў: 

2. Паліцыянты для вас перашкоды не стаўляюць. 
Толькі не марудзьце. 

І адчуў, як яго руку моцна паціснула рука Крамар- 
чыка. 

Калі яны вышлі на двор, Крамарчык упершыню ўба- 
чыў, што ў сержанта яшчэ вельмі малады і вельмі 
ўсхваляваны твар. 

Не азіраючыся, сержант прайшоў міма рабочых піке- 
таў да галоўных варот. І тут да яго адразу-ж падбег 
кароткі паліцэйскі падпаручнік, і следам за ім да твару 
яго чорнай хмарай падсунуліся вусы паліцэйскага ка- 
пітана. 

-- Пане сержант! Я вам загадваю... 

Сержант выцягнуўся ў струнку. 

г Маю загад пана каменданта: звярнуцца! 

І падаў каманду. 

Карабіны паслухмяна ўзляцелі над шарэнгай. 

Сержант кінуў косы погляд на паліцэйскіх. Яны 
ўтварылі затычку ў варотах. 

-- Выб'юць адным напорам, - падумаў сержант. 

Атрад ішоў тым-жа завулкам, па абочынах якога 
ляжалі горы шлаку. Гразь хлюпала пад нагамі, Але 
цяпер у небе ясна свяціла сонца, перамагаючы наплас- 
таванні хмар. Яно ззяла на багнетах. Радасць была на 
змучаных салдацкіх тварах. Радасць ад таго, што нё 
будзе крыві, ад таго, што свеціць сонца на шэрую 
зямлю, і радасць ад таго, што ў паветры зыкі спеву. 

А стогалосы рэволюцыйны спеў нарастаў з кожнай 
хвілінай, Ён узнімаўся над заводскай пляцоўкай, над 
чорнымі карпусамі, над вуліцамі і завулкамі ўбогай 

ускраіны. Ён вясеннім ручаём разліваўся ў паветры, 
захопліваў з сабой людскія сэрцы так, як захоплівае 
трэскі вясенняя паводка, і ці пад рабочай блузай, ці 
пад салдацкім шынялём, ці пад шэрай сярмягай -- 
аднолькава моцна здрыгалася сэрца і біла шпарчэй ў 
краты грудзей, І шугала хутчэй па жылах кіпучая, 
вясенняя, прагная да барацьбы чалавечая кроў. 


Нарастаў рэволюцыйны спеў з-за агароджы завода. 
З радаснымі тварамі ішлі салдаты, а наперадзе іх -- 
выпрастаны і спакойны чалавек у зялёным шынялі, 
сержант Дроб. Ён думаў аб тым, ці здолеюць выйсці за 
вароты рабочыя завода «Нептун» перш, чымся пры- 
мчаць паліцэйскія аўто. 

На рагу вуліцы чакалі атрад тры грузавікі, На жоў- 
тым борце першай машыны была сіняя лічба «ІЗ». 

Сержант нахмурыў бровы. Недзе ў грудзях, глыбока 
пад сэрцам, варухнуўся золкі неспакой. 


Прайшло два дні, Увечары сержант сядзеў у сваім 
пакоіку на ніжнім паверсе камендатуры і чытаў. За 
дашчанай перагародкай прыглушана гаманіла казарма. 
За акном, дзе гусцеў вячэрні змрок, шумеў вясенні го- 
рад. Быў ціхі вячэрні час кароткага салдацкага адпа- 
чынку. Там, за перагародкай, на вузкіх, цесных, сму- 
родных нарах ляжалі людзі. Загнаныя ў душны ка- 
менны мяшок казармы, таміліся ў гэты вясенні вечар 
людзі, маўкліва ляжалі на нарах, слухаючы шум вясен- 
няга ветру за сценамі казармы, прыслухоўваючыся да 
гоману вячэрніх вуліц горада. Кожны думаў аб сваім, 
але ўсе думкі зыходзіліся на адным. Гэта -- убогія ка- 
моркі рабочых кварталаў. Гэта -- убогія хаціны шэрых 
вёсак. Гэта-- голад і беспрацоўе. Гэта -- крыўды, пры- 
гнечанне, цяжкая і дарэмная праца каля варштатаў і на 
палях. Думалі людзі і аб сабе, аб аглушаным муштроў- 
кай, нявольніцкім, поўгалодным салдацкім жыцці... 

Вясенні вечар сыходзіў на горад. Пад столлю ка- 
зармы замігалі закураныя рэдкія лямпкі ў дзесяць све- 
чак. Сержант паклаў кнігу. Гэта быў томік услаўленага 
нацыянальнага паэта. За гучнай прадмовай, якая выно- 
сіла аўтара ў геніі паэзіі, крылася мутная, дохлая ва- 
дзіца лірычных уздыханняў, істэрычных ускрыкаў, бяс- 
прыкладнага містыцызма і беспадстаўных палётаў у 
міжпланетныя прасторы. 

Гэта не ўвязвалася з жыццём. І ні ў якім разе не 
дапасоўвала да поўзмроку казармы, дзе змучана вару- 
шылася напоўзадушанае жыццё. 

-- Дрэнь! -- зазлавана сказаў сержант. 

І ў гэты час у дзверы пастукалі. На парозе стаяла 
постаць веставога. 

-- Да пана каменданта ў кабінет. 

Сержант уздрыгнуў, але зараз-жа аўладаў сабой. 
Павольна ўстаў і аправіў пояс. 

Ён ведаў, у чым справа, і таму на хаду паміж пля- 
цоўкамі першага і трэцяга паверхаў абмацаў больш 
слабыя звенні ў ланцугу сваіх довадаў. Іх было 
нямнога, і таму ўжо спакойны сержант пастукаў у 
дзверы каменданцкага кабінета. 

Гаўкнуў голас каменданта, і зараз-жа брахнуў са- 
бака. Сержант усміхнуўся. Абодва галасы былі падобиы 
адзін да аднаго. 

Асляпіла святло. У кабінеце плаваў пах цыгары. 
Сержант выпрастаўся і казырнуў. 

-- Па загаду, пане камендант! 

-- Добра, сержант! Хадзіце бліжэй. 

Твар каменданта стараўся набыць прыхільную ўсме- 
шку. Вялізны аўчар падышоў да сержанта і абнюхаў 
край шыняля. 

Камендант паказаў на крэсла супроць стала. 

2. Сядайце! У нас з вамі ёсць вельмі цікавая тэма. 

Сержант сеў. Пад ногі яму лёг аўчар, Супроць яго 
за сталом сядзеў прарэзлівы, сухі, гарбаносы камендант 
з крута завітымі вусамі і бліскучым праборам. Ільснілі 
наплечнікі і срэбная мішура каўняра. Камендант адчу- 
ваў эфектнасць свайго выгляду і ўсміхаўся з лёгкай 
іранічнай ветлівасцю да сержанта. 

Ён узяў асадку і пастукаў ёю па мармуровай дошцы 
стала. І адразу знікла ўсмешка, і твар стаў злым. 

-- Адкажыце каротка, на якіх падставах вы адвялі 
атрад з завода «Нептун»? 

-- На падставе вашага загаду, пане камендант. 

Камендант пачырванеў і зноў пастукаў асадкай па 
стале. 

зе Сержант! -- павысіў ён голас. -- Вы паказалі не- 
праўдзівую сітуацыю і вымусілі мяне даць загад на 
зварот. Калі вы гэта зрабілі з умыслам, вас чакаюць 
буйнейшыя непрыемнасці. Што? Не разважаць, сержант! 

Я вас накіраваў на завод без афіцэра, даручыў вам па- 
лову канвойнай роты, а вы не зрабілі такой простай 
справы, як блакада заводскіх варот. Што? Не разва- 
жаць, сержант! 

У гэты момант з-за шырмы, што стаяла ў глыбі кабі- 
нета, разлёгся кароткі, сухі, характэрны шолах. Аўчар 
павёў вухам. 

-- Сур'ёзная, відаць, справа, -- падумаў сержант. -- 
Мяне фатаграфуюць. 

Камендант заікнуўся і зірнуў мімаволі ў бок шырмы. 
Заўважыў, што для сержанта быў прыкметны яго по- 
гляд, і разгублена забегаў вачыма. Потым бразнуў 
асадку на стол. 

-- Чаму вы не падпарадкаваліся афіцэрам паліцыі? 

-- Я меў ваш загад, пане камендант. 

--. Менавіта? 

-- Прыбыўшы на завод, перш за ўсё азнаёміцца са 
становішчам і далажыць пану каменданту па тэле- 
фону. 

-- Так. А потым? 

-- Меў таксама ваш загад, пане камендант, звярнуц- 
ца ў казарму. 

2 Але вы далажылі мне, што мітынг меў спакойны 
характар! 

-- Наадварот, пане камендант. Я дакладваў вам, што 
мітынг у вялікіх памерах і прамовы такога характару, 
што небяспечна ўводзіць людзей на двор завода. 

-- Так. Вы аб гэтым мне сапраўды дакладвалі. А 
хіба вы не ведалі, што адбудзецца дэманстрацыя? 

-- Не меў такіх крыніц для арыентыроўкі, пане ка- 
мендант. 

Камендант зноў узяў асадку ў рукі. 

-- А зараз скажыце мне, пры вас памёр ад удару пан 
галоўны кіраўнік завода? 

-- Пры мне з панам галоўным кіраўніком здарыўся 
прыпадак. Нічым не мог яму дапамагчы, бо меў ваш 
загад... 

-- Аб чым? 

-- Звярнуцца ў казарму. 

Камендант густа пачырванеў і паклаў асадку. 

2 Апошняе пытанне: аб чым вы гутарылі з рабочымі 
на дварэ? 

-- Дамагаўся атрымаць тэлефон. 


13. Э. Самуйлёнак. Зб. твораў. і 198 


22 Дзіўна, чаму яны вам дазволілі дайсці да тэле- 
фона? нарых аа 

С. Я гэта ацаніў яК факт іх мірнага настрою, пане 
камендант. 

2. Вы не чулі ў словах прамоўцаў закліку да дэман- 
страцыі? 

-- Я слухаў прамову толькі на працягу дзесяці хві- 
лін. Рабочы пікет патрабаваў майго адыходу. Аб дэ- 
манстрацыі не чуў. А паліцыі ў варотах было Досыць. 


Камендант устаў. 


: з, 


2. Цяжка выявіць праўду ў даным выпадку. Ва ўся- 
лякім разе, вы, лепшы службіст, трымалі сябе ў дзіўнай 
неадпаведнасці з вашымі папярэднімі паводзінамі. За- 
гады вы і раней выконвалі акуратна, дакладка і хутка. 
Застаецца незразумелым, чаму вы не здолелі арыента- 
вацца ў такім выразным становішчы і прымусілі мяне 
даць памылковы загад? 

2. Я не здолеў арыентавацца, пане камендант, таму, 
што я ўпершыню быў пасланы на ўхіленне беспарадкаў. 
Акрамя таго, там было пяць тысяч чалавек, і кожны 
крычаў сваё. Я трымаўся аднаго: нельга ўводзіць 
жменькі людзей у гэтую чалавечую кашу, бо іх у даным 
выпадку мог сустрэць лёс... 

Сержант замаўчаў. На яго з чаканнем глядзеў ка- 
мендант. 

22 .лёс лыжкі масла, пане камендант! 


Камендант паморшчыўся. 


“У астатнім я кіраваўся вашымі загадамі... 
-- Добра, Дроб! 


Камендант прайшоўся па пакоі. 

2. Пакінем гэтую непрыемную гутарку, сержант. Вы 
ў маіх вачах застанецеся тым-жа самым бравым легія- 
нерам, дастойным арміі вялікага маршала. 

2. Рад служыць, пане камендант! 

Камендант дайшоў да стала і спыніўся. 

2. Вы па адукацыі тэхнік, сержант? 

-- Так. 

2. Дзе ваша сям'я? 

2. Я не маю сям'і. 

/- Хто быў ваш бацька? 

22 Я не памятаю бацькі, пане камендант. Падобна да 
таго, што ён працаваў недзе ў прамысловасці. 

г Маці? 

-- Яна памерла ў адзін год з бацькам. 

--- Хто вам дапамог стаць на ногі? 

-- Я гадаваўся ў ксяндза. 

-- Так. У вас адчуваецца добры тон. У вас старанна 
ўзгадоўвалі дух веры, кахання да айчызны, вернасці 
свайму народу. Я лічу, што на бліжэйшых вайсковых 
святах вам будзе дадзена права ісці ў афіцэрскую 
школу, і, калі вы толькі пажадаеце, прыдзе той час, 
што я пацісну вам руку, як роўнаму сабе, перад алта- 
ром веры і айчызны. 

-- Рад служыць, пане камендант! 

-- З меркаванняў гэтых я і задаў вам шэраг пытан- 
няў, якія вам маглі прыйсці не да спадобы. Натое я 
ваш начальнік. Вы вольны, сержант Дроб! 

Сержант павольна сышоў па ўсходах у пад'езд і стаў 
у кут, у засень усходаў. Вартавы з вуліцы ўчуў яго 
крокі, заглянуў у пад'езд, нікога не ўбачыў і роўна- 
душна адвярнуўся, працягваючы мерную сваю хаду 
ўзад і ўперад перад дзвярыма казарм. 

Чакаў сержант нядоўга. Неўзабаве грукнулі дзверы 
ўгары, і на ўсходах разлегліся лёгкія крокі са звонкім 
акампаніментам шпор. Міма сержанта прайшоў сярэд- 
няга росту драбнаваты афіцэр у макінтошы француз- 
скага пакрою. 

-- От мой фатограф з дэфензывы, -- зазначыў сер- 
жант. -- Вось табе і «бравы легіянер»! 

Сержант вышаў з-пад усходаў і ўвайшоў у казарму. 

Вартавы зноў заглянуў у пад'езд, сплюнуў і падаўся: 
зноў на вуліцу. 

У калідоры сержанта сустрэў паручнік канвойнай 
роты. Ён, гледзячы міма сержанта, нацягваў пальчаткі. 

-- Роўна адваццаць чацвертай гадзіне, сержант, вы, па 
загаду пана капітана, накіроўваецеся на чале першага 
ўзвода ў штаб для ўнутранай аховы памяшкання. З'яві- 
цеся ў распараджэнне дзяжурнага каменданта. Людзей 
узніміце за дзесяць хвілін да адыходу. Зразумела, сер- 
жант? 

-- Так, пане паручнік! 

-- Можаце ісці. 

Паручнік усё гэтак-жа, гледзячы проста перад сабой, 
вышаў з казармы. Сержант накіраваўся да сваёй ка- 
моркі. І, увайшоўшы ў яе, як быў у шынялі і ў шапцы-- 
лёг на цвёрды свой ложак. 

Ён стомлена прымжыў вочы. 

Рознакаляровыя ліхтарыкі пад распісным сталяван- 
нем запаўняюць залю фантастычным святлом. Тут, У 
гэтым святле, якое нервуе людзей нязвыклым злучэннем 
фарбаў, у празрыстых воблаках тытунёвага дыму, па- 
вольна хістаюцца і, здаецца, плывуць задумёныя паль- 
мы ў лямцавых адзеннях. 

За мармуровымі столікамі -- людзі. П'яныя ад він і 
наркотыкаў, з пашыранымі зрэнкамі мужчыны, што 
апрануты ў крылатыя фракі, хціва абмацваюць вачыма 
жанчын, угадваючы пад абалонкай адзення выпестава- 
нае цела самкі. Жанчыны адказваюць гэтым-жа. Ў “іх 
вачах, разбэшчаных і разам з тым пакорных, -- жа: 
данне. Жанчыны распрануты ў памерах магчымасці, і 
плечы іх ільсняць у фантастычным святле ліхтароў, і на 
гэтай гладкай, насычанай касметыкай скуры крыжуюц- 
ца ліпкія погляды мужчын. 

Як толькі змеркне, у бары-дансінгу «Томі» збіраецца 
маклерская прылізаная банда, якая фрачным груганнём 
абсядае тлустыя тушы біржавых каралёў. З томнымі 
тварамі і падведзенымі брывамі сядзяць за чужым! 
столікамі модныя паэты. З громам шабельных похваў, 
бліскаючы мішурнай ганарыстасцю каўняроў і наплеч- 
нікаў, бадзяюцца, спатыкаючыся на кельнераў, непера- 
можныя афіцэры, з задавальненнем пераймаючы на 
сабе ільсцівыя погляды жанчын. 

Гэта -- асноўны тон бара-дансінга «Томі». Бульварныя 
газеты назаўтра, аблізваючыся ў прадчуванні гаспадар- 
скай падачкі, адзначаць прысутнасць у бары «фінанса- 
вых і вайсковых дзеячоў і дзеячоў мастацтва». Гэтак са- 
ма газеты адзначаць і тое, што пасля дванаццаці га- 
дзін «пачалося нязвыклае ажыўленне». 

На эстрадзе, што схавана ў глыбі залі, у цішы, якая 
задрапіравана парт'ерамі, настройваецца джаз. Бегаюць 
кельнеры. Істэрычна-высока звіняць галасы. 

У адным з пустых кутоў залі, за столікам пад паль- 
май, сядзяць двое. Адзін -- кароткі і грузны, туга за- 
шпілены ў мундзір, мае ружовы, гладка выгалены твар, 
на якім з пухліны тлушчу выпінаюцца алавяныя малень- 
кія вочкі. Гэта -- маёр Пферц-Дабравольскі. Другі-- 
малога росту, сухі, з даўгім змаршчастым тварам. Твар 
гэты -- незвычайны, нечалавечы твар. Уздоўж яго, крыху 

наўкос -- шрам. Гэты шрам раскрышыў левую скулу, 
разбіў брыво і знізу ўгору, наўкос цягнецца яго ружовы 
накіп. Левая частка твара -- сіняя. Вока няма. У ямцы 
сядзіць шкляная пратэза. Таму маёр Каленбрун усгаў- 
ляе ў яміну манокль. 

-- Я слухаю вас, калега Дабравольскі! 

Паміж імі на круглым мармуровым стале- гара фар- 
фару, хрусталю, і ў цэнтры награмаджэння бакалаў, 
шклянак, кілішкаў, талерак і вазаў - срэбнае вядро з 
крышталем ільду і залатагорлай бутэлькай. Прыемны і 
ценькі пах ежы казыча нюх і горла Пферц-Дабраволь- 
скага. Акрамя гэтага, у яго зусім няма жадання гава- 
рыць тое, чаго чакае Каленбрун. Аднах ПІферц-Даб- 
равольскі адсоўвае ад сябе адной рукой талерку, другой 
бакал. 

Ён кажа з вымушанай абыякавасцю: 

-- Калега, навіна не асабліва прыемная, -- наш пад- 


наглядны знік. 

Каленбрун вымае шкелка манокля з яміны вока і 
старанна працірае яго берагам беласнежнай сурвэты. 

-- Мы яго, бясспрэчна, адшукаем, -- спяшае дадаць 
Пферц-Дабравольскі. -- Бясспрэчна! Аднак, зараз-- 
факт застаецца пакуль што фактам. Вышаў са сферы 
агентурнага нагляду. 

-- Ёсць магчымасць яго адшукаць? -- голас Кален- 
бруна рэзкі, з іржавай ноткай. 

-- Справа трох дзён, маёр. Я дзіўлюся, чаму вы не 
сказалі ўзяць яго раней. Мы столькі часу трымалі гэ- 
тага чалавека ў руках... 

-- На гэта былі вышэйшыя меркаванні. 

-- Не разумею! 

Каленбрун упраўляе шкелка ў вока. Потым нахі- 
ляецца цераз стол і кажа: 

-- Пасля вячэры мы паедзем з вамі ў штаб, маёр. 
Там вам стане вядомым, навошта нам патрэбен гэты ча- 
лавек і навошта мы столькі яго трымалі на волі. Кара- 
цей, я вас увяду ў падрабязнасці плана. Тады, магчыма, 
вы прыкладзеце больш энергіі да таго, каб зноў атры- 
маць гэтага чалавека. Ён нам неабходзен менавіта зараз. 
Трэба яго выкапаць хоць з-пад зямлі. Спадзяюся на 
вашых дэтэктываў, маёр. 

Пферц-Дабравольскі з аблягчэннем ківае галавой. 

Шчылінкі вачэй знікаюць, заплываюць у складках 
тлушчу. Маёр Пферц-Дабравольскі ўсміхаецца. 

Каленбрун узнімае бакал: 

2 Вашае здароўе, калега! 

Цераз гранёны бок бакала Пферц-Дабравольскі ба- 
чыць скарэжаны ў прызме твар Каленбруна, які паста- 
віў ужо свой бакал. Бліскаюць пратэза і манокль, шчы- 
ліна рота, што ашчэрылася ва ўсмешцы, зліваецца з на- 
кіпам шрама. Тоўстаму маёру здаецца, што ў Кален- 
бруна палова галавы металічная і метал няўдала скля- 
паны з сухой жоўтай каробкай даўгога чэрапа. Кален- 
брун знікае, расплываецца ў прызме бакала. Таўсцяк 
ставіць пусты бакал на стол. І ў гэты момант за яго 
плячыма бяззычны, як цень, з'яўляецца кельнер. Шам- 
панскае ільсніць у бакалах, адбіваючы ў сабе ўсе ко- 
леры асвятлення залі. 

-- Ваша здароўе, маёр Каленбрун! 

Пферц-Дабравольскі аглядае скоса страшэнны твар 
Каленбруна. 

-- Кан'як, кельнер! 

І адкідваецца на спінку крэсла, Ён адчувае прыемную 
млявасць. Бар гудзе нястройным гулам галасоў. У праз- 
рыстым дыме хістаюцца пальмы. У нішы аркёстра пра- 
буюць саксафон, і ён ускрыквае. савіным голасам 
Пферц-Дабравольскі аглядае залю, бачыць, як яго 
погляд ловяць афіцэры і ўсміхаюцца гарэзліва жан- 
чыны. Ён здаволена адварочваецца да стала. 

З'яўляецца кельнер. 

І яшчэ цераз дзесяць хвілін расквечаная дзівоснымі 
агнямі заля калышацца ў вачах Пферц-Дабравольскага. 
Нават скарэжаны твар Каленбруна здаецца яму пры- 
гожым і прыемным. Маёр Пферц-Дабравольскі трымае 
ў руцэ ножку гуся і размахвае ёю ў паветры ў такт ар- 
кестра, які грае пікантнае танго-- «Звярніся зноў да 
мяне!» 

-- Кельнер!-- кажа Пферц-Дабравольскі, -- загадай- 
це аркестру, каб зайгралі марш «Ріасдюка шапбю» 

Кельнер хутка звяртаецца і разгублена камечыць у 
руках сурвэтку: 

-- У аркестры не маюць такіх нот, пане генерал! 

--. Што-о0-0-0?!. -- вочы Пферц-Дабравольскага Ў 
справядлівым гневе вылазяць на лоб, -- што-о0!?. Вы ие 
падрыхтаваліся да прыёму вайсковых?! н 

2. Пане генерал... 

Коратка звоніць бакал. 

-- Маёр! 

Пферц-Дабравольскі зусім блізка ад сябе бачыць 
знявечаную маску Каленбруна. 

2. Супакойцеся, маёр! 

-- Хай граюць... -- не задецца таўсцяк, - хай гра- 
юць факстрот «Міс Эвелін»! 

“Можаце не звяртацца, кельнер, -- кідае ўздагон 
Каленбрун. 

І налівае бакалы. 

-2 За здароўе маршала, калега! 

Аркестр пачынае факстрот. Пферц-Дабравольскі раз- 
махвае гусінай ножкай. І раптам гэтую ножку нехта вы- 
рывае з рук так нечакана, што маёр на працягу хві- 
ліны недаўменна аглядае абпэцканыя ў тлушч пальцы. 

г. Кельнер!-- кажа Пферц-Дабравольскі, -- адшу- 
каць гусіную ножку! 

2. Кельнер, не патрэбна, -- разлягаецца рэзкі голас.-- 
Я хачу пагутарыць з вамі, калега. 

Пферц-Дабравольскі ўзнімае галаву і падаецца назад. 
На твары Каленбруна ззяе сінімі, жоўтымі, зялёнымі 
вар'яцкімі агнямі пратэза вока. Гэта нязвыкла і 
страшна, Каленбрун усміхаецца, і бліскаюць залатыя 
зубы. Яго твар пабялеў і, нібы ад цяжару шрама, скры- 
віўся набок. 

-- У мяне зараз выпаў манокль і пабіўся, -- тлума- 
чыць Каленбрун. -- Цягліцы брыва перабіты, і шкелка 
выслізгваецца вон. На дзень патрэбны два маноклі: Не 
паважаю шнурка. Гэтак ходзяць салонныя шпакі. Да- 
рэчы, ведаеце, хто гэтак мяне размаляваў? 

2. Больцэвікі, -- асцярожна адказвае Пферц-Дабра- 
вольскі. 

22 Менавіта. Я прыняў удар на шаблю. Яна разля- 
целася ў дробязь, у пыл. Нібы фарфуровы поўмісак. 
Страшны, нечалавечы ўдар, Так можа сцебануць шаб- 
ляй сам чорт. Я памятаю гэтага кавалерыста. Пад ім 
дубам стаяў конь, ашчэраны, як звер, і гэткім-жа зве- 
рам быў кавалерыст, Я парыраваў удар, але, як ба- 
чыце... гм... Гэтага я ніколі не забудуся. І каб не фран- 
цузскія хірургі, якія клеілі мне чэрап, сёння я на вас 
глядзеў-бы адтуль. 


199 


Вышыты рукаў выцягваецца ўгору, і палец маёра па- 
казвае на распісаную столь. ; 

Маёр Каленбрун уздыхае. 

2 Некалі я меў дваццаць тысяч дзесяцін зямлі ў 
Чэрнігаўшчыне. Гняздо маіх продкаў, Блізка адтуль 
былі мае два цукровыя заводы, Узамен гэтага я атры- 
маў чатыры шчыліны ў чэрапе, які трэснуў, што спелы 
гарбуз, атрымаў шрам і немагчымыя болі галавы. Да 
сваіх маёнткаў і заводаў я, акрамя ўсяго, дадаў і левае 
вока... Што вы кажаце, маёр? 

-- Кажу, што гэта вельмі непрыемна, калега. 

2; Гэтае кволае слова нічога не азначае. Ні-чо-га не 
азначае перед той нянавісцю, якую я ўзгадоўваю, вы- 
пешчваю для іх. Думаю, што хутка буду мець магчы- 
масць аддзякаваць. Хэ-хэ... Вы не ведаеце, маёр, што 
азначае «Тэорыя Каленбрун»! Хэ-хэ... Вы павінны бла- 
слаўляць свой лёс і заўтра даць на імшу ў капліцы 
святой Марыі за тое, што вам удалося мець справу з 
маёрам Каленбрун. У гісторыі гэта будзе адзначана. 
Хэ-хэ.. «Тэорыя Каленбрун!».. Ведаеце што, маёр? 
Вып'ем! 

Пферц-Дабравольскі абмякае, устанаўлівае кароткія 
локці тоўстых рук на бераг стала і падпірае імі тупы, 
масіўны падбародак. Рознагалоса гудзе бар. Недалёка 
ад іх рассаджваецца кампанія поўп'яных маладых лю- 
дзей. 

Джаз стогне танго. 

Каленбрун сядзіць просты, як струна, і кусае цыгару. 
Дым ахутвае яго дзікі твар з шалёнымі агнямі шклянога 
вока. 

-- Уначы я прасынаюся, маёр, -- хрыпіць ён напоў- 
голаса. -- Часамі мне здаецца, што я чую раскаты ката- 
строфы, якая патрасае свет. Мне здаецца, што я чую 
за акном голас азлобленых мас, якія не ведаюць ні 
страху, ні літасці. Я, маёр Каленбрун, кавалер двух 
ордэнаў «Уігіцё тіШагі», я адчуваю ў сваёй душы нізкі 
страх! 

-- Гэта нервы, маёр! -- бурчыць таўсцяк. 
са аа: н Хэ-хэ-хэ... У мяне? Нервы? Мае нервы -- 
зеі, Мая пая таль, мабр Пфера-Дабраволькі 
магу праз дына аа аа ар 
авы н еа гады плесці ніці самых складаных раз- 

ў рацый, у мяне хопіць і вытрымкі і здоль- 

насцей. Але, калі я гляджу навокал сябе і бачу ворага 
за кожным вуглом, чую яго крокі за сваім хрыбтом, 
калі я разумею, што кожны завод -- гэта дывізія варо- 
жых сіл, кожная вуліца -- іх акоп, калі я адчуваю, што 
фронта няма, але, разам з тым, вораг націскае з каж- 
ным днём усё больш, што гэты вораг на зямлі, пад зям- 
лёй, у паветры, -- тады я губляюся, маёр! Не саромлюся 
вам аб гэтым сказаць! аг 

Каленбрун узнімае сухую руку і патрасае ёю ў па- 
ветры. 

-- Фронта няма, і мы ў агні. Клас супроць класа, 
маёр! Набліжаецца час вялікіх здрыгаў, але гэта прад- 
бачаць толькі нямногія з нас. Нам патрэбна нязвыклая 
канцэнтрацыя сіл, надзвычайна ўмелая арганізацыя 
ўсіх баявых рэсурсаў і выходных вышынь, надзвычайна 
ўмелая палітыка з масамі, праўдзівей той іх часткай, 
на якую мы яшчэ не згубілі ўплыў! Нам патрэбна ўме- 
лая работа ў стане нашага ворага. І нават пры гэтых 
умовах -- перамога не забяспечана. Іх -- мільёны! Міль- 
ёны мільёнаў на ўсёй кулі зямлі.. А нас-- толькі дзе- 
сяткі тысяч! Няма франтоў! Мы абкружаны! Іх воля 
вырашыць, калі менавіта нас задушыць, сцерці з твару 
зямлі... Вып'ем, маёр? 

Ён прагна выпівае бакал. 

Усё гэтак-жа назойна стогне джаз, і бяспечна смя- 
юцца п'яныя людзі” Усё гэтак-жа ківаюць галовамі за- 
думёныя пальмы, ахутаныя празрыстым тытунёвым ды- 
мам. Але да п'янага мазга Пферц-Дабравольскага да- 
ходзяць слабыя адценні грозных вобразаў, якія выклікаў 
у гэтую раскошную залю Каленбрун. 

Пферц-Дабравольскі сціскае кулакі і кажа: 

-- Нервы, калега! Тэхніка вайны вырашыць барацьбу. 
Тэхніка ў нашых руках! 


--Я не думаю здавацца на літасць пераможцаў, -- 
адказвае Каленбрун. -- Я буду, як тыгра, змагацца з во- 
рагам сваім. Я гавару аб канцэнтрацыі сродкаў бараць- 
бы значна ў большых памерах, чым вы гэта можаце, 
калега, выбачайце, зразумець. Тэхніка -- адносная спра- 
ва! Авіяцыя і артылерыя, газы і агнямёты патрабуюць 
людзей! Людзям не нашага класа нельга верыць, маёр! 
І я часта думаю аб тым, колькі-б я даў на тое, каб былі 
вынайдзены і дзейнічалі звышмагутныя агнямёты, мар- 
сіянскія цеплавыя праменні, машыны, якімі дзесятак 

людзей мог-бы знішчыць мільёны... Колькі-б я даў за 
тое, каб бачыць, як гараць у моры агню гэтыя стоты- 
сячныя масы, як яны курчацца ў агні, як смуродзіць 
іх мяса, каб убачыць, як вее вецер іх попел па нашых 
палях, па нашай зямлі! 

Каленбрун задыхаецца і прыўстае з месца. Па стале 
коціцца бутэлька і разбіваецца аб поручань крэсла. 
На белым твары Каленбруна выпінаецца наліты крывёй 
сіні шрам. 

С.І] яшчэ мяне наведваюць вобразы, -- задушана 
хрыпіць ён, - як сотні і тысячы тысяч душаць гіган- 
цкія машыны, як пад іх гусеніцамі, пад іх жалезнай на- 
гой гінуць яны, як клапы, лопаецца мяса, плыве рэч 
камі праклятая, чырвоная кроў... І тады я адчуваю, 
маёр, як заходзіцца маё сэрца смагай, прагнасцю бою! 
Нянавісць мая святая! Гэта кроў маіх продкаў гаворыць 
у жылах маіх! 

г Нервы, маёр! Супакойцеся, прашу вас... 

г Магчыма гэта і нервы, як вы кажаце... Але толькі 
такая звышчалавечая тэхніка, і толькі такая нянавісць, 
і толькі такая класавая дысцыпліна можа стрымаць 
іх наступ. Але тэхнікі такой няма. Мы можам страляць 
з гармат, бамбардыраваць, касіць з кулямётаў, тру- 
ціць газамі, усё гэта выпрабаваныя сродкі, але для вы- 
карыстання іх павінны быць выканаўцы, людзі! Вось 
на гэтых людзей нам і цяжка разлічваць, маёр... У іх 
будуць людзі, якія павінны былі-б быць у нас. Яны сёння 
яшчэ носяць нашу зброю, падпарадкуюцца нашым за- 
гадам, але гісторыя ведае прыклады, калі наша зброя 
скарыстоўвалася супроць нас! Клас супроць класа, маёр! 
Надыходзіць катастрофа! 

Каленбрун садзіцца ў крэсла і сціскае галаву рукамі. 

І самае галоўнае ў тым, што я прадбачу гэтую ката- 
строфу і не бачу сродкаў яе адвесці. Але Каленбрун 
будзе змагацца! Будзе змагацца Каленбрун!! 

У гэты час згасаюць ліхтары, і сінія ўспыхваюць агні, 
замаскаваныя ў сценах. 

2. «БосвітоН»... -- разлягаецца голас. -- Іафу апа Іаду! 
СепПетап апа вепПетап! 

Завывае джаз. У сінім змрочным святле пачынаюць 
выгінацца пары. Мужчына танцуе з мужчынам, жанчы- 
на --з жанчынай. Гэткі «тон» бара-дансінга «Томі». 
Пачынаецца «ажыўленне». 


202 


-- Супакойцеся, маёр, -- нясмела шэпча Пферц-Даб- 
равольскі. -- Гэта дае сябе чуць вашая рана. Супакой- 
цеся, скаштуйце вось гэтага... Яно ацвярожвае... Вына- 
ходства гаспадара бара... манапольнае... Скаштуйце, вы 
на мяне нагналі страх. 

Каленбрун выпростваецца. Злосная ўсмешка расшчэп- 
лівае твар. ч 

-- Вам страшна? Вы толькі цяпер глянулі наперад? 
Вы толькі цяпер падумалі аб дні, што прыдзе заўтра?! 

Пферц-Дабравольскі маўчыць. Вые джаз. У сінім ту- 
мане выгінаюцца пары. 

-- Вам страшна, маёр? 

Пратэза вока блішчыць сінім агнём, мёртвым і зла- 
весным. 

-- Патрэбна вялікая: актыўнасць, вялікая мабіліза-, 
цыя сіл. А ў нас гэтую актыўнасць разлагае ведаеце 
хто? Канкурэнцыя! Вось і ўсё... І чым далей, тым глыбей 
і больш. За вынікі я не адказваю. Маёр Каленбрун доб- 
ра адыграе сваю ролю і з гонарам сыйдзе са сцэны. З 
го-на-рам!!! 

Цераз некалькі хвілін успыхвае святло. Людзі рас- 
саджваюцца за сталы. 

-- Будуць танцаваць у чырвоным святле, -- кажа Ка- 
ленбрун. -- А потым зусім без святла. І тады ўжо 
«Гафу апад сепПетап», і зноў: сіняе, чырвонае і жоўтае 
святло. І факстрот. Англійскі метад... 

Каленбрун голасна лаецца. За бліжэйшымі столікамі 
азіраюцца на іх. 

-- Дванаццатая гадзіна,-- кажа Каленбрун. -- Едзем, 
маёр. Кельнер! Запісаць на мяне. 

У праходзе паміж столікамі ім дарогу заступае каро- 
ценькі чалавек у фраку і цыліндры, які ледзь трымаец- 
ца на патыліцы. Ён узнімае бакал і пішчыць: 

-- Прапаную піць за здароўе паноў маёраў, пралстаў- 
нікоў высокага камандавання нашых баявых легіёнаў. 
Мы маем вялікі гонар бачыць сёння паноў маёраў у 
сваім коле, радуемся гэтаму, як і належыць шчырым па- 
трыётам, і вітаем паноў маёраў ад чыстага сэрца. Ваша 
здароўе, панове! 

Навокал эфектна бразгаюць шпоры афіцэраў. Звіняць 
бакалы. Каленбрун суха нахіляе галаву. Пферц-Дабра- 
вольскі кланяецца, шырока расставіўшы кароткія ногі. 

У вестыбюлі Каленбрун кажа таўсцяку: 

-- Скурай пагрозу адчуваюць! "Чапляюцца за нас! 
Што-ж, мы будзем змагацца! Хай будзе па калена 
крыві! 

-- Нервы, маёр! -- бурчыць Пферц-Дабравольскі. 

Залітая агнямі вуліца топіць у блеску электрычнасці 
ціхую вясеннюю ноч, што плыве над горадам. Супроць 
пад'езда бара паблісквае лакам вараны «Лінкольн». 

Шофер адчыняе дзверцы. 

-- Праехаць маім маршрутам за горад, -- кажа Ка- 
ленбрун, падтрымліваючы пад локаць Пферц-Дабра- 
вольскага. -- І роўна а палове першай у штаб! 

Даўгая, нізкая машына бясшумна ляціць па ільсня- 
ным асфальце вуліцы, асляпляючы сустрэчныя машыны 
святлом сваіх фар. Паліцыянты казыраюць флюгеру з 
адмысловым вензелем на радыятары машыны. 


Сержант Дроб закончыў развод. З усяго народу, што 
падпарадкаваны сержанту, застаўся адзін салдат. Ён 
заняў пост на пляцоўцы трэцяга паверха, перад дзвяры- 
ма, на якіх прыбіта мядзяная лацінская лічба. 

Сержант паглядзеў уніз, у пралёт усходаў. Потым ад- 
чыніў дзверы з лічбай. Там быў даўгі калідор, з маўклі- 
вай шарэнгай зачыненых дзвярэй. У гэтым калідоры 
варта не прадугледжвалася. Ён павінен быў ахоўваць 
толькі ўваход у калідор. Сержант паглядзеў на гадзін- 
нік. Было дваццаць пяць хвілін на першую. Рабіць 
пакуль што не было чаго. Ён увайшоў у калідор і пай- 
шоў па гулкім паркеце. Дзверы былі зачынены. Сержант 
дайшоў да канца калідора і завярнуўся да таго, каб 
ісці назад. І тут убачыў, што дзверы аднаго з кабінетаў 
былі прычынены. У малочнае святло лямп у калідоры 
цераз шчыліну дзвярэй ледзь прыкметная ўкліньвалася 
пасма зеленаватага святла. 


Сержант асцярожна зазірнуў у кабінет. Ён быў пусты. 
На вялізным стале, што стаяў у цэнтры пакоя, адзі- 
нока свяціла лямпа пад зялёным абажурам. На стале 
было пісьмовае прыладдзе, і ценька стрыкаў гадзіннік, 
што быў устаўлены ў масіўны, ніколі нябачанай сержан- 
там канструкцыі тэлефонны апарат. У глыбі пакоя 
шчыльная стаяла засень, і цераз яе невыразным, светла” 
сінім колерам прасвечвала супроцьлеглая глухая сцяна. 

Нейкі зімны, загадкавы блеск вылучала з сябе сцяна, 
і гэты блеск цьмяны, амаль непрыкметны, пранікаў 

цераз афарбаваны абажурам поўзмрок кабінета і вабіў 
вока сваімі ценькімі, ледзь прыкметнымі праменнямі 
затуманенага крышталя, Здавалася, камлыга ільду ста- 
іць у засені кабінета і час-ад-часу ўспыхвае, іскрыць і 
гасне на ёй невядомае святло. 

-- Паміж іншым, цікава, -- падумаў сержант. - Па- 
глядзець, ці што? -- І ён увайшоў у кабінет. 

«Лінкольн» прашурхаў шынамі па гравію прысад, 
асвятліў ка завароце стракатую будку і вартавога пры 
ёй і праз момант спыніўся перад пад'ездам. Шофер вы- 
скачыў і адчыніў дзверцы. Ён выцягнуўся ў струну. Вар- 
тавыя ў пад'ездзе замерлі, гледзячы проста перад сабой 
у адну кропку, і стаялі нерухомыя, як статуі. 

З аўто вышлі двое. Шпоры зазвінелі на ўсходах. 
Усюды па іх шляху выцягваліся ў струнку вартавыя. 
Зацінаючы дыханне, праводзілі іх вачыма. 

Калі ў гары замёр звон шпор, вартавы ў вестыбюлі 
нахіліўся над вухам свайго таварыша і сказаў: 

-- Гэты кароткі і таўсты, як крывяная кілбаса, - 
з палітычнай паліцыі. Хлопцы казалі, звер. Уласнаручна 
скуру з жывога чалавека можа зняць. А гэты аднавокі, 
з гумаляставым чэрапам- адгэтуль. Маёр разведкі. 
Крывамордая сука і апошняя ў свеце сцерва. 

-- Цішэй!-- адказаў другі.--Ты тут цішэй, брат... 
У самой іх пашчы сядзіш! Глынуць --і ўсё. 

І вартавыя распачалі сваю хаду. Узад і ўперад -- узад 
і ўперад. 


Тое, што загадкава паблісквала ў засені кабінета, ака- 
залася сталёвымі сейфамі. Яны займалі ўсю сцяну, амаль 
не да сталявання, і былі распаложаны рысункам шах- 
матнай дошкі. Сержант заклаў рукі за спіну і агледзеў 
шэрагі сейфаў. 

Яны хавалі таямніцы штаба. Мёртвая магутная сталь 
апранала хрусткія паперкі планаў, фатаграфій, шыфраў, 
дакументаў, украдзеных і падробленых, дакументаў, на 
якіх скрыжоўваюцца ніці закулісных міжнародных ін- 
трыг, дакументаў, кошт якім -- кроў. Аб гэтым сержант 
мог толькі здагадвацца. 

Варожа глядзелі на яго адмысловыя, складаныя зам- 
кі. Зімна паблісквала сталь... 

-- Пікантна, -- падумаў сержант. -- І пры гэтым--не 

ў Яра 
зачыняюць дзвярэй! -- Ён адвярнуўся ад сейфаў, ц 
мерваючыся выйсці з кабінета. І... хуткія крокі і звон. 
шпор разлегліся ў калідоры. м 

Момант... Адзін толькі момант затрымаўся ў ваганні 
сержант і за гэты час ацаніў усю небяспеку спатканчя 
на парозе кабінета. У некалькі крокаў ён дасягнуў цём- 
нага кута. І ў гэтую-ж хвіліну белая пальчатка лягла 
на ручку дзвярэй. 

2 О-о-а! -- разлёгся іржавы, скрыпучы голас. -- Дзіў- 
на! Адчынены кабінет. Гм! Дзіўна... Прашу, калега 
Пферц-Дабравольскі, сядайце! Дзіўна! Гм! Я не зачы- 
ніў дзвярэй! 

27 Няма чаго непакоіцца, маёр, -- сказаў Пферц-Да- 
бравольскі. -- Варта ахоўвае калідор. 

2. Не, не! Не заспакойвайце мяне! Прашу сядаць, 
маёр! 

Пферц-Дабравольскі грузна сеў у крэсла. Каленбрун 
нервова прабег паўз сталёвую сцяну, аглядаючы замкі 
сейфаў. Усё было ў парадку. Па дарозе ён зазірнуў за 
шырму ў дальнім куце кабінета і вярнуўся да стала. 
Пферц-Дабравольскі сцізорыкам адчыняў скрынку з цы- 
гарамі. У яго быў зусім спакойны выгляд, і, наглядаючы 
за тым, як тоўстыя пальцы маёра намагаюцца пралезці ў 
вузкую шчылінку, пад пругкі лісток фанеры, Каленбрун 
адчуў, як звыклая роўнавага прыходзіць зноў да яго. 

2. Шчасліва! -- сказаў ён. -- Гэта папросту шчаслівы 
выпадак. У другі раз падобная няўважлівасць можа до- 
рага каштаваць. 

-. У чым-жа справа, маёр? -- сказаў Пферц-Дабра- 
вольскі. -- Я-ж вам казаў. Ёсць-жа варта. Інструкцыі 
таксама ёсць. 

Каленбрун засмяяўся. 

2. Я лепш буду разлічваць на добры японскі замок, маёр. 

І як-бы жадаючы падкрэсліць тое, што сказаў, пады- 
шоў да дзвярэй і моцна грукнуў імі. Звонка шчоўкнуў 
замок. 

-- Чулі? Аўтамат. Можна адчыніць або ключом... або 
пальцам. Больш сродкаў няма, за выключэннем, зразу- 
мела, піраксіліна. 

-- Пальцам? Вы жартуеце, калега? 

-- “Або ключом. Або піраксілінам. Справа ў тым, што 
мне патрэбна выпрацаваць звычку шчыльна зачыняць 
дзверы. Вам падабаюцца цыгары, маёр? 

Ценькім пружынным уздыхам азвалася другое крэсла. 
Каленбрун сеў. 

Некалькі хвілін абодва маўчалі. Стрыкаў гадзіннік на 
стале. 

-- Ну, маёр, - азваўся Каленбрун, -- цяпер прысту- 
пім да справы. Містыкай мы больш займацца не будзем. 
Паездка ахаладзіла мозг. Перш за ўсё аб гэтым... аб 
гэтым... Крамарчыку, ці што?! 

-- Так, -- нездаволена адказаў Пферц-Дабравольскі. 

-- Як гэта здарылася? 

Пферц- ак Ксасчанагіві тоне Каленбруна здалася 
насмешка. 

г- Гэта здарылася таму, калега, -- сказаў ён зазла- 
вана, --таму, што вы не паклапаціліся арыентаваць 
мяне аб далейшым. Вы хацелі мець комуніста -- я зра- 
біў вам такую паслугу. Мае дэтэктывы адшукалі вам па- 
трэбную асобу. Але, што далей- для мяне невядома. 
Я не магу паручыцца за чалавека, які знаходзіцца доўга 
пад наглядам. Звычайна ён знікае, як толькі што-небудзь 
падазронае навокал сябе заўважыць. А тут, за такі час, 
ён мог пералічыць па пальцах усіх маіх малайцоў і 
калі-б яму было цікава, запасціся на ўспамін іх фота- 
карткамі. Глупства. З-за гэтага аднаго чалавека мы пра- 
валілі значную справу. Важную справу правалілі, маёр 
Каленбрун! 

-- Вы больш падрабязна, калі ласка! 

-- Крамарчык быў адным з арганізатараў забастоўкі 
на «Нептуне». Мы яго не ізалявалі толькі таму, што вы 
мяне трымалі за рукаў. У чым справа!? Вам патрэбен 
гэты лайдак? Бярыце яго і вешайце на першай асіне! 
Вы гэтага не зрабілі самі і пры тым мяне трымалі за 
рукаў. Час ішоў. У мяне ў руках была цэлая група. Заво- 
дакіраўніцтва папярэдзіла мяне аб тым, што чакаць 
далей нельга, і прадставіла спіс. Там прозвішча Крамар- 
чыка было на першым месцы. Потым- шмат іншых. 

-- Былі прозвішчы Турчын, Гагай? 

-- Здаецца, былі. 

--. Ха-ха-ха! 

-- Чаму вы смяецеся, маёр? Тут не да смеху... Я аб- 
меркаваў усё і ўжо адчуваў, што позна. Сапраўды позна. 
Я аддаў загад арыштаваць усіх па спісе і ў тым ліку ва- 
шага. Нават у першую чарту! З усімі перасцярогамі! 

2. Каб вы арыштавалі Турчына і Крамарчыка разам, 
вы зрабілі-б якраз тое, што патрэбна рабіць і зараз. . 

-- Я ўжо рабіў на свой погляд, - - зазлавана адказаў 
таўсцяк. -- Але... было позна. Нашы агенты, якія былі 
накіраваны на завод, нічога не здолелі зрабіць. Распа- 
чалася забастоўка. Грандыёзны мітынг. Частка нашых 
агентаў паўцякала праз форткі. Адна група ўступіла ў 
бойку, і менавіта з-за вашага праклятага Крамарчыка, 
якога яны абмацалі. Панеслі страты. Адзін забіты. 

-- Школа! 

22 Памочнік кіраўніка завода таксама застаўся ля- 
жаць на месцы. Такі быў энергічны малады чалавек. 
Нам часта аказваў паслугі. Галоўны кіраўнік, чалавек 
масіўнай камплекцыі, -- памёр ад удару. Сарвалі вай- 
сковы заказ з завода. Дэманстрацыя і ў сувязі з гэтым -- 
непарадкі ў горадзе, цэлыя два дні ўсё дагары дном. 
От, маёр, які правал! раз” 

-- Хіба вы не зрабілі арыштаў? 

2. Некалькі нязначных. Па спісе заводакіраўніцтва. 
Асноўныя ўсе зніклі. 

ЗЛА чаму вы дапусцілі да дэманстрацыі? 

З. Гэта ўжо справа рук каменданта. Гэты трус і баб- 
нік паслаў туды два ўзводы з сержантам. Уявіце, без 
афіцэра! інструкцый ён яму, як выявіла расследавание, 
амаль ніякіх не даў. Той пакруціўся на заводзе, слепа 
трымаючыся каменданцкіх загадаў. А камендант -- трус. 
У выніку -- сержант адвёў атрад у казарму. Нарад па- 
ліцыі не здолелі ўзмацніць. У выніку -- паліцэйскі пат- 
руль раскідалі ад варот, натоўп вываліў на вуліцу, і тады 
ўжо, пане мой, паспрабуйце стрымаць! 

Пферц-Дабравольскі змоўк. Каленбрун запаліў цы- 
гару. 

-- Але, мяне ўсё-такі цікавяць двое, -- сказаў ён, - 
Крамарчык і Турчын! 

Таўсцяк штурхнуў ад сябе скрынку з цыгарамі. 

“Я ўяўляю сабе, якія будуць вынікі з двух. З аднаго 
мы ўжо бачылі. 

Каленбрун адчыніў скрынку стала, выняў з яе ма- 
нокль і ўставіў у яміну вока. Зялёны блеск пратэзы за- 
гаснуў. Каленбрун ветліва ўсміхнуўся. 

-- Дрэнна, калі чалавек не ведае. Я зараз перадам 
вам тое, на што намякаў за вячэрай. Вы будзеце ведаць 
аб тым, што называецца «Тэорыяй Каленбрун». І тады 

вам будзе зразумела, чаму нельга было дагэтуль ары- 
штоўваць Крамарчыка і чаму яго трэба арыштаваць 
абавязкова з Турчыным. Тое, што на «Нептуне» вы- 
нікла забастоўка, якая пацягнула за сабой некаторыя 
ахвяры, не гледзячы ні на што, з'яўляецца каштоўнай 
дэталлю да майго плана. Чым больш можна будзе прад'- 
явіць да Крамарчыка і Турчына абвінавачванняў у анты. 
дзяржаўнай дзейнасці, тым бэльш гэта забяспечвае по- 
спех «Тэорыі Каленбрун». Нам патрэбна як мага больш 
шуму навокал гэтых імён. Вам незразумела? 

-- Не магу пахваліцца, -- нездаволена прабурчэў 
Пферц-Дабравольскі. 

Каленбрун адкінуўся на спінку крэсла. 

-- Пачнем здалёк, калега. Я вам гаварыў аб кан- 
цэнтрацыі сіл. Гэтае ўяўленне перарастае рамкі адной 
краіны. Яно павінна перарасці разуменні нацый, рэлі- 
гій, маралі. Яно павінна аб'еднаць увесь культурны 
свет супроць чырвонай здані большэвізма. І гэта не 
толькі здань. Там... 

Каленбрун паказаў некуды ў кут кабінета. 

-- Там ляжыць краіна. Велізарнейшы цыклоп. Су- 
проць яе павінны канцэнтравацца нашы сілы. І вось, 
маёр... 

Каленбрун нахіліўся над сталом. 

--І вось, маёр... Для таго, каб вялікія словы не за- 
сталіся без пацверджання справай, мы з вамі выступаем 
зараз, захоўваючы прынцып канцэнтрацыі. 

--. М-мы??? 

--. Вы здзіўлены? Так, мы! Маштаб выступлення, хаця 
і не ўсясветны, аднак вынікі... вынікі, маёр... Хто ведае... 
Вынікі паводле плана павінны быць гістарычнымі. Трэба 
навучыцца з-за малога бачыць вялікае. 1] так, 
аб прынцыпе канцэнтрацыі зноў. Тут таксама на першы 
погляд нязначны маштаб. Але мы не будзем паўтараць 
сумнага вопыту былой Расіі, дзе тгафтаваныя 
генштабісты звысоку паглядалі 5 на «блакітныя 
мундзіры» і «гарохавыя паліто». Узаемнае супрацоў- 
ніцтва паміж разведкай і палітычнай паліцыяй і брацкае 
супрацоўніцтва двух родаў адной зброі-- дасць пажа- 
даны нам вынік. Гэта ў даным выпадку і будзе канцэнт- 
рацыяй нашых сіл. Вам і зараз незразумела? 

-- Н-не маю гонару. 

-- А цяпер аб маёй тэорыі. Гэта кароткая, жалнер- 

ская тэорыя. Наступаць так, каб вораг лічыў, што ты 
адступаеш. Усё! цяпер усё. Я вам, бясспрэчна, давяраю, 
маёр! 

Таўсцяк нахіліў галаву. 

2. Адно пытанне. Вы ўпэўнены, што гэты... Крамарчык 
будзе ў вашых руках? 

2 Справа трох дзён, -- з гатоўнасцю адказаў Пферц- 
Дабравольскі. 

2 Добра. Калі вы будзеце ведаць аб усім, што я маю 
вам перадаць, я думаю, вы прымеце ўсе захады да тага, 
каб гэты чалавек зноў апынуўся ў нашых руках. 

-- Спадзяюся, пане маёр! 

Каленбрун пасунуўся са сваім крэслам бліжэй. Цяпер 
ён сядзеў якраз насупроць Пферц-Дабравольскага, і яго 
дробная худая постаць здавалася дзіцячай у параўнан- 
ні з таўшчэразным тулавам Пферц-Дабравольскага, чэ- 
рава якога выпірала гарой. Знявечаная маска Кален- 
бруна ашчэрылася ўсмешкай. Ён аглядаў кабінет адзі- 
ным сваім вокам, пешта абмяркоўваючы. Потым выняў 
манокль і паклаў яго на стол. Пратэза ўспыхнула зялё- 
ным агнём. Каленбрун пачаў гаварыць. 

Утульны поўзмрок сустойваўся ў абшырным кабінеце. 
Стаяла спакойная ціш. Стрыкаў гадзіннік, і голас Кален- 
бруна, які быў паніжаны да шэпту, нагадваў спакойную 
сямейную гутарку ў позні вечар. 

Але ў маленькіх вочках таўсцяка ўспыхнула зацікаў- 
тенасць. Ён варухнуўся ў крэсле і адклаў цыгару проста 
на бераг стала. Потым пачаў павольна нахіляцца да 
Каленбруна. Усё бліжэй і бліжэй сыходзіліся іх твары. 
Шырокі, адкормлены твар, які ільсніў тлушчам і кроп- 
лямі поту, амаль не датыкаўся сухой маскі скарэжанага 
чалавечага чэрапа. Ёдкі, хрыпаты, прыдушаны голае 
Каленбруна працягваў апавядаць. І, здавалася, што раз” 
зяўлены здзіўленнем рот таўсцяка імкнецца глынаць адно 
за другім картавыя і сухія, як кавалачкі касцей, словы. 

У зялёным поўзмроку кабінета нараджаўся ценькі, 
прадуманы ў драбнейшых сваіх дэталях, план. Адна за 
адной цяклі хвіліны, сцякаліся ў дзесяткі, і вось ужо 
кропля гадзіны дрыжыць на кончыку стрэлкі. Кален- 
брун працягваў развінаць план. Кропля сарвалася. Га- 
дзіннік празваніў два разы. 

Каленбрун гаварыў. А супроць яго нерухома, як ман- 

гольскі бажок, сядзеў таўсцяк са складзенымі на круг- 
лым жываце рукамі. 

Каленбрун скончыў нечакана адной фразай: 

-- Атрымлівае стрэл у патыліцу,--і адкінуўся ў 
глыб крэсла... 

-- Вашы пытанні, маёр? 

-- Значыць, прыгавор будзе прыведзен у выкананне? 

-- Ніводзін са здраднікаў сваёй краіны не павінен 
пазбегнуць кары. 

-- Так! А хто такі Рыдэль, маёр? 

-- Паручнік Рыдэль? Гэта -- унікум. Англа-француз- 
ская школа! Адвага, пільнасць, энергія, вынослівасць, 
вытрымка, - вось што прадстаўляе з сябе паручнік 
Рыдэль. І галоўнае -- фанатычны патрыётызм. Полымя 
нянавісці да ворагаў сваёй нацыі! Я вас пазнаёмлю з 
паручнікам Рыдэль, калега! 

-- Вельмі ўдзячны. Больш пытанняў я не маю, маёр 
Каленбрун. -- Пферц-Дабравольскі абцёр хустачкай пот 
на ружовай лысіне. -- Дазвольце вам сказаць, маёр, 
што я ніколі не ўяўляў сабе нічога падобнага да гэтага. 
І сапраўды, забастоўка на «Нептуне» не здаецца ўжо 
гэткім няшчасцем. 

-- Усё залежыць ад таго, як паставіць справу. 

-- Гэта геніяльна, маёр Каленбрун! 

--. Хэ-хэ-хэ! 

-- Гэта найвялікшая і вытрыманая стратэгія! 

--. Хэ-хэ-хэ! 

-- Вы... 

-- Пакіньце, калега. Я толькі работнік разведкі, маёр 
Каленбрун! 

Самаздаволеныя, сытыя людзі за сталом смяяліся і 
абменьваліся кампліментамі. Яны былі здаволены тым, 
што прайшло зараз тут, у кабінеце, на працягу цэлай 
гадзіны. План наглай і пачварнай правакацыі 
адпавядаў іх імкненням, і адзін з гэтых людзей быў аў- 
тарам гэтага плана. Яны зараз абгаварвалі яго дэталі, 
уносілі новыя варыянты; зменьвалі старыя і зноў іх 
устанаўлівалі ў мэтах найбольшага ўдасканалення пла- 
на, дасягнення найбольшай яго эфектыўнасці і абсалют- 
нага знішчэння зрываў. План у тэорыі не меў памылак. 

У гэты момант за шырмай, дзе дыхала гарачынёй ба- 
тарэя цэнтральнага ацяплення, чалавек вырашаў цяж- 
кое пытанне. Сержант Дроб яшчэ бачыў у зялёным 

змроку кабінета шчупальцы аднавокага спрута, Паўзлі 
гэтыя гнуткія шчупальцы, абмацвалі людзей, прысмокт- 
валіся да іх, і хутка яны выцягнуцца, выпрастаюцца, 
перакруцяць, перамяшаюць усё ў патрэбным Каленбру- 
ну парадку і пацягнуцца павольна 1 ўпэўнена туды, дзе 
лягла асноўная мэта плана. 

-- Выхаду няма, - думаў Дроб. -- Адгэтуль толькі 
адзін выхад -- на парапет цытадэлі з завязанымі вачы- 
ма. Яны замкнуць кабінет. Я гэтага не дапушчу. Я не 
дам жыць гэтаму плану... Я задушу гэтую правакацыю... 

Апаляючым было дыханне батарэі. Душнай была ат- 
масфера кабінета, насычаная дурманам цыгар. Кроў 
шумела ў вушшу, вялікае хваляванне зацінала дыханне 
сержанту Дробу. Ён стараўся быць спакойным, абмац- 
ваючы кабуру. 

2 Інакшага выхаду няма! 

У гэтую хвіліну Каленбрун, праціраючы шкелка ма- 
нокля, гаварыў са здаволенай усмешкай. 

2. Як бачыце, мая тэорыя знайшла сабе прымяненне? 

2-, Юсчтакі 

-- Таму мы і надамо гэтай аперацыі дэвіз: «Тэорыя 
Каленбрун». 

-- Гэта ганаровы дэвіз, маёр! 

2. Хэ-хэ-хэ! А паміж іншым, мне некалі адмаўлялі 
ў прызнанні маіх здольнасцей. У прыватнасці -- прыпа- 
мінаю такі факт. Калі пачалося з берагоў Беразіны вя- 
лікае адступленне, я прапанаваў штабу план контр-на- 
ступу. Я тады камандаваў палком. Тупагаловыя «стра- 
тэгі» нават і не прынялі да абгаварэння мой план. А ён, 
паміж іншым, забяспечваў поспех. І вось прышоў той 
дзень, калі перадавыя атрады большэвіцкай конніцы да- 
сяглі прыгарадных паркаў сталіцы. Была шалёная пані- 
ка. За бясцэнак прадаваліся маёнткі. Акцыі ператвары- 
ліся ў клазетныя паперкі, месца ў купэ цягніка за мя- 
жу -- было адзіным ратункам. Галота павылазіла тады 
з сваіх нор для таго, каб з хлебам і соллю сустрэць 
большэвікоў. Маршал зняў з сябе камандаванне і, грук- 
нуўшы дзвярыма, накіраваўся да сябе ў кабінет для та- 
го, паміж намі кажучы, каб пераапрануць маршальскія 
нагавіцы на порткі былога аўстрыйскага ваеннапалонна- 
га. Хэ-хэ-хэ.. Адбылося пасяджэнне штаба. І тады 
«ара ўспомнілі пра палкоўніка Каленбрун. 

-- І вы... 

--А я ляжаў у гэты час з расшчэпленым чэрапам. 
І каб не гэта-- я паспрачаўся-б яшчэ з гэтым надзьму- 
тым французскім пеўнем -- Вейганам! Я-б яшчэ па- 
спробваў яго зброю на полі аперацыйнай карты! 

-- Не сумняваюся, што... 

-- Але гэта паміж іншым. Гэта ўжо гісторыя. Але мы 
з вамі ўсё-ткі дакажам, маёр, малойчыкам, якія пана- 
чэплівалі генеральскія эпалеты, што яны супроць нас, 
ветэранаў, нічога не варты. У той час, калі стары Ка- 
ленбрун адступаў у глыб краіны, абліваючыся крывёю, 
абараняўся ад цэлай дывізіі будзёнаўскіх д'яблаў, 
яны, -- не ўсе, праўда, але многія з іх, -- швэндаліся, 
трымаючыся за спадніцы жонак высокапастаўленых 
асоб, па тылавых шпіталях і інтэнданцтвах. Мы з імі 
яшчэ пагутарым у свой час! 

Каленбрун устаў. 

-- Дзесяць хвілін на трэцюю. Пара было-б нам і ад- 
пачыць, маёр! 

Цяжка апіраючыся на поручні крэсла, узняўся і 
Пферц-Дабравольскі. 

-- Можна паручыцца, маёр, што за тры дні вы 
арыштуеце гэтага большэвіка? 

-- Бясспрэчна, -- упэўнена адказаў таўсцяк. -- Меры 
прыняты. У Пферц-Дабравольскага з лап не надта лёг- 
ка выкруціцца. Гы-гы-гы! 

Чэрава маёра закалыхалася. 

Яны стаялі каля стала адзін супроць другога, і твары 
іх знікалі ў поўзмроку, што паслаўся паверх абажура. 
Пазументы на мундзірах ясна ільснілі ў святле лямпы; 
І з левага боку грудзей кожнага паблісквала белая 
эмаль ордэнаў. І ніхто з гэтых самаўпэўненых людзей 
не ведаў, што на белы блеск эмалі нацэльваецца 
смерць. 

Набягалі апошнія хвіліны... 

І нечакана і проста, сам не ведаючы гэтага, удар ад- 
вёў Пферц-Дабравольскі. Спакойна, нацягваючы паль- 
чаткі, ён сказаў: 

--А цяпер прадэманструйце, калега, ваш замок. Па- 
лец і піраксілін... Гы-гы-гы! мне гэта падабаецца. І на- 
огул, усё тут у вас-- арыгінальна. Палец і піраксілін. 

(Ствол рэвальвера адхіліўся ад папярэдняй кропкі 
прыцэлу.) 

-- Нічога дзіўнага, - адказаў Каленбрун. -- Замок 


213 


без ключа можна адчыніць толькі знутры. Знадворку -- 
толькі ключ, або, менавіта, хімія. Хадзіце сюды! Вось 
бачыце гэтую кнопку? От і ўсё! : 

Шчоўкнуў замок. 

(Ствол рэвальвера апусціўся.) 

-- Калі ласка, маёр. Прашу! 

Грукнулі дзверы. І зноў азваўся замок. Кабінет быў 
пусты. Свяціла адзінокая лямпа. І навокал яе сінімі 
смугамі пацягваўся тытунёвы дым. 

Крокі замерлі ў калідоры. Глуха грукнулі дзверы. 

І тады, з-за шырмы, што стаяла ў дальнім куце кабі- 
нета, вышла высокая постаць. Сержант Дроб падышоў 
да стала і павольна апусціўся ў крэсла. У яго быў блед- 
ны твар. На шчоках рухаліся жаўлакі. У вачах жыў не- 
здаровы, неспакойны блеск. Сержант трымаў у руцэ рэ- 
вальвер і некалькі часу глядзеў проста перад сабой, У 
адну кропку. Потым перавёў погляд на дзверы. На белым 
тле выразалася жоўтае, мядзянае колца замка. І збоку 
гэтага колца -- ледзь прыкметная паблісквала кнопка. 

На змучаным твары сержанта з'явілася ўсмешка. 

Палец і піраксілін! Анекдот! Вашае шчасце, пане 
аэрастат, што гэты замок адчыняецца пальцамі! 

Сержант усадзіў рэвальвер у кабуру, старанна яе 
зашпіліў і аправіў шынель. Потым падышоў да дзвя- 
рэй. Шчоўкнуў аўтамат. : 

Цяпер кабінет зусім быў пусты. 


У пад'ездзе сержант спыніўся перад адчыненым 
акпом. Па пляцоўцы за яго плячыма ўзад і ўперад ха- 
дзілі вартавыя. За акном драмала ціхая ноч. Чорная, 
мяккая цемра, настолькі густая, што, здавалася, можна 
было яе абмацаць, ляжала ў парку. 

Дроб глыбока ўдыхнуў у сябе зімнае, начное павет- 
ра. Спакойная і густая цемра, лагодная ціша ночы былі 
самым выразным і прыемным адчуваннем жыцця, да 
якога зноў вярнуўся Дроб. Не было той нервовай пара- 
лізаванасці, глыбокай і бездапаможнай тугі, якую ён 
перажыў там, за шырмай, у прадчуванні дармовай і 
непатрэбнай пагібелі чалавека, які выпадкова пхнуў 
прычыненыя дзверы і апынуўся ў сакрэтным кабінеце. 

І той рашучы гнеў, які пацягнуў за сабой беззварот- 
нае рашэнне коштам жыцця трох чалавек ліквідаваць 
план пачварнай правакацыі, тое ні з чым непараўнанае 

пачуццё, якое прымусіла яго ўзяць на прыцэл 
эмалевы крыжык на шырокіх грудзях і потым выстра- 
ліць сабе ў вісок, -- гэты гнеў і гэтая цвёрдая рашу- 
часць, якая стлуміла самае вострае пачуццё ў істоце 
чалавека, --- інстынкт самаабароны, таксама зніклі. Гэта 
цяпер было непатрэбным. 


Выкрыты сакрэт замка зрабіў гэтую меру лішняй. 


Магчыма шляхі, якімі давядзецца Дробу ліквідаваць 
план, пацягнуць за сабой яшчэ больш сур'ёзныя ахвяры, 
чым яго ўласнае жыццё і жыццё двух паразітаў; аднак, 
ён рады тым, што глядзіць зараз у чорныя начныя пра- 
сторы, што зімнае, бадзёрае начное паветра казыча гор- 
ла і лагодзіць твар. 

Ён рады тым, што застаўся жыць. Якое шчасце -- 
жыць! І падвойнае шчасце -- жыць і змагацца! Дагэтуль 
ён толькі жыў. А цяпер ён будзе і змагацца, і жыць. 
Гэта азначае больш, чым проста жыццё. І першай зада- 
чай у яго барацьбе з'яўляецца -- перашкодзіць развіццю 
плана Каленбруна. Ён звяжацца з падпольнай аргані- 
зацыяй комуністычнай партыі. Ён знойдзе спосаб папярэ- 
дзіць Крамарчыка. Калі будзе патрэбна, ён возьме на 
сябе ўсю цяжкасць гэтай задачы. Гэта-ж ён, сержан" 
Дроб, узяў на сябе ўсю рызыкоўнасць адводу атрада з 
завода «Нептун». Гэта ён даў магчымасць вырвацца на 
вуліцу тысячам абураных рабочых, падпарадкаваны таму 
ўнутранаму штуршку, які вынік з далёкага вобраза забі- 
тага бацькі. Гэты штуршок ёсць магутны класавы  ін- 
стынкт. Цяпер будзе змагацца сержант Дроб! 

А што калі яму не паверыць суровы Крамарчык? Тады 
ён яму раскажа аб усім сваім жыцці. Раскажа, як ён 
блукаў з хворай маткай па дарогах, разбураных вайной, 
па палях, знявечаных снарадамі, блукаў ад вёскі да вёс- 
кі днямі і тыднямі, галодны і босы, не азіраючыся на 
пакінуты горад. Ён раскажа Крамарчыку аб тых невядо- 
мых могілках, дзе засыпалі зямлёй яго матку, і раскажа 
аб тых батрацкіх сямі гадах, якія ён правёў на ксяндзоў- 
скім фальварку. Аб тым, які горкі быў хлеб яго дзяцін- 
ства, аб тым, якімі былі балючымі пабоі. 

І яшчэ раскажа Дроб таварышу Крамарчыку аб тым, 
як прышоў і стаў на запасных шляхах вакзала гэтага 
горада таварны цягнік і беспрытульны чатырнаццаціга- 
довы Стась саскочыў з тормазнай пляцоўкі аднаго з ва- 

гонаў. І аб усіх днях і справах сваіх раскажа партыі 
сын пролетарыя Лукаша Дроба для таго, каб партыя 


паверыла яму. Але ён пачуе адказ -- тое самае, што. 


ўжо сказаў яму Крамарчык на заводскім двары: 


- Цяжка верыць слову чалавека, які мяркуе нача- 
піць афіцэрскія наплечнікі. 

Тады зноў будзе гаварыць Дроб. Будзе гаварыць го- 
рача і ўпэўніваюча. Ён раскажа аб тым, як з беспры- 
тульных нізоў выбіўся ён у шэрагі тэхнічнага студэнцт- 
ва, як батрак з ксяндзоўскага фальварка аўладаў .вы- 
шэйшай навукай сучаснасці. 

2; Тэтага мала, Дроб! Гэтага мала для партыі. 

І тады ён раскажа аб сваёй жыццёвай памылцы, аб 
тым, як марыў ён наконт славы выдатнага інжынера 
Дроба і на гэтае аддаў усе намаганні, усе свае дні. Рас- 
кажа аб гутарцы, якая адбылася аднойчы і якая паслу- 
жыла штуршком для паступлення ў вайсковую школу, З 
якой ён вышаў сержантам. Кіраўнік Ффашыстоўскага 
саюза моладзі абяцаў яму ўсялякую падтрымку ў тым 
выпадку, калі ён выйдзе з вайсковай службы афіцэрам 
запаса. Гэта азначала, што тэхнік Дроб будзе інжыне- 
рам Дробам, выдатным інжынерам Дробам, канструк- 
тарам нечуваных машын. І вось, ён, хаця і адмовіўся 
ад уступлення ў фашысцкія шэрагі, -- заявіў сваю згоду 
наконт вайсковай школы і атрымаў наплечнікі сержанта 
для таго, каб потым атрымаць дыплом інжынера, Ён 
жыў толькі для сябе. Ён калі і змагаўся, дык толькі для 
сябе. І ў гэтым была яго памылка. І аб ёй ён шчыра 
раскажа ЮКрамарчыку для таго, каб партыя паверыла 
яму. Ён бачыць зараз гэтую памылку. Ён выправіць яе. 

ае Мая заслуга, -- скажа Дроб, -- у тым, што я ўтры- 
маўся на гэтым коўзкім шляху, захаваў роўнавагу, 
цвёрда стаю на нагах. Настолькі цвёрда, што магу зма- 
гацца за справу партыі. 


І партыя паверыць яму, Станіславу Дробу, сыну сле- 
сара Лукаша, які загінуў у часе рабочай стачкі. Безу- 
моўна, паверыць. Суровыя вочы Крамарчыка ўбачаць 
шчырасць у яго вачах. Ён-жа паверыў яму там, на два- 
ры завода «Нептун»! 

-- Прыгожая ноч, сержант? 

Дроб хутка азірнуўся і стукнуў абцасамі. 

Па ўсходах уніз ішоў дзяжурны камендант. 

-- Надта прыгожая ноч, сержант, -- працягваў афі- 
цэр.-- Вы марыце аб каханай дзяўчыне, сержант? 

-- Я не паэт, пане паручнік, для таго, каб зачароў- 
вацца і марыць, -- адказаў сержант. 

Камендант спыніўся, падумаў і пакруціў светлы вус. 

-- Маеце рацыю, сержант. Салдат не павінен быць 
паэтам. Я задаволены вашым адказам, сержант. 

Пышныя вусы, аксельбанты і наплечнікі пана паруч- 
ніка важна праплылі міма сержанта, Варта прыставіла 
стрэльбы да нагі. 

Сержант адвярнуўся да акна. 

Вось яна, чорная вясенняя ноч за акном. 

Зімнае бадзёрае паветра. 

Якое шчасце жыць! Якое шчасце змагацца! 

І сержант глыбока і заспакоена ўздыхнуў. Ён цяпер 
не заблудзіцца на шляхах свайго жыцця. 


Было дзесяць гадзін вечара, калі Дроб спыніўся на 
рагу адной з вуліц. Насупроць панура чарнелі верхаві- 
ны дрэў вялікага парка. Высокія муры з безліччу цьмя- 
ных, слаба асветленых вокнаў, рэдкія пешаходы на тра- 
туарах, падслепаватыя вулічныя ліхтары і самі цесныя, 
вузкія, дрэнна выбрукаваныя вуліцы, якія разыходзіліся 
адгэтуль у розныя бакі, у шэрую цемру ночы, сведчылі 
аб тым, што гэта адзін з рабочых кварталаў прадмесця. 


Была непраглядная каламута навокал. З сутарэнняў 
камяніц пазіхала цвілай вільгаццю. На цагляных трату- 
арах пад нагой хліпала цяглая гразь. Нават неба над 
гэтым чорным кварталам было каламутным і панурым, 
расплаўленым заравам агнёў вялікага горада, які глуха 
шумеў недзе далёка адгэтуль. Тут, у цеснай цішы сум- 
ных муроў, толькі заглушана брадзілі адгалоскі вуліч- 
нага руху цэнтраў. 

Змрок вясенняй ночы, якая была апаганена смурод- 
ным дыханнем сутарэнняў, быў іржавым у блеску рэд- 
кіх ліхтароў. 

Сержант паглядзеў на гадзіннік. У яго распараджэнні 
заставалася яшчэ даволі часу для таго, каб дайсці да су- 
процьлеглага ўскраю гэтага парка і адшукаць пешаходны 
масток цераз канал. Туды павінен быў прыйсці Крамарчык. 

Цэлы дзень водпуску з казармы Дроб патраціў на 
тое, каб адшукаць Крамарчыка. Чатырнаццаць гадзін 
няўтомнай хады, язды на трамваях, аўтобусах, чатыр- 

наццаць гадзін трывогі чакання і неаслабнай увагі 
ляглі свінцовым цяжарам утомы на плечы Дроба. Але 
зараз ён быў спакойны. Пад вечар, калі ён зусім стра- 
ціў надзею знайсці Крамарчыка ў тысячным натоўпе, 
што навадняе гарадскія вуліцы, калі ён прышоў да вы- 
ваду, што па меншай меры глупствам з'яўляюцца пошукі 
на вуліцах у вялізным горадзе, пошукі чалавека, які 
знаходзіцца ў падполлі і можа быць зусім у супроцьлег- 
лым канцы горада, або зусім па-за яго межамі, калі ён 
уявіў сабе, што будзе азначаць тое, калі ён не знойдзе 
Крамарчыка, Дроб вырашыў пайсці на адчайны крок.: 
Ён накіраваўся на завод «Нептун» і стаў чакаць у варо- 
тах выхаду дзённай змены. 

Ён доўга ўглядаўся ў паток: рабочых блюз, які доўга 
цёк з варот завода, і, нарэшце, яму здалося, што бачыць 
знаёмы твар. Гэта быў рабочы, адзін з тых двух, Што 
былі ў забастовачным пікеце на двары завода. Дроб 
пайшоў ззаду за ім. Рабочы прайшоў некалькі вуліц, по- 
тым пачаў заварочваць з аднаго завулка ў другі і, на- 
рэшце, спыніўся ў падваротні аднаго з маленькіх домі- 
каў. Тады Дроб падышоў да яго. 

2. Вы ведаеце мяне? -- спытаў ён. 

2. Здаецца, ведаю, -- адказаў рабочы, азіраючыся. 

22 Як-бы мне ўбачыць таварыша Крамарчыка? -- спы- 
таў сержант. 

Рабочы доўга вагаўся. Потым адчыніў падваротню. 

-- Заходзьце. 

Сержант блізка гадзіны сядзеў у маленькім пакоіку. 
Нарэшце, рабочы вярнуўся. З ім прышоў яшчэ другі. І гэ- 
тага пазнаў Дроб. Ён сядзеў на падаконніку ў кабінеце 
галоўнага кіраўніка ў часе перамовы сержанта па тэле- 
фону. 

Яны сказалі Дробу, што Крамарчык прыдзе ў гэты парк 
паміж адзінаццатай і дванаццатай гадзінай ночы. Месца 
сустрэчы -- пешаходны масток цераз канал. 

Так вырашылася справа, якую Дроб лічыў амаль не 
выканальнай і пакладаўся толькі на спрыяючае злучэнне 
абставін. Але не толькі гэта радавала Дроба. У тым, што 
рабочыя без доўгіх ваганняў і допытаў згадзіліся аргані- 
заваць сустрэчу з Крамарчыкам, -- ён бачыў, што яму 
давяраюць, што адвод салдат з завода рабочыя высока 
ацэньваюць, як заслугу перад іх справай. І гэта ўзнага- 
роджвала Дроба шмат за што. І зараз, пасля чатырнац- 


218 


цаці гадзін беганіны і трывог, стомлены сержант не адчу- 
ваў сябе разбітым маральна. Наадварот, зараз ён адчу- 
ваў у сабе высокі ўздым унутраных сіл. Ён нёс з сабой 
партыйную справу і адзнакі давер'я партыі да яго, сержан- 
та Дроба. 

Часу да моманту сустрэчы яшчэ заставалася шмат. 
І Дроб павольнай хадой чалавека, які адпачывае, накіра- 
ваўся да ўваходных варот парка. 


Дрэвы стаялі маўклівай, замкнутай сцяной. У цёмным 
парку было ціха, і ў паветры прабіваўся пах прэлага міну- 
лагодняга лісця. Зямля вясенняя, цяжарная сокамі жыц- 
ця, перамагала сваім урачыстым дыханнем атрутную вонь 
каналізацыі і сутарэнняў. 


Ціха было і цёмна тут, і толькі зрэдку па ствалах дрэў 
праляталі трапечучыя адценні невядомых і далёкіх вод- 
бліскаў. Сержант павольна ішоў вузкімі сцежкамі пры- 
сад, заварочваў з адной у другую і ішоў далей, не пры- 
трымліваючыся кірунку, заслуханы ва ўрачыстае маў- 
чанне дрэў, захоплены цішынёй і пахам вясенняй зямлі. 

І раптам зусім блізка ад яго разлёгся стогн. Ён паўта- 
рыўся зноў, працяглы і балючы, і тады роспачлівы крык, 
малады і звонкі, поўны болю, адчаю і гневу, востра разрэ- 
заў маўчанне ночы. Дроб спыніўся, як урыты. Па скуры 
пасыпаліся мурашкі жуду. Рука разгублена абмацвала 
пояс у пошуках кабуры. Гэткім незвычайным і нечаканым 
быў крык. 

А ён узняўся зноў, жаласны і балючы. 

І цемра навокал заварушылася. Невядома адкуль з'яві- 
ліся людзі. Загаварылі прыглушаныя, трывожныя галасы. 
Зашуршала навокал лісце пад асцярожнымі, ціхімі кро- 
камі. Дроб аўладаў сабой. Ён успомніў, што рэвальвера 
няма, і замест яго адшукаў у кішэнях электрычны ліхта- 
рык. Ён выцягнуў руку з ліхтарыкам і ступіў уперад. Ко: 
сы прамень святла слізгануўся па ствалах дрэў і на мо- 
мант выхапіў з ночы постаць чалавека. Глянуў перакоша- 
ны, бледны твар і шырока расчыненыя, спуджаныя вочы. 

-- Паліцыянт! -- голасна крыкнуў чалавек і кінуўся 
ўбок. 

-- Паліцыянт! 

--. Паліцыянт! -- разлегліся навокал прыглушаныя га- 
ласы. 

-- Паліцыянт! 

І нехта ўжо здалёк голасна крыкнуў: 

2. Уцякайце! Паліцыянт! ё рын 

І ўсё сціхла. Уперадзе, проста перад Дробам, зноў раз- 
лёгся стогн. Дроб прабег навобмацак некалькі крокаў, 1 
зноў успыхнуў ЯСНЫ, вузкі праменьчык ліхтара. І тады 
Дроб адступіў на крок. 

На зямлі курчылася ў сударгах плачу жанчына, якая 
была апранута ў лахманы. Распушчаныя валасы раскіда- 
ліся па плячах і закрывалі яе твар. Побач з жанчынай 
стаяў нехта з нахіленай галавой, абапёршыся плячыма 
аб ствол дрэва. На ім быў шырокі пінжак, што вісеў, як 
на калку, на яго высахлым тулаве, і цень ад казырка па- 
дала на яго сіні твар. Нешта бясформавае і белае ляжа- 
ла на зямлі, каля ног у мужчыны. 

2. Што тут? -- спытаў Дроб. 

Жанчына рэзка ўзнялася. У раме бязладдзя валасоў 
Дроб убачыў вострыя рысы маладога, заплаканага, 
надзвычайна худога і прыгожага твару. Вочы жанчыны 
хвіліну глядзелі ў асляпляючую сэрцавіну ліхтара, і не- 
прытомны гнеў і адчай бушавалі ў яе вачах. Потым твар 
яе сударажна ўздрыгнуў. 


-- Ты прышоў... -- прашаптала яна, задыхаючыся, -- 
ты прышоў... паліцэйскі сабака... па труп... майго Юзі- 
ка... Бяры! 

Яна парывіста адсунулася ўбок. 

-- Бяры! 


Ліхтар перамясціўся. На грудзе рыззя ляжала распра- 
сцёртае і выцягнутае, высахлае дашчэнту, дробнае цела 
дзіцяці. Жоўта-празрыстая скура мерцвяка квола пра- 
свечвала цераз дзіры сарочкі. З-пад павек, іто былі пры- 
ўзняты, заблішчэў шкляным блескам прамень ліхтара. 

-- Бяры! -- крыкнула жанчына зноў. -- Чаго стаіш?! 

Мужчына выцягнуў руку і асцярожна, папярэджваючы, 
дакрануўся пляча жанчыны. 

-- Я не баюся! -- прашаптала жанчына непрытомна. 
Я матка! 

І зноў вырас пагрозны крык: 

-- Бяры! 

-- Супакойцеся! -- мякка сказаў Дроб. -- Я не палі- 
цыянт. Я сержант пяхоты. Салдат. 

«Жанчына, не разумеючы, паглядзела на яго і зноў на- 
хілілася над трупам свайго дзіцяці. Яе плечы задрыжэлі 
ў ціхім, няўцешным плачы. Навокал шчыльна і маўкліва 

стаялі дрэвы, і густая цемра не менш шчыльна сціскала 
адзінокі праменьчык ліхтара ў руках Дроба. 

Тады загаварыў мужчына. Голас яго быў глухі, абы- 
якавы і роўнадушны. 

22 Юзік нядаўна памёр, пане сержант. Магчыма наза 
таму дзесяць або пятнаццаць хвілін. Каб у нас была хаця 
бутэлька малака, яго можна было-б выратаваць, бо ён 
памёр ад голаду. Мы з Мартай самі ўжо дні блізка тры як 
нічога не елі. А яго апошні раз накармілі ўчора ўвечары. 

Ліхтарык Дроба абмацаў панурую постаць мужчыны. 
Ён гэтак-жа стаяў пад дрэвам, як і раней, і рукі яго без- 
уладна і вяла звісалі ўздоўж тулава. Глухое мармытан- 
не працягвалася: 

-- Ён паміраў павольна... Сёння ад раніцы ссінеў увесь. 
І ўжо не плакаў. Маўчаў. Я, колькі мог, хадзіў праз 
дзень, шукаў чаго паесці для яго, і нічога не знайшоў. 
І ён памёр... Слаўнае было дзіцянё... Добры хлапчук... 
Каб бутэлька малака і кавалачак хлеба... 

Мужчына змоўк. Жанчына нерухома ляжала ў коле 
святла. 


2. Каб кавалачак хлеба... -- нібы ў забыцці паўтарыў 
мужчына. 

Нехта працягла ўздыхнуў за плячыма сержанта. 

-- Хто тут?! 


-- Тэта нашы... беспрацоўныя... 

Цяпер людзі не ўцякалі. Яны стаялі навокал цесным 
гуртком. Брудныя лахманы, худыя, сінявата-жоўтыя, 
зямлістыя твары, ліхаманкавы блеск вачэй гаварыў аб 
голадзе і беспрытульнасці. Людзі ціснуліся адзін да ад- 
наго, але ніводзін не падаўся назад перад святлом ліхтара. 

Мужчына загаварыў зноў: 

2 Я металіст. Ужо хутка год, як без работы. Мы пра- 
далі ўсё, што было можна, і плацілі за кватэру, а по- 
тым пе стала чым плаціць. Нас выкінулі на вуліцу а 
палове зімы. Недалёка адгэтуль, у лазнях, працаваў мой 
таварыш. Дык ён пушчаў нас нанач у лазню з дзіця- 
нём. Уночы мы былі ў спякоце, а ўдзень ішлі на мароз. 
Потым і таварыш страціў работу. Мы зусім апынуліся 
на вуліцы. Хацелі ісці ў вёску. Але няма на што і там 
спадзявацца. І вось ад таго часу, як сышоў снег, мы 
тут, у парку. 

-- Хаця-б смерць на нас усіх прышла, ці што... -- 
уздыхнуў нечый старэчы голас за плячыма Дроба. 

22 Смерць, кажаш? -- перапытаў другі (У яго быў звон- 
кі малады голас). 

2. Я паміраць не хачу. І не буду. Мне не многа трэба. 
Мне патрэбна работа. Будзе работа, будзе і хлеб. Навош- 
та мне паміраць? 

22 А дзе ты работы здабудзеш? 

22 А не здабуду работы... дык няхай ад мяне нічога 
добрага не чакаюць. Выходзіць, усёроўна здыхаць. Так 
ці інакш. Дык тады паспрабуем па-другому. Мне патрэ- 
бен хлеб. І я яго здабуду. Усёроўна, -- ці молатам і маза- 
лём, ці ножыкам або дубінай... Няхай сцерагуцца, у каго 
тоўстае пуза і тоўстая кішэня! 

2 Не так трэба, Франц! - ціха сказаў нехта зусім 
блізка ад Дроба. -- Не так трэба! Адзін загінеш. Аднаму 
няма куды ісці. Трэба ўсім за сваё жыццё змагацца. Трэ- 
ба арганізавана, Франц! А адзін-- ты загінеш... 

-- Ні хлеба няма, ні работы няма... -- зноў уздыхнуў 
стары і ціхі голас. Людзі загаманілі, заварушыліся: 

2. Кожны дзень ганяе паліцыя, як сабак... 

--- Двое з моста ў раку ўкінуліся ўчора... 

-- Адзін брытвай зарэзаўся на мінулым тыдні. Сёзня 
вось дзіцё ад голаду памерла... і 

-- Чым мы вінаваты, што гэтак мучаемся?! 


--. Усім! -- сказаў нехта цвёрда і спакойна. -- Тым ві- 
наваты, што пакорна хрыбты гнулі перад тоўстапузай 
сволаччу. Трэба было па-інакшаму! Трэба было... 

-- Мы яшчэ не згубілі часу! 


-- Так, так! Не згубілі... Мы яшчэ пагаладуем, перш 
чымся часу дабяром. Усё-такі трусасць мацней у лапах 
чалавека трымае, чымся голад! Не гэтак дабіралі час 
рабочыя ў Расіі! 

--. Праўда, Марк! Не гэтак. І не так трэба разважаць, 
як Франц. Аднаго буржуя зарэжаш -- сам страціш гала- 
ву і нічым агульнай справе не дапаможаш. Толькі ўлас- 
ную напхаеш кішку... 

2 Я не еў чатыры дні! -- узняўся нечый высокі і нерво- 
вы голас. -- Што яны робяць з намі, крывапіўцы, павуч- 
чо праклятае!? Я не магу больш цярпець... Я 

-- Адзін павесіўся на мінулым тыдні... -- адзначыў 
стары голас. -- Тры дні вісеў -- ніхто не хацеў здымаць, 
пакуль адшукала паліцыя. 


г Магчыма, вы з фашыстаў, пане сержант? -- спытаў 

голас таго, каго называлі Францам. -- Нешта вы кай 
цё! Не да густу вам гэткія размовы? 

-- Мала дапаможаш словамі, таварышы! -- сказаў 
Дроб. -- Патрэбна справа, а не словы. Я не фашыст, 
таварыш Франц! 

-- Таварыш! Ён сказаў таварыш! 

-- Салдат рабочаму, безумоўна, таварыш! Гэтак было 
і ў Расіі. 

-- Правільна. Салдат рабочаму таварыш! 

-- Ты раскажы аб нас у казарме, таварыш... сержант! 
Чуеш? Раскажы ўсю праўду! 

г. Што бачыў, усё раскажы! 

-- Таварышы бяздомныя пролетарыі! -- з вялікім хва- 
ляваннем сказаў сержант. -- Я не толькі раскажу аб вас 
у казарме. Мы арганізуем дапамогу для беспрацоўных У 
Белым парку. Мы, салдаты, дамо з астатніх сваіх капеек 
на дапамогу сваім братам. Мы падзелімся з вамі, чым 
можам. Я думаю, таварышы, што нядоўга засталося вам 
чакаць. Мы сурова адпомсцім за голад і дарэмную смерць 
дзесяткаў тысяч людзей! Мы назаўсёды выкаранім пры- 
гнёт і эксплаатацыю. Засталося нядоўга, таварышы! І 
майце на ўвазе, што салдаты пойдуць разам з вамі! 

Сержант апусціў ліхтарык: 

“--. Бо вораг у нас адзін, таварышы! 

Ён змоўк і ўсхвалявана дыхаў. Гэта была яго першая 
прамова. Ён чакаў водгуку ад сваёй аудыторыі, што ака- 
ляла яго тут уночы, у цемры. Ён не бачыў і не ведаў, коль- 
кі людзей слухала яго першую прамову. 

Нехта прабраўся да сержанта і паціснуў яго руку: 

--. Правільна, таварыш! Вораг у нас адзін! 

І раптам паветра рэзнуў працяглы свіст. 

--- Паліцыя! 

-- Разыходзьцеся! -- трывожна сказаў нехта, 

Сержанта падхапіў нехта за руку і пацягнуў у бок ад 
таго месца, дзе яшчэ ўсхліпвала жанчына, якая яшчэ ля- 
жала на зямлі. Сержант падпарадкаваўся настойлівым 
штурчикам сухой рукі, што моцна ўхапілася за яго рукаў. 
Яны хутка, амаль напоўбегам, ішлі, абмацваючы дрэвы, 
спатыкаючыся на пні. Навокал разлягаўся шолах кро- 
каў. Ва ўсе бакі разбягаліся людзі. 

Зноў разлёгся свіст. Гэта быў прарэзлівы, працяглы па- 
ліцэйскі свісток. 

22 Ну, от дарога, -- сказаў той, хто вёў сержанта. Дроб 

пазнаў голас Марка. -- Трэба табе адгэтуль выбірацца, 
тагарыш сержант! 

2. Мяне завуць Дроб, таварыш Марк! Скажы, як прай- 
сці да канала, дзе пераходны масток? 

“7 Адгэтуль проста ўніз. Гэтай-жа сцежкай. Ты з ліх- 
тарыкам разбярэшся. З поўкілометра адгэтуль будзе... 
Ідзі хутчэй. Небяспечна! 

Дроб адшукаў руку Марка і ўціснуў у яе некалькі па- 
перак. 

2. Не крыўдзіся, Марк. Таварыская дапамога -- не 
падачка. Пахавайце дзіцянё і падтрымайце жанчыну. 
Я прыду сюды дзён цераз пяць-шэсць, што-нібы для вас 
арганізуем. Трымайцеся! 

Жорсткая далонь паціснула руку Дроба. 

2. Бывай. Мы будзем чакаць! Ідзі хутчэй, таварыш 
Дроб! Аблава набліжаецца! 

Марк растаяў у змроку. Дроб павольна, абмацваючы 
сцежку, пайшоў у напрамку, які паказваў Марк. Адышоў- 
шы некалькі дзесяткаў крокаў, ён спыніўся і паслухаў. 
Цяпер дрэвы гулі. Гул быў роўны і спакойны, як нібы ці- 
хай, бяскрыўдна-спакойнай была гэтая вясенняя ноч у 
парку, як нібы не мяталіся там, у глыбі гэтага акульты- 
ваванага лесу, устрывожаныя, бяздомныя людзі, як нібы 
не шныралі ў пошуках іх раз'ятраныя паліцыянты з Дду- 
бінкамі ў руках. 

Гулі дрэвы пад лагоднымі хвалямі ветра ўміратворака 
і спакойна. Накрапваў рэдкі і дробны Дождж. Але гэтая 
першабытная ціша, гэты першародны спакой зямлі, Ця- 
жарнай вясеннімі сокамі, ужо не мог больш абмануць 
Дроба. Ён ішоў, схаваўшы рукі ў кішэні шыняля, ішоў 
напружанай, асцярожнай хадой чалавека, які асцера- 
гаецца ўдару знянацку. Час-ад-часу пабліскваў яго ліх- 
тарык. 

Ён хутка дасягнуў канала. Чыгунныя, літыя вільготныя 
краты ўзбярэжнай цьмяна ільснілі ад святла ліхтара, што 
нахіліўся звысоку над гарбатым, вузкім пешаходным мас 
тком цераз канал. Дроб абапёрся аб паручні. На павер- 
хні канала ўсплывалі масляністыя плямы, Яны знікалі і 
зноў усплывалі і зноў распадаліся ў цьмяным бляску, У 
павольным руху чорнай, лакіраванай вады. На супроць- 
леглым берагу строма ўзнесліся ўгору дрэвы апошніх 
прысад парка, што ішлі паралельна канала. Там, за пры- 
садамі, за сцяной дрэў пачыналіся ўжо больш ажыўле- 

ныя кварталы горада. Адтуль даносіўся заглушаны, да: 
лёкі шум вулічнага руху: званкі трамваяў, сірэны аўто, 
гоман чалавечага натоўпа. Над верхавінкамі дрэў, у 
цёмным паветры калыхаліся і дрыжэлі водбліскі шматлі- 
кіх вулічных агнёў. 

А тут, над змрочным каналам, у панурай засені дрэў, 
над тлустай ільсняна-чорнай паверхняй вады было ціха 
зусім, і калыхаўся цьмяны ліхтар над вузкім мастком. 
Абапёршыся на краты, нахілілася над вадой адзінокая 
нерухомая постаць чалавека. Рукі Дроба моцна сціскалі 
знобкі метал. Перад вачыма ўсплывалі і расплываліся, 
з'яўляліся і знікалі масляністыя, рознафарбныя плямы... 

.-. Тэтыя хвіліны-- апошнія хвіліны чакання. Наблі- 
жаецца час прыходу Крамарчыка. Дроб раскажа яму аб 
усім, што прадстаўляе з сябе «Тэорыя Каленбрун». Гэта 
адзін асноўны бок справы. Другі-ж бок, --гэта экзамен 
Дроба, экзамен на вытрымку, энергію, сілу волі падполь- 
шчыка, рэволюцыянера, які адданы сваёй справе, справе 
сваёй партыі. Хутка не будзе сержанта Дроба. Будзе 
таварыш Дроб, комуніст. Ён распачне новы шлях і пне 
зыйдзе ўжо з гэтага шляху. Не ў тым справа, што ён 
можа павольна ўзыйсці ў канцы свайго шляху на пры- 
ступкі эшафота. І не ў тым справа, што калі-небудзь да 
варштата на адным з соцыялістычных заводаў гэтай 
краіны падыйдзе інжынер Дроб. У абодвух выпадках ён 
будзе верны сваёй партыі, як-бы ні скончыўся яго шлях. 
Справа ў тым, што ён не можа больш чакаць, не можа 
больш заставацца ў баку ад барацьбы, ён, сын пролета- 
ра, Лукаша Дроба. Яго месца -- у першых шэрагах ла! 
цугоў, што ідуць на прыступ, і ён гэта месца зойме. 

-- Але што, калі Крамарчык не прыдзе? 

-. На самай справе. Што будзе тады, калі Крамарчык 
не з'явіцца, расцэньваючы яго запрашэнне, як правака- 
цыйны манеўр паліцыі? Тады невядома, на які час адда- 
ляецца магчымасць звязацца з партыйнай арганізацыяй, 
уключыцца ў арганізаваную палітычную барацьбу. Пасля 
гэтага пацягнуцца доўгія будні казармы, беспрасветная 
муштроўка і туга бездапаможнасці, і галоўнае -- «Тэорыя 
Каленбрун» будзе дзейнічаць. 

Дроб сціснуў рукамі знобкі чыгун. Яму здалося, што 
ён здольны раскрышыць на хрусткія кавалкі масіўнае 
ліццё крат. Масляністыя плямы плывуць па паверхні ка- 
нала, павольна рухаецца ўперад густая, чорная, смурод- 

ная вада. Маўклівыя дрэвы цясняцца над вадой. Над 
грывай прысад парка калышыцца зарава агнёў горада. 
Ужо не чуваць паліцэйскіх свісткоў там, у глыбі парху. 
Ужо спакойнай стала вясенняя Ноч... 

«Тэорыя Каленбрун» не будзе дзейнічаць! Гэтага ве 
дапусціць ён, Дроб! Так ці інакш -- або будуць адрэзачы 
шчупальцы, або будзе знішчаны сам спрут! І шлях ба- 
рацьбы прывядзе ў партыю, у шэрагах якой некалі стаяў 
Лукаш Дроб... 

Стрэлка гадзінніка перакрочыла лічбу, якой з нецяр- 
пеннем чакаў сержант. Гарбаты, пешаходны масток быў 
пусты. Ніхто не з'яўляўся нават на ўзбярэжнай. 

... А калі на шляху да партыі давядзецца загінуць Ста- 
ніславу Дробу, дык што азначае смерць аднаго, калі за- 
стаюцца жыць і змагацца мільёны! Мізэрная, непрыкмет- 
ная з'ява -- смерць аднаго чалавека, адрантвенне малень- 
кай чалавечай адзінкі. 

«Тэорыя Каленбрун» -- не будзе дзейнічаць! У гэтым 
рэволюцыйны доўг сержанта Дроба! 

І раптам сержант уздрыгнуў. Цераз пешаходны ма- 
сток панура нахіленая, выразна акрэсленая ў святле 
ліхтара павольна рухалася высокая постаць. Гэта быў 
той чалавек, якога чакаў Дроб, за якім палююць у го- 
радзе паліцэйскія філеры, у пошуках якога шныраюць 
праніклівыя банды агентаў палітычнай паліцыі. 

Трымаючы рукі ў кішэнях, нахіліўшы тулава наперад, 
чалавек павольна ішоў цераз масток. 

Дроб хуткім крокам накіраваўся яму насустрач. 

-- Таварыш Крамарчык! 

Крамарчык спыніўся. Сержант прыкмеціў чоткі рух 
правай рукі ў кішэні. Але не стрымаў кроку, ідучы на- 
сустрач Крамарчыку. У адзін момант яны былі адзін сУ- 
проць другога. 

-- Таварыш Крамарчык! 

Зноў насцярожана варухнулася ў кішэні рука Крамар- 
чыка. 

--Я маю вам перадаць важную справу. 

-- Якую справу? 

2... Перадаць аб важнай справе. Вы мяне ведаеце, 
таварыш Крамарчык? -- Крамарчык хутка азірнуўся на 


бакі. Усё яго вялізнае, касцістае цела было напружаным, 
гатовым адбіць удар. 


-. Кажыце, у чым справа!? 


Дроб у сваю чаргу ўсадзіў руку ў кішэню. Але гэта 
быў жэст нецярпення і гневу. 

-- Таварыш  Крамарчык, - раздзельна сказаў сер- 
жант. -- У нас няма часу на цырымоніі. У нашым распа- 
раджэнні -- хвіліны. У парку нядаўна адбылася паліцэй- 
ская аблава. Нашу размову могуць спыніць. 

Гэта вышла шчыра і пераканаўча. Крамарчык у ва- 
ганні аглядаў высокую постаць усхваляванага чалавека, 
што стаяў перад ім. Потым сказаў: 

-- Па некаторых даных, я маю магчымасць давяраць 
вам. Аднак, ідзіце ўперад. І калі што-небудзь здарыцца, 
майце на ўвазе: у першую галаву будзеце цярпець вы. 

Сержант зразумеў тое, на што намякаў Крамарчык. Ён 
завярнуўся і пайшоў першым. Услед за ім па жалезных 
плітах насцілу загрукалі важкія крокі Крамарчыка. 

Над гарбатым пешаходным масткэм, нахіліўшыся звы- 
соку, адзінока свяціў цьмяны ліхтар. На лакіраванай, 
чорнай паверхні канала ў скупым, няпэўным свягле рас- 
цвіталі рознафарбныя кветкі бруду -- масляністыя пля- 
мы. Чорная смуродная вада павольна рухалася некуды 
ў глыб начнога парку. 

Над сівымі грывамі прысадаў угары трапяталі бляскі 
вулічнага асвятлення. 

Змрок і насцярожаная ціш былі ў парку. 


Двое людзей спыніліся на рагу, дзе скрыжоўваліся 
дзве вуліцы. Крамарчык падаў руку, і Дроб моцна паціс- 
нуў яго шырокую, буграстую ад мазалёў далонь. 

-- Там, дзе ты быў сёння, людзі заўсёды ёсць. Ты бу- 
дзеш звязаны з імі,--гаварыў Крамарчык. -- Уступаючы ў 
партыю, ты зрабіў ёй дзве важныя паслугі. Гэта найлепш 
рэкамендуе цябе. Ты на верным шляху, таварыш Дроб! 

Крамарчык памаўчаў. 

-- Вось яшчэ што, таварыш Дроб, што-б ты рабіў, 
каб я не з'явіўся ў парк? 
Дроб дакрануўся да пояса. за 

-- Я знайшоў-бы метады, таварыш Крамарчык. 

-- Добра. Я шчыра табе веру і спадзяюся, што з цябе 
выйдзе сапраўдны комуніст. Больш, магчыма, не ўба- 
чымся мы з табой. 

І далоні Крамарчыка яшчэ раз сціснулі руку Дроба. 

-- Бывай! 

Крамарчык шпаркай, размашыстай хадою пайшоў па 

вуліцы. Дроб застаўся на месцы і доўга глядзеў, як ад- 
даляецца ад яго агромністая постаць гэтага нязломнага 
чалавека. Важкія гучныя крокі Крамарчыка паступова 


заціхалі ў воддалі. І калі яны замерлі зусім, Дроб успом- 
ніў пра гадзіннік, Стрэлка роўнадушна паказала, што 
сержант Дроб спазніўся з адпачынку ў казарму на цэлыя 
паўтары гадзіны. 

Але непрыемнага знібення ў грудзях, якое з'яўлялася 
раней у прадчуванні сутычак з начальствам, цяпер Дроб 
не адчуў. Шэрыя казарменныя будні, тупая муштроўка, 
уся душная атмасфера казармы, якая раней была непе- 
раможнай і руйнавала волю чалавека, здавалася пяпер 
непрыкметнай плямай у перспектыве той будучыні, якая 
развіналася перад вачыма Дроба. Ён цяпер не быў бяз- 
збройным. Ён ведаў, як узарваць панурую магутнасць 
казарменных сховаў! 

-- Ты на верным шляху. 

Дроб хутка ішоў па глухіх начных вуліцах. Пругхі ве- 
цер цёк па вулічных рэчышчах насустрач яму і мякка 
лашчыў твар. Упэўненая хада, цвёрды крок Дроба быў 
яго першым пераможным маршам у жыцці. 

-- Загадана перадаць! -- сказаў веставы. 

Дроб развінуў акуратна складзены чатырохкутнік па- 
перкі. 

«За спазненне з водпуску сержанту Дробу пяць сутак 
суровага арышту. Капітан Свідр». 

Дроб усміхнуўся, скамячыў паперку і кінуў яе ў кут. 

2. Хоць-бы пяцьдзесят год катаргі! -- сказаў ён пра 
сябе. 


... За маленькім столікам сядзяць чацвёра. Першы, зле- 
ва, маленькі, худы, з дробным тварам і добрымі блакіт. 
нымі вачыма, -- гэта таварыш Петрык, член раённага ка- 
мітэта партыі. Побач з ім сядзіць прысадзісты, шырока- 
плечы, з грываю чорных валасоў. Гэта лепшы прапаган- 
дыст падполля, выдатны прамоўца, улюбёны аратар ра- 
бочых мітынгаў -- таварыш Айзберг. З правага боку ста- 
ла сядзіць таварыш з сухотным, жоўтым тварам і хвара- 
віта прыўзнятымі плячыма. У яго востры, праніклівы по- 
гляд. Гэта Врон, які нядаўна вышаў з турмы. Побач з 
Вронам нахіліўся над сталом магутны, нізкарослы чала- 
век з цяжкім поглядам вачэй і спакойным тварам. 

Гэта -- кіраўнік арганізацыі раёна тав. Чэст. 

“Супраць іх усіх сядзіць Крамарчык. 

Таварыш Чэст выцягвае гадзіннік, кладзе яго на стол, 
павольна аглядае прысутных. 

-- Гадзіну таму назад таварыш Крамарчык паведаміў 
мне аб важнай справе. Для таго, каб высветліць, якую 
пазіцыю павінна заняць арганізацыя ў гэтым выключным 
па сваім змесце выпадку, я вырашыў склікаць вас усіх у 
тэрміновым парадку, паколькі гэта вымагае самое ста- 
новішча справы. Слова для інфармацыі мае таварыш 
Крамарчык. 

Крамарчык устае і пачынае сваю інфармацыю. І па 
меры таго, як ён гаворыць, твары прысутных хмурнеюць 
і насцярожваюцца. Цераз дваццаць хвілін Крамарчык 
канчае інфармацыю. 


-- Які твой уласны погляд, таварыш Крамарчык? -- 
пытае Чэст. 

-- Паколькі справа датычыцца і мяне асабіста, я па- 
куль што ўстрымаюся, -- кажа Крамарчык. 

-- Ты ўпэўнены, што чалавек, які табе паведаміў аб 
усіх, не правакатар? 

-- Упэўнены. 

--. Які твой погляд, таварыш Петрык? 

-- Пайсці на правал плана,- адказвае таварыш 
Петрык. 

-- Таварыш Айзберг? 

-- Прытрымліваюся погляду таварыша Петрыка. 

-- Таварыш Врон? 

Врон моўчкі ў знак згоды ківае галавою. 

-- Так. 

Чэст кладзе на стол вялізныя рукі. Гэта агромністыя 
клешні, рукі металіста, у скуру якіх глыбока ўеўся ме- 
талічны пыл. Таварыш Чэст некалькі хвілін перабірае 
ў пальцах ланцужок гадзінніка. 

-- Я таксама гэткага погляду. 

Ценькі, бліскучы ланцужок квола паблісквае ў цісках 
магутных пальцаў Чэставых рук. У маленькім пакоіку 
зусім ціха. Людзі напружана думаюць, абмяркоўваюць. 

--. Хто хоча выказацца? -- пытае Чэст. 

2. Я, -- ціха ўзнімаецца з месца маленькі Петрык. Ён 
гаворыць дзесяць хвілін. Пасля яго выступаюць тава- 
рышы Айзберг і Врон. Пасля іх бярэ слова Крамарчык. 
Кожная з прапаноў высоўвае асобныя пункты барацьбы 


229 


з 


супроць правакацыйнага плана, аб якім нядаўна рабіў 
інрармацыю Крамарчык. й Аа 

І зноў некалькі хвілін пасля слоў апошняга прамоўцы 
цягнецца маўчанне. МА. ў 

Тады таварыш Чэст адкладвае гадзіннік, і ланцужок 
ільсняным росчыркам стыгпне на дошцы стала. 

-. Я,-- кажа Чэст, - з таго самага моманту, як тава- 
рыш Крамарчык паведаміў мне сутнасць справы, якую 
мы цяпер абгаварваем, з усіх бакоў абмяркоўваю яе. 
Дроб, безумоўна, не правакатар. Верыць яму можна. Усе 
абставіны -- за гэта, Пытанне аб гэтай асобе адпадае. 
Паўстае другое пытанне: як мы павінны рэагаваць? Мы 
можам адклікаць адгэтуль Крамарчыка, накіраваць яго 
ў другое месца і такім чынам ліквідаваць ім аб'ект. Мы 
можам не ўвязвацца ў гэтую справу, якая нагадвае аван- 
туру, на першы погляд не з'яўляецца справай асаблівай 
палітычнай важнасці, і абмежавацца толькі адкліканнем 
Крамарчыка і ліквідацыяй правакатараў. 

Чэст змаўкае і абводзіць поглядам прысутных. Тава- 
рыш Врон прыглушана кашляе. Яго вострыя прыўзнятыя 
плечы здрыгаюцца ад удушлівага кашлю. Чэст цярпліва 
чакае, пакуль магчыма будзе гаварыць. 

-. Але ці правільнай будзе такая пастаноўка пытан- 
ня? -- працягвае ён. -- Няправільнай! Чаму? Вось чаму. 
Таварыш Крамарчык сам па сабе не адзіны комуніст, 
якому пагражае шыбеніца. І такім чынам -- аб'ект хутка 
будзе знойдзены. З кожнай хвілінай нарастае рэволю- 
цыйны рух, па ўсёй краіне -- несупынныя хвалі стачак і 
сялянскіх выступленняў, усё новыя і новыя наспяваюць 
падзеі, і тое, што Крамарчык выслізнецца ў іх з рук, не 
паставіць іх надоўга ў тупік. Праўда, ёсць адзін варыянт, 
на які для іх асаблівай надзеі быць не можа. Гэта-- 
пункт плана, які прадугледжвае эміграцыю. Наша бараць- 
ба зацятая, несупынная барацьба. Комуністы не ўцяка- 
юць з сваіх пазіцый. І калі мы зараз вынесем рашэнне, 
якое будзе ў некаторым сэнсе супярэчыць гэтым маім 
словам, дык гэта мы зробім... 

Таварыш Чэст агледзеў усіх і ўсміхнуўся: 

-- ... толькі з пачуццяў пашаны да гэтага геніяльнага 
плана, як «Тэорыя Каленбрун», і да гэткага заслужанага 
фашыста, як яго аўтар. І так далей. Калі нават і права- 
ліцца гэты пункт, дык магчымы змены. У прынцыпе ідэя 
плана застанецца непарушанай. Такім чынам, мы іне лік- 

відуем план, а толькі ад яго абаронімся. Значыць, (што? 
Значыць, такая пастаноўка пытання ёсць толькі акт са- 
маабароны з нашага боку. А мы -- комуністы. Мы па- 
вінны не абараняцца, а наступаць. 

Таварыш Чэст зноў аглядае ўсіх прысутных. 

-. Аб Крамарчыку мы тут гутарыць не будзем. Канеч- 
ны пункт плана ўпіраецца ў такое пытанне, якое перара- 
стае значэнне жыцця кожнага з нас і ўсіх разам. 

Чэст крыху павышае голас. 

-. У дадзеным выпадку мы не павінны дапусціць да 
таго, каб фашысцкае афіцэрства ў саюзе з белагвардзей- 
шчынай вырабляла дыверсіі на тэрыторыі братняга Са- 
юза. Ланцуг пролетарскага фронта пад сцягамі компар- 
тыі -- адзіны і непарыўны ' на ўсёй кулі зямлі! Наша 
справа -- адзіная справа пролетарскай рэволюцыі ва ўсім 
свеце! Вось дзе самы згустак палітычнага сэнсу той спра- 
вы, якую мы тут абгаварваем. І на гэтай аснове мы па- 
вінны безагаворачна пайсці на ліквідацыю плана цалкам 
і поўнасцю. Гэткім павінна быць нашае рашэнне. І гэтае 
рашэнне мы павінны правесці ў жыццё, якіх-бы ахвя? 
яно ні каштавала. 

Таварыш Чэст адрывае кавалак паперкі ад газеты, што 
ляжыць на стале, і скручвае цыгарку. Пануе маўчанне. 
Чэст запальвае цыгарку. 

-- Канкрэтна я прапаную наступнае. 

І паніжае голас. Прысутныя нахіляюцца над сталом, 
прыціскаюцца бліжэй да Чэста. На іх тварах -- напружа- 
ная ўвага, вялікая сур'ёзнасць людзей, якія вырашаюць 
важнейшую справу. 

Цякуць хвіліны. Голас таварыша Чэста, беспрыстрас- 
ны, спакойны, упэўнены голас, разлягаецца ў цесным па- 
коіку. І раптам -- глухі ўдар. Таварыш Чэст стукае ку- 
лаком па стале. План правакацыі пад дэвізам «Тэорыя 
Каленбрун» ліквідаваны. 

У таварыша Петрыка ўсхваляваны твар і энергічны 
бляск вачэй. Крамарчык мерыць крокамі пакой уздоўж і 
ўпэперак. Таварыш Айзберг шырока і спакойна ўсмі- 
хаецца. Чэст сядзіць нахілены над сталом, і яго пальцы 
зноў абвінае бліскучы ланцужок гадзінніка. Таварыш 
Врон выцягвае хустачку, абцірае пот з твару і гаворыць 
сваім глухаватым голасам, крыху заікаючыся: 

--. Г-гэта шыкарна, Г-гэта, не гаворачы аб усім іншым, 
д-даволі глыбокая галёша для п-пана маёра К-каленбрун! 

Усе стрымана ўсміхаюцца. Таварыш Чэст гаворыць: 

-- Я прапаную прыступіць да падрабязнага абгава- 
рэння. , я ; РУ 

Разгортваюцца спрэчкі. І цераз поўгадзіны дэталёва 
абгаворана кожная дробязь. 

-- Апошняе, -- кажа таварыш Чэст, -- вызначэнне та- 
варыша для кіраўніцтва гэтай справай. Я прапаную кан- 
дыдатуру таварыша Врона. 

Узнімаюцца рукі. Таварыш Врон ківае галавою і вы- 
цягвае з кішэні хустачку. 

-- Цяпер усё, -- кажа таварыш Чэст. -- Застаецца раз- 
вітацца з Марцінам. На ўсялякі выпадак. Гарантый для 
таго, каб убачыцца, мала. 

Таварыш Чэст устае з-за стала і падыходзіць да Кра- 
марчыка. Яго зімны, масіўны твар святлее ад добрай та- 
варыскай усмешкі. Ён падае руку Крамарчыку. 

-- А мы з табою-такі парадкам папрацавалі, Марцін,-- 
кажа ён. -- Ты прасмолены хлапчук, Марцін, і няма чаго 
цябе агітаваць, бо сваё месца ты заўсёды ведаў. Кара- 
цей -- не памінай ліхам, Марцін, старога Чэста! 

Таварыш Чэст нечакана і парывіста абнімае Крамар- 
чыка. Двое суровых людзей сціскаюць адзін аднаго ў 
абнімках. Потым Чэст адрываецца і гаворыць: 

-- Ну, глядзі-ж, не падкачай, Марцін! 

-- Будзе зроблена, -- адказвае Крамарчык. 

Падыходзяць і падаюць рукі астатнія. 

-- Цяпер усё, -- гаворыць Чэст, --Цяпер можна ісці, 
таварыш Крамарчык, не будзем траціць часу. 

-- Так, усё! 

Крамарчык стаіць у дзвярах. Ён аглядае маленькі, цес- 
ны пакоік і людзей у ім, блізкіх, самых блізкіх таварышоў. 
І з адным з іх Крамарчык прайшоў ад самага пачатку ўсю 
суровую школу падпольшчыка-большэвіка, увесь «свой 
рэволюцыйны шлях да самага гэтага дня. Ён «стаіць 
цяпер, гэты чалавек, за сталом. У яго пануры, нахмураны 
твар. І здаецца, што ён усю ўвагу гэтай хвіліны аддае 
ільснянаму ланцужку, што абвінаецца навокал пальцаў. 

-- Бывайце, хлопцы! -- кажа Крамарчык, дакранаючы- 
ся да казырка шапкі. 

-- Бывай, Марцін! -- згодным хорам адказваюць усе. 

Дзверы за Крамарчыкам зачыняюцца. 

Калі ён выходзіць на вуліцу, над горадам, недзе далёка, 
пунсавее зара. Гэта надыходзіць новы дзень. : 

Над шэрымі дахамі ўскраіны расквітнела празрыстая 
сінь вясенняй раніцы, калі Крамарчык спыніўся на адной 
з вуліц. Ён стаяў супроць невялікага напоўразбуранага 
дома і некалькі хвілін аглядаў вуліцу. Па дашчатых тра- 
туарах ішлі першыя рэдкія пешаходы. Гэта рабочыя дзён- 
ных змен спяшаліся на свае месцы. Яны ўсталі яшчэ 
у досвіткамі і цяпер будуць чакаць першага трамвая на 
рагу тэтай вуліцы. 

Трымаючы пад пахаю маленькія скруткі, усе, як адзін, 
нахіленыя наперад, падрыгваючы ад знобкага ранішняга 
халадка, ішлі нявыспаныя, змучаныя людзі, і крок іх быў 
спешны і нервовы. У цішы пустой вуліцы грукалі па даш- 
чаных паходнях іх драўляныя чаравікі. Людзі спяшаліся, 
бо яшчэ не страцілі работы і горш ад смерці баяліся яе 
страціць. Беспрацоўе глядзела на іх галоднымі, прагнымі 
вачыма са змрочнай, вільготнай пустаты маленькіх домі- 
каў, у якіх былі выстаўлены вокны, а дзверы зашчытава- 
ны дошкамі. 

На гэтай вуліцы ўжо выселены дзесяткі беспрацоўных 
сем'яў. Частка дамоў заплюшчыла глухія павекі акяніц. 
Тут яшчэ жывуць людзі, але ў іх няма работы, няма куды 
ім спяшацца; і яны спяць цяжкім, алавяным сном, каб 
хаця ў сне адпачыць, каб хаця ў цяжкім, непатрэбным 
сне забыцца на тое, што чакае іх уперадзе. 

Аб усім гэтым добра ведаў Крамарчык. Ён стаяў заду- 
маны і аглядаў гэтых сумных людзей. Потым павольна 
завярнуўся і, падышоўшы да акна, пастукаў у акяніцу. 
Праз некалькі хвілін бразнула клямка дзвярэй. Крамар- 
чык пераступіў парог. У змрочных сенцах разлёгся здзіў- 
лены і радасны крык: 

-- Марцін! 

Жанчына прынікла тварам ла брызентавай курткі Кра- 
марчыка. Ён адчуў, як уздрыгнулі яе плечы. Яна плакала. 

-- Стася, -- мякка сказаў Крамарчык, -- вось цяпер ме- 
навіта ў нас менш за ўсё часу на меладрамы. Колькі 
разоў прыходзілі? 

-- Два, -- ціха адказала яна.-- Перавярнулі ўвесь дом. 
На Андрэя склалі пратакол за абразу паліцыянта. 

-- З нашых прыходзіў хто? 

-- Таксама два разы. Малады, свеўлавалосы такі. 
У апошні раз запіску пакінуў. Яна пры мне. Вось яна. 

-- Добра, Стася, цяпер дык пазнаю цябе, А спачатку 
неяк да цябе было кэпадобна. 

27 Я змучылаёя ўся. Заходзь у хату. Там яшчэ спіць 
Андрэй. Я табе кавы згатую. , “ уэ 

Крамарчык увайшоў у маленькі пакоік, ў якім панавала 
надзвычайная чыстата. Ён пасунуў да сябе крэсла і сеў. 
Развінуў паперку. Косым, няпэўным почаркам было напі- 
сана аб тым, што таварыш, які пазычыў яму грошай, ця- 
пер адчувае вялікую патрэбу ў іх. Пры гэтым падрабязна 
апісвалася цяжкое становішча, у якім знаходзіцца сям'я 
таварыша. Крамарчык абмацаў у кішэні аловак і пачаў 
рабіць адзнакі над асобнымі словамі, літарамі. Цераз 
некалькі часу ён прачытаў: 


«Прыходзіў. Цябе няма. Я згубіў усіх, 
акрамя Г... З завода зволіўся сам. Небяс- 
печна. Штодзённа і безупынна чакаю на 
бульвары С. Д. Упэўнены, што запіска 
цябе адшукае. 

А.Т.» 

2 Штодзённа і безупынна, -- сказаў Крамарчык пра 
сябе. -- Добра! -- і падраў паперку. Ён пацёр далонню 
лоб.і толькі цяпер адчуў стомленасць ад трох бяссонных 
начэй. Ён устаў для таго, каб расшпіліць куртку і зняць 
яе, і твар у твар сустрэўся з жонкаю, 

У яе вачах была трывога. 

2. Марцін, -- сказала яна, - я цябе заўсёды разумела 
з аднаго слова. Скажы мне, чаму ты прышоў проста дадэ- 
му ў той час, калі табе пагражае гэтулькі небяспекі? 

Крамарчык усміхнуўся. 

22. Вельмі проста, Стася, -- сказаў ён з нацягнутай абы- 
якавасцю. -- Якраз я не адчуваю гэтай небяспекі. І ты 
можаш быць спакойнай. Асабіста для мяне небяспека 
значна зменшылася, хоць-бы нават у адносінах да ўча- 
рашняга дня. 

2 Добра, -- адказала жонка. -- Зараз звару табе кавы. 


І яна, ціха ступаючы, вышла ў другі пакоік. Крамарчык 
праводзіў вачыма яе дробную і простую постаць. Ён разу- 
меў, якая туга, які неспакой трымалі ў лапах сэрца гэтай 
жанчыны ад таго вечара, як Крамарчык не з'явіўся дадо- 
му. Гэта было ў дзень забастоўкі «Нептуна». Тры дні 
прайшло ад тае пары. Тры ночы не спаў Крамарчык, увесь 
час пераходзячы з месца на месца, Тры ночы, мусіць, йе 
спала і Стася, прыслухоўваючыся, ці не пастукае хто ў 
дзверы гэтага маленькага доміка. Але разам з тым Кра- 

марчык ведаў, якая сіла волі тоіцца ў гэтай маленькай 
жанчыне. Ён быў упэўнены ў тым, што прайшоў-бы і ты- 
дзень і месяц, і Стася не кранулася-б з месца для таго, 
каб даведацца аб лёсе Марціна. Гэтая маленькая жан- 
чына была дысцыплінаваная. Яна ні разу не зрабіла па- 
мылковага кроку ад таго самага часу, як дваццацітрохга- 
довы Марцін упершыню пайшоў на паседжанне падполь- 
нага рабочага гуртка. 

Скрыпнулі дзверы. Увайшоў Андрэй. 

У яго здароўем і сілаю праменіў твар. Сіла гэтая адчу- 
валася ва ўсіх яго рухах. Ён шырока ўсміхаўся, калі ад- 
чыняў дзверы, але, убачыўшы шэры твар бацькі, стомлены 
і заклапочаны яго погляд, стлуміў усмешку. Падышоў 
сур'ёзны і падаў руку. 

-- Добры дзень, бацька! Вярнуўся? 

--. Як бачыш! -- усміхнуўся Крамарчык. -- Ты ўжо ду- 
маў, не вярнуся? 

Андрэй сеў насупроць яго і некалькі хвілін маўчаў. 
Потым спытаўся: 

-- Ты хутка пойдзеш? 

--. Хутка. 

-- Надоўга? 

-- Цяжка сказаць. Магчыма надоўга. 

Андрэй адвёў вочы ўбок. Па яго твары прайшоў цень. 

-- Горш за ўсё, бацька, -- сказаў ён, -- адчуваць няпэў- 
насць у тваім існаванні. За гэтыя дні мы шмат перажылі 
са старою. Маці мне не сказала ні слова, і гэтаксама я 
стараўся не напамінаць аб табе, але і яна, ія ні на хві- 
ліну не пераставалі пра цябе думаць. Гэта цяжка. Ся- 
дзець і думаць аб тым, што ты ў гэты момант звязаны, 
збіты ляжыш у якім-небудзь сутарэнні... А можа яшчэ і 
горш. Можа.., 

- Памаўчы, Андрэй! -- сурова сказаў Крамарчык, -- 
не псуй мне настрою. 

Андрэй пачырванеў і апусціў вочы. 

-- Цяжка перажываць, бацька... -- прашаптаў ён. -- 
Мы абое цябе занадта любім. 

Крамарчык паціснуў плячыма. Яго твар нахмурыўся, і 
бровы ссунуліся да пераносіцы. Ён збіраўся сказаць Ан- 
дрэю нешта жорсткае, такое, што мог сказаць толькі ён, 


Крамарчык. Але ў гэты час адчыніліся дзверы. 
Маці прынесла каву. 


Яны ішлі па вуліцы ў кірунку да цэнтра. Абодва шыро- 
ка і павольна крочылі, падобныя адзін да аднаго, як дзве 
кроплі вады. 

Марцін Крамарчык гаварыў Андрэю Крамарчыку: 

-- Фраза, поза і жэст -- гэта эсэраўскія штучкі. Ты -- 
комсамолец, малады большэвік. Ты павінен ведаць сваё 
месца. Што гэта за істэрыка? Што гэта за фасон такі ла- 
яцца з паліцэйшчынай у той час, калі справа цябе нават 
і не датычыцца!? Мне апавядалі некалі аб курсістцы, што 
лічыла сябе народаволкай і ніколі не ўпускала выпадку 
падыйсці да гарадавога і сказаць яму: «Вы нахал, і на- 
вошта вы мучыце ў турме бедных студэнтаў?» Прыбліз. 
на гэтак-жа дапамог ты справе тым, што палаяўся ў час 
вобыску з паліцэйскім. Цяпер і пасядзіш у турме ў той 
час, калі патрэбна працаваць. 

Андрэй Крамарчык не ўзнімаў вачэй ад зямлі. 

2. Т яшчэ... гэтыя перажыванні. Ты бачыў, як маці раз- 
віталася са мною? От як трэба! А ты размазваеш слінкі... 
Ах, мне таты шкода! Ах, мне мамы шкода! Ніякіх татаў і 
мамаў. Ты -- комсамолец! Твая справа -- рэволюцыйная 
работа. І гэта ты памятай. Хто крычыць і стогне, той не 
сур'ёзны чалавек. Такія людзі нам не будуць патрэбчы 
нават і тады, калі на гэтым месцы будзе шумець соцыя- 
лістычны горад. А цяпер -- тым больш. Ты гэта добра за- 
помні сабе. 

Ён змоўк. Яны доўга ішлі, заварочваючы з вуліцы ў 
вуліцу, і, нарэшце, Марцін Крамарчык сказаў: 

-- На тым рагу мы развітаемся. Магчыма, мы ўбачым- 
ся цераз некалькі гадоў, а магчыма -- не ўбачымся наогул. 
Але трэба развітацца так, каб гэта нагадвала на тое, што 
сустрэнемся мы сёння ўвечары. Зразумеў, сынок? 

г Так!-- ціха адказаў Андрэй. 

2 Вось! -- голас Марціна стаў больш мяккі. -- Жыві і 
працуй. І ніякіх там выкрунтасаў! Ніякіх нерваў і пера- 
жыванняў. Гэта размагнічвае чалавека, робіць яго няз- 
датным да барацьбы. Калі-ж што здарыцца з табою, тры- 
майся, як большэвік! А пра мяне табе паведамяць. Бывай! 

Яны стаялі на рагу вуліцы. Іх абцякаў шчыльны стру- 
мень пешаходаў. Крамарчык убачыў блізка ад сябе вочы 
сына. У іх паблісквала сталь. 

-- Можаш быць спакойны за мяне, бацька! -- сказаў 
Андрэй. -- Можаш быць упэўнены, што сорамна за сына 
не будзе! ААСЕ ВЕ 

Ён адвярнуўся і пайшоў назад, туды, адкуль яны толькі 
што прышлі. Крамарчык зрабіў некалькі крокаў і азірнуў- 
ся ўпотай. Постаць Андрэя некаторы час узвышалася над 
натоўпам на тратуары і потым знікла на завароце. 

-- Будзе з хлопца сэнс, -- адзначыў пра сябе Крамар- 
чык. І пайшоў павольнаю хадою чалавека, якому няма 
куды спяшацца. 

На бульвары, супроць помніка, Крамарчык убачыў зна- 
ёмую постаць. Адам Турчын сядзеў і чытаў газету. На ім 
быў зграбны гарнітур; шэры капялюш з'ехаў на патыліцу, 
і русыя валасы, што выбіліся на лоб, раздзьмухваў пыш- 
наю капою жартаўлівы госць вясенніх бульвараў -- мяккі 
і лагодны вецер. І акуратны гарнітур, і асляпляючы галь- 
штук, і фетравы капялюш на патыліцы, і да блеску на- 
чышчаныя, модныя чаравікі -- увесь выгляд чалавека 
гаварыў аб тым, што вось ён, прыказчык з моднага мага- 
зіна, ці цырульнік, ці банкаўскі пісарчук, -- вышаў адпа- 
чыць на бульвар, цікавіцца пікантнага характару аб'ява- 
мі ў газеце і ў сувязі з гэтым крыху марыць аб маленькай 
чалавечай вясенняй радасці, наогул -- адпачывае. І хоча, 
каб разам з ім адпачываў і радаваўся ўвесь свет. Гэткі 
выгляд меў чалавек. 

Марцін Крамарчык усміхнуўся, аглядаючы здалёк гул- 
лівую постаць Адама Турчына. Яму было вядома, што 
ўяўляе сабою гэтая экзатычная асоба. Засунуўшы рукі ў 
кішэні, Крамарчык павольным крокам набліжаўся да яго 
па вузкай пясчанай дарожцы. 

Турчын адразу заўважыў Крамарчыка, як толькі той 
з'явіўся на бульвары. Аднак ён не паказаў гэтага нівод- 
ным рухам. Сядзеў, закінуўшы нагу на нагу, крыху нахі- 
ліўшы галаву набок і, прымжыўшы вочы ад дыму папяро- 
сы, усю ўвагу аддаў газеце. 

Крамарчык падышоў і сеў на лаўку, на якой сядзеў 
Турчын, побач з ім. Той перагарнуў старонку і працягваў 
чытаць. Крамарчык агледзеў бульвар. Людзей было шмат. 
Большасць іх абтрэпаным, пацёртым сваім выглядам па- 
казвала на вымушанасць адпачынку, на беспрацоўе. Лю- 
дзі сядзелі на лаўках, прахаджваліся па дарожках. Вецер 
калыхаў падстрыжанае галлё маладых дрэў, на якіх ужо 
развіналася бледнае, кволае лісце. 

Крамарчык прыглядаўся да гульні дзяцей у горцы пяс- 
ку недалёка ад таго месца, дзе сядзелі яны з Турчыным. 

У гэты момант ён пачуў ціхі голас. Турчын гаварыў, не 
расціскаючы зубоў. ; 

-- Запіску атрымаў? . ёй 

22 Так, -- адказаў Крамарчык, зацікаўлена аглядаючы 
гузік на сваёй куртцы. 

-- Я згубіў сувязь, -- сказаў Турчын. 

-- Нічога. Наладзім. 

2. Ведаеш што? -- Турчын пасунуўся бліжэй да Кра- 
марчыка. -- Мы зараз зойдзем у кафэ. Я маю крыху гро- 
шай. Гаспадар знаёмы. Там дагаворымся. Можна ісці ра- 
зам. Паблізу нікога няма. 

--. Добра. 

Турчын устаў. За ім узняўся з месца Крамарчык. Яны 
пайшлі ў напрамку да варот. Турчын выцягнуў папяросы і 
з вясёлай усмешкай, падаючы пачак Крамарчыку, паве- 
даміў: 

-- За мною палявалі два дні. Жуд. Ледзь выкруціўся! 

-- І як выкруціўся? -- спытаў Крамарчык, на хаду 
запальваючы папяросу. 

-- Прадаў усе свае манаткі. Усё, што меў. Вылупіўся 
ў гэты гарнітур, як індык на вялікдзень. Змяніў выгляд, 
змяніў кватэру на гасцініцу і на бульвар-- і адчапіліся. 
Згубілі след. Удалося даць нырца. 

-- Добра, -- заўважыў Крамарчык. 

--. Аднак было гіблае адчуванне. Нервы паскрыпвалі... 
Увесь час чакаеш... 

-- Гэта з маладымі бывае. 

-- Цяпер я спакойны. 

Яны ўжо вышлі з бульвара і ішлі па вуліцы, гаворачы 
аб усім гэтым з ажыўленымі і вясёлымі тварамі. Капялюш 
Турчына пагражаў пакінуць сваё месца, а гальштук вылез 
з-пад піджака, і вецер закідваў яго за плячо. Але гэтая 
бясклопатнасць была паказною. Крамарчык ведаў, колькі 
перажыў гэты чалавек у пошуках яго і якая патрабавала- 
ся і цяпер патрабуецца вытрымка. Толькі зрэдку ў вачах 
Турчына бліскаў затоены, насцярожаны выраз і зараз-жа 
знікаў. 

-- Завод стаяў толькі два дні, Марцін. Вайсковы заказ 
знялі. Мы выйгралі! 

-- Добра. 

- Нагналі мы ім холаду за пазуху! Пачакай, яшчэ не 
гэткая ў свой час будзе ілюмінацыя! 

Марцін усміхаўся. Забаўны быў і вясёлы гэты малады 

токар Адам Турчын. Ніхто лепш за яго не мог расемя- 
шыць таварышоў у цэху. 

Так яны ішлі, ажыўлёна, напоўголаса размаўляючы. 
І калі збіраліся перайсці вуліцу, абодва раптоўна спыні- 
ліся. 

Ім загароджвалі дарогу чатыры ў чорных паліто. 

Адзін з іх паклаў руку ў кішэню і сказаў спакойна: 

-- Рукі ўгору, панове! 

Крамарчык ступіў крок назад. Турчын разгублена кінуў 
погляд убок, прыгнуўся і выхапіў рэвальвер. Сіняя сталь 
браунінга бліснула ў паветры. Турчына схапілі ззаду за 
руку. У Крамарчыка ад моцнага ўдару зазвінела ў гала- 
ве. Тупаносы рэвальвер маячыў перад яго вачыма. Яго 
трымалі пад рукі, ён слаба супраціўляўся. Але далі сябе 
адчуць тры бяссонныя ночы і нервовае напружанне гэтых 
дзён. Вочы заслала зялёная імгла. Крамарчык пахіснуўся. 


Калі ён праз момант апрытомнеў, яго рукі моцна сці- 
скалі цесныя нікеляваныя наручнікі. Яго цяпер ужо моцна 
трымалі двое ў чорных паліто. Ад скроні па шчацэ ліпкім, 
цёплым струменьчыкам сцякала кроў. На зямлі ў адзін 
клубок звіліся чорныя паліто і паліцэйскія мундзіры. 
Турчын адчайна абараняўся. 


Гоман вуліцы рэзалі паліцэйскія свісткі. На тратуарах 
схлупіліся людзі. Зялёная імгла зноў калыхнулася ў ва- 
чах. Крамарчык пахіснуўся зноў. 


Рэзка ўскрыкнула сірэна паліцэйскага аўто. 


Ярош Гагай хутка ішоў па глухому завулку. Ён пера- 
скакваў лужыны, што тлуста блішчэлі ў скупым асвятлен- 
ні рэдкіх ліхтароў гэтага завулка. Тут, на гэтай глухой 
вулічцы ўскраіны, не было пешаходаў, рэдкімі былі агні 
ў вокнах. Кастлявая лапа крызіса прыдушыла мізэрнае 
жыццё гэткіх вулічак у першую чаргу. Але Гагай не ду- 
маў аб гэтым. Ён успрыймаў абставіны толькі з аднаго 
боку: асцерагаўся лужын і калючай агароджы з іржавага 
дроту, які сустракаўся тут на кожным кроку. Гагай ужо 
шукаў поўгадзіны дома пад нумарам 45. 

Ён спыняўся пад хацінамі, углядаўся ў маленькія шыль- 
ды пад цьмянымі лямпкамі рэдкіх тут двух-трохпавярхо- 
вых дамоў і брыў далей, спатыкаючыся на дрот і коўзаю- 
чы ў лужынах. Нарэшце, ён знайшоў дом пад нумарам 
45. Гэта быў тыпічны домік гэтага завулка. Акяніцы яго 

былі наглуха зачынены. Праз шчыліны іх слаба праліва- 
лася святло. 

Гагай прыслухаўся. Недзе на пустэчы, за парканам, да- 
лёка адгэтуль, ашалела выў сабака. Вецер зрэдку дано- 
сіў аднекуль пыхканне рухавіка. Наплываў удушлівы 
смурод з жывёлабойняў. Было цёмна і глуха. Там, уга- 
ры, у вялікіх і чорных прасторах ночы, паўзлі брухатыя 
чароды хмар. Збіралася на дождж. Перакачваўся рык 
далёкіх грымотаў. 

Гагай абцёр пот з твару і аблегчана ўздыхнуў. Цяпер 
можна быць спакойным. Дні трывогі і няўпэўненасці мі- 
нулі. Ён цяпер зноў звяжацца з арганізацыяй. Малень- 
кая пісулька, якую ён сёння атрымаў, дае яму “гэтую 
магчымасць у самы патрэбны момант. 


Ён азірнуўся і пастукаў у акяніцу. Пачакаўшы, разлёг- 
ся гэткі-ж ціхі і кароткі стук адтуль, знутры. Гагай пай- 
шоў да дзвярэй, і яны адразу адчыніліся. Нехта ў цёмных 
сенцах узяў яго за руку і правёў вузкім. калідорчыкам да 
асветленых дзвярэй. Гагай увайшоў у пакой. За ім зачы- 
ніліся дзверы. Каля іх стаяў невялікага росту чалавек у 
сініх акулярах. Гагай ведаў толькі яго імя. І ён схазаў: 

-- Важныя навіны, таварыш Ян! 

--. Што? -- трывожна сказаў чалавек у акулярах. 

-- Ты ўжо, магчыма, ведаеш, бо выклікаў мяне за- 
піскаю... 

-- Я нічога не ведаю. Гавары хутчэй, у чым справа. 
Я выклікаў цябе, каб упэўніцца, што ты на волі. 

-- Дазволь мне сесці, таварыш Ян! 

-- Адкуль гэтыя цырымоніі?! Сядай! 

Ярош Гагай сеў на адзінае крэсла ў пакоі і далонню 
адкінуў чорныя свае валасы назад. Гэта быў яшчэ ма- 
лады чалавек, з правільнымі рысамі твару, сухою і вы- 
разнаю лініяй губ. Гагай уздыхнуў і сказаў: 

-- Таварыш Ян! Арыштаваны Крамарчык і Турчын. 

-- Што? Арыштаваны? 

-- Так! 

Таварыш Ян сарваўся з месца і прайшоў у супроць- 
леглы кут пакоя. Там ён спыніўся, маленькі, насцяро. 
жаны, і стаяў, заклаўшы рукі за спіну, утуліўшы галаву 
ў плечы. Яго змаршчасты, шафранавы твар крывіўся ў 
нейкай грымасе. Яе не мог зразумець Гагай. Сінія аку- 

ляры былі абыякавы. Твар таварыша Яна захоўваў не- 
пранікнёнасць, як твар сляпога. 

22 Я сам бачыў, як іх арыштавалі, -- сказаў Гагай. -- 
Абодвух пры арышце збілі. Асабліва абараняўся Турчыйі. 
Спрабаваў страляць. 

-- Гарачы гэты Турчын, -- заўважыў таварыш Ян. 

22 Але і для мяне патрабавалася вытрымка для таго, 
каб не варухнуць пальцам і стаяць на месцы ў той час, 
як збіваюць таварышоў і ўздзяваюць ім наручнікі. 

Твар Гагая ўздрыгнуў. Чорныя крыллі броваў пасуну- 
ліся да пераносіцы. Вочы заблішчэлі гневам. Ён грукнуў 
кулаком па стале і моцна вылаяўся. 

-2 Асцярожна, Ярош! -- спакойна заўважыў таварыш 
Ян.-- Ты паб'еш лямпу і разальеш чарніла. Ты асуджаў 
запальчывасць Турчына, а сам падаеш у істэрыю. 

-- У істэрыю? Я-б хацеў паглядзець, як-бы ты тры- 
маў сябе на маім месцы! Май на ўвазе, таварыш Ян, што 
я сам усе гэтыя дні з гадзіны на гадзіну чакаў арышту... 

Гагай пацёр далонямі лоб. 

-- Што да перажыванняў, таварыш Гагай, - сказаў ці- 
хім голасам Ян, -- дык можаш быць упэўнены, што яны 
ў мяне таксама былі. Але я не пішчаў бабскім голасам і 
не дзёр на сабе валасоў. Я звычайна абдумваў сродкі вы- 
хаду з дрэннага стаковішча. 

Таварыш Ян вышаў з кута і спыніўся на сярэдзіне па- 
коя, насупроць Гагая. 

-- Патрэбна вытрымка, Ярош, і канкрэтная дзей- 
насць. Што ты мог-бы ў дадзеным выпадку прапанаваць? 
Я ведаю аб табе, як аб рашучым і цвёрдым чалавеку, і 
не хачу думаць, што некалькі гадзін хвалявання пазба- 
вілі цябе здольнасці цвяроза разважаць. 

к -- Іх чакае шыбеніца, таварыш Ян, --глуха сказаў 
агай. 


-- Гэта мне вядома. Але што канкрэтна рабіць? Як 
ты думаеш? : 

Таварыш Ян стаяў супроць Гагая, крыху нахіліўшыся 
да яго. Непранікнёна паблісквалі сінія яго акуляры. Та- 
варыш Ян чакаў. 

Гагай некалькі хвілін маўчаў, паціраючы далонню лоб. 
На сцяне мерна шчоўкаў гадзіннік. У кучы газет, што 
былі складзены пад сцяною ў куце, варушылася мыш. 

22 Калі я ішоў да цябе, -- пачаў Гагай, -- я думаў аб 
арганізацыі ўцёку. Але як гэта зрабіць, я канкрэтна сабе 

яшчэ не ўяўляю і цяпер. Ёсць нейкая думка, але яна 
яшчэ дэталёва не аформілася. Для гэтага патрэбен не- 
каторы час. 

-- У чым, менавіта, справа? 

Гагай устаў і пачаў хадзіць па пакоі. Пакой быў ма- 
ленькі. Больш паловы яго займаў стол, на якім выпра- 
цоўваў свае чарцяжы таварыш Ян. Некалькімі крокамі 
Гагай дасягаў супроцьлеглай сцяны і, ідучы назад, спа- 
тыкаўся на маленькага Яна, які ўсё яшчэ стаяў пасярод 
пакоя. Ад крокаў Гагая пабразгваў абажур лямпы. Та- 
варыш Ян цярпліва чакаў, і, нарэшце, Гагай спыніўся 
перад ім. 

2 Мне крыху дзіўна, таварыш Ян, чаму ты гэтае 
пытанне ставіш менавіта перада мною. Хіба ў нас больш 
людзей няма? 

Гагай неадрыўна глядзеў у твар Яна. Але ён, як і 
заўсёды, быў непранікнёным. У абодвух шкелках акуля- 
раў адбівалася лямпа. 

-- Кожны павінен быць гатовы на ратунак тавары- 
ша, -- адказаў старык, - і ты ў дадзеным выпадку не 
становіш выключэння. 

-- Так. 

Гагай яшчэ некалькі разоў прайшоўся па пакоі і зноў 
спыніўся перад таварышам Янам. 

-- Вось што... таварыш, -- сказаў ён, --- іх патрэбна 
ратаваць, у мяне ёсць адна магчымасць. Як мне ўдасца 
яе рэалізаваць, яшчэ невядома. Але ва ўсялякім выпадку 
я прыкладу ўсе намаганні да таго, каб дабіцца дадатных 
вынікаў. Гэта даволі цяжка. 

-- Так! 

-- Я абдумаю ўсё і дэталёва прапрацую план. Потым 
паведамлю табе. Калі план будзе здатны,--мы возьмемся 
за справу, калі не--адкінем яго і будзем вышукваць 
новыя сродкі. Ва ўсялякім выпадку мы павінны вырата- 
ваць таварышоў... 

Гагай скамячыў у руках абрывак паперкі і кінуў 
у кут. 

-- Г ва ўсялякім выпадку, -- дакончыў ён,--я не 
бу у шкадаваць сябе. Вось і ўсё, што я магу табе ска- 
заць. Гэткая мая прапанова. 

-- Добра, -- сказаў таварыш Ян. -- Пасля заўтрага, 
у гэты самы час, я буду чакаць цябе. А цяпер можаш 
ісці. 

Цераз некалькі хвілін Гагай ізноў ішоў па драўляных 
паходнях завулка, спатыкаўся на калючы дрот і пападаў 
у глыбокія лужыны. Не было трывогі і неспакою. Пер- 
спектыва была выразная. Можна было дзейнічаць. 


Крамарчык ачнуўся. У камеры быў поўзмрок. Пасту- 
пова вызначаліся з цемры абрысы рэчаў: столік з вялі- 
каю мядзянаю квартаю на ім, прысадзістая табурэтка і 
смуродная параша ў куце. Каламута рассейвалася. 
Крамарчык ужо бачыў цёмную, вільготную пляму ад 
парашы на сцяне. Акно было высока. Пераплёт кратаў 
выразна выступаў, асветлены знадворку ліхтарамі на 
турэмным двары. 

Крамарчык паспрабаваў устаць. Прарэзлівы боль 
прайшоў па ўсім целе, галава была наліта алавяным 
цяжарам. Крамарчык сціснуў зубы і лёг на бок. Асця- 
рожна абмацваў пальцамі галаву. Кроў запяклася. Ва- 
ласы склеіліся, утвараючы балючую і цвёрдую скарлупу. 

-- Нічога сабе, -- напоўголаса сказаў Крамарчык.-- 
Адпаліравалі! -- І зноў заплюшчыў вочы. Зялёная кала- 
мута зноў наступала на яго, зноў ахутвала мозг непры- 
томнасць. 

-- Яшчэ толькі тры дні... -- падумаў Крамарчык, ста- 
раючыся ўтрымацца на грані свядомасці. -- Яшчэ толькі 
тры дні... А яшчэ колькі? Трэба трымацца... Трымацца 
трэба... 

Але чатырохкутнік акна, перарэзаны кратамі, бяз- 
зычна сарваўся з свайго месца і паплыў некуды ўгору. 
Пляма ад парашы паўзла на Крамарчыка, абдаючы яго 
сваім смуродным дыханнем... У яе былі крывыя, клапі- 
ныя лапы, празрыстыя, як у агіднага паразіта, што вы- 
клікае тыфус, у яе была шырокая чатырохкутная сківіца 
і алавяныя гузікі вачэй... Яна перабірала лапамі і па- 
вольна паўзла на Крамарчыка. Морда плюшчыла вочы 
і рухала сківіцай. Гэтая морда была падобна да таго, 
хто ўдарыў Крамарчыка. Гэта была яго морда. 

І раптам навалілася нешта невымоўна цяжкое, пры- 
ціснула страшэнным грузам сваім, стлуміла дыханне... 
Акно шалёна круцілася ў вачах... У цісках гэтага груза 
загасла прытомнасць Крамарчыка. 


--. Но, но! -- сказаў нечы голас. -- Но, но! Трымайце- 
ся, я вам кажу! 


243 


Гэта быў турэмны доктар. Твару яго Крамарчык ба- 
чыць не мог. Перад вачыма заставалася вузкая шчылін- 
ка, цераз якую было відаць толькі шэраг бліскучых 
гузікаў на мундзіры таго, хто стаяў побач з доктарам. 

-- Ачнуўся? -- спыталі ў доктара, 

-- Так, -- адказаў доктар, абкручваючы бінтам га- 
лаву Крамарчыка. -- Давядзецца яму паляжаць. Моцна 
яго, усё-такі, я вам скажу... 

-2. Наглядчыку, мусіць, яшчэ больш? 

-- О, так, наглядчыку патрэбна аперацыя жывата. 
Гэта ўдар, я вам скажу. 

-- Шалёны чалавек. 

Крамарчык знайшоў у сабе сілы ўсміхнуцца. Гэта 
было на допыце, тут-жа ў турме. Калі ён праходзіў у 
дзверы, адзін з наглядчыкаў пхнуў яго да другога. Той 
сустрэў ударам у твар, але праз момант ужо ляжаў на 
зямлі збіты з ног ударам нагі ў жывот. Бот Крамарчыка 
быў падкаваны на насок. 

--Я вам, сволачы, не запазычуся! -- сказаў Кра- 
марчык. 

-- Што вы кажаце? -- спытаў доктар. 

-- Я хачу піць. 

-- Дайце піць яму. 

Крамарчык доўга і прагна піў. 

-- Цяпер ён можа ісці? 

-- Спадзяюся, -- сказаў доктар. -- Слухайце, нумар 
шэсцьдзесят тры, уставайце! 

Крамарчык устаў. Яго падтрымалі пад рукі. Але ён 
вызваліў рукі і пайшоў сам няпэўным, хісткім крокам. 
Ішлі ўніз, мінаючы глухія, металёвыя дзверы калідораў. 
На трэцім паверсе Крамарчыка пхнулі ў бок, адчыніліся 
нейкія дзверы. Яны прайшлі вялікую залю і спыніліся. 
З-за плячэй Крамарчыка выступіў нехта ў мундзіры. 
Азваўся электрычны званок. 

Першым у кабінет начальніка турмы ўвайшоў Кра- 
марчык. За ім той, у мундзіры. 

За сталом сядзеў вузкаплечы, зашпілены ў чорны 
сурдут чалавек. Яго доўгі чэрап ільсніў у святле пышнай 
люстры -- тонкай камбінацыі крышталя, што, падобная 
да воблака, звісала над сталом. У чалавека быў скаме- 
чаны, змаршчасты твар, заспаны, вялы погляд вачэй. Ён 
сашчапіў пальцы рук на жываце і сядзеў, адкінуўшыся 

на спінку крэсла. Губы яго ўвесь час варушыліся, як-бы 
чалавек бясконца нешта жаваў. 

Супроць стала стаяла постаць у шэрай куртцы і 
шырокіх мяшэчных портках. Замест галавы на плячах 
быў вялізны клуб ваты, бінтоў, марлі. Клуб павольна 
пакруціўся. Крамарчык адшукаў далёкае падабенства 
заплюшчанага вока, пухліны і сінявата-чырвоных падцё- 
каў з рысамі твару Турчына. Турчын выцягнуў руку, і 
Крамарчык паціснуў яе. 

Пасля гэтага Крамарчык убачыў яшчэ адну постаць 
у гэтым утульным кабінеце, які нічым не нагадваў турмы. 
Гэта быў брухаты, нізкі ростам чалавек. Ён стаяў перад 
люстэркам у куце і закручваў вусы. 

-- Марцін Крамарчык і Адам Турчын! -- азваўся 
густы металёвы голас. 

Абодва азірнуліся. Гэта гаварыў чалавек, што сядзеў 
за сталом. 


-- Марцін Крамарчык і Адам Турчын, на папярэдніх 
допытах вы адмовіліся даваць якія-небудзь паказан. 
Папярэджваю вас, што маўчанне на допытах будзе мець 
для вас самыя непрыемныя вынікі. Прашу ўзяць гэта на 
ўвагу. Я -- вайсковы пракурор. І ў тым, што для вас 
маўчанне -- не ратунак, можаце быць ўпэўнены. 

Заспаныя вочы пракурора некаторы час абмацвалі 
абодвух. 

-- Вы не жадаеце і цяпер даць паказанні? 

Маўчанне. 

-- Я вае выклікаў, безумоўна, не для таго, каб гэтыя 
паказанні ў гэтую-ж хвіліну атрымаць. Я хацеў вам на- 
помніць толькі, што вы не на дачу выехалі, панове, .і 
калі вы гэта ўсвядоміце, даць вам падумаць над сваім 
лёсам. А наконт паказанняў -- ёсць следчыя. Ваша анты- 
дзяржаўная дзейнасць зусім даказана. Сваімі паказан- 
нямі вы маглі-б аблегчыць некалькі свой лёс. Я хацеў 
вам даць гэтую магчымасць. Ну, дык як? Будзеце адказ- 
ваць на запытанні? 


Два клубы ваты і бінтоў павольна паварушыліся. 
Гэта было адмаўленнем. 

-- Ваша справа перадаецца вайскова-палявому суду, 
які праз кароткі час яе разгледзіць. І жадаю панам 


здароўя! Пане начальнік! Яны ляжаць у больніцы? 
Хворыя? 

-- Пане пракурор! -- ценькім галаском адказаў на- 
чальнік, -- арыштант нумар шэсцьдзесят тры, Крамар- 
чык, меў сутычку з наглядчыкамі. Аднаго ледзь не забіў. 
Арыштант Турчын мае пашкоджанні пры арышце. Абод- 
ва знаходзяцца ў камерах. Я 4 

Начальнік турмы зноў адвярнуўся да люстэрка і пра- 
цягваў закручваць вус. 


2. Выводзьце, -- сказаў пракурор і ўстаў. 

Гарачыя пальцы Турчына сціснулі руку Крамарчыка. 

Чалавек у мундзіры пхнуў Крамарчыка да дзвярэй. 

2. Жадаю панам усяго добрага! -- раздаўся ззаду 
металёвы пракурорскі бас. -- Усяго найлепшага панам! 


Маёр Каленбрун выгодна разлёгся ў крэсле і сачыў 
адзіным сваім вокам за тым, як цягнуцца ў паветры, на- 
сычаным празрыстым святлом, шызыя смугі дыму яго 
цыгары. Знявечаны маёрскі твар быў спакойны. Нават 
больш. На гэтай масцы было нешта такое, што можна 
было лічыць за ўсмешку, прыхільную і задуманую. 

-- Я часта думаю аб вас, паручнік Рыдэль, -- гава- 
рыў Каленбрун. -- Вы, на мой погляд, выяўляеце сабо 
квінтэсенцыю ўсяго, што можна чакаць ад афіцэра на- 
шай краіны і, тым больш, ад афіцэра нашай зброі. 


Паручнік Рыдэль сядзеў супроць Каленбруна, выпра- 
станы, зашпілены ў тугі мундзір. Вышыты каўнер паса- 
ваў да яго ружовых, дзявочых шчок. На крутых ішлячах 
зграбна ляжалі ільсняныя наплечнікі. Раскошная капа 
завітых светлых валасоў паручніка завяршала. яго цал- 
кам эфектны выгляд. На маладым, суровым яго твары 
слаба, як прыклееная, трымалася ўсмешка, па магчымас- 
ці ветлівая. Паручнік карэктна слухаў тое, што гава- 
рыў Каленбрун. 

-- Калі я часам гляджу на сябе, -- працягваў Кален- 
брун,-- я адрозніваю ў сваёй душы два пачуцці. Пер- 
шае --гэта свядомасць таго, што мы, ветэраны, паслу- 
жылі айчызне сваёй. Некаторыя з нас ляжаць у сырой 
зямлі ўжо, другія, пакрытыя ранамі, часам з разбітай 
ударамі лёсу душой, мужна служаць яшчэ сваёй справе... 

Маёр Каленбрун падумаў хвіліну. 

-- Безумоўна, не ва ўсіх скалечаны твар і знявечаны 
пачуцці. Гэтага нельга сказаць пра калегу Пферц-Дабра- 
вольскага, 

Цыгара паказала на кароткую, распоўзлую тушу ў 
крэсле. Расшытая мішурой ! прыбраная ордэнамі туша 
ценька высвіствала носам і час-ад-часу густа пахрыпвала. 

22 Гэтага нельга сказаць пра яго, але мы ўсе: і ён, ія, 
і іншыя -- ветэраны. Мы крывёю сваёю і касцьмі абара- 
нялі край свой і далі яму магчымасць выгадаваць замену 
сабе. Гэта дае пачуццё веры ў сілы зброі краіны маёй. 
І другое пачуццё -- гэта чыстая, радасная гордасць. Гэта 
за вас, за маладых птушанят старога, арлінага гнязда. 
Ляціце, маладыя і мужныя, на прастор палёў боек, мы 
вас выгадавалі і чакаем ад вас перамог! -- Маёр патэ- 
тычна выцягнуў руку ўгору. 

Паручнік Рыдэль паглядзеў на гадзіннік. 

Я лічу, маёр, што апошні радок вашага лірычнага 
пралога датычыцца майго выступлення? Так? Вы хочаце 
даведацца, ці хутка я магу, ужываючы ваш фігуральны 
сказ, вылецець? 

Каленбрун адчуў сябе крыху збянтэжаным і паправіў 
манокль. Маска ашчэрылася ўсмешкай. 

-- Прызнацца вам, паручнік, гэткая думка ў мяне 
была. Але я вас проста хацеў аб гэтым спытаць. Без 
афармлення. Афіцыйна. 

-- Гэта рабіць вам было няёмка. Я ваш госць. А за 
сталом і за бакалам шампанскага сціраюцца грані чы- 
ноў і розніца ў гадах. Вы будзеце гаварыць афіцыйна, а 
я падумаю: чаму арляняці ляцець першаму? Хай-бы ля- 
цеў стары, выпрабаваны ў бойках, яшчэ магутны арол!.. 

Вочы паручніка насмешліва ўглядаліся ў пратэзу 
Каленбруна. 

-- Я магу вылецець, маёр, у бліжэйшы час. Адзін- 
два дні. Ё 

«Маёр аўладаў сабою. Ён паправіў манокль і суха на- 
хіліў галаву ў знак згоды. 

-- Я магу быць вольным, маёр? 

-- Гэта ваша жаданне. 

2 Мяне чакаюць. Заўтра а шостай гадзіне ўвечары 
дазвольце вас наведаць. 

-- Буду вельмі рад, паручнік! 

-- Гэта ўжо апошні раз. Там мы абгаворым падрабяз- 
насці і закончым падрыхтоўку. 

-- Хутка ініцыятыва будзе ў вашых руках, паручнік! 

-- Тэта мяне не суцяшае. Працаваць пад кіраўніцт- 

вам такога начальніка, як вы, - гонар для салдата. 
Шчыра дзякую за кампанію паноў маёраў. Прашу выба- 
чэння! “2 

Ён дайшоў да дзвярэй, адвярнуўся, рэзка нахіліў га- 
лаву і знік. с я ; 

Каленбрун выняў манокль і пачаў старанна прашраць 
шкелка. Потым уціснуў яго на месца і хмура ўсміхнуўся. 

-- Далёка пойдзе. Нож, а не чалавек. Баг-нет! 

У гэты момант прачнуўся Пферц-Дабравольскі. Ён 
азірнуўся навокал і падмігнуў Каленбруну. а 

З “А з гэтай патэтыкай, маёр, -- сказаў ён, -- у вае 
сапраўды не зусім удала выходзіць. Сухі наш век! 
Людзі -- механізмы! Кхэ! Тэлькі на мяне вы часам на- 
ганяеце холаду яшчэ... І пры гэтым кажаце, што ў мяне 
душа захавалася ў цэласці. Па бакальчыку, маёр! За 
гонар і славу нашай зброі. Так? Хоць вы ў зброю так- 
сама не верыце... Ну, як, маёр? Па бакальчыку? 

Каленбрун сціснуў зубы. Таўсцяк выразна здзекваўся 
з яго. 

-- Мне трэба ехаць, - сказаў ён. - Неадкладныя 
справы. Я вымушан ехаць. 

--. Кхэ! -- сказаў Пферц-Дабравольскі. -- Аднак вы 
злуеце. Як вам будзе да спадобы. Усё-ткі трэба пры- 
знаць, што вы мастак апрацоўваць людзей. Толькі тут 
крыху сарвалася. Вы-б яму гэткі канцэрт, як мне ў 
бары. А? Маёр! 

Каленбрун устаў, падышоў да дзвярэй. 

-- Вы тоўстая свіння, Пферц-Дабравольскі, -- сказаў 
ён хрыпла. -- Тоўстая свіння ў маёрскіх наплечніках. 
Вось гэткія людзі заўсёды здольны загубіць самую Ввя- 
лікую нацыю! Я шкадую, што звязаўся з вамі! Свін-ня! 

Дзверы зачыніліся за Каленбрунам, 

-- Свіння? -- спытаў сам у сябе Пферц-Дабраволь- 
скі, -- Што-ж! І свіння -- істота. Тым больш... у маёрскіх 
наплечніках. Гм! Загубіць нацыю? Кхэ! Мне здаецца, 
маёр Каленбрун, што і вы мала здароўя дадалі гэтай 
нацыі! Свін-ня! Гм! Мы наконт гэтага яшчэ пагута- 
рым! Гм! 

Праз некалькі хвілін ў кабінет увайшоў кельнер. 
У крэсле ляжала распоўзлая туша, прыбраная ў ордэны 
І расшытая мішурою. Туша пахрыпвала і час-ад-часу 
ценька высвіствала носам. 

Кельнер задам выціснуўся ў дзверы. 

СА сёмай гадзіне ўвечары другога дня ў кабінеце 
Пферц-Дабравольскага зазваніў тэлефон. Маёр панура 
паскроб асадкаю за вухам і ўзяў трубку. 

Цэлы дзень балела галава з пахмелля. 

Сухі і выразны голас сказаў: 

-2 Заўтра ўвечары, а дзесятай гадзіне, мы прыступаем 
да выканання пункта нумар пяць. Зрабіце адпаведныя 
захады. Тады-ж будуць дадзены і адпаведныя інструкцыі. 
Бывайце здаровы. 

У трубцы шчоўкнула. Адбой. Маёр кінуў трубку. х 

-- Чорт гумалястыкавы! Пабіты гаршчок! У Напале- 
оны лезе, якую авантуру заварыў! І гаворыць, як аўта- 
мат. Як гэта ён называецца, дарэчы, гэты амерыканскі 
аўтамат... Гм.. Паляруш яго матары... Пся крэў... 
А дрэнь кан'як! 

Маёр пакруціў галавою і нічога не ўспомніў. Узяў 
трубку і назваў нумар. 

У мембране заварушыўся ценькі голас. 

2 Падрыхтуйце людзей заўтра ўвечары да дзесятай 
гадзіны, -- сказаў маёр. -- Каб у мяне было ўсё як нале- 
жыць! Інакш вы не начальнік турмы! Што? Пферц- 
Дабравольскі, пся крэў! Вам незразумела? Ага? Зразу- 
мела! Так! Будуць дадатковыя інструкцыі! Усё! 

Маёр паклаў трубку і зноў пачухаў асадкаю за вухам. 

-- Гліняны Напалеон, -- казаў ён.-- Шкло, гума, 
косці, два фунты мяса. Канцэнтрацыя сіл! Барацьба 
класаў! Тэорыю прыдумаў! Генеральскія наплечнікі ў 
сне бачыць! Дэкламацыю разводзіць. Старая падла! 
Цьфу! 

Ён пасунуў да сябе папку і пачаў перакідваць паперы. 
Потым кінуў і гэта. Падумаў і сказаў напоўголаса сам 
сабе: 

-- А ўсё-такі ў спрэчкі зім ісці не варта. З'есць! 
Праглыне! Шчупак аднавокі! Тыгра! Душа ў яго тыгры- 
ная, паляруш яго матары! Небяспечная гумавая камбі- 
нацыя. Кхэ! Не варта з ім заядацца, пся крэў! 

Мферц-Дабравольскі ўздыхнуў і зноў пачаў перагорт- 
ваць старонкі. 


-- Ты ўпэўнены, т-таварыш Гагай, што твой план не 
праваліцца? -- спытаў Врон. 
-- Упэўнены, -- адказаў Гагай. 

Ён стаяў насупроць Врона -- высокі, выпрастаны. Яго 
сухі твар быў спакойны. Вочы бліскалі раніуча і цвёрда. 

-- Упэўнены! У мяне двое надзейных людзей. Зараз 
я за іх магу паручыцца. Таварышы Крамарчык і Турчын 
будуць вызвалены. За гэта я ў поўнай меры адказваю. 

-- Толькі памятай, не трэба гарачыцца, Гагай, -- 
сказаў таварыш Ян. -- Ты гарачы. Гэта не зусім добра. 

Размова адбывалася ў яго пакоіку. Врон сядзеў на 
крэсле і абціраў хустачкаю свой жоўты твар. Гагай ха- 
дзіў па пакоі. Таварыш Ян быў на сваім звычайным 
месцы, у куце блізка ля дзвярэй. Ён стаяў, як і заўсёды, 
заклаўшы рукі за спіну. У абодвух шкелках яго акуляраў 
адбівалася лямпа. 

--Я не зраблю ніводнага лішняга руху, -- сказаў 
Гагай. -- Заўтра абодва будуць у гэтым пакоі. 

Таварыш Врон нахіліў галаву. 

--. Д-добра. Мы д-даручаем табе гэтую справу. 

Крамарчык размераным крокам хадзіў па камеры 
ўзад і ўперад. Падыходзіў вечар. Там недзе, за пераплё- 
там турэмных крат, была глухая ціш. Каменныя, таўшчэ- 
разныя сцены старадаўняга турэмнага замка не пранус- 
калі нават грымотных крыкаў пратэсту агульных камер 
у часы турэмных бунтаў. Яны не прапускалі ні стрэлаў, 
ні крыкаў, ні стогнаў. Заўсёды была чуткая, насцярожа- 
ная, нервовая і разам з тым тупая і глухая ціш, бо няма 
на свеце такой сілы зыку, каб перамагчы магутную 
тоўшчу трохсотгадовых гэтых сцен. 

Там, на волі, за гэтымі сценамі цяпер надыходзіць 
вечар. Гэта вястун ночы, якая хутка прыдзе на горад і 
нахіліцца над ім, над яго вуліцамі. Палацы, тэатры, 
асабнякі багацеяў, цэнтральныя кварталы горада залпамі 
электрычнага святла будуць адганяць прэч лагодную 
вясеннюю ноч. Толькі на ўскраінах горада, у рабочых 
кварталах прадмесцяў, будзе гасцяваць яна, і будуць 
трывожна гдпачываць змучаныя працаю і беспрацоўем 
людзі. Толькі там, на далёкіх, убогіх палях гэтай краіны, 
чакаюць ночы шэрыя хаціны гарапашных вёсак, бо яна 
прынясе ім кароткі адпачынак. 

Для турмы ноч-- гэта гадзіны напружанага чакання 
і несупыннай трывогі. Усім вядома: адчыняюцца вароты, 
і панурай жабай успаўзае на асфальт двара аўтамабіль 
з патушанымі фарамі. На двары да аўто вядуць маўклі- 

вых людзей са звязанымі назад рукамі. Усім вядома: 
уночы шныраюць па калідорах банды наглядчыкаў са 
жмутамі ключоў у руках, і тады ў адзіночках разлягаюц- 
ца жудасныя крыкі і заглушаныя стогны. Усім гэта вя- 
дома, і напружана чакаюць людзі і прыслухоўваюцца да 
тупой казематнай цішы. Але нічога не ўчуць з-за тоўшчы 
турэмных сцен. : 

Падыходзіць ноч. Вечар, яе вястун, глядзіць з-за 
пераплёту крат. Крамарчык ходзіць узад і ўперад па 
камеры. Глуха стукаюць яго падкаваныя боты. Але толь- 
кі ён чуе свой крок. І ў сотнях камер, угары і ўнізе, так- 
сама ходзяць, матаюцца з кута ў кут адзіночак зняво- 
леныя людзі. І ім ніколі ніводнаму не ўчуць крокаў свай- 
го таварыша. 

Крамарчык падышоў да акна. Цямнела ўсё больш. 
У пространі неба запальваліся першыя зоры. 

-- Два тыдні ўжо прайшло, -- падумаў Крамарчык! -- 
Няўжо я памыліўся? Чаму яны адцягваюць? Магчыма 
выкрылі ўсё? А магчыма тут усё, скрозь, без пачатку і 
канца правакацыя? А допыты? А пракурор? Злучэнне 
абставін? І я сеў ужо апошні раз? 

Гэтулькі было пытанняў. І ніводнага з іх Крамарчык 
не мог вырашыць. Ён адышоў ад акна і зноў пачаў ха- 
дзіць па камеры. Цямнела ўсё больш. Лямпка пад 
сталяваннем, слабага святла якой чакаў Крамарчык, не 
запальвалася. Зоры ўжо ясна гарэлі за вузкім акном. 
І тады разлёгся слабы шолах. Гэта адмыкалі замок 
дзвярэй камеры Крамарчыка адтуль, з калідора. Дзверы 
адчыніліся з лёгкім скрыпам. Нехта ўвайшоў у камеру і 
зачыніў дзверы за сабою. 

-- Хто тут? -- спытаў Крамарчык. 

-- Ціха!- 3 азваўся стомлены голас. -- Слухай, тава- 
рыш Крамарчык. Сёння цябе і Турчына пераводзяць у 
другую турму. Днямі адбудзецца суд. Сёння загадана 
адвесці вас у лазню. Яна знаходзіцца на двары і пры- 
мыкае фасадам да сцен агароджы турмы. Вас адвядуць 
у камеры для адзіночак. У лазні такія ёсць. Твая камера 
будзе побач з камерай Турчына. Не губляй тады часу. 
Пад паліцай ляжыць скрутак. Гэта цывільная вопратка. 
Бяры скрутак і адчыняй тым ключом, які я табе зараз 
дам, дзверы, што будуць направа. Гэта ў камеру Турчы- 
на. Там ёсць яшчэ адны дзверы. Яны адчыняюцца гэ- 

тым-жа ключом. Трапіце ў калідор. У канцы яго-- яшчэ 
адны дзверы. Вы здымеце з іх замок. .Ён папсаваны. 
І вы будзеце на волі, за турэмнай сцяной, нават за гора- 
дам. Усе дзверы за сабою замыкайце. Дайшоўшы да 
ручаіны, хутка пераапранайцеся. Вопратку -- у ваду. 
Туды-ж і ключ. Ідзіце правым берагам ручаіны ўвесь 
час, пакуль не дасягнеце невялікага моста. Два кароткія 
свісткі. Там вас чакае таварыш, які адвядзе вас у па- 
трэбнае месца. Усё зразумела? 

--. Усё. 

-- Дзейнічаць хутка і асцярожна. Трымай ключ. 
Вобыску перад лазняй не будзе. 

Чалавек падышоў да Крамарчыка. Упоцемках пера- 
даў ключ. «ая 

-- Хто ты? -- спытаў Крамарчык. 

-- Можаш быць спакойным, таварыш Крамарчык! 
Дзейнічай смела. Бывай здаровы, таварыш Крамарчык! 

Дзверы зачыніліся. Цераз некалькі хвілін пад столлю 
ўспыхнула лямпка. На далоні Крамарчыка ляжаў ключ. 

-- Аднак прыдумалі. Геніяльна! Нельга адмовіць У 
вынаходлівасці. -- Крамарчык паклаў ключ у. кішэню. 
Зноў пачаў хадзіць па камеры. Цяпер ён атрымаў адказ 
на ўсе запытанні, што ўзнікалі тут, на працягу гэтых 
двух тыдняў. Сержант Дроб сказаў праўду партыі. Гэта 
быў сапраўды шчыры і адданы чалавек. 

У памяці Крамарчыка паўстаў малады твар, сур'ёзны, 
з цвердым поглядам шэрых вачэй. Смелы, адважны твар. 

Сержант Дроб стаў таварышам Дробам... 

Крамарчык падышоў да акча. На недасягальнай 
вышыні трапяталі далёкія праменьчыкі зор. Ноч пана- 
вала ўжо над зямлёй. Стаяла глухая ціш. 


Ад самага вечара ішоў дождж. Цяпер ён шумеў ва 
даху, а тут, у пакоіку таварыша Яна, было цёпла, пры- 
емна, пахла свежай смольнай драўнінай. Пад нагамі 
блыталіся ворахі стружак. Сам таварыш Ян стаяў каля 
стала і, углядаючыся ў распасцёртую на дошцы кальку, 
праціраў чырвонай хустачкай свае акуляры. 

Турчын увайшоў першы. Ён зняў шапку, трос яе. 
Кроплі дажджу пасыпаліся на падлогу. Турчын радасна 
рассмяяўся. Яго пышны чуб рассыпаўся жмутамі светлых 


валасоў. Ён падышоў да таварыша Яна і моцна абняў 
яго. 

2.2 Здароў, стары, -- сказаў Турчын. -- Не думаў ужо 
цябе ўбачыць. 

Таварыш Ян паклаў акуляры на стол. 

-- Не трэба, таварыш Турчын, -- сказаў ён. -- Яшчэ 
не ўсё скончылася. 

Але сухі голас не сагнаў радасці з твару Турчына. Ён 
смяяўся, як толькі можа смяяцца маладое жыццё, якое 
ўнікла пагібелі. Адам Турчын смяяўся і сціскаў у абнім- 
ках сухія плечы таварыша Яна. У сенцах загрукалі 
крокі. На парозе з'явіўся Крамарчык. Ён агледзеў пакой 
і звычайным сваім жэстам абмацаў тое месца пінжака, 
дзе на старой брызентавай куртцы быў гузік. 

Таварыш Ян адвёў ад сябе рукі Турчына і пайшоў 
насустрач Крамарчыку. 


-- Марцін! -- сказаў ён, -- вось цябе дык я не думаў 
ужо больш бачыць жывога! 

-- Убачыліся-б мёртвыя, -- адказаў Крамарчык. 

-- 8 гальштукам пяньковага колеру, -- дадаў Турчын. 


Усе засмяяліся. Таварыш Ян надзеў на нос свае 
акуляры. У гэты момант у пакой увайшоў Гагай. На яго 
ўсхваляваным твары таксама была ўсмешка. Ён падаў 
руку спачатку Крамарчыку, потым Турчыну. 

-- Добрага здароўя, хлопцы! -- сказаў ён. -- Дагэтуль 
у нас часу не было на прывітанні. 

І тады на парозе з'явіўся Врон. 

--. Усё спакойна, -- сказаў ён. -- Н-ніякіх адзнак не- 
бяспекі. Але я крыху прамок на дажджы. П-прыемна 
адчуваць цяпло. 

Ён падышоў да стала. Выцягнуў рукі і пагрэў далоні 
над абажурам лямпы. Потым павярнуўся да прысутных 
у пакоі. 

-- Няма часу нам на доўгія гутаркі, таварышы, -- 
сказаў ён. -- Няма часу рассядацца. Т-трэба, як най- 
карацей. 

І ён адышоў ад стала. 

-- Пасля п-паведамлення аб арышце таварышоў Кра- 
марчыка і Турчына, -- сказаў ён, -- пасля гэтага п-паве- 
дамлення мы адразу паставілі пытанне наконт арганіза- 
цыі ўцёку. Бо тое, што абодвум таварышам пагражае 
смерць, не падлягала ніякім сумненням. К-камітэт дару- 
чыў мне кіраўніцтва справай уцёку. Т-таварыш Г-гагай 
падаў просты і ў той-жа час выключны па злучэнні спры- 
яльных абставін праект уцёку і ўзяў на сябе ўсю ініцыя- 

тыву ў яго правядзенні. Таварышу Гагаю было даручана 
аднаму правесці гэтую работу, бо п-праект сам па с-сабе 
не патрабаваў д-дапамогі. Т-таварыш Гагай выканаў 
д-даручанае заданне. Т-таварышы Крамарчык і Турчын 
В-ВОЛЬНЫЯ. 

Таварыш Врон памаўчаў. 

г. Ад-д-нос-на таварышоў Крамарчыка і Турчына ка- 
мітэт пастанавіў: з прычыны п-поўнай немагчымасці 
п-працаваць ім у падполлі--прапанаваць абодвум эмігра- 
ваць у Совецкі Саюз. Г-гэта б-бацькаўшчына п-працоўных 
усяго свету... Г-гэта б-бацькаўшчына і на-надзея ўсіх прыг- 
нечаных. Т-таварышы Крамарчык і Турчын, адданыя пар- 
тыі падпольныя работнікі, будуць т-там... карысны... там, 
на рыштаваннях соцыялізма! Т-там... пад сцягам Ленінска- 
га ЦК! Т-там... 

Таварыш Врон змоўк і некалькі хвілін цяжка і перары- 
віста дыхаў. 

--. В-выбачайце мяне, т-таварышы.. Я сябе дрэнна 
адчуваю. Я п-пачынаю хвалявацца... Н-нервы. Т-такія 
в-выпадкі -- не-не частая ў нашай рабоце рэч. 

-- Т-таварыш Крамарчык, у гэтым пакеце ўсё, што 
патрэбна для вас. 

Ён перадаў Крамарчыку пакет. 

-- Распячатаць сёння, раніцой, за г-горадам. Д-даз- 
вольце ад імя раённага камітэта партыі в-вітаць вас, та- 
варышы, з вызваленнем з турмы. Д-дазвольце выказаць 
н-надзею, што в-вы дасягнеце сваёй мэты ў п-падарожжы 
і д-доўгія гады с-сумленна і ад-д-дана будзеце п-праца- 
ваць н-на тых пастах, куды пашле вас партыя! 

Таварыш Врон скончыў. Ён цяжка, з высіленнем Дды- 
хаў, і ў вачах яго жыў ліхаманкавы бляск. Ён паспешна 
абцёр твар хустачкай і падышоў да Крамарчыка. 

-- У д-дарогу, таварыш К-крамарчык! 

Але яшчэ некалькі хвілін былі ў задуме людзі. У Тур- 
чына быў сур'ёзны твар. Ён аб нечым думаў, нешта аб- 
мяркоўваў, абкусваючы мунштук папяросы, не зводзіў 
вачэй з адной кропкі, з аднаго пункту, які быў вядомы 
толькі яго думкам. Крамарчык стаяў спакойна і проста, 
як і звычайна, спакойны. Гагай уважліва склейваў цы- 
гарку з газетнай паперы, яна не склейвалася. Таварыш 
Ян зноў праціраў хустачкай свае акуляры. 

У гэты момант першы гром страсянуў шыбы ў вокнах 
маленькага доміка. 

--. Н-няма часу, таварышы! -- сказаў Врон. 

Развітанне было хуткае. Крамарчык і Турчын прайшлі 
ў дзверы, іх крокі загрукалі ў сенях, потым скрыпнулі 
дзверы і ўсё сціхла. Двое пайшлі ў ноч, і шлях іх быў 
даўгім. 

Трое засталіся ў пакоі. 

-- Таварыш Гагай, -- сказаў Врон, -- я ніколі не спа- 
дзяваўся ад цябе такіх здольнасцей. П-па сваіх заслугах 
ты п-павінен атрымаць ад партыі ўзнагароду. І т-ты яе 
атрымасім, Н-нам з табою пара ісці. 

Шалела стыхія. Дождж заліваў зямлю. Цяжкія ўдары 
грымотаў калацілі ноч, і сінія зігзагі бліскавіц, прабі- 
ваючы тоўшчу хмар, імкнёна падалі ўніз. Бушаваў ве- 
цер. Ён кідаў каскады вады на пакорную, бездапамож- 
ную зямлю. Была першая бура гэтай вясны. 

Гагай ішоў уперадзе. За ім-- Врон. Яны брылі, аб- 
мацваючы сцежку, цераз гароды туды, дзе блішчэў у 
цемры і занураўся ў яе хвалях маленькі агеньчык. 

-- Гэта на праспекце, -- нахіляючыся да Гагая, ска- 
заў таварыш Врон, -- каля трамвайнай пляцоўкі... 

Вецер ірвануў і парваў на шмаццё голас. Да Гагая да- 
ляцеў абрывак: 

--... Тут бліжэй... дзвесце крокаў... 

-- Зараз дойдзем, -- адказаў Гагай. 

І тады здарылася незвычайнае. Высокая постаць Врона 
заступіла дарогу. І зараз-жа развінулася полымя перад 
вачыма Гагая, і страшны ўдар у галаву адкінуў яе 
назад. Гагай адступіў на крок, прысеў, хіснуўся, шырока 
развёў рукамі і праваліўся ў ноч. 

-- Т-ты н-не дойдзеш да ліхтара... Г-гагай! - сказаў 
таварыш Врон. 

Але гэта ўжо не ўчуў Гагай... 

Бушавала навальніца. Таварыш Ян, які чутка прыслу- 
хоўваўся да зыкаў, што брадзілі ў гэтай вар'яцкай ночы, 
учуў два кароткія, далёкія стрэлы. 

-- Гм! -- сказаў таварыш Ян. 

Ён слухаў яшчэ. Але стрэлаў больш не было. Аглушалі 
раскаты грымотаў, узразаючы бліскавіцамі грузныя чэ- 
равы хмар. Густая цемра прыціскала зямлю. 

Цераз некалькі хвілін уперадзе вызначылася постаць. 
Нехта ішоў сцежкай, набліжаючыся да таго месца, дзе 
стаяў таварыш Ян. Чалавек, які набліжаўся, некалькі ра- 
зоў стрымана кашлянуў. 

22 Ты? -- спытаў таварыш Ян. А А 

2. Я, - адказаў чалавек. 

Гэта быў таварыш Врон. і 

Яны пайшлі назад, у напрамку да дома. Абодва маў- 
чалі. Не азваліся ніводным словам і гэтак моўчкі ўвайшлі 
ў дом. Тут па-старому надзвычайна спакойна свяціла 
лямпа. Таварыш Врон падышоў да яе і выпягнуў далоні 
над абажурам. Нібы не было за сцяной навальніцы, 
нібы пе было бліскавіц і стрэлаў і гэтай скарэжанай по- 
стаці, што падае ў ноч. ч 

Цяпло ад лямпы грэла далоні. 

-- П-прыемнае цяпло, -- сказаў таварыш Врон. -- 
Надзвычайна прыемнае цяпло. Я адчуваю, як сціхае ў 
мяне пад скурай бунт п-палачак Коха! 

Таварыш Ян, як і заўсёды, стаяў у кутку каля дзвя- 
рэй. І, як і заўсёды, у яго акулярах адбівалася лямпа. 

2. Табе патрэбна курортнае лячэнне, Врон, -- сказаў 
ён. -- Трэба ехаць лячыцца. 

Врон памаўчаў, потым усміхнуўся. 

-2 Правільна. У Швейцарыю. Не гавары глупства, Ян! 

Памаўчалі яшчэ. Врон з відавочным задавальненнем 
грэў над лямпай рукі. Потым таварыш Ян спытаў: 

З. Як у цябе там вышла? 

І выразна паказаў галавой у бок пустэчы за домам. 

г Там? -- перапытаў Врон, -- акуратна. С-сабаку - 
с-сабачая смерць. 

Пастаяў хвіліну яшчэ і адышоў ад лямпы. 

-- Ну, дык мы разлучымся, таварыш Ян? 

2 Разлучымся. Толькі трэба паведаміць Дробу, у ка- 
зарму. Каб ён ведаў. 

г “Д-добра. Ты паведамі Дробу. Здаецца, усё аку- 
ратна. П-прамазалі, панове! Я пайду, Ян. Бывай! 

Ян паківаў галавою. 

Врон зашпіліў паліто і прайшоў у дзверы. 


Ішла канвойная рота. Твары салдат, падцягнутыя ра” 
менямі касак, як і заўсёды, былі непранікнёнымі. 

2 Р-раз-- два! Р-раз -- два! 

І ў такт крокаў у адзін бок і ў другі хадзіла шчаціна 
багнетаў. 

Ішла канвойная рота. І наперадзе яе ішоў капітан 
Свідр, прысадзісты, шырокаплечы, магутны чалавек З 
цяжкою сківіцаю і лютымі маленькімі вачыма, што глы” 

бока сядзяць пад' бровамі. У капітана Свідра гладка вы- 
галены твар і чорныя чарвячкі завітых вусоў. 

Капітан Свідр ідзе наперадзе роты, і ўсе бачаць яго 
шырокую, абшытую пазументамі спіну. Яна з манумен- 
тальнай зграбнасцю калышацца, пасуючы да шыкарнага 
марша капітанскіх кароткіх ног у лакіраваных батфортах. 
Капітан Свідр дырыжуе сваёй шырокаю спіною і кру- 
тым бабскім задам воляй і крокам двух з лішкам соцень 
людзей. Капітанская спіна ўвасабляе сабою дух дысцып- 
ліны легіёнаў маршала. 

Малодшыя афіцэры дакладна капіруюць позу і хаду 
капітана. 

-- Р-раз- два! Р-раз -- два! -- разлягаецца пануры 
крок двух з лішкам соцень людзей. 

Насустрач роце па рэчышчы вуліцы плывуць патокі 
людзей і машын. З гары, куды ўзбіраецца гэтая шырокая 
вуліца, адзін за адным паўзуць чарадою трамваі. Шуміць 
вуліца, гудзе горад... 

Дзве з лішкам сотні ўзброеных людзей абасоблена і 
пагрозна ідуць адным механічным крокам за масіўным 
чалавекам, што наперадзе іх. Над імі калыхаюцца ша- 
рэнгі багнетаў, сталь цьмяна паблісквае ў шэрым па- 
ветры вуліцы. 

--- Р-раз- два! Р-раз-  два!- мерна грукаюць па 
асфальце дзве з паловай сотні падкованых ботаў. 

На прыкрытым тэнтам балконе трэцяга паверха асаб- 
няка, што ільсніць шклом, махае хусткамі кампанія жан- 
чын і мужчын у фраках. Капітан Свідр эфектна салютуе 
стэкам. Белая лайкавая пальчатка і гнуткі англійскі стэк 
узвышаюцца на ўзроўні злавеснага блеску багнетаў. Ма- 
лодшыя афіцэры казыраюць. 

І тады сержант Дроб, што ідзе з боку роты, чуе ціхія, 
важкія словы, якія падаюць у такт кроку роты. 

-- Шалёныя сукі ў белых спадніцах... Матузы ад афі- 
цэрскіх парток... Пачакайце... Чакайце... не да хустачак 
будзе... 

-- Другая шарэнга, -- кажа сержант Дроб, -- нагу! 

Высокі салдат кідае погляд у бок сержанта. Гэта Да- 
мянік Сякера, з другога раздзела. Сержант непрыкметна 
дабйрае ківае яму галавой. 

--. Нагу!-- сурова і перасцярожліва кажа сержант. 

Дамянік Сякера разумее сержанта. Ён старанна адбі- 
вае крок. Рота ідзе далей. 


17. Э. Самуйлёнак. Зб. твораў: 957 





І раптам на завароце вуліцы вылецеў, кашляючы Ы-. 
мам, матацыкл. Ён прабіў сумятню вуліцы, вылецеў на 
сярэдзіну яе і імчаў насустрач роце. За дзесяць крокаў 
з кабінкі выскачыў паліцэйскі афіцэр і падбег да капі- 
тана. Капітанскі стэк узняўся ўгору. 

22 Рота! Стой! 

І рота стала. І праз момант зноў зычная каманда капі- 
тана Свідра пакрыла гул вуліцы. Уздрыгнулі шэрагі роты, 
падаліся ў бакі, развінуліся, і патройны ланцуг людзей 
папоўз да правага і левага тратуараў, жывым бар'ерам 
перагароджваючы вуліцу. Зараз-жа спыніліся трамваі. 
Аўто заварочвалі ў бакавыя вуліцы. З трамваяў выскак- 
валі і беглі людзі. На тратуарах пачалася паніка. Людзі 
кідаліся ў вароты дамоў, пералазілі цераз чыгунную ага- 
роджу маленькага сквера, таўпіліся беспарадна, не ве- 
даючы куды бегчы, на тратуарах, лезлі напралом у ма- 
газіны і пад'езды. Вуліца зашумела, загаласіла, іржава 
зарыпела жалезнымі павекамі вітрын, забегала, спало- 
ханая тым, што павінна было адбыцца на гэтым гладкім 
асфальце, на якім маўкліва і нерухома стаяў ланцуг 
узброеных людзей. 

І праз некалькі хвілін стала пуста і ціха на вуліцы. 
Нібы віхор здзьмухнуў і сагнаў некуды з асфальтаванага 
яе рэчышча спалоханыя камкі чалавечых цел. 

Але вуліца слухала, вуліца бачыла. Дзесяткі соцень 
чалавечых вачэй спалохана ўглядаліся з вокнаў кватэр, 
магазінаў, кантор. Чуйныя вушы вуліцы слухалі. 

І вуліца ўчула. : 

Коціцца гул галасоў, грае музыка. Урачыстая мелодыя 
грыміць у паветры, нарастае з кожнай хвілінай, наблі- 
жаецца з кожным момантам. 

І вуліца ўбачыла: 

З-за павароту выпаўзае галава шчыльнай калоны. Яе 
асланяюць чырвоныя сцягі. Бакавая вуліца вылівае га 
шырокі асфальт новыя дзесяткі і новыя сотні чалавечых 
цел, што зліты ў адзін баявы арганізм калоны дэман- 
страцыі. Бліскае медзь аркестраў. Побач з калонай 
бягуць гурткі людзей у мундзірах. 

Ім не стрымаць руху калоны. 

Глуха грымяць барабаны... 

І вуліца банкаў, якія яшчэ засталіся жывыя, вуліца 
дзяржаўных і прыватных устаноў, вуліца раскошных ма- 
газінаў, кабарэ, дамоў сустрэч, вуліца аднаго з ажыўлё- 


258 


ных цэнтральных кварталаў гэтага старога горада за: 
стыгла ў страсе, заціснула вушы, заплюшчыла вочы, 
утуліла ў плёчы сваё шматгалоўе. 

А музыка грымела ў вушах, узнімаўся гул галасоў, 
грукаталі барабаны. Гэта быў баявы спеў, гэта была сім- 
фонія паўстання, мелодыя, імя якой «Іатэрнацыянал», 
гімн, страшней якога на свеце не было для гэтай вуліцы. 

Наглуха зачыніліся жалюзі, партеры, заслоны. На ўсе 
замкі былі замкнуты дзверы. Знобкі жуд ахапіў вуліцу, 
і яна застыгла ў адрантвенні.: 

Рота перагароджвала вуліцу. Да яе набліжалася гала- 
ва калоны. Трапяталі чырвоныя сцягі, калыхаліся над 
калонай, павявалі крыллямі сваімі. 

Капітан Свідр узняў стэк. 

Шэрагі роты ледзь прыкметна варухнуліся і застыглі. 

Калона пасунулася яшчэ і стала за нёкалькі крокаў ад 
шарэнгі салдат. Ад яе адлучыліся некалькі чалавек, 
і яны накіраваліся да капітана. Капітан Свідр стаяў, 
заклаўшы рукі назад, шырока расставіўшы ногі, па- 
бычынаму. нахіліўшы галаву. Ён чакаў іх. Ззадў ягэ 
ў гэтых-жа позах стаялі афіцэры. 

Капітан не дапусціў да сябе дэлегатаў. Ён зноў узняў 
стэк. 

-- Стаяць! : 

Г дэлегаты спыніліся. 

-- Куды вы накіроўваецеся? -- спытаў капітан. 

-- Мы дэманструем напярэдадні Першага мая. 

-- Хто кіруе дэманстрацыяй? 

-- Гэта вас не датычыцца! -- адказаў адзін з дэле- 
гатаў. 

Салдаты бачылі, як чырванее павольна, наліваецца 
крывёй патыліца капітана. 

-- Дэманстрацыі забаронены, лайдацтва! -- крыкнуў 
капітан. -- Адказваць афіцэру як належыць! 

-- Свінячая морда! -- крыкнуў нехта з гушчы дэман- 
странтаў. 

-- Сам лайдак! 

-- Кныр паскарскі! 

-- Гані яго з дарогі! 

Калона пагражальна заварушылася. Ззаду напіралі. 
Калона ўжо толькі ўперадзе захоўвала строй. З бакавой 
вуліцы, адціскаючы паліцэйскіх, абмінаючы калону і 
ўносячы бязладдзе, рухаліся шчыльныя масы людзей. 

Заднія шэрагі змяшаліся. Дэманстранты запаўнялі трату- 
ары, запаўнялі вуліцу. Нарастаў пагрозны гул натоўпу. 

-- Апошні раз прапаную разыйсціся! -- крыкнуў ка- 
пітан. 

Гоман заглушыў яго крык. Калона пасунулася ўперад, 
Капітан азірнуўся і ўбачыў, як на тратуарах замільгалі 
ў паветры дубінкі паліцыянтаў, палкі і кулакі. З дзесятак 
людзей у мундзірах адступалі левым тратуарам, абараня- 
ючыся дубінкамі. На правым тратуары паліцыянты беглі 

прэч і цягнулі за сабою тупаносы кулямёт. 
7. Рота!-- крыкнуў капітан, -- на руку! 

Ён, не адварочваючыся ад дэманстрантаў, бокам пачаў 
рухацца да правага фланга роты. У першых шэрагах дэ- 
манстрацыі адбыўся трывожны рух. Людзі сачылі за 
тым, як у калідоры паміж фронтам дэманстрантаў і 
фронтам салдат крадзецца нізкі, шырокі, узброены ча- 
лавек, а за ім паслухмяны гурток людзей у мундзі- 
рах -- малодшыя афіцэры. 

Капітан, нарэшце, дабраўся да правага тратуара. 
Гэтак-жа, не адварочваючыся да салдат, ён узняў свой 
стэк: 

-- Па наступаючаму натоўпу! Ро-та... 

І раптам нехта пацягнуў яго за рукаў. 

-- Па наступаючаму натоўпу... -- працягваў капітан. 

-- Пане капітан... Пане капітан... 

Капітан азірнуўся. Збялелы паручнік цягнуў яго за 
рукаў з усё большай настойлівасцю. 

-- Рота не падпарадкуецца, пане капітан! 

-- Плі! -- гаўкнуў капітан, і гнуткі стэк разрэзаў са 
свістам паветра. 

І стала нечакана ціха. Залпу не было. Крыкаў не было. 
Над шумнай дагэтуль вуліцай павісла незвычайная ціш. 

-- Пане капітан... 

Капітан азірнуўся, нарэшце, і ўбачыў... 

Рота стаяла, трымаючы стрэльбы пры назе. Стройнага 
фронта не было. Месцамі ў шарэнзе былі прарывы. Цераз 
іх далёка было відаць у пустой вуліцы. Салдаты збіліся 
ў гурткі, і ў самым цэнтры вуліцы быў асабліва вялікі 
гурток. Там збіўся ў шчыльную групу амаль увесь другі 
раздзел роты; і адтуль была парушана трывожная ціш, 
якая павісла над вуліцай. Выступіў уперад даўгі салдат 
другога раздзела Дамянік Сякера і зычна крыкнуў на 
ўсю вуліцу: 

-- Ад імя канвойнай роты! Мы не страляем у перша- 
майскую дэманстрацыю рабочых! Рота дае дарогу дэман- 
страцыі! 

Толькі тады прышоў у сябе капітан Свідр. Ён хутка 
расшпіліў кабуру і ўзняў рэвальвер. Але ў гэты час яго 
руку схапіў нехта і сціснуў з вялікай сілай. 

-- Сержант! -- загарлаў капітан. -- Сержант Дроб! 
Загадваю пуспіць маю руку! Пусціце! Панове афіцэры!.. 


Ужо было позна. Дэманстрацыя рушыла наперад. Ка- 
пітан убачыў, як рассыпаўся фронт, і рота змяшалася з 
дэманстрантамі. Капітана падхапіла хваля і панесла 
ўперад. Нехта схапіў за плячо. Затрашчала сукно. Сар- 
валі наплечнік. Моцна штурхнулі ў патыліцу... 

Нарэшце, капітана выштурхнулі на тратуар, і ён быў 
прыціснуты да сцяны паводкаю людзей, што заліла 
вуліцу. Апошнім уражаннем яго было: салдат ягонай 
роты з карабінам на плячы, трымаючы яго прыкладам 
угору, ішоў пад руку з нейкім старым рабочым. 

Капітан утуліўся ў прасценак. Паўз яго, да ўскраёў, 
запаўняючы вуліцу, рухалася дэманстрацыя. Калыхаліся, 
плылі над галовамі чырвоныя сцягі, набягалі адтуль, 
спераду, радасныя гукі аркестра, выразную выбіванку 
рассыпалі барабаны. Грымелі спевы. Крычалі плакаты 
выразнымі літарамі па чырвоным тле: 

«Хлеба і работы!» 

«Першамайскае прывітанне гераічнаму пролетарыяту 
СССР!» 

«Няхай жыве Комуністычны Інтэрнацыянал!» 

Капітан непрытомна чытаў словы, што неслі на сабе 
транспаранты. Дэманстранты праходзілі доўга. 

І раптам -- вуліца стала пустая. 

Капітан са здзіўленнем азірнуўся. У канец вуліцы ад- 
даліліся апошнія групы дэманстрантаў. Следам за імі 
прайшоў значны атрад паліцыі. Капітану здалося, што 
паліцэйскі афіцэр з падкрэсленым спачуваннем усміхнуў- 
ся да яго. с 

У скверы насупроць і ў пад'ездах дамоў варушыліся 
нясмелыя групкі людзей. 

Капітан стаяў. Ён быў без шапкі, у падраным мундзіры. 
Адзін наплечнік матляўся на рукаве на некалькіх нітках, 
другога не было зусім. У руках капітан трымаў непатрэб- 
ны цяпер рэвальвер і тупа аглядаў аглушаную вуліцу з 

зачыненымі наглуха вітрынамі магазінаў і дзвярыма 
пад'ездаў. і двароў. галін: Бнднй 

--. Дзе рота? -- паўстала раптам пытанне. І гэтая дум- 
ка сціснула горла, як пятля. гы 

Сапраўды, дзе падзеліся дзве з паловаю сотні ўзброе- 
ных людзей дысцыплінаванай канвойнай роты, што яшчэ 
нядаўна пад яго камандай ішла жалезным, неперамож- 
ным “крокам? Ён прывёў сюды канвойную роту, маючы 
надзвычайна выразныя, яскравыя, дакладныя інструкцыі 
наконт разгону дэманстрацыі. Дзе рота? Дзе салдаты? 
Дзе афіцэры? Дзе малодшы камандны склад? 1 

Іх няма. Капітан Свідр згубіў роту, якой камандаваў. 
І не на вайне згубіў, не ў бойцы, а тут, у цэнтры горада, 
на адной з самых ажыўленых вуліц. Рота змецена бяз- 
збройнай дэманстрацыяй. Салдаты бравай роты капітана 
Свідра далучыліся да дэманстрацыі. Афіцэры роты знесе- 
ны чалавечаю паводкаю, і, магчыма, іх ужо няма ў 
жывых. Ці гэта не анекдот? Каго ён прывядзе ў казармы? 

Салдат няма. Яны дэманструюць. Афіцэраў няма. Яны, 
магчыма, растаптаны дэманстрацыяй, там, унізе вуліцы, 
куды накіравалася дэманстрацыя. Капітан Свідр сам 
цудам застаўся жывы. І ён зараз павінен прыйсці ў ка- 
Зарму адзін, без шапкі, у падраным мундзіры, з адарва- 
нымі наплечнікамі, са збітым тварам, і далажыць каман- 
даванню, што замест разгону дэманстрацыі адбылося 
братанне салдат з рабочымі. 

-.І замест атрымання ўзнагароды -- пайсці пад суд. 
Яго разжалуюць. Здымуць наплечнікі з шырокіх плячэй 
капітана Свідра. Афіцэры зняважліва будуць глядзець 
на яго, і ніводзін не падасць рукі. У салонах будуць з 
абурэннем апавядаць аб капітане, які згубіў сваю роту 
цалкам і поўнасцю пасярод горада, на адной з яго 
галоўных вуліц. 

Закруцілася галава. Капітан Свідр сціснуў зубы, за- 
плюшчыў вочы і, прыткнуўшы дула рэвальвера да вуха, 
націснуў на спускавы кручок. ЕЎ 

У цішы яшчэ насцярожанай вуліцы суха трэснуў стрэл. 

Двое ішлі па лесе адзін за адным. 

Крок іх быў павольны і асцярожны. Яны занураліся ў 
гушчар маладняка, знікалі пад сховамі чорных пры- 
садзістых хвой, прабіраліся цераз вязкія палянкі лясных 
балотцаў, і ўсё ішлі, ішлі, спатыкаючыся, абмацваючы 

ў пацёмках кусты і пні. Ціха было ў лесе. Цёплая маёвая 
ноч, якая пахла свежымі сокамі дрэў, састойвалася ў гуш- 
чары шэрай імглой. І ўсё расплывалася ў гэтай імгле, 
было невыразным, і нельга было згадаць, ці чалавек 
стаіць пад чорнай раскідзістай хвояй на паляне, ці гэта 
абсмалены пень. ёў 

Той, што ішоў ззаду, ціха сказаў першаму: 

-- Тут недзе звініць ручэй, Марцін. Трэба напіцца. 
Я ўжо не магу ісці... 

Яны завярнулі налева пад узгорак. Тут, на спадзе раў- 
чука, густа расла чарэмшына. Яе дурманлівы пах за: 
поўніў вузкую лясную лагчыну. Недзе ў чорнай глыбі, 
там, на дне раўчука, на чарэмшынавай эстрадзе, спраба- 
ваў голас салавей... Ён учуў, як трашчыць галлё пад 
цяжкімі крокамі людзей, і насцярожана змоўк. Заплё- 
скала вада. Потым стала ціха. Нарэшце, адзін з людзей 
шумна і аблегчана ўздыхнуў. Шэры камок сарваўся з 
галінкі і нырнуў у гушчар. 

-- Птушанёнак, -- сказаў чалавек. г Ледзь мне ў рот 
не папаўся. 

Турчын ціхенька засмяяўся. 

2 Тэта яшчэ нічога, -- сказаў Крамарчык. -- Вось як 
ты кулю сёння ротам ледзь не злавіў... Чэрці неслі цябе 
ў мястэчка! ў 

-- Не магу-ж я вандраваць два тыдні з пустым жы- 
ватом! 

22. Па-мойму, лепш вандраваць з пустым жыватом, 
чымся ляжаць на зямлі, маючы ў гэтым самым жываце 
кулю. 

-- Каб мы паехалі чыгункаю, дык не было-б ні Ппу- 
стога жывата, ні пагрозы кулі. 

7 Сказаў! Было-б горш. Нас-бы знялі на трэцяй стан- 
цыі пасля пасадкі. Не ведаю, наколькі гэта лепш. І так 
яшчэ невядома, чым скончыцца сённешняе паляванне за 
намі з прычыны таго, што табе напрыкрыла вандраваць 
з пустым жыватом. У цябе панскія замашкі, Турчын! Ты 
не мяркуешся з абставінамі. Ты захацеў есці -- значыць, 
кропка. Значыць, ёсць падстава лезці на ражон праз 
хлебную скарынку, з'явіцца ў мястэчка, дзе поўна палі- 
цыі, і пад пагрозай таго, што атрымаеш кулю і тавары- 
ша пад кулю падвядзеш, напхаць сваё пуза. Гэта не 
сур'ёзна, па меншай меры. Аднак, трэба ісці. 

Пад нагой Крамарчыка хруснула галінка. 


2ёв 


-- Слухай, Марцін, -- сказаў Турчын. -- Не злуй. 
Я стаміўся. Давай адпачнем, набярэмся сіл. Усёроўна нам 
засталося ісці два дні. Дваццаць хвілін адпачынку 
можна сабе дазволіць. Хутар палясоўшчыка мы ўжо 
абмінулі. Досвіткі пачынаюцца а трэцяй гадзіне. 
Дваццаць хвілін можна адпачыць. 

Крамарчык момант стаяў у ваганні. Ён сам адчуваў 
сябе надзвычайна стомленым. Потым рашыў: 

-- Добра. Дваццаць хвілін. 

Крамарчык прысеў побач з Турчыным. Абодва некалькі 
хвілін маўчалі. Прыслухоўваліся. Было ціха. Высокія 
дрэвы цясніліся над раўчаком. Угары, паміж верхавін 
дрэў, падраным ашмоткам паблісквала шэрае неба. Гус- 
ты змрок заліваў лагчыну. Журчаў ручай пад чарэм- 
шынавымі кустамі. 

-- Чортава глухамень, -- сказаў Турчын, -- занесла 
нас з табой... Накрый мне галаву пінжаком, я запалю 
папяросу. 

Задрыжэў маленькі агеньчык і загас, уціснуты ў зямлю. 
Крамарчык, закрываючы папяросу далоньмі, прыкурыў 
ад папяросы Турчына. Некалькі хвілін абодва сядзелі 
моўчкі. Потым Турчын, нахіляючыся да Крамарчыка, 
сказаў: і 

-- Там, вёрст за некалькі сот адгэтуль, засталася мая 
старая маці. У яе няма ніякіх сродкаў да існавання. 
У апошнім лісце, які я атрымаў перад арыштам, яна па- 
ведамляла мяне аб тым, што ходзіць з торбаю па рабо- 
чым пасёлку, і ніхто ёй не падае ніводнага граша. Нават, 
ні кавалка хлеба. Не таму не падаюць, што не хочуць, а 
таму, што не маюць чаго падаваць. Гэты ліст прышоў 
якраз тады, калі ў мяне самога ў кішэні, акрамя гузіка 
ад штаноў, нічога не было. Калі я прадаў свае манаткі, 
унікаючы арышту, дык адлучыў некалькі грошай для 
маці. Але тут нас з табой прыціснулі. І старая засталася 
адна, без усялякай дапамогі. Засталася паміраць з 
голаду. 

Турчын памаўчаў. 

-- Памрэ маці, і справа застанецца толькі за мною. 
Дзед мой загінуў ад абвалу ў шахце. Бацьку там-жа 
атруцілі газы. Адзін брат, старэйшы, памёр у нас ад 
сухотаў. Другога павесілі за дызертырства ў імперыяліс- 
тычную вайну на румынскім фронце. Прышоў канверт 
з крыжыкам. Як бачыш -- выміранне роду. 

Турчын падаў Крамарчыку яшчэ адну папяросу. 

2 Усё мае свае прычыны. І ў дадзеным выпадку тое, 
што я ўспомніў аб сваёй сям'і, выклікана ведаеш чым? 
Пахам чарэмшыны. Я зараз табе раскажу цяжкую гі- 
сторыю. Ад тых часоў я не магу цярпець, калі смуродзіць 
гэтая кветка. Ад самага таго дня, як памёр мой брат. Да 
тых часоў я ставіўся да гэтага зелля абыякава. І было 
мне тады сем гадоў. 

Турчын уздыхнуў. 

-- Было мне сем гадоў, а брату, што хварэў на сухоты, 
семнаццаць. Той брат, якога павесілі, жыў у горадзе. Мы 
існавалі тым, што маці, тады ўжо хворая на рэўматызм, 
працавала ў пральні. Праўдзівей, я жыў... А брат паміраў 
ужо. Ён ляжаў каля адчыненага акна нашай хаціны. Гэта 
было ўвесну. Насупроць акна, пад якім ляжаў брат, квіт- 
нела чарэмшына ў жывой агароджы саду нейкага чыноў- 
ніка. Чарэмшына ў тую вясну была пышная, пахучая. 
Хворы яе надзвычайна любіў і казаў, што яму лягчэй 
дыхаць ад яе паху. І я падкрадаўся да кустоў. чарэм- 
шыны, ламаў яе і прыносіў брату цэлыя букеты. Ён абні- 
маў жмуты чарэмшыны, прыціскаў яе да грудзей, удыхаў 
яе пах, апошнімі сіламі чапляючыся за жыццё. Чарэм- 
шына абсыпалася, і я прыносіў усё новыя і новыя жмуты 
гэтага дурнап'яннага зелля. Брат з адчаем змагаўся са 
смерцю, з упартасцю семнаццацігадовага жыцця не хацеў 
паміраць, а я з няменшаю ўпартасцю лічыў, што вылечу 
брата чарэмшынай. . 

Турчын памаўчаў, зацягнуўся дымам папяросы і кінуў 
недакурак. 

-- І вось... калі я аднойчы раніцою ламаў чарэмшыну, 
за маімі плячыма разлёгся гучны стрэл. Я прыбег дадому 
з цалюткім зарадам дробнай солі за скураю. Гэта стрэліў 
гімназіст, сын чыноўніка. 

Турчын змоўк і прыслухаўся. Навакол было ціха. Толь- 
кі журчаў ручай, і зноў свой голас спрабаваў салавей. 

2. Ты ведаеш, што гэта азначае соль за скурай? -- 
працягваў Турчын. -- На другі дзень, калі з нашай ха- 
ціны выносілі труну з братнім целам, я бег за ёю і кры- 
чаў, як вар'ят. Людзі, якія праводзілі брата на могілкі, 
плакалі, гледзячы на гора маё. А я сам не мог добра 
ўцяміць, што больш мяне дапякае... соль за скурай ці 
ўтрата. 

Турчын падумаў хвіліну. 

2... Гад той пары я не выношу паху гэтай дурманнай 
кветкі. 

2. Цяжкая гісторыя, -- сказаў Крамарчык. - Але, па: 
між іншым, нам трэба рухацца. Дваццаць хвілін прай- 
шло. 

-- Зараз, -- адказаў Турчын. -- Яшчэ адну хвілінку. 


Я дакончу сваю думку. Усе загінулі з нашай сям'і. За- 
стаўся адзін я. і калі мне давядзецца Гінуць, ДЫК Я 
памру інакш. Людзям маёй сям'і было страшна паміраць. 
І дзеду пад пластамі вугалю, і бацьку ў хвалях газаў, і 
старэйшаму брату ў пятлі, і сярэдняму ад таго, што 
згнілі лёгкія, і, нарэшце, маці ад голаду. Бо жыццё было 
цяжкое і нікчэмнае, і смерць прышла непатрэбная, 
смерць знянацку, сабачая смерць нявольніка. Але, калі 
мне давядзецца паміраць, я памру інакш. Я застануся 
спакойны, бо тая справа, якая была справай майго жыц- 
ця, застанецца жыць. Значыць, мая смерць не азначае 
пагібелі маёй справы, а гэта і ёсць самае галоўнае. Ія 
сустрэну смерць спакойна, як знаёмую дзяўчыну на за- 
водскім двары. 

-- Не зусім выразна, -- сказаў Крамарчык. -- Неяк 
па-кніжнаму ў цябе выходзіць, Турчын. Рамантыкі шмат. 
У цябе гарачая галава, Турчын. Табе трэба ад гэтага ад- 
каснуцца. Як мага менш рамантыкі. Аднак, мы павінны 
ісці. 

Абодва ўсталі. Крамарчык пайшоў першы, за ім Тур- 
чын. Пад іх асцярожнымі крокамі ціха пахрустваў 
хвораст. Яны зноў вышлі на паляну, дзе стаяла высокая 
увоя і каля яе -- абсмалены пень. Тут было больш святла. 

-- Трэба глянуць на компас, -- сказаў Крамарчык. 

24; Бліснуў ліхтарык. / 

Магнітная стрэлка дрыжэла на картушцы компаса. 

-- Туды, -- выцягнуў руку Крамарчык. -- На ўсход. 
Проста на тое ўзвышша! 

Над суцэльнай, несканчонай грывай лясоў выпінаўся 
на шэра-малочным тле неба чорны, пануры хрыбет. Гэта 
на ўзгор'ях рос высокі, гонкі сасняк. 

Ліхтарык загас. 

Пад сховамі хвой паслаўся ціхі шолах крокаў... 

..Дроб ведае гэтага таўстога чалавека, што сядзіць за 
сталом. Гэта Пферц-Дабравольскі. Ён таксама ведае 
маленькага афіцэрыка з худым тварам, што сядзіць 
побач з маёрам. 

гАфіцэр увесь час дыміць папяросай і не спушчае вачэй 
з Дроба. 

Як-бы ўгадваючы думку Дроба, таўсцяк, перагорт- 
ваючы старонкі яго справы, гаворыць: 

ЗА вы ўжо знаёмы нам, Дроб. Ого-го-о! 

“Вочы таўсцяка заплываюць ружовым тлушчам. 

Ён усміхаецца з ветлівасцю гасціннага гаспадара. 

22 У тым, што я вам знаёмы, -- кажа Дроб, - я не 
сумняваўся. Я, напрыклад, ведаю гэтага афіцэра. 

Афіцэрык уздрыгвае. Папяроса падае з яго пальцаў. 
Ён чырванее, лыпае вачыма і разгублена глядзіць на 
маёра. 

--. Дзе вы пазнаёміліся? -- недаверліва пытае маёр. 

г. У кабінеце каменданта, -- адказвае Дроб. -- Пан 
афіцэр мяне фатаграфаваў з-за шырмы. І пры гэтым так 
няўмела сябе трымаў, што... 

Маёр кідае красамоўны погляд на афіцэра. Той на- 
хіляецца і паднімае з паркета недакурак. Кладзе яго ў 
вузкую вазачку на стале. 

2” Вы можаце ісці, ад'ютант, - суха кажа маёр,-- калі 
будзе патрэбна, я пазваню. 

Афіцэр зрываецца з месца і лёгкай хадой ідзе да дзвя- 
рэй. Дроб і маёр застаюцца ў кабінеце з вока на вока. 

Маёр ставіць локці на бераг стала і апіраецца шырокім 
падбародкам на сашчэпленыя далоні. Яго алавяныя воч- 
кі, утопленыя ў пухліне шчок, глядзяць на Дроба. Цяпер 
у вачах маёра, як у вачах тапельца, пуставатая, сівая 
каламута. Дроб аглядае круглы, азызлы твар з гладка 
выгаленай скурай, праз якую прасвечваюць спляценні 
сінявата-чырвоных, ценькіх жылак. 

Некалькі хвілін у кабінеце ціха зусім. Нават чуе Дроб, 
як стракоча гадзіннік-бранзалетка на руцэ маёра. 

г Станіслаў Дроб, - кажа, нарэшце, маёр. -- Вам 
прад'яўляецца абвінавачванне ў прыналежнасці да кому- 
пістычнай арганізацыі і, такім чынам, у антыдзяржаўнай 
дзейнасці. Будучы комуністам, вы выкарыстоўвалі чын. 
сержанта легіёнаў у мэтах разлажэння шэрагаў арміі. 

-- Так, -- спакойна кажа Дроб. 

-- Канвойная рота, у якой вы былі сержантам, раз” 
ложана выключна вашай дзейнасцю. 

Хвіліну маёр маўчыць. 

-- Станіслаў Дроб! -- зноў пачынае густы маёрскі 
бас. -- Вы разлажылі канвойную роту. Рота далучылася 

да дэманстрантаў. Камандзір роты, вечнай памяці, капі- 
тан Свідр пакончыў з жыццём, не ў сілах будучы знесці 
ганьбы! 

2. Я не адказваю за паводзіны капітана Свідра. 

2. Але вы адказваеце за свае паводзіны! -- павышае 
голас маёр. -- Вы павінны адказаць за здраду сваёй краі- 
не! Вы зрабілі злачынства, Станіслаў Дроб! Здраду! 
Чаму вы не чырванееце перада мною, Станіслаў Дроб? 

У шэрых вачах сержанта -- смех. 

22 Я -- абсалютна чырвоны, маёр Пферц-Дабравольскі! 

22. Маўчаць! -- гаўкае маёр і адвальваецца на спінку 
крэсла. Ён вырачанымі вачыма глядзіць проста ў твар 
Дроба, і каламутная нянавісць калышацца ў светлых, 
выпітых маленькіх вочках, раз'ятраных вочках вяпра. 

Сержант маўчыць. У яго вачах -- стлумлены смех. 
І пад здзеклівым поглядам гэтых шэрых воч маёр набірае 
прытомнасць. Ён зноў нахіляецца над сталом, зноў ста- 
віць локці і апіраецца падбародкам на рукі. Зноў нерухо- 
мы і пусты жабін погляд пустых вачэй упіраецца ў твар 
Дроба. 

2 Станіслаў Дроб! -- хрыпла кажа маёр, - не пра” 
буйце строіць насмешак. Зубаскальства не ратуе вас. 
Я працягваю. Канвойная рота далучылася да дэмай- 
странтаў. Да канвойнай роты далучыўся батальён страл- 
коў. 

“2 Я не адказваю за батальён стралкоў. 

-- Маўчаць! Вы адказваеце за разлажэнне канвойнай 
роты, за дэманстрацыю яе з прыкладамі ўгору па горадзе, 
за сумную смерць вашага камандзіра, за ўсе падзеі таго 
дня, уключаючы і тое, што батальён стралкоў дэманстра- 
ваў разам з вамі. Яму паказала прыклад канвойная рота. 
А канвойную роту разлажылі вы!.. і ваша група. Акрамя 
таго, вы адказваеце за тое, што вы комуніст! Вы адказ- 
ваеце за тое, што ў Белым парку адбыўся мітынг беспра- 
цоўных, на якім выступалі вы і салдаты канвойнай роты. 
Вашым злачынствам няма канца, Станіслаў Дроб! 

Маёр нахіляецца цераз стол і хрыплым шэптам пытае: 

2. Вы ведаеце, што чакае вас, Станіслаў Дроб? 

Дроб ківае галавою. Твар яго зусім спакойны. 

Пферц-Дабравольскі адкідваецца ў глыб крэсла. На 
яго твары нечакана з'яўляецца ўсмешка. 

-- Вы цвёрды, самастойны чалавек, Дроб! Толькі гэта 
набліжае вас да чалавечага падабенства. 

22. Вельмі прыемна слухаць. 

Твар таўсцяка робіцца смутным, наколькі можа. Ён 
апушчае вочы і аглядае пазногці, ружовыя, старанна за- 
чышчаныя. У маёра дрыжаць прыпухлыя павекі. 

-- Мне, як старому чалавеку, шкода, што павінна гі- 
нуць такая цвёрдая, такая адважная моладзь. Вы за- 
блыталіся, малады чалавек Дроб! 

Дроб уздыхае. 

“7 Мы можам аблегчыць ваш лёс. Такія цвёрдыя людзі 
патрэбны краіне. Вы можаце загладзіць свае грахі перад 
алтаром айчызны. 

Пферц-Дабравольскі нахіляецца над сталом зноў. 
Сумная ўсмешка непрыстасавана блытаецца па яго ру- 
жовым твары. 

“2 Некалькі адказаў на запытанні, Станіслаў Дроб. 
Хто быў ваш бацька? 

-. Тэта я паведамляў вам, так сказаць, неафіцыйна. 
У прысутнасці вашага ад'ютанта, праўда, таксама не- 
афіцыйна, мяне дапрашваў камендант. Я думаў, вам гэта 
вядома. Аднак- - з ахвотай. Мой бацька быў рабочы. 

-- Ён жыве? 

-- Ён памёр. Яго расстралялі вашы дастойныя папя- 
рэднікі, царскія жандармы. 

Маёр чырванее, але намаганнем волі стрымлівае сябе. 

-- Вельмі добра. Выбачайце, я хацеў сказаць -- вельмі 
шкода. 

-- Гэта ўсёроўна. 

-- Як вам будзе да спадобы. Ксёндз, у якога вы га- 
даваліся, быў вашым сваяком? 

2. Ён не быў маім сваяком. Я ў яго батрачыў. 

-- А потым? 

2 А потым я пайшэў у горад. Працаваў на заводах. 
Вучыўся. 

--. Дзе? 

-- У каморцы, якую займаў. Калі мне споўнілася 
дваццаць год, я экстэрнам атрымаў годнасць тэхніка. 
Потым мяне ўзялі ў армію. 

-2 Вы скончылі школу і атрымалі чын сержанта? 

-- Так. 

-- Вы рыхтаваліся быць афіцэрам? 

-2- Цяжка сказаць. Хутчэй за ўсё я застаўся ў казарме 


ад страху перад беспрацоўем. Я добра ведаю, што гэта 
азначае. 

2. Мы падыходзім да галоўнага. У вас былі ў той час 
інакшыя палітычныя погляды? . іла 

-- Наўрад ці можна гэта было назваць поглядамі. 
Гэта былі абыватальскія мары аб інжынерскім значку і 
інжынерскім заробку і ўсім, што знаходзіцца ў сувязі з 
інжынерскаю годнасцю. Гэтыя мары -- хвароба нашай 
галоднай тэхнічнай моладзі, той моладзі, безумоўна, якая 
не мае ў кішэні чэкавай кніжкі. ў 

-- Вы хочаце папяросу, пане Дроб? 

-- З задавальненнем. .: , 

Маёр падае пачак папярос і запалкі. Дроб бачыць, як 
ажываюць дагэтуль мёртвыя вочкі маёра. Ён запальвае 
папяросу. 

-- Чаму вы змянілі вашыя погляды? 

-- Тэта мізэрная, недастойная чалавека рэч. 


-- Яшчэ адно пытанне. Я ўжо бачу шляхі вашага 
ратунку. Вы бедны, заблуканы чалавек. Я ўжо бачу 
перад сваімі вачыма таленавітага інжынера Дроба. Да- 
дамо -- вайсковага інжынера! Паўтараю, вы ратуецеся. 
Мы ўмеем адрозніць памылку ад абдуманага злачынства. 
Адно пытанне, -- хто менавіта з людзей, асоб, падштурх- 
нуў ваша мышленне ў адваротны бок? Ааа 

Вочкі маёра ільсліва заглядаюць у твар Дроба. Дроб 
закідвае галаву і выдыхае пахучы дым папяросы. 

-- Пашукайце дурняў у другім вагоне, маёр. Я больш 
не адкажу вам ні на адно пытанне. ў 

І бачыць, як паступова спаўзае ўсмешка з адрузлых 
маёрскіх шчок. У маёра густа чырванее твар, і акругля- 
юцца па-жабінаму, вылазячы на лоб, гнойныя, малень- 
кія вочкі. 

-- Ш-ш-то-0-0-0?! -- задыхаецца маёр. Ён прыўстае 
з-за стала. 

-- Больш ні слова па вашых пытаннях! -- рэзка адказ- 
вае Дроб і кідае недакурак на ільсняны паркет. ; 

-- Ш-ш-шыбеніца!--шыпіць маёр хрыпла. -- Пятля, 
пся крэў! 

Дроб маўчыць. 

Маёр устае з-за стала і адціпільвае покрыўку кабуры. 
Заклаўшы рукі за пояс, ён ідзе ў кут кабінета. Пад яго 


важкім крокам патрэсквае паркет, маёр варочаецца 
назад. сане 

-- Ніводнага слова? 

Дроб маўчыць. 

-- Добра! 

Маёр зноў ідзе цераз кабінет па дыяганалі, з кута ў 
кут. Потым адчыняе адну з шаф і выбірае адтуль невялі- 
кі скрутак. Зачыняе шафу і ідзе назад. Ён развінае скру- 
так на стале. 

22. Азнаёмцеся! -- падае хрыплы цяпер маёрскі бас. 


У руках маёра тугая, брудная, з падазронымі плямамі 
бурага колеру вяроўка. Яна закладзена пятлёй. 

-- Бачыце? 

Пятля выгінаецца, выкручваецца. Маёр узнімае руку 
з вяроўкаю. 

2 Вось! Гэты гальштук! -- хрыпіць маёр.-- Ён будзе 
хістацца на перакладзіне, а вы будзеце са страхам Гля- 
дзець на яго. І ўсе вашыя ідэі, усе вашыя погляды раз- 
лятуцца, як дым, перад тварам смерці. Вы будзеце адчу- 
ваць толькі адно: вам хочацца жыць... Вы гатовы купіць 
жыццё якой толькі можна цаною. Але позна ўжо... Вас 
цягнуць на памост... Вы не адчуваеце, як ступаюць вашы 
ногі.. Ваша цела робіцца вялым... Але шалёна працуе 
мозг: жыць! жыць! 

Хістаецца пятля ў руках маёра. Твар таўсцяка робіцца 
шызым ад напору крыві. Вочы вылазяць з арбіт. Ён хры- 
піць, і пена пузырыцца ў кутах губ. 

-- Вы будзеце слаба супраціўляцца, страх смерці па- 
ралізуе ваша цела, але мозг будзе ліхаманкава тпраца- 
ваць: жыць! жыць! За якую цану купіць жыццё!? За што 
гінуць!? І вось вы ў апошні раз бачыце турэмную сцяну, 
у апошні раз бачыце зямлю і людзей. Вам накідваюць на 
галаву мяшок... З-пад вашых ног правальваецца дошка... 
Пятля моцна сціскае вашае горла, і вылазіць ваш язык... 
Вашыя вочы выпінаюцца з арбіт... Вашыя лёгкія разры- 
ваюцца ў грудзях... Вашыя рукі звязаны і ні ў чым не 
дапамагаюць... Вашы ногі дарэмна шукаюць апоры і не 
знахэдзяць яе... Страшная боль... Муціцца мозг... Але вы 
яшчэ жывы!.. Павольна ірвуцца мускулы, але вы яшчэ 
жывы... Вывіхаецца, распаўзаецца пазванок, але вы яшчэ 
жывы... Вы яшчэ доўга, доўга жывы... І толькі цераз 
шмат часу гасне ваш мозг! Глядзіце, глядзіце, Станіслаў 
Дроб! Глядзіце сюды! ; 

Крутая пятля хістаецца над сталом і, нарэшце, падае з 
глухім стукам. й 

Багрова-чырвоная морда з вырачанымі вачыма вы- 
скаляе зубы. Гэта -- усмешка. 


22 Гэта ваш лёс. Або гальштук, або жыццё і воля! 

Таўсцяк грузна асядае ў крэсла. Ён глядзіць з піль- 
насцю ў твар Дроба. Ён стараецца адшукаць адценні 
страху, разгубленасці. Але твар гэты -- абсалютна спа- 
койны. Шэрыя маладыя вочы глядзяць упарта, цвёрда, 
і нават усмешка, ценькая і зняважлівая, з'яўляецца на 
вуснах Дроба. 


Маёр сціскае кулакі пад сталом. Ён траціць роўнавагу. 
Самы выпрабаваны з вынайдзеных маёрам сродкаў не 
даў ніякіх вынікаў. Эфект бруднай, акрываўленай пятлі 
і хрыпаў і ўскрыкаў маёра не атрымаў належнай ацэнкі 
з боку чалавека, якому гэтая пятля непасрэдна пагражае. 
Ён сядзіць супроць маёра і здзекліва ўсміхаецца. Ён 
абсалютна спакойны. кае 


-- Вы не скажаце нічога? --з адценнем бездапамож- 
насці пытаецца Пферц-Дабравольскі. 

Дроб маўчыць. 

Тоўсты палец маёра сударгава тыцкае ў цокаль элект- 
рычнага званка, адшукваючы кнопку. 

Адчыняюцца дзверы. Афіцэр шчоўкае абцасамі на 
парозе. 

-- Узяць гэтую сволач!.. -- хрыпіць маёр. -- Узяць гэ- 
тую гадзіну, здрадніка, смуроднага вырадка... У каземат! 
У карцэр! Аперацыю яму, пане ад'ютант! Як належыць! - 

Дроб устае. : 


-- Ніякія аперацыі не дапамогуць. Няма такіх ерод- 
каў у вашым распараджэнні, маёр. Хоць у вашых здоль- 
насцях адмовіць нельга. Псіхалагічны садызм. Але вы 
мяне не прымусіце гаварыць! 

-- Падрыхтаваць яго справу! -- задыхаецца маёр. -- 
Ад'ютант! Вы чуеце?! Н-на ш-шыбеніцу! Здраднік! 

На парозе Дроб спыняецца. Ён адварочваецца да 
маёра і кажа: 

-- Ад усёй душы жадаю вам, маёр, як найхутчэй на- 
дзець гэтую пятлю на ўласную шыю. Да пабачэння! 

У адказ -- даўгі, чыста звярыны рык. 

Дзверы за Дробам зачыняюцца. 

На дварэ слініць дробны дождж. Брук слізкі, і драў- 
ляныя падэшвы Дроба коўзаюцца па ім. Яго моцна тры- 
маюць пад рукі двое ў чорных мундзірах. Вартавыя пра- 
водзяць вачыма пэстаць высокага чалавека ў шэрай 
куртцы. 

Таварыш Дроб глядзіць проста перад сабою. У кало- 
дзежы двара асядае вячэрні змрок. Над старым гора- 
дам, над старой зямлёй, ахутаны ў дымны вэлюм дажджу, 
зніжаецца гнілаваты вечар. Над вуліцамі, высока ў па- 
ветры, трапеча кволы водбліск электрычнасці. Глуха шу- 
міць горад, там, за высокімі гэтымі сценамі. 

Драўляныя падэшвы арыштанта грукаюць па бруку. 
Абцугі наручнікаў скавалі рукі. Таварыш Дроб высока 
трымае галаву. 

Зараз, пасля таго, як яго ўкінуць у карцэр, у прастор- 
ны кабінет Пферц-Дабравольскага прывядуць таварыша 
Дамяніку Сякеру. Пасля яго правядуць па гэтым двары 
ўсіх, хто арыштаваны з канвойнай роты. Потым, калі 
справа канвойнай роты будзе скончана, будуць яшчэ 
шмат вадзіць у панурым змроку вечароў і начэй маўклі- 
вых людзей у мяшэчных адзеннях, і іх драўляныя падэш- 
вы будуць важка і мерна грукаць па коўзкім, брудным 
бруку, будуць грукаць з выразнай асаблівасцю рэволю- 
цыйнага марша, які спыняць толькі ціскі пятлі -- і не на- 
доўга -- глуш катаржнай адзіночкі. 

Але потым (ці многа пройдзе часу?) не будуць людзей 
вадзіць маўклівыя турэмшчыкі па гэтым гнілым двары. 
Не будзе турэмшчыкаў, не будзе турмаў для пролетарыя. 
Будзе перамога пролетарскай рэволюцыі! Бо: 

«Няхай буржуазія яшчэ лютуе, няхай яна яшчэ забівае 
тысячы рабочых, -- перамога за намі, перамога сусветнай 
комуністычнай рэволюцыі забяспечана». 

Так сказаў Ленін. Так сказаў вялікі правадыр сусвет- 
нага пролетарыята. І так будзе. 

Будзе радасная вясна чалавецтва. Будзе радасная 
вясна нараджэння новай планеты. І на гэтым месцы, дзе 
цяпер у панурым вячэрнім змроку грукаюць: драўляныя 
падэшвы арыштантаў, дзе стаяць панурыя вартавыя -- 
магчыма, тут будзе пляц, на які ў дні святкавання працы 
будуць прыходзіць вызваленыя пролетарыі для таго, каб 


паўтараць імёны тых, хто аддаў жыццё за справу проле- 
тарскай рэволюцыі. 

Грукаюць арыштанцкія боты. Набліжаецца нізкая па- 
будова з чорнымі, вузкімі акенцамі, якія забраны ў 
краты. 
ае; Гэта не важна, што не ўбачыць Дроб, як будуць 
схіляцца чырвоныя сцягі перад велічнымі помнікамі афяр 
пролетарыята ў класавай барацьбе. Не важна для яго і 
тое, што ён загіне тут, у тужлівым адзіноціве, з рукамі, 
звязанымі назад. Важна тое, што ён жыў і змагаўся, што 
застануцца сляды яго змагання! Гэта важна. 

Звіняць ключы. Таварыша Дроба штурхаюць у плечы. 
Ён уваходзіць у цесны, смуродны калідорчык. З іржавым 
скрыпам расчыняюцца дзверы. Таварыш Дроб перасту- 
пае парог карцэра. 

Ён абмацвае цвілую, вільготную сцяну. І даканчвае 
свае думкі. 

-- Што азначае смерць аднаго, калі застаюцца жыць 
і змагацца мільёны? Мізэрная з'ява! Непрыкметная з'ява! 
Адрантвенне маленькай чалавечай адзінкі! Я толькі адзін- 
ка калектыва --- партыі. Застануся жыць -- усяго сябе, да 
кроплі крыві, да астатку аддам справе партыі. Загіну -- 
дык загіну за справу партыі, за справу пролетарыята, і 
смерць мая, такім чынам, будзе накіравана на тое, да ча- 
го я імкнуўся пры жыцці. Але самы факт маёй смерці 
не зменіць абставін на карысць маіх ворагаў. Бо заста- 
нуцца мільёны. Застанецца ўся партыя. Перамога сусвет- 
най пролетарскай рэволюцыі забяспечана! І пры гэткіх 
вялікіх абставінах адрантвенне, распад матэрыі дробнай 
чалавечай адзінкі нічога не азначае. Вось у чым справа, 
таварыш Дроб! 

Дзверы зачыняюцца з тым-жа іржавым скрыпам. Гул- 
ка шчоўкае замок. 


Досвіткам Крамарчык і Турчын стаялі над ракой. Шы- 
рокая водная гладзь велічна абвінала круты лясісты бе- 
раг, ідучы вольным сваім шляхам туды, у невядомую да- 
леч, адкуль прыходзіў новы дзень. Лес, што высокай сця- 
ною ўзнімаўся на гэтым беразе, акрываў непранікнёнай 
засенню ўскрай ракі. Радзеў змрок. Паблісквала рачная 
шыр, адлюстроўвала бледныя фарбы неба, па якім блу- 
калі адценні нясмелай зары. На паверхні ракі пацягва- 
ліся смугі туманаў, плылі і губляліся ў засені супроць- 
леглага берага. 

Крамарчык углядаўся туды, за раку. Там на многія дзе- 


яткі і сотні вёрст лягла агромністая Краіна соцыялізма. 
Застаўся яшчэ адзін апошні і завяршальны этап яго шляху. 

Паблісквала рака. Абодва ўскраі яе танулі ў змроку. 
Плылі туманы па шырокай рэчнай гладзі. Там і тут у за- 
сені берагоў прытаіліся людзі. Яны пільнуюць раку, яны 
абмацваюць вачыма яе цьмяны бляск, апавіны вэлюмам 
туману. Глыбокая ціш тут, на рубяжы двух светаў. 

Пацягнуў першы досвітны вецер. Зашумелі верхавіны 
дрэў. 

Крамарчык азірнуўся на Турчына. Той таксама неад- 
рыўна глядзеў на супроцьлеглы бераг. Ягэ постаць няяс- 
на абрысоўвалася ў поўзмроку, і твар выдаваўся надзвы- 
чайна бледным, з сінімі ямамі вачэй і губ. 

-- Падышлі ў самую пару, -- ціха сказаў Крамар- 
чык. -- Пакідай тут вопратку. Хутчэй. 

Цераз некалькі хвілін двое людзей пракрадваліся кус- 
тамі крутога, спадзістага берагу да вады. Крокі іх былі 
бяззычнымі. І кожны крок -- набліжаў да мэты. 

Размываючы бераг, плешча пад абрывам рака. 

22 Глыбока, -- ціха прашаптаў Турчын. -- Вір. 

Цёмная вада плешча ў бераг. 

-- 8 берагу скакаць нельга, - кажа Крамарчык. -- 
Пойдзем управа. 

Яны асцярожна абмінаюць абрыў. Пясчаная маса ўрэ- 
залася ў раку, і на ёй хістаецца рэдкая саломка мінула- 
годняга чароту. Двое людзей хутка прабягаюць па пяску. 
І вось... 

Зімная вада лізнула падэшвы ног. 

гы Трымайся мяне, -- ціха сказаў Крамарчык. - Па- 
плывём наўкос. 

Ён ціха пабрыў, стрымліваючы дыханне. За ім ішоў 
Турчын. Усё глыбей і глыбей уходзіла з-пад ног дно. Вада 
ледзянымі абдымкамі сціскала грудзі. Побач разлёгся 
ціхі ўсплёск. Турчын ужо плыў. Крамарчык зрабіў яшчэ 
крок і ледзь абмацаў дно. Тады ён зрабіў першы ўзмах. 
Яго падхапіла плынь. Бераг з высокаю грываю лесу па- 
чаў аддаляцца. 

Побач з Крамарчыкам над вадой узнімалася галава 
Турчына. Ціха ўсплёсквала вада пад ударамі рук. 

Цяпер Крамарчык не адчуваў холаду. Яны ўжо наблі- 
жаліся да сярэдзіны ракі. Магутная плынь несла абодвух 
з вялікай сілай. 

2 Наўкоес бяры, -- час-ад-часу перасцерагаў Крамар- 
чык. -- Беражы сілы. ы 

2 Ніч-чо-га! -- натужана адказаў Турчын. 

Крамарчык лёг на спіну. Проста над ім было шэрае 
неба з дымнымі плямамі воблакаў. Цёмная рачная глыб 
шумела ў вушшу галасамі таямніц невядомых сваіх Ві- 
раў. Бераг, на якім чарнела сцяна лесу, адыходзіў прэч, 
аддаляўся ўсё больш. Крамарчык спакойна ўзмахваў ру- 
камі. Цяпер уся небяспека знікла. Цяпер ніводзін з са- 
мых упраўных стралкоў таго пакінутага берагу не здолее 
ўзяць на прыцэл дзве маленькія крэпкі чалавечых галоў, 
што згублены ў рачной пространі і замаскаваны туманам. 

Крамарчык зноў перайшоў на «кроль». Мастацтва, якім 
аўладаў ён яшчэ ў дзіцячыя гады, цяпер служыла яму. 
Совецкі бераг наблізіўся нечакана хутка. Яны падыходзілі 
ўжо да кромкі яго засені. 

І тады нечакана разлёгся над вадой ціхі ўсхліп: 

-- Памажы... Марцін!.. 

Крамарчык рынуўся ўбок. Галава Турчына знікла з па- 
верхні і з'явілася зноў. 

-- Памажы!. 

І зноў знікла галава. Некалькімі магутнымі ўзмахамі 
Крамарчык дасягнуў таго месца, дзе Турчына паглынуў 
вір. Гэта было ўжо ў засені совецкай зямлі. 


Ногі абмацалі дно. Крамарчык падхапіў на рукі без- 
уладнае цела Турчына і пабрыў да берагу. Ён хістаўся 
пад цяжкай сваёй ношай, але ўпарта брыў. І толькі, калі 
ўжо ступіў ён на самы бераг, рэштка сіл пакінула яго. 
Крамарчык спатыкнуўся і ўпаў на калені. 

І ў гэты момант разлёгся кароткі, пагрозны крык: 

--. Стой! 

Прыгінаючыся да зямлі, трымаючы вінтоўку напага- 
тове, ад ракі забягаў чырвонаармеец-пагранічнік. 

-- Рукі ўгору! 

І белая постаць, стоячы на каленях над распрасцёр- 

тым на зямлі целам, узняла рукі ўгору. 


Рэзка зазвінеў званок. 

Дзяжурны камендант зняў трубку. 

-- Дзяжурны камендант слухае! 

-- Прыбыла машына, -- лаканічна сказала трубка. 
Камендант паклаў яе і ўстаў. Ён аправіў рэмні і ад- 

шпіліў кабуру. Засунуў рукі за пояс і прайшоў па пакоі. 
Так заўсёды рабіў камендант. Так ён заўсёды нагульваў 
настрой перад начнымі справамі. Камендант прайшоў па 
пакоі раз і два. Потым адкрыў невялікі шкафік у куце, 
выняў адтуль графін і напоўніў яго сіняватаю вадкасцю. 
Спірт апаліў горла, і камендант, апраўляючы вусы, доўга 
стаяў, не дыхаючы, з адчыненым ротам. Так заўсёды 
нагульваў настрой камендант перад начнымі справамі, 

Г настрой хутка пачаў прыходзіць. Узрок стаў няпэў- 
ным, недзе ў глыбі камендантавай істоты з'явілася спру- 
жынка, дужая і заўзятая, забушавала ўнутры зімная 
весялосць, і было такое адчуванне, што хацелася камен- 
данту ўгрызці зубамі што-небудзь мяккае, хацелася руба- 
нуць клінком і бачыць, як павольна асядзе цела на 
зямлю. Без сумнення, настрой прыходзіў. З'яўлялася 
натхненне для начных спраў. 

Спірт яшчэ раз апаліў горла. Цяжкая служба ў пана 
каменданта! Заўсёды мець настрой, нагульваць патрэб- 
нае натхненне! 

Зноў рэзкі званок. 

Камендант узяў трубку. 

-- Прыбыла машына, -- лаканічна сказала трубка. 

-- У вас ніякіх навін больш няма? -- спытаў камен- 
дант з затоенай злэсцю. 

Трубка ведала характар каменданта. Трубка пакорна 
сказала: 

22 Айцец святы і доктар чакаюць, пане камендант... 

г Айцец святы? Доктар? Я сам айцец святы!.. Я сам 
сабе доктар!!! Што? Маўчаць! Маў-чаць, калі гаворыць 
афіцэр! Няхай чакаюць да дванаццаці гадзін. Я тут рас- 
параджаюся, або ты, пацук турэмны!!! Я хачу, каб даў- 
гаполы п'яніца і смуродны эскулап чакалі да дванаццаці 
гадзін! 

Трубка спуджана маўчала. Камендант кінуў яе на віл- 
ку. Настрой быў папсуты. Натхненне было абражана... 
Паскудны які-небудзь турэмны наглядчык асмеліўся 
ўступаць у размовы і нават супярэчыць самому пану камен- 
данту цэнтральнай ваеннай турмы. Нечуваная нагласць! 

Спірт яшчэ і яшчэ раз апаліў горла. Пакрыху пачало 
звяртацца ўтрачанае натхненне. Камендант нават выцяг- 
нуў з похвы клінок. Выгнуты, хлёсткі, лёгкі на лёт і вэ- 
стры клінок быў смаглы, як бізун, ва ўпраўнай руцэ ка- 
менданта. Дэмакратычная рэспубліка, чарты іх матары! 

Дурацкія рытуалы ваенна-палявога суда, галганства! 
Ксяндзы і дактары, паралюш на іх галаву! От!!! 
Шабля!!! Дзедаўская, усходняй работы, з узорамі на па-. 
латне! Шляхетная шабля ў шляхетных руках патрыёта! 
От, што патрэбна для галоў здрадцаў айчыны! Э-эх!.. 

І шабля творыць круг маланкавага лёту. Шляхетная 
сталь кружыць, са свістам рэжучы паветра над шляхет- 
най галавой пана дзяжурнага каменданта цэнтральнай 
ваеннай турмы. 

Так гуляе камендант адзін У поўпустым пакоі з кра- 
тамі на вокнах. Але ён не захапляецца залішне. Ён памя- 
тае загад важнай і паважанай персоны. І як толькі 
стрэлкі гадзінніка напаўзаюць адна на адну на лічбе 
дванаццаць, пан камендант укладвае ў пэхву шляхетную 
шаблю, ён папраўляе вусы, шаўкавістыя шляхетныя вя- 
лікія вусы, ён паплёўвае на далонь і папраўляе такім 
спосабам прабор на нізкалобай, вузкай, шляхетнай га- 
лаве. Затым ён бярэ трубку. Толькі ў такім акуратным 
выглядзе дазваляе сабе пан камендант, выхаваны ў высо- 
кім стылі шляхетнай сям'і, гаварыць з лепшым з людзей 
айчыны. 

Важным і прыстойным голасам камендант называе 
нумар. 

Ён цярпліва чакае, пакуль там, у трубцы, ідзе кратані- 
на, пакуль шчоўкаюць ключы шматлікіх камутатараў, 
пакуль дабіраецца провад каменданта да стала кабінета 
аднаго з кіраўнікоў палітычнай паліцыі. 

І вось сіплы бас у трубцы. Высокая персона слухае. 

Камендант выцягваецца ў струнку. Камендант звініць 
шпорамі. Калі патрэбна, камендант будзе салютаваць 
шабляй, чорт пабяры! Дысцыпліна перш за ўсё! 

І камендант гаворыць прыстойным і надзвычайна ла- 
годным голасам: 

г. Маю гонар далажыць пану маёру: прыбыла машы- 
на на двор турмы. Асмельваюся далажыць: адміністра- 
цыя і персанал з нецярпеннем чакаюць вашага да нас 
прыезду... 

--. Ні-ко-га!1!- раве трубка. -- Вас не прасілі мне 
сустрэчы ўтвараць! 

-- Пане маёр... 

-- Вам было загадана далажыць а дванаццатай гадзі- 
не! Што?!! Прашу ўстрымацца, калі гаворыць на: 

чальнік... Ні-ко-га"!! Толькі асобы, што непасрэдна 
прысутнічаюць! 

-- Пане маёр... асмелюся... 

Шпоры звякаюць і пачынаюць звінець. Гэта непры- 
гожа, калі шпоры звіняць ад таго, што дрыжаць шля- 
хетныя афіцэрскія ногі. 

-- Асмелюся... пане маёр... 

-- Ну?! 

2 Ёсць так.. як вамі загадана... Але я хацеў... ду- 
маў, вам прыемна будзе... Адным словам, вы так многа 
зрабілі для нас, для айчыны, для нашай установы... што... 
адным словам... пасля размовы з вамі... арганізаваць 
сустрэчу вас... Ніхто не ведае яшчэ... Нікога не будзе, 
пане маёр!.. 

-- Вы-ж казалі.. Як вы сказалі? 

-- 8 нецярпеннем чакаюць. Для праформы далажыў 
пану маёру. Яшчэ не чакаюць... Не ведаюць аб зашым 
прыбыцці. Для праформы, пане маёр... Будучы шчырым 
патрыётам і ведаючы значэнне вашай асобы... 

-- Цераз трыццаць хвілін прыязджаю. Ні слова. 
Арыштанта не выводзіць да майго прыбыцця. 

У трубцы шчоўкнула. 

Камендант беражна паклаў яе на вілкі і глыбока 
ўздыхнуў. Бура мінула. Не ўдарыў пярун. Грымоты 
замоўклі. Ох, цяжка гаварыць з начальствам! Ох, цяж- 
кая работа пана каменданта! Цяжкі крыж усклала на 
яго плечы айчына! 

Зноў парушаны настрой... Зноў разбурана натхненне... 

І камендант падыходзіць да шафіка. 

Добры спірт! Добры бакал! За здароўе суровага 
маёра! 

Потым камендант бярэ трубку. 

-- Цэнтральная брама? Пр-рапусціць машыну а два- 
наццатай гадзіне трыццаць пяць хвілін. Адчыніць варо- 
ты, салютаваць зброяй! Хто?! Маў-чаць, вас не пытаюць, 
чорт. пабяры! 

Камендант кідае трубку і накіроўваецца зноў да 
шафіка. 

Потым выцягвае клінок. Добрая шляхетная сталь. 

І камендант гуляе з шабляй па пакоі да той пары, 


пакуль пад вокнамі не спыняецца нізкая бліскучая 
машына. 


2т9 


Чалавек сядзеў ссутулены на турэмнай койцы. Было 
зімна. Ён паставіў каўнер свайго арыштанцкага адзен- 
ня з мяшэчнай матэрыі і падабраў пад сябе босыя 
ногі. Ён не чуў крокаў шматлікага канвоя ў калідоры і 
застаўся ў гэтай позе. Так ён сядзеў нават тады, калі 
бразнула засаўка «ваўчка» і камендант, размясціўшы 
канвой, зазірнуў праз шкелца ў камеру. Асуджаны 
сядзеў нерухома. Магчыма, ён нават асмеліўся спаць?! 

І камендант, адштурхнуўшы “наглядчыка, які, спяша- 
ючыся, адчыняў дзверы, -- з громам шпор і похвы ўля- 
цеў у камеру. 

--. Зва-а-а-жаць! -- гаўкнуў камендант. -2 Ус-таць! 

Ён узмахнуў рукамі, паслізгнуўшыся на цвілым ас- 
фальце. 

-- Вва-а-жаць!!! 

Але асуджаны ледзь варухнуўся. На п'янага ўдрызг 
каменданта глядзелі яго халодныя шэрыя вочы. 

-- Зараз устану. 

--. Ус-та-а-а-ць! П-п-а-скуда! Здрадца! Зд-р-р-ад-нік, 
сук-кін-сын! 

Асуджаны павольна спусціў з ложка ногі. Не зводзя- 
чы воч з каменданта, ён пачаў абмацваць босымі ступ- 
нямі халодны асфальт, адшукваючы грубыя чаравікі. 

Камендант схапіўся за эфес шаблі. 

-- Не р-ра-змаўляць, калі гаворыць афіцэр! Ус-таць! 

-- Прашу не крычаць на мяне!- цвёрда сказаў 
асуджаны. 

-- Не хвалюйцеся, пане камендант, -- падсунуўся 
збоку наглядчык. 

«Але камендант штурхнуў яго локцем у грудзі і сту: 
піў крок наперад. 

І ў гэты час устаў асуджаны, выпрастаўся і прай- 
шоў міма каменданта ў калідор, запоўнены канвоем. 
Ён ішоў так, што адступілі перад ім двое канвойных, 
якія стаялі паабапал дзвярэй. Сколькі спакойнай і цвёр- 
дай сілы было ў гэтым чалавеку. 

-- Наручнікі! -- загарлаў камендант. -- Стой! 
Уздзець наручнікі! 

Асуджаны спыніўся, і лакуль уздзявалі наглядчыкі 
яму на рукі ценькія сталёвыя, нікеляваныя бранзалеткі, 
што абцугамі ўпіваліся ў скуру, -- гэткія-ж спакойныя 
вочы былі ў яго, які раней, і так-жа цвёрда і зняважлі- 
ва глядзелі яны. Як быццам не існуючымі фізічна былі 


280 


наглядчыкі і канвой, як-бы цераз вузкі чэрап камен- 
данта бачыў асуджаны сцяну і чытаў на ёй сумныя і 
гнеўныя надпісы, што пакінулі многія папярэднікі яго. 

Камендант матляўся па калідоры, штурхаючы кан- 
войных і наглядчыкаў. Не было ніякага эфекта. 

Не ўдавалася каменданту нагнаць страху на асуджа- 
нага. Ён хапаўся за эфес і зноў кідаў яго. 

І, нарэшце, камендант звягнуў: 

-- М-марш! 

Загрукалі крокі, забразгалі прыклады аб каменную 
падлогу калідора. Канвой рушыў наперад, сціскаючы з 
усіх бакоў высокую постаць чалавека ў шэрым адзен- 
ні, са скаванымі сталлю рукамі. 

Яны ішлі несканчона даўгімі калідорамі паўз дзесят- 
кі жалезных дзвярэй, ацяжараных вялізнымі засовамі і 
замкамі. І па меры таго, як ішла наперад гэтая маў- 
клівая працэсія, з камеры ў камеру цераз тоўстыя сце- 
ны дробным перастукам прабіваліся трывожныя словы: 

-- П-а-в-я-л-і а-с-у-д-ж-а-н-а-т-а з д-з-е-в-я-н-о-с-т-а 
ч-а-ц-в-е-р-т-а-й.  П-р-а-в-а-ж-а-й-ц-е я-г-о,  т-а-в-а- 
р-ы-ш-ы! 

І вось, калі даходзіла працэсія, з п'яным камендан- 
там у хвасце, да канца калідора, у адну з дзвярэй 
камеры моцна загрукалі, і глухі голас даляцеў да асу- 
джанага. 

-- Смела! Смела... таварыш! 

І асуджаны ўздрыгнуў. Ён выпрастаўся... Ён варухнуў 
плячыма, як-бы спрабуючы парваць наручнікі. 

І ў гэты момант -- глухі гул пракаціўся па калідоры, 
нібы далёкія грымоты набліжаліся і аддаляліся. Гэта 
Зыў пратэст адзіночак. Гэта замурованыя ў камень, зако- 
ваныя ў жалеза людзі білі ў дзверы і ў сцены сваімі 
ланцугамі, табурэтамі, усім, што пападала пад руку. 
Гэта быў марш асуджанаму, марш провадаў на смерць. 
Яго на сваіх ланцугах гралі адзіночкі. 

І асуджаны горда ўзняў галаву. Ён аглянуў свой 
канвой. І ён убачыў разгубленыя, спуджаныя твары 
наглядчыкаў, убачыў п'янага каменданта, які беспарад- 
на спробваў апверазець. 

-- Выклікаць... каманду! -- нарэшце, крыкнуў камен- 
дант. 

Адзін з наглядчыкаў пабег уздоўж калідора. 

А ў гэты час у ніжніх паверхах ужо ўчулі гул. І пра- 
ходзілі цераз сцены палкія і трывожныя словы. 
-. В-я-дзу-ць н-а с-м-е-р-ц-ы! П-р-а-в-а-ж-а-й-ц-е! . 

І хутка забушавала ўся турма, Глухі гул вырваўся на 
вуліцу. 

У гэты час, нарэшце, ацверазеў перад тварам вялікай 
пагрозы камендант. Ён прымусіў цягнуць па калідоры 
асуджанага, які не хацеў прыбавіць кроку. На той 
момант, як уся турма далучылася да пратэсту, на той 
момант, калі з агульных камер у ніжнім паверсе дане- 
сліся грымотныя крыкі і грукат, сапраўды падобны да 
грымотаў, асуджанага выцягнулі на двор. 

І ў тую-ж хвіліну ва ўсе ўваходы турмы з усіх бакоў 
яе пачалі ўрывацца групы ўзброенай турэмнай каманды 
на чале з наглядчыкамі. У гэтую хвіліну звінелі тэле- 
фоны ва ўсіх паверхах і карпусах турмы. Бунтавала 
цэнтральная ваенная турма. Выклікалі з горада дапа- 
могу. і 

Асуджанага працягнулі па двары да маленькага до- 
міка, супроць якога стаяла нізкая бліскучая машына. 
Расшохраны камендант, спатыкаючыся на шаблю, пабег 
наперадзе, каб далажыць высокаму начальству аб вы- 
кананні загаду і аб тым, што з гэтага вынікла. 

Г ён далажыў: . 

г. Выканана, пане маёр... Арыштант прыведзены, 
пане маёр... У турме бунт, пане маёр... 

Высокая асоба грузна ўзнялася з-за стала. 

-- Прыняць усе меры... Усе меры!!! Чуеце?! П-пад 
суд! Ідыёт! 

Камендант вылецеў з пакоя. 

Высокая асоба вышла з-за стала, Высокая асоба зра- 
біла жэст у бок свайго ад'ютанта: 

--. Прыводзьце! 

І цераз парог перакрочыў высокі чалавек у мяшэч- 
ным адзенні арыштанта. 

І шырокая ўсмешка расплылася на адрузлым твары 
высокай асобы. 

--- Ну, як сябе адчуваеце, Дроб? 

Асуджаны выпрастаўся. 

“7 Я думаю, што вы сябе горш адчуваеце, Пферц- 
Дабравольскі. 


Яны стаялі адзін супроць другога. 

- Пферц-Дабравольскі заклаў свае кароткія ногі адну 
на другую, апіраючыся спіной на стол: : 

Не думаю, што горш сябе адчуваю, чым вы, Дроб! 
Я зараз паеду дадому, на кватэру, я буду вячэраць і 
піць віно. У мяне, ведаёце, Дроб, ёсць прыгожая жанчы- 
на. У мяне добры аўтамабіль, у мяне пакорныя слугі, 
у мяне ўлада ў руках, і толькі лашана і лрыемная па- 
пярэдлівасць сустракае мяне, і слова маё -- закон. Мае 
ворагі баяцца ўзняць галаву і паглядзець мне ў ВОЧЫ... 
Хэ-хэ-хэ!!! 

2 Вашы ворагі трымаюць галовы ўзнятымі і смела 
глядзяць у свіныя, гнойныя вочкі вашы і вашага класа! 
(5... Хэ-хэ-хэ! : : 

2 Вы не хочаце паказаць свайго страху! Вы чуеце, 
як шуміць турма?! Ваш смех -- ненатуральны. Вы не 
вытрымліваеце сваёй ролі! : 

2... Хэ-хэ-хэ! І калі я буду вячэраць з сваёй кахан: 
кай, вас павядуць страляць, Дроб. Хэ-хэ-хэ!.. А калі вы 
ўжо будзеце ляжаць зусім гнілым, я паеду ў падарож- 
жа і праплыву на найлепшым параходзе па водах поў- 
днёвых марэй і акіянаў! Я буду жыць! А вы, пане 
Дроб, будзеце гнісці! Хэ-хэ-хэ... 

- Вы гніеце зажыва! Вы -- закончаны прадстаўнік 
свайго класа. 

г. Хэ-хэ-хэ! 

-- Чаму вы азіраецеся? Вам не весела! Вам стра- 
шна! 

І. Пферц-Дабравольскі перарваў смех. 

-- Вашае жыццё вымерана хвілінамі, Дроб. Цераз 
поўгадзіны вас не будзе на свеце. Падумайце: вас паста- 
вяць перад узводам, і кулі выб'юць дашчэнту мозг з 
гакой разумнай галавы, як ваша. Вы ўпадзеце, каб 
больш нё ўстаць.. А я ў гэты час, у сябе на кватэры, 
буду абнімаць і пеставаць прыгажэйшую жанчыну. 
Бам, у знак пашаны мундзіра, які вы некалі насілі, 
здраднік Дроб, - павешанне заменена : расстраляннем, 
але, прымаючы пад увагу і гэту аблягчаючую абставі- 
ну,--я з вамі не памяняюся, Дроб. Правядзіце пара- 
лель паміж сваім і маім становішчам. І вы ўбачыце, 
што ваша справа горш, Дроб! і 

-- Вы што-ж, здзеквацца нада мной прыехалі? 

--- Бясспрэчна. Гэта дастаўляе асалоду. Бачыць ча- 
лавека жывым, гутарыць з ім, абменьвацца, так ска- 

заць, уражаннямі і потым праз гадзіну атрымаць фата- 
графію вашага трупа. У мяне, ведаеце, Дроб, -- цэлая 
фотакалекцыя! І вы, завяраю вас, атрымаеце ў ёй адно 
з першых мёсц. 

2 Не магу вам гэтага забараніць. 

Я гэта ведаю. Таму я вам пра гэта і гавару. Хэ- 
хэ-хэ! Дрэнна вы зрабілі, Дроб. Вы не паслухалі ста- 
рога Пферц-Дабравольскага, і толькі тое і змянілася 
ў вашым лёсе, што вы замест пятлі атрымаеце кулю. 
..- Я-б мог плюнуць у вашу морду, Пферц-Дабра- 
вольскі... 

---. Што-0-0?! 

--... але застанаўліваюся толькі таму, што некультур- 
на карыстацца такім аб'ектам. Ёсць нешта больш гігіе- 
нічнае. 

Пферц-Дабравольскі азірнуўся, Больш нікога ў пакоі 
не было. 

-- Я не крыўджуся, Дроб. Я-б мог аддзякаваць вам, 
напрыклад, тым, што загадаў-бы падрыхтаваць для вае 
шыбеніцу. Я гэтага не зраблю. Я хачу, каб вы загінулі 
ад шаблі. Тут ёсць такі адзін чалавек... . 

Зноў шырокая ўсмешка распёрла твар ГПіферц-Дабра- 
вольскага. 

-- І так, вас зарубяць шабляй. Вам не страшна, 
Дроб? 

-- Страшна. 

-- Вам страшна? 

-- Так. Страшна пры думцы, што па зямлі ходзяць 
яшчэ такія людзі, як вы, што так можа вырадзіцца 
чалавек... Вы, паўтараю, дастойны прадстаўнік свайго 
класа. Так згніць на корані! Так спаганіцца! Вам самім 
не страшна, Пферц-Дабравольскі? Па-мойму, вам па- 
вінна быць страпіна. Вы павінны баяцца смерці. Людзі 
вашага класа баяцца смерці. Ваш клас баіцца смерці! 
А яна -- блізка, пагібель ваша! 

-- Мне страшна ад вашай упартасці, Дроб. Нельга-ж 
так бравіраваць! Мне вас шкода. Яшчэ адзін раз на- 
стойваю на тым, што вы заблукаліся. Яшчэ раз гавару, 
што шкода мне вас. Такая моладзь можа быць вельмі 
карыснай айчыне, яе трэба ратаваць. Вы папалі ў сілок, 
Дроб. : 
Пферц-Дабравольскі нахіляецца бліжэй да Дроба 
і кладзе руку на адшпіленую кабуру. 


284 


-- Вы можаце ратавацца, Дроб. Я вам адкрываю 
дзверы ратунку. Вы пайшлі не той дарогай. Інжынеру 
Дробу--не па дарозе з лайдацтвам. Скажыце толькі 
адно слова, адно прозвішча, і вы атрымаеце толькі не- 
калькі гадоў катаргі. Скажыце, хто забіў рабочага 
Яроша Гагая? 

-- Дзіўна, што вас цікавіць нейкі рабочы. Я вам 
нічога не скажу. Вы ў мяне пытаецеся штодня. Я буду 
маўчаць, як і на папярэдніх допытах. 

-- Даю вам хвіліну. Думайце. 

-- Не намераны. 

Пферц-Дабравольскі выцягнуў гадзіннік і, насвіства- 
ючы нейкі матыў, пачаў глядзець на яго. 

Стала ціха. 

Знадворку даносіліся ўзбуджаныя галасы. Бунт 
душылі. 

Хвіліна прайшла. 

--. Усё! -- сказаў Пферц-Дабравольскі. -- Скончана. 
Мы самі знойдзем тое, што патрэбна, мы самі знойдзем 
забойцу рабочага. 

І Пферц-Дабравольскі паклаў гадзіннік у кішэню. 

-- Ідзіце. Я вас адпраўляю ў пекла! 

Дроб стаяў супроць яго, трымаючы рукі выцягнугы- 
мі наперад. Яны былі скручаны нікеляванымі бранза- 
леткамі. 

-- Я зараз вас адпраўляю на пагібель, Дроб. 

-- Адпраўляйце. 

-- Вы не шкадуеце свайго жыцця, Дроб? 

Маўчанне. 

-- Скончана! 

Палец маёра шукаў кнопку электрычнага званка на 
стале. 

-- Зараз вы пазнаёміцеся з адным добрым рубакам. 
Гэта, заўважце, мой уласны капрыз. Цікава, як вы бу: 
дзеце потым выглядаць на фота. 

“ Нарэшце, адшукалася кнопка званка. У дзвярах з'я- 
віўся ад'ютант. 

--. Каменданта! 

Ад'ютант знік. 

-- Традыцыі дзядоў! Здраднік атрымлівае смерць 
ад шаблі жалнера айчыны! Вам падабаецца такі метад, 
Дроб? 

Маўчанне. 

2. Г так, вы паміраеце, Дроб! Цераз поўгадзіны вас не 
будзе на свеце. Вас чакае страшная смерць. Заўважце, 
іна гэты раз я ратаваў вас ад пятлі. Гонар мундзіра, які 
вы насілі, ратуе вас ад ганьбы. Вы павінны быць удзяч- 
ны айчыне, здраднік. 

Маўчанне. 

г “Вы маўчыцё? Хай сабе! Яшчэ трыццаць хвілін - і 
вы замоўкнеце назаўсёды, Дроб! Думайце, бо калі, вы- 
шаўшы адгэтуль, хаця зрабіўшы крок за парог, вы захо- 
чаце гаварыць, -- будзе ўжо позна. Вас павязуць на 
смерць. Скажыце, хто забіў Гагая, і вы атрымаеце ня- 
значную кару. Мы з вамі нават на радасцях вып'ем бу- 
тэльку добрага віна. Не хочаце? 

Маўчанне. 

І ў гэты-ж час увайшоў камендант. 

2 Дазвольце далажыць: з'явіўся па загаду. 

-- Добра, камендант! : 

Пферц-Дабравольскі вагаўся яшчэ адзін момант. 

Ён уважліва паглядзеў на Дроба. Той стаяў, нахіліў- 
шы галаву, глядзеў на свае наручнікі, як-бы заварожаны 
іх бляскам. 

Нічога не выйдзе, -- падумаў Пферц-Дабраволь- 
скі, -- і няма чаго марудзіць. Ёсць-жа філеры, ёсць аген- 
тура... Досыць! Е 

Ён паказаў на Дроба. 

2. Здайце канвою і звярніцеся назад. 

І адвярнуўся плячыма да іх. 

Камендант схапіў Дроба за плячо. 

--. Кру-гом! 

Але Дроб не падпарадкаваўся. Ён адштурхнуў Пля- 
чом каменданта. 

-- Я хачу гаварыць, -- сказаў. ён. 

Пферц-Дабравольскі рэзка адвярнуўся і працягнуў ру” 
ку да каменданта. Той адступіў на крок ад Дроба. Шыро- 
кі твар Пферц-Дабравольскага зноў расплыўся Ва 
ўсмешцы. 

-- Надумалі? Ну, ну!.. 

Дроб з ног да галавы агледзеў маёра. Ён паглядзеў і 
на каменданта, што стаяў збоку, 

.. Давялося паміраць у акружэнні ворагаў са звяза. 
нымі рукамі. Што-ж!!! 

--. Успомніце, Пферц-Дабравольскі, -- сказаў Дроб, -- 
успомніце, што калі я ішоў на смерць, то мяне віталі ! 


286 


праводзілі сотні людзей, не гледзячы на тое, што яны 
замурованы ў камень і закованы ў жалеза. Падумайце, 
што будзе, калі давядзецца паміраць вам?! Што будзе, 
калі рэволюцыйны трыбунал вынесе вам свой прыгавор і 
ваша жыццё пачне вымярацца секундамі?! Што будзе 
тады, Пферц-Дабравольскі?! Хто вас будзе праводзіць 
на смерць?! А гэта блізка, Пферц-Дабравольскі! Блізка! 
Блізка пагібель вашага класа і вас разам з ім! 

Дроб адвярнуўся. 

-- Больш я нічога вам не хацеў сказаць. 

Маёр слаба махнуў рукой. Было такое адчуванне, як 
некалі пры гутарцы з Каленбрунам тады ў бары. Гроз- 
ныя паўсталі цені так, як тады, адчуванне няпэўнасці, 
гідкае адчуванне гэтае ахапіла маёра... Чалавек-жа ідзе 
на смерць! Чаму так спакойны і цвёрды гэты чалавек?! 

А Дроб азірнуў пакой. Дзіўна! Ён у апошні раз бачыць 
асветлены пакой. Ён жыве апошнія поўгадзіны. Потым -- 
небыццё... Адсутнасць Дроба на планеце. Распадаецца 
адзінка чалавека. Што-ж, застаюцца жыць і змагацца 


мільёны людзей! Дроб ведае сутнасць жыцця і сэнс 
смерці. 

Пферц-Дабравольскі яшчэ раз махнуў рукой. 

г. Вядзіце! 


І калі звярнуўся ў пакой камендант -- маёр сядзеў 
ссутулены ў крэсле. 

-2 Пане маёр, рашучымі мерамі бунт ліквідаваны! 
У турме спакойна. З'явіўся паводле вашага загаду, пане 
маёр. 

-- Вазьміце асуджанага, камендант. 

Пферц-Дабравольскі ўстаў і абапёрся абодвума ру- 
камі аб берагі стала, нахіліўся над ім. У яго пачырванеў 
твар. 

-- Вазьміце асуджанага і... паспрабуйце на ім сваю 
шаблю, камендант! 

г Слухаю, пане маёр! А як быць з доктарам і святым 
айцом? 

-- Пашліце іх... 

Маёр пачырванеў яшчэ больш. 

-- Тэтага доўгаполага гультая адпраўце дадому. 
А доктара можна пакінуць тут. Ён павінен падпісаць акт 
аб тым, што асуджаны расстрэлены. Напішыце: пяць 
куль. І фотахартку мне, як і заўсёды. Вы здаволены, 
камендант? 

Вельмі. Мая шабля заржавела, пане маёр. 

Камендант звоніць шпорамі і прыціскае руку да- 
грудзей. 

2. Ідзіце, камендант. Я дараваў вам вашу віну. 

Седзячы каля стала, Пферц-Дабравольскі слухаў. 

Цераз пяць хвілін міма вокнаў прашумела машына. 
Дроба павезлі. Больш не будзе Дроба. Цікава, які атры- 
маецца фотаздымак. Ва ўсякім разе -- нядрэнны экспа- 
нат у калекцыю маёра. Нядрэнны! Цікавы экспанат!.. 
Досыць! Даволі няпэўнасці! Для інстытутак страхі, а не 
для такіх людзей, як Пферц-Дабравольскі. Досыць стра- 
хаў і няпэўнасці! Гэта -- для баб! 

Маёр апрануў пальчаткі. Ад'ютант адчыніў перад ім 
дзверы. 

Маёр вышаў на ганак, і нізкая машына бясшумна 
падышла да прыступкаў ганка. Шофер выскачыў і ад- 
чыніў дзверцы. 

Але сесці маёр не паспеў. 

На двор турмы, асляпляючы святлом, уляцела гэт- 
кая-ж нізкая, бліскучая, бясшумная машына. 

- Машына генеральнага штаба, -- падумаў Пферц- 
Дабравольскі, -- Каленбрун?! 

Гэта быў Каленбрун. Ён саскочыў яшчэ на хаду. 

--- Дзе Дроб? 

2 Павязлі, -- спакойна сказаў Пферц-Дабравольскі, -- 
ён адмовіўся ад паказанняў. 

Неадкладна ўслед матацыкл! Неадкладна даста- 
віць сюды! ў 

--  Дроба!? 

22. Дроба! -- крыкнуў нечакана Каленбрун. -- Дроба, 
гэтага лайдака, будзь ён прокляты! 

І, штурхнуўшы плячом Пферц-Дабравольскага, Кален- 
брун прабег у дом. 

Пферц-Дабравольскі пастаяў у нерашучасці і паціснуў 
плячыма. 

-- Нічога не зразумець, што дзеецца... 

І ён павярнуўся да дзвярэй. І тут зноў ледзь не збіў яго 
з ног Каленбрун, следам за якім бег начальнік турмы. 
Пферц-Дабравольскі адчуў сябе абражаным. Справы ра- 
біліся так, як-бы маёр, па меншай меры, быў кавалкам 
дрэва. З ім яўна не лічыліся. 

2. Матацыкл! Рассыльны матацыкл! -- загадваў Ка- 
ленбрун, бегаючы па двары. -- Хутка! Ху1чэй! 

Затрашчаў матацыкл. Святло яго фары лізнула 
асфальт двара. 

-- Заставайцеся тут, маёр! -- крыкнуў на хаду Кален- 
брун з кабінкі матацыкла. 

Матацыкл вылецеў з двара. 

Пферц-Дабравольскі нездаволена паглядзеў на гадзін- 
ўнік. Пара ўжо было ехаць дадому. 

-- Не магу сабе ўявіць, што тут робіцца. Там, дзе 
гэты Каленбрун, заўсёды няма спакою. Там заўсёды 
гвалт, трукі, чартаўшчына, паляруш яго матары! Гені- 
яльны чалавек, але шум каля яго заўсёды, як на вакзале! 

Пферц-Дабравольскі пастаяў яшчэ і павярнуўся да 
дзвярэй. 

Як цень, мятнулася ўбок і застыгла каля сцяны постаць 
вартавога. 

Ззаду хлопнула дзверка аўто. Ад'ютант дагэтуль тры- 
маў яе адчыненай. 

Пферц-Дабравольскі ўвайшоў у той-жа пакой, дзе 
і быў. 

І тут яму прышло да памяці: 

-- ..Я адпраўляю вас у пекла, Дроб! 

Гэта сказаў ён, Пферц-Дабравольскі. Яго слова закон. 

А вышла інакш. Аказваецца, Каленбрун змяняе закон. 
Каленбрун прывязе Дроба назад. Пферц-Дабравольскі 
ўбачыць Дроба, якога па свайму беспаваротнаму рашэн- 
ню паслаў на смерць. Значыць, ёсць людзі, якія маюць 
права адмяняць законы Гіферц-Дабравольскага. Па- 
глядзім! Убачым, сто чартоў вашай матары, выскачка, 
творца тэорый! Вашай геніяльнасці ніхто не адмаўляе, 
але не будзьце свіннёй, маёр Каленбрун! Не лезьце туды, 
куды не трэба! Памятайце, што Пферц-Дабравольскі 
не палена дроў! Прыміце пад увагу, што палітычная па- 
ліцыя -- арганізацыя, з якой патрэбна лічыцца. 

Пферц-Дабравольскі штурхнуў нагой крэсла, кінуў 
пальчаткі на стол і сеў на рог стала. 

-- Я вам пакажу, як спыняць прыгаворы ваенна- 
палявога суда! 

І тут непрыемная дэталь ўключылася ў бег разгара- 
чаных думак маёра. 

-- А шабля!?? А камендант? А доктар, які павінен 
падпісаць акт аб расстрэле тады, як Дроб будзе заруб- 
лены камендантам? А фотакалекцыя?! Што, калі ўсё 
гэта прасочыцца ў комуністычную прэсу? Што тады? 

Маёр скрыпнуў зубамі. 

Не! З гэтым Каленбрунам сапраўды нельга цягацца. 
Каленбрун не застановіцца ні перад чым. Хто іх ведае, 
як там павярнуліся справы, якую каштоўнасць набыў 
гэты Дроб, што Каленбрун паляцеў праз ноч, услед 
Дробу, на злом галавы! 

2. “О-о-0!! -- прастагнаў маёр скрозь зубы. 

У гэты момант -- матацыкл ляцеў шалёным ходам па 
шашы. Каленбрун, кусаючы губы, углядаўся ў ноч, і яна 
ішла насустрач яму з густым ветрам і пылам з-пад калёс 
матацыкла. 

-- Газ! Газ, шофер! 

І шофер даваў газ... 

І вось -- Дроб увайшоў у пакой, у той самы пакой, 
з якога выходзіў поўгадзіны таму назад. Ён увайшоў 
у пакой хісткім крокам. Ён быў бледны, і кроплі поту 
яшчэ не высахлі на скронях. Гэта быў не той Дроб, які 
поўгадзіны назад выходзіў з пакоя для таго, каб зрабіць 
крок у вечнасць. Гэта быў чалавек, які сваімі вачыма 
бачыў сваю смерць і прышоў назад з небыцця. 

Следам за Дробам увайшоў Каленбрун. 

Бледным быў і Калёнбрун. Шрам выпінаўся шырокім, 
сінім пісагом наўкос твара. Не было манокля і мёртва 
паблісквала непрыкрытая моцным шклом пратэза. Ка- 
ленбрун сарваў з галавы шапку і кінуў яе некуды ў кут. 
Падбёг ад'ютант Пферц-Дабравольскага, падняў яе і 
беражна ачысціў рукавом. 

--. Вон!!! -- хрыпла сказаў Каленбрун. -- Усе вон! 

Ад'ютант, камендант, двое вартавых -- бяззычна зніклі 
з пакоя. Каленбрун падышоў да дзвярэй і пакруціў гузік 
французскага званка. Потым адвярнуўся ад дзвярэй, 
стаў, шырока расставіўшы ногі, і, схіліўшы галаву, гля- 
нуў шкляным сваім поглядам на Дроба. Той стаяў каля 
сцяны, прысланіўшыся да яе, і зноў ужо спакойна гля- 
дзеў на Каленбруна. Дроб убачыў, як скрывілася зняве- 
чаная, дзікая маска, як бліснулі ўсмешкай крывыя зала- 
тыя каронкі зубоў. 

-- Ну, Дроб? 

Дроб маўчаў. 

--. Ну-у-у-с, Дроб? 

Пферц-Дабравольскі грузна варухнуўся ў крэсле. Ён 
маўкліва сачыў за ходам падзей. 

--. Н-ну-у-с, Дроб!! -- нарэшце, сказаў Каленбрун. -- 

Сядайце, сядайце, паважаны пане Дроб! Мы будзем з 
вамі мець размову! 

-2 Спадзяюся, вы не будзеце распытваць мяне аб 
уражаннях, як ваш дастойны калега? 

“Дроб паказаў у бок стала. 

Адрузлы твар Пферц-Дабравольскага. стаў багрова- 
чырвоным. Ён сапнуў носам, але нічога не сказаў. 

2 У нас з вамі будзе цікавая размова, Дроб, -- паў: 
тарыў Каленбрун. -- Прашу вас, сядайце. 

Ён яшчэ бліжэй пасунуў крэсла да Дроба. 

1 Дроб сеў, выцягнуўшы наперад рукі, скручаныя ні- 
келяванымі бранзалеткамі. Ён сядзеў каля стала паміж 
Каленбрунам і Пферц- Дабравольскім. Каленбрун, схі- 
ліўшы галаву набок, аглядаў адзіным сваім вокам суха- 
ваты, нахілены профіль Дроба. 

--.І так, Дроб, -- сказаў Каленбрун, -- у нас ёсць да 
вырашэння пара пытанняў. Спадзяюся, вы на іх ад- 
кажаце. 

Пферц-Дабравольскі зноў варухнуўся ў крэсле. Ён быў 
абсалютна нездаволены сваім становішчам, абсалютна 
не ведаў, як уключыцца ў ход падзей, бо нічога не разу- 
меў з таго, што адбывалася перад вачыма. 

-- Першае пытанне: вы не знаёмы, Дроб, з мерапры- 
емствам, што носіць назву «Тэорыя Каленбрун»? 

Востры погляд адзінокага вока ўсё-ткі не заўважыў 
лёгкай цені на твары Дроба. 

Але ў гэты момант ускочыў у крэсле Пферц-Дабра- 
вольскі. 

-- Вы.. Вы ненармальна адчуваеце сябе, маёр? -- 
спуджана спытаў ён хрыплым голасам. -- Вы... Вы... 

Каленбрун падняў руку. 

-- Спакойна, калега! Паручнік Рыдэль і яго права- 
жаты дасяглі мэты!!! 

І ў гэты момант выразна ўздрыгнуў Дроб і глянуў У 
бок Каленбруна. Але ні Каленбрун, ні Пферц-Дабра- 
вольскі не заўважылі яго руку. Каленбрун самаздаволена 
ўсміхаўся, выцягваючы далонь да Пферц-Дабраволь- 
скага, а ў таго зыходзіў з твару зазлаваны і нездаволены 
выраз. Пферц-Дабравольскі ўжо ўсміхаўся, паглядаючы 
на адточаныя, шліфованыя пазногці маёрскай рукі. Гэтыя 
людзі былі заняты сабою ў той момант, калі ўздрыгнула 
радасцю ўся істота Дроба. А Дроб уважліва агледзеў 

абодвух. Не было сумнення. Каленбрун гаварыў праўду. 
Г Дроб з аблягчэннем уздыхнуў. 1 і 

22 Гэта -- нябожчык, -- працягваў Каленбрун, ківаючы 
ў бок Дроба.--Пры ім можна гаварыць усё, што хочацца. 
Вам падабаецца гэты камплімент, Дроб? Не падабаецца? 
Я бачу, што не падабаецца, хаця вы і маўчыцё. 

Пферц-Дабравольскі ўсміхнуўся здаволены. Гэта быў 
яго, Пферц-Дабравольскага, тон. Гэта была яго школа. 
Усё-ткі, патрэбна адзначыць, Каленбрун -- надзвычайна 
здольны чалавек. Ён умее выбраць каштоўнае і далучыць 
яго да сваёй практыкі. 

-- Я бачу, што вам не падабаецца, -- працягваў Ка- 
ленбрун. -- Калега Дабравольскі паспяшыў пазнаёміць 
вас з вашымі прадзедамі. Мне прышлося праехацца на 
матацыкле. Рэкордная, ведаеце, работа, ехаць максімаль- 
ным ходам па прасёлках. Па шашы нічога яшчэ, а вось 
прасёлкамі -- даволі рызыкоўна. Але, як-бы там ні было, 
я адтэрмінаваў вашае знаёмства з нябожчыцай-бабу- 
ляй, Дроб. У аддзяку вы павінны адказаць мне на пару 
пытанняў. Гэта важна для мяне, і вы павінны мне ад- 
дзякаваць, Дроб. Нельга-ж дапусціць, каб пасля вашай 
смерці стары Каленбрун нерваваўся і непакоіўся пасля 
ўсяго таго, што ён для вас зрабіў. Старых патрэбна ша- 
наваць, малады чалавек! 

Пферц-Дабравольскі падпёр кулакамі пухлыя шчокі, 
і твар яго расплыўся ў здаволенай усмешцы. Абсалютна 
здольны, геніяльна-здольны чалавек гэты Каленбрун! 

--Я зараз вазьму быка за рогі, калега, -- сказаў 
Каленбрун і павярнуўся да Дроба. -- Адкажыце, мала- 
ды чалавек, на мае пытанні, і ўсё будзе ў парадку. Вы, 
дарэчы, можаце пастарацца захаваць сваё жыццё. Мы 
гэта прымем да ўвагі. Адкажыце, дзе вы былі цэлыя 
дзве гадзіны, калі з'яўляліся ў штабе начальнікам унут- 
ранага каравула трэцяга паверха; затым адкажыце мне 
яшчэ: ці ведалі вы адну асобу па прозвішчы Марцін 
Крамарчык, ці сустракаліся вы з ім уночы ў Белым пар- 
ку на пешаходным мастку і ці заходзілі вы перад гэтым 
у пошуках Крамарчыка ў той-жа дзень у маленькі До- 
мік на вуліцы святога Францыска; і, акрамя таго, адка- 
жыце на тое пытанне, якое я вам задаваў спачатку: ці 
ведаеце вы што-небудзь аб мерапрыемствах пад агуль- 
най назвай «Тэорыя Каленбрун», і ці не знаходзіцца 
ваша адсутнасць у час каравула ў штабе і вашы сустрэ- 

чы з Крамарчыкам у якой-небудзь сувязі з «Тэорыяй 
Каленбрун»? 

І тут Дроб таксама вырашыў узяць быка за рогі. 

--Я адкажу, -- сказаў Дроб, -- хаця не думаю, што 
вы ад гэтага супакоіцеся. Вам нельга адмовіць, Кален- 
брун, вы адшукалі ніць. Усё гэта знаходзіцца ў самай 
блізкай сувязі з «Тэорыяй Каленбрун». Я адкажу вам 
на пытанні. Мая адсутнасць у штабе тлумачыцца тым, 
што я стаяў за шырмай у вашым кабінеце, калі вы знаё- 
мілі вашага калегу з планам... 

-- Што-0-0?!! 

Каленбрун устаў. Мертвенная бледнасць заліла твар. 
Шрам набрак сіняй крывёй. Трэсліся рукі і губы дры- 
жэлі. 

--. Што-о-0?!! 

Пферц-Дабравольскі асеў грузнай кучай за стол. Ён 
ціскаў тугое сукно мундзіра, стараючыся стрымаць 
гвалтоўнае біццё сэрца. 

--.. я нават сядзеў на канапцы за шырмай і, калі-б 
не ваш японскі замок, я-б пастраляў вас там, панове. 
Потым сустрэў Крамарчыка ў Белым парку і перадаў 
яму змест вашага плана. 

Каленбрун шалёна кусануў губы і ўпаў у крэсла. Яго 
шкляны погляд сустрэўся з перапуджанымі, вырача- 
нымі вачыма Пферц-Дабравольскага. 

-- Вы, бясспрэчна, не маглі быць спакойнымі пасля 
маёй смерці, Каленбрун. Ваша агентура ўстанавіла, 
што я ведаў Крамарчыка, што я знік недзе ў штабе ў час 
дзяжурства, і гэта магло мець сувязь з вашым кабіне- 
там. У вас былі падставы для неспакою. Гэта сапраўды 
пагражаючыя дэталі. Я выпадкова трапіў у кабінет, 
Каленбрун. Але я не выпадкова аформіў свае палітыч- 
ныя погляды ў тую ноч, не выпадкова стаў комуністам. 

Каленбрун і Пферц-Дабравольскі маўчалі. Па сіняму, 
голенаму падбародку Каленбруна сцякаў ценькі стру- 
меньчык крыві ад закушаных губ. Пферц-Дабравольскі 
глыбока і цяжка дыхаў, расціраючы грудзі пад расшпі- 
леным мундзірам... 

-- Я зраблю ўсё для таго, каб вы былі спакойны 
пасля маёй смерці, панове! -- сказаў Дроб. -- Я скажу 
вам яшчэ больш: вы памыліліся, Каленбрун. Не паруч- 
нік Рыдэль дасягнуў мэты, а Крамарчык, яго праважа- 
ты, як вы сказалі. Там, куды яны прышлі, можаце быць 

упэўнены, ужо добра ведаюць, што Адам Турчын, ра- 
бочы, металіст, ёсць на самай справе шпіён, афіцэр 
контрразведкі -- паручнік Рыдэль. сна 

Каленбрун выцягнуў руку ў бок Дроба, як-бы абара- 
няючыся ад яго слоў. Дзікі твар яго карэжыла суда- 
рага. 

2. Усе вашы махінацыі з арыштамі, з допытамі дзяр- 
жаўных пракурораў, якія на самай справе былі звычай- 
нымі шпікамі, усе маскарады Рыдэля-Турчына, які пры- 
язджаў у турму з нагрымірованымі сінякамі на машыне 
ў той час, як Крамарчык збіты ляжаў у камеры; уся 
гэтая хітрая і глыбока задуманая махінацыя «Тэорыя 
Каленбрун» была выкрыта намі, пачынаючы ад заба- 
стоўкі на «Нептуне» і канчаючы арыштам Рыдэля-Тур- 
чына, які, дарэчы, так «мужна» абараняўся. Мы ведалі 
ўсё аж да таго моманту, пакуль не быў «арганізаваны» 
вашымі філерамі, Пферц-Дабравольскі, так званы пабег 
і пакуль Крамарчык і Рыдэль-Турчын не накіраваліся па 
маршруту. Мне невядома было, ці дайшоў Крамарчык 
да мэты, і я, безумоўна, у такім выпадку вам нічога не 
сказаў-бы. Але вы, Каленбрун, любезна мяне аб гэтым 
паведамілі, і от я зраблю ўсё, каб вы былі спакойны 
пасля маёй смерці. 

Дроб выпрастаўся. 

2 Вы хацелі пад шыльдай Крамарчыка, Каленбрун, 
закінуць як мага глыбей свайго шпіёна на тэрыторыю 
Саюза рэспублік. Вы ўпіхнулі Рыдэля на «Нептун», па- 
пярэдне прымусіўшы яго вывучыць такарную справу ў 
вайсковых лабараторыях. Ён улез у рабочае і партый- 
нае асяроддзе для таго, каб фігураваць як комуніст, каб 
набыць такую палітычную вагу ў вачах партарганізацыі, 
каб было гарантавана не толькі поўнае давер'е з боку 
падполля, але і тое, што яго прымуць як друга і баявога 
таварыша Крамарчыка з распрасцёртымі абдымкамі про- 
летарыі СССР. Ён працаваў пад вашым непасрэдным 
кантролем, баяўся зарывацца, але вы не пазбеглі яго 
ўдзелу ў забастоўцы «Нептуна». Ён быў вымушаны 
ўдзельнічаць, бо масы прышлі ў рух. Дорага вам гэта 
абышлося! Усё, усё ад пачатку да канца было вядома 
нам. Авантура ў класавай: барацьбе" бяссільна. Яе вы- 
крываюць масы. І яе выкрылі. 

Дроб усміхнуўся. 

-- Я магу задаволіць вашу зацікаўленасць, Пферц- 

Дабравольскі. Падручны правакатар Ярош Гагай рас- 
страляны, як шалёная сабака, адным з члёнаў парт- 
арганізацыі. Пасля таго, як Рыдэль-Турчын павінен быў 
прывесці Крамарчыка ў СССР і цераз шэсць месяцаў 
застрэліць яго там... 

Дроб адвярнуўся да Каленбруна. 

2... Памятаеце, Каленбрун, пункт плана: «стрэл У 
патыліцу»?! 

Дроб паглядзеў на Пферц-Дабравольскага. 

-2 Але раней яшчэ, як толькі Рыдэль-Турчын дасяг- 
нуў-бы сваёй мэты, -- Ярош Гагай аддаў-бы ў вашы рукі, 
Пферц-Дабравольскі, партыйную арганізацыю «Непту- 
на». Гэта была ваша доля здабычы. Не сталася ні таго, 
ні другога. Гагай ляжыць з прастрэленым чэрапам, і не 
Рыдэль, а Крамарчык дасягнуў мэты з усімі выцякаю- 
чымі з гэтага вынікамі для Рыдэля. Мы бачылі ваш 
наступ пад сцягам адступлення, Каленбрун. Мы забяс- 
печваем свае тылы ў класавай барацьбе, ахоўваем іх. 
Ваша салдафонская догма, Каленбрун, абанкроцілася. 

І Дроб змоўк. Ён агледзеў абодвух. Яны сядзелі аглу- 
шаныя, у тых-жа позах. 

2. Вось усё, -- сказаў Дроб. -- Я зрабіў усё для таго, 
каб вы былі спакойнымі. 

Стала ціха. Потым Каленбрун працягнуў руку да элек- 
трычнага званка. У пакой уляцеў камендант. 

227 Узяць... -- хрыплым шэптам, паказваючы на Дро- 
ба, сказаў Каленбрун. -- Узяць... Трымаць... да загаду... 

Дроба вывелі. 

І тады ўстаў Каленбрун. Ён тросся ў ліхаманцы. Ён 
прыціскаў далонь да галавы. У склёпках чэрапа страш- 
ная гнездзілася боль. 

2. Іх нельга было знайсці... -- задушана хрыпнуў Ка- 
ленбрун. -- Крамарчык выбраў маршрут, які дагэтуль 
не ўстаноўлены... Крамарчык вёў Рыдэля так, што абмі- 
нуў усе засады і пасты, якія былі выстаўлены. Пада- 
зрэнне з'явілася ў мяне, як толькі быў знойдзены тру" 
Гагая і было высветлена, што Рыдэля на маршруце ня- 
ма. Аказалася, другім маршрутам вёў яго Крамарчык... 
правёў за максімальна кароткі час... Аказалася.. тапіў- 
ся зняможаны Рыдэль пры пераходзе граніцы, і яго рата- 
ваў Крамарчык для таго... каб... для... для таго, каб... 
О-о-о! Бедны... бедны юнак, паручнік Рыдэль!!! Яго 
сустрэў трагічны лёс!!! 

Каленбрун схапіўся за галаву і застагнаў. 

-- І самае страшнае, самае страшнае падазрэнне бы- 
ло ў мяне, калі выявілася, што... Дроб.. мог быць у 
маім кабінеце і пасля гэтага гаварыць з Крамарчыкам. 
Страшнае падазрэнне... Страшнае падазрэнне... апраў- 
далася... 

І тады грузна, апіраючыся на стол, устаў Пферц-Да- 
бравольскі. Знікла здань славы ў сакрэтных архівах, 
зніклі мары аб высокіх узнагародах, аб шырокіх гене- 
ральскіх эпалетах. 

-- У мяне самае страшнае падазрэнне апраўдалася,-- 
сказаў Пферц-Дабравольскі. -- Падазрэнне, што вы -- ду- 
рань! Што вы -- вар'ят, Каленбрун! У вас кабінет - для 
адпачынку дзяжурных сержантаў.. У вашых сакрэтных 
сейфах, чорт вашу душу пабяры, мабыць, куры нясуць 
яйкі! У вашым гумовым чэрапе -- павуцінне і смецце! 
Дурань! Ідыёт! Пустышка! Тэорыі прыдумаў!.. Пагу- 
біў людзей! Паручніка Рыдэля пагубіў!.. Шпора Рыдэ- 
ля варта вашай дурацкай гумовай балды!.. «Тэорыя 
Каленбрун»! Імшу я за яе павінен быў ставіць!.. Ста- 
ры дурань, развесіў вушы... Ганьбай сябе пакрыў разам 
з вамі!.. Што-о-0!!? Маўчаць!!! 

І тады Каленбрун кошкай скочыў да стала. 

--. Што-о-о!!! Мне маў-ча-а-аць?? Я ідыёт?! З кім вы 
гэта?!! Са мной?! 

Каленбрун сударагліва ірвануў кабуру. Сіне бліснуў 
рэвальвер. 

--. В-вон! В-вон у адну секунду! Абраза майго мун- 
дзіра! Маіх ран і ордэнаў абраза! Вон, тоўстая смурод- 
ная свіння! Заўтра -- афіцэрская дуэль! Вон, або здох- 
неш! 

Рэвальвер глянуў у багровую ашчэраную морду 
Пферц-Дабравольскага. Каленбрун тросся і ляскаў зу- 
бамі, цэлячы ў яго. Вочкі Пферц-Дабравольскага заліла 
жудасць. Ён сарваўся з месца, куляй вылецеў з-за стала, 
ударыўся аб дзверы і ўспацеў смяротным потам, адшук- 
ваючы гузік замка. Ён, нарэшце, адшукаўся. Стрэла не 
паследавала. Пферц-Дабравольскі вырваўся ў поўцёмны 
калідор, наступіў на ногі ад'ютанту і памчаўся па калі- 
доры, кідаючы аб сцены сустрэчных вартавых. За ім, 
прытрымліваючы шаблю, зграбна бег бліскучы ад'ютант. 


-- Машыну! -- загарлаў Пферц-Дабравольскі на два- 

ры. -- Машыну сюды, галганы, лайдацтва, чорт душу 
вашай матары!!! 

Бясшумна падкацілася машына. 

У гэты час у пакой да Каленбруна прывялі Дроба. 
І зноў яны засталіся ўдвух. Каленбрун падышоў да 
Дроба. 

-- Вы мужны чалавек, Дроб, -- сказаў ён. -- Вы 
больш мужны, чым усякі іншы нябожчык. Я не дапушчу; 
каб вас рубілі шабляй, як гэта хацеў зрабіць садыст 
Дабравольскі. Вам патрэбна паставіць помнік як чала- 
веку, што знішчыў вялікага Каленбруна. 

Знявечаная маска з зялёным злавесным бляскам пра. 
тэзы, скарэжаная ўздутым сінім шрамам, нахілялася над 
бледным тварам Дроба. Мужна глядзелі шэрыя зімныя 
вочы насустрач ёй. 

-- Вы павінны загінуць ад кулі, Дроб! -- сказаў 
Каленбрун. 

Дроб глядзеў на яго, у зялёны шкляны погляд сваёй 
смерці. Зараз будзе смерць. Што-ж! Дроб ведае суг. 
насць жыцця і сэнс смерці сваёй! Ён аб гэтым думаў 
многія дні і ночы да прысуду і пасля. Што азначае 
смерць, адрантвенне і распад матэрыі дробнай чалаве- 
чай адзінкі тады, як застаюцца жыць і змагацца міль: 
ёны! 

-- Бывайце, Дроб! -- сказаў Каленбрун і пайшоў да 
дзвярэй. 

Дроб застаўся на месцы. Ён сядзеў бокам да дзвя- 
рэй, на крэсле, выцягнуўшы перад сабой скаваныя рукі. 

Каленбрун вышаў у калідор і зачыніў за сабой дзве- 
ры. Каля дзвярэй стаяў вартавы. 

--. Вон! -- ціха сказаў Каленбрун скрозь зубы. 

І вартавога, нібы віхрам, змяло з месца. 

Тады Каленбрун хутка адчыніў дзверы, выкінуў упе- 
рад руку, і ў пакоі гулка грымнула. Каленбрун зараз-жа 
зачыніў дзверы і праз момант зноў адчыніў іх. Усё было 
скончана. Яшчэ ніколі не прамахваўся «Кольт» Кален- 
бруна. 

Дроб сядзеў у крэсле ў той-жа позе. Ён выцягнуў пе- 
рад сабой скаваныя рукі свае і звесіў на плячо белаку- 
рую галаву. Так загінуў сержант Дроб, комуніст Ста- 
ніслаў Дроб, сын пролетарыя Лукаша. Так прышло 
адрантвенне дробнай чалавечай адзінкі для таго, каб 
яшчэ больш узмацніўся грандыёзны штурм мільёнаў. 

Каленбрун некалькі хвілін стаяў у дзвярах, потым за- 
чыніў іх. Ён пайшоў па калідоры без шапкі, хісткім, 
няпэўным крокам. Страшная боль гняздзілася ў чэрапе, 
там, дзе завіхлястыя шчыліны яго склёпаны выдатнымі 
французскімі хірургамі. г 

Падышла машына. 

Каленбрун упаў на пругкія падушкі сядзення. 

Пагроза!!! Страшныя кашмары!!! Кожная вуліца -- 
іх акоп, кожны завод-- іх цытадэль і дывізія варожых 
сіл! Няма сродкаў барацьбы! Вораг навокал, на зямлі, 
угары і ў паветры. Чырвань полымя навокал... Чырвань! 
Чырвань полымя, крыві, сцяга! Бяспомачны Каленбрун... 
Няма сродкаў барацьбы... Няма нічога... Пустата... і па- 
гібель... 


Машына ляцела па пругкаму асфальту шырокага пра- 
спекта. Нізкая, бліскучая, бясшумная машына віхром 
пралятала міма пастоў паліцыянтаў, асляпляючы іх 
святлом сваіх фар. І яны, аслепленыя, казыралі ўслед 
машыне, бо на яе радыятары трапятаў сцяжок з адмы- 
словым вензелем генеральнага штаба. 

Вёў машыну шофер Каленбруна, бравы капрал, пера- 
вязаны рэмнямі са значком свастыкі на кабуры. Умеў 
вадзіць машыну шофер Каленбруна і ведаў, што пада- 
баецца высокай персоне захапляючы ход машыны, хут- 
кі, маланкавы лёт яе. І ён чакаў заахвочваючых рэплік 
шэфа. Але іх не было. Было цёмна ў пасажырскай ка- 
біне. Шэф, відаць, адпачываў. 

І нездаволены шофер узнімаў максімальны ход. 
Скрозь люстравое шкло наперадзе ён бачыў пусты нач- 
ны праспект. Праляталі скрыжаванні вуліц, нарасталі 
ўперадзе і правальваліся некуды назад агромністыя глы- 
бы камяніц. Шофер узнімаў ход. Казыралі паліцыянты. 

І раптам-- маланка асвятліла машыну, гулкі ўдар 
разлёгся ззаду. Шофер рэзка затармазіў. 

-- Шына! -- падумаў ён і выскачыў з машыны. 

Шыны ўсе былі ў парадку. 

Шофер пастаяў адзін момант, мяркуючы, і тады едкі, 
саладкаваты пах дыму ўпоўз яму ў ноздры. Паралізова- 
ны страхам шофер ірвануў да сябе дзверку пасажыр- 
скай кабіны. І адтуль безуладна вывалілася рука і на 
падножку бразнуў рэвальвер. 

Шофер, удалы капрал, кінуўся бегчы ад машыны. Але 
паліцыянт з паста ўжо бег насустрач шоферу. Гэта быў 
таксама капрал, паліцэйскі капрал. 

2 Засведчыце, пане капрал... -- задыхаючыся, сказаў 
шофер, -- толькі што, на хаду машыны... пакончыў з са- 
бой стрэлам у галаву... начальнік аддзела разведкі гене- 
ральнага штаба... маёр Каленбрун... Выклікайце началь- 
ства... 

Так прайшла і загінула, не дасягнуўшы мэты сваёй, 
класавая авантура пад дэвізам «Тэорыя Каленбрун». 


1933 г. 


Герой нацыі 


Каб гер Отто Шульц не курыў сігарэты, можна было-б 
палічыць яго за манекен, што дэманструе вячэрні гарні- 
тур. Ён быў выпрастаны ў такой ступені, як гэта толькі 
магчыма для чалавека наогул. Пагардлівыя лініі губ і 
рэзкія складкі на шчоках, упэўненымі і раз назаўсёды 
застылымі штрыхамі нязломнай волі, сцягнулі сухаваты 
твар. Сінія акуляры хавалі яго вочы ад дзённага святла і 
ад поглядаў людзей. Так выглядае чалавек, што з дзя- 
цінства прывык загадваць; такі выгляд меў чыстакроўны 
арыец, дырэктар канцэрна, кавалер і айцец нацыі гер 
Отто Шульи. 

Як сказана вышэй, гер Шульц курыў. Сіняе воблака 
дыму было фіміямам богу чорнай індустрыі над алтаром 
яго -- тоўсталапым, прысадзістым рабочым сталом. Як 
сказана вышэй, галоўны жрэц гэтага бога, гер Отто 
Шульц, стаяў нерухома. 

Перад ім знаходзіўся чалавек, якога звалі проста: 
Штанге. Ён стаяў на адной назе і глядзеў у сіняе шкло. 
Было зусім ціха ў кабінеце. Косыя праменні сонца ўсці- 
лалі паркет. 

Штанге балела галава. Востры боль узняўся да такой 
ступені, што здавалася: папісквае, віскоча ціхенька То- 
ненькая дрыготлівая жылка ў левым віску. Але Штанге 
цярпліва стаяў і пакорна глядзеў у сіняе шкло. 

Геру Шульц нічога не балела. Яму проста, мабыць, па- 
дабалася гіпнатызаваць гэтага калеку, што асмеліўся 
ўступіць у святая-святых храма грознага і магутнага 
бога. А, магчыма, гер Шульц у гэты час думаў, ісінія аку- 

ляры яго, як непранікнёныя застылыя вочы ўдава, чыста 
выпадкова накіравены былі на няшчаснага труса. 

Адным словам, прайшло досыць часу, пакуль сеў У 
крэсла манументальны гер Шулыі. І яшчэ хвіліна прай- 
шла, пакуль расклеіліся вусны патрона і кавалера, і го- 
лас яго разлёгся ў глухой кабінетнай цішы: 

-- Я вас памятаю, Штанге. Вы тады былі юнаком і 
гэтак-жа, як цяпер, стаялі супроць майго стала. Вы не- 
калькі змяніліся... Але не змяніліся, відаць, абставіны. 
Вы зноў стаіце супроць майго стала. Чым стары Шульі 
можа быць вам карысны? 

І перш чым Штанге здолеў адказаць -- жэст: 

-- Дарэчы, сядайце! ы 

Штанге ступіў крок назад, спаткнуўся на крэсла І 
ўпаў у яго вельмі нязграбна. Звычным рухам ён адшукаў 
вышэй калена металічны гузік. Пружына суха шчоўкну- 
ла. Нага сагнулася. Маршчыны на ілбе дырэктара 
ўзняліся і! апалі, як узнімаюцца і ападаюць складкі 
шторы. 

-- Пратэз? 

-- Пратэз, -- прашаптаў Штанге. 

-- Дзе? 

-- Пад горадам Мерыкур. Я служыў у пятнаццатым 
Брауншвейгскім палку. 

-- Пятнаццаты Брауншвейгскі полк?! 

-- Так. Я салдат гэтага палка, гер Шульц. 

Сонечны зайчык успыхнуў на сінім шкле. 

-- Мой сын, афіцэр вашага палка, Гастон Шульц, У 
пачатку вайны атрымаў цяжкае параненне. Адзін з 


салдат вынес яго на плячах з зоны бою. Што вы кажаце, 
Штанге? 


-- Выбачайце... Я кашляю... 

---Тэта геройскі ўчынак: вынесці на плячах свайго 
афіцэра. Вы памятаеце гэты выпадак, Штанге? 

-- Памятаю, гер доктар. 

Дырэктар адкінуўся на спінку крэсла і крыху падумаў. 

-- Вы, бясспрэчна, прышлі прасіць работу? 

І рукой папярэдзіў Штанге, калі той паспрабаваў 
устаць. 

-- Немагчыма. Металургіі патрэбны здаровыя людзі. 

Штанге дакрануўся рукой да потнага віска. Вісок быў 
ліпкі, як-бы акрываўлены. 

-- Я.. мог-бы выконваць чарцёжныя работы... гер 

доктар. У мяне пры смерці жонка... Я два гады без ра- 
боты... ы 9 

2 Вы атрымоўваеце дзяржаўную субсідыю, Штанге. 

С “Але... гер доктар... . з 

2. Я разумею. Вы павінны таксама разумець. Дзяржа- 
ва- не гадавальнік для людзей, што па тых ці іншых 
прычынах страцілі працаздольнасць. Дзяржава вылучае 
частку сродкаў. Трэба мужна пераносіць іспыты лёсу!. 
Што-ж датычыцца чарцёжнай работы, то заўважце: 
яны ў нас надзвычай скарочаны, і пры тым яшчэ, -- мы 
маем поўны камплект абсалютна працаздольных лю- 
дзей. Усё. Я “скончыў, Штанге... 

На ілбе дырэктара апалі складкі. Заслона апушчана. 

З. Публіка пакідае тэатр задаволенай, -- успомніў 
Штанге. Так гаварыў Эрнст Вільке, той самы, што вісеў 
два з паловай месяцы на дроце французскіх акопаў... 
Калі нямецкія часткі дарваліся, нарэшце, да першай лі- 
ніі ворага, ашчэраны страшнай усмешкай вітаў іх Эрн- 
стаў чэрап. Гэта было ўсё, што засталося ад вясёлага 
сына панурых Саарскіх шахт. 

-- Спектакль скончыўся. Публіка пакідае тэатр зада- 
воленай. 

Так гаварыў Эрнст, калі праязджалі грузавікі, напоў- 
неныя трупамі германскіх і французскіх салдат, Мусіць, 
і сам Эрнст быў задаволены тым, што прышла яго чар- 
га.. Інакш чаго смяяўся лысы чэрап, калі прабіваліся 
да яго таварышы, перамагаючы ўрагачныя смерчы аг- 
ню французскай артылерыі, і пераможаныя самі падалі 
дзесяткамі і сотнямі!!! 

Зазвінеў тэлефон. Дырэктар узяў трубку. Складкі 
ўзняліся і застылі, падабраныя адна да адной: гэта была 
гафрыраваная сталь. 

Штанге сядзеў у крэсле згорблены. Ён прыціскаў 
пальцамі дрыготлівую жылку віска. У грудзях, нібы во- 
лавам налітыя, пахрыпвалі прабітыя лёгкія. Падцяг- 
нуты пусты жывот скручваў усю істоту ў суцэльны ком 
болю і цярпення. й 

-. Цяпер зразумела, чаму смяяўся Эрнст... Весела бы- 
ло гойдацца на дроце яго лёгкаму шкілету пад гвал- 
тоўнымі вятрамі мёртвых палёў «вайны... Для яго спек- 
такль быў скончаны. Для другіх-жа ён яшчэ пачынаўся. 
І от, цяпер толькі, праз дваццаць гадоў, прысутнічае 
Штанге на апошняй дзеі свайго спектакля... . 

Але Штанге паспрабуе змяніць фінал! Гэтаму аддасць 
ён у ахвяру ўсё, што насіў, хаваючы ад другіх, каб у 
патрэбны час адпомсціць за цяжкае і непапраўна зняве- 
чанае жыццё, 

Дырэктар паклаў трубку. 

-- Вы яшчэ тут, Штанге? Я вам сказаў: размова скон- 
чана. 

-- Гер доктар! 

2 Вы не павінны злоўжываць маёй увагай, Штанге! 

-- Гер доктар! 

Штанге павысіў голас. Яму здавалася, што ён кры- 
ЧЫЦЬ. 

-- Гер доктар! Гэта я вынес вашага раненага сына... 
лейтэнанта Гастона Шульца! 

Складкі пераблыталіся. Гэта не была гафрыраваная 
сталь. Гэта было здзіўленне і разгубленасць. 

--. В-вы?. Нічога не разумею! 

Штанге, спяшаючыся, дастаў з кішэні скрутак папер, 
адшукаў пажоўклую газетную выразку з шэрай плямай 
фото. 

Дырэктар пасунуў акуляры на лоб, і цвёрдыя сінява- 
тыя маленькія вочкі прыжмурыліся ў пухліне павек. 

Герой нацыі 

-.. Такі загаловак мела заметка. 

«Нашы салдаты -- узор баявога германскага духу. 
Наша армія -- жалезная сіла, што змяце ворага з твару 
зямлі. Патрыятызм нямёцкага народа, вялікае нацыя- 
нальнае еднанне ў суровы час богам: пасланых іспы- 
таў -- залог перамогі Германіі і саюзных дзяржаў. 

На вышынях 106, якія атакоўваў 15 Брауншвейгскі 
полк, знаходзячыся наперадзе сваіх салдат, амаль ужо 
дасягнуўшы заграджэпняў французаў, упаў цяжка ране- 
ны лейтэнант Гастон Шульц. Не спыняўся агонь артыле- 
рыі... Камандаванне змяніла кірунак націску, засяродка- 
ваўшы цэнтр удару на іншы. сектар французскай абаро- 
ны. Ранены лейтэнант застаўся адзін у сферы ўраган- 
нага артылерыйскага агню, які не спыняўся потым на 
працягу многіх гадзін. Лёс лейтэнанта, здавалася, быў 
вырашаны загадзя... 

й Але па полі поўз салдат гэтага палка Франц Штанге. 
Ён. бачыў, як упаў яго афіцэр, і пастанавіў вынесці 
лейтэнанта на сваіх плячах. Рваліся снарады. Град 
асколкаў, грандыёзныя выбухі, фейерверк агню і жале- 

за!! Франц Штанге ішоў ратаваць раненага альбо хоць 
вынесці яго цела, рызыкуючы сваім жыццём». 

-- Гм!!! 

Дырэктар перавёў погляд на фото. Так! Гэта той 
самы Штанге, некалі студэнт-стажор на заводзе Шульца. 
Гэта той самы белакуры юнак, які стаяў часта на тым 
самым месцы, дзе стаіць зараз сівы, бледнатвары калг- 
ка. Гэта ён. У доктара Шульца добрая памяць. Ён памя- 
тае. 

Акуляры апусціліся. Але цяпер нават сіняе шкло паў- 
тарала грымасу, якую можна было расцэньваць, як пры- 
ветную ўсмешку. 

-7 Вы дрэнна сябе адчуваеце, гер Штанге? Сядайце, 
прашу вас!., 

Штанге сеў. Дыхаў цяжка і часта. 

-- Не дзіўна, што вы хвалюецеся. Незабыўныя часы! 
Аб вас правільна сказалі: «герой нацыі»... Вы член нацы- 
янальнай партыі, гер Штанге? 

--Я калека, гер доктар. 


-- Нічога... Вы зоймеце сваё месца. Вы апраўдаеце па 
меры сіл ганаровае званне, што вам дала нацыя ў свой 
час. Будзем спадзявацца: наша краіна ідзе зараз у па- 
трэбным кірунку... От што, гер Штанге: мы падшукаем 
для вас месца на ўрадавай радыёстанцыі. Дырэктар 
станцыі -- той чалавек, якога вы неслі на плячах. Вы су- 
стрэнецеся зноў. У інакшых, зразумела, абставінах. 
Хэ-хэ... 

Гэта было нязвыклым. Смяяўся і паблажліва глядзеў 
на Штанге сам гер Отто Шульц. 


Потым Шульц працягнуў руку да званка. 


--. Вас правядуць. Я паведамлю вам аб выніках размо- 
вы з сынам. Да пабачэння, паважаны гер Штанге! 

З'явіўся слуга. Ён адсунуў парт'еру і чакаў, пакуль да- 
кульгае Штанге да дзвярэй. І калі, нарэшце, той дабраў- 
ся да парога, дырэктар узняў галаву. 

-- Чакайце хвілінку, паважаны Штанге. Чаму вы... за 
доўгі час такіх цяжкіх умоў толькі зараз звярнуліся да 
мяне з гэтым... пытаннем? 

Штанге адказаў, пачакаўшы: 

(маля Я не хацеў ставіць пытанні матэрыяльнага парадку 
ў сувязь... з гэтым учынкам, гер доктар. 
Дырэктар нахіліў галаву, і партг'ера апусцілася. 

Пачыналася заключная дзея спектакля. пад назвай: 
«Жыццё і смерць патрыёта Франца Штанге», 

От, усё і скончылася... 

Завяршылася кола, па якім спачатку бег, а потым 
кульгаў Франц Штанге, дабіраючыся да пэўнай , мэты, 
якую пры ўсякіх умовах і палажэннях вызначае сабе 
кожная чалавечая істота. Вельмі мала на свеце людзей, 
якія не маюць ніякай мэты. Для такіх людзей жыццё 
канчаецца раней, чым падыйдзе яго фактычны каней. 
Заўсёды меў тую ці іншую мэту і Франц Штанге. 

Калі ён бег, пераскокваючы перашкоды хутка і смела, 
калі ногі былі здаровыя і цела было маладоё, калі да 
станцыі «Тэатр вайны» было яшчэ далёка, Штанге ставіў 
сваёй мэтай дасягненне славы вучонага і для гэтага быў 
гатовы аддаць да астатку ўсе сілы свае. Гэтыя перспек- 
тывы зніклі, заслоненыя дымамі вайны, і не з'яўляліся 
больш з тае пары, як надышоў яшчэ адзін этап. Ад тае 
пары Штанге ўжо не бег, як гэта было ў гады юнацтва, 
не поўз, як гэта было ў акопах, а валачыўся на адной 
назе. Знікла ўсякая мэта. Нічога, што служыла-б на ка- 
рысць і здавальненне істоты Франца Штанге, ужо не- 
магчыма было дасягнуць. Для гэтага патрэбна было бег- 
чы і скакаць, а Франц Штанге мёў толькі адну нагу, і 
лёгкія былі прастрэлены. 

Мэта з'явілася пазней. Праз шмат год. [І яна ні ў якой 
ступені не магла пасуліць Францу Штанге нават добра- 
быту, на што ён згаджаўся ўжо ўзамен славы і вялікага 
багацця, -- дасягненне якога лічыў некалі за рэальную 
задачу. Ні першага, ні другога, ні, тым больш, трэцяга 
апошняя мэта Штанге даць не магла, таму нават яму 
самому спачатку здалася непатрэбнай па сваёй нікчэм- 
насці. 

Але гады ішлі, і з кожным годам выразна бачыў Штан- 
ге, што мэта гэтая ёсць акт вялікае важнасці. 

Яна знікла сёння. Больш нічога не можа быць у жыцці. 
Франца Штанге абяззброілі іменна ў той час, калі ўзняў 
сваю зброю нікому невядомы калека для таго, каб гроз- 
ныя цені з палёў чужых краін прайшлі засведчыць праў- 
ду і паклікаць на суд. Мэта знікла, Франц Штанге ня- 
здольны больш нічога зрабіць. Канец існаванню надышоў 
раней фактычнае смерці. . 

У прысадах парку зялёная засень высокіх ліп. Ціш. 
На пясчаных дарожках -- цьмяныя плямы сонца. На ад- 

ной з зялёных лавак сядзіць ён, сівы, хворы кал 
Франц Штанге. Тут ён сядзіць таму, што трэба падумаць 
падлічыць, наколькі яГо абрабавалі, вырваўшы раней 
зброю з рук. Сума павінна быць вялікай, бо для. гэтага 
трэба глянуць туды, назад, адкуль пачыналіся дні Фран- 


ца Штанге. 
Г ён убачыў... 


Маленькі Франц стаяў побач з высокай жанчынай на 
самым краі партовай узбярэжнай. Важкія, гладкія хвалі 
шырачэзнай ракі набягалі на каменную сцяну ўзбярэж- 
най із шумам разбіваліся аб яе, знікалі, а адтуль, з ся- 
рэдзіны ракі, ішлі ўсё новыя і новыя шэрагі хваль. Ча- 
сам адна шарэнга даганяла другую, ЯНЫ сутыкаліся, і 
тады пена ўскіпала на паверхні вады. Але пагоджаныя 
сутычкай дзве хвалі зліваліся ў адну, і, хваля гэтая, 
гладкая, ільсняная, цяжкая, з сілай біла ў цёсаны ка- 
мень узбярэжнай. 


Франц зацікавіўся бутэлькай. Яна плыла тарчком, да 
паловы пагружаная ў ваду. Яна была ўстойлівай: самая 
моццая з хваль магла толькі крыху пасунуць яе да сця- 
ны. Бутэлька спакойна калыхалася на вадзе, хвалі пад- 
кідвалі яе на месцы, яна зручна сплывала з аднаго спа- 
да на другі, а Франц з нецярплівасцю чакаў таго мо- 
манту, калі бутэлька, нарэшце, ударыцца аб сцяну. Гэта- 
га яна, бясспрэчна, не вытрымае. 


Пагібель бутэлькі ўсё-такі надышла. З самай сярэдзіны 
ракі прышла самая большая, самая магутная хваля. На- 
радзілася яна пад стромым носам велізарнага жалезнага 
парахода, услед якому маці Франца махала хусткай. 
Хваля падышла пад самы бераг. Яна захапіла бутэльку з 
сабою і рынулася на сцяну. У шуме вады Франц адроз- 
ніў сухі трэск шкла і задаволена ўсміхнуўся. 

Руслам шырачэзнай гэтай ракі ішоў пругкі, свежы Ве- 
цер з мора. Насустрач ветру, аддаляючыся ўсё больш і 
больш, плыў велізарны параход; З яго вялізных труб 
узнімаліся цэлыя хмары дыму. Параход ішоў у мора. 
Цяпер маці ўжо не махала хусткай, а прыціскала яе да 
воч. І калі Франц весела засмяяўся, яна са здзіўленнем 
і крыху сурова спыталася: : 

-- Чым ты ўзрадаваны, маленькі? Тым, што бацька 
пайшоў у далёкі рэйс? 

-- Бутэлька ўсёж затапілася! -- паведаміў Франц, 

У гэты момант веліч-параход знік на завароце ракі. 
Толькі хмара чорнага дыму доўга яшчэ стаяла над лесам 
мачт у гавані. Маці яшчэ глядзела туды, адкуль ішоў са- 
7 ланавы свежы вецер, туды, дзе мора злівалася з небам 
на далёкім гарызонце, што прасвечваў праз верхавіны. 
мачтавых лясоў і перапляценні канатаў. 

Потым узяла маці Франца за руку, і яны пайшлі на- 
зад, насустрач грукату кранаў, перакліку гудкоў, насу- 
страч нямоўчнаму гулу вялізнага парта. 

“Больш не ўбачыў Франц свайго бацькі -- капітана Кар. 
ла Штанге. Вялізны жалезны параход вышаў з гавані і 
пайшоў, дні і ночы разбіваючы магутнымі грудзямі гроз- 
ныя сівыя хвалі мораў, і прышоў, нарэшце, такі час, што 
ў невядомых шыротах далёкага акіяна сустрэла параход 
самая вялікая хваля. Параход трэснуў і знік у пене і 
шуме вод. Так уяўляў Франц пагібель свайго бацькі. 

Увосень, у той-жа самы год, маці, убраная ў чорнае, 
суровая і маўклівая, прывяла ў школу вясёлага, лёгка- 
думнага хлапчука Франца. Яго запісалі ў кнігу, і з тае 
пары звалі ўжо Франц Штанге. Гэтыя два словы не раз- 
лучаліся потым ні ў спісах універсітэта, ні ў спісах фаб- 
рыкі, ні ў вайсковых, ні ў шпітальных рэестрах. Разлучы- 
ліся яны толькі тады, калі Франц стаў інвалідам, і замест 
слова Франц людзі гаварылі: «калека». Атрымоўвалася: 
калека Штанге. Магчыма, калі над целам Штанге вырас- 
це груда зямлі пад чорным крыжам, тое першароднае 
слова, якім звала яго маці, зноў сустрэнецца са словам 
«Штанге». Сапраўды, не напішуць жа яны: тут ляжыць 
калека Штанге. 

Шумелі высокія ліпы. Вечар прыходзіў на горад, менш 
станавілася сонца ў пахучых прысадах, у засені старых 
ліп. Якраз у гэтым парку пачаўся рашаючы этап жыцця 
Франца Штанге. Адгэтуль ён пабег небяспечнымі цяжкімі 
дарогамі і да фініша гэтага этапа прывалокся на адной 
назе. 

-. Была маладосць. Студэнт-тэхнолаг, стыпендыят, / 
кожны вечар, акуратна а сёмай гадзіне, з'яўляўся ў парк 
! прыносіў з сабою флейту ў аксамітным футляры. На 
эстрадзе адкрытага рэстарана флейтысту было адведзена 
спецыяльнае месца: у кутку каля бар'ера. Седзячы там, 

ён бачыў усіх, што праходзілі бліжэйшымі прысадамі 
парка, і ўсе бачылі белакурую, кучаравую галаву сту- 
дэнта Франца Штанге, калі ён, апіраючыся локцем на 
бар'ер, выводзіў найпрыгажэйшыя трэлі. Высокі, чысты 
голас флейты панаваў у аркестры. Лепшага флейтыста 
было цяжка знайсці. Таму гаспадар лічыў сваім абавяз- 
кам, праводзячы аркестрантаў, паляпаць флейтыста па 
плячы: 

2. Вы сёння асабліва добра гралі, гер Штанге. Мала- 
дыя фрэйлейн будуць сніць шчаслівыя сны, што навеяны 
вашай флейтай. Фрэйлейн у захапленні вашай музыкай... 

Таўсты Кац паблажліва падміргваў: : 

СІ вамі, гер Штанге, захапляюцца маладыя фрэй- 
лейн. Хэ-хэ-хэ... 

Франц з натугай усміхаўся. Граць на флейце шэсць га- 
дзін у запар гэта вельмі многа, хоць-бы і для такіх шыро- 
кіх грудзей, як у яго. Але затое стыпендыя, што атрымлі- 
ваў студэнт Штанге, нічога не азначала ў параўнанні з яго 
апетытам і жыццёвымі патрэбамі. І Штанге ўсміхаўся: 

2 Мне прыемна, гер Кац! 

Такое было лета, калі Франц упершыню ўбачыў Эльзу. 

У рэстаран з'явілася вялікая кампанія студэнтаў-тэх- 
нолагаў. Яны праходзілі міма эстрады, узнімаючыся па 
ўсходах. Толькі некаторыя з іх заўважылі Франца. Аб- 
меньвацца паклонамі з рэстаранным аркестрантам -- не 
асабліва прыстойная рэч для членаў студэнцкай ка 
парацыі «Маладая Германія»! Франц не крыўдзіўся. Ён 
сам на іх месцы рабіў-бы так. 

Апошнім ішоў лейтэнант Гастон Шульц, сыя фабрыкан- 
та, на прадпрыемстве якога стажыраваўся Штанге. По- 
бач зім ішла вельмі прыгожая стройная дзяўчына. 
Франц абыякава паглядзеў ім услед, потым глянуў на 
палачку дырыжора і падрыхтаваўся да складанай пар- 
тыі. Флейта ўступіла ў хор інструментаў. 

Праз некалькі часу Франц кінуў погляд у залу. За ад- 
ным з бліжэйшых столікаў сядзеў Шульц. Ён гаварыў 
нешта да дзяўчыны, што прышла з ім. А яна глядзела 
не на яго, не на Шульца. Яна глядзела на флейтыста ў: 
аркестры. Франц заглянуў у шчырую глыбіню чароўных 
воч, і кроў гарачай хваляй прайшлася па целе. Франц па- 
вінен быў уздыхнуць, каб прывесці сябе ў парадак і не 
сарвацца на нізкіх нотах. 


У гэты момант дырыжор пастукаў палачкай аб пульт. 

Франц паднёс флейту да губ. І прыгожы інструмент за- 
спяваў цудоўным голасам аб толькі што разбуджаным, 
нязведаным дагэтуль пачуцці чалавека. 

Потым яшчэ прыходзіла дзяўчына. Некалькі вечароў 
з засаб. Прыходзіла адна. Яе стройную постаць адразу па- 
знаваў Франц у гушчы пар, што запаўнялі дарожкі пры- 
сад. Яна знікала гэтак-жа раптоўна, як і з'яўлялася, але 
флейтыст адчуваў сябе ўзнагароджаным і гэтым. І флей- 
та спявала так, што таўсцяк-гаспадар, вядомы скнара, не 
мог стрымацца і бег да эстрады ў перапынках. 

-- Цудоўна, цудоўна, гер Штанге! Па сканчэнні прашу 
ў кантору! 

Так было некалькі вечароў. А потым усё змянілася. 

Зеляніну прысад залівала электрычнасць. Тысячы лямп 
асвятлялі парк. У зялёным поўзмроку трапяталі палотні- 
шчы сцягоў імперыі. Яны ўзнімаліся на флагштоках, на 
дроце, нацягнутым паміж дрэвамі, як ветразі. Яны луналі 
чорныя на кволым тле ясна асветленай зеляніны, Яны 
бясшумна плавалі ў паветры, - чорныя ветразі, -- над 
галовамі тысяч людзей, над гулам, над гоманам велі- 
зарнага чалавечага натоўпу. 

Так, ІЦтанге прыпамінае... Чорнымі былі яны, сцягі 
імперыі Крупа і кайзера. На іх як-бы ўжо засохла тая 
кроў, што павінна была праліцца і надала ім чорны ко- 
лер. Але тады Францу сцягі выдаваліся яснымі. Праменні 
славы і велічы Германіі сыходзілі з іх. Тады здавалася 
Францу, -- не тысячы лямп да апошняга лістка асвятля- 
юць стагодні гушчар ліп і дубоў, а сцягі імперыі з чор- 
ным арлом. Такі быў моцны патрыятычны чад, так п'я- 
нілі галаву гімны і прамовы. 

У гэты вечар флейтыст Штанге не граў мелодый Моцар- 
та і Шопэна. У гэты вечар не было вальсаў Штрауса, по- 
лек Офенбаха, шансанетак, венскага папуры. Быў гімн 
«Германія, Германія»... І гул тысяч галасоў. 

П'яны уланскі афіцэр, балансуючы на плячах натоўпу, 
крыкнуў: 

-- Мы адбярэм Белград ад праклятых сербаў! Мы, на- 
рэшце, пакончым з імі! Праўда, хлопцы? 

І рык сіпатых горлаў быў яму адказам. 

Гэтага Франц не вытрымаў. Ён схапіў флейту, пераско- 
чыў цераз бар'ер і змяшаўся з натоўпам. 

Яго насіла праз усю ноч усхваляванае чалавечае мора. 
Часамі ён сам нёс на сваіх плячах разгарачаных потных 

прамоўцаў, часамі аказваўся над натоўпам і крычаў 
нешта пра Парыж, пра ненавісных французаў, пра бара- 
датых рускіх, што стаяць з нажамі ў зубах за плячыма 
забойцаў-сербаў. Ён упэўніваў усіх, што бранявы кулак 
Германіі пакончыць і з тымі, і з другімі, і з трэцімі. І ка- 
лі, канчаткова зняможаны, ён саскочыў у апошні раз з 


нейчых плячэй, ужо святлела ў парку, і ашалелы натоўп, 
густа валіў да выхаду. а” 


Тут, пад аркай, і сустрэў Франца высокі малады чалавек. 
У яго быў бледны твар і жорсткі, суровы погляд. Такім 
ён здаўся тады Францу пасля вар'яцкай ночы, у бледным 
асвятленні досвіткаў. Гэта быў Генрых Гутман. Але 
Франц яшчэ не ведаў Генрыха Гутмана. Ён стаяў пусты, 
загаслы, ахрыплы і глядзеў на незнаёмага недаверліва 
і насцярожана. А той сказаў, не расціскаючы зубоў: 

27 Цяпер вы радасна крычыце... Вы захапляецеся. Але 
прыдзе такі час, што вы будзеце раўці ад страху, як жы- 
вёла... І будзе такі час, што вы будзеце стагнаць, як са” 
мая апошняя істота на свеце. І ні ў адным, ні ў другім, ні 
ў трэцім выпадку голас ваш не здольны будзе ні стры- 
маць, ні разгарнуць падзей... 

Франц моўчкі глядзеў на незнаёмага. Што гэта? Што 
гэта за прарок? Што гэта за думкі! Франц азірнуўся. 

Ці не варта паклікаць жандарма? 

Але замест гэтага ён толькі прашаптаў: 

-- Што вы гаворыце!.. Прычым тут я?.. 

-- Не вы асабіста. Ваш клас. Правільней -- ваша кла- 
савая праслоечка. 

І чалавек дакрануўся да казырка кепі. І пайшоў прос- 
ты і спакойны -- Генрых Гутман, з якім потым ляжаў 
Франц разам у акопах пятнаццатага Брауншвейгскага 
пяхотнага палка. 

Франц нічога не зразумеў. Ён глядзеў услед незнаёма- 
му, потым паціснуў плячыма: 

-- Вар'ят, ці п'яны!? 

Узнімалася над горадам ружовая зара. 


... Потым стаяў Франц перад сталом патрона, гер Отто 
Шульца. Кавалер і айцец нацыі тады толькі яшчэ пачы. 
наў кар'еру. Ён быў яшчэ на першых прыступках усходаў, 
што вялі ў храм вялікага бога. Але ён і тады быў упэў- 
нены і смелы, лужы і наглы пад маскай абсалютнага 

спакою і непагрэшнай карэктнасці. Гер Отто Шулыі ска- 
заў: 
; У Я з радасцю выслухаў вашыя словы, Усё жывое, ма- 
ладое, энергічнае павінна быць там! 

Ён паказаў некуды ў кут. Потым устаў, узяў Франца 
пад локаць і павёў да дзвярэй: 

-- Вы вернецеся героем, дарагі Штанге. Нашы дзверы 
заўсёды адчынены для вас. Жадаю найлепшых поспехаў, 
паважаны Штанге! 

І Франц апынуўся на вуліцы. У кішэні ён абмацваў ма- 
білізацыйную карту. Там напісана: пятнаццаты Браун- 
швейгскі полк. Усё ў парадку. Франц Штанге ідзе аба- 
раняць сваю вялікую радзіму, 


«2» Эй вы! Калі намерваецеся тут заначаваць, то па- 
мыляецеся, мой дарагі! 

Пабліскваючы лакам краг, пояса, каскі памахваючы 
дубінкай, па дарожцы ішоў паліцэйскі. 

-- Вы чулі, што я вам сказаў? 

Штанге ўстаў. Працэс уставання заўсёды суправаджаў- 
ся звонам металу на грудзях: чатыры крыжы і адна ме- 
даль. Потым тонкі хруст спружыны пратэза. І Штанге -- 
на нагах. 

Паліцэйскі пастаяў крыху, недаверліва паглядаючы на 
яго, і ўпэўніўся, што ён і сапраўды намераны пакінуць 
парк, -- аддаліўся ў другім кірунку, 

Быў вечар. Амаль цёмна было ў парку. Пяпер можна 
ісці. Адпачыў і галава ўжо не так баліць. 

І, паскрыпваючы коркам пратэза, пазвоньваючы мета- 
лам узнагарод, Штанге пакульгаў да выхаду з парку. 

Потым ён ішоў ціхімі, пустымі вулічкамі ўскраіны. 

Ісці было далёка. 

-. У ясны дзень жніўня тысяча дзевяцьсот чатырнацца- 
тага года пятнаццаты Брауншвейгскі пяхотны полк мар- 

гацыраваў па галоўнай вуліцы гэтага торада. Наперадзе 
палка над галовамі салдат плыў у паветры штандар, раз- 
вінаючы свае крыллі ацяжараныя “важнай бахрамой і 
ерэбнымі кутасамі. Аркестр у шэсцьдзесят чалавек, пал- 
коўнік і яго штаб на конях, мерная хада ўзводаў, рот, 
батальёнаў, мернае хістанне штыкоў над роўнымі шэ” 
рагамі гладкіх касак, што цьмяна пабліскваюць, адбі- 
ваючы праменні сонца... 

Грозна грымяць басы, глуха грукочуць барабаны, вы- 

сокімі, радаснымі і дужымі галасамі пяюць кларнеты, 
флейты, барытоны. Рой кветак, пахучых, цёплых ад сонца 
матылёў, трапеча над галовамі салдат. Кветкі ўсюды! Іх 
кідаюць з вокнаў і балконаў, іх кідаюць з тратуараў, 
кветкі ўсыпаюць вуліцы, па раскошнай дарозе кветак 
ідзе полк. За паясамі салдат -- кветкі, на перавязях ка: 
сак -- кветкі, трубы аркестра перавіты кветкамі, нават 
тоўсты барабаншчык нясе не барабан, а цэлую клумбу 
хрызантэм. 

Ідзе пятнаццаты Брауншвейгскі пяхотны Полк. Мар- 
шыруюць роты, батальёны, у салдат -- суровыя твары. 
Гэта адпавядае важнасці моманту. Яны ідуць абараняць 
вялікую Германію. Іх праводзіць на справу геройства 
германскі народ. Нацыя кідае кветкі на іх шлях. Гэта 
ўрачыста. Тут не павінна быць лёгкадумнай весялосці. 

Дзявочыя ўсмешкі -- гэта таксама кветкі. Нават больш, 
чым кветкі. Ах, саксонскія дзяўчаты! Ах, цудоўныя фрэй- 
лейн. Колькі гэтых мілых усмешак на шляху бравых сал- 
дат! А кожная дзявочая ўсмешка, заўважце, камрад, 
азначае больш, чым вялізны букет хрызантэм, прыклад- 
на, у дзесяць разоў! Гэта цёпла і радасна. Крыху веся- 
лей, камрад! Тут суровасць не зусім да твару! Хто зможа 
ўсміхацца суроваму германскаму салдату! 

-- Левай, правай! Левай, правай! Раз-два, раз-два! 
Трымайце раўненне, баявыя сыны Германіі! Вышэй гало- 
вы! Цвёрды крок! Раз-два-тры! 

О, якая высокая, урачыстая, баявая музыка! 

О, які марш! 

Патрыёты выходзяць з піўных. Яны высока ўзнімаюць 
бакалы, у якіх пеніцца шляхетнае баварскае. За ваша 
здароўе, героі! Калі будзе патрэбна, мы прыдзем да вас, 
мы возьмем вінтоўкі і выкурым праклятых французаў і 
варвараў рускіх, і злачынцаў сербаў, і гэтых факстэр'е- 
раў італьянцаў, і гэтых бульдогаў англічан з іх паскуд- 
ных нор! Бр-рава, хлопцы! 


Штанге ідзе з правага фланга ў першым радзе сваёй 
роты. Крыху ўперадзе маршыруе лейтэнант Гастон 
Шульц. Ён выпрастаны, ён падцягнуты, ён бліскучы ў гэ- 
тым мундзіры. Ён маршыруе, і гэта не марш, гэта балет! 

Штанге паглядае на нясцерпны бляск батфортаў Шуль- 
ца, На ўзроўні з лейтэнантам, зусім блізка ад яго, па- 

вольна рухаецца ідыкарны аўтамабіль. Гер Отто Шульц 
з сям'ёй праводзіць сына. 

Франца Штанге не праводзіць ніхто, Няма ніводнае 
роднае душы. Маці яго, суровая, высокая жанчына, не 
прыдзе развітацца са сваім Францам на пероне вакзала. 
Ніхто не будзе махаць хусткай услед цягніку. О, маці. 

Сумна і тужліва на душы салдата Штанге 

І раптам... 

Азірнуліся салдаты ўсёй роты. Азірнуліся салдаты 
ўсіх рот, што ішлі за ёй. Афіцэры кінулі косыя погляды. 
Гэтак-жа скоса азірнуўся лейтэнант Шульц і спачатку 
гнеўнай, потым зняважлівай і, нарэшце, насмешлівай 
стала ледзь прыкметная ўхмылка. Салдат Штанге асме- 
ліўся выйсці са строю! Ён гаворыць з той яснавокай 
дзяўчынай, Эльзай Розэ. Ну, ну! Калі ласка! 

-- Мяне завуць Франц Штанге... 

Задыхаючыся, усхваляваны сказаў Франц. 

--... Франц Штанге, трэцяя рота... 

Дзяўчына з незразумелым для Франца сумам, з вялі- 
кай тугой, без усялякага здзіўлення, якое, бясспрэчна, па- 
вінна было быць, -- глядзела на яго. 

-- Скажыце... скажыце сваё імя, свой адрас... Скажы- 
це хутчэй... 

Франц са страхам і надзеяй глядзеў на яе. Міма пра- 
ходзілі апошнія шарэнгі палка. Навокал цясніліся заці- 
каўленыя людзі. 

-- Скажыце хутчэй... Я адзін... Зусім адзін... 

Ён гаварыў яшчэ нешта незразумелае, сам не ведаў 
што. 

І тады нейкае падабенства ўсмешкі асвятліла яе блед- 
ны твар. 

-- Мяне завуць Эльза Розэ... Кенігштрасе, 138... 

Г яна падала яму руку. Маленькую, кволую руку. 

Лейтэнант азірнуўся яшчэ раз. 


Франц Штанге быў ужо на сваім месцы. Ён крочыў, 
старанна адбіваючы такт. Яго твар быў радасным, такім 
радасным, як-бы надзвычайнае шчасце ішло насустрач 
салдату Штанге адтуль, куды плыў цяжкі штандар, куды 
рухаўся полк. 

-- Ну, ну! -- падумаў лейтэнант. -- Жадаю вам поспе- 
хаў, гер Штанге! 

а пероне, калі рота стаяла ў дзве шарэнгі, падышоў 

лейтэнант Шульц. Ён паправіў манокль, агледзеў салдат 
з галавы да ног і сказаў: ; 

С. Франц Штанге! Два крокі ўперад! 

Штанге паслухмяна зрабіў два крокі наперад. 

Лейтэнант зноў паправіў манокль. 

“. Па загаду капітана, Франц Штанге за самавольны 
выхад са строю арыштоўваецца на пяць сутак з утры- 
маннем у карцэры. Пасля пасадкі з'явіцца да каменданта 
цягніка. Кру-гом! Два крокі ўперад! Кру-гом! 

І Штанге зноў апынуўся ў страі. 

Пасля пасадкі, калі ён намерваўся ісці да каменданта, 
чехта злёгку крануў яго за плячо. 

2. Не пазналі? А мы ўжо два дні былі ў адной роце... 
Вы змянілі трыбуну на” штабны нужнік. Непрывабная 
рэч! Пазнаёмімся: Генрых Гутман. Ваша прозвішча ўжо 
вядома. 

Франц высока ўзняў галаву. 

-- Усялякае парушэнне дысцыпліны павінна быць па- 
карана. Спачуванні мне абсалютна не патрэбны. Прашу 
больш са мной не размаўляць! 

2. Як хочаце... Толькі мне здаецца, што далейшыя ва- 
шы ператварэнні будуць мець яшчэ горшыя вынікі. 

г. Тэта вас не датычыцца. 

Вусатая морда зазірнула ў вагон. 

-2 Франц Штанге! -- здзекліва сказаў фельдфебель. -- 
Камендант з нецярплівасцю чакае вашага візіта. Будзьце 
ласкавы! 

У вагоне грымнуў рогат. Штанге выцягнуўся ў струн- 
ку, вышаў. 

Так па ўсёй форме, ва ўсеўзбраенні патрыятычных пе- 
ракананняў дысцыплінаваны салдат Франц Штанге з'я- 
віўся на баявыя пазіцыі, дзе ў брудных канавах, у норах 
і бліндажах у славу Германіі і на страх ворагам залёг 
пятнаццаты Брауншвейгскі полк... 

І як толькі трапіў ён у прызначаную для яго нору, уба- 
чыў, што адгэтуль два выхады: альбо ў магілу, альбо ў 
шпіталь. І цвёрды крок заваявацеля Штанге стаў мяккім, 
зыбкім, бязгучным, нясмелым. Ён хадзіў, утуліўшы гала- 
ву ў плечы, ён поўзаў па зямлі, па халоднай, размеша- 
най асенняй гразі, ён гадзінамі стаяў на каленях у пры? 
крыцці і праз маленькую шчыліну ў байніцы назіраў 
мёртвае поле, узрытае снарадамі, на якім там ітут ля- 
жаць трупы людзей і коней. Безупынна ўзнімаліся пра- 

стрэленыя бліскавіцамі высокія чорныя фантаны. Страш- 
на з глухім гулам уздрыгвала зямля, і здавалася, што 
перамяшчаецца гэта поле, як-бы сплывае яно, рухаецца 
некуды цяжка і павольна, як рухаліся дагістарычныя 
леднікі. 

Начамі, калі злавесныя заравы ўставалі над зямлёй, 
калі ўзляталі ў чорнай вышыні асляпляючыя праменні 
пражэктараў, калі ўспыхвалі і рассыпалі іскры сотні роз- 
наколерных ракет і з несцярпімым громам высока ўзля- 
талі агні снарадных выбухаў, Штанге поўзаў па полі ў 
разведку, правяраў правады сувязі, сядзеў у дазоры. 

Поўзаў Франц Штанге.. А калі ўставаў на ногі, то 
стаяў так няўмела, так няўпэўнева, як-бы гэта быў не 
чалавек, а чацвераногая істота, што ў сілу біялагічных 
законаў толькі от цяпер, праз тысячагоддзі, наважылася 
стаць на дзве нагі і можа ўтрымацца ў такім палажэнні 
пэўны час. 

Штанге атрымоўваў акуратна канверты ружовага, бла- 
кітнага і іншых колераў. Нарэшце, ён атрымаў і пасылку, 
невялікі пакецік, у якім было ўсё, што магла па сваіх 
дастатках пераслаць Францу Эльза, маленькая чарцёж- 
ніца. . 

Штанге хацеў жыць. Ён прыкмячаў, што і яго тавары 
шоў не вабяць ні скромны геройскі крыж братняе магі- 
лы, ні нават санітарная двухколка, Людзі хацелі выйсці 
жывымі і здаровымі з пекла вайны. І кожны быў упэў- 
нены: ні ў якім разе не можа стацца, каб якраз ён, 
Іоган, Якоб ці Фрыдрых, ляжаў за калючым дротам з 
расшчэпленай галавой, з разарванымі, наскрозь прабіты- 
мі грудзямі. Людзі на краі пагібелі сцвярджалі сваю бяс- 
смертнасць. А потым іх везлі на грузавіках, на фургонах, 
іх неслі на насілках, і былі яны астылыя, жоўтыя, спакой- 
ныя, яны пазналі смерць, і страх яе больш ніколі не пры- 
дзе да іх. 

Штанге думаў так, як іншыя. Але, падпарадкуючыся 
грозным законам вайны, ён усё-ткі ўжыў меры перасця- 
рогі. Яму здавалася, што калі ён будзе паўзці, шчыльна 
прыціскаючыся да зямлі, калі ён будзе хадзіць ціхенька, 
бязгучна і хутка, -- не прыляціць па яго жыццё зацятая 
куля, не грымне над ім снарад. І сам таго не прыкмяча- 
ючы, ён стаў бледнай акопнай зданню, з запалых воч 
якой глядзеў вечны і непераможны страх. І ўсе былі та- 
кімі, Яны беглі ў атаку, яны стралялі з вінтовак, яны кі- 

далі гранаты, яны займалі акопы ворага, а потым пакі- 
далі іх, ідучы наперад ці ўцякаючы назад. З гэтага скла: 
даліся грандыёзныя аперацыі дзейнічаючых армій, ад гэ- 
тага зменьваліся карты дзяржаў і нават самы твар зямлі. 

Германія павінна была перамагчы. І для гэтага Штан: 
ге перамагаў страх і не быў горшым за іншых. 

Ішлі дні. Іншы дзень выдаваўся за гадзіну, іншая ноч, 
даўгая, асенняя, цягнулася, як год. І калі-б прайшоў са- 
праўдны год, тыя, што правялі яго ў акопах, былі-б 
здзіўлены. Можна падумаць, што гэта была адна толь- 
кі ноч, даўгая ноч артылерыйскага бою. “ 

Штанге не дачакаўся, пакуль пройдзе год. Ён стаў ге- 
роем нацыі. 


.. Было без пяці хвілін дванаццаць. Лейтэнант Шульц 
узяў у адну руку гадзіннік, у другой трымаў рэвальвер. 
Ён стаяў каля штурмавога выхаду, і ўсе бачылі, што з 
лейтэнантам дрэнна. Ён неяк дзіўна хістаўся, твар яго 
быў у чырвоных плямах. Калі ён паспрабаваў стаць ад- 
ной нагой на першую прыступку, яго павяло ўбок, і ён 
прыпёрся плячом да выступа акопа, заплеценага фашы- 
най. Лейтэнант адчуваў сябе дрэнна перад атакай. 

Французская артылерыя брала на прыстрэлку першую 
лінію германскіх акопаў. Цяжка ўзнімаліся чорныя слу- 
пы выбухаў, успыхвалі воблачкі шрапнелі. Высока над 
шэрым асеннім небам разбуранай французскай зямлі, 
распрасцёршы драпежныя крыллі, ішлі нейкія самалёты. 
Мабыць, звярталіся з разведкі. Трывожная ціш ляжала 
на ўсім працягу лініі акопа. Зараз будзе атака! 

Дванаццаць гадзін... 

Лейтэнант цяжка ўзабраўся па ўсходах і на момант за- 
трымаўся на брустверы, выцягнуўшы ўперад руку з рЭ- 
вальверам. Следам за ім рынуліся салдаты... 

І людзям, што прывыклі да вільгаці акопных нор, Не- 
абсяжна шырокім здаўся прастор поля... 

Атака! 

Беглі рэдкімі ланцугамі. Грозны вал уздыбленай зямлі, 
агню і жалеза бушаваў на полі, суцэльнай сцяной перара- 
заючы яго напалам. Салдаты беглі насустрач гэтаму па” 
гібельнаму ўрагану, задыхаючыся ў чорным дыме, пада” 
лі, уставалі нямногія, натыкаліся на заграмаджэнні. 

Першы рэдкі ланцужок дабег да самага таго “месца, 
дзе бушаваў агнявы смерч. Людзі зніклі ў чорным дыме. 

Вал каціўся бліжэй да нямецкіх акопаў, і другі ланцуг, 
наступаючы, знік. Смерч уцягнуў людзей і паглынуў да 
астатку. 

У гэты момант ІЦтанге ўбачыў, як упаў лейтэнані 
Шульц. 

Ён азірнуўся. Амаль нікога не было на полі. Патраса- 
ючы чорнай грывай дыму, ускідваючы хмары зямлі, узрэ- 
заны ломанымі лініямі агнявых успышак, няўхільна ка- 
ціўся наперад страшны вал, змываючы ўсё на сваім шля- 
ху. Зямля ўздрыгвалася і гула, і зноў здалося Штанге, 
што паплыло поле некуды, закруцілася галава, ён упаў 
на калені, потым лёг і нешта цяжкое ўзвалілася на яго. 
Штанге задыхнуўся... 

Калі ачнуўся, - не было ўжо страшнага вала загра- 
джальнага французскага агню. Недзе злева грымелі гар- 
маты, бой перакінуўся на левы фланг. Віскаталі час-ад- 
часу кулі, - невядома адкуль і куды стралялі. Штанге 
працёр вочы, доўга сплёўваў зямлю, што набілася ў 
рот. Нарэшце, асцярожна ўзняў галаву і агледзеў поле. 

Ляжалі нямецкія салдаты... Сярод бугроў, свежых ва- 
ронак, адкуль яшчэ цягне ледзь прыметны, удушаючы 
дымок, кучамі навалены трупы. Воддаль ад Штанге-. 
роўны ланцуг... Можна было-б падумаць, што зараз уско- 
чыць рота, ускіне вінтоўкі наперавес, рынецца наперад, 
закідваючы гранатамі французскія заграджэнні. Але сал- 
даты ляжалі ў розных палажэннях. Смерць нагнала іх 
усіх разам, кожны падаў па-свойму: некаторыя галавой да 
французскіх акопаў, другія--да сваіх. 

Ні адзін з сённешняй атакі не прабіўся праз смертанос- 
ную сцяну, праз страшны шквал агню, жалеза і зямлі. 

Там, дзе сплёўся непраходным гушчаром дрот першых 
заграджэнняў французаў, знаходзіцца толькі адзін ня- 
мецкі салдат. Гэта -- Эрнст. Ён ужо два з паловай ме- 
сяцы вісіць там, гушкаецца па дроце, спакойны і абыяка- 
вы, сярод пекла безупынных штурмаў. Германскаму ка- 
мандаванню патрэбны гэты ўчастак. Гэта ключ да ва- 
рот Францыі. Французскае камандаванне ні ў якім разе 
не намерана аддаць ключ у распараджэнне германскаму 
камандаванню. І 

Эрнст і пасля сваёй смерці служыць сваёй радзіме, рас- 
пяты на дроце. Яго чорны сілуэт вісіць на заграджэнні, 
але ён не падобны на муху, што заблыталася ў павуцін- 
ні, Ён выцягвае косці рук над французскімі акопамі, ён 

глядзіць у вочы ворагаў, прадвяшчаючы помсту з халод- 
най і грознай усмешкай няўмольнай смерці. Калі паблізу 
ірвуцца снарады, імпэт паветра паварочвае труп, і тады 
Эрнст глядзіць у напрамку да нямецкіх акопаў, як-бы клі- 
ча таварышоў на новы штурм У апраўданне сваёй і дру- 
гіх пагібелі. І потым зноў паварочваецца тварам да во- 
рага. 

Французы спрабавалі скінуць яго з дроту, але як толь- 
кі каска французскага салдата з'яўляецца на брустве- 
ры -- валавяны віхор нямецкіх кулямётаў вые над фран- 
цузскімі акопамі. І Эрнст застаецца на сваім пасту, над- 
звычайны і поўнамоцны пасол германскіх мерцвякоў. 

Вунь ён і цяпер там, караючая здань, вяшчун пагібелі 
злачынцаў-французаў!.. 

Потым толькі праз многа часу зразумеў Штанге, што 
труп няшчаснага нямецкага салдата пагражаў і крычаў 
аб помсце не тым, хто са страхам глядзеў на яго з ям 
французскіх акопаў. 

Штанге папоўз і адразу-ж наткнуўся на цела лейтэ- 
нанта. Ён ляжаў ніц. Штанге дакрануўся да яго рукі і 
адчуў цяпло жывое істоты. 

Вечар... Цёмныя хмары імчалі над гэтым полем. Змроч- 
ныя цені выпаўзалі са смуродных варонак, змрок акры- 
ваў награмаджэнні чалавечых цел, бугры, канавы ако- 
паў, заліваў шэрымі фарбамі аголены жуд знявечанае 
зямлі. 

Злева грымелі гарматы, трашчала страляніна. Там ішоў 
бой, там бліскалі маланкі выбухаў. Штанге падумаў аб 
тым, што яго абавязак вынесці свайго афіцэра не толькі 
ў тым выпадку, калі афіцэр паранены, але і ў тым нават 
выпадку, калі гэта ўжо труп. Цела начальніка не павін- 
на служыць аб'ектам здзекаў ворага. Штанге вырашыў... 

І тады там, за сітоўем заграджэнняў французаў, чала- 
век у срэбных наплечніках апусціў бінокль і сказаў не- 
калькі слоў па тэлефону. Недзе далёка, за кілометр, мо- 
жа за два, на французскіх батарэях заварушыліся людзі: 
Узняліся ствалы гармат. Іх разгарачаныя жэрлы глянулі 
ў вячэрні змрок, нацэленыя пад такім кутом, каб снарад 
ударыў на тым іменна месцы, дзе рухаецца маленькая 
чалавечая псстаць, ссутуленая пад цяжарам чужога цела. 

Бліжэй, за самымі заграджэннямі, кулямётчыкі, спяша- 
ючыся, вылічвалі дыстанцыю, за? 

Чалавек у срэбных наплечніках зноў прыставіў бінокль 
да вачэй і сказаў некалькі слоў. 

Уздрыгнулі гарматы французскай батарэі, агонь залла, 
як выбух вулкана, узарваў вячэрні змрок. 

Грымоты ўстрасянулі смяротнае маўчанне поля, заглу- 
шаючы водгулле далёкай кананады, і тоны зямлі, і жале- 
за ў бляску гіганцкіх зарніц узляцелі ўгару і рынуліся 
ўніз. Бездапаможны камок двух чалавечых цел знік у чор- 
най хмары. 

Чалавек сказаў яшчэ некалькі слоў. 

Зноў уздрыгнулі гарматы французскай батарэі. 

І калі развеяўся дым, у шэрым змроку лінзы бінокля 
адшукалі той самы камск, якому Францыя адпусціла ад- 
разу вагон метала, пуды тротыла і дынаміту. Камок ру- 
хаўся і аддаляўся. Камок хацеў жыць. 

Тады едкія вочкі лютых кулямётаў прайшліся па полі 
і вызначылі рысу, за якую не павінна пераступіць нага 
чалавека. 

Камок знік на момант, потым з'явіўся зноў, безупынна 
аддаляючыся. 

Францыя адпусціла адразу два вагоны жалеза і яшчэ 
некалькі пудоў добраякаснага выбуховага матэрыялу. 
Камок упарта аддаляўся. 

Кулямёты захліпнуліся, не ў сілах будучы выплюнуць 
адразу ўвесь свінец. 

Франц Штанге адчуў пякучы боль у баку толькі на са- 
мым брустверы пакінутага пустога нямецкага акопа. 
У гэты-ж момант агонь дыхнуў яму ў твар. Выбуха ён не 
ўчуў, і праваліўся некуды ўніз, цягнучы за сабою лейтэ- 
нанта. Потым Эльза пяшчотна працягнула да яго рукі, і 
шчаслівы Франц прытуліўся да яе. 

Аб усім гэтым, за выключэннем радаснай сустрэчы 
Франца з Эльзай, пісалі газеты. Паведамлялася, што ге- 
рой Штанге і выратаваны ім лейтэнант Шульц былі па- 
дабраны цяжка параненымі ў пустым акопе. іх знайшлі 
санітары. 

Г яшчэ шмат аб чым пісалі газеты... 

Штанге ачнуўся і са здзіўленнем убачыў над сабою не 
цвілыя дошкі зямлянкі і нават не накаты бярвенняў блін- 
дажа. Асляпляючая белая столь, роўная і гладкая, з 
прыгожым, пазалочаным карнізам па краях, была такая 
вялікая, што Франц, не паварочваючы галавы, не мог 

нават акінуць вокам яе ўсю. І калі ён павярнуў галаву, 
здалося, што ён спіць. і 

Вялікі букет цудоўных, свежых руж ляжаў на малень- 
кім століку побач з ложкам. На пялёстках кветак дрыжэ- 
лі кроплі. Штанге ўдыхнуў у сябе паветра і адчуў тонкі 
пах. Тады Штанге ўзняўся на ложку, апіраючыся локця- 
мі, і адразу ўсё знікла. 

Калі ён другі раз адкрыў вочы, то ўбачыў жаночую по- 
стаць у белым, з нашытым на грудзях чырвоным кры- 
жам. 

-- Шпіталь... -- падумаў Штанге. -- Я ў шпіталі. 

-- Вам няможна варушыцца, -- ангельскім голасам 
сказала жанчына. -- Вы атрымалі сур'ёзную рану. 

Яна паправіла коўдру і знікла недзе ў белых прасто- 
рах зала. 

Штанге не варушыўся. Ён хацеў жыць. 

І магчыма таму, што гэта было самым большым жа- 
даннем, стала загойвацца небяспечнейшая, безнадзейная 
рана. І хутка Штанге мог ужо апірацца на локаць. 

Тады, аднаго дня, выцягнуліся ў струнку санітары, за- 
мерлі сёстры ў простых і прыстойных свецкай жанчыне 
позах. Яны трымалі рукі сашчэплечымі перад сабою і на- 
хіліліся ў лёгкім паклоне. 

Па паркеце калідораў зазвінелі шпоры, разлёгся шо- 
лах крокаў. Па калідорах прайшоў шырокаплечы не ста- 
ры генерал з імператарскімі вензелямі на эпалетах, з ім- 
ператарскімі крутымі вусамі, з уласным чырвоным тварам 
забіякі-кавалерыста, з двухскладчатай ружовай патылі- 
цай аматара піва. За ім пранеслася расшытая гусар- 
скімі шнурамі, абвешаная аксельбантамі, апраўленая ў 
мішуру наплечнікаў і пазументаў світа, а ззаду беглі 
спрытныя людзі ў фрэнчах і крагах, на хаду правяраю- 
чы фотоапараты. У аддаленні, дапушчальным паводле 
этыкета, плылі высокапастаўленыя фрау і фрэйлейн, а 
за імі плёўся ашалелы ад шчасця кіруючы персанал у 
асобе начальніка шпіталя. 

Усё гэта спынілася каля ложка Франца Штанге. 

Генерал паварушыў пікамі вусоў і кінуў устрашаючы 
погляд у бок сваёй світы. Там лёгкім шолахам прашаляс- 
целі шнуры, ледзь чутна празвінелі шпоры. Стала так ці- 
ха, што можна было ўчуць, як цяжка дыхаў ранены ў 
канцы зала. 

Штанге глядзеў на генерала і млеў са страху, як-бы ёй 

першы раз у жыцці бачыў малінавыя адвароты ганераль- 
скага мундзіра. Гэта быў сам камандуючы арміяй. 

Генерал ускінуў руку да казырка бліскучай каскі і по- 
тым працягнуў яе да Штанге. Ззаду зашалясцелі ўгодліва 
і ўзрушана, шчоўкнулі шпоры, забразжалі наканечнікі 
аксельбантаў -- Франц глядзеў на рукі генерала з такім 
выглядам, як-бы гэтая мясістая валасатая рука намерва- 
лася яго задушыць. 

-- Герою! -- гучна сказаў генерал, вачыма загадваючы 
Штанге паціснуць руку. -- Герою вышынь 106-- удзяч- 
насць камандавання і ўзнагарода нацыі. Герою абавязка, 
адважнаму германскаму салдату! 

Штанге з цяжкасцямі выдабыў руку з-пад коўдры. З-за 
бліскучых плячэй світы глянулі пранырлівыя вочкі фота- 
аб'ектываў. 

Генерал эфектна выгінаўся, і тоўстыя генеральскія 
пальцы ціскалі потную руку Штанге роўна столькі, колькі 
патрабавалася часу, каб фото ўвекавечыла гістарычны 
момант. 

-- За раны ў імя абавязка! За кроў у імя нацыі! 

Генерал крута павярнуўся. Нечая рука падала яму ак- 
самітны футляр. Світа выпрасталася і ўзяла пад казырок. 
Генерал адчыніў футляр і выняў адтуль бліскучы кры- 
жык, 

Апараты шчоўкнучлі. 

Потым над Штанге нахілілася жанчына ў чорным. Гус- 
та запахла парфюмерыяй, і сухія губы дакрануліся да 
яго ілба. 

Апараты шчоўкнулі яшчэ раз. 

Потым на Франца навалілася цэлая гара кветак. 

Апараты затрашчалі трэці раз. 

І потым Штанге астаўся адзін пад прыемным пахучым 
цяжарам. У палаце было ціха. Усхваляваны, абязволены 
Франц ляжаў без руху. 

Гэта нацыя ў асобе высокага начальніка падала ўдзяч- 
ную руку свайму ваяўнічаму сыну! Гэта нацыя вуснамі 
прыгожай жанчыны падаравала яму пацалунак маці! Яе 
ганаровыя знакі на яго грудзях -- гэта ўзнагарода за ўсё, 
што ён прынёс ёй. О, вялікая Германія! 

І Штанге заплакаў, тулячы твар у падушку. 

--- Раскіс герой! -- сказаў нехта з раненых не то зай- 
здросна, не то спачуваючы. 

Назаўтра Францу прынеслі жмут газет. Усюды на пер- 

шай старонцы -- шырокая, грузная генеральская постаць, 
шыкарная світа, і ён, Франц, на ложку ў кветках. Газеты 
друкавалі ўсемагутныя партрэты Франца. Ён дзівіўся, 
адкуль былі здабыты ўсе гэтыя фатаграфіі. Штанге зда- 
ровы ў форме, Штанге ранены ў шпіталі, Штанге ў 
кругу сваёй сям'і побач з маці. Дзіўна! - - 

Франца безупынна апаноўвалі карэспандэнты. Франца 
наведвалі госці, такія людзі, аб знаёмстве з якімі ён і не 
думаў ніколі. І кожны раз -- фото, фото і фото. 

Штанге купаўся ў праменнях славы, якую мелі толькі 
вялікія палкаводцы. Імя Штанге вымаўлялі дзесяткі ТЫ- 
сяч людзей. 

І нарэшце прышоў ліст: : 

... Маленькая Эльза чакае з нецярпеннем свайго слаў- 
нага і дужага героя. 

Ці мог марыць аб усім гэтым бедны студэнт-стыпен- 
дыят Штанге? 

Ішлі дні. За гэты час не толькі прышоў да памяці, але 
нават мог сядзець на ложку салдат з забінтаваным тва- 
рам, якога прывезлі пазней за Франца, які кідаўся ў га- 
рачцы ў памятную гадзіну ўзнагароды Штанге. 

І аднойчы гэты ранены прышоў і прысеў на бераг 
ложка. : 

-- Папраўляецеся? -- спытаў ён дзіўна знаёмым ГОо- 
ласам. 

Франц адказаў вачыма. 


Ранены агледзеў ложак. Тут усё было лепшае ад іншых. 
І сам ложак і бялізна. Пах кветак і чыстата. 

2. Гэта добра, Штанге, што вы папраўляецеся, -- ска- 
заў ранены. -- Але помпа вам, мусіць, ужо напрыкрыла. 
Даліся, мусіць, вам у знакі гэтыя кветкі, Вагон руж на 
вас папсавалі! 

Штанге маўчаў. Ён ніяк не Мог прыпомніць, дзе бачыў 
гэтага чалавека. 

-- Генрых Гутман, -- сказаў ранены, як-бы ўгадаўшы 
яго думкі. -- Даводзіцца трэці раз знаёміцца. У мяне 
шрапнельная рана галавы, і я думаю, калі здымуць па- 
вязкі, вы мяне і чацверты раз не пазнаеце. Слухайце, 
Штанге... 


Ён падсунуўся бліжэй да Франца. 


2. Я прышоў вас папярэдзіць: вы знаходзіцеся зараз у 
такім недарэчным становішчы, што нават і ўявіць сабе 
цяжка. 

Франц глядзеў на яго з адкрытай нянавісцю. Зноў гэты 
чалавек! Зноў гэты насмешлівы погляд! Што яму патрэб- 
на ад яго, гэтаму д'яблу! 

- У.Расіі ёсць Кузьма Кручкоў, -- працягваў Гут- 
ман.-- У нас ёсць Франц Штанге. У кожнай дзяржаве, 
якая хоць крыху паважае сябе, павінен быць герой у сал- 
дацкім шынелі. І Кручкоў і вы -- марыянеткі. Я не не- 
даю, ці разумее гэта Кручкоў, але вы -- яўна не разуме- 
ёце. Справа ў тым, што вы зрабілі не геройскі ўчынак, а 
глупства. Карацей: вы неслі на сваіх плячах лейтэнанта 
Шульца не раненым, а мярцвецкі п'яным. Вы рызыкавалі 
жыццём, атрымалі рану, згубілі шмат крывіі здароўя, 
сталі героем нацыі, а лейтэнанту Шульцу ў шпіталі па. 
ставілі зонд, выкачалі алкаголь са страўніка, і, калі ў ход 
былі пушчаны грошы, ён атрымаў белы білет і выехаў ад- 
пачываць у нейкую нейтральную краіну. Адным сло- 
вам -- на поўдзень. Ён не памяняецца з вамі, калі вас 
зноў загоняць у акопы. Будзьце ўпэўнены! 

Бледны Фрайц з жахам глядзеў у твар Гутману. 

-- Агульныя вывады: вас без сумнення зноў загоняць 


шай меры. Калі ўлоў абяднее, вас пашлюць у акопы, вы 
будзеце непатрэбны. А гэты дзесятак тысяч прыкончаць 
ужо без вас, можаце быць спакойны. 

Докав. а прашаптаў  Франц.-- Дакажыце, што 
лейтэнант быў... п'яным... 

-- Я думаў, вы паверыце і так. Усю справу разнюхалі 
два санітары, яны ведаюць Шульца, працавалі на заво- 
дзе яго бацькі. Хлопцы шустрыя... Мне шкода вас, Штан- 
ге, і таму я сказаў вам усё, хоць гэта для мяне і небяспеч- 
на. Санітараў-жа клікаць не буду: хочаце -- дайце веры, 
не хочаце -- не! Папраўляйцеся, Штанте! Падумайце 
над усім гэтым! 

Гутман цяжка ўстаў і павольна пайшоў да свайго лож- 
ка. Але не дайшоў. Пахіснуўся і цяжка ўпаў на падлогу. 

Пад столлю трывожна зазвінеў званок, 


Штанге ў здзіўленні спыніўся. Няўжо ён галюцыніруе?! 
Трывожна звінеў званок... Іменна такі званок, як там, у 
шпіталі, калі ўпаў Генрых Гутман. 

У глухім завулку было зусім цёмна. Ніводнае душы 
нідзе. Што гэта такое? 

І раптам неразрыўная срэбная трэль распалася на зыч- 
ныя медныя такты. У канцы завулка бліснулі агні. Асля- 
пляючае святло хутка набліжалася, праменні яго імчалі 
па сценах і востраверхіх дахах. Штанге пакульгаў да ва- 
рот нейкага дома і прытуліўся ў нішы. Міма пранеслася 
чырвоная машына, бліснулі каскі людзей, і голас звана 
пачаў аддаляцца. 

Пачакаўшы, Штанге пакульгаў далей. Ён быў крыху 
занепакосны. Пажар, відавочна, быў недалёка, інакш ма- 
шына пайшла-б не гэтым вузкім завулкам, а праспектам, 
які вёў на мост, за раку. Што, калі гарыць той дом, дзе 
жыве Штанге? Там-жа засталася адна хворая Эльза ў 
маленькай каморцы! 

Штанге спяшаўся. Праўда, гэта мог быць чысты выпа- 
дак. Але хто-ж гарантаваны ад выпадкаў? Ён спыняўся 
некалькі разоў і аціраў пот з твару. Як цяжка і прыкра, 
як пакутна хадзіць на гэтай штучнай назе. Нарэшце ён 
дабраўся да скрыжавання завулкаў і спыніўся заспако- 
ены. Нідзе не было ніякіх адзнак пажару. Яшчэ дзесяць 
хвілін, завярнуць направа, і--ён прышоў дадому. 

..Так. Ужо блізка дваццаць год жыве ён там, у камор- 
цы, на чацвертым паверсе. Ён існаваў на сродкі жонкі і 
на мізэрныя пфенігі ўласнай пенсіі. На работу яго не бра- 
ла ніводнае прадпрыемства, ен не меў інжынерскага дып- 
лома. Ён ведаў чарцёжную справу, але якой гэта фірме 
патрэбны скрып пратэза ў строгай цішы кантор ці лаба- 
раторый? Голад, жабрацтва... Хлеб, зароблены рукамі 
слабай жанчыны. Усё прынесла яму Эльза. І каханне сваё, 
і сілы свае, усё да астатка, і от цяпер яе з'ядае хвароба, 
імя якой кароткае і злавеснае. 

Больш ні на што не будзе здольны Франц Штанге. Адзі- 
най надзеяй застанецца тое, што Эльза, магчыма, папра- 
віцца. І няхай гэта будзе аплатай за тое, што ён стаў пус- 
тым і нікчэмным, што ён страціў апошнюю мэту свайго 
існавання, што жыццё яго больш нічым не апраўдваецца 
ні перад людзьмі, ні перад ім самім. Хай потым будзе 
яшчэ горш, але ён аддаў ёй усё, што мог! 

-- Франц. Я, мусіць, хутка памру.. У мяне мала зу- 
сім засталося сіл, нехапае паветра... Я-б хацела, Франі, 
памерці, ведаючы, што ты застаешся забяспечаным, што 
табе будзе сыта і спакойна жыць пасля мяне... што ты не 

будзеш галодным, як сёння... і як учора... І ты не сумуй... 
Мы з табой убачымся ў тым, у лепшым свеце, там нам 
будзе добра... Там так добра, што для гэтага варта пера- 
цярпець усе мукі... 

Яе вочы, цудоўныя, цялер пагасаючыя вочы, асвятлілі- 
ся ўнутраным святлом ціхай радасці і надзеі. Яна верыць 
у бога, бедная Эльза! У таго самага бога, што знаходзіц- 
ца на небе, адкуль падаюць на грэшную зямлю вялізныя 
бомбы і снарады саракадвухсантыметровага калібра! 

-- Мне будзе вельмі сумна, Франц, калі ты застанеш- 


ся пасля мяне гэткім галодным і няшчасным, як сёння... 
Шлях у той свет, дзе мы сустрэнемся, цяжкі... але... я не 
хачу, каб ты прайшоў туды праз галодную смерць... 

Не! Лепш галодная смерць! Лепш смерць у агні! Штан- 
ге прыткнуўся ў кутку і абціраў халодны пот. А яна не 
заўважала гэтага, яе вялікія вочы, напоўненыя болем і 
пакутай, глядзелі некуды ў далячынь. 

2 Т яшчэ мне-б хацелася, каб ты прынёс мне белыя 
ружы, калі я буду мёртвай, і памаліўся-б за маю грэш- 
ную душу... Каб адзін толькі быў ты пры мне... Я ўчую 
твой голас там! І табе і мне будзе добра... 

Яна была сантыментальная, бедная Эльза! 

За якія злачынствы гэтая помста, Франц Штанге! 

22 ..Я вельмі грэшная, Франц... і самы цяжкі мой 
грэх -- перад табою. 

Штанге сціснуў галаву рукамі і не вышаў- вываліўся 
з каморкі. 

Гэта было сёння раніцою. 

Эльза там засталася адна... 

Ну, от. Яшчэ некалькі крокаў... 

Эльза!.. Чым-жа апраўданы нашы пакуты? Тым, што 
мы трапім у лона бога? Эльза, я быў кулямётчыкам і не 
хачу зменьваць кваліфікацыю. Бог носіць супроцьгаз і 
кідае бомбы вагой у пяцьсот кілограм страшнай выбухо- 
вай сілы. Твой бог не існуе зусім. Бог дзікуноў скончыў 
акадэмію генеральнага штаба па класу паветранай бам- 
бардыроўкі і перакваліфікаваў святых. Я не згодзен быць 
святым, не жадаю быць бамбамётчыкам! Я не сантымен- 
тальны, Эльза, але і гэта не дапамагае мне, бо тое, апош- 
няе, што апраўдала-б нашы пакуты, я страціў, каб цябе 
адратаваць альбо аблягчыць тваю смерць... 

І раптам Штанге спыніўся на завароце. 

Асветлены злавесным дрыготлівым агнём паходняў па- 

жарнай машыны каля варот вялікага дома цесна стаяў 
маўклівы натоўп. Было зусім ціха, жудка ціха... Трапята- 
ла крывава-чырвонае полымя, чорныя цені поўзалі па 
сценах муроў, багровыя водбліскі коўзаліся па цёмных 
вокнах, блішчэлі каскі пажарных... 

Сэрца ўдарыла гвалтоўным штуршком... 

-- Што тут!.. Што... тут... здарылася!!! 

У натоўпе яму растлумачылі: 

-- Кажуць, што мужчына скончыў самагубствам. Бес- 
працоўны... Выклікалі пажарных, каб дэгазавалі дом, бо 
ён атруціўся свяцільным газам. 

Штанге пачаў прабірацца да варот. Яму загарадзіў да- 
рогу шырокаплечы пажарны. У гэты момант разлёгся жа- 
ночы голас: . : 

--. Пусціце, пусціце! От ён прышоў. Гэта калека Штан- 
ге! Слухайце, Штанге, ваша жонка... 

Больш нічога Штанге не чуў. Паходні выбухнулі вялі- 
кім агнём, і полымя схавала ўсё, усё знікла ў воблаках 
іскр і дыму, усё сціхла... 

Усё скончылася... 


(а, 


Гаспадар майстэрні агледзеў пратэз. : 

-- Я павінен сказаць вам, што гэта некалі была добрая 
штука. Але, калі добрая штука замяняе нагу дваццаць 
гадоў, яна робіцца дрэннай штукай. Пяць марак! 

-- Дзякую, -- адказаў Штанге. -- Дзе. атрымаць 
грошы? 

Гаспадар моўчкі выкінуў на стол паперку. Штанге ўзяў 
яе і паклаў у кішэню. 

Гаспадар пасунуў акуляры на лоб і глядзеў услед. 

-- Пакульгаў на кастылях, а пратэз прадаў за пяць 
марак. Пяць марак! Хо-хо! Вар'ят нейкі! 


Ж. ж 


Фрэйлейн смяялася, прыціскала букет белых руж да 
грудзей. 


-- Бачыце, як прыгожа! І зусім танна... Зусім, зусім 
танна... Цудоўныя, свежыя кветкі! : н 

Штанге панура глядзеў проста перад сабою. Ён вісеў 
да кастылях, выцягнуты, як на дыбе. Ён даўно адвык ад 
кастылёў. 

2. Вам падабаюцца кветкі! Зусім, зусім свежыя... От, 
бачыце? На іх яшчэ раса. 

Штанге выкінуў на стол паперку і працягнуў руку па 
букет. Дзяўчына падала кветкі, але тут Штанге ўбачыў, 
што ісці з букетам не здолее, бо абодвума рукамі трэба 
апірацца на кастылі. Ён разгублена азірнуўся і ўбачыў 
зацікаўленыя твары прадаўшчыц і наведвальнікаў, пера- 
важна наведвальніц. Сталічныя дамы зняважліва гля- 
дзелі праз ларнеты і без іх на абшарпанага калеку, які 
купіў букет пышных белых руж. Нейкі галадранец! Яўны 
п'яніца! 

г. Калі ласка, рэшта. 

Дзяўчына несла ад касы рэшту. 

Тады Штанге здагадаўся. Ён паклаў кветкі, акуратна 
паставіў кастыль да прылаўка, узяў у левую руку букет, 
апіраючыся на адзін толькі кастыль, дабраўся да дзвярэй. 
Яго скурчаная постаць знікла. 

Дамы былі шакіраваны: гэты смуродны жабрак не ўзяў 
нават рэшты! Ён хоча набыць свецкі тон! Гаспадар быў 
абражаны. У яго, нарэшце, павільён кветак, а не склад 
для кастылёў. 


Ф. к 


.. Ну, от і ўсё, Эльза... Я прынёс табе кветкі. як ты і 
хацела таго, хоць гэта яўнае глупства... Я добра ведаю, 
што мёртваму нічога не патрэбна. Па сутнасці ты зараз 
не Эльза. Ты была Эльзай, а цяпер ты не Эльза. І я мог 
табе не прынесці кветак, бо за іх я зноў-такі заплаціў 
дорага. Але паколькі абрабавалі ўсё маё жыццё ад па- 


чатку да канца, то цяпер ужо і гэта не важна. 


..На небе цябе няма, Эльза.. На небе -- эскалрылля 
многаматорных бамбавозаў, якія пабудавалі зусім нядаў- 
на. І з імі-- цэлыя стаі знішчальнікаў. Я ўсё гэта бачыў 
зараз, як хадзіў за кветкамі. Гэта манеўры, забава. Але 
як толькі хлопчыкі ў скураным адзенні пачнуць гуляць 
усур'ёз, то тады, я думаю, няхопіць кветак на кожнага 
мёртвага. Гэтак ужо не адзін раз было. Кветкі растуць 
толькі пасля вайны і перад вайной. Перад вайной асаб- 


"827 


ліва. Гэта неабходна, каб напусціць фасону каля першага 
мерцвяка і першага героя нацыі. Потым ужо справа абы- 
ходзіцца без кветак. 

.. Так што, Эльза, я маліцца не буду. Бог носіць гене- 
ральскія эпалеты, яму не да таго. Зараз ён прысутнічае 
на манеўрах, а потым будзе заняты на нарадзе генштаба. 
Тое, што ты лічыш за грэх супроць мяне,- дробязь. Мяне, 
Эльза, не так яшчэ абрабавалі. Ты-ж для мяне была заў- 
сёды дарагім і мілым другам, і каб на тваім шляху не па- 
паўся герой на адной назе, то, магчыма, і цяпер твае яс- 
ныя вочы радаваліся-б на гэтай праклятай зямлі. Мяне 
абрабавалі, і ў першую чаргу таплацілася ты... Але... 
што-ж гэта я з табою размаўляю?! Ты-ж мёртвая!.. 

Цябе-ж няма.. 


Штанге сціснуў галаву рукамі і абапёрся локцямі на 
падаконнік. 

.. Ціха, Штанге! Супакойся! Гэтак можна звар'яцець! 

З. А можа я ўжо зараз вар'ят? А? Эльза? 

Было ціха. 

Штанге сціскаў галаву рукамі. 

Прайшоў час. Можа дзесяць хвілін, можа пяць гадзін. 

І раптам Штанге азірнуўся. 

-- Хто там? Што? Уваходзьце! 

У дзверы не пераставалі стукаць. 

Штанге ўзяў кастыль. Але перш чым ён дайшоў да 
дзвярэй, яны адчыніліся. На парозе стаяў высокі, шыра- 
чэзны чалавек у капелюшы. З-за яго плячэй выглядвалі 
яшчэ двое. 

Штанге адразу пазнаў: гэта быў Гастон Шульц. Зусім 
не такі, зусім не той -- у спрытным мундзіры лейтэнанта. 
Стаяў грузны, таўсты чалавек у акулярах і глядзеў, блі- 
зарука прыжмурыўшы вочы, у кут, міма Штанге. Пакоік 
быў цёмны, і нельга было разабраць, што такое белае ля- 
жыць у куце. 

Штанге адступіў з дарогі. 

-- Прашу заходзіць! 

Зашалясцелі плашчы. Людзі адзін за другім прабраліся 
ў вузкія дзверы. І Шульц, а за ім другія, адразу знялі 
капелюшы. Цяпер «Шульц убачыў, у чым справа. 

--Я вас пазнаў, гер Шульц, -- сказаў Штанге.-- 
А гэта от мая жонка Эльза Штанге... Эльза Розе... 


Шульц стаяў выпрастаны, нерухомы. Штанге здалося, 
што твар Шульца пабялеў. 

Тады агледзеў двух астатніх. Яны былі незнаёмыя. 
Пры іх былі фотаапараты. 

Шульц зрабіў нейкі незразумелы жэст рукою. Ці то ха- 
цеў прыгладзіць валасы, ці то паправіць акуляры. Потым 
адступіў на крок і павярнуўся да Штанге. 

-- Сумна... Вельмі сумна, дарагі Штанге. Бедная жан- 
чына. О, гэтыя хваробы! Яны без часу... 

-- Эльза скончыла самагубствам, -- адрэзаў Штанге. 

Шульц змоўк на поўслове,. Тыя два пераступілі з нагі 
на нагу і пераглянуліся. Цяпер не было аб чым гаварыць. 

Стаялі доўга. 

Потым Шульц уздыхнуў і перахрысціўся. 

Вечная памяць... 

І павярнуўся да Штанге зноў. 

-- Мы хацелі... Мы просім увагі на некалькі хвілін. 

І пакуль Штанге збіраўся адказаць, Шульц аўладаў са- 
бою зусім. 

-- Мы не павінны парушаць спакой нябожчыцы. Мы 
маглі-б выйсці хоць на пляцоўку: некалькі слоў. 

Штанге згадзіўся. Яму ўсёроўна, куды ісці і што слу- 
хаць. Яны дапамаглі яму выйсці з каморкі і на пляцоўцы 
шчыльна абступілі яго. Штанге зразумеў толькі адно: 
ён зноў становіцца героем нацыі. 

-- Пяцьсот марак за выступленне... 

-- Інтэрв'ю ў газеты... 

-- Фото... 

7- Уваскрошванне славы нацыі... 

Гаварылі доўга. 

І, нарэшце, Штанге працягнуў руку. 

-- Потым! Усё потым... Не цяпер... Не зараз... 

-- Мы разумеем, гер Штанге. Але ўсё неабходна зра- 
біць як мага хутчэй. Праз тыдзень нацыянальнае свята. 
Асаблівых намаганняў ад вас не патрабуецца. Вы прачы- 
таеце напісаны тэкст. І ўсё. Мы прыедзем да вас зноў. По- 
тым у вашым распараджэнні будзе аўто. От гер рэдак- 
тар ласкава прадастаўляе вам машыну. А цяпер... 

Паперкі зашалясцелі ў руках Шульца. 

-- У вас выдаткі... Помнік вашаму цудоўнаму другу 
жыцця... Вянок ад прыязных вам братоў па зброі... 

е Штанге рашуча адхіліў руку Шульца і рэзка ад- 
казаў: 

тт Сваю жонку, гер Шульц, я пахаваю сам! 

Той паціснуў плячыма, скамячыў грошы і ўсунуў іх у 

кішэню. Губы сцягнуліся ў зняважлівай грымасе: цяпер 
Шульц быў падобны да свайго бацькі, патрона і кава- 
лера. ” : 

Так ён стаяў цэлую хвіліну. 

Штанге скурчаны вісеў на кастылі. 

Потым твар Шульца зноў стаў прыветлівым. 

-- Я разумею становішча вашай душы, гер Штанге. 
Але вы дарэмна адмаўляецеся ад дапамогі рукі вашага 
баявога таварыша. (Ён памаўчаў). Усё-такі спадзяюся, я 
знайду магчымасць быць карысным вам. Значыць, як умо- 
віліся?.. 

Усе трое прыўзнялі капелюшы. 

У пакоі Штанге сказаў: 

2. Яны зноў аблытваюць мяне, Эльза... Мабыць, у мяне 
яшчэ засталося крыху сокаў... 

Ціхія вячэрнія цені туліліся па кутках каморкі. Штайге 
дакульгаў да акна, сеў на табурэтку і больш не ва- 
рушыўся. 

Шчоўкаў маятнік гадзінніка. Ён адлічваў час. 


і ЕВА 


ж Ж 


Генрых Гутман хадзіў па маленькім сваім пакоіку і КУ- 
рыў кароткую люльку. Ён быў падобны да бывалага мат- 
роса ў гэтым паласатым цельніку, высокі, сухаваты, шы” 
рокаплечы, па-юнацкаму спрытны. Наогул ён мала змя- 
ніўся з тых часоў. Толькі сівыя пасмы ў валасах, і твар 
стаў яшчэ больш суровым, скура сцягнулася рубцамі на 
падбародку ад даўнейшай шрапнельнай раны. 

2. Ну дык што-ж у цябе за навіны, Франц? 

Штанге маўчаў. Сядзеў ссутулены, апіраўся на кастыль 
і глядзеў некулы за акно. Там, уначы, вялізным сузор'ем 
раскінуліся агні горада. 


з, 


Гутман падышоў да Штанге і паклаў руку на яго 
плячо. 


З. Здарылася што-небудзь дрэннае? 

Штанге ўздрыгнуў і з намаганнем праглынуў сухі ка- 
мок, што захрас у горле. 

7. Эльза... Эльза пакончыла самагубствам .. 

Гутман завярнуўся і пачаў зноў хадзіць па пакоі. Ён 
забыўся на тое, што люлька загасла, і час-ад-часу пацяг- 
ваў яе, і не прыкмячаў, што дыму няма. 

Штанге не адрываў вачэй ад агнёў, што дрыжэлі далё- 
ка ўначы. 

Цераз некаторы час ён сказаў: 

-- Сёння я завёз яе на могілкі. 

Гутман хадзіў. 

-- Я прышоў да цябе, Генрых, каб атрымаць параду. 
Больш я не маю нікога. Ты адзін... 

Зноў маўчалі доўга. Потым Штанге выпрастаўся і па- 
чаў гаварыць спакойна, аднатонна, з поўнай абыякавас- 
цю, што зноў прышла да яго, як у той вечар, калі ўбачыў 
мёртвую Эльзу. 

-- Мне хочацца прыпомніць, Генрых, нашу першую су- 
стрэчу дваццаць гадоў таму назад. Я памятаю твае словы 
так, як-бы яны сказаны сёння: -- Цяпер вы радасна кры- 
чыце, потым будзеце раўці ад страху і, нарэшце, будзеце 
стагнаць, як апошняя істота на свеце. Гэта не проста сло- 
вы, гэта прароцтва... 

-- Гм! 

-- Я радасна крычаў, ап'янёны патрыятызмам, а по- 
тым я роў ад вар'яцкага страху перад усім гэтым жахам 
вайны пасля таго, як знік усялякі повад для радасці... 
І, нарэшце, Генрых, пасля таго, як пачуццё страху знікла 
(бо не было чаго шкадаваць у жыцці), я стагнаў, як 
апошняя на свеце істота, і нават не адчуваў усёй мізэр- 
насці сваёй... 

Гутман запаліў люльку і абапёрся плячом аб сцяну. Ён 
таксама глядзеў на акно, дзе ў чорнай начы дрыжэлі су- 
зор'і агнёў, Штанге гаварыў далей: 


-- Ты яшчэ сказаў: ні ў тым, ні ў другім, ні ў трэцім 
выпадку не здольны вы будзеце стрымаць альбо разгар- 


нуць ход падзей. Я выступаў з патрыятычнымі прамова- 


мі, а ў гэты час маё імя запісвалася ў вайсковых рэес- 
трах пад адпаведным нумарам. Я палаў найлепшымі па- 
ЗУццямі і думаў, што на мяне глядзіць з любоўю і 
ўдзячнасцю ўся краіна, а мяне, аказваецца, расцэньвалі 
ў тых самых рэестрах, як нікчэмную адзінку, як грам 
гарматнага мяса... От як, Генрых. Я думаў, што раблю 
высокі геройскі ўчынак, а аказалася, што я вынес п'яную 
свінню з зоны боя проста на пляж нейкага курорта, а на 
(біржу ён дабраўся ўжо без маёй дапамогі... Я плакаў над 
сваімі ордэнамі радаснымі ўсхвалёванымі слязьмі, бо гэ- 
та была мая кроў, якую я праліў за нацыю. А ў гэты час 

іх, мае ордэны, кроў маю куплялі і прадавалі на біржы і, 
калі яны страцілі каштоўнасць, мяне выкінулі ў акопы, 
і адтуль я прыпоўз калекай... 

Штанге закашляўся. Ён кашляў доўга, згорблены, і яго 
вострыя лапаткі ўздрыгвалі ў сударгах. 

С. У мяне быў талент. У мяне былі здольнасці... Ад 
мяне адабралі ўсё гэта, Мяне зрабілі пустым і непатрэб- 
ным калекам. Я доўга і многа думаў. І я надумаў адпом- 
сціць. Усе пасляваенныя гады я збіраў дакументы... аб, 
тым, як зарабіў свае ордэны герой нацыі Штанге і як ТЭ- 
тыя ордэны і сам Штанге былі скарыстаны на тое, каб 
яшчэ больш даць мяса французскім гарматам. Я сабраў 
шмат дакументаў і ўстанавіў прыблізна колькасць добра- 
ахвотнікаў, што пайшлі за маімі ордэнамі. Я паказаў гэ- 
тую подлую механіку правакацыі і забойстваў дзеля на- 
жывы. Я напісаў добрую кнігу: У Мяне нечакана выявіла- 
ся здольнасць літаратара... і кнігу гэтую Я хацеў прынесці 
вам, комуністам. Толькі вы не прадалі-б яе за золата! Вы 
заўсёды былі правымі і праўдзівымі, як ты, Генрых... 
Толькі вам я Мог даверыць яе, бо гэта быў вынік усяго 
майго няшчаснага, абрабаванага жыцця. Гэта было ўсё, 
што я мог зрабіць... 

Гутман адышоў ад сцяны. 

У. Дзе кніга? Ты прынёс яе? 

Штанге маўчаў, нахілены над сталом. 

-- Я пытаюся, Ты прынёс гэтую кнігу, Франц? 

2 Я... прадаў кнігу сам... Генрых... 

2 “І прышоў плакаць мне ў жылетку? 

Штанге маўчаў. 

-- Называецца адпомсціў... -- насмешліва сказаў Гу:- 
ман. --- Што карысці з тваіх енкаў? 

. Эльза карміла мяне ўсе гэтыя гады, усё нашае су- 
меснае жыццё я быў яе ўтрыманцам, бо мая субсідыя -- 
гэта капейкі. Нарэшце, яна захварэла. Голад... убоства... 
Яна мне аддала ўсе сілы, яна заплаціла жыццём за кахак- 
не да калекі. Я вырашыў, што павінен яе ўратаваць. 
Я пайшоў да старога Шульца і сказаў яму: я вынес ваша- 
га раненага сына, я некалі зрабіў вам паслугу, цяпер да- 
памажыце мне вы... Я прадаў сваю кнігу сам дзеля ра” 
тунку Эльзы. Я сказаў: вынес вашага раненага сына. Раз 
я сам прызнаў гэта, то хто-ж паверыць маёй кнізе? І калі 
я прывалокся дадому, то там былі пажарныя, мёртвая 
Эльза і яе ліст да мяне. От ён... 

Штанге разгладзіў паперу. 

2. Яна піша: «..мне нехапае паветра. Я стамілася і 
больш не магу. Я не хачу працягваць сваю агонію і адбі- 
раць ад цябе апошні кавалак хлеба... Я бяру на сябе смя- 
ротны грэх самазабойства, як і той грэх, што маім пер- 
шым мужам быў Гастон Шульц. Яго дзіця нарадзілася 
мёртвым. Даруй мне, Франц...» 

Штанге паклаў паперку на стол. 

2. Ты бачыш, Генрых, як мяне абрабавалі? 

Гутман маўчаў. 

2 І што мне рабіць, я больш не ведаю. 

-. Ты адзін-на-адзін гаварыў з Шульцам? 

С Так. Але потым яны прыехалі да мяне: Гастон 
Шульц і нейкія рэдактары. Яны хочуць, каб я выступіў на 
радыёстанцыі ў дзень свята. 

-- Ты, безумоўна, адмовіўся. 

Штанге апусціў галаву. 

22. Мне было не да таго. Магчыма, я адмовіўся, можа і 
згадзіўся. Не ведаю... Не памятаю... Усё загінула. 

Штанге ўздрыгнуў і прыкрыў вочы рукою. 

-- Я паказаў мёртвую Эльзу гэтаму лейтэнанту... Ён 
і брывом не павёў. 

-- А ты думаў, ён будзе плакаць разам з табой? 

2. Я прышоў за парадай, Генрых... Што мне рабіць? 

Гутман: маўчаў. Ён глядзеў на Штанге, на згорбленага 
калеку, ад якога адабралі ўсё, што ён меў. Сівы Штанге, 
стары ў сорак гадоў, -- змучаная і нікчэмная істота: -- 
яшчэ спрабаваў знайсці нейкую апору і застацца жыць. 

-- Памятаеш, Франц, -- нарэшце сказаў Гутман, -- па- 
мятаеш, мы з табою гаварылі ў шпіталі?.. Я цябе клікаў 
за сабою, на сваю дарогу. Ты сказаў: навошта я буду кла- 
паціцца аб другіх, коштам свае галавы і пакуты ствараць 
для іх шчасце, калі для мяне прыдзе канец свету разам з 
маёй пагібеллю. Я лепш буду клапаціцца аб сабе... Ты 
хлусіў! Ты змагаўся за буржуазію і ведаў гэта, бо яе ін- 
тарэсы былі табе блізкімі. І цябе абабралі, знявечылі, 
цябе выкінулі вон, ты прайшоў праз гады цярпення, ад- 
даўшы кроў для нажывы сытых, іот цяпер ты прышоў 
да нас пытаць парады! Што я табе магу параіць? Ну, 
скажы мне, якой парады ты ад мяне чакаеш?! 

Штанге маўчаў. 

-- Ты гаворыш -- прынёс для Эльзы ўсё. Ты на гэта не 
меў права. Для карысці аднаго чалавека ты прынёс тое, 

што належала мільёнам людзей. Ты знішчыў рэволю- 
цыйную думку, створаную табою самім. Ты не мог знесці 
пакуты блізкага чалавека і паставіў на карту тое, што 
магло аблегчыць пакуты тысячам людзей. 

Гутман зрабіў некалькі крокаў да Штанге і падняў ру- 
ку, паказваючы на акно. 

-- Сябе лягчэй прынесці ў ахвяру, чым ахвяраваць 
другога. Але ці ведае хто такі выпадак, каб маці-проле- 
тарка стала на калені перад катамі і сказала: аддайце 
майго сына, я ўсё жыццё буду служыць вам за гэта? Ці 
была хоць адна рэзалюцыя рабочага сходу аб тым, што 
пролетарыі адмаўляюцца ад барацьбы пры ўмовах выда- 
чы іх правадыроў?! А людзі, што ў турмах, людзі, якіх ве- 
шаюць і расстрэльваюць, -- кроў і косць рабочага класа! 
Што я табе магу параіць! 

Гутман павярнуўся і прайшоў па пакоі. І адтуль, ад 
парога, крыкнуў: 

-- Выбірай сам сваю дарогу, Франц Штанге! 

Штанге сядзеў усё гэтак-жа згорблены. Што ён можа 
цяпер зрабіць? Па якой дарозе можа ён пайсці цялер, 
калі пазбавіўся сіл? О, каб ён тады ўсё разумеў так, як 
разумее цяпер! Тады, калі ў яго былі сілы, калі ў яго быў 
цвёрды крок і здаровыя лёгкія! Тады, у тыя гады, якія 
зніклі пад попелам вайны, якія апаганены агіднай спра- 
вай забойства ў імя нажывы другіх! 

Маўчалі і думалі двое людзей, што разам прайшлі цяж- 
кімі дарогамі вайны і пакут і засталіся рознымі ў той-жа 
меры, як і ў дзень першае іх сустрэчы. 

Дальнім прыбоем шумеў горад... 

У ціхі дзень верасня срэбнае павуцінне аблытала жоў- 
тагрывыя клёны, лапчатае лісце каштанаў, сіняя далеч 
гарызонта была яснай, сонца лагодна грэла зямлю. На- 
рат вялізны горад дымным сваім дыханнем не ў сілах 
быў затуманіць лагодную яснасць вераснёвага дня. 

Ў гэты дзень Штанге адчуў спакой. У чым-жа справа? 
Адзін Шульц няздольны будзе абвергнуць усёй сумы аб- 
вінавачванняў, што ўзняў супроць іх усіх Штанге! А тое, 
што потым можа здарыцца з ім, гэта ўжо не важна. Ва 
ўсякім выпадку, менш важна. і 

І Штанге ішоў маленькімі завулкамі ўскраіны зусім 
спакойны і нават крыху радасны. Ён упросіць Гутмана 
ўзяць рукапіс, ён нікуды не паедзе з Гастонам Шульцам, 
ніякіх патрыятычных прамоў больш не ўчуе нацыя ад 
свайго гаротнага героя. Досыць! Трэба, каб людзі дазна- 
ліся аб праўдзе. Ім раскажа аб ёй от гэты скрутак папер. 
А пасля -- няхай сабе і скончацца дарогі Франца Штанге. 
Усёроўна, больш ён ні на што няздатны. 

Замурзаны дворнік чысціў сточную канаву. Ён убачыў, 
што калека з медалямі, пастукваючы кастылём, затры- 
маўся ў варотах, нешта паправіў за пазухай і намерваец- 
ца ўвайсці ў двор. Дворнік вырашыў, што трэба ўмя- 
шацца. 

-. Т.с-с! 

Штанге азірнуўся. 

Дворнік падышоў да яго. 

--. Вы, здаецца, бываеце ў 75-й? У Гутмана? 

-- Так. 

-- Учора яго павезлі, -- сказаў дворнік, аглядаючыся 
на вуліцу. -- Штурмавікі яго павезлі... 

г. А-а-а?.. -- сказаў інвалід. Яго твар стаў шэрым. Ён 
абапёрся рукой аб сцяну. -- Па-везлі... 

-ФСРаю не хадзіць туды... -- сказаў дворнік, -- бо, ві- 
даць, вам і так ужо дасталося... Ну, хутчэй адгэтуль! 

І Штанге пайшоў. Ён не разумеў, куды і навошта ідзе. 
Ён глядзеў проста перад сабою і час-ад-часу паўтараў: 

-- Генрых... А-а-а!.. Генрых!!! 

Ён не ведаў, колькі прайшло часу, пакуль ён дабраўся 
да ўзбярэжнай. Ён убачыў чыгунныя пераплёты ў нейкім 
няясным асвятленні, як у гурме. І толькі пасля зразумеў 
што ўжо надышоў вечар. 

Хвалі набягалі на цёсаны камень сцяны ўзбярэжнай. 
Разбіваліся аб яе, ускідваючы пырскі, і адступалі назад. 
Пасярэдзіне ракі ішоў параход. Так было ў дзяцінстве. 
Разбіваліся хвалі аб цёсаны камень. Яны падхапілі бу- 
тэльку і ўдарылі яе аб сцяну. Бутэлька трэснула. Так не- 
калі трэснуў параход, якім кіраваў Карл Штанге, і капі- 
тан загінуў разам са сваімі матросамі, не давёў параход 
да гавані, і гаспадар не атрымаў ад гэтага прыбытку. То 
было ў дзяцінстве... 

Недалёка ад Штанге, на прыколе, стаяў транспартнік. 


Тут, мусіць, глыбока, бо гэткі вялікі параход стаіць каля 
самай сцяны... 

.. А ваўтра нацыянальнае свята. ша 
І тады Штанге паглядзеў на раку, як на лужыну, і 
ўсміхнуўся. І гэтак, усміхаючыся, пайшоў прэч. 


жа 

Каля пад'езда, прыбранага сцягамі, спынілася чорная 
бліскучая машына. Падбег швейцар і адчыніў дзверцы. 
Адтуль высунуўся кастыль. Швейцар дапамог Шталге 
выйсці з машыны. Штанге быў у форме, у шэрай тужур- 
цы, на зялёных наплечніках -- трафарэткі «15». Штанге 
паправіў круглую шапку-бесказырку і пачаў узбірацца ла 
ўсходах. Яго падтрымліваў швейцар. 

Потым яго вялі па войлачных дарожках даўгіх калідо- 
раў. І, нарэшце, Штанге ўвайшоў у вялікі пакой. Сцены 
тут былі задрапіраваны. Пакой быў падобны да глухой 
скрынкі. Вялікі светлы круг нябачаных памераў лямпы 
праменіў роўнае, мяккае святло. На бліскучай падстаўцы 
за сталом узвышаўся маленькі чатырохкутнік мікра- 
фона. Адгэтуль герой нацыі будзе гаварыць да яе. Ад- 
гэтуль тонкія ніці правадоў працягнуліся да рупараў на 
вуліцах і пляцах горада. Шкода, што гэта толькі тран- 
сляцыйная падстанцыя, што голас ІШтанге не дасягне 
зарубежных краін... 

Штанге доўга чакаў. Потым прышоў чалавек і прынёс 
некалькі лістоў паперы. 

. От тэкст вашага выступлення. Азнаёмцеся. Праз 
дзесяць хвілін уключаць мікрафон. 

Штанге прачытаў першыя роўныя радкі, надрукаваныя 
на машынцы. 

«У гэты вялікі дзень -- шчыры прывет ветэрана. Я бачу 
адгэтуль асветленыя радасцю вашы твары. Вы глядзіце на 
слаўных сыноў Германіі, вы глядзіце на шэрагі штурма- 
вых атрадаў, што маршыруюць міма вас, вы бачыце но- 
вую зару, што ўсходзіць над Германіяй...» , 

-- Добра, -- сказаў Штанге. -- Толькі прашу вас пакі- 
нуць мяне аднаго ў пакоі, калі я буду чытаць. Я баюся 
зблытацца. 

-- Калі ласка... 

І калі прайшло дзесяць хвілін, калі ўспыхнуў сігнал 
над мікрафонам, чалавек вышаў. Штанге праверыў, ці 
замкнёны дзверы, і падышоў да мікрафона. 

На пляцы нечакана ўзнялася паніка. Зблытаўся чоткі 
рытм маршыруючых калон. Фанфары гралі нешта, і іх 
медныя горлы не маглі перакрычаць басавых галасоў 
шматлікіх магутных рэпрадуктараў, што былі расстаўле- 
ны па ўсіх кутках пляца. 

...-- Вам няма чаго радавацца!.. -- грымелі рэпрадук- 
тары. -- З вас цягнуць жылы, вас абкрадваюць на кож- 
ным кроку, а потым вас пагоняць пад кулі для нажывы 
другіх, вас зробяць калекамі, з вас па кроплі выціснуць 
душу. Гэта гавару я, Франц Штанге, які на ўласным во- 
пыце ведае, чым канчаюцца нацыянальныя святы з фан- 
фарамі! Вам няма чаго радавацца, кажу я! У вас сёння 
адбіраюць апошні кавалак хлеба, а потым адбяруць саміх 
вас ад вашых дзяцей... 

Гул галасоў заглушыў ускрыкі фанфар, велізарныя на- 
тоўпы скучыліся каля слупоў з рэпрадуктарамі, паліцэй- 
скія і штурмавікі энергічна працавалі дубінкамі і кулака- 
мі, недзе разлёгся стрэл. Не было роўных калон... На пля- 
цы ўсё кіпела, бяспомачнымі шматкамі матляліся над ка- 
тоўпамі сцягі. 

-- Чаму не выключаюць станцыю! 

-- А навошта яе выключаць?.. 

--. Што-о-о? Паліцэйскі! 

-- Глядзіце, глядзіце! Палез на слуп!.. 

--. Э, з'ехаў далоў! 

-- Слухайце, слухайце! 

--... ёсць праўдзівыя, сумленныя людзі! Яны ведаюць, 
што робяць, іх ніхто не купіць за золата. Сілу іх не за0/ 
міць ніякая сіла. Яны ведаюць, куды павесці вас, тых, хто 
рукамі сваімі зарабляе хлеб свой. Гэта -- комуністы! Так 
гавару я, Франц Штанге, што праліў кроў за Германію і 
крывёй якога гандлявалі... 

Рэпрадуктары сціхлі. З іх даносіўся шум і глухія 
ўдары... 

-- Слухайце, слухайце! 

-- Там ломяць дзверы! 

-- ..Я не хачу вас абманваць... Я хачу... адкрыць вам 
вочы!!! 

І ўсё сціхла. 

Адразу з трох вуліц на пляц вылецелі аўтамашыны. Ат- 
рады паліцэйскіх беглі, размахваючы дубінкамі. Натоўп 

шарахнуўся прэч ад рэпрадуктараў. Зноў усё змяшалася, 
закіпела, заварушылася... ў 

2 Як ты думаеш, яны ўжо задушылі яго? 

-- Па-мойму, яго задушылі раней, чым выключылі 
станцыю... 

-- А па-мойму, наадварот. 

-- Та-а-ак! ў 

-- Памаршыравалі! 

На пустым амаль пляцы абвіслі сцягі. Апошнія групы 
людзей расцякаліся па вуліцах. Свята было скончана. 

.. У гэты ясны вераснёвы дзень, сатканае недзе ў сонеч- 
ных прасторах, асядала на зямлю срэбнае павуцінне. 


1934 год, 
жнівень. А 


урачыстая месва 


Усё вышла ад залішняе набожнасці генерала Лопеца, 
камандуючага калонай. Набожнасць была адной са 
шматлікіх генеральскіх цнот. Пад тугім, расшытым 
мундзірам генерал насіў медальён, у якім знаходзіўся 
талісман, сухая маслінавая ягадка з Віфлеема, і перад 
тым, як падпісаць чарговы прыгавор, генерал заўсёды 
цалаваў крыж. Але ў даным выпадку з-за генеральскае 
благачэснасці здарылася бяда. 

Ужо некалькі дзён на сектары генерала Лопеца ішлі 
ўпартыя баі. Рэспубліканцы націскалі так, што выму- 
шаны былі адыйсці самыя надзейныя часці, і становішча 
пагражала катастрофай, не гледзячы на падмацаванні 
з чужаземнага легіёна: Рэспубліканцы занялі пазіцыі на 
спадах гор, выбіць іх адтуль не было ніякай магчымасці, 
бо ў генерала не было авіяцыі. Салдаты генерала Лопеца 
штодзённа ішлі ў атаку пад незмаўкаемыя громы арты- 
лерыйскае кананады з абодвух бакоў, і кожны раз ге- 
нерал бачыў праз бінокль, як бравыя мараканцы, ахо- 
пленыя панікай, натоўпамі бягуць у даліну і шмат з іх 
застаецца на месцы. Фронт пасоўваўся ўсё бліжэй, гры- 
мотнае рэха рэспубліканскіх батарэй сатрасала сцены 
генеральскай штабкватэры. Рэспубліканцы імкнуліся 
абкружыць горад, і хаця ў іх таксама не было авіяцыі, 
поспех быў на іх баку. Прыслухоўваючыся да грознага 
рэха, што, набліжаючыся, грымела ў цяснінах гор, гене- 
рал адну за другой пасылаў радыёграмы ў галоўны штаб. 
Генерала мучыла бяссонніца, і калі ўдавалася заснуць, 
ён бачыў у сне эскадрыллі самалётаў. Яны лёталі над 
гарамі, і генерал бачыў праз бінокль яркія зарніцы вы- 

бухаў па лініі рэспубліканскіх акопаў. Мараканцы ішлі 
ў атаку, рэспубліканскія байцы пакідалі пазіцыі і беглі 
натоўпамі, і, націскаючы іх, скрозь па спадах гор, узры- 
валіся бомбы, высока ўгару ўзнімаючы зямлю. Але сон, 
гэта толькі сон, і генерал абуджаўся ад першага-ж залпу 
рэспубліканскай батарэі. 

Нарэшце, галоўны штаб прыслаў радыёграму: 

«Генералу, камандуючаму калонай. У Ваша распара- 
джэнне высланы тры цяжкія бамбардыроўшчыкі «Кап- 
роні». 

Далей генерал не чытаў. Ён, спяшаючыся, расшпіліў 
мундзір, здабыў медальён і пацалаваў масліну. Дзень 
пачаўся шчасліва. Ад самае раніцы рэспубліканцы маў- 
чалі. Генерал аддаў патрэбныя загады і разам з ад- 
ютантам вышаў у сад. 

Неўзабаве пачуўся цяжкі гул. Ён мацнеў з кожнай 
хвілінай, і хутка генерал убачыў тры вялізныя машыны, 
што плылі высока ў лазурным небе. Яны прайшлі над го- 
радам, зрабілі разварот і з глухім рычаннем пачалі зні- 
жацца. З-пад крыла вядучай машыны пырснула ракета. 
Гэта азначала, што камандзір карабля прыняў  гене- 
ральскі загад аб пасадцы. Генерал загадаў ад'ютанту 
падаць аўтамабіль. Ён быў усхваляваны так, што не 
мог спакойна стаяць на месцы, і сам пайшоў следам за 
ад'ютантам. 

На аэрадроме лётчыкі былі прадстаўлены генералу. 
Разам з імі генерал абышоў самалёты. Ён быў у за- 
хапленні. Вялізныя машыны стаялі ў рад, шырока рас 
пластаўшы магутныя крыллі. Гулка працавалі маторы, 
па крыллях гэтых грозных караблёў поўзалі механікі. 

Генерал успомніў: некалькі месяцаў таму назад адзін 
такі «Капроні» на працягу некалькіх мінут дашчэнту 
знішчыў шведскі шпіталь у Абісініі. Генерал глянуў на 
грэбні высокіх гор, дзе былі пазіцыі рэспубліканцаў, і 
ўсміхнуўся. Потым ён паглядзеў на «Капроні» і неча- 
кана адчуў у сваёй рэлігійнай душы моцны наплыў 
экстазу. Ён адвярнуўся і аддаў ад'ютанту загад. Каман- 
дзір флагманскага карабля нездаволена паціснуў пля- 
чыма. Ён крыху ведаў іспанскую мову, зразумеў, што 
сказаў генерал ад'ютанту, і лічыў, што генерал сказаў 
глупства. Камандзір флагмана адышоўся ўбок, зняў свае 
цяжкія рукавіцы і намацаў пад камбінезонам флягу. 
Зрэшты, яму добра плацяць, і калі ягоную машыну 

хочуць пакрапіць святой вадою, матэрыяльная частка 
ад гэтага не папсуецца. Да вылету заставалася яшчэ 
пара гадзін, машыны былі ў парадку, і калі генералу 
прыспічыла памаліцца, калі ласка! 


Генерал паехаў у штаб, ад'ютант званіў у загарадную 
рэзідэнцыю біскупа, а па астатніх тэлефонах супрацоў- 
нікі штаба запрашалі найбольш паважных грамадзян 
горада прыбыць на ўрачыстую мессу, якая мела ад- 
быцца на аэрадроме. 

Тут патрэбна ўказаць на адну нязначную акалічнасць. 
Каб генерал ведаў, што рэспубліканцы за поўгадзіны да 
таго, як прыляцелі «Капроні», занялі загарадную рэзі- 
дэнцыю біскупа, зайшоўшы ў тыл яго войскам, яго не 
ахапіла-б такая набожнасць, і «Капроні» даўно 
былі-б у паветры. Але генерал аб гэтым не ведаў, бо 
сувязь у тыле была дрэнная, рэспубліканцы трымалі 
сябе пакуль што спакойна, і з гэтага ўсяго, нарэшце, вы- 
шла шмат непрыемнасцей. 

-- Патрабуюць рэзідэнцыю біскупа. З штаба кало- 
ны, -- сказаў баец народнай міліцыі, які дзяжурыў на 
камутатары. 

-2. Злучай, -- адказаў другі і ўсміхнуўся. Ён усміх- 
нуўся таму, што ў біскупскім палацы знаходзіўся штаб 
атрада. 

2 Яго эксцэленцыя? -- спытаў ад'ютант генерала Ло- 
пеца. 

-- Я слухаю, - без запінкі адказаў начальнік рэспуб- 
ліканскага атрада (яго эксцэленцыя на тую 
дзілася ў каморы, разам з двума прэлатамі і вікарыем 
пад надзейнай вартай).-- Я слухаю вас! 

-- Гаворыць ад'ютант генерала Лопеца, камандуючага 
калонай. Генерал просіць вас, ваша эксцэленцыя, пры- 
быць на аэрадром і асабіста служыць мессу. Акрамя 
таго, генерал просіць аб цырымоніі хрышчэння бамбар- 
дыроўшчыкаў, якія прыбылі сёння... 

-- Прызываю на вас божае бласлаўленне, -- адка- 
заў начальнік рэспубліканскага атрада.-- Я буду ма- 
ліць бога, каб ён умацаваў зброю вашу, сын мой... Але, 
на жаль вялікі, я сам прыехаць не магу... Перадайце 
генералу, сын мой, што я папрашу айца прэлата... Сын 
мой, пачакайце хвіліну. 

Начальнік атрада паклаў трубку, глянуў на анямелых 

ад здзіўлення таварышоў, што сядзелі вакол манумен- 
тальнага біскупскага стала, зрабіў ім знак, каб было 
ціха, і задумаўся. Ён быў начальнікам перадавога ат- 
рада. Яго заданне было трымаць заслону да тае пары, 
пакуль не падыйдзе суседні атрад і яны не злучацца, 
такім чынам, з правым і левым флангамі. Тады калона 
генерала Лопеца будзе акружана. Але начальнік атрада 
бачыў «Капроні» і ведаў, што гэта азначае. У яго адразу 
пасля першых-жа слоў ад'ютанта ўзнік план. У яго не 
было магчымасці абсудзіць яго з таварышамі, бо ад 
ютант чакаў. Ён вырашыў ісці на рызыку і ўзяць на 
сябе адказнасць. 

2. Сыя мой! -- сказаў начальніх атрада. - Айцец прэ- 
лат і два вікарыі прыбудуць на аэрадром, як таго жа- 
дае генерал. Хай з вамі будзе міласць боская. Амен. 

Начальнік паклаў трубку і адвярнуўся да сваіх здзіў- 
леных таварышоў. Ён расказаў ім план. План быў на- 
столькі зразумелым і настолькі смелым і простым, што 
ён быў прыняты без супярэчанняў. І адразу прыступілі 
да яго выканання. 

2. Па-мойму, -- сказаў начальнік аднаму з камандзі- 
раў, ---ты можаш пайсці за вікарыя. Згодны? 

2. Згодны! -- адказаў камандзір. 

Хутка быў знойдзен і другі вікарый. 

2 Толькі лапы ў цябе занадта мазольныя, -- сказаў 
чачальнік. -- Ты іх памый і вельмі з імі не вытыкайся. 

Затрымка вышла з прэлатам. Прэлат, па замыслах 
начальніка, павінен быць таўстым. Такога ён у сваім ат- 
радзе не памятаў. 

-- Хуан!- раптам успомніў адзін з камандзіраў. -- 
Повар Хуан! Ён служыў у рэстаране ў Мадрыдзе. У яго 
ёсць нешта падобнае да папоўскага бруха... 

22 Але ці ёсць у яго адвага? -- спытаў начальнік. 

-- Я думаю, -- адказаў камандзір. -- Ён два дні кар- 
міў атрад пад агнём. 

-- Давайце сюды гэтага Хуана, -- загадаў начальнік. 
Хутка з'явіўся Хуан. Гэта быў высокі, немалады чалавек 
з шырокім нездаволеным тварам. Ён быў нездаволены 
тым, што яго не пушчаюць у акопы. Байцам падабаюцца 
ягоныя абеды, якія ён майструе з кансерваў і іншых 
няхітрых прысмакаў, і яго не бяруць у строй. Усе ка- 
жуць, што ён добры повар, але Хуан хоча быць страя- 
вым байцом. Разноска абедаў пад ураганным агнём У 

“разлік не прымаецца. Ён усё-такі не баец, а повар. 
Хуан падышоў і стаў па правілах. 
7. Ты хочаш быць прэлатам? -- спытаў начальнік. 

2 Досыць з мяне і повара! -- панура адказаў Хуан. 
Але калі яму расказалі, у чым справа, Хуан ажывіўся. 

-- Я паеду! -- сказаў ён.-- Са здавальненнем паеду. 
Толькі вось... я не ўмею маліцца. Ніводнага слова не 
ведаю... 

Усе засмяяліся. 

г. Тэта не важна, -- сказаў начальнік. - Табе мессы 
“служыць не трэба. Ты будзеш махаць крапідлам. На 
ўсякі выпадак, пастарайся запомніць пару слоў... Паў- 


тарай: Сопійеог Рео отпіроіепі..  Вепіае Магіае.. 
“Зетрег еі уігеіпі... 

2. Сопійеог ФРео...-- пакорна паўтарыў Хуан, -- 
... отпіроіепі... 


гЗ А цяпер пойдзем у папоўскі гардэроб, -- сказаў на- 
чальнік. 

Праз некалькі часу прэлат і два вікарыі селі ў ма- 
шыну, і шофер, зашпільваючы на хаду ліўрэю, заняў 
сваё месца. Шыкарная машына з біскупскімі гербамі 
выехала з двара рэзідэнцыі і паімчала па дарозе ў го- 
рад. Рэспубліканскія пікеты яе не затрымоўвалі. 


На аэрадроме ўсё было гатова. Супроць флагманскага 
карабля, пад самым яго агромным носам, быў пастаў- 
дены паходны алтар. Экіпажы «Капроні» былі выстра- 
ены пад крыллямі. Генерал Лопец стаяў акружаны сві- 
тай, трымаючы пад руку жояку банкіра. Генерал быў 
хрэсным бацькам, банкірша -- хрэснай маткай вядучага 
бамбардыроўшчыка. За імі стаяў натоўп фракаў, цылін- 
драў і ўсяго астатняга, чым адрозніваюцца паважаныя 
грамадзяне горада ад іншых людзей. Чакалі ўжо некаль- 
кі хвілін. І вось, на шасе з'явілася чорная біскупская 
машына. Яна павярнула і знікла на завароце. Хутка ма- 
шына імчала па аэрадрому, і ўсе бачылі біскупскія гербы. 
Ад'ютант генерала Лопеца падбег і адкрыў дзверку. 
З машыны вышлі тры духоўныя асобы. Адзін з патэраў 
асцярожна нёс срэбнае вядро са святой вадою і кра- 
підла. 

2 СопіЙеог Рео, -- густым басам сказаў прэлат. - 
... Отпіроіепіі... 


І тады здарылася нечаканае. У першы момант публіка 

была шакіравана, бо ўсе тры духоўныя асобы пазакасвалі 
сутаны, і пад імі аказаліся даволі непрэзентабельныя шта- 
ны. У наступны момант публіку паралізаваў жах. Патэ- 
ры, як па камандзе, размахнуліся і... страшэнны ўдар. гро- 
му пакрыў аэрадром. Полымя ўспыхнула ў зашклёнай 
гандоле пярэдняга бамбардыроўшчыка, у паветра паля- 
целі абломкі, рэха гор паўтарыла цяжкі гул, і не сціх ён 
яшчэ, як патэры зноў дружна ўзмахнулі рукамі... 

Наступныя тры гранаты трапілі ў самы цэнтр анямела- 
га натоўпу. «Капроні» гарэлі яркім полымем. Вялізны 
слуп агню ўзняўся ўгару, потым нахіліўся і лізнуў пажоў- 
клую траву аэрадрома. 

2. Сопійеог! -- крыкнуў прэлат, кідаючыся да машы- 
ны. -- Назад! Поўным ходам! 

У паніцы і замяшанні ніхто не ўбачыў, куды падзелася 
аўто з біскупскімі гербамі. 

Яе затрымалі толькі на шасе. Шофер рэзка затармазіў. 

2. Нашы, -- сказаў ён, адварачваючыся да патэраў. 

2. Нашы, -- пацвердзіў Хуан. - Гэта, мусіць, першы 
батальён. Па полі беглі рэспубліканскія байцы. Яны ўмо- 
мант акружылі машыну. 

-- Папы! -- крычалі байцы. -- Вылазьце, даўгаполыя! 

Хуан вылез і пачаў знімаць сутану. Пад сутанай ака- 
заўся «маўзер». Потым камандзір, які хадзіў за вікарыя, 
растлумачыў байцам, у чым справа. Праз момант аўто 
імчала да біскупскай рэзідэнцыі. Атрад, які ішоў на злу- 
чэнне, прыбыў. Горад быў акружаны, і фашысцкая кало- 
на сядзела ў мяшку. 


Хутка загрымела артылерыя. Ланцугі рэспубліканцаў 
ішлі з гор проста на горад. Увечары ён быў узяты. Гене- 
рал Лопец не бачыў разгрому сваёй калоны. Ён быў забі- 
ты ў час урачыстай мессы. 


30/Х 1936 г. 24 


Сустрэча 


Быў свежы вецер. Па неагляднай раўніне мора, ад сіняй 
далечы гарызонта ішлі зялёныя зыбкія хвалі, і чайкі 
ўзляталі ўгару і падалі ўніз, зрываючы смелымі дужымі 
крыллямі белую пену неспакойных вод. Іх весяліў свежы 
вецер, іх цешыла родная стыхія. 

А хвалі ўсё ішлі адна за адной, узнімаліся і распада- 
ліся шумнымі каскадамі над стромкім носам парахода. 
Ён лёгка раскідваў іх. Грузны транспартнік мерным хо: 
дам, роўна і ўпэўнена ішоў наперад. Высока над морам, 
на стройнай мачце, трапятаў сцяг. Пад вольным ветрам, 
у блакітнай вышыні, над бурнымі прасторамі ўспененага 
мора палымнеў сцяг Саюза Рэспублік. Гэта быў совецкі 
параход. Ужо многа часу прайшло ад тае пары, калі ён 
пакінуў берагі свае радзімы, і ўжо многа дзён горда ня- 
се ён яе слаўны сцяг. Калі ён уваходзіць у порт, хутка 
падаюць уніз рознакаляровыя сцягі дзяржаў, і сцяг кра- 
іны соцыялізма прымае салют сяброў і народаў. Многа 
дзён ідзе параход, і над ім трапеча, парываючыся ў пра- 
сторы, дзе пануе голас бур і вятроў, сцяг яго магутнай 
радзімы. Многа дзён ідзе параход... 


ж, 
Яша -- маладзейшы ў камандзе, але, не гледзячы на 


гэта, яго ўсе паважаюць. Нават стары капітан кажа пра 
яго: 


-- Яша малайчына і сапраўдны механік. 
- Капітану можна верыць. Трыццаць: гадоў салёныя. вя- 

тры мора авяваюць яго твар, штормы трыццацігадовага 
падарожжа загартавалі яго дух. У яго адкрыты і пранік- 
лівы погляд, ён добра пазнае людзей. 

Яша -- комсамолец. Ён вывучае мовы. Ён -- рэдактар 
насценгазеты. Першы шахматыст на параходзе і аргані- 
затар музычнага гуртка, якому не сорам выступіць у леп- 
шым з клубаў. Капітан не памыліўся, калі сказаў, што 
Яша сапраўдны механік, і, безумоўна, не памыліўся, калі 
сказаў, што Яша малайчына. 

У пачатку гэтага рэйса сябры адзначылі дваццаціча- 
тырохгадовы жыццёвы юбілей Яшы. Яны адыгралі туш 
і падаравалі яму мандаліну, якую купілі ў складчыну ў 
Гамбургу. У пачатку рэйса ў насценгазеце з'явіліся вер- 
шы. Аўтарам быў Яша. Калі старшы памочнік сказаў 
аб гэтым капітану, той адказаў, што гэта яго не здзіўляе. 
Узрост. Нічога не зробіш. Капітан сказаў, што і ён, калі 
не памыляецца, у гэтым самым узросце накрэмзаў пару 
дрэнных вершаў аб нейкіх там розах і салаўях, і гэта 
было тым больш смешна, што ён на тую пару якраз слу- 
жыў на броненосцы ў ваенным флоце. Усё-такі капітан 
прышоў у кают-кампанію, уздзеў акуляры і пачаў чы- 
таць вершы. Там і словам не ўпаміналася пра салаўёў. 
Вершы былі прысвечаны Іспаніі, і капітан падзівіўся 
той сіле пачуццяў, якая была ў нязграбных радках пер- 
шых вершаў Яшы. 

-- Не зусім гладка яшчэ... -- падумаў капітан, -- але 
ёсць агонь, ёсць! 

І ён вышаў задаволены. 

Ад таго дня ў насценгазеце сталі часта з'яўляцца вершы 
Яшы. У іх гаварылася пра змаганне гераічнага народа, 
пра ахвяры і самаадданасць, пра песню перамогі, якая 
вырываецца з вуснаў смяротна раненага байца. Вершы 
чыталі з захапленнем. 

Параход ішоў наперад. І з кожным днём набліжаўся 
да ахопленай пажарам краіны. Ён павінен быў абмінуць 
берагі Іспаніі, і аб гэтым шчыра шкадавалі ўсе. Яша час- 
та наведваўся да радыста, патрабуючы навін. У вольны 
час ён памногу стаяў на палубе, і яму здавалася, што 
ён чуе далёкі гул гармат. Ён уяўляў сабе, як ідуць у атаку 
калоны мяцежнікаў, як рухаюцца іх танкі, як нізка над 
зямлёй праносяцца іх самалёты і як успыхваюць сізыя 
дымкі з рэспубліканскіх акопаў, як узнімаюцца высока 
ўгару чорныя слупы выбухаў, а ланцугі п'янага зброду 

ўсё ідуць і ідуць наперад у засені шырокіх крылляў бам- 
бардыроўшчыкаў, пад грымотны гул цяжкай артылерыі, 
пад аховай танкаў. І вось сціхае агонь рэспубліканцаў, 
усё радзей успыхваюць сізыя дымкі з іх акопаў, вецер 
носіць густыя воблакі дыму і пылу... 

Але ў гэты час... У гэты-ж самы момант, калі апошні 
баец з прастрэленай галавой падае на дно акопа, неча- 
кана спыняецца першы ланцуг наступаючых, потым дру- 
гі... Хвіліна... і яны бягуць... назад. З хмары дыму і пылу, 

адтуль, дзе бліскае агонь і асыпаецца зямля, з'яўляюцца 
другія танкі і за імі ідуць байцы ў блакітных шапачках. 
І вось асеў на бок адзін з варожых танкаў, вось заварач- 
вае назад другі, і мяцежнікі бягуць натоўпам. І тады 
з'яўляецца конніца... Ва ўвесь мах імчаць коні, гул капы- 
тоў сутрасае зямлю, і маланкамі бліскаюць клінкі... 
І вось, схапіўшыся за галаву, падае афіцэр. 

Яша ведае яго... Ён памятае яго ашчэраны рот і белыя 
мутныя вочы, і рэдкія вусы, і перакрыўлены шырокі рабы 
твар. 

. Маленькі Яша знайшоў прыгожую штучку, падобную 
да цвіка. Не іначай, яе згубілі людзі, якія зараз былі тут, 
у гэтым пакоі. Яны, мусіць, яе і шукалі, бо абярнулі ло- 
жак, адсунулі камод, поўзалі па падлозе, вытраслі зямлю 
з вазона, у якім расла кветка, і ўсё крычалі на бацьку, 
патрабуючы, каб ён ім нешта аддаў. А гэтая штучка 
якраз і ляжала на падлозе, у шчыліне між дошкамі, і 
блішчэла адтуль. Яша заўважыў яе адразу. Як толькі 
маці прывяла яго ў гэты пакой і пакуль тыя людзі шукалі 
ў гэтым пакоі і грукалі там, і стукалі, і крычалі, Яша знай- 
шоў запалку і выкалулаў гэтую бліскучую штучку са 
шчыліны. Вось ён яе зараз аддасць гэтым злым і крыклі- 
вым людзям, і ўсё будзе спакойна. 

-- Так што, нічога няма, вашбродзь, -- сказаў з-пад 
ложка натужлівы голас. 

Афіцэр кінуў косы погляд на чалавека, што стаяў перад 
ім, і скамячыў у руках пальчатку. 

-- І друкарскі станок, і шрыфт, і прылады, -- сказаў 
ён скрозь зубы. 

--- Усё тут было, а цяпер няма. Ты мне ўсё скажаш. 

Чалавек паціснуў плячыма. 

с У мяне ніколі гэтага не было, -- спакойна адка- 
заў ён. 

Афіцэр сеў пісаць пратакол. Ля дзвярэй моўчкі стаялі 

салдаты. У пакоі было ціха, толькі скрыпела пяро. Афіцэр 
пісаў пратакол аб тым, што пры вобыску нічога знайсці 
не ўдалося. І ў гэты момант скрыпнулі дзверы, і спакойны 
твар чалавека, што стаяў ля стала, збялеў, а жанчына, 
якая тулілася да сцяны, коратка ўскрыкнула. У пакой 
увайшло дзіцянё ў даўгой кашулі. Дзіцянё трымала ў 
руках бліскучую штучку. Яно падышло да афіцэра. 

-- Дзядзя... на! 

І на шырокую мужчынскую далонь кволая дзіцячая 
рука паклала маленькую літару. 

2; Вось і шрыфт! -- сказаў афіцэр. -- Вельмі ўдзячны, 
малады чалавек. Літара «р». Першая літара ад слова 
«расстраляць». НУ, апранайцеся. І вы, мадам, таксама. 

Ён устаў і парваў пратакол. 

Гэтага ўсяго Яша нічога не памятае, акрамя твару 
афіцэра: шырокі, рабы твар, мутныя вочы і рэдкія вусы. 
Усе вышлі, у пакоі стала цёмна, і пасля гэтага для Яшы 
пачалося новае жыццё. Бацьку свайго і маці ён больш не 
ўбачыў, яны загінулі ў тую-ж ноч. Аб усім гэтым Яша 
даведаўся, калі ўжо быў юнаком. І тады ён зразумеў, 
чаму дзіцячая памяць захавала злы выраз мутных вачэй, 
ашчэраны рот, перакрыўлены рабы твар... 

Дзіцячы дом, школа, піонератрад, комсамол і вучоба. 
Партыя і краіна вырасцілі дзіця, пакінутае ў цёмным па- 
коі, і вось на палубе совецкага парахода стаіць малады 
совецкі марак. 

Можа той калчакавец даўно ўжо сатлеў на снежных па- 
лях Сібіры, на шляхах пагібельнага адступлення разгром- 
леных банд, але заместа яго падаюць ад мяча гісторыі 
гэткія-ж, з перакрыўленымі тварамі, з нянавісцю і стра- 
хам у звярыных зрэнках, падаюць, каб не ўстаць больш 
ніколі, найміты і здраднікі, каты і забойцы. 

Аб гэтым усім ты напішаш у сваіх вершах, Яша. 

У час начной варты нечакана зазвінеў машынны тэле- 
граф. 

-- Стоп! 

Яшу паклікалі наверх. Ён вышаў на палубу і спыніўся, 
аслеплены. Магутны прамень пражэктара ўдарыў у вочы, 
і Яша адступіў на крок. аа 

-- Фашысты, -- сказаў нехта побач. -- Фашысцкі крэй- 
сер патрабаваў спыніцца. : 

-- Наперадзе падлодка, -- сказаў другі. - Прайшла 

ўпоперак нашаму курсу. 

Калі вочы Яшы прывыклі да гэтага асляпляючага свят- 
ла, ён убачыў, што па трапу ўзнімаецца група людзей, 
убачыў капітана і памочнікаў капітана і ўсіх сваіх. 

-- Мы іх павыкідваем за борт! -- сказаў Яша, сціска- 
ючы кулакі. -- Мы іх... 

Нехта схапіў яго за руку. Гэта быў прыяцель Яшы. 

-- Падпарадкуюся сіле, -- учуў Яша гнеўны голас 
капітана. 

--- Перакладчык! -- сказаў нейчы рэзкі голас. 

-- Не патрэбна перакладчыкаў, -- адказалі яму на доб- 
рай іспанскай мове. 

Яша ўбачыў за спіной фашысцкага афіцэра чалавека ў 
цывільным адзенні. Гэта быў перакладчык. Ён не выходзіў 
наперад і ціснуўся ля поручняў. 

--. Белагвардзеец... -- падумаў Яша. І больш не спу- 
шчаў з яго вачэй. Астатняе было, як у тумане. Шырокі 
рабы твар, рэдкія вусы і метныя вочы. Ён? 

-- Можа ты і загінуў, гад... -- думаў Яша. -- Можа, 
твае косці спарахнелі ў зямлі... А можа гэта і ёсць ты, і 
ты стаіш тут на палубе нашага парахода... Усёроўна па- 
гібель твая... пагібель твая блізка... Ты прыляцеў з харбін- 
скіх прытонаў, крывавы груган, выдзёўбваць вочы байцам 
за свабоду Ісланіі! Ты адважыўся ступіць, вырадак, еа 
палубу совецкага карабля!.. Памятай, над ёй сцяг маёй 
радзімы... Памятай, мы сустрэнемся з табой! 

І можа так думалі астатнія. Чалавек у цывільным ту- 
ліўся за плячыма фашыстаў, ён не адьходзіў ні на крок, 
і толькі тады, калі ўся банда накіравалася да трапа, каб 
пакінуць параход, ён азірнуўся. 

Прапітыя вочы забойцы і какаініста сустрэліся з гордым 
поглядам пагардлівых і гнеўных вачэй совецкіх маракоў. 
[ ён не стрымаў, як не маглі стрымаць гэтых поглядаў 
астатнія піраты. Нянавісць і страх бліснулі ў мутных 
зрэнках, ён адвярнуўся і знік у цемры за бартом. 

--. Мы сустрэнемся з табой! 

Праз некалькі гадзін радыёстанцыі паведамілі свету аб 
нападзе фашыстаў на совецкі транспартнік. 

Дачка эскадрона 


Пачатак гэтай кароткай гісторыі сумны. 

.. Быў ясны летні дзень. Сонца высока ішло над зямлёй, 
сівыя хвалі каласістага жыта хадзілі па полі ад краю да 
краю, падступаючы да самых агародаў маленькай вёскі. 
Жаўранкі, вясёлыя і нястомныя песняры Поля, плавалі 
ў затуманеным гарачынёй паветры. Зямля млела пад сой- 
цам, на дарогах вецер замятаў пыл. Вось у такі час поў- 
дня прышла бяда ў маленькую і ціхую вёску, што ляжа- 
ла між палёў, на ўзбярэжжы вялікай сажалкі. 

Старыя вербы нахіліліся над зялёнай вадой, дзе плавалі 
вёрткія таўстыя жукі. Яны ўсплывалі на паверхню і 
спрытна давалі нырца. Маленькая Марыся любіла гля- 
дзець на гэтых вясёлых жукоў, якім добра было жыць У 
цёплай вадзе, у зялёнай засені пад старымі вербамі, У 
прыемным суседстве з пахучымі жоўтымі кветкамі стаў- 
бункоў і прыгожымі белымі ліліямі. Глыбей, ведала Ма- 
рыся, жылі карасі, лянівыя і тлустыя рыбы. Іх жыццё бы- 
ло для Марысі невядомым і недаступным. У таямнічых 
глыбінях сажалкі былі русалкі і далей, за памост, на 


якім бабы мылі бялізну і бялілі палатно, ісці было 
нельга. 


У гэты дзень Марыся ад самай амаль раніцы была ля 
сажалкі. Іншыя пайшлі ў поле шукаць на межах ягай, 
а Марысі было добра тут, на памосце, пад вербамі. Жукі 
гулялі як ніколі, і раз нават Марыся на ўласныя вочы ба- 
чыла карася. Ён недалёка ад берагу бліснуў залатой 
луской і знік над шырокім лісцем лілей. 

Раптам, як-бы гром прагрымеў недзе за лесам, Потым 
зусім блізка гаўкнулі нейкія злыя сабакі: 

-- Гаў-гаў-гаў!.. 

І Марыся ўчула гул далёкі і працяглы, як-бы шмат 
раёў пчаліных ляцела над сажалкай, як-бы віхор ішоў 
над полем... і тады -- цёмны слуп зямлі ў зялёным бляску 
нябачанага, страшнага полымя ўзняўся на агародах, там, 
дзе высокая расла канапля, і павольна апаў. Воблака 
цёмнага дыму паплыло над берагамі сажалкі. 


Марыся, дрантвеючы ад страху, збегла з памоста і 
прытулілася да вярбы. Зноў брахнулі басавітыя сабакі, 
і тады прыўзняўся дах адной з хат, хмара дыму ўсплыла 
над вёскай, высока ў паветры ўзляцела салома і жэрдкі, 
і ўсё адразу ахапіў агонь. 

Марыся закрычала і заплакала, тонкі дзіцячы голас за- 
звінеў і сціх, бо ў гэты момант снарад ударыў у памост, 
высачэзным фантанам узляцела ўгару вада, затрашчала 
старое дрэва, расшчапляючыся напалам, і ў гэтым громе 


і гуле загінулі маленькая Марыся, старое дрэва і вясёлыя 
таўстыя жукі. 

Марыся ляжала на стале, тоненькая і спакойная. 
У прыгалоўі гарэла свечка. Белыя Марысіны валасы былі 
прыбраны ў кветкі. Іх шмат расло ў жыце, у пахучай 
цеплыні, пад бярозкамі на ўзмежжах. Кветкі прынесла 
Зося, старэйшая сястра Марысі, і яна стаяла цяпер ля 
стала, на якім ляжала Марыся. Зося трымала за руку ма- 
лодшую сваю сястру Надзю і плакала паціху, слёзы 
цяклі па яе бледных шчаках, слёзы збалелага дзіцячага 
сэрца, якое ўпершыню пазнала цяжар няшчасця. Трохга- 
довая Надзя нічога не разумела. Яна глядзела на спакой- 
ную Марысю, на кветкі і жоўты агеньчык свечкі, і ў яе 
шырока адкрытых сініх вачанятах было здзіўленне. 


Суседка моўчкі стаяла ля парога. Змарнелая ал гора, 
маці Марысі ляжала на ложку. У хаце было ціха. Нады- 
ходзіў вечар, сонца зайшло, і зара ў дыме пажарышча 
была крывавай і страшнай. На вуліцы порскалі ад дыму 
коні, гамаяілі чужыя і злыя людзі. На пажарышчы тлелі 
галоўні, вецер перавейваў попел, і ад попелу была шэрай 

дарога, зеляніна садоў і агародаў, стрэхі і сцены будын- 
каў, якія засталіся цэлымі. У дыме і попеле, у крывавым 
бляску зары прыходзіў пануры, журботны вечар, загасаў 
нешчаслівы дзень. : 1 

2. Мой ты саколік, Яначка... -- зашаптала маці Мары- 
сі.-- Ляжыш ты ў чужой зямельцы, на чужой старонцы, 
сатлелі твае костачкі, і не ведаеш ты, родны мой, што 
сталася з тваімі дзетухнамі... А-ах, божа, божа!.. 

Жанчына, параненая няшчасцем, плакала аб сваім дзі- 
цяці, аб сваім мужы, які загінуў недзе на палях Галіцыі, 
аб сваім гаротным, бяздольным жыцці... 

Але няшчасце не хацела пакідаць цёмных, пракураных 
сцен хаціны. Яно было ў вёсцы і не выходзіла з яе. З ву- 
ліцы даносілася рэзкая і кароткая каманда, іржалі коні, 
тупалі цяжкія салдацкія боты, п'яныя галасы спявалі 
працяглую і незразумелую песню. 

Нехта прышоў у сені, наткнуўся на вядро, прабурчэў 
нешта і доўга намацваў засаўку. Суседка адчыніла дзве- 
ры. На парозе стаяў салдат, перавязаны рамянямі, з він- 
тоўкай у руцэ. Ён быў велізарны і шырокаплечы, ён быў 
грозны і страшны ў маленькай хаціне, асветленай трапят- 
кім агеньчыкам свечкі. Салдат мутнымі, цяжкімі вачыма 
агледзеў усіх, затрымаў погляд на кветках, на жоўтым 
спакойным тварыку Марысі, пераступіў з нагі на нагу і 
пахіснуўся. Салдат быў п'яны. 

г. Крова!.. -- сказаў ён. 

Жанчына ўзнялася з ложка і са страхам глядзела на 
салдата. 

г. Крову... -- растлумачыў салдат. - Для плютону... 

І звярнуўся, каб выйсці з сяней. На дварэ, каля абгарэ- 
лага хлева, прывязаная да плота стаяла карова. Толькі 
цяпер зразумела жанчына, у чым справа. 

-- Не дам каровы! -- закрычала яна, кідаючыся ў се- 
ні. -- Не дам! Паночак, даражэнькі, што робіце!.. 


Салдат адпіхнуў яе плячом і вышаў на двор. Ён пады- 
шоў да каровы і спрытным, гаспадарскім рухам скінуў 
вяроўку з рог. Карова адышла ад плота, жанчына пабегла 
да яе і схапіла карову за рогі. Салдат, не спяшаючыся, 
падышоў, павольна адвёў руку і кароткім ударам у грудзі 
збіў жанчыну з ног. 

2. Ма-а-ама! -- закрычала Зося з парога. Суседка, лё 
мантуючы, пабегла з двара. Жанчына хутка ўзнялася на 
ногі і кінулася на салдата. 

--. Я табе вочы паганыя выдзеру! -- крычала яна. -- Не 
дам каровы! Пусці... 

Яна схапілася за рамяні, якімі быў перавязаны салдат, 
яна трасла яго за грудзі, у яе быў скарэжаны грымасай 
адчаю твар, расшохраныя, ускудлачаныя валасы. ўна 
была незвычайнай і страшнай. Такой яна засталася ў 
памяці Зосі назаўсёды. Салдат зноў, без усякага высілен- 
ня, павольным і моцным штуршком збіў яе з ног, ускінуў 
вінтоўку, паглядзеў на затвор і прыцэліўся ў карову, якая 
бегла па дварэ да варот. Жанчына ўскочыла і зноў кіну- 
лася на салдата. Салдат азірнуўся і зноў прыцэліўся. У 
гэты момант ён пахіснуўся. Жанчына схапілася за він- 
тоўку. Салдат паспрабаваў адпіхнуць яе ўбок, і зараз-жа 
грымнуў стрэл. 

Карова выбегла за вароты, жанчына, прыціскаючы рукі 
да грудзей, пахіснулася, зрабіла два-тры павольныя крокі 
і са стогнам лягла на зямлю. Працяглы, звонкі дзіцячы 
крык запоўніў раптоўную, жудасную цішыню. Салдат 
зноў азірнуўся і, утуліўшы галаву ў плечы, хутка пайшоў 
з двара. 

Назаўтра, на могілках, за разбуранай вёскай, хавалі 
загінуўшых яе жыхароў. Прыбітыя горам, нешчаслівыя 
людзі апусцілі ў адну шырокую яму маленькую труну 
дзіцяці і вялікую труну яе маткі. Людзі плакалі і беда- 
валі над сваім і чужым горам. Над свежым насыпам 
стаялі двое сірот. Зося выглядала дарослай. Смутак змя- 
ніў дзіцячы твар. У шырока раскрытых сініх вачах Надзі 

э паранейшаму было спакойнае здзіўленне. Яна нічога не 
разумела. У яе быў свой, асаблівы свет, у які яшчэ не 
прыходзілі няшчасці. 

У той-жа дзень пачаўся бой за маленькую вёску над 
сажалкай. У полі, у жыце і на агародах вёскі, дзе была 
засень канаплі, у садах, пад разветлымі яблынямі стагналі 
і паміралі людзі. Вёска згарэла дашчэнту, жыхары па- 
разбегліся. Зосю і Надзю, разам са сваёй сям'ёй, калі 
сціх бой, увечары сусед павёз у мястэчка. 

Яны прыехалі туды раніцой. Скрозь па дарозе ішлі 
фурманкі. Ваенныя абозы скідалі з дарогі ў канавы на- 
гружаныя ўбогім скарбам падводы ўцекачоў. Ліхія пан- 
скія уланы спявалі песні, гойдаючыся ў сёдлах, стогн і 
лямант, і лаянка і крыкі стаялі над мястэчкам, дзе зда- 
рыўся затор, трашчалі аглоблі, іржалі і храплі коні. Улан- 
скі полк пракладаў сабе дарогу. 

Тады здарылася нечаканае. Ліхія уланы раптам пачалі 
з'язджаць з дарогі. Яны пераскоквалі праз канавы і, азі- 
раючыся, шпорылі коней. Адны ляцелі ў поле, другія 
ўзбоч дарогі імчалі ў мястэчка. Некаторыя з іх завязлі 
між падвод і працавалі клінкамі. Узмацніліся трэск і гру- 
кат, і крыкі, каманда і лаянка. Афіцэр на рыжым жарабку 
махаў шабляй, склікаючы сваё войска. Недзе застукаў 
кулямёт, затрашчэлі стрэлы вінтовак. 

Моцны гул набліжаўся аднекуль, як надземны гром. 
Людзі ўбачылі з дарогі нешта падобнае да чорнай хмары, 
што хутка імчала па полі. 

2 Чырвоныя! -- закрычалі людзі. -- Чырвоныя ідуць! 

У фланг уланскаму палку, які расцягнуўся на дарозе і 
заблытаўся ў падводах, шырокім велізарным поўкружкам, 
ахопліваючы поле, са страшным гулам конскіх капыт, 
без адзінага стрэлу і выкрыкаў, бліскаючы клінкамі, ішла 
ў атаку чырвоная конніца, і над ёй шматком “чырвонага 
полымя трапятаў сцяг. 

Гул узмацняўся, чутно было храпенне коней. Па дарозе 
кацілася частая, бязладная страляніна. І тады, пакрыва- 
ючы стрэлы і крыкі, загрымела над полем: і 

--. Ур-р-ра-а!.. 

Зося памятае кавалерыста, які першым дасягнуў дарогі. 
З выскаленай зяпы каня падала пена, конь храпеў, раз- 
дзімаючы ноздры, налітыя крывёй вочы былі вачыма зве- 
ра. Коннік дагнаў афіцэра, які махаў шабляй і склікаў 
салдат. Сталася нешта такое, ад чаго шыкарны улан 
адкінуўся назад і, схапіўшыся за галаву, недзе знік. 
Бэльш нічога не захавала дзіцячая памяць Зосі. 

Не памятае яна і таго, якім чынам яна апынулася ў 
мястэчку, з якога былі выбіты белапалякі адным ударам 
будзёнаўцаў. Не памятае яна і таго, дзе падзеліся суседзі 
і, галоўнае, дзе і калі знікла маленькая Надзя. Зося захва- 
рэла ў той-жа дзень, і, калі паздаравела, прайшло два 
тыдні. Змарнелая дзяўчынка доўга хадзіла па мястэчку, 

распытваючы пра сястру. Ніхто нічога не мог ёй сказаць. 
Была вайна, людзі з'яўляліся і знікалі назаўсёды, былі 
пажары і разбурэнне і смерць. 

Зося не ведала, што Надзю знайшоў на дарозе чырвоны 
камандзір і ўзяў яе да сябе на сядло. Ён даведаўся ад дзі- 
цяці толькі імя. Больш Надзя нічога не магла яму раска 
заць. Ён гладзіў сваёй жорсткай рукой светлыя валаскі 
дзіцяці, у вачах якога быў сіні і чысты спакой. Байцы на- 

сілі дзіця на руках, здабывалі для яго прысмакі, і, калі 
часць выходзіла з мястэчка, камандзір зноў узяў Надзю 
на сядло. Ён аддаў яе потым у дзіцячы дом пад сваім про- 
звішчам, і ад імя байцоў папрасіў добра даглядаць дзіця. 
У тым-жа выпадку, калі дзіця згубіцца, ён сказаў, што 
знойдзе вінаватых хоць-бы на дне мора. Пасля гэтага 
камандзір сеў на каня, і часць пайшла цяжкімі сваімі ба- 
явымі дарогамі. 


А гаротныя дарогі сірот, адзінокіх і абяздоленых, пры: 
вялі-б іх у горкае, беспрасветнае жыццё, якім жылі іх 
дзяды і бацькі. Але год, у які разлучыліся Зося з Надзяй, 
быў апошнім годам цярпення і пакут народа. 

Гэта быў 1920 год. 


ане аны 


Прайшло шмат гадоў... Краіна, на палях якой некалі 
грымеў пажар вайны, расквітнела бязмерным багаццем 
здабыткаў, вялікай радасцю свабоднага жыцця. У сталіцы 
рэспублікі адкрыўся з'езд Советаў, для таго, каб прыняць 
закон, вышэйшы за ўсе чалавечыя законы, падараваны 
народу яго мудрым правадыром. Дэлегаты з'езда ў дзі- 
восным палацы, пабудаваным працай і талентам сваіх 
майстроў мастацтва, былі законадаўцамі і гаспадарамі 
сваёй краіны, і іх вітаў шчаслівы народ. 

Аднойчы група дэлегатаў наведала дзяржаўны тэатр. 
Артысты з захапленнем сустрэлі сваіх гасцей. Канцэрт, 
утвораны для іх, быў выключным па таленавітасці выка- 
нання, па сіле мастацтва. Асаблівым было выступленне 
маладой спявачкі. Стройная, яснавалосая дзяўчына спява- 
ла некалькі разоў, яе выклікалі і зноў прымушалі спяваць. 


-- Артыстка Вароніна, -- сказаў дырэктар тэатра, -- у 
заключэнне праспявае ўласную сваю песню «Дачка 
эскадрона». Тэкст напісаны самой артысткай, музыку на- 
пісаў кампазітар... 

Прозвішча кампазітара ўчулі не ўсе. Словы.дырэктара 
патанулі ў шуме апладысментаў. Артыстка пачала пес- 
ню. Гэта была песня радасці і ў той-жа час поўная лёг- 
кага смутку, калі высокі голас спявачкі гаварыў людзям 
аб тых, хто аддаў жыццё за шчасце свайго народа. Калі 
артыстка скончыла -- некаторы час у велізарнай зале 

тэатра была цішыня. Гул авацыі нізрынуўся ў гэтую ці- 
шыню, як горны абвал. 

Пасля артысты запрасілі сваіх гасцей на абед. Артыстка 
Вароніна сядзела за сталом побач з нейкім пажылым 
камандзірам. Ён не адносіўся да дэлегатаў і, тым больш, 
да актораў. Спявачка была ў цэнтры ўвагі. Хутка ўсе да- 
ведаліся, што пажылы камандзір -- бацька артысткі. 

Калі абед заканчваўся, з падзякай ад імя дэлегатаў 
з'езда выступіла жанчына. Яна была сярэдніх гадоў, апра- 
нутая проста. На яе грудзях быў ганаровы знак краіны. 

-. Я не магу без хвалявання ўспомніць песню артысткі 
Варонінай, -- сказала дэлегатка. -- Гэтая праўдзівая пес- 
ня ўзята з жыцця нашай таленавітай спявачкай і паэтэсай.. 
Гэта -- чыстая праўда, таварышы... Совецкія жанчыны 
былі і байцамі і дзецьмі байцоў. Мы дорага заплацілі за 
сваю свабоду, мы шмат памятаем ахвяр!.. Наша шчаслівае 
і творчае жыццё мы здабылі ў цяжкіх баях, коштам вялі- 
кіх утрат... І калі вораг памкнецца ступіць сваёй паганай 
драпежніцкай нагой на нашу дарагую зямлю, мы, свабод- 
ныя жанчыны Краіны Советаў, дзеці байцоў, станем по- 
бач з нашымі бацькамі, мужамі і братамі. І мы яшчэ раз 
адплоцім ворагу за пагібель нашых дзяцей, матак і сяс- 
цёр... Я хвалююся, таварышы, але я хачу вам расказаць 
аб тым, што навеяла на мяне песня артысткі Варонінай... 

2 Тэта дырэктар фабрыкі, -- гаварылі пра дэлегатку за 
сталом. 

І яна пачала расказваць. Яна не заўважала, як пад 
канец яе расказу змяніўся твар Варонінай, як усхваляваў- 
ся спакойны, нават флегматычны камандзір. 

22... так я згубіла сваю маленькую Надзю... -- задума” 
на, у глыбокай цішы гаварыла жанчына з ордэнам, -- і 
мне хочацца думаць, што яе ўзяў да сябе на сядло 
камандзір, што яна была дачкой эскадрона і засталася 
жывой і шчаслівай, бо ў нашай краіне няма нешчаслівай 
жанчыны. 

У гэты момант нехта дакрануўся да пляча дэлегаткі. 
Перад ёй стаяла артыстка Вароніна. У сініх, шырока 
адкрытых вачах спявачкі былі слёзы і радасць і боль. 

2 Сястра!.. -- ціха сказала яна. -- Сястра мая! 

1937 г. 

р 


/ 


Апавяданне пра гуманізм 


Спачатку размова ішла аб дробязях. Госць Іван Іва- 
навіч, дробненькі стары, хадзіў па пакоі. Гаспадар маў- 
кліва сядзеў за сваім прасторным рабочым сталом. Па- 
вольна шчоўкаў маятнік, з сумежных пакояў даносіўся 
гоман і смех. 

-- Вось і яшчэ гадок пражылі мы з табой, Ефім Сця- 
панавіч... -- уздыхнуў госць, падыходзячы да акна. 

Ефім Сцяпанавіч моўчкі паківаў галавой. У прыхожай 
азваўся званок. Па калідоры нехта прабег. Раздаліся 
радасныя воклічы, прывітанні. Потым усё гэта рушыла 
ў пакой. Збіраліся госці. 

Іван Іванавіч доўга стаяў ля акна, пазіраючы ў цемру, 
дзе шырока раскінулася велізарнае сузор'е агнёў горада, 
потым падышоў да стала. 

-- Ведаеш, Ефім Сцяпанавіч, што я хачу зрабіць? -- 
гпытаў ён.--Я хачу сказаць нашаму маладняку новагодні 
тост. 

-- Ну, ну!.. -- заахвочваючы ўсміхнуўся гаспадар. 

-- Я ім скажу так.. (Іван Іванавіч прыняў позу ара- 
тара). Маладыя таварышы, маладыя сябры нашы... 

-- Ну, чу... 

2... Год--тэта трыста шэсцьдзесят пяць дзён, плюс 
шэсць гадзін. Гэта мера, устаноўленая чалавекам для 
вызначэння адлегласці часу і напоўненая жыццём, на- 
тхненнем творчасці, радасцю перамог, адчаем няшчасцяў, 
спакоем сілы, парывамі шуканняў, усім, што ўласціва 
жыццю. Для мяне і для майго паважанага калегі і ста- 
рога друга Ефіма Сцяпанавіча шмат гэтых мерак заста- 

лося ў мінулым. Перад вамі-ж -- нязведаная і светлая 
далячынь будучыні, У сувязі з гэтым я хачу -еказаць, 
што вы, маладыя таварышы нашы,-- самыя шчаслівыя лю- 
дзі на свеце ў разуменні мінулых часоў і сучаснасці. Вы, 
іменна, совецкая моладзь... Мы з Ефімам Сцяпанавічам 
не толькі адлічылі дастатковую колькасць памянёных 
вышэй мерак, але і грунтоўна азнаёміліся з іх, так ска- 
заць, начынкай. І з усяго добрага і дрэннага, што зда- 
раецца ў жыцці чалавека, на нашу долю прыпадала ў 
пераважнай большасці апошняе. Ефім Сцяпанавіч на- 

( пісаў сваю выдатную працу ва ўмовах жабрацкага, га- 

- лоднага побыту, а вынаходніцтва вашага пакорнага 
слугі нарадзілася ў начлежным доме, хаця вы не ведаеце, 
што такое начлежны дом... Я жыў па чужым пашпарце 
з прычыны разыходжання маіх поглядаў з поглядамі 
ўрада яго вялікасці... Мы можам расказаць вам аб раз- 
гонах паліцыяй студэнцкіх сходаў, аб пагромных апера- 
цыях мітрапаліта Сергія, нарэшце, аб Монпарнасе і за- 
пэўніць вас, што, не гледзячы на рамантыку, якой авеяла 
літаратура гэты квартал Парыжа, ён быў і застаецца 
галодным светам сутарэнняў і мансард. Аб гэтым вы 
таксама не ведаеце, як і аб астатнім. За вамі не гнаўся 
конны паліцэйскі і вас не лупцавалі чорнасоценцы 
ўладыкі Сергія... 

Усмешка знікла з твару Ефіма Сцяпанавіча, і ён за- 
думаўся. Гэта прамоўца заўважыў. 

“Жыццё ў тых умовах было прыніжэннем, твор- 
часць - - геройствам... Цяпер пад словам «геройства» 
разумеецца нешта такое, што немагчыма абсалютна ні- 
дзе на свеце, і магчыма толькі ў краіне, якая ўзнікла на 
той частцы планеты, дзе некалі была імперыя Расія. 
І цяпер мы з Ефімам Сцяпанавічам на геройства, у новым 
сэнсе слова, не здольны, з прычыны зношанасці меха- 
нізмаў. І гэта не па сутнасці маёй прамовы. Сутнасць яе 
ў тым, што я яшчэ раз і яшчэ раз хачу сказаць: вы самыя 
шчаслівыя людзі на свеце. Вы жывеце ў краіне, законы 
якой з'яўляюцца марай лепшых людзей усіх часоў ! 
эпох. Вы нарадзіліся ў гэтай краіне, і ваша маладосць 
расквітнела ў ёй. Для вас першы дзень новага года -- 

гэта новая ступень да вышынь чалавечага шчасця, воль” 
пай творчасці, радасцей жыцця. Вы моладзь, якая не 
ведала жудасці прыніжэння, роспачы жабрацтва, тугі 
адзіноцтва... Дарагія сябры мае! Заканчваючы сваю пра- 

мову, я хачу даць вам адну параду: ідучы сваімі даро- 
гамі, абмінаючы знакі гадоў, назаўсёды запомніце дату 
сённешняга дня. Яна завяршыла год, у які адбылася 
значнейшая гістарычная падзея. Гэты год падараваў 
чалавецтву Сталінскую Канстытуцыю! Назаўсёды  за- 
помніце гэта і аберагайце, як лепшы ўспамін вашай ма- 
ладосці. За радасць і шчасце нашай краіны, за лепшых 
яе людзей, за бясцэннае здароўе дарагога і любімага, 
вялікага нашага правадыра! З новым годам, таварышы! 

Іван Іванавіч памаўчаў. 

-- Ну, а ты, Ефім, адыграеш на раялі туш. Такім па- 
радкам мы з табой удвух віншуем маладняк. 

Ефім Сцяпанавіч павольна ўстаў і вышаў з-за стала. 
Ён быў сівы, плячысты і высокі, на галаву вышэйшы за 
Івана Іванавіча. 

-- Іван! -- сказаў Ефім Сцяпанавіч. -- Іван, я здзіў- 
лены і ўзрадаваны. Ты застаўся маладым. Людзі, якія 
ў твае гады гавораць аб жыцці так, як ты, доўга жывуць 
і добра працуюць. 

І ён падаў Івану Іванавічу шырокую далонь. 

У гэты-ж момант зазвінеў тэлефон. Ефім Сцяпанавіч 
падышоў і ўзяў трубку. Хвіліну ён стаяў моўчкі і слухаў. 
Іван Іванавіч заўважыў, як сышліся яго сівыя бровы 
і рыска заклапочанасці лягла на маршчыністы лоб. 

-- Я... --сказаў Ефім Сцяпанавіч і скоса зірнуў на 
акно, -- словам... вось што... прысылайце машыну! 

І паклаў трубку. 

--. Што там такое?.. -- спытаў зацікаўлены Іван Івана- 
віч, разглядаючы кнігу. -- Паедзеш куды-нібы? 

--. Не зусім, -- сурова ўсміхнуўся Ефім Сцяпанавіч. -- 
Я палячу на самалёце. 

- Што? 

-- Мне трэба ляцець на самалёце. Званілі ад наркома 
аховы здароўя... Патрэбна неадкладная аперацыя. За- 
хварэў значны работнік, інжынер, кансультант будаў- 
ніцтва. 

--. Далёка? 

-- Трыста кілометраў... Мне сказалі, што аэраплан 
гатовы і чакае на гэтым, як яго... старце. Зараз прыдзе 
машына, дапамажы мне сабрацца. 

-- Ефім... А сэрца? 

-- Што сэрца? 

С А сэрца тваё... Твая хвароба... Ты-ж ніколі не лё- 
таў!.. Ты ведаеш, чым гэта можа скончыцца? 

г. У кожнага сэрца... 

-- Ефім, дай паглядзець пульс... 

2 Тван, -- знецярплівіўся раптам Ефім Сцяпанавіч. -- 
Пакінь! 

Ён крута завярнуўся і вышаў з пакоя. Іван Іванавіч 
схапіўся за галаву, пастаяў так нейкі момант, потым кі- 
нуўся да акна. 

“- Ноч, цемра... -- залемантаваў ён. -- Што ты робіш, 
Ефім! Ці ў твае гэта гады! 

Ефім Сцяпанавіч увайшоў у кабінет, апранаючыся на 
хаду. 

2. Не будзем строіць трагедый, - цвёрда сказаў ён. - 


Мне трэба ехаць. Гэта чалавек, які пабудаваў гіганцкі 
завод, цуда тэхнікі. Яму пагражае пагібель і, відаць, я 
адзін толькі магу выратаваць яго. Да таго-ж у нас з ім 
ёсць і асабістая справа. Ён быў некалі маім другам. 
Я шчыра дружыў з ім адзін год і ненавідзеў яго потым 
трыццаць гадоў. Сёння надышоў час скончыць нашы 
спрэчкі. Словам, больш няма аб чым гутарыць... Трэба 
спяшацца. Будзь ласкавы, там, на шафе, скрынка з 
інструментам. 

Праз нейкі час Ефім Сцяпанавіч зусім падрыхтаваны 
стаяў ля дзвярэй. 

-/ Я павінен перагледзець тэзіс аб геройстве, -- ціха 
сказаў узрушаны Іван Іванавіч. -- Я скажу... 

.. Толькі паспрабуй! -- пагрозна зашаптаў Ефім Сця- 
панавіч.-- Ты што, не ведаеш становішча Надзі? Ты 
хочаш мяне пазбавіць унука? Ты глядзі ў мяне, аратар! 
Скажы, што я на ўсю ноч паехаў да хворага, будзь за 
гаспадара, і больш нічога ад цябе не трэба. Ну, я пай- 
шоў... Правільней, паляцеў! 

Г з гэтым Ефім Сцяпанавіч вышаў. 

-- Прафесар. хірургіі... --з захапленнем сказаў Іван 

“ Іванавіч. -- Лётчык! Ах, Ефім, Ефім! 

Ля пад'езда стаяла аўто. Калі Ефім Сцяпанавіч пады- 
шоў, дзверка адчынілася. Там сядзеў швейцар інсты- 
тута, Максім. 

-- Футру для вас прывёз... -- зашаптаў стары, беручы 
ад Ефіма Сцяпанавіча скрынку з інструментам. -- Дзеля 
такой справы... 


-- Ну, ну!-- коратка адказаў Ефім Сцяпанавіч. 

Машына рушыла. 


Ярка асветленыя вуліцы цэнтра, цёмныя завулкі ўскра- 
іны і, нарэшце, шасе, простая дарога і змрочныя пра- 
сторы поля. 

На аэрадроме Ефім Сцяпанавіч упершыню глянуў 
угару і ўбачыў чорную непранікнёную пространь. Гэта 
была бязмерная вышыня, запоўненая цемрай. 

У святле пражэктара наперадзе вырысоўваўся нізкі, 
шырокакрылы птах. Чалавек у скураным адзенні пады- 
шоў да Ефіма Сцяпанавіча і нешта падаў. 

-- Шлем і акуляры, -- сказаў ён.-- Апранайце, калі 
ласка. 

Ён павёў Ефіма Сцяпанавіча да самалёта. Тут прафе- 
сар спыніўся. 

-- Не зашпільваецца шлём, -- збянтэжана сказаў ён. -- 
У мяне барада... 


Крылатая машына сарвалася з месца, паімчала па полі 
і з гулам пайшла ўгару. Недзе збоку праплылі агні, глы- 
бокая цемра ахапіла Ефіма Сцяпанавіча, і ён адчуў, як 
сэрца цяжка варухнулася і стукнула ў грудзях. Цыфер- 
блаты прыбораў, запоўненыя бледным фасфарычным 
святлом, паплылі перад вачыма цьмянымі плямамі. 

-- Нічога, нічога... -- прашаптаў Ефім Сцяпанавіч. 

Люта рычаў матор. Ефім Сцяпанавіч бачыў шырокія, 
спакойныя плечы лётчыка. Адзін раз ён азірнуўся і зра- 
біў жэст, якога Ефім Сцяпанавіч не зразумеў. Навокал 
была цемра і здавалася, што машына без руху вісіць у 
паветры. Але нечакана недзе далёка ўнізе з'явіўся агень- 
чык, мільгнуў і знік. Ефім Сцяпанавіч адчуў млосны 
ўдар сэрца, дакрануўся рукой да грудзей, і тады нады- 
шла глухая цішыня. 

Абудзіўся Ефім Сцяпанавіч ад моцнага штуршка. Са- 
малёт імчаў па зямлі ў зыбкім святле пражэктараў, цём- 
ныя фігуркі людзей беглі побач і адставалі. Ефім Сця- 
панавіч знайшоў сілы ўздыхнуць і адчуў сябе лепш. 

Лётчык вылазіў з кабіны, азіраючыся на Ефіма Сця- 
панавіча. Нехта падышоў да самалёта. Воддаль бліснуў 
агонь і хутка пачаў набліжацца. Па аэрадроме імчала 
аўто. Ефім Сцяпанавіч хацеў паварушыцца і не здолеў. 
Яму стала страшна, але потым ён здагадаўся, што пры- 
вязаны. 

-- Вы дрэнна сябе адчуваеце, прафесар? -- спытаў 
лётчык. -- Нічога, гэта пройдзе! У наступны раз... 

-- У наступны раз можа быць яшчэ горш... -- адказаў 
прафесар. -- Мне шэсцьдзесят пяць гадоў і зношанае сэр- 
ца. Ну, таварышы, хто тут з больніцы? Я баюся, мы 
спознімся. 


Ж Ж 


Так, Ефім Сцяпанавіч ведаў гэтага чалавека. Незда- 
ровы старэчы тлушч, сівізна і бледнасць твару не пера- 
шкаджалі бачыць здаўна знаёмыя рысы. Гэта быў ён, 
Леанід Паўлавіч Клёнскі. Ён ляжаў непрытомны, пара- 
лізаваны цяжкой хваробай, і Ефім Сцяпанавіч павінен 
быў яго выратаваць. Ён стаяў моўчкі, углядаючыся ў па- 
мярцвелы твар гэтага чалавека, і панура слухаў тлума- 
чэнні ардынатара. Некалькі ўрачоў, сярод якіх былі 1 
яго вучні, шапталіся воддаль. Ефім Сцяпанавіч вырашыў, 
што дыягназ правільны. Ён адвярнуўся ад хворага і ска- 
заў: 

--. Падрыхтуйце... Я пайду, адпачну крыху. 

Ён пайшоў у сумежны пакой і пачаў мыць рукі. 

-. Гэта было даўно, трыццаць гадоў таму назад. Ма- 
лады ўрач земскай больніцы дружыў з маладым інжы- 
нерам вялікага металургічнага завода. Леанід Паўлавіч 
Клёнскі быў багатым чалавекам, жыў шырока і служыў 
толькі таму, што хацеў «быць у народзе». Ён быў воль 
ладумцам і за гэта трапіў у правінцыю. Мясцовыя зубры 
коса паглядалі на прыгожага і багатага малойчыка, які 
красамоўна разважае аб альтруізме, гуманізме і іншых 
высокіх рэчах. На гэтай глебе і пачалася дружба інжы- 
нера і ўрача, які нядаўна скончыў універсітэт. 

--. Калега! -- гаварыў Клёнскі, -- пачуццё гуманізма 
ёсць вышэйшая адзнака культуры. Гэтая рыса паспяхова 
развіваецца і ў гэтым заключаецца прагрэс чалавецтва. 

-- Гледзячы які гуманізм... -- адказваў Ефім Сцяпа- 
навіч. -- І гледзячы, хто яго выказвае і да каго выказвае. 

Ён не згаджаўся з павярхоўнымі інжынерскімі рацэямі, 
які разважаў аб чалавецтве наогул, і яны спрачаліся і 
нават злавалі адзін на аднаго; . 


Але праз тыдзень Ефім Сцяпанавіч чысціў бензінам 

свой сурдут і ехаў да інжынера за пятнаццаць вёрст па 
каляістай, немагчымай дарозе. Дружба была, аднак, ня- 
доўгай і скончылася адным новагоднім вечарам. 
Ёфім Сцяпанавіч быў у ліку гасцей на вечары ў ін- 
жынера. Ён сядзеў у кутку, стараючыся не паказваць 
з сваіх парадкам-такі зношаных бацінак, і рабіў выгляд, 
што цалкам захоплены музыкай пышнай дачкі сусед- 
няга памешчыка. На самай-жа справе яму было няёмка. 
Госці інжынера, людзі добра апранутыя, адкормленыя, не- 
далёкія і самаздаволеныя, былі яму чужымі, і ён быў для 
іх чужы. Ефім Сцяпанавіч шкадаваў, што прыехаў, і суця- 
шаўся толькі думкай, што будзе добрая вячэра. У доктар- 
скім целе жыў студэнцкі апетыт. Але да вячэры было 
яшчэ далёка. На шляху да яе была абшырная музычная 
праграма. Доктару надакучыла сядзець, ён вышаў у ка- 
лідор, і зараз-жа да яго падышла жанчына. 


-- Доктар, даражэнькі, я вас прашу, - трывожна за- 
шаптала яна, азіраючыся. -- Я сястра пакаёўкі пана ін- 
жынера. Працую тут на фабрыцы... Доктар, у мяне сын 
памірае, будзьце ласкавы, дапамажыце... Тут недалёка, 
у бараках... Ратуйце, даражэнькі, пашкадуйце бедных 
людзей... Сем гадкоў яму... 


Жанчына ўсхліпнула. Ефім Сцяпанавіч, моўчкі і спя- 
шаючыся, пачаў апранацца Праз" некалькі хвілін ён 
хутка ішоў па дарозе, і за ім спяшалася жанчына, ахо- 
пленая трывогай маці. Калі Ефім Сцяпанавіч адчыніў 
дзверы, то нейкі момант затрымаўся на парозе, іне ад- 
важваючыся ступіць наперад. Душнае, цёплае паветра, 
цяжкі пах густа ішоў яму насустрач. 


-- Зачыняй дзверы! -- крыкнулі з барака. 


Калі доктар ішоў міма нар, ад падушак узнімаліся 
ўскалмачаныя галовы. Людзі сонным, затуманеным і 
роўнадушным поглядам сустракалі яго і тут-жа засы- 
налі зноў. Гэта быў зусім інакшы свет, чым той, дзе ў 
блакітнай інжынерскай гасцінай спявае абшырная па- 
мешчыцкая дзева. 

-- Вось тут... -- сказала жанчына. -- Наш фабрычны 
доктгр казаў, што трэба аперацыя, што яго трэба ў зем- 
ства завезці... А аса з фабрыкі не пушчаюць. / 3 

Доктар нахіліўся і ўбачыў у кучы лахманоў васкова- 
жоўты дзіцячы твар. Ён пачаў агляд. Праз некалькі 

часу Ефім Сцяпанавіч, спяшаючыся, ухутваў дзіцянё ў 
лахманы, якія пападаліся пад руку. 

-- Хутчэй, -- гаварыў усхваляваны ўрач. -- Хутчэй, 
аперацыю неадкладна... Мы яго выратуем... 

І ў наступную хвіліну ён ужо бег па дарозе з дзіцянём 
на руках. 

Калі ён увайшоў у калідор інжынерскай кватэры, са 
сталовай даносіўся голас Клёнскага: 

2... І расквітнеюць, панове, высокія ідэалы гуманіз- 
ма і чалавечнасці. За новы год, за будучыню! 

Ён вышаў у калідор, калі яго паклікаў Ефім Сцяпа- 
навіч, ажыўлены і здаволены. Вочы яго блішчэлі, ад яго 
пахла віном і парфумай. 


27. Дзе ты падзеўся, мы проста прыдумаць не маглі! -- 
з дакорам сказаў ён.--А гэта што ў цябе на руках? 

-- Хворае дзіця, -- паспешна адказаў Ефім Сцяпана- 
віч. -- Леанід, загадай закласці тройку, я павязу яго 
ў больніцу... Патрэбна зараз-жа аперацыя... А то... 

Ён сустрэўся з поглядам жанчыны і змоўк. 

Партера заварушылася, і жаночы голас паклікаў: 

--. Леанід! 

І Ефім Сцяпанавіч учуў, як маладая, прыгожая, аба- 
яльная жанчына голасна шаптала мужу: 

27 Мой вазок не для таго, каб на ім вазіць усякіх ка- 
рослівых байстручкоў. Чуеш? І не думай у мяне! Мы 
пасля вячэры праедземся з гасцямі, іх коні адпачылі... 
Я не хачу хварэць на скарлатыну.. Ты чуеш, Леанід? 

Клёнскі вышаў у калідор, крыва ўсміхаючыся і ха- 
ваючы вочы. 

Ефім Сцяпанавіч моўчкі завярнуўся і вышаў, беражна 
трымаючы сваю ношу. 

...За паўтары гадзіны яны прайшлі крыху больш паловы 
шляху. Ефім Сцяпанавіч зняў паліто, аддаў жанчыне І 
ішоў цяпер у адным сурдуце. У ясным святле месяца 
маўкліва ляжалі снежныя прасторы. Далёкія лясы хмур- 
нелі на гарызонце..: Новагодняя ноч была светлай і спа- 
койнай. Доктар ішоў, ён стаміўся, але страшнае было не 
ў гэтым. Страшнае было ў тым, што ён адчуваў, як у яго 
на руках згасае жыццё. Ён баяўся глянуць на маленькі, 
худы тварык, ён баяўся ўбачыць смерць... Ён ішоў і ішоў, 
і жанчына спяшалася за ім. Яны падышлі да лесу, ітады 

недзе ў срэбных прасторах зазвінелі далёкія званкі і па- 
чалі набліжацца. Па дарозе імчала тройка інжынерскай 
кампаніі. 

Пачулася ўсхрапванне коней, выкрыкі і песні. Званкі 
звінелі зусім блізка. Доктар сышоў з дарогі, прайшоў 
некалькі крокаў, спатыкнуўся, але ўстаяў на нагах і по- 
тым асцярожна паклаў сваю ношу на снег. 

22” Усё... -- сказаў ён.-- Мы спазніліся... 


Жанчына ўскрыкнула і схапіла яго за руку. У гэты 
момант чатыры тройкі праімчалі па дарозе адна за адной 
і, абмінуўшы маўклівую групу, зніклі ў лесе. Ефім Сцяпа- 
чавіч скрыпнуў зубамі і адвярнуўся. 


Жанчына плакала. Тонкія галасы званкоў заміралі ў 
гушчары лесу. Урачыстае маўчанне, глыбокая цішыня 
зноў сышлі на снежныя прасторы палёў... 


Ефім Сцяпанавіч ішоў па ўсходах і за ім маўклівай 
групай -- яго вучні. Выдатны знаўца таямніц чалавечага, 
цела, які не раз перамагаў смерць, ва ўсеўзбраенні сваіх 
ведаў і вопыту ішоў ратаваць жыццё. Дзверы апера-; 
цыйнага пакоя адчыніліся. 


Пасля аперацыі Ефім Сцяпанавіч прайшоў у кабінет 
дырэктара больніцы, сеў за стол і пачаў пісаць. 

«Леанід! -- пісаў ён.-- Я ратаваў тваё жыццё, рызы- 
куючы сваім. На гэтым нашы спрэчкі скончаны. Я не- 
навідзеў цябе шмат гадоў і, каб ты застаўся такім, якім,. 
быў, я не крануўся-б з месца для таго, каб цябе ра- 
таваць. Але я ведаю, хто ты. Я ведаю, што ты адным з 
першых прышоў на дапамогу Совецкай краіне ў гады 
грамадзянскай вайны, ты не прадаўся ворагам за золата, 
ты змагаўся са шкоднікамі і пабудаваў завод, якіх ма- 
ла ў свеце. 

Так, Леанід, мы прайшлі даўгі жыццёвы шлях і шмат 
чаму навучыліся. Ты мог праз цэлыя дні гаварыць аб 
высокіх ідэалах маралі і гаварыць шчыра, ад сэрца, а на 
справе не мог супроцьстаяць выпадковаму капрызу жан-: з 
чыны, і ад гэтага загінула маладое жыццё. Я цябе нена- 
відзеў, і ты заслужыў гэта. Але і я не зусім быў правы: 

я гатовы быў тады загінуць сам, каб ратаваць адно 

жыццё, але ні на адну хвіліну не думаў аб тысячах гэткіх- 
жа самых дзяцей, якія гінулі пры такіх-жа ўмовах. 

Леанід, тая будучыня, аб якой ты марыў, з'яўляецца 
сённешнім днём. Я шчаслівы, што мы дажылі да гэтых 
“дзён. Я першым падаю табе руку прымірэння, і нашы даў- 
нія спрэчкі скончаны, бо спрачацца нам няма аб чым. 
Жыццё, якім мы жывем, прасякнута тымі вышэйшымі 
ідэаламі, аб якіх мы маглі толькі марыць. Мы калі-нібы 
ўбачымся з табой і будзем гаварыць аб гэтым. Бывай. 
Твой Ефім». 

-- Перадайце хвораму, калі ён паздаравее, -- сказаў 
Ефім Сцяпанавіч, падаючы дырэктару канверт. 


1937 г. ў Я 


Сон 


Тоненькая жылка над брывом набракла цягучым болем. 
Тупымі ўдарамі адзываецца сэрца, цела стала чужым і 
вялым. Абапіраючыся на падаконнік, Міронаў глядзіць 
у мутны, няпоўны поўзмрок. Вечар сыходзіць на вялізны 
горад, моцны вецер, ідучы з узмор'я, запаўняе вуліцы і 
плошчы, кружыць у глухіх дварах, над адталымі гур- 
бамі. Хістаюцца дрэвы, скрыпяць вароты, грымяць дахі. 
Трывогу і неспакой прыносіць вецер. 

На шырокай плошчы перад казармай вядуць гульню 
маленькія фігуркі. Іх выразна яшчэ можна бачыць з вы- 
шыні чацвертага паверха. Яны сыходзяцца і разыходзяцца, 
бягуць ланцужком, падаюць на снег і хутка ўзнімаюцца 
і зноў бягуць, маленькія, рухавыя і забаўныя. Але Мі- 
ронаву не падабаецца гульня фігурак. Ён ведае, што на 
плошчы, пад праніклівым, знобкім ветрам, месяць ад- 
талы снег пажылыя і стомленыя людзі, апранутыя ў па- 
драныя шынялі і разлезлыя боты. Гэтая гульня назы- 
ваецца вучэннем ратнікаў. 

Боль узмацняецца. Часцей ударае сэрца, шум запаў- 
няе вушы. Гэта ад гранаты, ад той круглай штучкі, 
якую некалі падкінуў пад ногі Міронаву спуджаны ба- 
радаты аўстрыйскі салдат. Міронаў азіраецца. На нарах 
цішыня. Людзі спяць, нядаўна быў абед. Па той бок нар 
чуваць крокі дзяжурнага. Раптам над шэрай столлю 
ясныя маленькія пузыркі лямпачак запаўняюцца цьмянай 
жаўцізной. Па кутах кладуцца цені, за акном робіцца 
ўраз цёмна, і маленькія фігуркі знікаюць. Міронаў украд- 
кай адчыняе фортку, і струмень воглага паветра плыве 
ў душную казарму і разам з ім --звонкія словы: 

-- Пр-р-равае плячо! Аць-два!.. 

І роўны тупат ног. Гульня скончана. Ідуць у казарму. 

.. Так, так было два гады таму назад, на ўзбярэжжы 
ракі Стаход. Міронаў бег, навокал падалі людзі. Бара- 
даты салдат са скарэжаным тварам размахнуўся і кінуў 
пад ногі Міронаву круглую штучку. Яна пакацілася па 
зямлі, страшная, круглая смерць. Міронаў пераскочыў 
праз яе, і яна грымнула за яго плячыма, і пасля гэтага 
ўсё знікла. Ад той пары ў тоненькай жылцы над брывом 
гнездзіцца пякучы боль і мярцвее сэрца. 

Міронаву робіцца лепш пад воглым подыхам свежага 
ветру. Ён глядзіць у акно і бачыць там астрыжаную га- 
лаву, худы твар з нейкімі плямамі на шчаках, з земнымі 
ямінамі вачэй. Гэта -- ён сам. За ім-- ярусы нар, нейкія 
скруцікі, клумкі і куфэркі, на цвічках вісяць кацялкі, 
з-пад шынеляў там і тут высоўваюцца босыя ступні з па- 
крыўленымі, растапыранымі пальцамі. Усё гэта асвят- 
ляюць жоўтыя пузыркі цьмяных лямпачак. У кутах за- 
сень, у праходах між нар вымеценая пустата. Усё гэта 
бачыць Міронаў, не адварачваючыся. І гэтак-жа, стоячы 
тварам да акна, бачыць ён постаць салдата, які вышаў 
з-за нар і набліжаецца да яго. Міронаў хутка ўзнімае 
руку, каб зачыніць фортку, але тут-жа пазнае салдата. 
Гэта свой. Ён падыходзіць і моўчкі становіцца побач з 
Міронавым. Усё гэта Міронаў бачыць і адчувае, як праз 
сон. Боль сціхае, але цела адрантвела і думкі вялыя і 
паслухмяныя. Салдат зачыняе фортку, і Міронаў толькі 
праз хвіліну знаходзіць сілы сказаць яму: 

22 Не... трэба.. не... чапай... 

-- Ты хворы? -- пытаецца салдат. 

2 Я... хворы... -- пачакаўшы, адказвае Міронаў. 

2 Мне... стане... лепш... Адчыні... 

Салдат разважае. Усё-такі чацверты паверх, наўрад 
ці хто падслухае. Лепш асцерагацца нар. Ён азіраецца. 
Але там усё спакойна: куфэркі, клумкі, кацялкі і голыя 
пяты. Салдат адчыняе фортку, азіраецца яшчэ раз і па- 
ціху пытае Міронава. 

-- Ты зусім хворы? 

2. Не... -- падумаўшы, адказвае Міронаў і прагна 
ўдыхае зімняе паветра. -- Мне... зараз... палепшае... 

-- Дык слухай... 

І салдат пачынае гаварыць. Тое, што ён кажа, хвалюе 
Міронава; вязкі туман, што ахінаў яго розум, паступова 

разыходзіцца. Ён забываецца на тонкую жылку над бры- 
вом, якая, здавалася, аж пішчэла некалькі часу таму на- 
зад. Цяпер млявы цяжар павольна пакідае яго, і ён хутка 
робіцца тым-жа Міронавым, якім быў да прыпадку. 
Яны шэпчуцца ля акна, устрывожаныя і ўсхваляваныя, 
і не прыкмячаюць, як да іх падыходзіць дзяжурны. 

-- Настрой у роце востры... -- гаворыць салдат да Мі- 
ронава. -- Я сказаў у камітэце... 

Дзяжурны пры выкананні службовых абавязкаў не 
хоча слухаць пра такія справы. 


-- Усеагульная забастоўка... -- гаворыць салдат далей. 

-- Зачыніце фортку, гаспадзін ефрэйтар... -- кажа дзя- 
журны. -- Не дай бог фельдфебель прыдзе. 

Абодва ўраз адварачваюцца. Міронаў зараз-жа за- 
чыняе фортку. Яны праводзяць вачыма дзяжурнага, які 
павольна ідзе праходам паміж нар. 

-- Па-мойму, не чуў, -- кажа Міронаў. 

-- Нічога, ён надзейны, -- адказвае салдат. 

Г яны прадаўжаюць гутарку. 


Досвіткам, калі за вокнамі змрок стаў сінім, на ка- 
лідоры загрукалі крокі, і тупую цішыню казармы па- 
рушыў вар'яцкі крык дзяжурнага: 

-- Трэ-цяя рота! У ружжо! Па-ды-майсь! 


Праз некалькі хвілін шуму, лаянкі, грукату ў праходзе 
між нар маўкліва стаялі дзве шарэнгі. Фельдфебель 
Паляшчук прайшоўся паўз фронт, агледзеў устрывожа- 
ныя твары салдат і пакруціў вус. Усё было ў парадку. 
Людзі стаялі нерухома. Фронт быў правільны. На сініх 
джалах штыкоў успыхвалі жоўтыя водбліскі святла. 
Рота выглядала прыстойна. 


-- Н-ну, трэцяя рота, -- пачаў фельдфебель заспаным 
голасам, -- мацеры вашай агурок... Хіба так у ружжо 
ўстаюць? -- Ён не ўтрымаўся і пазяхнуў. -- Формельнае 
га... Смір-р-на! -- раптам загарлаў ён. -- Р-раўненне... 


З калідора ішоў камандзір роты, паручнік Ізямаў і за 
ім яшчэ афіцэры. 


24. Э. Самуйлёнак. Зб. твораў. 269 


С. Зар-ровы, р-р-бяты... - кінуў, сцяўшы зубы, паруч- 
нік на хаду. 

Рота згодна раўнула ў паўтары сотні глотак, і толькі 
нехта з левага фланга -- спазніўся: 

22 ...бродзь... -- У адзіночку, стомлена, сказаў ён. І ўсё 
сціхла. Паручнік зморшчыўся. Фельдфебель вырачыў 
вочы і нешта праглынуў. Паручнік прайшоў да сярэдзіны 
фронта і спыніўся. Афіцэры засталіся на правым флангу. 

-- Р-рэбята! -- сказаў паручнік, сцягваючы з рукі пяр- 
чатку. -- Вы п-мятаеце пр-рысягу гасудару імпр-ратару? 

Рота маўчала. Яна стаяла «смірна». 

27. Пмятаеце! -- пераканана адказаў сам. сабе паруч- 
нік. -- А раз так... 

Далей паручнік гаварыў ужо нармальна. 

-. А разтак, то прышоў час яшчэ да таго, як сустрэцца 
аружжам з ворагам знешнім, павінны мы, па доўгу пры- 
сягі, перамагчы ворага ўнутранага. 

Рота стаяла нерухома. У казарме было ціха. Комка- 
ючы ў руках пярчатку, паручнік Ізямаў гаварыў аб 
доўгу прысягі і аб тым, што з гэтага вынікае. 

2“ Наш полк, па загаду начальніка Петраградскай ва- 
еннай акругі генерал-лейтэнанта Хабалава, -- павысіў 
голас паручнік, -- выступае на вуліцу супроць непарад- 
каў. Слухаць каманду, па першаму загаду адкрываць 
агонь! 

Паручнік адступіў на крок і агледзеў роту. 

- Кожны, хто пасмее не падпарадкавацца загадам, 
падлягае ваенна-палявому суду. У час пасланых нам гос 
падам богам іспытаў... 

Набожную частку прамовы паручніку скончыць не 
ўдалося. Нехта на левым флангу стукнуў прыкладам У 
падлогу. 

-- Хто стукае? -- спытаў паручнік. 

Па шарэнгах прайшоў нейкі рух. Зноў стала ціха. 

Фельдфебель намагаўся нешта праглынуць і ўжо не 
мог. Ён глядзеў на людзей страшнымі вачыма. 

Паручнік вырашыў, што прамоў ужо досыць. Ён зда- 
гадаўся, што стук прыкладам -- рэч не выпадковая. 

--” Па пар-радку нумароў... --пачаў паручнік каманду... 

І зноў нехта стукнуў гулка, два разы ўзапар. Паручнік 
задыхнуўся. Афіцэры, на правым флангу, пераглянуліся. 
Фельдфебель сарваўся з месца і, ступаючы мякка, як Кот, 
пабег на левы фланг. ые 

-- Хто стукнуў?! -- бабскім голасам закрычаў паруч- 
нік, -- Ну? 

І з левага фланга данёсся глухі, усхваляваны голас: 

Я! 

Шарэнга варухнулася. Фельдфебель стаў, як слуп. 

Паручнік Ізямаў адчуў знобкі халадок унутры. Голас 
з левага фланга выдаўся яму страшнейшым за раптоўны 
стрэл. 

-- Хто там? -- спытаў ён высокім тонам. -- Што та- 
кое?! Прэтэнзія? 

На левым флангу маўчалі. 

-- Прэтэнзія?! -- паўтарыў паручнік, і гэта вышла ў 
яго неяк узрадавана. Сапраўды, добра, калі толькі прэ- 
тэнзія! Паручніку хацелася верыць, што гэта так і 
ёсць. 

-- Выходзь! -- скамандаваў паручнік. -- Два крокі на- 
перад! 

З шарэнгі вышаў салдат, зрабіў два крокі і стаў, тры- 
маючы вінтоўку пры назе. Сотні вачэй глядзелі на яго. 

-- Ефрэйтар Міронаў? -- здзіўлена спытаў паручнік. - 
Не ведаеш, як заяўляюць прэтэнзіі? Д? Пры камандзе 
«смірна»? У час каманды начальніка? А? ш-што гэта! 
У чым твая прэтэнзія? 

-- Прэтэнзія ў тым, што не пойдзем на вуліцу, -- ад- 
казаў Міронаў. -- Не выходзім з казармы! 

-- Не будзем праліваць рабочую кроў! -- крыкнуў з 
шарэнгі звонкі голас. 

-- Не дзевяцьсот пяты! -- падтрымаў яго другі. 

Паручнік збялеў. Гэтак-жа выглядалі і астатнія тры 
афіцэры. Фельдфебель стаяў у той-жа скамянелай позе, 
як і раней. Але шарэнга ўжо не была нерухомай. Адзін 
з салдатаў падаўся наперад, другі адступіў назад -- тэ- 
та парушыла фронт. Адзін паправіў пояс, другі азірнуўся, 
трэці нешта сказаў да чацвертага -- гэта распадалася 
магічная сіла каманды «смірна». Паручнік Ізямаў зра- 
зумеў, што зараз ён павінен зрабіць нешта рашучае, 
інакш праз хвіліну надыйдзе катастрофа. Ён зрабіў знак 
афіцэрам і паклаў руку на кабуру, але ў гэты-ж момант 
са строю вышлі два салдаты, потым яшчэ тры. З шумам 
раскідалася шарэнга, потым другая, натоўп шынеляў 
адлучыў паручніка Ізямава ад афіцэраў і фельдфебеля, 
узняўся гоман і шум, стукалі прыклады, бразгалі затворы, 
гулка крычалі дзесяткі галасоў. 

2. Хадзем у другую роту! Хто ў другую (роту?! 

22 Даволі папралівалі, сволачы, У душу іхнюю... 
- Фельдфебелю нехта спрытна даў нагой пад зад, і ён, 
падхапіўшы на ляту шапку, вылецеў у калідор. Следам 
за ім выбраліся афіцэры. Іх праводзілі смехам, свістам 
і лаянкай. Трэцяя рота ўзбунтавалася. 


Але неўзабаве настрой апаў. Пакуль абралі дэлегацыю, 
каб ісці ў другую і чацвертую роты, раскватэраваныя ў 
гэтым-жа будынку, аказалася, што ў калідоры стаіць 
кулямёт і ля яго -- патруль афіцэраў з палкавой школы. 
Як толькі нехта з салдат адкрыў дзверы, адзін з афіцэ- 
раў моўчкі стаў на калена і ўзяўся за рукаяць смерта- 
носнай машыны. Усе адразу падаліся ад дзвярэй, і больш 
ніхто не адважваўся заглянуць у калідор. 


Гоман пачаў сціхаць. Людзі пачалі збірацца ў гурткі 
і паціху шаптацца. Некаторыя палезлі на нары. Гэта была 
дрэнная адзнака. Да Міронава падышоў Маслаў, той, 
што гаварыў з ім увечары ля акна. 

-- Эх, Сёмка... -- сказаў ён. -- Прапалі мы з дурнымі 
галовамі! Нам трэба пачынаць было на дварэ, калі раз- 
далі-б патроны, а цяпер нас тут перадушаць, як МЫШЭЙ. 
Глядзі, сібіракі на нары палезлі! Уся наша надзея на 
другую роту... Васька Вінаградаў можа разумнейшы ака- 
жацца. 

Але калі развіднела, пад вокнамі пратупалі другая і 
чацвертая роты. Іх павялі ў горад. У казарме адразу 
стала ціха. У праходах між нар не засталося нікога. 

-- Ляжыць рыба на паліцы!.. -- сумна ўсміхнуўся 
Маслаў, пазіраючы на нары. -- Апошні наш дзянёк. Двац- 
цаць шостае лютае! Так госпаду богу і даложым: 
камандзіраваны ў царствіе нябеснае дваццаць шостага 
лютага дзевяцьсот семнаццатага года. Успакой, госпа- 
дзі, душы нашы! Эх, м... тваю... Паспрабуй, Сёмка, пага- 
варыць... Можа што выйдзе... : 

Міронаў узлез на табурэтку: 

2 Хлопцы, -- гаварыў ён.--Што мы -- упершыню куля- 
мёт убачылі? Народ выходзіць на вуліцу... Нам дапа- 
могуць!.. Зараз афіцэрыкаў адгэтуль, яК вадой змые! 
Калі ў другой роце цыкорыя, то гэта не факт, што ва 
ўсім гарнізоне скуркі дрыжаць! Даволі над намі афіцэры 
здзекваліся, даволі мы крыві сваёй за багацеяў папралілі! 
Хай не страшаць нас кулямётам, мы не такія штукі ню- 

барадатыя!.. удара са 

-- А як яны зараз у дзверы агню дадуць? -- спытаў 
нехта з нараў. 

-- Трэба было адразу на двор вылятаць... -- сказаў 
другі. -- Куды цяпер з голым кулаком супроць кулямёта 
памкнешся?! А?.. 

--- Нязручна неяк! - уздыхнуў трэці. -- Эх, каб мы ад- 
разу на вуліцу выскачылі! 

Настрой ападаў. Людзі, дагэтуль рашучыя і адважныя, 
гатовыя дзейнічаць, наткнуліся на маленькую машыну 
ў калідоры. Яны, лежачы на нарах, пільна прыслухоў” 
валіся, што робіцца за дзвярыма. Міронаў кінуў гава- 
рыць і злез з табурэткі. Цяпер яны стаялі з Маславым 
ля таго самага акна, дзе гаварылі ўвечары. 

Так прайшло з гадзіну часу. Потым раптоўна раскры- 
ліся дзверы, і тупы нос кулямёта вытыркнуўся з калі- 
дора. Следам за ім зазірнуў у казарму фельдфебель. 

З. Здавайся, тут, каторыя! -- загарлаў ён. -- Ефрэй- 
тар Міронаў, сукін сын, георгіеўскі кавалер!.. Вінават, 
вашбродзь! 

Фельдфебеля адштурхнулі. Замест яго на парозе ста- 
ялі афіцэры з вінтоўкамі. 

-- Рукі ўгару! -- крыкнуў адзін з афіцэраў. -- Злязай 
з нараў! 


халі! Правільна я кажу, хлопцы? А ну, варушыся там, 


Грузавік імчаў праз мост. Па Неве цямнелі палынні, 
дарогі і сцежкі крыжаваліся на бурым, як-бы запыленым 
снягу. Блізка ля моста тырчэлі са снегу рэбры раскіданай 
баржы. Горад, атулены хмарамі дымнага туману, маў- 
кліва ляжаў уздоўж берагоў мёртвай ракі. Грузавік звяр- 
нуў з маста на шырокі памост. Шэрыя сцены Петра- 
паўлаўскай крэпасці былі блізка. Вось арка, ля варот вар- 
тавы. З шафёрскай кабіны нехта паказаў паперку. Ва- 
роты адчыніліся наўсцяж з іржавым скрыпам. 

Грузавік прашумеў пад гулкай аркай, дзе ў нішах за- 
стыглі чорныя, нібы аблітыя смалой, арлы з двума га- 
ловамі. 

Над купалам сабора, на тонкім шпілі ўзвышаўся чорны 
анёл, Раскрыўшы свае крыллі, ён стагоддзі ўжо лунае 

над крэпасцю, над казематамі і грабніцай цароў. І цяпер 
ён праплыў высока ў шэрым небе і знік. Ва 

Грузавік. спыніўся. і 

Першым саскочыў Міронаў, за ім Маслаў, пасля Віна- 
градаў -- той, што з другой роты. 

Іх правялі вузкім, светлым калідорам. 

І вось яны ў вялікім кабінеце. 

-- Так! -- сказаў генерал і пастукаў ручкай аб звон» 
кую бронзу пісьмовага прыбора. -- Значыць, ты, ефрэй- 
тар Міронаў, піцерскі? З Пуцілаўскага завода? Тава- 
рыш?! Вінаградаў! 

-- Ты з Масквы? Таксама рабочы? 

-- Я працаваў у эканоміі, -- адказаў Маслаў. -- Быў 
батраком у князя Мансырава. 

-- Укамплектавалі роту! -- з дакорам сказаў генерал 
афіцэру, які сядзеў побач. 

-- Там усе такія, - смела ўсміхнуўся Вінаградаў. -- 
Генералаў у трэцяй роце няма. 

Адрузлы, мясісты генеральскі твар перасмыкнула лю- 
тая грымаса 

-- Р-робесп'еры! -- закрычаў генеральскі бас. -- С-сан- 
кюлоты пекоўскай губерні, мяр-рзота, сволачы! Ваенна- 
палявы суд! Па законах ваеннага часу --у дваццаць ча- 
тыры гадзіны!.. Вывесці. 

Арыштаваных вывелі. У калідоры афіцэрскі канвой 
змяніўся. На арыштаваных уздзелі наручнікі. Яны панес- 
лі іржавае і звонкае жалеза ланцугоў даўгімі калідора- 
мі, паўз несканчоны рад нізкіх дзвярэй. Яны ўзняліся па 
вузкіх усходах на другі паверх. Іх вялі маўклівыя нейкія 
шэрыя людзі ў чорных мундзірах. Адзін з іх забег напе- 
рад і адамкнуў дзверы. Яны адчыніліся з візгучым скры- 
пам і, калі арыштаваныя ўвайшлі ў камеру, дзверы ляс- 
нулі, як сківіца невядомага, магутнага пачвара. Шчоў- 
кнуў замок. 

-- Прыехалі! -- сказаў Маслаў і наткнуўся на малень- 
кую лаўку, прымацаваную да сцяны. 

У камеры было амаль цёмна. Высока, над самым скля- 
пеннем столі, была цьмяная пляма. Людзі маўчалі. Не 
было аб чым гаварыць. Кожны думаў сваё, і ўсе думалі 
аб адным. Толькі праз некалькі часу Вінаградаў сказаў: 

-- Калі і будзе выступленне, то для нас усёроўна 
позна... 

... Прайшло шмат гадзін. Глухая цішыня была над схо- 

вамі казематаў. Загасла за акенцам далёкае святло дня. 
Міронаў. учуў павольнае, спакойнае дыханне таварышоў 
Яны спалі. Але Міронаў не мог заснуць, хоць і быў стра- 
шэнна стомлены. Цішыня не была поўнай. Яму здаваліся 
нейкія шолахі, ціхія крокі, нехта шаптаўся за дзвярыма, 
нехта прабег у калідоры і стаў ля іх камеры. Міронаў 
успомніў жудкія гісторыі, якія расказвалі пра крэпасць, 
і яму стала страшна. Надыходзіў сон і зараз-жа знікаў. 
У стане цяжкага адрантвення і поўсну быў Міронаў, ён 
баяўся паварушыцца, каб не звінелі ланцугі. Ён чакаў: 
вось шчоўкне замок, загрукаюць крокі, і грубы голас па- 
дасць каманду: 

--. Выходзь! 

А там, пад старымі сценамі крэпасці, начная цемра, 
адталыя гурбы, знобкі вецер і змерзлыя камякі зямлі... 

Але ніхто не ішоў. Толькі шапталася цішыня, таемная 
і чорная, страшная цішыня старой крэпасці. Зняможаны, 
Міронаў заснуў. Ён не бачыў, як прышоў дзень, і ружовы 
водбліск праменняў сонца на нейкі момант афарбаваў 
панурае скляпенне каземата. Спаў Міронаў доўга. Ён 
прачнуўся, абуджаны размовай. Гаварыў Вінаградаў: 

-- Учора не прышлі!.. Значыць, сёння!.. 

Міронаў устаў. Ад наручнікаў зацяклі рукі, асабліва 
знямела правая рука ля самай кісці. У той самы момант, 
калі ён устаў, нейкі далёкі гул, як-бы з-пад зямлі ўзняў- 
шыся, дайшоў да сцен, і ўздрыгнула шыба. 

-- Што гэта? -- спыталі ўсе ўтрох у адзін голас. 

Ім ніхто не мог адказаць на пытанне. Гул паўтарыўся 
зараз-жа. Яшчэ заенчыла высока пад столлю запыленая 
шыба за кратамі. 

-- Гарматы, -- першым здагадаўся Міронаў. -- Гармат- 
ны стрэл! Бой ідзе ў крэпасці! 

І ён кінуўся да акна. 

Туды дабрацца было цяжка. Ён узлез на столік пад 
акном, яго падсадзілі вышэй, але ён усё яшчэ не мог да- 
брацца да падаконніка. Тады Вінаградаў узлез на столік, 
абхапіў Міронава рукамі і прыўзняў. Падаконнік быў 
касым і гладкім, не было за што ўчапіцца. Міронаў, апі- 
раючыся локцем левай рукі ў стромы скат падаконніка, 
правай сабраў у жменю ланцуг і з усяе сілы кінуў гэтую. 
жменю звонкага жалеза ў акно, Зазвінела шкло, стру- 
мень свежага паветра авеяў твар Міронава, і ўсе ўчулі 

далёкія гукі аркестраў, незмаўкаемы гул галасоў, трэск 
стрэлаў, і ўсё гэта накрыў блізкі гарматны стрэл. 

--. Народ! -- закрычаў Міронаў. -- Ура! Народ, та- 
варышы! 


А шкло ўсё звінела, падаючы з акна, звінела і зві- 
нела... 


І палкоўнік Міронаў прачнуўся. Звінеў тэлефон на 
яго шырокім стале. За акном быў вечар, сіні змрок плыў 
за шырокімі шыбамі. Палкоўнік устаў і ўзяўся быў за 
тэлефонную трубку, але не ўтрымаў яе. Знямела кісць 
правай рукі, там, дзе быў браслет гадзінніка. Ён узяў 
трубку ў левую руку. 

-- Таварыш палкоўнік! -- учуў Міронаў. -- Гаворыць 
начальнік клуба. Усе ў поўным зборы. Час пачынаць ве- 
чар. Зараз дзевятнаццаць гадзін сорак пяць хвілін. 

-- Добра! -- адказаў палкоўнік і паклаў трубку. 

Ён сабраў у сумку паперы, якія ляжалі на стале, 
а канспект даклада на тэму: «Лютаўская рэволюцыя 
1917 года» паклаў у кішэню. Пасля гэтага ён пацёр 
брыво. Трапяткая балючая жылка знікла. 


-- Сон! -- сказаў палкоўнік пра сябе.-- Ад сну яна 
сціхае... 


І вышаў са свайго кабінета. 


МПІ 1937 г., 
г. Мінск. 








Пагібель воўна 

Дзея адбываецца ўвесну 1937 года. 
Тзкст калгаснай песні напісан А. Русаком, 

АКТ ПЕРШЫ 


Ля калгаснага клуба: абшырны двор, чысты, з трох бакоў ага- 
роджаны акуратнымі, нізкімі парканамі, над імі звесілі галлё 
квітнеючыя дрэвы саду. Відаць рады выбеленых яблынь, вуллі, 
ягадныя кусты. Клуб -- у глыбіні двара: шырокі ганак, тры вялікія 
акны, занавешаныя фіранкамі, -- астатняе скрыла зеляніна саду. 
Адгэтуль адкрываецца прыгожы пейзаж: поле, рэчка ў кустах, неда- 
лёкі лес. Утульнае месца. Раніца. Мірон сядзіць на лаўцы, чытае 
газету. Уваходзіць Харкевіч у плашчы, з бярданкай. 


Харкевіч. Рана-ж ты за газеты ўзяўся, Мірон Ан- 
дрэевіч! 

Мірон (узняў галаву, убачыў Харкевіча). А, Харке- 
віч! Адкуль ты гэта, увесь у расе? 

Харкевіч падыходзіць, моўчкі вітаецца з Міронам за руку, 
садзіцца побач. 

Харкевіч. Такая, брат, служба наша: вецер павеяў, 
гром загрымеў -- лесніку клопат. 

Мірон. Прапала што-небудзь з лесу? 

Харкевіч. Глупства. Пагранічнікі кляніну ссеклі, 
пры дарозе. Учора нешта везлі на заставу і дышла ў іх 
зламалася, Нічога не скажаш: людзі ў патрэбе ўзялі. 
Начальніка заставы шукаю. Ты яго не бачыў? 

Мірон. Не, не было... і і 

Харкевіч. Трэба, каб ён акт падпісаў. А ты сам 
даўно тут сядзіш? 

Мі рон. Я толькі сышоў з варты. Міхась наш. пры” 
ехаў досвіткамі з раёна, даў газету. 

Харкевіч: Дык ты чуў, што ўначы дзеялася? 

Мірон. Чуў. Некаторых мужчын пабудзіў нават. Ён 
можа і ў калгас убегчы. 

“Харкевіч. І цяпер яшчэ вялікі рух па лесе. Шу- 
каюць... (Пауза.) Я так думаю: ці не збег парушальнік? 

Мірон. Далёка не збяжыць. Не ў такія рукі папаўся! 

Пауза. Харкевіч вымае тытунь, частуе Мірона. Распаліўшы цыгар- 
ку, Мірон спрабуе заглянуць у газету, але Харкевіч гаворыць зноў. 

Харкевіч. Мікола тут, часам, не праходзіў? 

Мірон. Не было. Учора ўвечары з гармонікам ва- 
локся з мястэчка п'яны. Выгналі з комсамола, дык цяпер 
казырыцца. Навошта ён табе? 

Харкевіч. Узяў сець рыбы палавіць і ўжо два 
тыдні як ні сеці, ні рыбы. Кінуў, напэўна, у кустах, згніе 
сетка. 

Мірон. Удаўся хлопец проці ўсяго свету, няма што 
казаць! Ён-жа да цябе ў зяці мерыўся, праўда гэта? 

Харкевіч. А хто іх, маладых, разбярэ! Мая надта 
вучоная, дзе яму! Учора-ж прыехала! 

Мірон. Насця прыехала? 


Харкевіч. Надвечар учора прыбыла вучоная асоба. 
На летні адпачынак. . 

Мірон. Слаўная ў цябе дачка, Багдан. 
Харкевіч. А як-жа! Кінула бацьку аднаго ў лесе. 
Выгадаваў! 

Мірон. Не варта маладым людзям свой талент мар- 
наваць, Гэта, Багдан, такія людзі вырастаюць, што мы 
проці іх -- дзецьмі горкімі будзем. 

З'яўляецца Ліда з ручніком на плячы. Спяшаецца. Убачыла 

Мірона і Харкевіча. 
Ліда. А, вось яны дзе, прыяцелі! Добрая раніца вам! 
Мірон. Добрае равне! 
(Прыўзнімаюць шапкі.) 

Харкевіч. Добрага здароўя! Куды гэта вы так спя- 
шаецеся, Ліда Пятроўна? 

Л іда. На рэчку іду. Сённешняя газета ў вас? 

Мірон. Сённешняя. Міхась казаў, пра калгас наш 
тут напісана. 

Ліда. Дайце, я пагляджу. (Бярэ ад Мірона газету, 
разгортвае.) й 

Харк евіч. Што-ж там такое? 

Ліда (чытае). «У калгасе «Чырвоная Ніва» не ўзы- 
шло шэсцьдзесят гектараў ячменю. Калгаснікі патраба- 
валі неадкладнага расследавання, але яно не дало ніякіх 

вынікаў: насенне, пакуль райземаддзел збіраў камісію, 
пагніло ў зямлі. 

Увесь клін узараны і засеяны нанава. Але на гэтым 
супакойвацца нельга. Страта дзесяткаў цэнтнераў высока- 
якаснага насення не няшчасны выпадак, а рэзультат аб- 
думанага шкодніцтва. Калгас «Чырвоная Ніва», лепшы 
ў нашым раёне, трэба ачысціць ад ворагаў». (Ліда скон- 
чыла чытаць.) Проста сорам... Заўсёды ў нас што-не. 
будзь здарыцца... (Падае Мірону газету.) 

Харкевіч. Што раз, то новае бедства. У той год -- 
свіран хлеба згарэў, летась лугі заліло, цяпер ячмень з 
зямлі не вылез. Але-ж паспрабуй -- знайдзі вінаватага! 
Усе як-бы і шчырыя, і працавітыя, і ў згодзе жывуць. 
А тымчасам то там, то тут шкода! Можа і старшыня, 
Міхась наш, занадта мяккі... 

Ліда. Старшыня ўсюды не патрапіць. Трэба ўсім: 
глядзець. (Пауза.) Ну, выбачайце, я пайду. Сонца ўжо 
высока. 

Харкевіч. Ідзіце, ідзіце... Самая пара цяпер... Пад 
абрывам, пасля дажджу. Ах! -- вада халодная! 


Ліда ўсміхнулася, пайшла. 


Харкевіч. Слаўная настаўніца ў нас. Каб маладыя 
мне гады, я тут, каля школы, яму капытамі выбіў-бы... 
От, забыўся ёй сказаць, што Насця прыехала. Яны-ж -- 
прыяцелькі!.. 

Пауза. 

Мірон. Людзі шчырыя, працавітыя і ў згодзе жы- 
вуць... А між імі звяры хаваюцца. Ох, якая-ж нянавісць! 
Аблічча светлае, усмешачка вясёлая, голас, як у таго 
салаўя, а душа воўчая, звярынае нутро, нажывы прагне! 
Даўней такі чалавек свет увесь перажэрці мог, усміхаю- 
чыся!.. Ён -- воўк, ён мусіць з разбою жыць. Але цяпер 
на ўсіх дарогах ягоных пасткі пастаўлены. Вось ён і 
ходзіць, да зямлі прыгінаючыся, чарвяка крывавага У 
сэрцы хаваючы... І цяжка яго распазнаць між людзей. 

Харкевіч. Ёсць на каго падазрэнне? 

Мірон. Гэта я так сказаў. А за ячмень, па-мойму, 
трэба паляводу Вырвічу адказваць. Чаму так вышла, хай 
апраўдаецца! 

Харкегіч. Вырвіч? (Падумаў.) Вёрткі мужчына 
Вырвіч... (Памаўчаў.) А як ты, і раней прыкмячаў яго 
на чым-небудзь? (Мірон не адказвае.) Тут, Мірон Ан- 


зя2 


дрэевіч, гарачыцца не варта. Як толькі ён заўважыць, 
што да яго прыглядаюцца... (Ад клуба па сцежцы ідзе 
Вырвіч.) А вось ён і сам, Вырвіч. Глядзі, цяпер яго не 
чапай, усё адразу зглуміш! 


Падыходзіць Вырвіч, нешта нясе ў жмені, бярэ па драбінцы, 
есць. 

Вырвіч. Здарова, партызаны! (Вітаецца.) І ў вас 
газета? Вось цяпер і Сільвестра Вырвіч па крайнасці 
славу займеў! 

Мірон. Ужо-ж і слава! 


Харкевіч нездаволена глянуў на Мірона. 


Вырвіч (як-бы не чуў Міронавых слоў). Журавін- 
кай займаюся. Падснежная... Ах, кіслая, шэльма, ажно 
ў вушах пішчыць! Але з пахмелля добра... Мы-такі ўчо- 
ра ірванулі як мае быць з Міколам у мястэчку. Год не 
пі, два не пі, а перад выходным днём -- трэба! 

Харкевіч. Слухай, а цяпер ты Міколу не бачыў? 

Вырвіч. Ішоў Мікола нядаўна з аброцьмі. Коней 
шукаў, паразбегліся нечага. Лук'ян кульгаў, кульгаў, дзе 
яму! Звяры! Ра 

Мірон. У добрых руках, таму і звяры... З тваёй лас- 
кі, дык пэўна ўсе на вяроўках віселі-б! 

Вырвіч (бярэ яшчэ адну журавінку). Ах, якая-ж 
кваснасць! (Да Мірона.) А ты што маеш да коней. Табе 
што абыходзіць? Ты пільнуй, каб вераб'і канаплі не 
вымалацілі, і ўся твая работа! Ён яшчэ тут! 

Мірон (моцна), Я не толькі ад верабёў пільную. 
Я і ад ваўкоў пільную! 

Вырвіч (нібы не чуе). Ах, ах... Трэба-ж, каб такая 
кіслая фрукта на балоце ўрадзілася! 

Харкевіч. Ты на старога чалавека вельмі не агры- 
зайся. Вунь аборы, фермы, новы свіран -- Мірона Андрэе- 
віча праца! Калгас вартуе, ночы не спіць, а ты яму пра 
вераб'ёў глупства пляцеш! Іш, ты! 

Вырвіч. А што я такое сказаў? Я Мірону Андрэевічу 
дарогі не зайшоў, а ён мне з-за гэтага ячменю жываты 
ад'еў! (Раптам захваляваўся.) Чорт яго ведае, чаму ён 
прапаў! Чаму гэта, канешне, Вырвіч нашкодзіў? Я ў 
калгасе не першы год за палявода! Я ўдзень і ўначы, як 
мыш у корабе, кідаюся! Ён ужо мяне ў ваўкі ўпісаў! 
Гэта мне добра слухаць?.. 


383 


Харкевіч (да Мірона). Вось тут і разбірайся цяпер... 
Мірон маўчыць. Вырвіч раптам астыгнуў, сеў на лаўку, мацае лоб. 

Вырвіч. Галава раскідаецца... Баба яшчэ як завяла 
фіцгармонік -- з хаты ўцёк. Вышаў на людзі, і тут цябе 
ледзьве не тое, што З кіямі па вуліцы ганяюць. Хоць ты 
ідзі ўтапіся, пакуль яшчэ рэчка не перасохла! 

Харкевіч. Ты пра гэта не бядуй. Для цябе вады і 
ў жбане хопіць. 

Вырвіч. А што ты думаеш! Абы вусы памачыў -- і 
гатоў. Колькі таго чалавека, а жыць яму не даюць! 

Мірон устаў. 

Харкевіч. Куды ты? Пасядзі! 

Мірон. Надакучыла мне Сільвестравы хітрыя ля- 
манты слухаць! 

Мірон пайшоў. Вырвіч з Харкевічам пазіраюць яму ўслед. 

Вырвіч. З'есць ён мяне, гэты куслівы чорт! Ну-ж 
чалавечак! Што гэта за цаца была змоладу! 

Харкевіч. За тое-ж дванаццаць гадоў ланцугі 
цягаў на катарзе. З такім характарам, пры старых 
парадках, толькі там яму было і месца. 

Вырвіч. Ён урадніка нейкага скантузіў, ці што? 

Харкевіч: Такі быў Збышка-ўраднік. Мірон тады 
ў цяслярскай арцелі працаваў, у мястэчку царкву буда- 
валі. Вось і зайшло ў яго нешта з ураднікам, ён за не 
кага заступіўся. А Збышка і яму нагайкай цераз лоб. 
Тады Мірон як спляжыў, дык з Таго Збышкі і пара вон. 
З год ці два пакашляў Збышка і ляснуў да сцяны. А Мі- 
рона сагналі ў Сібір, там ён дванаццаць гадкоў і адзва- 
ніў. Не жыў тут пасля катаргі: толькі на магілу баць- 
каву крыж дубовы з панскага лесу паставіў, узяў сякеру 
пад паху, сказаў, што праўду нейкую пойдзе шукаць. 
І як сышоў -- дык толькі перад самым калгасам з'явіўся. 
Гэты ў крыўду не папусціцца... Але ў нас з ім добра. 
Паважае, што я партызан. (Пацза.) Мікола табе нічога 
не казаў? 

Вырвіч. Казаў, каб ты тут сядзеў і нікуды не ішоў. 
А што? 

Харкевіч. Нічога. Сетку мне прынясе. А начальніка 
заставы ты не бачыў? 

Вырвіч. Паехаў дарогай пад Азярышча. А што? 

Харкевіч. Трэба, каб ён акт падпісаў. Пагранічнікі 
кляніну ссеклі. На дышла. ; 

Вырвіч. А-а-а!.. 

Чуваць галасы. Ідуць: Міхась, Мірон, з імі двое калгаснікаў- 
Язэп і Нічыпар. 

Я зэп. Ты толькі закамандуй, мы самі тады... А то на 
гэтыя анжынерныя штукі проста галава мая не служыць. 
Падышлі да лавак, прывіталіся з Харкевічам і Вырвічам. Нічыпар 

сеў побач з Язэпам, выняў кісет, падаў Язэпу. 

Харкевіч. Ну? (Да Язэпа.) Якія пытанні выра- 
шаеце? 

Язэп (сквапна паслініўшы паперку). Пра браму вы- 
рашаем. Для гасцей. Дай, Нічыпар, яшчэ каліва. 

Міхась. У раёне зацвердзілі наш юбілейны план. 
У той выходны -- свята, папросім Вас, Харкевіч, у госці. 
А пакуль размяркоўваем, што каму рабіць. Вось, браму 
будаваць трэба. Паслухаем, што скажа Мірон Андрэевіч. 

Мірон. Па-мойму так: брама -- гэта ёсць гаспадарскі 
прывет, шырока адкрытыя дзверы ў гасцінную хату. 
Зробім браму такую, каб відаць было, што калгас наш 
не дарма дзесяць год пражыў, што багацце мае і гасцям 
сваім рады. Браму зробім чыстай разьбой, з такарнай 
тонкай аздобай, з карнізамі і па рысунку. 

Я зэп. Во! 

Міхась. А ці не многа будзе работы? 


Мірон. Што нам работы баяцца... Матэрыял ёсць, 
інструмант ёсць, станем з хлопцамі і за дзень-два ўсе 
формы вытачым. А Нічыпар з Язэпам хай пра бярвенні 
пастараюцца... 

Я зэ п. Гэта ўжо, як бачыш. Калі сказаць, дзве хвойкі 
па пяць вяршкоў у пні, па паўтары сажні ўздоўжкі, без 
сукоў, дробна-слойныя, гэта выходзіць такой манерай... 

Міхась. Пачакайце, дзядзька Язэп... 

Я зэп. Ну, не.. (Курыць.) 

Мірон. Так што, мы ўсё гэта зробім. Але вось бяда, 
таварышы дарагія... (Вымае з кішэні газету.) Тут напі- 
сана, што ў калгасе «Чырвоная Ніва» завёўся злодзей 
Што мы скажам гасцям нашым, калі яны спытаюць, 
а ці можна ў вас коней добрых без апаскі паставіць, 
збрую багатую на ваш догляд пакінуць? А ці знайшлі вы 
злодзея, які хлеб ваш змарнаваў, абкрадае вас і нам 


бяды можа нарабіць? (Пауза.) Дык што-ж мы гасцям 
сваім адкажам? 

Міхась хацеў нешта сказаць, але Вырвіч схапіў яго за руку. 


Вырвіч. Гэта зноў пра мяне песня? (Устаў.) Што ты 
ездзіш навокал, як п'яны цыган па возеры?! Скажы 
проста: я хачу, каб Сільвестру Вырвіча ў турму паса- 
дзілі! Ты-ж гэтага хочаш! Дакажы, што гэта я змарна- 
ваў ячмень! Ну? 

Мірон (устаў). Цяпер я ўжо не дакажу! Але я ўсё- 
роўна вёдаю, што ты ў гэтым вінаваты. Вось тут Мі- 
хась -- старшыня і Нічыпар -- брыгадзір, я пры іх кажу 
табе: не хадзі больш уначы замкі правяраць! Знайду -- 
дрэнна будзе! 

Мірон завярнуўся, пайшоў. Пауза. Вырвіч раптам сарваў з галавы 
шапку, кінуў вобземлю, хутка пайшоў сцежкай да клуба. 

Харкевіч. Пагаварылі! Ах, што толькі гэта робіцца... 

Міхась падняў шапку Вырвіча, абтрос пыл, паклаў яе на лаўку. 


Міхась (да Язэпа). Дык вы, дзядзька Язэп, пра 
бярвенні пастарайцеся. 

Я зэ п. Во! Чаму-ж не? Мы з Нічыпарам зараз і ско- 
чым. Адна нага тут, другая, гэтае самае... Дзве хвойкі,-- 
так, вяршкоў пяць у пні... Але-ж, Мірон! Як устаў-- 
проста страх. Я ўжо думаў: згняце Сільвестру пад ногі! 

Харкевіч. Па-мойму, цяпер нельга Вырвічу брыга: 
дзірам быць. Зняць яго трэба. 

Міхась. Пра гэта праўленне будзе вырашаць, 

Нічыпар. Нешта ты, Багдан, адступаешся ад пры- 
яцеляў! Вырвіч-жа друг твой! 

Харкевіч. З гэтай прычыны я роднага брата не 
пашкадую. Па старому нашаму партызанскаму правілу. 
Чуваць галасы. З'яўляюцца Даніла і Сцепаніда. 

Даніла (бяжыць ззаду за Сцепанідай). Ты глянь 
на паперу, чортава ты баба! А? Што напісана? Пяць: 
дзесят курэй і дваццаць індыкоў напісана... Па распа- 
раджэнню праўлення табе загадваю! Як член рэвізійнай 
камісіі! 

Сцепаніда грозна азірнулася, і Даніла стаў, як урыты. Язэп з 
Нічыпарам засмяяліся, але сціхлі, калі падышла Сцепаніда. 
Сцепаніда (ўпёрлася рукамі ў бокі). Даніла! Па- 

дай сюды паперу!.. 


Да ні ла. Не выпушчу з рук! Гавары на словах, 
басэтля! 


Міхась. Ды што ў вас такое? 

Даніла. Нарад! Пяцьдзесят курэй і дваццаць інды- 
коў! Для гасцей. (Падбягае і, абышоўшы Сцепаніду, 
падае паперу Міхасю.) Праўленне даручыла выбраць 
пад маю адказнасць! 

Міхась (праглядае паперку.) Усё па форме, цётка 
Сцепаніда! Па плану трэцяе мясное блюда -- птушка. 

Сцепаніда. Няма ў мяне дваццаць індыкоў! У мяне 
індычкі! Чаму гэта ўсё ад мяне? Чаму крывога бычка 
не зарэжуць? 

Даніла. А навошта яго рэзаць? 

Сцепаніда. Ён няздатны. 

Даніла. А ты адкуль ведаеш? У цябе індыкі равуць, 
як звяры, колькі гароху перажэрлі, каб іх каршун драў! 
Да майго бычка чапляецца, каб сваіх індыкоў адстаяць?! 
Іш, ты!.. Каб ён столькі хлеба з'еў, колькі твае індыкі, 
ён рогам неба дастаў-бы. 

Язэп. Не паддавайся, Даніла! 

Даніла. Я з яго практыку знімаю! 

Сцепаніда. А якое ты маеш права без дазволу на 
ферму лезці? Чую-- гвалт, крык, пер'е лётае! Што та- 
кое? Людзі добрыя! Прыбегла, аж ён тут арудвае! Ён 
ужо выглядае, цішком прабраўшыся, каторае птушанё пад 
нож пусціць! Ты гаспадар на маёй ферме? Гэта ты яе 
выгадаваў? А? (Падступае да Данілы, той адыходзіць на 
крок.) Ён мне ўсю ферму растрывожыў! У мяне каторыя 
нясуцца, каторыя на яйках сядзяць! У мяне птушка 
далікатная! У мяне птушка ў доглядзе жыве! А ён, як 
тхор, ён рады птушанятка беднае прырэзаць! Ах ты, гад 
ты! Як гэта я за цябе замуж, ашалеўшы, вышла! 

Усе смяюцца. 

Міхась. Дык у чым-жа справа, цётка Сцепаніда! 

Сцепаніда (супакойваючыся). Не дапушчаю яго 
на ферму! Ён гатовы мне ўсіх курэй перарэзаць. У яго 
сэрца каменнае. Перадайце другому нарад. 

Міхась. А мы так зробім. (Падае Сцепанідзе нарад.) 
Бярыце нарад і выконвайце самі. Навошта лішняя 
работа. 

Даніла. Яна табе набярэ інвалідаў,-- не тое што 
госць -- сабака не ўгрызе! 

Усе засмяяліся. 
Сцепаніда (грозна). Даніла, адыйдзіся!.. 
Даніла (адыходзячы, асцярожна). Яна там усякіх 

вырадкаў нагадавала, брыдка глядзець. Некаторыя нават 
з голымі гузнамі ёсць. Я як глянуў, браткі вы мае! От, 
птушка! На ёй пер'е не расце! 

Язэп. Цьфу, поскудзь! 

Сцепаніда (беручыся ў бокі). Даніла, не ўводзь 
мяне ў гнеў! 

Даніла. Яна да майго бычка прычэпліваецца... 
(Адыходзіць далей.) 

Міхась. Ну, дык што-ж? Усё ў парадку, цётка Сце- 
паніда? 

Сцепаніда (хавае паперку ў кішэню спадніцы Ў 
Канешне, усё! Я сама ведаю, каторае птушанё куды пус- 
ціць, а то прышоў тут, начальнік! . 

Даніла. А такі вось начальнік, што я цябе з хору 
выключу! 

Сцепаніда. Паспрабуй, выключы! 

Даніла. Вельмі простая штука. Вазьму і р-раз 
(паказвае на далоні), выключу! Ты як завядзеш сваім 
голасам, дык госці паразбягуцца. Я да цябе, як да 
жонкі, знісхаджэнне меў... А цяпер -- выключаю. 
З'яўляюцца дзве групы калгаснікаў. Ідуць некалькі чалавек 
злева, з саду. З імі-- Мікола. Ад клуба ідзе Ліда, разам з ёю 

Л у к'я н-конюх. 

Першы калгаснік. Крыху позна напісалі, вось 
што... Каб раней напісалі... 

Другі калгаснік. Прайшоў я сёння полем. Ах, 
жыта грыміць! Аўсы якія, лён узышоў і разлапушыўся, 
што канюшына... 

Трэці калгаснік. Калійная соль... Яна зямлі вя- 
лікую сілу дае!.. І другі факт: машынная апрацоўка. 

Л укя н. А-а-а, Мірон Андрэевіч! 

Падышлі. Вітаюцца, рассаджваюцца на лаўкі, Сцепаніда з Данілам 
адышліся ўбок, гутараць, відаць, не зусім мірна. Харкевіч падышоў 
да Міколы. 

Харкевіч. Што-ж, брат Мікола: узяў сетку і не 
аддаеш? 

Мікола. А я і не лавіў. Вісіць у пуні. 

Харкевіч. У спраўнасці? 

Мікола. У спраўнасці, а як-жа! 

Харкевіч. Добра, малайчына! А я ўжо бедаваў... 


Харкевіч непрыкметна падміргнуў Міколу, адышоў і сеў на сваё 
месца. 

Мікола. Слухай, Міхась! Дай мне выпіску з прата- 
кола, дзе мяне сключылі. У раён паеду! 
Міхась. Пасля... Зараз праўленне збярэцца. 
Лук'ян. А пра што, Міхасёк, гаварыць будзем? 
Міхась. Пра тое, што ў газеце напісана. Чыталі? 
Лук'ян. Чытаў, як-жа! 
Мікола адышоў, сеў воддаль, закінуў нагу за нагу. У яго бліскучыя 


боты. Ён аглядае іх, курыць, прыгладжвае валасы. Уваходзіць 
Усенка, начальнік заставы. 


Лук'ян. А-а-а! госць да нас.. Устаць! Смірна! - 
(Спрытна стаў «смірна». Калгаснікі загаманілі.) 

Усенка (вітаецца з калгаснікамі). Сцепанідзе Сы- 
монаўне прывет. Вы ўсё папраўляецеся, прыгажэеце! 

Сцепаніда (засаромілася). Ай, што вы гэта ка- 
жаце! Ці-ж можна так... Куды ўжо мне... 

Даніла. Іш, ты, яешня! Заспявала! 

Усенка. Добры дзень, Ліда... Старшыні калгасу 
прывет і пашана. Мірону Андрэевічу! (Вітаецца.) 
Дзядзькам Язэпу і Нічыпару добры дзень... (Убачыў 
Лук'яна.) От, вайсковая костачка! Грэнадзёрская выпраў- 
ка! Хвацкі дзід! 

Лук'ян (вітаючыся). Будзьце ўпэўнены! Мне гэтую 
выпраўку ўсталявалі як мае быць. Пачакай! (Трымае 
Усенка за рукаў. Зноў становіцца «смірна».) Ты хто такі? 
(Гаворыць вельмі хутка.) Першага аддзялення, другога 
ўзвода, чацвертай роты, трэцяга батальёна, трынацца- 
тага пяхотнага стралковага фальдмаршала князя Міхаіла 
Галіцына палка, ніжні чын Лук'ян Рабічка! А ну, паспра- 
буй? За адзін дых! 

Калгаснікі і Усенка смяюцца. Падыходзяць яшчэ некалькі чалавек. 


Харкевіч. А ў мяне справа ёсць да цябе, таварыш 
Усенка, Бачыш ты, хлопцы твае там клянінку ссеклі... 

У сенка. Пачакай, брат... Дай, я спачатку пра сваё 
скажу. (Звяртаецца да калгаснікаў.) Таварышы! Сёння 
ўначы праз рубеж прарваўся парушальнік... Устаноў- 
лена, што ў тыл ён не вышаў, а знаходзіцца недзе по- 
блізу, тут, у прыгранічных лясах. Ён не павінен больш 
зрабіць ніводнага кроку ні назад, ні наперад. Ну, дык як, 
шановні таварішы? Што вы на гэта скажаце? 

Лук'ян. Выступіць усім, як адзін, вось што скажам! 

Калгаснікі. Правільна... 

-- Аблавай!.. Як на ваўка! 

Язэп. Калі ён з-пад Чаплішча бег, то... 

Нічыпар. Пачакай, Язэп... 

У сенка. Так.. Прашу таварышоў комсамольцаў і 
калгасны актыў зайсці на хвілінку ў клуб. 


Усенка першым рушыў да клуба. За ім пайшлі калгаснікі. Апошнім 


ідуць Міхась і Мікола. Міхась азірнуўся, убачыў Міколу, стаў. 


Міхась. А ты куды? 

Мікола. Куды людзі, туды я.. А што? 

Міхась. Ты чуў, што сказаў начальнік заставы? 
Актыў і члены комсамола! А? 

Мікола. Нічога.. Паеду ў раён, ты мне ў зубах 


комсамольскі білет прынясеш. Сыйдзі з дарогі! 


(3 


Яны глядзяць адзін на аднаго. 


Міхась. Ты падужацца са мной хочаш? 
Мікола (павёў плячом). Ну-ну, Міхал!.. Ну-ну, глядзі! 


Міхась не адказаў, пайшоў да клуба. Мікола пазірае яму ўслед, 
потым зноў павёў плячом, узняў галаву і ўбачыў гурток моладзі, 


што наглядае за гэтай сцэнай. Пайшоў проста на іх. Перад ім 
расступіліся. 


Схавалішча ў лесе, паблізу хутара Харкевіча. Зямлянка, выка- 
паная пад вялізным карчом-вываратнем. Па сценах гэтай зямлянкі 
звісаюць карнявішчы, асыпаецца з іх пясок. Цьмяна гарыць ліхтар. 
Ахапка сена ў куце, на ёй сядзіць чалавек. Твар яго спачатку 
нельга разгледзець, толькі калі Харкевіч, перавязваючы незнаёмаму 
руку, пасоўвае ліхтар бліжэй -- асвятляецца твар незнаёмца. 

Гэта -- парушальнік граніцы, дыверсант Шабінскі. 

Харкевіч. Горкае гэта жыццё, пане, калі злоснікі 
мае над светам запанавалі, а сябры ў магілу паляглі. Вось 
зараз ручку вашу праўлю і даўнейшае мне ўспамінаецца. 
Дзед ваш, генерал і граф, вечнае памяці, пан Шабінскі, 
дзіцятка малое, вас, значыцца, на тэрасу вынеслі... Вось 
кажуць, Харкевіч, пан твой малады; служы нашаму роду 
шчыра, як бацька твой і дзед служылі... Таго я датры- 
маў... шчыра служу... (Завязвае бінт.) Ах, божа мой, 
божа мой!.. Як давялося сустрэцца... 

Шабінскі. Маўчы! Я прышоў сюды не для тага, 
каб у гэтай яме з табой плакаць, 

Харкевіч. З ямы вам, пане, вылязаць нельга... 

Шабінскі. Як гэта нельга? 

Харкевіч. Яны цяпер усе ўзняліся: войска і па ўсіх 
калгасах людзі, па ўсім прыграніччы... Цяпер зайца ў лесе 

зловяць, не тое, што чалавёка. Лісце, што на зямлю пала, 
ва другі бок перавернуць. 

Шабінскі. І доўга мне тут сядзець? 

Харкевіч. А хто-ж ведае... 


Пауза. 


Ша бінскі. Ты, Харкевіч, -- баба старая. За дзесяць 
гадоў нейкі там хлеў спаліў!., 

Харкевіч. Што магу -- тое раблю, пане... Сказаць 
папраўдзе, каб гэта найбагацейшы чалавек быў, -- мы 
яго ўжо даўно з торбаю па свеце пусцілі-б. Але тут не 
адзін чалавек, не адны рукі. Сто вачэй пільнуюць, сто рук 
працуюць. Яны не нанятыя, яны для сябе стараюцца... 
Гэта вялікая сіла народа, проці яе цяжка, пане мой, ісці, 
а папаўся -- прапаў, ураз цябе на зямлі не будзе! 

Ша бінскі. А грошы, Харкевіч? 

Харкевіч. Не гневайся, пане: калі, не дай бог, вам 
адгэтуль добра выйсці не ўдасца,--паспрабуйце грашыма 
адкупіцца... Тады ўбачыце самі, чаго яны варты. 


Пауза. 


Шабінскі, Дык што-ж?.. Значыць, нічога з імі 
зрабіць нельга? 


Харкевіч. Небяспечна гэта, пане мой міласцівы! 
Пауза. 


Шабінскі. Яны цябе не рушаць? Ты-ж не на па- 
дазрэнні? 

Харкевіч. Яны вераць мне. Спачатку было так са- 
бе: служба мая пану, ойцу вашаму, усім была ў памяці. 
Але як толькі я, пры дапамозе добрых людзей, партызан- 
скую паперу сабе выстараўся -- усё як рукой зняло. Ды 
ўжо і гады прайшлі... 

Пауза. 


Шабінскі. Ад нашага маёнтка што-небудзь заста- 
лося? 


Харкевіч. Амаль што нічога не засталося. Палац 
самы снарадамі разбілі, як войска вашае з-пад Барыса- 
ва бегла, выбачайце... а цэглу мужыкі пасля парасця- 
галі... У капліцы, дзе вяльможны дзед ваш, святое памя- 
ці, генерал і граф, маліліся -- цяпер электрычная машы- 
на стаіць... : 


Шабінскі (перабівае). Ты ведаеш, Харкевіч, што 

бацька мой на нейкім фальварку ў нахлебніках жыў і 
памёр? 

Харкевіч. Божа мой, божа!.. іў 

Шаб інскі. Ты ведаеш, што я, граф Шабінскі, у 
чужаземным легіёне, У нейкіх паганых арабскіх мястэч- 
ках пяць гадоў прападаў? 

Харкевіч. А, божа мой! 

Шабінскі. Страцілі ўсё: землі, багацце, а з ім-і 
тытул і славу роду... (Памаўчаў.) І от, я для таго пры- 
шоў, каб у пэўны час, на схіленых хрыбтах рабоў устаў- 
ляць сваё права ўладара законнага. Харкевіч, верны 
слуга, тады ты пазнаеш маю ўдзячнасць... . 

Харкевіч. Дай то, божа... 

Шабінскі (адпіў з флягі). А яны... багатыя? гэ- 
тыя... калгаснікі? 


Харкевіч. Багатыя! Поўныя аборы жывёлы, Ппту- 
шыная ферма, малочны завод. Аўтамабілі маюць, усякія 
машыны. А коней такіх рэдка дзе ўбачыш. Чыстапарод- 
ныя арлоўскія, чатыры жарабцы асобна трымаюцца для 
арміі, няма ім ніякай цаны. Такія коні хіба толькі ў дзе- 
да вашага, пана генерала былі. Яны коней паважалі... 
Бацька мой казаў, што яны, граф стары, некалі дзве вёскі 
мужыкоў на жарабка прамянялі. 

Ша бінскі. Пачакай, Харкевіч! Цяпер мяне паслу- 
хай, досыць тваіх глупстваў! Першае -- гэта коні! Памя- 
тай: конь-- не толькі кляча з хвастом. Конь -- зброя, 
конь -- гэта салдат! Ніводнага каня ва ўсёй ваколіцы не 
застанецца, калі добра сваю работу зробіш... Маеш! 
(Падае Харкевічу маленькую каробку). Гэта трэба пад- 
мяшаць у корм. 

Харкевіч. Але-ж, мой пане! 

Ша бінскі. Чакай! Калгас- спаліць дашчэнту, як 
хочаш, так рабі... Я помсціць прышоў, хай гэта пазна- 
юць! І хай другім будзе прыклад. Пару тыдняў назад, 
калі я спрабаваў прайсці граніцу, яшчэ на тым баку бу- 
дучы, уначы мужыкоў на полі знаходзіў. У чым справа? 
У вас тут трактары па палях хадзілі з ліхтарамі. Вось і 
стаіць галота на тым баку, ёй цікава: трактары аруць 
зямлю, а большэвіцкія мужыкі спяць. Пан староста ўзна- 
гародзіў іх за цікаўнасць, але гэтага мала. Трэба яшчэ 
ім паказаць пажар! Значыцьне ўсе здаволены, калі 
мужыкі спяць, а машыны ўначы іхняе поле аруць. Дзве 


392 


карысці, Харкевіч: гэтым помста, тым -- навука! Ну, што 
ты хочаш сказаць? 

Харкевіч. У мяне-ж усяго два чалавекі... Адзін за 
грошы служыць, другога, так сабе, па дурноце ягонай 
звёў. 

Шабінскі Я табе загадаў, больш паўтараць не 
буду. Ты не хочаш адпомсціць за дабрадзеяў сваіх? 

Пауза. 

Харкевіч. Слухаю, пане. 

Шабінскі. Цяпер--апошняе: вось табе пісьмо. 
(Дастае з адзення вельмі маленькі кавалачак паперы.) 
Даставіш яго праз тых-жа людзей. і тым-жа спосабам, 


як і раней, без мяне, было. 

Харкевіч. Слухаю, пане. (Бярэ паперу і хавае ў 
сябе.) 

Шабінскі. Мне пра ўсё даложыш, як далей будзе. 
Можа мне глыбей і не трэба ісці, і я тады назад пайду. 

Харкевіч. З гэтым не спяшайцеся, пане. Не дай 
бог! Тут за кожным дрэвам вока пільнае. 

Шабінскі. Досыць енчыць, Харкевіч. Слухай, ле- 
дзьве не забыўся табе сказаць: я на тваім хутары ці 
недзе поблізу згубіў свой нож. Тай самы, якім забіў 
сабаку. 

Харкевіч (прыўзняўся). Што вы кажаце?! На ху- 
тары?! 

Ша бінскі. Ці поблізу ад яго... 

“Харкевіч. Трэба ісці шукаць... Ай-я-яй, няшчасце!.. 
(Устаў.) Які ён, гэты нож? 

Шабінскі. Звычайны паляўнічы кінжал.. З рога- 
вай рукаяццю... 

Харкевіч. Трэба ісці... Пайду... 

Ша бінскі. Пачакай, а калі прыдзеш? 

Харкевіч. Апаўдні заўтра, калі будзе спакойна. 
Удзень я заўсёды сюды прыходзіў... Уначы -- сам нічога 
не бачыш, а цябе якраз убачаць. 

Шабінскі. А зараз, які час? 

Харкевіч. Самы палудзень цяпер... Я пайду, пане... 

Шабінскі (адкрывае сваю сумку). Бяры грошы, 
Харкевіч... 

Харкевіч. Ах, грошы, грошы... Хай яны паляжаць 
пакуль што... Можа ў мяне хто ў хаце будзе, ды ці ма- 
ла што... Пры такім неспакоі... Пасля, мой пане... Калі 
ўсё сціхне... Пасля... 

Шабінскі. Баязлівы ты, Харкевіч... (Чуваць нейкі 
далёкі голас.) Гм! (Выразна спалоханы.) Што: гэта?.. 
А?.. (Прыўзняўся.) б. 

Харкевіч (спакойна.) На хутары певень кры- 
чыць... (Памаўчаў.) Ну, адпачывайце сабе... Сядзіце 
ціха, агню паліць, асабліва ўначы, -- сцеражы вас бог! 
Тут яшчэ дачка мая неспадзявана прыехала, дзеўка ша- 
лёная, усюды яе чэрці носяць... Ах, бяда... Заставайцеся 
здаровыя, пане... Як гэта вы свайго нажа не дагледзелі... 


Шабінскі маўчыць. Харкевіч выпрастаўся на ўвесь рост, упёрся 

рукамі ў корані, частка іх падалася ўгору. Наверсе адкрылася шчы-. 

ліна, глянула праз яе святло дня. Шабінскі схаваў ліхтар. Харке- 

віч прыслухаўся і, чапляючыся за карэнні, хутка падняўся ўгору, 

агледзеўся, спрытна праціснуўся праз шчыліну і знік. Цёмна. 
Нерухомая постаць шпіёна. 


АКТ ДРУГІ 


Хата Харкевіча, даволі прасторная. Стол, лавы паўз сцены, 
камод. На сценах групамі паразвешаны сямейныя фотаздымкі пад 
шклом. Над камодам, акрамя фатаграфіі, -- раскрыты веер з ка- 
ляровай паперы і гадзіннік, пры вокнах -- вазоны з фікусамі. На 
вокнах -- фіранкі з выстрыжанай паперы. У куце над сталом-- 
партрэт Ільіча, крыху ніжэй у рамцы -- грамата. Чыста выбеленая 
печ, стол накрыты абрусам. Шафа. Апрача фотаздымкаў, на сце- 
нах прыбіты накрыж крыллі глушцоў, каля ложка вісіць ваўчыная 
скура і тут-жа дзве стрэльбы: бярданка і ўласная, паляўнічая. 

Ля стала сядзіць задуманы Вырвіч. Курыць. Адчыняюцца дзве- 

ры, уваходзіць Харкевіч з сякерай, 


Вырвіч. От ён, гаспадар, ліха тваёй галаве, Дзе-ж 
ты гэта быў? 

Харкевіч. А тут, каля хутара... Платы паабваль- 
валіся, рады няма. (Ставіць сякеру ў кцт.) 

Вырвіч. Сядзеў, з дачкой тваёй гаварыў. 

Харкевіч. Хіба яна ў хаце? (Азіраецца.) 

Вырвіч. Да рэчкі пайшла, пад калгас. Кажа: кве- 
тачак назбіраю. Далікатнасць, брат... 

Харкевіч (падыходзіць да стала). Ну, як маешся? 

Вырвіч. Добра маюся. З брыгадзіраў йрагналі. 

Харкевіч. Жартуеш? : 

В ырв іч. Каб табе такія жарты! Узялі мяне на праў- 
ленні: і тое, і другое, і туды, і сюды... Я думаў, што Міхась 
так сабе хлапец, а гэта -- гад! першай маркі! Ды яшчэ 
Лук'ян пачаў бурчэць са сваёй гэтай барады, што чорт 

з лесу, а тады Мірон... Добра, што ў ворагі не ўпісалі, 
а прыпяклі толькі вымову за нядбайства. А я ўжо ду: 
маў -- да таты пацягнуць! 

Харкевіч. Дык ты адразу сюды і прыляцеў з праў- 
лення? Не мог да вечара пачакаць? Мала я табе казаў: 
асцярожна трэба! Лезеш, як парасё пад матку! 

Вырвіч. Ну, калі і ты да мяне такі ласкавы, то я 
магу -- за шапку ды і дахаты... Толькі мне за клопат 
заплаці. 

Ха ркевіч. Я-ж табе заплаціў, што ты хочаш. 

Вырвіч. Ты-ж казаў, прыплоціш зверху, калі што 
якое... Дык ты, брат, плаці, бо я здорава пацярпеў. А 
пасля і размінемся, каб чубы не блытаць. Хай яно зга- 
рыць! 

Харкевіч. Раз угаварыліся, я слова датрымаю. 
Колькі ты хочаш? 

Вырвіч. Ну, там.. Адным словам... Як-бы табе 
сказаць... Пару нейкіх сотняў, ці шт... 

Харкевіч (сеў за стол). Добра. А дахаты не спя- 
шайся. Пагаворым. 

Вырвіч. Пра што? 

Харкевіч (памаўчаў, пастукаў пальцамі па стале). 
Пра гэтае самае... 

Вырвіч. Не, брат! З мяне досыць... Пагаварыў. 

Харкевіч. Чаму так? 


Вырвіч. А вось так, Багдан... Я табе зараз пра 
““эўсё пашчырасці скажу. (Пауза.) Ты памятаеш, калі нас 
на пасёлкі разбілі, якая мне сядзіба слаўная ў Пры- 
рэччы вышла?.. Пра што я тады думаў? Пра багатую 
хутарскую гаспадарку, як у немца Мункі, у Прусіі, дзе 

я ў палоне служыў, Думаў я, што праз гады адбудую 
сабе хату пад чарапічным дахам, напушчу трусоў у ка- 
нюшыну, а сам з люлькай у зубах, як той немец Мунка, 
на ганку сяду. А тут, -- не туды пайшло -- калгас аргані- 
заваўся. І я ўступіў. А чаму я ўступіў? Скажу пашчы- 
расці: не думаў я, што калгас утрымаецца, і ў згодзе 
хацеў з сельсоветам жыць. Бачыш, памыліўся Сільвест- 
ра Вырвіч: утрымаўся калгас. Ну, а пасля ты да мяне 
пад'ехаў, завялі мы з табою, бо ўсё-ж такі я думаў: 
ы” раскідаецца калгас, калі ўсё наўскасяк пойдзе. А ён і ад 
гэтага не раскідаўся. Цяпер я йто бачу? Я ў калгасе 
брыгадзір, сын мой на тэхніка вучыцца, маю хлеба і да 
хлеба. Можа я таго і пад чарапічным дахам не меў-бы... 

А? Дык што выходзіць? Выходзіць, папраўдзе сказаць, 
што я аказваюся свіння і дурань. Я сам сваё дабро з чу- 
жое ласкі раскідаю. І вось ужо маю раз па патыліцы: з' 
брыгадзіраў мяне вон, вымову мне прысмалілі, у газеце 
надрукуюць... А калі, не дай бог, што-небудзь адкрыец- 
ца? Гэта-ж ай-да люлі, салавей-птушачка! А што я зара- 
біў? Нейкіх там рублёў зарабіў. Згары яны сінім агнём! 
(Пауза.) Так што, няма ніякай рацыі. Даплаці мне што. 
трэба і тымчасам... Далей свае печы Сільвестра Вырвіч 
не паткнецца! 

Харкевіч. І ўсё? 

Вырвіч. Канешне, усё! 


Харкевіч. Дык ты і сапраўды дурань. Ён свіран 
хлеба спаліў, ён зерне патруціў, ён ліха яго ведае што 
за дзесяць год вырабляў, а цяпер яму рацыі няма, і ён 
ужо на печ сабе палезе. Не, браце! Так лёгка мы цябе не 
выпусцім. 

Вырвіч (разгублена). Хто гэта «мы» такія? Што 
ты, Багдан? Ты-ж адзін быў! 

Харкевіч. Гэта цябе не абыходзіць. Будзеш ты ра- 
біць усё, што табе скажуць, не толькі за грошы, а за- 
дарма, калі трэба, а што не так -- тады, пане-браце, 
знойдзецца на цябе спосаб. (Пауза.) Ну, пагаворым па- 
прыяцельску: брыгадзірам ты будзеш, як і быў. Гэта раз. 
Другое -- без капейкі не застанешся. Я цябе, Сільвестра, 
ведаю... Ты чалавек прагны, ты капейку любіш. А цяпер, 
каб часу дарэмна не марнаваць, вось, браце, што. (Вы- 
мае з кішэні каробачку, што даў Шабінскі.) З гэтай цац- 
кі парашочак трэба высыпаць у авёс Лук'янавым жа- 
рабкам. (Харкевіч пасунуў каробку да Вырвіча, той адхі- 
нуўся ад стала.) Дык што я цябе буду, як дзеўку, угавар- 
ваць?.. Глядзі, Сільвестра! Ну, чаго ты носам круціш? 

Вырвіч (вылез з-за стала, хапаючыся за галаву, 
прабег па хаце). Што гэта робіцца! Ай-яй-яй!.. От уско- 
чыў, дык ускочыў!.. А, божа мой! А, каб цябе чэрці! 
(Спыніўся.) Ты хто такі! Д'ябал ты ці чалавек?! 

Харкевіч (падышоў да Вырвіча, паклаў яму каро- 
бачку на далонь, сціскае ям, жменю). Увечары падыйдзі 
пад стайню ад рэчкі, там у сцяне аконца без шкла, з 
кратамі, невысока ад зямлі. Яно якраз над засекамі з 
аўсом. Цёмная такая каморка. Раскрый гэтую штучку 

і праз акно высып. Як будзеш сыпаць -- не дыхай і пасля 
памый рукі. А то і сам яшчэ там апруцянееш. І глядзі: 
будзеш енчыць яшчэ, а ці, не дай божа, каму паскардзіш- 
ся -- ну-ж, тады, Сільвестра! (Памаўчаў.) Схавай цац- 
ку -- ісып! А то зараз Насця прыдзе... 


Пакуль Харкевіч гаворыць, Вырвіч стаіць панурыўшыся, пакорна 
трымае ў руцэ каробачку з атрутай. 


Вырвіч. Звязала нас нячыстая сіла... (Схаваў кароб- 
ку ў кішэнь.) Адступішся ты некалі ад мяне? А можа 
ты мяне пасля на асіне павесіш?.. 

Харкевіч (глянуў у акно). Вось табе маеш! Міко- 
ла валачэцца сюды. Ідзі, Сільвестра... Усё рабі, як трэ- 
ба... Свой маеш розум... Ідзі, ідзі... і каб заўтра, не паз- 
ней... Калі Мікола спытаецца, чаго прыходзіў, -- скажы 
грошы пазычаў. (Папіхае Вырвіча да дзвярэй.) Дай бо- 


жа шчасліва... 

Вырвіч. Ай-я-яй-я-яй. (Выходзіць.) От ускочыў, дык 
ускочыў! 

Харкевіч хутка ідзе да стала, мімаходам бярэ з камода скрынку 
з тытуном. Стаў ля стала, паправіў абрус, узяўся скручваць цы- 
гарку. Выгляд спакойны. Уваходзіць Міко ла. 

Хар кевіч. Што ты гэта, позна так? 

Мікола. Нічога не позна. (Ідзе да стала.) Сільвачка 
прыходзіў? 

Харкевіч. Прыходзіў. 

Мікола (садзіцца, пасоўвае да сябе скрынку). Чаго 
гэта ён? 

Харкевіч. Дзясятку ў мяне пазычаў. А ты, брат, 
гляджу, ужо гэтае самае... ы 

Мікола. Нічога не гэтае... У мястэчка яшчэ пайду... 

Харкевіч. Вельмі не раскашуй там, у мястэчку. Яны, 
брат, глядзяць! Спытаюць: адкуль у цябе грошы? 

Міко ла. Скажу: зайца забіў, скуру прадаў. Не вучы. 

Харкевіч (падышоў да дзвярэй, зашчапіў іх, стаў 
ля акна). Ну, як было? 

Мікола. А так было, што каб ён сабаку не забіў - 
узялі-б яго адразу. Сабака быў сарваўся ў правадніка і 
наскочыў адзін. А ён яго-- кх-х! (Паказвае рукой -- пра- 
вёў далонню па горлу.) Гэтым і ратаваўся. Яны яго так 

гналі, што ажно мне страшна стала, як стаяў у сасонніку, 
у Чаплішчы. Хацеў ужо ходу даваць. Але як ён толькі 
сабаку рэзнуў, след і згубіўся. Пакуль яны другога на- 
правілі-- фі-іць! (Свіснуў.) Чыста! (Мікола сплюнуў.) 
Бо яшчэ такі дождж даў на тую пару, што не тое след, 
каляіны на дарогах пазамывала. 

Харкевіч. Ну, а як ты папаўся, што на заставу 
звялі? 

М іко ла. Нічога я не папаўся. Ён у Чаплішчы прыбег, 
я падхапіў яго за фалды і ручаём уброд на хутар, ды 
ў яму. А сам тым-жа следам назад, і яны мяне ўжо каля 
могільніку -- цоп! Стой! І на заставу. А там пытаюць: 
чаго ты хадзіў па лесе? Коней шукаў. Якіх коней? Кабы- 
ла, кажу, «Манька» і стары «Сівер» некуды ў лес сышлі 
з лугоў. Трымалі да дня, а потым Усенка прыехаў -- ка- 
жа: «праўда, у Круглым балоце пара коней». А гэта я іХ 
туды з вечара і адвёў, каб потым зачэпка была. Мяне і 
выпусцілі! Х-ха! (Сплюнуў.) 

Харкевіч (пайшоў да шафы, адкрыў дзверку, нешта 
там робіць, не відаць за дзверкай). Малайчына, Мікола. 
Усё вышла як трэба, і чалавек важны неспадзявана пры- 
шоў. Ну, скаштуй! (Нясе срэбны кубак, поўны да ўскра- 
ёў.) Панская чарачка! Яшчэ стары пан мне падараваў. 
(Ставіць на стол.) 

Мікола моўчкі сядзіць, з-пад ілба пазірае на кубак. 

Харкевіч. Ну? 

Мікола. Пачакай.. (Пауза.) Чаму гэта Насця на 
мяне глянуць не хоча?.. 

Харкевіч (паціснуў плячыма). А я ведаю?.. Ты ў яе 
і пытайся! Дзе ты бачыў яе? 

Мікола. У калгас пайшла. 

Харкевіч. Ты-б яшчэ болей гарэлкі ўрэзаў, тады да 
цябе дзяўчаты ласкавейшыя былі-б! 

Мікола. І ўрэжу! (Узяў кубак, хутка выпіў, узяўся 
скручваць новую цыгарку.) Звёў ты мяне, Харкевіч... Ты 
казаў -- я гаспадаром тут буду, на хугары, Насця жон- 
кай будзе... 

Харкевіч. Не брашы, Мікола! Яна ў горад проці 
маёй волі паехала. Гэта Лідкі-настаўніцы работа. 


Мікола. Ты -- бацька, ты павінен быў закаманда- 
ваць! 

Харкевіч. Паспрабуй, пакамандавай! Што ты хо- 
чаш, каб я цябе да дзеўкі пасадзіў? Жаніх! (Памаўчаў.) 

Мікола (на яго ўзЭзейнічае хмель). Мікола, схадзі 
туды, Мікола, прывядзі таго. Усюды Мікола ідзе... Ад 
людзей адцураўся... Харкевіч яму і за бацьку і за матку... 
І лес; і балота, і ночка цёмная, і куля ў лоб -- нічога! Мі- 
кола не баіцца!.. Я-ж думаў, што гаспадаром тут буду, на 
хутары... Сам- гаспадар, Насця-- жонка маладая... 
Звёў ты мяне, Харкевіч... Гад ты! 

Харкевіч. Калі я гад, то ты дурань! 

Міко ла. Нічога, не дурань! Ты рады быў, што яна 
паехала. Ты-ж сам яе баішся! Каб яна пра твае штукі 
ведала, ты... (склаў пальцы ў краты, паказаў) -- во дзе 
ты ўжо быў-бы! 

Харкевіч. Ну, дык і ты разам са мной! Пра што-ж 
ход? 

Мікола. Пра тое ход, што ты мне казаў: будзеш ты, 
Мікола, з Насцяй тут гаспадарыць. (Паўза.) Ты мне 
гэта ў суботу сказаў, а ў нядзелю паехаў чамадан 
купляць. 

Харкевіч. Мей ты сябе за чалавека, Мікола. І што 
ты тут знайшоў такое, дальбог, што яна табе свет закры- 
ла. Адна фанабэрыя, увесь характар матчын... Я тую, 
што сноп, малаціў, і рады не даў, а гэтая, відаць, -- 
яшчэ мудрэйшая! 

Мікола. Але чаму ты мяне за нос вадзіў? Ты казаў: 
будзеш ты тут, на хутары, гаспадар... Я два гады цярпеў... 
Усё цяпер прапала... і я прапаў. 

Харкевіч. Чаго ты прапаў, што ты! Ідзі ты, Мікола, 
лепей праспіся... 

Мікола (схіляючыся над сталом). Сёння на заставе 
пагранічнікі мяне чаем частавалі. Частуюць, гавораць... 
А самім, відаць, горка... Парушальнік збег... Тэлефоны 
гудуць, той туды, той сюды... А мяне частуюць... Яны 
мяне за добрага чалавека маюць... А я для іх -- першая 
сволач... Я сяджу і ўсё ведаю... як і што. А яны мне 
вераць... Чаму я не такі, як людзі?.. І завошта я такі? 
Ты мяне звёў... З-за цябе я ў балота ўлез. 

Харкевіч. Маўчы, шчанюк! Ты каго шкадуеш, 
сцерва? (Падышоў, схапіў Міколу за плячо.) Ты з-за 
бабы гатовы і сваю галаву і мяне загубіць! (Моцна ту- 
зануў Міколу за плячо. Той безуладча боўтаецца ўсім 
тулавам пад рукой Харкевіча.) Ты святы быў? Хто коні 

з Пагулянкі ўкраў? Я можа? Не ты з Палясоўцамі кан- 
трабанду вазіў?.. Ты ўжо тады на дзве вісельні зарабіў! 
(Адштурхнуў Міколу, адступіў ад стала.) Ты ў мяне ў 
руках, памятай гэта! А не, дык сабакі касцей тваіх не 
пабяруць! (Мікола моўчкі пакруціў галавой, пацёр да- 
лонню лоб, як-бы апрытомнеў.) Што? Адышло? (Пауза, 
Харкевіч прайшоўся па хаце, відаць, супакойваецца.) Гэ- 
такі хлапец! Звер, проста! Франт! (Пауза. Харкевіч па- 
думаў.) Я табе так скажу: адпраўлю я цябе ў горад. За- 
робіш ад мяне грошы, ад'язджай ты сабе куды хочаш, на 
ўсе чатыры дарогі. 

Мікола (узняў галаву). А што-ж... і паеду... Да бра- 
та паеду. 

Харкевіч. Хоць сабе і да свата... (Падышоў да Мі- 
колы, пастаяў моўчкі, хацеў нешта сказаць, але на дварэ 
забрахаў сабака. Харкевіч глянуў у акно, хутка пайшоў 
да дзвярэй, адшчапіў іх.) Мікола? Марш адгэтуль! (Па- 
дышоў да стала, змятае рукавом нацярушаны тытцн.) Мі- 
кола, ты чуеш, што я сказаў? (Пацягнуў яго за рукаў.) 
Уставай! (Амаль што выцягнуў Міколу З-за стала, даў у 
рукі шапку. У сенях чуваць жаночыя галасы, мужчынскі 
смех.) Глядзі, не разяўляйся тут... Ідзі дахаты, прашу 
цябе, Мікола! (Пачуўшы галасы, Мікола неяк падабраў- 
ся, стаў проста.) 

Адчыніліся дзверы, уваходзяць: Насця, Ліда, за імі Усенка 
і Міхась. 

Харкевіч. Госці дарагія!. Што значыць -- дачка 
прыехала: год сядзеў стары адзін, каб хто вокам глянуў! 
Заходзьце, будзьце ласкавы... (Бярэ крэсла, паставіў 
яго ля стала, потым адсунуў, пайшоў насустэсч, развёў- 
шы рукі.) Ах, слаўна, што зайшлі... (Падхапіў яшчэ адно 
крэсла, узяў Усенка пад руку, павёў да стала.) Міхасёк, 
а ты сюды... Дзяўчаты як хочуць. Я для іх не кавалер... 
Усенка і Міхась селі на крэслы. Насця падала свой букет Лідзе, 
прайшла да акна. Мікола стаіць ля стала, Насця абышла яго, як-бы 

не заўважаючы. 

Мікола. Ганарыцеся, Насценька?.. 

Насця (адсоўвае ад акна вазон з фікусам). Колькі 
дыму ў хаце?.. : 

Харкевіч. Хе-хе... Падкурылі мы тут.. Чыста па- 
мужыцку... 


Насця адчыніла акно. Відаць кусты ў палісадніку, блізкі лее. 

Насця (бярэ Ліду пад руку). Мы на адну хвілінку, 
таварышы... 

Мікола. Ганарыцеся, Насценька? Што-ж, дзе нам, 
дурням, тут... павярнуцца. (Націснуў шапку на вочы, 
ракі глыбока ўсадзіў у кішэні, прыўзняўшы плечы, вышаў, 
цвёрда ступаючы. Грукнуў дзвярыма.) 

Насця (адпусціла руку Ліды). Які тып.. Што гэта 
з ім стала? 

Харкевіч. Нічога такога і не стала. Нап'ецца і ба- 
дзяецца, людзям галовы дурыць. Адным словам -- фу- 
люган! Добра зрабілі хлопцы, што прагналі з комсамола. 

Насця. Ну, пойдзем, Ліда.. А то кветкі звянуць... 


Дзяўчаты вышлі. Харкевіч глянуў на дзверы, падміргнуў. 


Харкевіч. Сказаць папраўдзе, ён за дзяўчынай 
маёй палюе... Кавалер з чырвоным носам. Ну, дарагія 
мае, чым-жа вас частаваць? Можа па чарцы зробім? 
А ці не? 

Міхась. Мусіць, што не... 

У сенка. Нават напэўна не. Не ўсе-ж госці, таварыш 
Харкевіч, у вас павінны быць п'яныя? 

Харкевіч. Папраўдзе сказаць--сам не паважаю. 
Але-ж -- звычай такі: гаспадар частуе, а госць--як 
хоча... 


Усенка (разглядзеўся па хаце, убачыў зашклёнцю 
рамку пад партрэтам Ільіча). Гэта партызанская грамата 
ваша, Харкевіч?.. 

Харкевіч. Яна самая. (Знімае са сцяны грамату, па- 
дае Усенка.) Некалі і мы тое-сёе рабілі... 

У сенка (прачытаў грамату моўчкі, перадаў Міхасю). 
Салідны дакумент... Чырвоны партызан -- слаўнае зван- 
не... Што-ж, цяпер вам прыемна жыць, Харкевіч! На 
заваяванай, адбудаванай сваёй совецкай зямлі! 

Харкевіч. Хто-ж пра гэта кажа... Багацце, прастор! 
Вось і ўспамянеш хлопцаў сваіх, камандзіраў... (Прымае 
з рук Міхася грамату, вешае на сцяну.) Мала іх ужо 
засталося... 


У сенка. Дык вы тут у лесе гэтым і ваявалі? 


Харкевіч. Не тое, што тут, а так, вёрст за восем- 
дзесят адгэтуль... А камандаваў нашым атрадам вядомы 
чалавек. Ён цяпер высокі начальнік... 


У сенка. Так, та-ак... 

Уваходзяць дзяўчаты. Наеця трымае пад пахай альбом, Ліда 
нясе букет. Кветкі пастаўлены ў гарлач. “394 
Насця. Тата! Хто там скрабецца ў скрыні, У сенях? 
Харкевіч. А гэта-- зайчык маленькі. Марцовік... На 
балоце я знайшоў увяСНУ... Быў застудзіўся, бядак... Шка- 
дую я звяркоў малых... Другі раз выскачыць вось Такі 
з-пад куста, і рука на яго не падымаецца... 
Ліда ставіць кветкі на стол. Міхась пасоўваецца з крэслам. 
Насця кладзе альбом, раскрывае яго. 
Насця. Вось наш інстытут увесь. (Паказвае фотазды- 
мак.) НУ, дзе я тут? 


Усе разглядаюць здымак. Харкевіч таксама нахіліўся здалёк. 


Харкевіч. А разбярэш тут... Як гароху насыпана... 
(Махнуў рукой.) Вы сабе забаўляйцеся, а я тымчасам... 
Сорам-жа мне: госці за сухім сталом сядзяць! (Вышаў.) 

Насця (паказвае здымкі). Падругі мае. Вось -- Фаць- 
ма, я табе пісала пра яе, Ліда. Слаўная, праўда? Яна 
ўсё прасіла, каб я да яе паехала. Ну, і самае галоўнае. 
(Падае здымак Лідзе.) Мы на першамайскай дэманстра- 
цыі, 

Ліда (здзіўлена). Таварышы! Гляньце: ля самай 
трыбуны... 

Насця. Гэта было надрукавана ў журнале. Мы вы- 
прасілі здымкі ў рэдакцыі. 

У сенка. А пакажыце-ж бліжэй!.. (Бярэ здымак, яны 
з Міхасём глядзяць.) Вось гэта, дык памятка! (Падае 
здымак Насці.) Беражы, Насця! 

Міхась. Што ты скажаш! Ажна зайздрасць бярэ! 

Ліда (зноў цзяла здымак). Як-бы я хацела быць там 
з табой побач... Дык раскажы, як гэта было? Што ты ад- 
чула, што думала? ы 

Насця. Я вельмі хвалявалася. І асабліва тады, калі 
воддалі ўбачыла маўзалей, трыбуну і сярод людзей, што 
былі там, -- знаёмую постаць... У той-жа момант нізка 
над намі пранесліся самалёты. Грымнула магутнае «ура». 
Я гэтага ўсяго як-бы не чула. Стала неяк ціха, ціха, 
толькі трапечуць нашы сцягі пад ветрам і чуцен роўны 
гул тысяч крокаў. І вось ён стаіць, наш правадыр... і 
думала я калі-небудзь, што буду так блізка ад яго, што 
ён усміхаецца нам. А гэта і было так. Калі мы праходзілі, 
таварыш Варашылаў нешта сказаў яму -- яны ўзнялі 
рукі, вітаючы нас. Гэта было проста і захапляюча. Гэта 

было так урачыста, нібы прысягу прынесла я там, на 
Краснай плошчы... 

Ліда. Як я рада за цябе, Насця... 

Насця. А я табе ўдзячна. Каб ты не дапамагла пад- 
рыхтавацца, я не была-б у інстытуце. 

Л іда. Кінь, пры чым тут я?.. 

У сенка. Так, уражанняў многа. (Паўза.) Ты кажаш: 
«нібы прысягу прынесла я на Краснай плошчы». Дык ты 
памятай пра гэта, не забывайся! (Насця крыху здзіўле- 
на глянула на яго.) Той, хто прынёс прысягу, павінен су- 
мленна выканаць яе. 

Насця. Чаму ты мне гэта кажаш? Я і сама гэта 
ведаю. : 

У сенка. Ну, калі ведаеш, то добра. Гэта да слова 
прышлося... (Паглядзеў на гадзіннік.) Мне, аднак, трэба 
збірацца... (Устаў.) 

З'яўляецца Харкевіч. 


Харкевіч. Госцейкі дарагія! Прашу... Паходным па- 
радкам, я на ганку ўсё абсталяваў... Мялок яшчэ леташні 
захаваўся, малачко свежае. Насця, прасі людзей!.. (Усен- 
ка зрабіў адмоўны жэст.) Таварыш начальнік, не адмаў- 
ляйся, будзь ласкавы. 


Насця (устала). Пойдзем, пойдзем... Што вы? Так 
даўно бачыліся, сустрэліся, трэба-ж пагаварыць! 

У сенка. Пяць хвілін, не болей. 
Усе пайшлі да дзвярэй. Харкевіч першым вышаў у сені, за ім 
дзяўчаты. Усенка прытрымаў Міхася ля парога, прычыніў дзверы. 

У сенка. Слухай! Завошта вы Міколу з комсамола 
выключылі? 

Міхась. За антысеміцкае хуліганства. І за сабатаж. 
Ёсць за што яго выключаць! 

Усенка. А ты-ж усё-ткі з ім гаварыў? Чаму гэты ча- 
лавек з дарогі збіваецца! 

Міхась. Паспрабуй з ім пагаварыць... Толькі зубамі 
скрыгоча. 

У сенка. А ты не ведаеш, чаго ён скрыгоча? 

Міхась. Чорт-жа яго ведае!.. І дзеўкі, і гарэлка, і 
гультайства. Гэткі дуб -- начным вартаўніком пры конях! 
Я табе скажу проста: бандыт -- і тут яму не месца... Вось 
і ўсё! 

З Усенка задумна паківаў галавой. Адчыніліся дзверы, выглянуў 
са Харкевіч. 

Харкевіч. Браткі мае! Што-ж вы! Трымайцеся кум- 


паніі... 
Усенка і Міхась вышлі. Харкевіч на момант ускочыў у хату, 


з, 


агледзеў яе па ўсіх кутках. 
Харкевіч. Ах, трасца тваёй галаве! (Вышаў.) 


Заслона 


АКТ ТРЭЦІ 
І 


Раённы цэнтр. Службовы кабінет Абабуркі. Прасторны пакой, вя- 
лікае акно, двое дзвярэй, пісьмовы стол з настольнай лямпай, вя- 
лізным пісьмовым прыборам. На стале ў непарадку ахапкі роз- 
ных інструкцый, цыркуляраў, брашур, старых газет, шклянка з не- 
дапітым чаем, талерка з каўбасой (проста на паперах), кавалак 
булкі. Тут-жа два тэлефонныя апараты. Побач за сталом -- невялі- 
кі столік--на ім пішучая машынка. На сцяне -- партрэты права- 
дыроў, карта раёна, з выразнай чырвонай рысай дзяржаўнай грані- 
цы. Вялікі каляндар з выразнай лічбай «1937». На падстаўцы ля 
акна--графін з вадою. У куце-- незгараемая шафа, уздоўж 
сцен -- крэслы. 


Абабурка (ходзіць па пакоі, заклаўшы рукі ў кішэ- 
ні. Падышоў да незгараемай шафы, пастаяў, калупнуў 
пальцам замок, зноў прайшоўся, спыніўся ля стала, па 
круціў ручку тэлефона)... Тры-ноль-пяць. Райземаддзел? 
Кабінет Франтузевіча? Здароў, гэта я, Абабурка. НУ, 
паслалі рапарт? Што?.. А чаму?.. Дабрынін упёрся?.. 
Што? (Пауза.) А ён адкуль ведае? Хто яму паказаў ра” 
парт? (Пауза.) Ну, Антон -- саступаць не будзем. На 
бюро, дык на бюро. Правільна. Спачатку па-добраму, а 
калі што якое... (Пауза.) Ну, дык вось што: я да цябе на 
абед прыеду, згаворымся. Добра. Галоўнае -- не даваць 
яму ходу. Якраз на бюро мы яму рогі і саб'ем. (Пацуза.) 
Учора? Так сабе... Селі па маленькай, а тым часам сто 
семдзесят пяць маіх рублікаў плакалі. Падкавалі Аба- 
бурку. Прыдзецца дзе-небудзь падзаправіцца... ну, па- 
куль што. Бывай. (Павесіў трубку, прайшоўся, адпіў чаю 
са шклянкі, зморшчыўся, перагарнуў паперы, выняў па- 
пяросу, закурыў, Зноў прайшоўся. Стук ў дзверы. 
Увайдзіце! 


Уваходзіць Дабрынін. 
Дабрынін. Добры дзень, таварыш Абабурка. 

Абабурка. Прывет, прывет, таварыш Дабрынін. 
(Пасоўвае крэсла, ачышчае рог стала ад папер.) Загру- 
зіўся я тут. Работы па самае горла. Сядай, друг. 

Дабрынін (аглядае стол). Аднак-жа!.. (Садзіцца.) 
Колькі паперы сабралася. 


Абабурка (сеў у сваё крэсла). А як-жа! На тое 
райвыканком! Кіраўнічаства ўсімі справамі раёна. Ну, 
што добрага скажаш? Як раёнчык падабаецца? 

Дабрынін. Раён добры, багаты. Вось пра гэта я і 
прышоў з табой пагаварыць. За тры дні, што я тут, на- 
колькі магчыма, я азнаёміўся са становішчам і... 


Абабурка (перабівае). Не ўсё гладка? Не так, як 
за партай у Комвузе? Хэ-ха, друг! Практычная работа! 
Ну, нічога. Прывыкнеш. 


Пауза. 


Дабрынін (вымае з кішэні паперку). Мяне вось 
што здзіўляе. Сяўба па раёну далёка яшчэ не скончана, 
а ты пасылаеш рапарт аб выкананні пасеўнага плана на 
сто і восем дзесятых. Адкуль гэтая лічба? І чаму гэта ро- 
біцца паміма раённага камітэта партыі? Без яго ведама? 


Абабурка. А таму, друг, што ты яшчэ толькі спра- 
вы прымаў, яшчэ не разгледзеўся. За што ты хочаш ад- 
казваць, калі пазаўчора прыехаў? Вось мы з Франтузе- 
вічам і падпісалі рапарт паміма цябе. 

Дабрынін. Я не пра гэта пытаюся. Мяне цікавіць, 
што можа даць вось такі беспадстаўны рапарт? 


Абабурка. Ну, дык слухай, друг Дабрынін. Ты хла- 
пец, відаць, з галавой, але вопыту ў цябе яшчэ малавата. 
Ну, нічога. Папрацуеш, навучышся, бо, саскочыўшы са 
школьнай лавы, не так-та лёгка мець правільную арыен- 
тыровачку. Я табе зараз раскажу, навошта гэты рапарт. 
Канешне, мы адсталі. Але, маючы розум, гэта не бяда. 
Мы даем рапарт аб выкананні, наш раён воддалі, і па- 
куль тэе ды другое, сяўбу мы якраз і скончым. Калі-ж 
гэтага рапарту не даць, зараз прыедуць упаўнаважаныя, 
камісіі, карэспандэнты, цябе пачнуць распісваць у газе- 
тах, і каб ты пасля са скуры вылез -- вымова табе забяс- 
печана. А так -- рапарт і ўсё ціха. Гэта і ў тваіх інтарэ- 
сах, таварыш Дабрынін. Не думаю я, што цікава табе 
спагнанні атрымліваць. (Паўза.) Бачыш? Я з табой ад- 
крыта гавару. Ты -- сакратар райкома партыі, я -- стар- 

шыня РВК. У нас павінен быць кантакт, друг, іначай 
ніякая работа не выйдзе. ў 

Дабрынін (устаў, паклаў рапарт у кішэню). Так... 
Усё ясна.. Я думаў, што гэта непаразуменне, памылка... 
А гэта -- абдуманае злачынства, абман партыі! 

Абабурка (устаючы). Но, но! 

Дабрынін. Толькі адзін калгас «Чырвоная Ніва» 
скончыў сяўбу, у МТС няма гаручага, запасных частак, 
інвентар параскіданы, машыны стаяць, калгасы сеюць 
уручную, снабжэнне брыгад прамтаварамі сарвана, а яны 
фабрыкуюць рапарт --сто і восем дзесятых! Ганьба! 
Злачынства! 

Абабурка. Но, но! Памалу, друг! 

Дабрынін. Добра. (Супакойваючыся.) Сёння на па- 
сяджэнні бюро райкома мы пра гэта пагаворым падра- 
бязна. 

А бабурка. Памалу, памалу, друг. Абабурку не так 
лёгка пакрыўдзіць! Дарэмна заядаешся, дарагі мой! Са 
мной, друг, агрызацца не варта. Абабурку дзе-ні-дзе яшчэ 
ведаюць! 

Дабрынін. Я ўсё сказаў. 

Абабурка. І я ўсё сказаў.. Калі ласка, будзьце 
здаровы! 

Дабрынін вышаў. 


Абабурка. Іш ты! Зубасты! (Падумаў.) Здаецца, 
прабрахаўся я ўсё-такі. Чорт-жа яго ведаў! А-- нічога! 
Бачылі мы і не такіх. (Падыходзіць да стала, бярэ па- 
перку, праглядае, пасвіствае. Звоніць тэлефон.) Алло! 
Адкуль? З якога сельсовета? Таварыша Абабуркі няма! 
Выехаў на раён. (Кладзе трубку.) К чорту! (Стук у дзве- 
ры.) Хто яшчэ там? 
Уваходзіць Харкевіч у плашчы, з бярданкай, як звычайна. 


Харкевіч. Добры дзень, таварыш Абабурка! 

А бабурка. Здароў, друг. Што-ж ты гэта? Я ўжо 
чакаў, чакаў. (Вітаецца.) Сядай! (Харкевіч сеў. Абабурка 
падышоў да дзвярэй, замкнуў французскія замкі на 
кожных. Павярнуўся да Харкевіча.) Ну? 

Харкевіч. Прыбыў. 

Абабурка. І ўсё ў парадку? 

Харкевіч. Пакуль што нічога сабе. Хаця не надта... 


(Расшпільвае плашч.) Дожджычак маленькі прысыпаў. 
(Атрасае плашч.) 

Абабурка (абышоў стол, сеў у сваё крэсла). Што- 
небудзь прынёс? 

Харкевіч. Ёсць. (Адвярнуўшыся, нешта дастае з 
плашча, праходзіць нейкі час. Абабурка пільна глядзіць 
на Харкевіча.) От, ва ўласныя рукі! (Падае пісьмо, ма- 
ленькую складзеную паперку.) 

Абабурка (хутка ўзяў, адкрыў шуфлядку стала, 
пачуўся звон замка, закрыў.) Усё. Ну, як? Толькі цішэй 
гавары! 

Харкевіч (устаў, перахіліўся цераз стол). Сядзіць 
у мяне, у яме... (Азірнуўся.) Трэці дзень... Я прыйсці 
сюды ніяк не мог... Мне -- бяда з ім. Ні сюды, ні назад... 
Як прышоў... вельмі рызыкоўны быў.. а тры дні пася- 
дзеў -- і гэтае... Сам сябе баіцца, нанюхаўся нечага, як 
яно называецца... з ямы лезе... Уцякаць хоча.. А куды 
яму цяпер уцякаць?.. (Харкевіч нешта гаворыць паціху.) 

Абабурка (слухае). Так... так. (Пауза.) Што?. 
Так... Ну, сядай. Дык гэта з коньмі, у «Чырвонай Ніве» 
ваша работа? Я так і думаў... (Абабурка гаворыць упоў- 
голас.) 

Харкевіч (у тым-жа тоне). Незадача вышла. Каб 
то коні, а то жарабяты... 

А бабурка. Трое ўсяго? 

Харкевіч. Так сабе, недаросткі, яны іх аўсом пад- 
кармлівалі. 

Абабурка. Што-ж гэта вы! 

Харкевіч. Проста няшчасце! Хто-ж бы падумаў, 
што яны жарабятам дадуць. 

Абабурка. А як настроі? 

Харкевіч. Страх! Яны Вырвіча гатовы ў зямлю за- 
капаць. 

Абабурка. Дык-жа яго не злавілі!. 

Харкевіч. Сцеражы бог, каб злавілі! Яны яго за 
ячмень падазраюць, з брыгадзіраў выгналі, а тут яшчэ 
новае... Трэба, Дзям'ян Сымонавіч, Вырвіча зноў на ногі 
паставіць. А то задзяўбуць хлопца. 

А бабурка. Паставім! Дык што, кажаш, той здрэй- 
фіў? 
Харкевіч. Нічога дзіўнага, на чужой старане 
чалавек! 

Стук у дзверы. Абабурка адчыняе, з'яўляецца машыністка. 

Машыністка. Калгаснікі з «Чырвонай Нівы» 
прыехалі, 

Абабурка. Ну? 

Машыністка. Просяцца на прыём. 

Абабурка (падумаў). Ну, добра. Хай прыдуць 
калгаснікі. (Машыністка вышла.) А ты, друг Харкевіч, 
пачакай вось тут... (Ддчыняе меншыя дзверы.) 

Харкевіч (нездаволены). А можа, яны пачакалі-б? 

А бабурка. Не! Якраз і добра, што прыехалі. Я з імі 
коратка: -- раз -- два. Хто там загадчыкам конефермы? 

Харкевіч. Лук'ян Рабічка. Той самы, што я вам ка- 
заў... Ён тут, прыехаў. 

А бабурка. Ну, дык ідзі, ідзі, друг. 


Харкевіч прайшоў у сумежны пакой, Абабурка замкнуў за ім дзверы, 

сеў за стол, націснуў кнопку на сцяне. Над дзвярыма ўспыхнула 

лямпа. Званок. Уваходзяць: Мірон, Міхась і Лукіян. Аба- 
бурка піша, вельмі заняты. 

Лук'ян. Добры дзень! 

Міхась. Добры дзень! разам 

Мірон. Добрага здароўя! 

Абабурка. Прывет, прывет, таварышы! (Паківаў 
галавой, не пакідаючы пісаць.) Сядайце! (Паўза. 
Калгаснікі че спяшаюцца сесці. Коратка глянуў на іх.) 
Сядайце... Я зараз... (Міхась узяў крэсла, падсунуў яго 
да Мірона, Мірон сеў першы, побач з ім Лук'ян. Міхась 
адышоў да дзвярэй.) Я зараз, таварышы... (Пауза. На- 
рэшце, Абабурка скончыў пісаць.) МНу, я слухаю. 
У чым-жа справа? 

Калгаснікі пераглянуліся. Лук'ян устаў. 

А бабурка. Сядайце, сядайце... Навошта ўставаць! 

Лук'ян. Справа такая, што сказаць -- язык не пава- 
рочваецца: коней у нас патруцілі. Трох жарабят. У корм 
атруты падсыпалі. 

Абабурка. Хто патруціў?.. Хто падсыпаў?.. 

Лук'ян. Таго не ведаем. 

Мірон. Але маем падазрэнне... 

Абабурка. Пачакайце. Я буду гаварыць з адным. 
Хто загадчык конефермы? 

Лук'ян, Я.. 

А бабурка. Дзе знаходзіўся корм? 

Лук'ян. Пры стайні. У каморы. 

А бабурка. У каго ключы былі ад каморы? 

Лук'ян. Ключы?.. У мяне, у каго- ж яшчэ... Ад усёй 
гаспадаркі ключы заўсёды пры мне. 

Абабурка. Та-ак... Што-ж, замок зламалі? 

Лук'ян. Замкі цэлыя ўсюды. 

Абабурка. То, пэўна, падабралі ключы? 

Лук'ян. Не... У нас дзяжурства пры стайні. 

Абабурка. Та-ак... Значыць, замкі цэлыя, пры 
стайні -- варта, ключы ў загадчыка фермай, а корм 
патруцілі? 

Лук'ян. Патруцілі.. І гэта шчасце, што жарабкам 
племянным аўса не далі. Я ўжо быў у камору прышоў, а 
потым думаю сабе: «а -- няхай на вольным корме па- 
ходзяць, выпушчу да полудня на атаўку»... 

Абабурка. Пабаяўся, значыць? 

Лук'ян. Што? 

Абабурка. Закон ад сёмага жніўня прыпомніў? 
Ручка ўздрыгнула? 


Міхась устаў, Мірон глянуў на яго. 


Лук'ян. Што гэта вы гаворыце такое, таварыш 
Абабурка? Дальбог, не разумею... 

Абабурка. Пачакайце! Прашу сесці, таварыш... 
(Міхась разгублена глядзіць на Абабурку.) Сядайце, ся- 
дайце... Ну? (Міхась сеў. Мірон панура глядзіць на 
Абабурку.) Будзем разбірацца далей. Хто -ж, па-вашаму, 
патруціў корм? Ангел божы? 

Мірон. Ёсць такі ангел. 

Абабурка. Я і сам гэта ведаю, што ёсць. 

Мірон. Ён праз аконца атруту высыпаў. 

Абабурка. А гэта адкуль вядома? 

Міхась. Устаноўлена слёдствам. Была камісія. 

Абабурка. Ну? 

Мірон. Ды што там казаць. Хто патруціў ячмень, 
той і жарабят кончыў. Маем падазрэнне на Сільвестра 
Вырвіча. Ён у той дзень да позняе начы каля стайні аці- 
раўся, у яры пры рэчцы лыкі драў. На ліха яму лыкі? 
Што ён -- лапці будзе насіць? Тыя лыкі ў яго і цяпер 
пад паветкай ляжаць, а нашы жарабяты- у яме. 
Вось як. 

Міхась (устаў, падышоў да стала). Мы просім вашай 
дапамогі, таварыш Абабурка! Атрута, якую насыпалі ў 
корм, прызналі ветэрынары -- страшная рэч, ад яе магла 
вынікнуць эпідэмія на коней... Яна замежнай работы, гэ- 

тая атрута. Трэба, каб зараз-жа на месцы было суровае 
следства. І я дзіўлюся, што вы да таварыша Рабічкі 
(паказвае на Лук'яна) так аднесліся... 


Абабурка. Сядай. Следства, кажаш? Вось мы за- 
раз і навядзем следства. Замкі цэлыя -- раз. Ключоў не 
падбіралі -- два. Дзяжурства было -- тры. А корм па- 
труцілі! Хто павінен адказваць? Загадчык конефермы! 
У даным выпадку -- вось гэтая асоба. Ну? Іш, забегалі 
вочы! 


Лук'ян. Ды што вы!. Таварыш Абабурка!.. 
Гэта-ж -- праца мая! Коні нашы ўсе да аднаго маёй га- 
доўлі! Я ночы не спаў, гадаваў іх, пеставаў, сэрца маё 
і радавалася і балела, усяк было. Калі маладняк захварэў, 
я месяц у стайні спаў. Браткі мае, што-ж гэта!.. А!.. (Гля- 
дзіць на Міхася. Той устаў, трымае рукі за спіной, еля- 
дзіць на Абабурку. Мірон сядзіць спакойны, усё так-жа 
пануры, Абабурка абыякава запальвае папяросу.) Та- 
варыш Абабурка! Я-ж за совецкую родную ўладу вая” 
ваў, брата майго палякі расстралялі, мае два сыны -- 
чырвоныя камандзіры. Ды што вы! Няўжо не ведаеце 
мяне?.. 


Абабурка. Ведаем, ведаем... (Бярэцца за трубку 
тэлефона. Круціць ручку.) Аллё! Два-сем-пяць. Пракура- 
тура? Абабурка гаворыць... Здароў... “Слухай, падкінь 
сюды чалавечка. Тут адно пытанне сур'ёзнае. Матэрыялы 
пасля прышлю. (Пауза.) Так... Дык што-ж, што ты тую 
справу апратэставаў?.. Гэта яшчэ не значыць, друг, што 
ты правы. Так, так!.. Ну, пра гэта мы пасля пагаворым. 
А чалавечка -- падкінь. Тут дыверсію раскапалі, а ты 
ўпіраешся. Матэрыялы дам -- сам убачыш. Ну, усяго... 
(Да Лук'яна.) Выйдзіце, грамадзянін, у той пакой і па- 
чакайце там. (Лук'ян стаіць нерухома, моцна ўражаны.) 
Хаця, калі ласка. (Устаў, узяў Лук'яна пад локаць, вывеў 
за дзверы. Чуваць голас Абабуркі, які аб нечым распа- 
раджаецца. Мірон і Міхась моўчкі глядзяць адзін на ад- 
наго. Уваходзіць Абабурка). Пачатак следства ёсць. 
А то -- на самай справе: такі калгас, і ўсё непарадкі. Тое, 
другое -- проста абрыдла... (Садзіцца ў крэсла За стол.) 

Мірон (устаў). Несправядліва судзіш, начальнік! 
Навошта ты гэтага чалавека арыштаваў? 

Абабурка. А гэта што яшчэ за адвакат! Ты глядзі, 
дзед! А 10, 

Мірон. Ты не страш мяне! Мы прышлі да цябе дапа- 
могі прасіць, а ты за ворагаў нашых заступаешся... 


Мірон павярнуўся, уздзеў шапку, вышаў. 


Абабурка. Гэта што, вар'ят?.. Гэта што за выступ- 
ленне? (Стукнуў кулаком па стале.) А ну, давай сюды 
гэтага дзеда... 

Міхась (падышоў да стала, вельмі ўсхваляваны). 
Што вы робіце, таварыш Абабурка! Тут шныраць шкод- 
нікі, тут страты за стратамі, людзі хвалююцца, і амаль 
што ні адкуль, акрамя пагранічнікаў, дапамогі няма... 
А вы абвяшчаеце ворагам Лук'яна Рабічку, першага 
арганізатара калгаса... Гэта-ж проста ўдар па нас, па 
ўсіх. Што гэта робіцца, я не разумею! (Міхасе узяўся За 
галаву.) 

Абабурка. Вопыту, вопыту няма, таму і не разу- 
мееш... Першы арганізатар -- іш ты! Цэлая барадатая 
стараверская арцель арудвае! Як гэтага прозвішча? 
(Узяў асадку.) і 

Міхась. Таварыш Абабурка! Яшчэ раз вам кажу: 
гэтыя людзі нам кадры вырасцілі! 

Абабурка. Я пытаюся: як гэтага дзеда прозвішча? 

Міхась. Мірон Бокуць ягонае прозвішча... 

А бабурка. Бокуць... Гэта пра яго ў «Правде» піса- 
лі? (Міхась кіўнуў галавою.) Вар'ят стары... Ну, чорт з 
ім, пасля разбярэмся... (Паклаў асадку.) Ты слухай: я з 
табой пакуль яшчэ па-добраму гавару. Ты нарабіў па- 
мылак. Завошта зняты з брыгадзіраў палявод Вырвіч? А? 

Міхась. Ператручаны фармалінам увесь пасёў 
ячменю. 

А бабурка. Даказана, што гэта ён зрабіў? 

Міхась. Не даказана. Але ён -- палявод. 

А бабурка. Колькі гадоў ён палявод? 

Міхась. Пяць. 

Абабурка. За ім нічога не было? 

Міхась. Па ягонай брыгадзе не было. 

Абабурка. Дык якія былі падставы, каб зняць Выр- 
віча з брыгадзіраў? (Міхась хоча нешта сказаць.) Пра- 
паную неадкладна аднавіць Вырвіча, як сумленнага 
калгасніка, на пасадзе брыгадзіра, і ўсякія такія размо- 
вы -- рашуча спыніць! (Хлопнуў далонню па паперах.) 
Можаш ісці, друг! 

Міхась. Таварыш Абабурка! 

А бабурка. Можаш, друг, ісці. У мяне няма часу. 
Я, друг, -- заняты чалавек! 


Міхась пастаяў у нерашучасці, хацеў нешта сказаць, але павярнуўся 
і, не развітаўшыся, хутка вышаў. 

Абабурка. Іш ты, чыжык... Х-ха, друг! (Устаў, па- 
дышоў да дзвярэй пакоя, дзе Харкевіч. Раптам зазваніў 
тэлефон. Абабурка падышоў да стала.) Аллё! Ты, Ан- 
тошка? Ну, ну, я самы... Слухаю, слухаю... Ды што ты, 
нібы не еўшы! Ну?.. Так.. Цяпер чую.. Што?.. Што, 
што?.. (Раптам тлусты твар Абабуркі змяніўся.) А-ры- 
шта-ваны? Пачакай... Калі гэта... Як гэта... учора... Пача- 
кай... (Абабурка задыхнуўся, як-бы нешта праглынуў, 
грузна асеў у крэсла.) Слухаю... Нічога не чую... Не чую... 
Так, так... А-арыштаваны... Прыходзь... (Застыенуў на мес- 
цы, трымаючы ў руцэ тэлефонную трубку. У гэтую хві- 
ліну Абабурка напоўжывы. Адчай і здзіўленне, страх, 
разгубленасць, выраз напружанай думкі праходзіць па 
яго твары. Ён як-бы прыпамінае нешта, трымаючы палец, 
ля губ. Так ён сядзіць нейкі час. Пасля кладзе трубку 
і расшпільвае каўнер гімнасцёркі, агладжвае горла, пры- 
ціскае руку да сэрца. Потым устае, павольна выходзіць 
з-за стала, натыкаецца на крэсла, ідзе па пакоі і спы- 
няецца ля незгараемай шафы. Апіраючыся аб яе плячыма, 
чахіліўшы галаву, стаіць яшчэ некалькі часу.) Каб толь- 
кі.. не раскіснуць... Хвасты... хвасты... О, чорт! (Сціснуў 
кулакі, узняў галаву. Прайшоў да стала і паклаў руку 
на трубку тэлефона. Пастаяў, падумаў, падышоў да гра- 
фіна з вадой. П'е залпам адну, другую шклянку вады, 
пачакаўшы, трэцюю. Нарэшце, бярэцца за трубку.) Тры- 
дваццаць-два. (У яго змяніўся голас.) Таварыш Дабры- 
нін? Гэта я, Абабурка... Гм... Вось што, друг: параздумаў 
я над тваімі словамі. Прызнаю, друг, памылку. Сапраўды 
выходзіць як-бы абман. Так, так... Прашу: не варта ста- 
віць гэтае пытанне на бюро. Бачыш ты, у нас, у старыкоў, 
такая лінія: абы толькі працаваць не перашкаджалі, а 
мы сваю работу зробім... (Пауцза.) Ну, што-ж! Як хочаш... 
Значыць, дарэмна мяне пакрыўдзіш! Дарэмна, дарэмна! 
Я сваю памылку прызнаў. Так... (Ддбой). Ох ты, чорт! 
(Звоніць зноў.) Два-сем-пяць.. Пракуратура? (Пакаш- 
ляў.) Там я да цябе чалавека накіраваў, абяцаў пры- 
слаць матэрыял... Так, з «Чырвонай Нівы». Памылка 
вышла. Наблыталі тут нашы, чорт іх, проста сорам перад 
калгаснікам. Што? Ну, добра, добра... І перадай яму, 

будзь ласкавы, што я прашу выбачэння... Слаўны стары- 
чок, аказваецца... Так... так... Ударнік... І яшчэ: наконт 
той справы, што ты апратэставаў, -- не супярэчу. Я ра- 
забраўся, ты правы. Што?.. Голас да майго не падобчы?... 
А гэта, друг... занядужаў я нешта. Галава баліць, рабо- 
ты многа... Ну, усяго! (Зноў паціснуў на вілку. Адбой.) 
Тры-ноль-шэсць. Сакратарыят? Гэта Абабурка. Вось што, 
дарагі... Знайдзі ты старшыню з «Чырвонай Нівы», Буйко, 
і скажы яму, што я свае ўказанні наконт брыгадзіра 
Вырвіча адмяняю... Што? Буйко ў Дабрыніна ў кабіне- 
це?.. І хто яшчэ? Стары? Той, што ў мяне быў? Такі вы- 
сокі? І ён там? (Паклаў трубку.) Н-ну, Дзям'ян... Тры- 
майся! (Вышаў з-за стала.) Хвасты, хвасты... яшчэ гэты 
падзямельнік тут! (Адчыняе дзверы пакоя, у якім Хар- 
кевіч. Той выходзіць.) 

Харкевіч. Аднак-жа доўга. Я ўжо і газеты чЫы- 
таў... Што гэта вы, Дзям'ян Сымонавіч, спахмурнелі 
нешта? 


Абабурка. Хадзі сюды, Харкевіч. (Падводзіць яго 
да стала, вымае са стала паперу, якую прынёс Харкевіч, 
і запальвае яе.) Бачыў? (Расцёр нагою попел.) Няма 
каму перадаць. Той высокі чалавек, што табе партызан- 
скую грамату даў, арыштаваны. Ён наш быў. Гэта яму і 
ліст... 

Харкевіч. Я гэта ведаю. 

Абабурка. Што ты ведаеш? 

Харкевіч. Які ён быў. 
Абабурка (са здзіўленнем). Іш ты! Чаму-ж ты не 
заў? 

а 


Харкевіч. А навошта казаць... 

Абабурка. Ну, гэта глупства... Слухай: цяпер жар- 
ты малыя. Выцягвай гасця свайго з ямы; хай ён нюхае, 
што хоча, і змываецца адгэтуль. Трэба, каб ніякіх не 
было хвастоў. 

Харкевіч (памаўчаў). Нельга... Як толькі ён з ямы 
вылезе, яго зловяць адразу. 

Абабурка. Ну, дык і чорт яго бяры, калі зловяць 
у лесе. Не раз-жа лавілі? ” 

Харкевіч. То была іншая справа. А гэта -- інакшы 
чалавек. Я ў крыўду яго не папушчу; 

Абабурка. Што ты гэта вярзеш?... 

Харкевіч. Вы мяне паслухайце, Дзям'ян Сымона- 
віч. Я адразу пра гэта хацеў гаварыць: таго чалавека 

вам грэба з хутара вывезці сюды, іначай яго ў яме зной- 
дуць. Усё дагэтуль гладка было, а цяпер -- недзе сарва- 
лася. Усенка, начальнік заставы, амаль штодня да мяне 
на хугар прыязджае... Думаў я спачатку, што ён да мае 
дзеўкі падбіраецца, а як прыгледзеўся, то выходзіць, 
што ён да мяне падбіраецца... Бачыце, проста ў лоб 
ударыць яму няспрытна. Усё-такі, партызан я, чалавек вя- 
домы. Ён яшчэ, відаць, і так, і гэтак думае. Пагранічнікі 
з калгаснікамі ўсе лясы і балоты рукамі перабралі... Яшчэ 
два дні, і ён якраз звядзе канцы і возьмецца за мяне. 
І адразу мы тут будзем. Голенькія... Трэба яго вывезці 
адтуль... 


Абабурка. Не хачу я нікога вывозіць на сваім хрыб- 
це, хай самі поўзаюць! (Абцірае лоб рукавом.) Выпраў- 
ляй у лес, хай ідзе. Пройдзе-- добра, пападзецца, -- 
мне што да гэтага! 

Харкевіч. Калі ён пападзецца, Дзям'ян Сымонавіч, 
я проста скажу: то і вам не на здароўе пойдзе. 

Абабурка. Ты што? Пагражаеш мне? 

Харкевіч. Як хочаце, так і думайце. 

А бабурка. Хто ён табе? Сын? Брат? 

Харкевіч. Гэта ўжо мне ведаць. Я пра вашыя спра- 
вы не пытаюся... (Паўза. Абабурка глядзіць з-пад ілба 
на Харкевіча. Той вытрымлівае погляд.) Вы можаце 
прыехаць на машыне, так сабе, мімаходам, як раней 
заязджалі, прыцемкамі таго чалавека ў машыну ўкінуць 
і- чыста. Што вам! Едзе начальства па раёну, па спра- 
вах сваіх. Хто на вас што падумае, хто зачэпіць? (Пауза.) 
А іначай -- прапалі. Вось вы пра хвасты кажаце. А гэ- 
та-ж самы хвост і ёсць... І за яго якраз і бяруцца... 

Абабурка (зноў абцірае твар). Чорт!.. Можа ты і 
праўду кажаш... Я падумаю... 

Харкевіч. Тут доўга думаць не выпадае... Заўтра 
ехаць трэба, а то... (робіць рэзкі жэст рукой). 

Абабурка (прайшоўся па пакоі). Хм... Трэба, дык 
трэба... Але што-ж я з ім тут рабіць буду? 

Ха ркевіч. Нічога... Хай перачакае дзе-небудзь, У 
зацішным мёсцы, пакуль уціхне.., : 

Абабурка. Якраз тут заўтра адзін чалавек прыяз- 
джае з Мінска, з нашых... Праехацца, нібы гэта раён па- 
казаць... (Ходзіць.) Што-ж... Падумаем... 

Харкевіч. Ну, думайце.. Я тут яшчэ ў адно месца 
схаджу, а пасля зноў да вас забягуся. Трэба пра ўсё 
дагаварыцца. 

Абабурка. Ідзі, ідзі... 

Харкевіч. Праз гадзіны дзве, так... (Ідзе да дзвярэй 
і сутыкаецца з Франтузевічам.) Добры дзень... Выбачай- 
це, таварыш Франтузевіч... (Вышаў:) 

Франтузевіч (замкнуў за Харкевічам дзверы. Аба- 
бурка стаіць ля стала. Франтузевіч моўчкі прайшоў па 
пакоі). Ну, што скажаш?.. 

Абабурка. Як другу табе скажу, Антон... Я хацеў-бы 
аднаго: зашыцца ў такую дзіру, каб ніхто і не ведаў, 
што ёсць на свеце Дзям'ян Абабурка. Дакапаюцца-ж! 

Франтузевіч. Калі ў пару не схаваемся -- дака- 
паюцца. (Ходзіць па пакоі.) Як у цябе з Дабрыніным? 
(Абабурка махнуў рукой.) Дрэнна! Я маю дакладныя 
звесткі: ён ведае, што ты быў у трацкісцкай групе ў 
дваццаць восьмым... І нешта пра краснянскія справы... 

Абабурка. Хвасты... хвасты праклятыя.. (Хутка 
расшпільвае гімнасцёрку.) Дай вады, Антошка... 

Франтузевіч. Ну, ну.. Абыйдзецца!.. (Паглядзеў 
на Абабурку.) Ты да гэтага не прывыкай. Не будзь ба- 
бай... Я ведаю! Цяпер возьмешся гарэлку піць! Глядзі ў 
мяне! (Пауза.) Трымайся, Дзям'ян! 

Абабурка моўчкі падышоў да століка, узяў графін, п'е з горла. 


Франтузевіч (якбы сам сабе, ходзячы па пакоі). 
Усё трэснула, усё паехала, зямля пад нагамі рушылася... 


У калгасе, на пляцоўцы перад клубам. Яшчэ недабудаваная бра- 
ма, Яна аздабляецца прыгожым “'разбярскім арнаментам: снапы з 
калоссем накрыж, серп і молат, зоркі, народныя сялянскія ўзоры. 
Абшыўка адной калоны ўжо скончана. Усюды” відаць адзнакі пад- 
рыхтоўкі да свята. Ганак клуба прыбраны ў гірлянды, частка іх, 
прызначаная для брамы, паразвешана на парканах. Раскіданы 
дошкі, стружкі і трэскі. Інструмант: абцугі, малаткі, два гэблі, 
долаты і інш. -- акуратна пакладзены на адну з лавак, што стаялі 
тут раней, астатнія лаўкі знесены з пляцоўкі. У клубе чуваць га- 
ласы і прыглушаны спеў. Уваходзяць Ліда і Насця. Прынеслі 

гірлянду, развешваюць яе на паркане. 


Ліда. Ты нешта сумная сёння, Насця. Што з табой? 
Н асця. Я, так... Дробязь. 

Л іда. З-за дробязі не варта сумаваць, Скажы, што 
здарылася? 

Насця. Ды нічога не здарылася. (Хоча ісці, Ліда 
стрымала яе.) і 

Л іда. Слухай. Гэта проста непрыгожа. Прыходзіць 
заплаканая, змарнелая і -- нічога не здарылася! Дзе ты 
гэта скрытасці навучылася? 

Насця. Ну, добра, скажу... З бацькам у нас нешта не 
зладзілася, вось і ўсё. 

Ліда. А што такое? 

Насця. Ён нейкі незразумелы стаў. Глядзіць на мяне 
з-пад ілба, панура, гаворыць мала... Нібы я лішняя ў 
хаце, непатрэбная... 

Л ід а. Табе гэта здаецца! Ён з самай вясны толькі і 
гаварыў пра тое, што ты прыедзеш, што ён вельмі па 
табе засумаваў. Кінь ты гэта, Насця! Дробязь! 

Насця. Бачыш, Лідачка, ён у мяне адзін. Я ўсім сэр- 
цам ірвалася да яго, мы ўпершыню разлучыліся на такі 
доўгі час. Прыехала --і аказваецца, ён зусім інакшы 
чалавек, зусім не той, да якога я прывыкла з дзяцінства. 
І мяне прыняў, як чужую, і я неяк не магу ўжо знайсці 
да яго ранейшай цеплыні. Дзіўна гэта... і цяжка... 

Ліда. Вось, убачыш -- пройдзе! Проста, што-небудзь 
не сышлося ў вас з першай сустрэчы. 


Уваходзіць Мірон, нясе ахапку філёнак. 


Мірон. Ну, што вы тут шэпчаце, хітрыя вы лісічкі? 
Няйначай пра кавалераў пытанні вырашаеце? 

Л іда. Не, дзядуля Мірон! Насця наша нечага засума- 
вала. 

Мірон (паклаў ахапку на зямлю). Э, што ваш дзя- 
вочы сум! Сардэчка не так стукнула, хто-небудзь на яго 
быстрым вокам глянуў -- вось і маркота ваша ўся. Вы на 
мяне паглядзіце: я колькі гадоў на катарзе ланцугі насіў 
(паказвае на кісці рук) блізка семдзесят год пражыў на 
свеце, успомніць пра ўсё-- дык здавалася-б, сэрца не 
вытрымае!.. А я хаджу сабе вясёлы, і лёгка мне і добра. 
Не такое ў нас жыццё, каб сумаваць, галубкі вы мае... 
Да старых маладосць варочаецца! 

Л іда. Бачыш, Насця? А ты-- кіснеш... 

Мірон (разглядае дошчачкі). А ну, ідзіце, ідзіце 
сабе, не замінайце тут, маркотныя. Зараз Язэп прыдзе, 

ён пры рабоце кампаніі не любіць. (З'яўляецца Язэп з 
ахапкам дошчачак.) Вось ён самы. Ён вам задасць! 

Л іда. Ну, калі так, то пойдзем! 

Міро н. Ідзіце, ідзіце... А ўвечары, як браму скончым, 
пра ўсё і пагаворым, хто пра што там зажурыўся! 


Дзяўчаты пайшлі. 


Язэп (паклаў ахапку на зямлю). Дык як будзе, Мі- 
рон Андрэевіч? Мне на памост лезці, ці гэта самае?.. 

Мірон. На памост. Будзеш прыбіваць дошчачкі, я іх 
па рысунку тут падбяру. (Раскладае дошчачкі па зямлі 
ў такім парадку, каб атрымаўся патрэбны ўзор. Язэп 
узлез на памост. Мірон падаў яму дзве дошчачкі.) Глядзі 
толькі, каб кожная акуратна ў закрой села. 

Я зэ п. Ну, ну. (Прыбівае.) 

Мірон. І не грукай так! Філёнку расшчэпіш! 

Язэп. Ну, што ты скажаш?! Дык-жа расшчапіў!.. 
Проста пад руку. 

Мірон. Пад руку... Адскочыла рэзьба? 
Язэп (аглядае сваю работу). Рэзьба то не адскочы- 
ла... Але дошчачка, гэтае... расшчапілася... 

Мірон. Пачакай, не руш! (Лезе на памост.) Пад 
руку... Безуважны ты чалавек, Язэп, вось што я табе 
скажу. (Паўза. Мірон аглядае пашкоджанае.) І добра, 
што не адскочыла. Дай малаток. (Мірон асцярожна сту- 
кае.. Пасля аддае малаток.) Памалу, не спяшайся... Да 
вечара два разы скончым. (Злязае з памосту.) 


Язэп (здаволены). Ажно ў пот мяне ўдарыла. І што 
ты скажаш, Мірон Андрэевіч: хоць літоўскі вугол, хоць 
гладкі, альбо сточка, ці пярэруб -- я гэта ўмомант. А як 
тонкая, анжынерная работа -- няма ў мяне спрыту нія- 
кага. Хай-бы ўжо Нічыпар прышоў. 

Мірон. А дзе гэта ён? 

Я зэ п. Гада таго ловіць. Раніцой нечы след аказаўся 
каля рэчкі на лугах. (Вымае кісет.) Нічыпар і некаторыя 
нашы комсамольцы вінтоўкі з заставы ўзялі, каб не з 
пустымі рукамі госця сустрэць. Што ты скажаш, Мірон 
Андрэевіч, якая бяда накасалася. Ну, скрозь зямлю пра- 
валіўся, усёроўна. Цяпер зноў-такі з жарабятамі... (Па- 
дае кісет Мірону.) Ай-я-яй! Дзіва, што я філёнку расшча- 
піў, калі нервы ў такім неспакоі. (Паліць запалку, за- 
курваюць.) Што я думаю, Мірон Андрэевіч, іншым разам? 

Мірон. Ну? 

Я з эп. Няўжо гэта яны сілы нашай не разумеюць? Ім 
таварыш Сталін сказаў: вашай зямлі не хочам, сваёй 
вяршка не аддамо; і не лезьце лепей з лычам свінячым у 
наш совецкі агарод! Сказана гэта ім было? Сказана!. 
Усёроўна паўзуць на жыватах. Ну, куды-ж ты проці ўсёй 
народнай сілы прэш, морда ты аблезлая! Перапаўзе, ба- 
дзяецца па лесе, пагранічнікам клопат, нам неспакой... 
Усёроўна-ж цябе, праклятага, зловяць! Ну, куды ты Ту? 
падзенешся? Значыць, У іх мазгі такія, што яны сілы на- 
шай не могуць зразумець. І ад гэтага нам толькі лішні 
клопат. Дальбог, каб я на анжынерныя штукі быў май- 
стар, я такую машыну зрабіў-бы: як толькі ён на наш 
бок пералез, хаця-б толькі галаву выткнуў -- р-раз, гала- 
ва прэч і трасца тваёй матары! Без клопату! 

Мірон (усміхнуўся). Гэта ты, брат, добра прыдумаў... 
Але ім і так будзе галава прэч, без тваёй машыны... Ну, 
што-ж... Рушым далей, памалу? (Падае Язэпу дошчач- 
ку.) Глядзі, толькі не зблытай! Па рысунку! 

Я зэп. Ну, ну! (Прыбівае.) А то яшчэ ўсякія трацкі- 
сты, нацдэмы аказаліся... Правыя ды левыя... Чыталі 
ўчора мае хлопцы, Я сядзеў, слухаў. Ну, нячыстая ж сі- 
ла!. Яны і паязды з рэек скідалі, і хлеб труцілі, і дзетак 
малых душылі. Як падумаеш -- мароз па скуры ідзе. 
Паглядзіш навакол -- жывуць людзі і добра, і весела, 
і ўсяго хапае... Усё на карысць чалавечую, на радасць. 
А ён туляецца недзе за вуглом, ён цябе зніштожыць хоча. 
Завошта-ж, сукін ты сын! Я таго трацкіста, чорта яму 
нанач, на свае вочы ніколі не бачыў, слова да яго нё 
казаў, а ён мяне са свету звесці хоча. А? Што ён да мяне 
мае, паганёц?, 

Мірон (падае дошчачку). Ён тое да цябе мае, што 
воўк да авечкі. 

Я зэ п. І якія гэта могуць быць людзі, якое гэта можа 
аса а», (Бярэ дошчачку, прыстройваецца, пры- 

івае. 


Мірон. Хоча ён ад воўка сумлення... Ён-жа толькі 
жэрці прывык! Ты заробіш -- ён адбярэ, ты здабудзеш-- 
ён з'есць. Ён толькі ашукаць умее, абкрасці, забіць, 
адабраць... А нашы законы таго не дазваляюць... У нас 
на чужой працы ніхто не нажываецца!.. Дык куды-ж ім 
падацца з такімі талентамі? Вось і круцілі: і направа, 
і налева, і да немцаў, і да палякаў... Нічога! Цяпер за 

іх добра ўзяліся. Адно слова: прышла воўчая пагібель! 
Доўга ехалі, але даехалі. Ну, бяры... (Падае дошчацку.) 

Язэп (бярэ дошчачку). Ён мяне польскаму пану ў 
няволю прадае. І называецца ён нацдэм... Іш ты, назва 
якая!.. Выпаўзень вужачы... Вашая мосць, сабачая косць! 
(Грукае малатком.) Гэта значыць, пан Шабінскі сюды 
прыехаў-бы? Ах вы, плюгаўцы вы! (Моцна грукае. Пау- 
за.) Гатова... 

Мірон. Што, гатова? (Язэп моўчкі падае зламаную 
дошчачку.) От табе, маеш! (Бярэ дошчачку.) Ну, што 
ты гэта робіш, Язэп? 

Я зэ п. Рука ў мяне цяжкая, Мірон Андрэевіч... А тут 
у грудзях усё кіпіць, нервы ў неспакоі... Ах, ліха тваёй 
галаве! Залішне трапяткі я чалавек... 

Мірон. Што ты скажаш! От рэзнуў, дык рэзнуў... 
Адно шчасце, што ў майстэрні яшчэ такая засталася. 
Міхась запасную вытачыў. А то- на гадзіну работы. 
Больш я цябе на памост не пушчу, Язэп, як сабе хочаш! 
Пры рабоце маўчаць трэба... 

Мірон пайшоў. Язэп сеў на памосце. Чуваць кашаль. 
Кульгаючы, з'яўляецца дзед Анісім. 

Анісім. А, грэц вам на патыліцу! Якую штуку ад- 
габлявалі! Ну, майстры! 

Язэп. А ты што гэта кульгаеш, Анісім? 

Анісім. У рэчцы на корч нагу прасадзіў... Проста, 
можна сказаць, лытка адвальваецца... Курыць ёсць? 

Язэп. Ёсць! 

Анісім. Што? 

Язэп. Ты аглух? Ёсць, кажу! (Падае зверху кісет.) 

Анісім. Вады ў вушы забегла... (Бярэ кісет, вымае 
з-за пазухі газету.) От, брат Язэп, незадача. 

Язэп. Ну? 

Анісім (курыць). У мяне цяпер такая лінія, каб доб- 
рай рыбы гасцям на стол даставіць. Вунь, калі ў «Чыр- 
воным бары» свята было, Базыль іхні, які ўжо там ры- 
бак, і той адменнай рыбы першага сорту здабыў. Дык 
што я, плоткі на стол насыплю, гаркушы гэтай? Мне-ж 
будзе сорам людзям у вочы глядзець! Я-ж першы рыбак 
на ўсю ваколіцу! Што, няпраўда можа? 

Я зэп. Канешне, праўда... 

Анісім (падышоў да масткоў, азірнуўся, гаворыць 
цішэй). Толькі нікому не кажы. Акрамя ўсяго, сома хачу 
ўвабраць. 

Язэп. Ну? А дзе ён? 

Анісім. Ля лужка ў віры, пад абрывам. Шэсць пу- 
доў, а можа і болей. (Язэп свіснуў.) Не бярэцца! 

Я зэп. На папяровага гусака браў? 

Анісім. Не бярэ... 

Я зэ п. А на баранняе лёгкае? 

А нісім. Не бярэ... 

Я зэ п. То паспрабуй на курыныя кішкі. Толькі не на 
ўсю курыцу, а чыста на кішкі... 

Анісім. Усяк спрабаваў... 

Я зэ п. А на смажаную жабу? 

Анісім. І глянуць не хоча! 

Я зэп. Ды што-ж гэта за ліха такое? 

Анісім. А я вось дазнаў, што за ліха. Гэта нашы 
дзеўкі ўсё нарабілі, настаўніца з лесніковай Насцяй... 
Я іх і шукаю, грэц ім на патыліцу! Тут іх не было? 

Язэп. У яслях ярлянды плятуць. Наплялі гэтых яр- 
ляндаў, чатыры разы ўвесь калгас аперазаць можна -- 
усё мала. Я тут адну штуковіну пры рабоце нагой крыху 
зачапіў -- гвалту было... Дык што яны такое нарабілі? 

Анісім. А два разы на дзень купаюцца ў віры, вось 
што нарабілі. Ды яшчэ не па-людску і купаюцца. Узлезе 
на самы абрыў і ляціць потырчам у ваду. Дык што ён, 
дурань, з-пад карча вылязаць? 

Язэп. “Ну, канешне, будзе сядзець! Растрывожаная 
рыбіна; яна не бярэ анічога! 

Анісім (кашляе, крычыць). Яны мяне пад манастыр 
падводзяць, гэтыя дзеўкі! Паслязаўтра-ж свята! Дык дзе 
яны, у яслях, кажаш? Пайду! 

Я зэп. Пачакай, а што Ігнат твой піша? 

Анісім. Ужо дагары нагамі лётае... Называецца 
мёртвая пятля! ара» 
Пракульгаў, кашляючы, праз пляцоўку. 

У клубе пяе хор: 


Не ў поле брыгады 
Едуць жыта жаць. 
То-ж к нам едуць госці, 
Званкамі звіняць. 
Голас Данілы. Сцепаніда, цішэй! Ну? Ля-а-а-а! 
Пачынаем наступны. 

Хор: 


На стаеаных конях 
Уз'ехалі на двор. 
Аддаваў паклон ім 
Жытні наш прастор. 
Голас Данілы, Сцепаніда, ля-а-а-а-а-а! 
Сцепаніда. Ля-а-а-а! 
Голас Данілы. Упоперак музыкі. Ля-а-а-а, кажу 
табе! 
Язэп (сам сабе). Бач ты, як муштруе. Ну, і Даніла! 
А слаўна пяюць! (Слухае). 
Хор (выразна чуваць голас Сцепаніды): 


Вітаем ад сэрца 
Суседзей сваіх, 
Шаноўных, пачэсных 
Гасцей дарагіх. 

Голас Данілы. Адставіць! Сцепаніда, хадзі сюды! 
З клуба на ганак выходзяць Даніла і Сцепаніда. У руках Данілы 

камертон. 

Сцепаніда. Ты толькі не крычы, Даніла, браток. 
А то я з тону збіваюся! 

Даніла. Збіваюся! Даўней табе рэгент паказаў-бы, 
як гэта збівацца, капэлю блытаць! (Стукнуў камерто- 
нам аб слуп ганку, паднёс да вуха Сцепаніды.) Ну? 

Сцепаніда. А-а-а-а! 

Даніла. Чыстая басэтля, болей нічога! 

З-за клуба выходзіць Мірон з дошчачкай. Спыніўся, слухае. 

Язэп смяецца, седзячы на памосце. 

Сцепаніда (узялася ў бокі). Даніла! Не ўводзь 
мяне ў гнеў! 

Даніла. Ну, ціха, ціха... Проста не ведаю, куды цябе 
ставіць: да басоў, ці да альтоў. Раз басам запяеш, раз 
альтам. (Стукнуў камертон.) Ну? 


Сцепаніда. А-а-а... 
Даніла. Цяпер нічога, можна жыць! А ты не гара- 


чыся, калі спяваць вучышся... Пойдзем. 
Пайшлі ў клуб. 


Мірон. Што гэта яны? (Ідзе да брамы.) 

Язэп. Чыстая камедыя... Гэта ён яе спяваць вучыць. 
А Спеніду спяваць навучыць -- усёроўна, што мядзведзя 
на скрыпцы граць. Ужо дваццаць гадоў вучыць. Яна-ж 

за яго і замуж таму пайшла, што ён добра на крыласе 
спяваў. А так-бы ён да яе і не даступіўся-б... Дзеўка бы- 
ла -- першы сорт. Ступіць нагой -- зямля ўгінаецца. Па- 
праўдзе сказаць, Мірон Андрэевіч, я і сам змоладу меў 
да яе інтарэс, але Даніла-салавей падскочыў. Ну, і зна- 
чыцца, мне вышла адстаўка... Вельмі-ж паважае музыку 
Сцепаніда. А так -- жанчына сур'ёзная. 

Мірон. Дык, можа, працаваць будзем? А ці гэта мы 
да вечара так сабе пагаворым? Злязай з памосту... 

Язэп. Я тут застануся, Мірон Андрэевіч... Баюся па 
рысунку наблытаць... 

Мірон (падумаў). Ну, добра. Але калі хоць слова 
скажаш -- тады, брат, злязай! 

Я зэп. Тады злезу... Ну, ну! (Бярэ дошчачку, прыбі- 
вае, Мірон падае другую. З'яўляюцца Нічыпар і Лук'ян. 
У Нічыпара вінтоўка.) 

Лук'ян (ідучы). А ў Гарэлым рове былі? 

Нічыпар. Усюды былі... Нідзе нічога няма. 

Лук'ян. Але-ж і браму адбудавалі! А што наверсе 
будзе, Мірон? 

Мірон. Наверсе партрэт таварыша Сталіна, а над ім 
чырвоная зорка. 

Лук'ян. Прыгожа! (Яны з Нічыпарам селі на лаўку, 
дзе інструмант.) Слаўна... Ну, Мірон! Прыехаў з раёна 
таварыш Дабрынін і за Вырвіча ўзяўся. 

Мірон. А што ён з ім робіць? 

Лук'ян. Расследаванне пра ячмень. Пабачыў-бы ты, 
як Сільвачка ў канцылярыі хвастом круціць! 

Мірон. А чорт яго бяры... 

Лук'ян. Ты скажы, як ён усіх аб'ехаў! Таварыш Аба- 
бурка -- і той быў за яго заступіўся. 

Мірон. Можа гэта дрэнна, можа добра, кажу, але як 
паглядзеў я на гэтага Абабурку, то ні ў чым ён за Сіль- 
вачку не лепшы. 

Лук'ян. Ну, гэта лішняе, Мірон. Памыліўся чалавек, 
пасля сам прышоў, мяне за руку трос. З кім не бывае! 
Што ты! Партыяй пастаўлены чалавек... 

Мірон. А чаму, ты думаеш, ён цябе за руку трос? 
Таму, што Дабрынін ва ўсім разабраўся, і яму ўжо не 
было куды ехаць. Вось Дабрынін, дык гэта відаць, што 
партыяй пастаўлены чалавек. Ён з табой гаворыць, і ў 
ягоных вачах душа чалавечая відна, шчырасць, ён цябе 
разумее, ты яго, і кожнае слова ягонае справядлівае. 

Адно слова -- комуніст! І Усенка наш такі. А гэты Аба- 
бурка -- сапе, раве, кулакамі грукае... А, каб ты прапаў! 
За пяць гадоў першы раз яго ўбачыў і не рады быў... 
Гаворачы, Мірон падбірае філёнкі, падае Язэпу. Той дбала працуе. 
Нічыпар моўчкі агладжвае ствол вінтоўкі, 

Нічыпар. А я вось што думаю... Паслязаўтра свята, 
гасцей колькі прыедзе. Ну-ж, калі яны нам што-нібы 
падстрояць. 

Мірон. Трэба пільнаваць!.. Я ўжо думаў пра гэта. 

Лук'ян. А ў мяне так будзе: да стайні без майго про- 
пуску ніхто і блізка не падыйдзе! Сцепаніда і тая ля 
сваёй курасадні пост ставіць. 

Міро н. Так і трэба. 


Хор у клубе: 


Заходзьце ў хату, 
Рады бачыць вас, 
Не будзе вам сумна 
У госцях у нас. 


Голас Данілы. Добра. Паехалі далей! 
Хор: 


У новай святліцы 

Будзем частаваць, 
Пра нашае шчасце 
Вам песні спяваць. 


Нічыпар. Як хто, не ведаю, а Я ўжо даўно такі не- 
спакойны не быў. Проста з самай маладосці не прыпом- 
ню. Гэта якраз так выходзіць, як некалі з савой было. 
Прычапілася сава. Як толькі вечар -- прыляціць на хлеў 
і скуголіць праз ноч. А каб ты здохла! Такое нуды нага” 
няе, проста рады няма. Пайшоў я да Анісіма, пазычыў 
у яго стрэльбу і ўвечары сеў тую саву пільнаваць. Яна 
якраз і прыляцела, сава... як ударыў я па ёй, дык і сам 
не ўбачыў, дзе яна падзелася. Ажно гляджу -- пыж Я- 
жыць на страсе і тлее. А тут - сухата, вецер, перад жні- 
вом гэта было. Я ўжо і не памятаю, як узляцеў на стра- 
ху, той пыж у далонях расцёр. Ну, загасіў усё як след. 
Але пасля напаў непакой на мяне... Лягу спаць, і ўсё мне 
здаецца -- недзе трашчыць, як-бы дымам пахне. Вось і 
цяпер так... Ні сну няма, ні спачынку. Усё думаю -- ну, 
дзе ён мог падзецца, калі ў тыл не вышаў, і назад не 

Я зэп (сгукаючы малатком). Я адразу казаў, што калі 
ён з-пад Чаплішча бег, то... ; 
Мірон. Язэп! Забыўся? 
Я зэп. Ну, ну. (Прыбівае.) 
Чуваць дзявочы смех, кашаль Анісіма. Ліда, Насця і дзяўчаты 


нясуць гірлянды і кветкі, складаюць іх на ганку клуба. Следам 
кульгае Анісім. 


Анісім. Пачакайце! Грэц вам на патыліцу! (Закаш-. 
ляўся.) Пясочак, вадзіца чысценькая, цё-епленькая, самае, 
можна сказаць, дамскае месца... (Прысядае, паказвае ру- 
камі, нібы плёскае на сябе ваду). Ах, прыемна! (Раптам 
закашляўся. Дзяўчаты смяюцца.) 

Ліда. А чым пад абрывам дрэнна, дзядуля Анісім? 

Анісім. Дзікае месца! Там ключы на дне, з-пад кус- 
тоў. Я-ж пра ваша здароўе дбаю, а вы што думаеце! 

Л іда. Не, тут нешта ёсць! Вы нам праўду скажыце, 
чаму там нельга, а там можна? 

Анісім. Глыбока! І ключы... Гэтае самае... халодныя... 
Мала што быць можа? 

Л іда. Нічога, мы выплывем! Пайшлі, дзяўчаты! 


Дзяўчаты пабеглі, смеючыся. 


Анісім. Пачакайце! Грэц вам на патыліцу! (Закаш- 
ляўся, пакульгаў следам.) 

Лук'ян. Дзівак гэты Анісім! Чаго ён за імі бегае? 

Язэп. Незадача ў яго, чалавеча, выходзіць з-за гэ- 
тых сарок! (Мірон глянуў на яго.) НУ, ну! 


Уваходзяць Усенка і Міхась. Аб нечым гутараць паціху. 
Падышоўшы, змоўклі. 


У сен ка. Добры дзень, таварышы! (Вітаецца з Міро- 
нам і Лук'янам за руку. Язэпу кіўнуў галавой.) З вамі, 
дзядзька Нічыпар, бачыліся... (Дакрануўся да вінтоўкі.) 
Вы з хлопцамі, дзядзька Нічыпар, можа падышлі-б калі- 
небудзь да нас на стрэльбішча? Патрэніравацца трэба. 


Нічыпар. Ды яно-б не зашкодзіла. Хаця, каб толькі 
ён мне папаўся, я не прамазаў-бы! Усё-ж, як не кажы, 
усю германскую і ўсю нашу вайну (агледзеў вінтоўку) з 
гэткаю цацкаю гуляў. Нават нумар, той, старой, памятаю: 
восемнаццаць -- дзевяцьсот восемнаццаць. 

Лук'ян (да Міхася). А дзе таварыш Дабрынін? 

Міхась. Паехаў. 

Лук'ян. Як паехаў? Ён-жа хацеў ферму паглядзець! 

Міхась. Увечары прыедзе зноў. Ён тут недалёка, у 
калгас паехаў. 

Лук'ян. Ага! Ну, добра! 

Мірон. А што з Вырвічам вышла? 


Міхась. Пакуль што нічога. Так, толькі пазнаёмі- 
ліся. (Усміхнуўся.) 

У сенка. Арку адбудавалі слаўную... (Прайшоў, агля- 
дае.) Гэта-ж містэцтво! Што далей, то большы клас Мірон 
Андрэевіч паказвае. Ну, дык як жывём? Як настроі? 

Лук'ян. Жывем слаўна, сам бачыш. Але-ж трыво- 
жаць нас, вось бяда. 


Усенка. А як-жа. На граніцы жывем... Гэта ўжо са- 
мо за сябе гаворыць. 

Язэп. Я лепей злезу, Мірон Андрэевіч. (Злязае з па- 
моста, падыходзіць да Усенка.) Слухай, браток ты мой 
дарагі, мы з табой даўнія прыяцелі... Скажы мне пашчы- 
расці: зловяць гэтага гада ці не? ж 

Усенка (усміхнуўся). А як вы думаеце, дзядзька 
Язэп? Калі мы не зможам затрымаць парушальніка 
дзяржаўнай граніцы, то якія мы пагранічнікі? Навошта 
мы тады тут? А? 

Язэп. Я табе пашчырасці скажу -- работа з рук ва- 
ліцца... Пра адно, другое падумаеш, і зноў на тое самае 
ўз'едзеш. Такая змяя недзе поўзае, а мы тут, склаўшы 
рукі, сядзімо! 

У сенка. Ну, вось пра гэта і я прышоў пагаварыць. 
Скажыце мне, навошта нам гэтая нервовасць? Праўда, 
выпадак выключны, але што-ж з таго? Ці мала нечака- 
насцей можа быць? І ці такія могуць быць нечаканасці! 
Мы-ж не дачнікі тут, мы баявыя совецкія пагранічныя 
людзі. (Пауза.) Абсалютная спакойнасць, згуртаванасць, 
вялікая пільнасць! Працуйце, таварышы! Мы знойдзем 
спосаб абараніць вашу працу і ваш здабытак! (Пауза.) 
У чым-жа справа? У сваю сілу не верыце? Нашай зор- 
касці не давяраеце? Дзядзька Язэп! А ну, да работы! 
(Падхапіў Язэпа пад руку, пасадзіў на памост, пляснуў 
далонню па плячы.) Міхайла! А давай пройдзем з табой... 
Мірон Андрэевіч, я ўвечары яшчэ забягу, на арку гля- 
ну. Да пабачэння! 


Усенка і Міхась пайшлі. Лук'ян і Нічыпар усміхаюцца, пазіраючы 
ўслед. 

І. а Ў 


Я зэ п. Ну, што ты скажаш? Які чалавек! Проста ў 
грудзях неяк пацяплела. 

Мірон. Адно слова -- комуніст. Сапраўдны, значыцца, 
большэвік! 


АКТ ЧАЦВЕРТЫ 
І 


У хаце Харкевіча. Тая-ж абстаноўка, толькі на вокнах фіранкі 

ўжо не з паперы, усё стала больш чыстым, утрымліваецца ў парадку. 

Вечар. Насця сядзіць за сталом, ля акна, чытае кнігу. Увахо- 
дзіць Харкевіч. Насця не ўзняла галавы. 

Харкевіч. Што ты святла не паліш? (Насця ўстала, 
запаліла лямпу, што вісіць над сталом, зноў села за 
кнігу. Харкевіч павесіў шапку на цвік, падышоў, пагля- 
дзеў на гадзіннік, скоса глянуў на Насцю, зноў пайшоў па 
хаце.) Чаго ты гэта зажурылася? Можа пасля горада та- 
бе нудна тут? Пайшла-б у калгас, там дзяўчаты, хлопцы. 
Якраз сёння клуб прыбіраюць. Калі пойдзеш, то я правя- 
ду. А? (Пауза.) Ну, чыста ўся натура матчына: да яе 
гаворыш -- маўчыць, яК сцяна! 

Насця (закрыла кнігу). Я хацела-б з табой пагава- 
рыць, тата. Але не ведаю... як пачаць. (Памаўчала.) 
Нешта ёсць такое... (Насця падбірае словы.) Ты інакшы 
стаў! 

Харкевіч. Што-ж, дачушка! Ты маладая, а я са- 
старэў, ты розуму набралася, а я, калі меў які, цяпер па- 
маленьку раскідаю. Старасць... годы! 

Насця. Не пра тое кажу, бацька. Не пра годы... Ёсць 
нешта другое... непрыемнае... Ты на сябе не падобны. 
(Насця ўстала.) Ведаеш, я табе скажу проста: ты на чыр” 
вонага партызана не падобны! Няўжо ты і раней быў 
такі, а я не заўважала? . 

Харкевіч (злосна ўсміхнуўся). Такі і быў, а які-ж 
яшчэ! Дзякаваць богу, пяцьдзесят пяць гадкоў Харкевіч 
на свеце пражыў, перайначвацца не выпадае! А чым та- 
кім я на партызана не падобны? Медаль можа прычапіць 
які? 

Насця. На душу медаль не прычэпіш, бацька! 

Харкевіч. Ха! На душу... А большэвікі-ж у душу не 
вераць!.. 

Насця. Вось!. Я -- і большэвікі, Большэвікі тое ро- 

бяць, большэвікі другое. Я --я, Харкевіч, гэта нешта 
інакшае. (Пауза.) Хто ты, бацька? 

Харкевіч. А ты хто, поп? Што ты мяне спавядаеш? 
(Пайшоў па хаце.) Ганна, уся Гацна, чыста вар'яцкага 
роду! (Павярнуўся.) Ну, што ты хочаш ад мяне? 

Насця. Ты як-бы ад людзей хаваешся, скажаш -- 
дык так, што тры разы адно слова разумець можна, хо- 
дзіш, азіраешся, уначы праз вокны выглядаеш, як-бы 
пільнуеш каго. Ты рады, калі я з хаты іду, заўсёды ста- 
раешся мяне выправіць. Ты як-бы мяне баішся. Чаму 
гэта? (Харкевіч заклаў рукі назад, панура глядзіць на 
Насцю.) Ты не злуй, бацька. Ты скажы мне, можа я па- 
мыляюся, можа мне гэта здаецца? Ты скажы! Ты-ж баць- 
ка мне! (Пауза. Харкевіч маўчыць, стаіць у той-жа позе.) 
Што-ж мне рабіць? Што думаць? 

Харкевіч (павярнуўся, пайшоў). А, думай сабе што 
хочаш. Я дурням не ўказчык! 

Насця (пастаяла ў нерашучасці). Добра! (Хутка 
вышла з хаты.) 

Харкевіч (адзін). Гм! Няўжо што-небудзь такое... 
праскочыла... Зрабіў некалькі крокаў да парога. Адчы- 
няючы дзверы, уваходзіць Насця, адну руку хавае за 
спіной.) Ну? Чаго ты лётаеш? Што гэта спакою ў хаце 
няма? 

Насця. Бацька, скажы мне: з кім ты быў учора ўве- 
чары ля балота? Хто гэта схаваўся за дрэва? 

Харкевіч. Гэта як ты з калгаса ішла?.. Пастух ка- 
ровы шукаў па лесе... Пяць кароў былі сышлі, сёння ра- 
ніцой толькі аказаліся. А што? 

Насця. Праўда?.. Пастух?.. А чаму ён уцёк?.. Забег 
за дрэва, а пасля неяк сеў ці лёг і знік, як пад зямлю пра- 
валіўся... Куды ён падзеўся? 

Харкевіч. Сеў, лёг, пад зямлю праваліўся... Пастух 
Ніканор у мяне пра каровы пытаўся, а пасля пайшоў У 
лес. Зусім ужо ашалела? 

Насця. Так! А гэта што? (Паказвае нож, які дагэ- 
туль хавала. Той самы нож, пра які гаварыў Шабінскі. 
Насця дапытліва глядзіць на Харкевіча.) 

Харкевіч. Вось ён дзе аказаўся! (Узрадаваўся, за- 
смяяўся.) Насценька, дзе-ж ты яго знайшла? А я ду- 
маў -- укралі! Дзе-ж ён быў? 

Насця (недаверліва). Дык гэта твой нож? 

Харкевіч. Канешне, мой! Яшчэ з вайны застаўся. 
Кінжал аўстрыйскі. 
Насця. З вайны? А чаму я ніколі яго не бачыла? 

Харкевіч. Ну, дык слухай, дачка. Пакрыўдзіла ты 
мяне так, што сэрца крывёй абліваецца. Чаму ты мяне, 
бацьку свайго, дапытваеш?!. Але я табе на ўсё адкажу, бо 
інакшай, відаць, рады няма, іначай ліха ведае, што можа 
выйсці... Гэтым нажом я свіней калоў, ён заўсёды ў 
мяне ў хляве пад масткамі ляжаў, вось таму ты яго і не 
бачыла. А так, ён мне не патрэбны. Проста яго трэба бу- 
дзе здаць на заставу, ды і ўсё. Бо ён лічыцца -- халодная 
зброя. Дзе-ж гэта ён быў? 

Насця (ужо з меншым недавер'ем). На сцежцы, ля 
студні, у траве знайшла. 

Харкевіч. Ну, то і чорт яго бяры! Давай сюды, гэ: 
тую дрэнь! (Насця аддае Харкевічу нож.) Куды яго? 
(Аглядаецца.) А, няхай тут паляжыць, каб не забыцца. 
(Паклаў нож за веер, што-над камодам. Відаць канец 
рукаяці). Ах, Насця, Насця!. Ну, скажы, што ты па- 
думала? 

Насця (узняла галаву. Іх погляды сустрэліся). 
Гэта -- страшна, тата, што я падумала.. Гэта проста 
страшна! Я змучылася... Учора той чалавек, што з табой 
гаварыў, неяк таемна прапаў, нож знайшла... 

Харкевіч. Ах, Насця, Насця... 

Насця. Бачыш, тата... 

Харкевіч (перабівае). Пачакай! Ты падумала, што 
я таго чалавека, які збег, хаваю?! Так? Сорам табе! 
Бацькаву сівую галаву ганьбіш! Узяць цябе за вушы і вы- 
кінуць вон, шчанё! З гэтых рук ты ўскормленая, пад гэ- 
тым дахам нарадзілася, якое маеш ты права быць тут, 
калі бацьку свайго так зневажаеш?! (Пауза.) Мала таго, 
што мяне ў адзіноце супроць старасці пакінула, па Чу. 
жых кутах аціраешся? 

Насця. Па якіх чужых кутах, бацька? Якія для мяне 
чужыя куты... У Маскве? У інстытуце?.. 

Харкевіч. Маўчы! Зноў не так сказаў?.. (Пацза.) 
Ты падумай толькі, як ты скрыўдзіла мяне, як зняважы- 
ла! Божа мой! (Харкевіч сціснуў галаву далонямі, твар 
ягоны затросся, Харкевіч застагнаў, сеў на лаўку.) 

Насця. Тата! Што ты!.. (Кінулася да яго, абняла, пры- 
тулілася.) Гэта-ж няпраўда, сама я цяпер ведаю... Ах, 
якая я дурная! (Харкевіч усхліпнуў.) Ну, супакойся, У. 

пакойся, мой родны... (Пацалавала ў шчаку, гладзіць яго- 
ныя валасы. Харкевіч павольна адвёў яе рукі, выцер вочы 
рукавом, абапёрся на локці, глядзіць проста перад сабою.) 
Тата! Я-ж так цябе люблю, ты-ж родны мой, адзін на 
свеце! Я ўсім пра цябе расказваю, я ганаруся табой, 
іншым разам сама сабе не веру: я--дачка партызана! 
Ты памятаеш, якое мы табе пісьмо прыслалі на Новы 
год? Ну, усміхніся-ж гы, кінем гэта... Было і прайшло... 
(Абнімае Харкевіча.) 

Харкевіч. Іншым разам... бяжыш з абходу, снег па 
калена, брыдзеш, проста сілы няма, а сэрца як з грудзей 
не выскачыць: як там яна, сіраціна бедная, адна ў хаце, 
пад замком? Мала што?.. Агонь, віхор, ліхі чалавек... 
Ажно глядзіш -- у ваконцы галоўка беленькая. Ах, дачка 
мая, Насценька! Пачаставала ты сёння мяне! (Насця пры- 
ціскаецца да яго.) Ты ў калысцы яшчэ была, а я пра 
жыццё тваё далейшае думаў. Я-ж табе прыданае быў 
сабраў, дочка, ніхто ва ўсёй ваколіцы таго не меў, што 
ты маеш!.. Э, што там! Паглядзі сама!.. (Харкевіч устаў, 
хутка падышоў да ложка, выцягнуў з-пад яго нізкі, шы- 
рокі куфар.) Хадзі сюды! (Насця падышла зацікаўленая.) 
Глянь!.. (Харкевіч вымае пару бальных пальчатак, ста- 
рую гаржэтку, некалькі старамодных сукенак, накідкі і 
іншыя рэчы, паказвае Насці.) 

Насця. 0! Што гэта! Татачка ты мой, бедненькі! Ну 
куды-ж гэта мне? Родны ты мой! (Усхваляваная смяецца, 
абнімае Харкевіча.) Старэнькі ты мой!.. Якая я дурная... 
Як я цябе не разумела!.. (Разглядае рэчы, якія вымае 
Харкевіч, смяецца, туліцца да Харкевіча.) 

Харкевіч (вымае шырачэзную фитравую ратонду). 
А во! Бачыла! 

Насця. Му, хіба-ж гэта я насіць буду? Адкуль гэта 
ў цябе? 

Харкевіч (беражліва кладзе ратонду на ложак). 
Гэта ўсё пані графіня Шабінская падаравалі. 

Насця. Што?.. Графіня?.. (Пауза.) Падаравалі!.. 

Харкевіч. А, не чапляйся ты да слова кожнага... Не 
з якой ласкі падаравала/ лётаў па лесе дзень пры начы... 
Ох, жыццё было, каб ім такое да смерці! 

Насця (спачатку гаворыць ціха). Графіня, падара- 
валі!.. Столькі год берагчы, хаваць! Бацька! Ты-ж сам 
сябе зневажаеш! Навошта гэтыя панскія абноскі табе! 
Дзе-ж твая гордасць? Як ты можаш казаць: графіня, па- 

даравалі... Пані Шабінская?.. Якое халуйства! Сорам! 
Зараз-жа вон смуроднае атрэп'е! (Схапіла ратонду, кіну- 
ла на падлогу, штурхнула нагой.) 

Харкевіч (крыкнуў). Падымі! 

Насця. Вон гэтую дрэнь, кажу табе! Графіня! Падара- 
валі!.. 

Харкевіч (зароў). Падымі! (Сціснуў кулакі, зрабіў 
крок да Насці.) 

Насця (выпрасталася, узняла галаву). Прэч! Ты 
што! (Некалькі часу моўчкі стаяць, мераючыся поглядамі, 
пасля Насця павярнулася і вышла, грукнуўшы дзвярыма.) 


Харкевіч (падышоў да акна). У калгас пабегла, да 
Лідкі. Гэта то і добра, што пабегла, зараз яны прыедуць. 
Але-ж усё добра ішло, чорт пацягнуў за язык пра паню 
сказаць. Хто-ж бы гэта думаў... (Нахіліўся, складае ў ку- 
фар раскіданыя рэчы. Чуваць аўтамабільны гудок.) 
Прыехалі. (Папхнуў куфар пад ложак, аправіў коўдру, 
вышаў.) 


Чуваць голас Абабуркі за дзвярыма. Кашаль, чыёсьці мармытанне. 
Уваходзяць А бабурка, Франтузевіч, паэт Апанас Шыш- 
ка, следам за імі Харкевіч. 


Абабурка (да Харкевіча). Вось табе -- выдатная 
асоба -- паэт, вершы піша... Бачыў такога, каторы вершы 
піша? Вось ён і ёсць самы: Апанас Шышка. Наш- да 
гроба! 

Шышка (хістаецца, гаворыць гугнява). Будзем 
знаёмы... Шышка! То псеўдонім.. А сапраўднае проз- 
вішча -- Барабаніч... Ік! Вось як... (Падае руку.) 


Харкевіч (бярэ яго за руку). Ну, дык прашу, за- 
ходзьце... Калі ласка. (Глянуў на Абабурку.) Не маглі вы 
як пацішэй прыехаць, Дзям'ян Сымонавіч... (Вядзе Шыш- 
ку да стала. Побач ідзе Абабурка, Франтузевіч застаўся 
стаяць ля парога. Ён цвярозы.) 

Абабурка. А не хачу я ціха ездзіць! Дзям'ян Аба- 
бурка не прывык ціха ездзіць... Чаму на стале пуста? А? 
Ты не хочаш гасцей прыняць, Харкевіч? (Садзіцца за 
стол, шапку кінуў некуды ў кут, пацягнуў Шышку за ру- 
каў, той асунуўся на лаўку.) 

Шышка (дэкламце): 

Жабы -- святыя песні пяюць, плача лясун над павеша- 
ным воўкам. Гэта з маёй паэмы «Крыжам паду ў балота»... 

Ік! Гэта -- крык маёй душы. Ік! У друк--не даю. Для 
сябе. 

Абабурка. Ты мне пра павешаных ваўкоў не чытай.. 
А ну, друг Харкевіч?! 

Харкевіч (які дагэтуль нерухома стаяў ля стала). 
Апамятайцеся, Дзям'ян Сымонавіч... Што гэта вы робіце? 

Франтузевіч. Харкевіч! Хадзіце сюды... (Харкевіч 
хутка пайшоў да яго.) Кіньце вы іх! Ён другі дзень без 
просыпу п'е... Нікуды не варты.. (Гаворыць цішэй.) 
Я сам вяду машыну, шофера няма. На мосце, праязджаю- 
чы міма калгаса, даў гудок, як угаварыліся... 

Харкевіч. Ну, дзякаваць вам. А то прапалі-б мы 
тут, з п'янымі галовамі. (Глянуў на Абабурку.) Калі вы 
далі гудок, то Мікола ўжо каля ямы. 

Франтузев іч. Што рабіць далей? 

Харкевіч. А як паедзеце, то тут яшчэ, на хутары, 
ціхенька дайце голас. Гудок, значыцца... Тады Мікола 
яго вам наперад на бальшак выведзе... Там такая раз- 
ветлая яліна ля дарогі... Там і стрымайцеся. Толькі ліх- 
тароў не паліце. 

Франтузевіч. Ну, гэта зразумела. Усё? 

Харкевіч. Тут вам доўга быць не трэба... Мала што 
можа выйсці. 

Абабурка (ад стала). Харкевіч! Што-ж ты гэта, 
друг? 

Франтузевіч. Дайце ім гарэлкі, не адчэпіцеся. 
Я ім доўга не дам рассядацца. Сволач! Запіў! (Злосна 
глядзіць на Абабурку.) Ну, ідзіце! 

Харкевіч адкрыў шафу, выняў графін з настойкай, шклянкі, 
панес да стала. 

Абабурка. Ого! Харкевіч даў іскру! 

Шышка (дэкламуе). Месяц-вісельнік вокам кры- 
вавым на струхлелае поле глянуў... Ік! 

Абабурка. Ну, ты! Вісельнік! Досыць... Мы зараз 
ударым па басах! (Налівае шклянкі.) Рэж! 

Шы шка. Вельмі проста. (Выпіў шклянку, паставіў.) 
Ік! 

Абабурка. А ўсё-ж -- не датрываеш проці Абабур- 
кі. Абабурку, друг, капаюць... Я цяпер -- вядро магу... 

Франтузевіч. Дзям'ян! Памалу! 

А бабурка. Антошачка! Хадзі сюды! Прападаць, дык 
з музыкай. 

Франтузевіч (моўчкі глянуў на хмурнага Харке- 

віча, які носіць на стол ежу, падышоў да стала. Ва ўпор 
глядзіць на Абабурку). Ну? Што далей? (Паказаў ва- 
чыма на асавелага Шышку.) і 

А бабурка. Нічога, нічога... Гэта-- наш! Разумею, 
Антоша! Шышка! А ну, пра вісельніка як там? 

Шышка. Ік! 

Абабурка. Будзьце здаровы! 

Шышка (устаў з вялікім намаганнем. Падае Франту- 
зевічу руку). Шышка! Паэт... сапраўднае прозвішча, ік!.. 
Барабаніч... Лірык! 

Франтузевіч. Ідзіце к чорту! (Шышка сеў.) 

А бабурка. Вершы піша... Чаму ты па-нашаму не на- 
пішаш? А? 

Шышка. А ты мае вершы па адной літары пачытай... 
Ік! Зверху ўніз... 

Франтузевіч. Вось што, досыць! (Паказаў вачыма 
на Шышку.) Прапаную спыніць. Зараз- -жа! 

А бабурка. А мы яшчэ па адной ударым. Трымайся, 
Шышка-вісельнік! 

Франтузевіч (выхапіў шклянку ў Абабуркі). До- 
сыць, кажу табе! Істэрычная баба! Ты ашалеў! 

Абабурка. Аддай! 4 ты пад мяне капаеш? (Франту- 
зевіч не аддаў шклянкі.) Антоша! (Шышка выпіў сваю 
шклянку і адразу лёг на лаўку.) А, во! З пня далоў! 

Франтузевіч. Вылязай з-за стала, жывёліна! 
Свіння! Вар'ят! Ты разумееш, што робіш? (Узяў яго за 
грудкі.) Я табе пушчу кулю ў лоб! Ідыёт! Ты разумееш, 
якая гэта работа, ці ўжо зусім са страху здурнеў? Марш! 
Харкевіч! Шапку яму! 

Харкевіч замітусіўся, знайшоў шапку. Франтузевіч уздзеў яе на 
Абабурку. 

Харкевіч. А з гэтым як? (Паказвае на Шышку, які 
нерухома ляжыць на лаўцы.) 

Франтузевіч. Ён павінен застацца тут. Пасля ад- 
вязеш. Паехалі. А заўтра як, Харкевіч? (Падышоў да 
яго.) 

Харкевіч. Так, як угаварыліся. На свята прыпазні- 
цеся, калі добра сцямнее, памаленьку пад'язджайце, У 
у першым лесе ля азёрка пачакайце, пакуль гэтае не пач- 
нецца... Ну, самі разумееце... 

Франтузевіч. Разумею. 

Харкевіч. А як гэтае будзе, яго высаджвайце, а самі, 
сваім парадкам... Да яго чалавек прыдзе. 

Пакуль Харкевіч з Франтузевічам гавораць, Абабурка, які крыху 
працверазеў, стаіць ціха, 

Франтузевіч. Пайшлі, Дзям'ян! 

Харкевіч. Дай божа... Дзякаваць вам, Франтузе- 
віч, 

Фраптузевіч (выходзячы). Работа сур'ёзная. 
Вышлі, Харкевіч за імі. Праз нейкі час Харкевіч уваходзіць. 
Чуваць аўтамабільны гудок. 

Харкевіч. Ну, дай-жа божа шчасліва, матка боска! 
(Знімае шапку, перахрысціўся.) Ангелы божыя, святыя 
абаронцы! (Зяоў перахрысціўся, пастаяў моўчкі.) А дзе-ж 
гэтая зараза падзелася? Ну-ж, сволач дзеўка! (Падышоў 
да акна, адкрыў яго, слухае. Трывожная цішыня. Харке- 
віч усхваляваны, цяжка дыхае.) Памажы, божа, нам... не 
дапусці!.. (Зноў слухае.) Ні то машына шуміць, ні то 
гэта вецер... Яны ўжо на бальшаку цяпер... Каб толькі 
добра пільнаваўся Франтузевіч, каб не наскочыў... Што 
гэта! (Насцярожана слухае.) Ні то крыкнуў нехта... 
Божа мой, божа! (Слухае некаторы час моўчкі.) Не... му- 
сіць, здалося... (Зноў насцеражыўся.) Нехта ідзе, ці што? 
(Прыслухаўся.) Ідзе! (Хутка зачыніў акно, падышоў да 
стала, сам не ведаючы навошта, узяў талерку, патрымаў, 
зноў паставіў. У яго дрыжаць рукі. Чуваць крокі, нехта 
бразнуў клямкай, дзверы павольна адчыняюцца. Увахо- 
дзіць Мікола. Усміхаецца. У Міколы на рамяні цераз 
плячо гармонік.) 

Харкевіч. Мікола, браток! Ну, што? 

Мікола. Чыста! Паехалі!.. 

Харкевіч. Чыста? (Падбег да Міколы, абняў). НУ, 
Мікола! Вылезлі!.. Чыста! Дзякаваць табе, божа! Ах, Мі- 
кола, цаны табе няма! І з гармонікам... Малайчына!.. 

Мікола. На ўсякі выпадак, гармонік. Калі што 
якое -- на гулянку іду! (Знімае гармонік, ставіць на лаў- 
ку.) Ах гэта хто? 

Харкевіч. З імі прыехаў. Выпіў лішняе... Ну, што-ж, 
Мікола? Бачыш, якія са мной людзі? (Мікола з павагай 
пакруціў галавой.) А ты яшчэ ўпіраўся, не слухаў, пасва- 
рыліся мы з табой... (Глянуў на стол.) Частаваць вельмі 
не буду, доўга табе нельга тут... Ну? Мімаходам! (Наліў 
Міколу шклянку і сабе.) Будзем здаровы, Мікола! Аб'еха- 
лі мы іх акуратна! Хэ-э! (Выпілі.) На машыну якраз па- 
спелі? Ціха было? 

Мікола. Якраз... Як толькі ён загудзеў, я таго з 
ямы і на бальшак. Ссядзеўся ён, што гуска ў кошыку. 
Бяжыць, ногі заплятаюцца... Аднак-жа, якраз паспелі. 
Машына стала, ён -- туды і паехалі. 

Харкевіч. Дзякаваць богу... (Налівае. ІТ'юць. 
Пацза.) Ну, а пра тое, што я табе ўчора казаў, думаў? 

Мікола. Думаў... Боязна... 

Харкевіч. Што там боязна! Гэта-ж простая справа: 
сярнічку ўткнуў -- і гатова! 

Мікола. Яно то проста, але страшна... Будынкаў 
столькі... Баюся я... Агню вялікага не люблю... Страшна 
гэта... 

Харкевіч. А, што там баяцца! Можа шкадуеш? 
(Пауза.) Чаго табе шкадаваць? Гаспадаркі ў цябе амаль 
што няма, радні -- няма. Была матка і памёрла... Што 
табе! За тое-ж з усімі разбярэшся і Міхалку так солі 
падсыпеш... 

Мікола. Гэтаму то я падсыпаў-бы... 

Харкевіч. Ну, бачыш-жа? А там і ўсе цябе так 
любяць, што ай-я-яй! Чаго табе шкадаваць? 

Міко ла. Яно то, канешне... 

Харкевіч. А пасля паедзеш у горад. Грошай дам -- 
колькі панясеш! Я табе скажу, Мікола, усё папраўдзе. 
(Харкевіч гаворыць цішэй.) Раней не казаў, што для чаго 
робіцца, а цяпер скажу. Слухай: калі мы аганьку не дамо, 
то таго чалавека назад не перакінем. А як будзе пажар, 
то ім не да таго стане, каб граніцу пільнаваць, яны амаль 
што ўсе ў калгас збягуцца. А яго загадзя павязуць Да 
азёрка, ты яго адтуль на Белы роў і направіш. Бачыш ты, 
што без гэтага не абыйдзешся? Ну, Мікола! 

Мікола. Ды яно, канешне... Работа, сказаць, 
простая... 

Харкевіч. А ўжо заплочана будзе -- сам здзівішся. 
І гэтыя людзі, што паехалі, на цябе не забудуцца... (На- 
лівае.) А ну, Мікола! На добрае здароўе... 

Мікола. Што-ж... (П'е.) 

Харкевіч. Згаварыліся? 

Мікола. Ды што-ж... Але як гэтага, каб спрытней... 

Харкевіч. Пра гэта я да заўтрага падумаю. Ты пра 
гэта не клапаціся. А цяпер -- слухай. (Устаў, выняў нож 
з-за веера.) Гэтую штучку ты заўтра таму чалавеку ад. 
дасі, Гэта ягоная, 

Мікола. Ах, добры ножык! (Хоча ўзяць, Харкевіч ад- 
“вёў ягоную руку.) 

Харкевіч. Пачакай. Пры сабе яго не трымай. 
Схавай дзе-небудзь у добрым месцы і каб па дарозе да 
азёрка было. А як да яго пабяжыш, тады возьмеш і ад- 
дасі. Глядзі, так рабі, як я кажу! 

Мікола. Ну, добра!.. А як-жа! 

Харкевіч. Глядзі! (Аддае нож.) 

Мікола. Хвацкае ўручышча? (Спрабуе, ці востра.) 
Загранічная, мусіць, работа. (Хавае нож за пазуху, пад 
пінжак.) 

Харкевіч. А цяпер - ідзі! 

Мікола. Іду. (Узяў гармонік.) 

Харкевіч. На бальшак не ідзі.. Сцежкай каля 
рэчкі. 

Мікола. Добра! Дык я заўтра апоўдні прыду. Дабра- 
нач! а 

Харкевіч. Дабранач! (Мікола вышаў, Харкевіч 
пастаяў, потым узяў з ложка падушку, падклаў пад га- 
лаву Шышкі. Пастаяў моўчкі.) А гэта што? Нехта конны 
прыехаў. А, вось табе маеш! (У сенях чуваць праз нейкі 
час крокі. Бразнула клямка. Уваходзіць Усенка. У шынелі, 
узброены.) 

У сенка. Добры вечар! 

Харкевіч (кланяючыся). А-а-а... Просім вашай мі- 
ласці! Спазніліся, спазніліся... А тут якраз таварыш Аба- 
бурка быў. Заехаў праведаць, ды нядоўга быў. Службо- 
выя справы, часу няма, нічога не зробіш! 

Усенка (ідзе да стала ўсміхаючыся). Вось вы, Хар- 
кевіч, усё крыўдзіліся, што я забываюся на вас! 

Харкевіч. Калі ласка, калі ласка... (Падсоўвае 
крэсла.) Сядайце! 

Усенка (сеў). Дзякаваць. Дык паехаў таварыш 
Абабурка? Шкада, якраз я хацеў з ім пагаварыць, сяпя- 
шаўся, думаў, заспею. Быў у калгасе-- кажуць, да вас 
паехала начальства... А гэта хто? (Паказвае на п'янага.) 

Харкевіч. Гэта з імі таварыш прыехаў, з горада. 
Ён у газеты піша, і кнігі піша. Папраўдзе сказаць, яны 
падпілі недзе, ды тут яшчэ ўзялі памаленьку. Вось та- 
варыш і занядужаў, відаць, з непрывычкі. 

У сенка. Так, та-к... 

Харкевіч. Можа чым-небудзь падмацаваліся-б? 
Вось вянглінка, кілбаска нядрэнная. Сваёй работы. Сам 


435 


майстар... Х-хэ.. (Ставіць талеркі бліжэй: да. Усенка.) 
Сам і за гаспадыню... В 50. сдбнаня 

У сенка. А дзе-ж Насця? , 

Харкевіч. Пайшла, мусіць, у калгас. Пасварыліся 
мы з ёй, сказаць папраўдзе. 

У сенка. Што-ж вы гэта сварыцеся? 

Харкевіч. Ды так іншым разам, што-небудзь пера- 
бяжыць! (Пасоўвае талерку.) Скаштуйце... 

У сенка. Не, дзякаваць! (Вымае папяросы, частуе 
Харкевіча.) 

Харкевіч (прыкурыў). А сварымся мы з ёй вось 
чаму. Да слова чапляецца: не так сказаў, не так ступіў... 
Ну, падумайце самі, дзе мне з ёй, вучонай, патрапіць! 
Зноў-жа, і я да яе крыўду маю. Хацелася-б і Харкевічу 
ўнукаў паняньчыць ва ўласнай хаце, старасць сваю 
сагрэць... Дык бачыце, не вышла гэтага. 


У сенка. Ну, з унукамі, Харкевіч, можна яшчэ і па- 
чакаць... 


Уваходзіць чырвонаармеец-пагранічнік. 


Пагранічнік. Дазвольце, таварыш лейтэнант! 

Усенка (устаў, зрабіў рукой папярэджваючы жэст). 
Хадзеце сюды... (Ядводзіць чырвонаармейца ўбок. Харке- 
віч, стоячы ля стала, насцеражыўся ўвесь, але не змяніў 
позы, не павярнуў галавы.) Слухаю... (Усенка гаворыць 
вельмі ціха.) 

Пагранічнік (ў тым-жа тоне). Таварыш лейтэ- 
нант... Машына прайшла па шасе на ўсход, Тры па- 
сажыры. 

У сенка. А прыехалі?.. 

Пагранічнік. Таксама тры. 

Усенка (павольна павярнуў галаву, глянуў на спя- 
чага). Та-ак. (Пацза.) Ну, што-ж... Можам ехаць. Бы- 
вайце здаровы, Харкевіч. (Казырнуў, ідучы да парога.) 

Харкевіч. Ах-ах, шкада! А мы толькі гэта разгава- 
рыліся... (Ідзе следам.) Ну, што-ж рабіць, служба ваша 
неспакойная такая. Бывайце-ж здаровенькія! (Вышаў ра- 
зам з пагранічнікамі, пачакаўшы, зноў уваходзіць у хату. 
Стаў пры парозе. Слухае.) Паехалі... Гэта яны недзе тут 
поблізу былі. Бачыш ты, пільнуе: як Хто СЮДЫ, 1 ён. лу 
Цяпер ужо не ўпільнуеш... (Падышоў да стала, глянуў 
на спячага.) Спіць.. і мне спаць трэба, Адтанцавалі... 
Мусіць, у Лідкі заначуе гая... А, глядзі!.. Спачатку нічога, 

а цяпер зашумела ў галаве... Кроў рушылася. Выпіць 
хіба яшчэ? (Налівае.) Ну, дык заўтра за ўсё разбярэмся... 
За дабрачынцаў маіх, за дабрадзеяў высокародных, заў- 
тра я вам адплачу! Будзеце вы памятаць Харкевіча! Дзе- 
сяць год будавалі, за адну ноч прагулялі.. Вось яЯК.. 
А сам... А сам я, калі што якое, знайду сабе месца... Хар- 


кевіч і на гэтым і на тым баку сцежкі ведае. Харкевіча ў 
лесе вам не ўзяць! Ну, Багдан! (Выпіў.) 


Свята ў калгасе «Чырвоная Ніва». Прыгожая брама, абвітая гір- 
ляндамі, над ёй партрэт І. В. Сталіна, над ім гарыць чырвоная 
зорка. Упрыгожаны будынак клуба, на дрэвах у садзе паразвешаны 
каляровыя ліхтарыкі, пастаўлены накрытыя абрусамі падрыхта- 
ваныя столікі і сталы. Парканы зняты. Па дарожках сада і цераз 
пляцоўку міма сталоў ходзяць госці, групамі і парамі: калгаснікі, 
пагранічнікі, рабочыя МТС. Каля клуба сабраўся калгасны харавы 
гурток. Даніла аддае распараджэнні, расстаўляе сваіх спевакоў. На 
першым плане -- Сцепаніда, у яе ўрачысты і суровы выгляд. Ідзё 

група гасцей. 


Адзін з гасцей. Што і казаць, гаспадарка. 
Нездарма -- першы калгас на ўвесь раён. 

-- На раён! Ён на ўсю вобласць першы. Работнікі, 
дружная сям'я. 

22 Ёсць тут на што паглядзець. Стаіць бугай. Гара! 
Страх проста! 


-- Вунь той, што хорам кіруе, бачыш? Вунь, такі прыні- 
зісты чалавек... (Паказвае на Данілу.) Ён жывёлавод... 


-- От, табе і прынізісты... Ён то прынізісты, а кароў- 
нікі ў яго... 


(Госці прайшлі.) 
Хор: 


Не ў полі брыгады 
Едуць жыта жаць, 
То-ж к нам едуць госці, 
Званкамі звіняць. 


На стаенных конях 
Уз'ехалі на двор. 

Аддаваў паклон ім 
Жытні наш прастор. 





Вітаем ад сэрца суседзей сваіх, с; Араў 
Шаноўных, пачэсных, , Чу 
Гасцей дарагіх. Я 


Заходзьце-ж у хату, 

( Рады бачыць вас, 
Не будзе вам сумна 
У госцях у нас, 


У новай святліцы 
Будзем частаваць, 
Пра нашае шчасце 
Вам песні спяваць. 


Пакуль хор пяе песню, уваходзяць новыя групы гасцей. Лук'ян, 

Нічыпар, Язэп вядуць іх, вітаюцца з некаторымі тут прысутнымі 

ўжо. Баец-пагранічнік, стоячы ля дрэва, спрабуе свой гармонік.. 

Ля пагранічніка збіраюцца дзяўчаты. Уваходзяць яшчэ два пагра- 

нічнікі. У аднаго гітара, у другога балалайка. Дружна заігралі вя- 
сёлую песню. Зноў прыходзяць госці. 


Я зэ п. Нічыпар дзе? (Бяжыць, разглядаецца.) Дзе Ні- 
чыпар, браткі вы мае! 

Калгаснік. А вунь Нічыпар... (Паказвае на Нічы- 
пара, які гутарыць з гасцямі.) 

Я зэ п. Нічыпар? (Падумаў.) То-ж гэта не яго шу- 
каю, а Міхася шукаю... Ну, чыста збіўся, што ты скажаш? 
(Павярнуўся, каб ісці, убачыў Міхася.) Міхась, браток! 
З «Чырвонага бору» прыехалі!.. 

Міхась. А дзе яны? 

Я зэ п. Зараз сюды прыдуць. Ідзі, сустракай... 

Міхась (ідзе з Язэпам). А таварыш Дабрынін дзе? 

Я зэ п. Там, у садзе. (Пайшлі.). 

Уваходзяць Харкевіч з Насцяй. Харкевіч добра апрануты 

Насця таксама. 

Харкевіч (адводзячы Насцю ўбок). Ну, што ты гэта 
робіш, Насця. Хай сабе мы з табой пасварыліся, можа не 
тое слова сказаў, а яна дахаты не ідзе, па людзях начуе. 
Ну, ты падумай. Ці-ж гэта ў сям'і так жыць трэба? 

Насця. Не ведаю я, не ведаю... Мне на душы цяжка! 

Харкевіч. Э, глупства! Калі ўсякую драбязу да 
сэрца. браць... 

З'яўляецца Л іда. 


Л іда. Насценька! Хадзі сюды на хвіліну... 

Насця. Я пайду, тата... 

Харкевіч (лагодна ўсміхаючыся), Ну, ідзі, ідзі. 
Усё добра, усё, весела, як належыць. Вось, мы з табой 

польку пасля грукнем! (Насця праз сілу ўсміхнулася, 
пайшла з Лідай. Харкевіч насцярожана праводзіў іх по- 
глядам, адышоў убок, пастаяў крыху. Пагранічнікі гра- 
юць, дзяўчаты пяюць. Харкевіч падышоў да бліжэйшай 
групы гасцей, прывітаўся з імі.) 

З'яўляецца Усенка. Ён заклапочаны. У тую-ж хвіліну з другой 
паловы саду выходзіць на пляцоўку ўзброены пагранічнік. Усенка 
пайшоў яму насустрач, яны адышлі ўбок, баец коратка пра нешта 
далажыў начальніку заставы. Усенка пра нешта спытаў. Баец адка- 
заў. Усенка ўсміхнуўся, моцна паціснуў руку байцу. Баец вышаў. 


Усенка павярнуўся да гасцей. Твар ягоны прасвятлеў. Харкевіч не- 
прыкметна сочыць за ім. Да Усенкі падыходзіць Міхась. 


Міхась. Проста не ведаю, што рабіць. Ужо час па- 
чынаць і не едуць. Дабрынін ужо даўна тут. 

Усенка. А ты гэта пра каго? 

Міхась. Ну, прыедуць-жа: Абабурка, Франтузевіч... 
Распачаць без іх--тады-ж Абабурка на дыбы ўзнімец- 
ца! Ды, папраўдзе сказаць, і няёмка!.. А час ужо... 

У сенка. А я табе якраз хацеў пра гэта і сказаць. 
Пачнем без іх. Яны не прыедуць. 

Міхась. Чаму? 

У сенка. Так.. Яны занятыя... 

Міхась. Ты гэта добра ведаеш? 

У сенка. Ведаю. Толькі што мне паведамілі. 

Міхась. Ну, калі так, то пойдзем. 


Яны пайшлі, Насустрач Міхасю з усіх бакоў з'явіліся: Язэп, 

Нічыпар, Лук'ян, Сцепаніда, астатнія калгаснікі, Міхась ім нешта 

сказаў, і яны зараз-жа разышліся між гасцей, запрашаючы іх за 

стол. Увахедзяць Мірон і Дабрынін. Спыніліся. Да іх падыходзіць 
Міхась. Госці садзяцца за сталы. 


Міхась. Ну, Мірон Андрэевіч, вы з таварышам Даб- 
рыніным побач. (Паказвае на стол у цэнтры пляцоўкі.) 
Калі ласка! Таварыш Усенка! Вы з імі... (Азірнуўся, уба- 
чыў Харкевіча.) Харкевіч, сюды, калі ласка. 


Мірон, Дабрыніп, Міхась, Усенка, Харкевіч, госці 
якіх падводзіць Лук'ян з Нічыпарам, ідуць за стол. Вясёлы Язэп вя- 
дзе пад руку Ліду і Насцю: «Зарэжа мяне старая!» -- кажа ён. 
Цяпер усе сталы занятыя. Скрозь па садзе за сталамі, пад каляро- 
вымі ліхтарыкамі, поўна людзей. Шматгалосы гоман. Трое пагра- 
нічнікаў і моладзь -- калгасныя дзяўчаты і хлопцы, прыстроіліся за 
круглым столікам пад яблыняй. Праз адкрытыя вокны клуба відаць 
музыкантаў, іх бліскучыя трубы. Даніла зноў збірае сваіх спевакоў. 
З'яўляецца Мікола, Ён ідзе праз пляцоўку, пакручваючы ў руцэ кан- 
н” рар пояса. Прышоў і сеў за адзін з суседніх сталоў. Стала 
цішэй, 

Міхась (устаў). Таварышы! Ад імя калгаснікаў 
«Чырвонай Нівы» прывітальнае слова скажа старэйшы 
наш калгаснік, паважаны ўсімі намі Мірон Андрзевіч 
Бокуць! 


Дружныя апладысменты, Музыка грае туш. 


Мірон (устаў). Дарагія таварышы, пачэсныя госці 
нашы! Ад усяго сэрца вітаю вас у гэты радасны дзень. 
(Апладысменты.) Хацелася-б мне прыпомніць вам сёння 
старое, перажытае, бо калі старое ўспомніш, лепей новае 
разумееш; пасля цёмнай начы сонца яснейшым бывае. 
Дык вось, як мінулае мне ўспамінаецца... (Паўуза.) Кожны 
ў душы ваўка насіў, кожнаму смага нажывы сэрца сма- 
ктала, бо не нажыцца -- значыла загінуць. А нажыцца-- 
ад слабейшага адабраць. І толькі той не ваяваў, хто за 
ўсіх слабейшы быў, і той прападаў. І такіх было--многія 
тысячы. Са страхам глядзеў я на свет страшны, і дапамаг- 
чы ні ў чым і нікому не мог... І вось у тую нешчаслівую 
пару давялося мне чуць прарочыя словы. Паміраў у на- 
шым цэнтрале чалавек адзін з рабочых. Катарга яму была 
без тэрміну, бо ён быў большэвік. А сказаў ён мне словы 
такія: «Ты малады, Мірон... Ты дажывеш можа да тых 
часоў, калі надыйдзе пагібель воўка і зломяць дашчэнту 
рабочыя рукі сілу багацця». Так ён сказаў мне... А на 
світанні закапалі яго турэмныя салдаты ў астрожным 
рове. (Пауза.) Ну... Тое, што ён казаў мне тады, я не зра- 
зумеў. Але словы ягоныя запомніў, яны да спадобы мне 
прышліся: пагібель воўка! -- добрыя словы! (Лауза.) 
Многа ад той пары мінула гадоў. І прышла-ж пагібель 
воўка! (ЯАпладысменты.) Вось, мы тут дружнай сям'ёй... 
Нам няма з-за чаго сварыцца, нам няма з-за чаго аднаму 
на другога нападаць, мы вольныя совеецкія земляробы, 
багатыя ад працы сваёй, шчаслівыя людзі, мы зямлю 
сваю вольную, радзіму любім, смагі-нажывы мы не вела- 
ем, багаццю прыяцеляў сваіх не зайздросцім, а радуем- 
ся, ворагаў народа працоўнага не баімося, а яны баяцца 
нас! (Апладысменты.) Дык слава-ж ім, вялікім сынам пар- 
тыі большэвіцкай, якія ішлі на пакуты і смерць прынялі 
за нас яшчэ тады, калі мы, цёмныя, па гразі поўзалі, 
брат брату за горла ўчапіўшыся! Слава Сталіну, пра- 
вадыру магутнай і грознай сілы нашай, герою і першаму 
чалавеку ў нашым народзе і ва ўсім свеце, як вялікі ён 
і шырокі!.. (Апладысменты. Усе ўсталі.) За тое за ўсё, 

што ў шчасці жыве, што магутным расце і здаровым, за 
тое, што ніколі народ наш працоўны прыгнёту і няволі 
не зазнае, за тое, што радзіма наша на дзіва ўсяму свету 
квітнее, прыміце нізкі наш паклон, слаўныя большэвікі! 
(Мірон пакланіўся. Авацыя. Крыкі «ура». Зайграла му- 
зыка. Дабрынін і Усенка паціскаюць руку Мірону. Рух і 
гоман.) 

Міхась. Таварышу Сталіну -- ура! 

У се. Ура-а! 

Авацыя прадаўжаецца, пасля госці займаюць свае месцы, грае 
музыка. Ажыўлены гоман. Язэп ходзіць навокал стала, дапамагае 
гаспадыням частаваць гасцей. У час авацыі праз пляпоўку прай- 
шоў скромненькі Вырвіч і, папраўляючы пінжак, азіраючыся, пры- 
строіўся да аднаго з сталоў. Насця і Ліда прывялі піонераў у 
гальштуках, з музычнымі інструментамі. Дзеці чакаюць свае чаргі, 
стаяць збоку. Раптам з-за сцяны высоўваецца галава дзеда Анісіма. 

Анісім. Грыша! Грыша! Хадзі сюды, падшывалец! 
(Піонер са скрыпкай нехаця падыходзіць.) Схадзі, чуеш, 
пакліч мне Міхася! (Кашляе.) 

Грыша. А навошта? 

Анісім. Схадзі, скажы -- сома ўвабраў Анісім, грэц 
яму на патыліцу! Пяць пудоў! На кухню не бяруць! Бабы 
кажуць, што позна. А? Такога сома ва ўсёй ваколіцы 
яшчэ не было, а яны -- позна! А? Што такое!... 

Грыша. Выступаць мне трэба... 

Анісім. Не чую... Вады ў вушы забегла... Ідзі, ідзі!.. 
(Папіхае хлопца ў плечы.) 

Язэп заўважыў Анісіма. Падыходзіць. 

Я зэп. Ну, як? 

Анісім. Увабраў! Пяць пудоў! Вусач! 

Я зэп. На што ўзяў? 

Анісім. На курыныя кішкі... Курыцу цішком ад бабы 
зарэзаў, грэц ёй на патыліцу! 

Я зэп. А я што казаў? 

Анісім. Далажы Міхасю: бабы на кухню не бяруць, 
кажуць, позна. Дурныя! Сому ніколі не позна... Захоча 
возьме, не захоча -- не! Я сам пайшоў-бы, але проці лю- 
дзей няёмка, порткі мокрыя... Я толькі з рэчкі. 

Я зэ п. Ну, а я гэтую бяду рукамі развяду! Я за ста- 
лом галоўны распарадчык. Бабам зараз скамандаваю -- 
умомант! Адна нага тут, а другая -- гэтае самае... Дзе 
сом? 

Анісім. На кухні! Ледзьве прыпёр, цяжкаваты... 
Зважылі -- роўна пяць пудоў і два кілограмы. 

Я зэ п. Ідзі на кухню. І маім словам скажы. 

Анісім. Не, ты ўжо лепей сам... Бабы гэтыя, грэц ім 
на патыліцу... 

Я зэ п. Ну, то бяжы, я зараз... 

Анісім. От, дзякаваць! Удружыў! А то-ж мне сорам... 
Першы рыбак на ўсю ваколіцу... (Знік.) 

Язэп, ідучы да стала, сустрэў Мірона. 

Язэп. А ты куды, Мірон Андрэевіч? 

Мірон. На дзяжурства. Мая-ж работа толькі і пачы- 
наецца. Сюды ў клуб і стрэльбу сваю прынес, каб далё- 
ка не хадзіць! Самая адказная сёння варта, 

Я зэ п. Ах, сказаў-жа ты, Мірон Андрэевіч, слова сваё! 
Я ад шчырага сэрца заплакаў, ах ты, душа ты мая... 

Мірон (лагодна). Ну, ну... (Пайшоў.) 

Калгасны хор пяе песню. Насця і Ліда нешта гавораць да піонераў. 
Мікола вышаў з-за стала, пакручваючы пояс, павольна пайшоў у 
сад. Яго праводзіў вачыма Харкевіч з-за стала. Хор пяе. Пачакаў- 
шы, адзін з пагранічнікаў устаў і, падыгрываючы на балалайцы 
хору, павольна пайшоў у тым-жа напрамку, што і Мікола. Праз 
хвіліну балалайку перадалі па руках на стол, дзе пагранічнікі. 
Тады адзін з іх падаў дзяўчыне свой гармонік і, не спяшаючыся, 
пайшоў у сад. Усё прадаўжаецца ў тым парадку, як і раней. 

Песні, асобныя выступленні, гульні, 

Міхась (устае). Таварышы, ціха! (Гоман сціхае.) Ад 

нашых шэфаў, ад рабочых МТС зараз выступіць... 


Глухі недалёкі стрэл. Глыбокая цішыня. Усе ўсталі, 
У сенка. Таварышы! Спакойна! (Вышаў з-за стала, 
следам за ім Міхась.) 

Галасы. Што гэта? 

--Тут, у калгасе, стрэлілі... 

г. Блізка! 

-- Ну, нешта ёсць такое..: 
Голас здалёк. Ідуць! 

-- Ідуць... 

Цішыня. З'яўляецца Мірон, з ім комсамольцы. У Мірона стрэльба 
ў руках. Матляецца адарваны рукаў. Амаль што ўсе вышлі з-за 
сталоў, Моўчкі глядзяць. 

Мірон. Злавілі воўка. Яслі хацеў падпаліць. 
Шмат галасоў. Хто? 
Мірон (глянуў на Усенку). Пасля разбяруцца, яго на 


заставу павялі... Бутэльку газы ўжо выліў на дах і з За”. 

палкай лезе, Тут мы на яго і ўсселі. (Да Усенкі.) І ад- 
куль узяліся твае хлопцы, начальнік! Каб не яны, мы 
так скора з ім рады не далі-б.. Ён мяне вось чым рэз- 
нуць хацеў! (Паказвае нож.) 

Насця. Ах! (Схапілася за галаву.) 

У сенка. Што з вамі, Насця? 

Харкевіч стаіць тут-жа, пазірае некуды ўбок. Насця па- 
вольна падыходзіць да яго і спыняецца. Глядзіць на яго ва ўпор. 

Харкевіч (глуха). Што ты... дачка! 

Насця (задыхаючыся). Я табе не дачка... Забойца!.. 
Гэта твой нож!.. (Страшэннае ўражанне сярод прысут- 
ных.) Гэта ты, значыць. (Да Усенкі.) Ах, што я нарабіла! 
Таварышы, што, што я нарабіла? Як я не разумела, як мне 
хацелася думаць інакш, апраўдаць яго... Таварыш Усен- 
ка! Ён хавае... 

У сенка (перабівае). Ціха! Не хвалюйцеся! Вы чуеце, 
грамалзянін Харкевіч, у чым вас абвінавачвае дачка ва- 
ша? Яна кажа, што гэта ваш нож. 

Харкевіч. Мала, што яна кажа. Вар'ятка... Маці 
яе кінулася ў проруб, і яна той дарогай... Ні гаварыць, ні 
слухаць не хачу. (Павольна павярнуўся, каб ісці.) 

Усенка (стрымлівае яго). Стойце спакойна, грама- 
дзянін Харкевіч. Гэта ваш нож? 

Харкевіч. Ніякіх я такіх нажоў не ведаю, глузды ў 
яе галаве змяшаліся... Вы-ж гляньце, чыстая вар'ятка. 
(Насця стаіць бледная, з шырока раскрытымі вачыма.) 
Ну, гляньце-ж, яна не ў сабе! Каму вы гэта верыце? (Да 
Усенкі.) І вы мяне, калі ласка, перад народам не гань- 
біце! За гэта адкажаце потым! 

У сенка. Ну, досыць, Харкевіч. Не будзем псаваць 
людзям свята. Пройдзем на заставу, там пакуль што са 
сваімі знаёмымі пагаворыце. Тут вам рабіць няма чаго. 
(Харкевіч глянуў на яго.) Му, з тымі самымі знаёмымі, 
што ўвечары пад возера пад'ехалі, рыбкі палавіць... 

Харкевіч (глуха.) А! (Сеў на канец лаўкі, дакра- 
нуўся да ілба, глядзіць на Усенку, як непрытомны.) 

У сенка. Ну, вось і прыпомнілі. Цяпер усё ў парадку. 
(Да пагранічніка.) Выклікаць нарад! 

Пагранічнік. Ёсць выклікаць нарад! (Вышаў. 
Цішыня.) 

У сенка. Тут яшчэ вашы знаёмыя, Харкевіч. (Голас- 
на.) Сільвестр Вырвіч, ёсць? 

“Вырвіч (з натоўпу). Ёсць (прабіраючыся праз на- 
тоўп). Ёсць, ёсць, ёсць... Ёсць, браткі, ёсць.. (Стаў перад. 
Усенкам, аправіў пінжак.) Ёсць, значыцца.. Сільвестра 
Вырвіч... : ; 

Я зэ п. Дык ты змей... 

Вырвіч. Змей, браткі, змей, значыцца... (Азірнуўся.) 
І я.. (склаў рукі). Браточкі! Даруйце! І свіран я, і жа- 
рабят я... 

У сенка. Спакойна, грамадзянін. 


Вырвіч змоўк, панурыўся. Гук абурэння. 
Лук'ян. Харкевіч, Харкевіч! Цьфу! Слоў няма!. 
З'яўляецца нарад. Усенка паказвае рукой. 


Старшы нарада (коратка). Устаць! 
Харкевіч (павольна ўстае). Ну... Крыўды няма... За 
дваццаць гадоў я вам даўся ў знакі... З самага партызан”, 
скага атрада... 
Гул абурэння. 
Галасы: -- Гады! 
-- Мярзаўцы! 
-- Ваўкі! 
--- Папаліся! 
-- Сабакі шалёныя! 
-- Таварышы, маўчаць! Ні слова! 
2 Праўда!. На такіх яшчэ слова траціць 
чалавечае! 
-- Ціха! 
-- Маўчыце! 
У глыбокай цішыні Харкевіч і Вырвіч стаяць, акружаныя канвоем. 


На іх глядзяць з пагардай і гідлівай цікаўнасцю. Побач з Насцяй 
стаіць Ліда. Мірон, Язэп, Міхась, Нічыпар акружаюць іх. 


Харкевіч. Ну, дачка... 


Насця. Прэч! Ты не бацька мне! Забойца, воўк! 
Харкевіча і Вырвіча павялі. Калгаснікі і госці расступіліся. Яны 
прайшлі, панурыўшыся, акружаныя канвоем, і зніклі. Цішыня. 

Ліда (абнімае Насцю). Насценька, супакойся, дара- 
гая... 

Мірон. Не плач, галубка... Чымся такога бацьку мець, 
лепей ніякага... 

Насця. У мяне не было бацькі... Ён памёр, калі Я 
нарадзілася. У мяне маці была... Замучыў яе. воўк... 
(Плача.) 

Мірон. Глянь, якая ў цябе сям'я... (Паказвае на пры- 
сутных.) Не плач, шчасце сваё чыстае наперадзе зной- 
дзеш! 

Усе цяпер глядзяць на групу каля Насці. 


Дабрынін. Таварышы! Сёння жалезнай рукой слаў- 
ных чэкістаў ліквідавана варожая банда ў нашым раёне. 
Але вось там -- застаўся варожы свет! Таварыш Сталін 
сказаў, што пакуль гэты свет будзе існаваць, будуць У 
нас і шпіёны, і дыверсанты і ўсякія, розных масцей і ко- 
лераў, ворагі. Прэч залішнюю даверлівасць! Пільнасць, 
вялікая пільнасць патрабуецца ад нас. Будзем заўсёды 
памятаць словы нашага правадыра! 

Сёння ворагі хацелі папсаваць нам жыццё. Дабіліся-ж 
яны толькі таго, што знізілі наш святочны, урачысты на- 
строй. Ёсць добрая песня, таварышы! Ёсць гімн, які сілу 
дае пачуццям, адзінства сэрцам, смеласць думкам! З ім 
заўсёды перамагалі і заўсёды перамогуць большэвікі! 
(Апладысменты. Апошнія словы Дабрыніна пакрывае ма- 
гутны дружны спеў «Інтэрнацыянала». Усенка стаў побач 
з Насцяй і ўзяў пад казырок.) 

ніка «Дачка эскадрона», ДВБ, Мінск, 1937-т7. 

«Апавяданне пра гуманізм» -- апублікавана ўпершыню ў га: 
зеце «Звязда», 1937 г., Ме 2. Друкуецца па зборніку «Дачка 
эскадрона», ДВБ, Мінск, 1937 г. 

«Сон» -- апублікавана “ўпершыню ў газеце «Літаратура і 
мастацтва», 1937 г., Мэ 16. Друкуецца па зборніку «Дачка эскад- 
рона». ЛВБ, Мінск, 1937 г. 

«Пагібель  воўка»-- апублікавана ўпершыню ў часопісе 
«Полымя», М? І, 1939 г. Друкуецца паводле асобнага выдання, 
п'есы, ДВБ, Мінск, 1939 г. і 

БІБЛІЯГРАФІЯ 
Асобныя выданні твораў Эдуарда Самуйлёнка 


«Тэорыя Калембрун». Аповесць. ДВБ. Мінск, 1934 г. 
стар. 196, тыр. 10.000 экз. Ц. І р. 10 к., вокл. 40 к. 

«Тэорыя Каленбрун». ДВБ (Школьная серыя). Мінск, 
1934 г., стар. 196, тыр. 10.000 экз. Ц. І р. 10 к., вокл. 10 к. 
«Тэорыя Каленбрун». ДВБ (выд, 2-ое), Мінск, 1935 г. 
стар. 198, тыр. 5.185 экз. Ц. І р. 25 к., вокл. 25 к. ! 

«Тэорыя Каленбр ун», ДВБ, Мінск, 1935 г, стар. 200, 
тыр. 9.185 экз. Ц. 2 р. 25 к. На польскай мове. / 

«Пункт апоры». ДВБ, Мінск, 1935 г., стар. 277, тыр. 
3.000 экз., Ц. 2 р. 75 к. 

«Дачка эскадрона». ДВБ, Мінск, 1937 г., стар. 135, 
тыр. 10.000 экз. Ц. З р. 

«Будучыня». Раман, кн. І-ая. ДВБ, Мінск, 1938 г., стар. 
399, тыр. 6.000 экз. Ц. 8 р. 25 к. 

«Пагібель воўка». П'еса ў 4 дз., 7 карц, ДВБ, Мінск, 
1939 г., стар. 55, тыр. 3.000 экз. Ц. 2 р. 

«Гибель волка». Пьеса в 4 д., 7 карт. Перевод с бел. яз. 
И. П. Пикулёва, Москва, изд. «Искусство», 1939 г., стр. 122, тир. 
1.075 экз. Й. 4 р. 65 к. на правах рукописи (стеклогр. издание). 
На рускай мове. 

«Гибель волка». Пьеса в 4 акт. Перевод в бел. яз. А. Гле- 
бова. Москва -- Ленинград, изд. «Искусство», 1940 г., стр. 9б, 
тир. 4.000 экз. Ц. 2 р. 80 к. На рускай мове. 

«Выбраныя творы». Уступны арт. Ю. Дворкінай («Твор- 
часць Эд. Самуйлёнка», стар. З --18). ДВБ (школьная бібліятэка), 
Мінск, 1940 г. стар. 196, тыр. 8.000 экз. Ц. З р. 

«Будуіцность». Роман. Ред. и перев. с бел. Семена Ро- 
дова. Предисл. М. Климковича, (стар. 3--4). Москва, 1941 г., стр 
340, с иллюстр. (Э вкладок), тир. 10.000 экз. Ц. 7 р. 50 к. На 
рускай мове. 

«Выбраныя апавяданні». ДВБ, Мінск, 1946 г., стар. 
151, тыр. 10.000 экз. Ц. 7 р. 50 к. 

«Будучыня». Раман. Уступны арт. Е. Замерфельда («Эду- 
ард Самуйлёнак», 1907--1939). ДВБ, Мінск, 1947 г., стар. 363, з 
партрэтам, тыр. 10.00 экз. Ц. ІЗ р. 40 к. вокл. б0 к. З біблія- 
графіяй: «Кнігі Эдуарда Самуйлёнка». 

«Выбраныя творы». Уступны арт. Е. Зомерфельда. («Эду- 
ард Самуйлёнак». ДВБ, школьная бібліятэка), Мінск, 1948 г., 
стар. 943, з партр., тыр. 15.000 экз. Ц. 4 р. 

«Будуцность». Роман. Перев. с бел. С. Родова. Иллюст?р. 
А. Волкова. ДВБ, Мінск, 1948 г., стар. 363, тыр. 10.000 экз. 
Ц. 12 р. 75 к. на рускай мове. 

«Гибель волка». Пьеса в 4 действ. Перев. с бел. П. Коб- 
заревского и Н. Вагнера, Ленинград -- Москва, изд. «Искусство» 
(«Белорусская драматургия». т. 11.), тар. 5.000 экз. Ц. Іб р. 50 к. 
На рускай мове. 

«Мисливське цастя». Пер. с бел. М. Рильский. Кнів, 
1949 г. («Білоруські оповідання»), стар. 32, с партр., тыр. 10.000 
экз. Ц. 15 р. На украінскай мове. 

«Паляўнічае шчасце». Апавяданні. ДВБ (школьная біб- 
ліятэка), Мінск, 1950 г., стар. 119, тыр. 20.000 экз. Ц. З р. 40 к. 


о ай Рау-Евж 


ЗМЕСТ 
Стар. 


В. Вольскі «Эдуард Самуйлёнак». Уступны артыкул. 5 


Апавяданні і аповесці 


Русалчыны сцежкі... 2; е анец е. аныя 
Цагліна” “каземата”... 2-6: ананас а 4 42 
Пункт . апоры .. '.; 96:29 аа баванне шаная 76 
Паляўнічае шчасце . 2822, ЖНЕДЕЕ, НАН е 
Тэорыя Каленбрун (апевесць) ЗЕ ы айн 175 
Герой нацыі. : «ўлада нн. ала уЗ 
Урачыстая месса'“.. 47 Ка, замяняе два 
Сустрэча дз уз МЕ : «5 дада 
? Дачка эскадрона”. “ўна эе ана а зжавю 
, Апавяданне пра гуманізм. . . -. . 0.0; 89 
Сон. .. : “92; нама ане ане ека 
П'есы 

Пагібель Воўка 7. 12:28; Фа алея э79 
446 


Заўвагі. а Пуна 
Бібліяграфія. Асобныя: выданні Эдуарда Самуйлёнка . 44Т 


На белорусском языке 


Эдуард Самуйленок. 
Собрание сочинений т, І 





Тэхрэлактар Л. Прагін 
арэхі гары П. Галубцова і Н. Кузнік, 





АТ 74608. Пада. да дзу«у 15 т 1952 г, Тыраж 1500 экз. 
Папера 84х 108/». Пап. арк. 7. Друк. арк. 22.96. 


Вуч.выд. арк. 25. Зак. 525 
Цана 9 р. 50 к. (намінал па прэйскуранту 1952 г.) 





Друкарня імя-Сталіна, Мінск, Пушкіна, 55, 


